

श्रीमद्भगवत्पतञ्जलिमुनिविरचितं

# व्याकरणमहाभाष्यम्

महामहोपाध्याय श्रीनागोजिभट्टविरचितमहा-

भाष्यप्रदीपोद्घोतोद्भासितेन महामहो-

पाध्यायश्रीकैयटोपाध्याय-

विरचितेन प्रदीपेन


विराजितम्

सम्पादकः

श्रीगुरुप्रसादशास्त्री



प्रतिभा प्रकाशन, दिल्ली







is a reproduction of earlier edition of Vyākaraṇa Mahābhāṣya first  
published in 1938 edited by Pt. Nand Kishore Shastri, Varanasi

श्रीमद्भगवत्पतञ्जलिमुनिविरचितं

# व्याकरणमहाभाष्यम्

महामहोपाध्याय श्रीनागोजिभट्टविरचितमहा-

भाष्यप्रदीपोद्घोतोद्भासितेन महामहो-

पाध्यायश्रीकैयटोपाध्याय-

विरचितेन प्रदीपेन

विराजितम्

तस्यायं-

अष्टमोऽध्यायः

पण्डितराजश्रीस्नेहिरामशास्त्रिणां पौत्रेण, न्यायाचार्य पण्डित  
श्री शिवनारायणशास्त्रिणां पुत्रेण, श्रीगुरुप्रसादशास्त्रिणा  
व्याकरणाद्याचार्येण महता परिश्रमेण संशोधितं,  
टिप्पण्या संयोजितञ्च



प्रतिभा प्रकाशन, दिल्ली



If any defect is found in this book please return the copy by V.P.P.  
to the publisher for exchange free of cost and / or postage

*The publication has been brought out with financial assistance  
from Rashtriya Sanskrit Sansthan New Delhi*

प्रथम संस्करण - 1938

पुनर्मुद्रण - 1999

ISBN : 81-85268-91-6 (सैट)

मूल्य : रु. 375/- (9 भाग)  
(रुपये तीन सौ पचहत्तर प्रति सैट (नौ भाग)

प्रकाशक

प्रतिभा प्रकाशन

(प्राच्य-विद्या-प्रकाशक एवं पुस्तक विक्रेता)  
29/5, शक्ति नगर, दिल्ली - 110007  
दूरभाष : 7451485

मुद्रक :

तरुण आफसैट प्रैस, दिल्ली

reproduction of earlier edition of Vyākaraṇa Mahābhāṣya first  
published in 1938 edited by Pt. Nand Kishore Shastri, Varanasi

**PATAÑJALI'S  
VYĀKARAṆA MAHĀBHĀṢYA**

WITH

**KAIYAṬA'S PRADĪPA**

AND

**NĀGOJIBHAṬṬA'S UDDYOTA**

With the Notes

By

Pt. Guruprasad Shastri

**(VIIIth Adhyāya)**



**Pratibha Prakashan  
Delhi**

I

If any defect is found in this book please return the copy by V.P.P.  
to the publisher for exchange free of cost and / or postage.

*The publication has been brought out with the financial assistance  
from Rashtriya Sanskrit Sansthan New Delhi*

Ist Edition in 1938

Reprinted in 1999

ISBN : 81-85268-91-6 (for set)

Rs. 375/- Set For 9 vols.

(Rs. Three hundred seventy five only for nine vols.)

*Published by :*

**Pratibha Prakashan**

(Oriental Publishers & Booksellers)

29/5, Shakti Nagar

Delhi-110007

Phone : 7451485

*Printed at :*

Tarun Offset Printers, Delhi



\* श्रीगणेशाय नमः \*

श्रीमद्भगवत्पतञ्जलिमुनिविरचितं—

## ❖ व्याकरणमहाभाष्यम् ❖

उद्द्योतोद्भासितप्रदीपविराजितम् ।

तस्यायम्—

अष्टमोऽध्यायः

\* तस्य प्रथमे पादे प्रथममाह्निकम् \*

सर्वस्य द्वे ॥८।१।१॥

सर्ववचनं किमर्थम् ॥\*॥ सर्ववचनमलोऽन्त्यनिवृत्त्यर्थम् ॥\*॥ सर्वग्रहणं क्रियते ॥ [ किं प्रयोजनम् ? ] ॥ 'अलोऽन्त्यनिवृत्त्यर्थम्' । 'अलोऽन्त्यस्य

[प्रदीपः] सर्वस्य द्वे । सर्वशब्दो द्रव्यप्रकारावयवकात्स्न्यवृत्तिः । द्रव्यकात्स्न्ये यथा—'सर्वस्वं ददाती'ति । प्रकारकात्स्न्ये यथा—'सर्वान्नं भक्षयती'ति । सर्वप्रकारमन्नं भुङ्क्ते इति गम्यते । अवयवकात्स्न्ये यथा—'सर्वः पटो दग्ध' इति । इह तु पर्यादीनां विशिष्टार्थानां कार्यित्वेनोपादानाद्द्रव्यप्रकारकात्स्न्याऽसंभवादवयवकात्स्न्यवृत्तिः सर्वशब्दः । तस्योपादानमलोऽन्त्यनिवृत्त्यर्थं वा स्याद्विःप्रयोगनिवृत्तये स्थान-षष्ठ्यर्थं वा । तत्र वक्ष्यमाणैर्लिङ्गसामर्थ्यादिमिरलोऽन्त्यनिवृत्तिं षष्ठ्यर्थप्रकृतिं च सिद्धां मत्वा, स्थाने द्विर्वचनस्य द्विःप्रयोगद्विर्वचनस्य च फलमेदमपश्यन् पृच्छति—सर्ववचनमिति । अलोऽन्त्यनिवृत्त्यर्थमिति । ननु सर्वस्येत्यस्मिन्नसति स्थानषष्ठ्यभावादनुसंहाराऽभावः । स्थाने विज्ञातस्याऽनुसंहार इत्युक्तत्वात् । कथं चान्त्यस्य द्विर्वचनं प्राप्नोति यावता अनेकाल्खात्सर्वादेशेन तेन भवितव्यम् ।

[ उद्द्योतः ] सर्वस्य द्वे । ननु 'सर्व'शब्दस्याऽलोऽन्त्यनिवृत्त्यर्थत्वात्प्रश्नानुपपत्तिरत आह—सर्वशब्द इति । उपादानादिति । यत्रापि 'नित्यबोध्यो'रित्यादौ न कश्चिद्विशेष उपादीयते, तत्रापि विशेषाऽनुपादानादेव सर्वेषां शब्दानां सिद्धमिति द्रव्य-प्रकारार्थाऽसम्भव इति भावः । स्थानषष्ठ्यभावादिति । 'नित्यबोध्यो'रित्यादाविति

विधयो भवन्तीत्यन्त्यस्य द्विर्वचनं मा भूदिति ॥ क पुनरलोन्त्यनिवृत्त्यर्थे-  
नाऽर्थः सर्वग्रहणेन ? ॥ 'नित्यवीप्सयो'रिति ॥ 'नित्यवीप्सयो'रित्युच्यते,  
न चाऽन्त्यस्य द्विर्वचनेन नित्यता वीप्सा वा गम्यते ॥ इह तर्हि—'परेर्वर्जने'  
इत्यन्त्यस्याऽपि द्विर्वचनेन वर्ज्यमानता गम्येत । ॥\*॥ षष्ठीनिर्देशार्थश्च ॥\*॥  
षष्ठीनिर्देशार्थं च सर्वग्रहणं कर्तव्यं । षष्ठीनिर्देशो यथा प्रकल्पेत ॥\*॥ अ-  
निर्देशे हि षष्ठ्यर्थाऽप्रसिद्धिः ॥ \* ॥ अक्रियमाणे हि सर्वग्रहणे षष्ठ्यर्थस्याऽ-  
प्रसिद्धिः स्यात् ॥ कस्य ? ॥ स्थानेयोगत्वस्य ॥ क पुनरिह षष्ठीनिर्देशार्थ-  
नार्थः सर्वग्रहणेन यावता सर्वत्रैव षष्ठ्युच्चार्यते—'परेर्वर्जने' 'प्रसमुपोदः

प्र.] उच्यते । 'परेर्वर्जने' इत्यादौ तावत् षष्ठी विद्यत एव । 'नित्यवीप्सयो'रित्य-  
त्रापि सामर्थ्यलभ्या षष्ठी । यच्चोक्तम'निकाल्त्वात्सर्वादेशो भविष्यतीति, हल-  
न्तेष्वेव तत्स्यात् । अजन्तेषु तु पर्यादिष्विकारादेरन्त्यस्य प्राप्नोति । ननु द्वावि-  
कारौ सर्वस्य स्यातां, यथा डा-आ-डा इति प्रश्नेषनिर्देशात्सर्वादेशो डा भवति ।  
उच्यते—द्वाविकारौ कृतैकादेशावादेशत्वं प्रतिपद्यते इत्येकाल्त्वादादेशोऽलोन्त्यस्य  
प्राप्नोति । डास्तु प्रश्नेषनिर्देशसामर्थ्याद्विगृहीतरूपः सर्वादेशत्वं प्रतिपद्य सर्वण-  
दीर्घत्वं प्रतिपद्यते । क पुनरिति । नित्यादिरर्थोऽन्त्यद्विर्वचनेन न द्योतयितुं  
शक्यत इति भावः । अन्त्यस्यापीति । यथाऽन्तरेण द्विर्वचनं परिर्वर्जनार्थः  
प्रयुज्यते—'परि त्रिगतेभ्य' इति । अत एवोच्यते—'परेर्वर्जने वावचन'मिति । एव-  
मन्त्यस्यापि द्विर्वचने परेर्वर्जनं प्रतीयेत । षष्ठीनिर्देशार्थं चेति । इष्टस्य  
षष्ठ्यर्थस्य प्रकृत्यर्थमित्यर्थः । कस्येति । 'नित्यवीप्सयोः' शब्दस्तस्य द्वे'  
इति सामर्थ्यात् षष्ठ्यर्थो लभ्यत इति भावः । इतरः शब्दमन्तरेणाऽऽनन्तर्यादि-  
रपि संबन्धः सामर्थ्याद्विज्ञायेतेति मत्वाह—स्थानेयोगत्वस्येति । क पुनरिति ।

उ.] भावः । 'परे'रित्यादौ स्थानषष्ठोसत्त्वादाह—कथं वाऽन्त्यस्येति । सामर्थ्यलभ्येति ।  
नित्यवीप्सयोर्वर्त्तमानस्य पदस्य द्वित्वविधानादित्यर्थः । हलन्तेष्विति । तत्र हि-  
अन्त्यद्विर्वचनेऽपि आदेशस्याऽनेकाल्त्वेनाऽपवादविषयसत्त्वादलोऽन्त्याऽप्रवृत्तौ सर्वस्यैव  
भविष्यतीति भावः । यथा—'डा-आ' इति 'लुटः प्रथमस्येत्यत्र, यथा च 'युष्मदस्म-  
द्भां ठस्' इत्यत्र शित्तप्रत्याख्यानाय 'अ-अ' इति प्रश्नेषेण सर्वाऽऽदेशत्वमुक्तं । 'द्वावि-  
कारा'वित्यादि पूर्वपक्ष्याशयवर्णनमात्रम्, षष्ठादिर्देशस्य वक्ष्यमाणरीत्या सुलभत्वादाह—  
इष्टस्येति । आनन्तर्यादिरपीति । वस्तुतो 'द्वे उच्चारणे' इति उच्चारणक्रियानिरूपितं

१ 'द्विर्वचने' पा० । 'इत्यत्रान्त्यस्यापि' पा० । २ इदं वार्तिकं प्रायोऽलुप्तम् । हिः काचित्कः ।  
४ 'त्रै'वाऽत्र षष्ठी पा० । ५ 'सामर्थ्यालु' पा० ।



पादपूणे 'उपर्यध्यधसः सामीप्ये' 'वाक्यादेरामन्त्रितस्ये'ति ॥

इह न काचित् षष्ठी - 'नित्यवीप्सयो'रिति ? ॥ ननु चैषैव षष्ठी ॥ नैषा षष्ठी ॥ किं तर्हि ? ॥ अर्थनिर्देश एषः - 'नित्ये चाऽर्थे वीप्सायां चे'ति ॥

अलोऽन्यनिवृत्त्यर्थेन तावन्नार्थः सर्वग्रहणेन । इदं तावदयं प्रष्टव्यः - 'नित्यवीप्सयोर्द्वे भवत' इत्युच्यते, द्विशब्द आदेशः कस्मान्न भवति ? ॥ आचार्यप्रवृत्तिज्ञापयति - 'न द्विशब्द आदेशो भवती'ति - यदयं 'तस्य परमा-  
न्त्रेडितम्' अनुदात्तं चे'त्याह ॥ कथं कृत्वा ज्ञापकम् ? ॥ द्विशब्दोऽयमेकाच् , तस्यैकाच्त्वात्तस्य परमान्त्रेडितमनुदात्तं चेत्येतज्ज्ञास्ति । पश्यति त्वाचार्यो - 'न द्विशब्द आदेशो भवती'ति, ततस्तस्य परमान्त्रेडितमनुदात्तं चेत्याह ॥

प्र.] षष्ठी सर्वत्र विद्यत इति भावः । ननु चैषैवेति । नित्यार्थवचनः शब्दो नित्यो, वीप्सार्थवचनश्च वीप्सेत्याश्रीयत इति भावः । अर्थनिर्देश इति । प्रयोक्तृधर्मो वीप्सा, यथा आबाधो, नत्वभिधेयधर्मः । यद्वक्ष्यते 'वीप्सुश्चेत्कर्ता भवती'ति । वीप्सायाश्चाऽर्थत्वे नित्यशब्दोऽयर्थवृत्तिरेव प्राख्यो, द्वन्द्वनिर्देशाद्विभक्ति-  
त्वाऽयोगात् । अलोऽन्यनिवृत्त्यर्थेनेति । ननु च नित्यवीप्सयोरित्यत्रार्थाश्रयणेन पूर्वमेवालोऽन्यविधिनिवारितस्तत्किमर्थं 'नित्यवीप्सयो'रित्युपादीयते, परेर्वर्जन इत्यादि ह्युपादेयं । प्रकरणोपलक्षणार्थत्वात्सर्वेषु वा सूत्रेषु परिहारस्य तुल्य-  
त्वाददोषः । कथं पुनर्द्विशब्द आदेशः संभाव्यते यावता 'ग्रामो ग्राम' इत्यस्मि-  
न्नर्थे प्रतिपाद्ये द्विशब्दो न प्रवर्तते । पराभिप्रायेणैतदुच्यते, यथा भवान् सामर्थ्या-  
दिन्यायत्यागेन शास्त्रसद्भावमात्रेणालोऽन्यविधिं मन्यते तथा 'स्वं रूपं शब्दस्ये'ति शास्त्रप्रामाण्याद्विशब्दः प्राप्नोति । न्यायाश्रये तु स्वरूपविधिवदलोऽन्यविधिर्न भवि-  
ष्यति । आचार्यप्रवृत्तिरिति । न्यायसिद्धेऽर्थे लिङ्गदर्शनम् । नहि द्विशब्द आदेशो-  
ग्रामादिशब्दस्यार्थं वक्तुं समर्थ इति न प्रवर्तते । 'नान्त्रेडितस्यान्यस्य तु वा'

उ.] कर्मत्वमेव प्रतीयतेति बोध्यम् । ननु नित्यादिशब्दयोरर्थपरत्वादेपैव षष्ठीत्यनुपपन्नमत आह - नित्यार्थेति । भिन्नविभक्तिकत्वेति । वीप्सांशे विषयसप्तमी, नित्यांशे षष्ठोत्थेव-  
मित्यर्थः । ननु चेति । 'नित्यवीप्सयोरर्थयोर्द्वे भवत' इत्यर्थे स्थानषष्ठ्यभावादलोऽन्यस्याऽप्र-  
सङ्ग इति भावः । परिहरति - प्रकरणेति । परिहारस्येति । वक्ष्यमाणस्येत्यर्थः । इत्यस्मि-  
न्नर्थे इति । एवंरूपैः शब्दैर्हि वीप्साप्रत्ययो न तु 'द्वि'शब्देनेति भावः । सामर्थ्यादि-  
न्यायेति । आदिना ज्ञापकसङ्ग्रहः । 'सर्वस्येत्यस्य सर्वशब्दस्येत्यर्थवारणाय



यदि तर्हि न द्विशब्द आदेशो भवति के तर्हीदानीं द्वे भवतः ? ॥ द्विशब्देन यदुच्यते ॥ किं पुनस्तत् ? ॥ द्विशब्दोऽयं सङ्ख्यापदं, सङ्ख्यायाश्च सङ्ख्येय-मर्थः । सङ्ख्येये द्वे भविष्यतः ॥ के पुनस्ते ? ॥ पदे वाक्ये मात्रे (वा) ॥

तद्यदा तावत्पदे वाक्ये वा तदाऽनेकाल्वात्सर्वादशः सिद्धः । यदा-तावन्मात्रे अपि तदाऽनेकाल्वात्सर्वस्येति सर्वादेशो भविष्यति ॥

यदा तर्ह्यर्द्धमात्रे तदा सर्वादेशो न सिध्यति ॥ नैष दोषः । [ तदापि सिद्धः ] । न चार्द्धमात्रे द्विरुच्यते ॥ किं कारणम् ? ॥ इह व्याकरणे यत्सर्वा-ऽल्पीयान् स्वरव्यवहारः स मात्रया भवति । नाऽर्द्धमात्रया व्यवहारोऽस्ति, तेनाऽर्द्धमात्रे न भविष्यतः ॥ एवमपि कुत एतत्—‘पदे द्वे भविष्यत’ इति, न पुनर्वाक्ये स्यातां मात्रे वा ? ॥ ‘नित्यवीप्सयोर्द्वे भवत’ इत्युच्यते न च वाक्यद्विर्वचनेन मात्राद्विर्वचनेन वा नित्यता वीप्सा वा गम्यते ॥

प्र.] नित्यमात्रेऽडिते डाचीत्येतदपि लिङ्गं द्रष्टव्यम् । यदि तर्हीति पृष्टे द्विशब्देन यदुच्यत इत्युत्तरे उक्तेऽपि सामान्याभिधानाद्विशेषो दुर्ज्ञान इति पृच्छति—किं पुनस्तदिति । सङ्ख्येयमर्थ इति । अभिधेयमित्यर्थः । यदुच्यते—‘आदशभ्यः सङ्ख्याः सङ्ख्येये वर्तन्ते तत उत्तरं सङ्ख्याने सङ्ख्येये चे’ति । पदे इति । शब्दानुशासनप्रस्तावाच्छब्दप्रकारोपन्यासः । यदा तावन्मात्रे इति । यदुक्तं—‘द्वावि-कारौ कृतैकादेशावेकालादेशोऽन्यस्य प्राप्नोती’ति, तदयुक्तं, न ह्यप्रवृत्तयोरेकादेश-शास्त्रप्रवृत्तिरस्ति, प्रवृत्तिकाले चाऽनेकाल्वात्सर्वादशलमिति नास्त्यलोऽन्य-विधिः । यदा तर्हीति । परिशब्देकारस्य द्वे अर्धमात्रे अल्पहणेनाऽर्द्धमात्राया अप्रहादनेकाल्वाऽभावात्प्राप्नुतः । इहेति । विशिष्टमर्द्धमात्राद्वयमुच्चारणा-ऽयोगादशक्य आदेशः कर्तुम् । ‘तस्यादित उदात्तमर्द्धह्रस्व’मित्यनेन तु ह्रस्वादिवर्णस्थाया अर्द्धमात्राया गुणाख्यानं क्रियते । न च वाक्यद्विर्वचने इति ।

उ.] ज्ञापकान्तरमाह-नाम्नेऽडितस्यान्यस्येति । भाष्ये-सङ्ख्यापदं-सङ्ख्याप्रवृत्तिनिमित्तकं पदम् । सङ्ख्यायाश्चेति । तत्प्रवृत्तिनिमित्तकपदस्येत्यर्थः । अत उत्तरं—दशभ्यः उत्तरं । विश्रुत्यादय इत्यर्थः । ननु सङ्ख्येयस्याऽनन्तत्वात्पदादीनामेवोपन्यासोऽयुक्तोऽत आह—शब्दानुशासनेति । प्रकारो—भेदः । भाष्ये—अपि तदेति । तदापीत्यर्थः । अत्र ‘मात्रा’-शब्दो वर्णोपलक्षणम् । प्राप्त इति । ‘अन्तस्ये’तिशेषः । भाष्ये—व्याकरणे यत्सर्वेति । ‘य’दिति सामान्ये नपुंसकम् । ‘य’ इति वा पाठः । गुणाऽऽख्यानं क्रियत इति । न तु

१ ‘सङ्ख्येयौ द्वौ’ पा० । २ ‘सर्वस्यादेशः’ पा० । ३ ‘यदा मात्रे’ पा० । ४ ‘भवति’ पा० । ५ अर्थ पाठः कचिन्न । ६ ‘सर्वोऽल्पीयान्’ पा० । ७ द्विर्वचने पा० ।

पृष्ठीनिर्देशार्थमेव तर्हि सर्वग्रहणं कर्तव्यम् ॥

॥\*॥ न वा पदाधिकारात् ॥\*॥ न वा वक्तव्यम् ॥ किं कारणम् ? ॥  
‘पदाधिकारात्’ । पदस्ये’ति प्रकृत्य द्विर्वचनं वक्ष्यामि ॥\*॥ तच्च समास-  
तद्धितवाक्यनिवृत्त्यर्थम् ॥\*॥ तच्चावश्यं पदग्रहणं कर्तव्यं ॥ [किं कारणं ? ॥  
‘समासतद्धितवाक्यनिवृत्त्यर्थम्’] । समासनिवृत्त्यर्थं तद्धितनिवृत्त्यर्थं वाक्य-  
निवृत्त्यर्थञ्च ॥ समासनिवृत्त्यर्थं तावत्-सप्तपर्णः । अष्टापदम् । तद्धित-  
निवृत्त्यर्थं-द्विपदिका त्रिपदिका । माषशः कार्षापणशः । वाक्यनिवृत्त्यर्थ-  
ग्रामे ग्रामे पानीयम् । माषं माषं देहि [ इति ] ॥

अथ क्रियमाणेऽपि वै पदग्रहणे ‘समासनिवृत्त्यर्थ’मिति कथमिदं  
प्र.]नित्यत्वाद्यर्थप्रतिपादनाय तत्प्रतिपादनसमर्थः शब्दः प्रयुज्यते, ‘स्थानेऽन्तरतम’  
इत्युपस्थानाच्च शब्दतोऽर्थतश्चान्तरतमे एव द्वे पदे आदेशौ भवतः । ‘परेर्वर्जने’  
इत्यादौ तु पर्यादिशब्दसंनिधानाद्विशब्दः पर्यादीनेव सङ्ख्येयानाचष्ट इति वाक्ये  
मात्रे पदे अपि ये के चिन्न प्रवर्तते । न वेति । शब्दान्तरं षष्ठ्यन्तमुपादेयम् ,  
को विशेष इति चेदाह-तच्चेति । सप्तपर्ण इति । सप्तसङ्ख्यानि पर्णानि वीप्स्यन्ते  
न तु तद्वान्न वृक्ष इति वीप्सायामेकत्वस्याऽनन्तर्भावात्प्रागेव विभक्तेर्द्विर्वचनं  
प्राप्नोति-सप्तपर्णसप्तपर्ण इति । पदाधिकारात् न भवति । द्विपदिकेति ।  
द्वित्वसङ्ख्यायुक्तः पादार्थो वीप्स्यते इति वीप्सायां स्त्रीत्वैकत्वलक्षणयोर्लिङ्गसङ्ख्य-  
योरनन्तर्भावात् प्राक्तद्धितोत्पत्तेः समासे कृते पदत्वाऽभावाद्विर्वचनाऽभावः ।  
ग्रामे ग्रामे पानीयमिति । वाक्यस्याऽपदत्वाद्विर्वचनाऽभावः । अथेति । ‘सप्त-

उ.](सा)पृथगुच्चारणविषयोऽत भावः । ननु यत्किञ्चित्पदद्वयमेवाऽऽदेशः स्यादत आह-अन्त-  
रतमे एव द्वे पदे इति । द्विपदे एव, न तु वाक्ये । तादृशार्थबोधनाऽसामर्थ्येनानन्तरत-  
मत्वादिति भावः । नित्यवीप्स्योर्थः शब्दस्तस्येति षष्ठीं स्थानषष्ठीं मन्यते । पर्यादीने-  
वेति । प्रत्यासत्त्येति भावः । ये केचिदिति । ‘पदे अपी’त्यनेन सम्बध्यते । को विशेष  
इति । षष्ठ्यन्तशब्दान्तरोपादाने किमेतद्वेषेणेत्यर्थः । एकत्वस्यानन्तर्भावादिति ।  
वीप्साविषयव्याप्तिबोधसमये वृक्षगतैकत्वस्याऽननुभवादिभक्त्युत्पत्तेः प्रागेव द्वित्वमित्यर्थः ।  
पृथगेव विभक्तेरिति । विभक्तेः पृथग्भूतस्य । विभक्तिरहितस्येत्यर्थः । ‘प्रागेव विभक्ते’-  
रिति तु युक्तः पाठः । पदाधिकारे तु ‘सप्तपर्ण’ इति पदवाच्यस्य वीप्सायोगाऽभावाच्च  
दोषः । पादार्थ इति । पादशब्दार्थ इत्यर्थः । पदत्वाभावादिति । अत्यन्तस्वार्थिकत्वा-  
त्सुबुत्पत्तेः पूर्वमेवाऽयं तद्धित इति भावः । भाष्ये-‘द्विपदिका’ ‘त्रिपदिकेत्युत्तरं’-‘माषशः  
कार्षापणशः’ इत्यपाठः । पदग्रहणेनाऽपि तत्र तन्निवृत्तेरशक्यत्वात्, शसन्तस्यापि पदत्वात् ।

विज्ञायते—समासस्य निवृत्त्यर्थं समासनिवृत्त्यर्थमाहो स्वित्समासे निवृत्त्यर्थं समासनिवृत्त्यर्थमिति ?॥ किं चातः ? ॥ यदि विज्ञायते समासस्य निवृत्त्यर्थं समासनिवृत्त्यर्थमिति, सिद्धं—सप्तपर्णः सप्तपर्णौ सप्तपर्णा इति । सप्तपर्णाभ्यां सप्तर्णेभ्य इत्यत्र प्राप्नोति । अथ विज्ञायते—समासे निवृत्त्यर्थं समासनिवृत्त्यर्थमिति,—सप्तपर्णः सप्तपर्णौ सप्तपर्णा इत्यत्रापि प्राप्नोति ॥

तथा—‘तद्धितनिवृत्त्यर्थं’मिति,—कथमिदं विज्ञायते—तद्धितस्य निवृत्त्यर्थं तद्धितनिवृत्त्यर्थमिति, आहो स्वित्तद्धिते निवृत्त्यर्थं तद्धितनिवृत्त्यर्थमिति ?॥ किं चातः ? ॥ यदि विज्ञायते तद्धितस्य निवृत्त्यर्थं तद्धितनिवृत्त्यर्थमिति, सिद्धं द्विपदिका त्रिपदिका [ इति ], द्विपदिकाभ्यां त्रिपदिकाभ्यां माषशः

प्र.] पर्ण’इत्यत्र किं सङ्ख्याया वीप्सा, अथ पर्णानाम्, अथ सङ्ख्याविशिष्टानां पर्णानाम् ?। तत्र यदि समुदायो वीप्स्यते तदा समुदायस्य प्राप्तं द्विर्वचनं पदाधिकारेण निवर्त्यते । अथ लवयवार्थवीप्सा तदाऽवयवस्य प्राप्तं द्विर्वचनमिति समासे विद्यमानस्य निवृत्त्यर्थमित्यर्थः संपद्यते । एवं वाक्यतद्धितयोर्योज्यम् ।

यदि विज्ञायते इति । यदा ‘समुदायो वीप्सायुक्त’ इति पक्षः । सिद्धं सप्तपर्ण इति । विभक्तौ परतः समासस्याऽपदत्वात् । सप्तपर्णाभ्यामिति । स्वादिषु पूर्वस्य पदत्वाद्विर्वचनप्रसङ्गः । अथेति । यदाऽवयवार्थवीप्सा तदा समासे प्रत्ययलक्षणेनाऽवयवस्य पदत्वाद्विर्वचनप्रसङ्गः । उत्तरपदस्य तूत्तरपदत्वे चाऽपदादिविधाविति प्रत्ययलक्षणप्रतिषेधात्पदत्वाऽभावः । सिद्धं द्विपदिकेति । हल्ब्यादिलोपे तद्धितान्तस्य पदत्वाद्विपदिका’ इति बहुवचनान्तं पठितव्यम् । द्विपदिकाभ्यामिति । एकादेशस्याऽन्तवद्भावात्तद्धितान्तं, ‘स्वादिष्विति पदं च ।

उ.] तत्पूर्वभागस्यापि सुबन्ताच्छस उत्पत्त्या पदत्वात् । वाक्यस्येति । अन्यथा ग्रामे पानीयं ग्रामे पानीय’मिति स्यादिति भावः । ‘किं सङ्ख्याया वीप्सा अथ पर्णानां’ मित्यन्तेनावयवार्थवीप्सापक्षो दर्शितः । समुदायवीप्सापक्षमाह—अथवेति । तत्रान्ये षष्ठीसमासोत्थितिरित्याह—तत्र यदीति । आद्ययोः सप्तमीसमास इत्याह—अथ त्विति । समासे निवृत्त्यर्थमिति । समासे विद्यमानस्य निवृत्त्यर्थमित्यर्थः । तद्धितयोरिति । तद्धितपदं तद्धितान्तपरं बोध्यम् । प्रत्ययलक्षणेनेति । ‘अन्तरङ्गानपी’ति न्यायेन सर्वतः पूर्वं शुब्लुक्प्रवृत्तेरिति भावः । अवयवस्य पदत्वादिति । पूर्वपदस्येत्यर्थः । पदत्वाभाव इति । परे तु—‘अपदादिविधा’वित्यस्य तद्धितपदान्तविधावित्यर्थादत्र न तत्प्राप्तिः । अन्यथा वर्णवीप्सापक्षे दोषानुद्भावेन भाष्यस्य न्यूनता स्यादित्याहुः । भाष्ये—त्रिपदिका इत्य-



कार्षापणश इत्यत्र प्राप्नोति ॥ अथ विज्ञायते-तद्धिते निवृत्त्यर्थं तद्धित-  
निवृत्त्यर्थमिति, द्विपदिका(:)त्रिपदिका इत्यत्रापि प्राप्नोति ॥

तथा 'वाक्यनिवृत्त्यर्थ'मिति कथमिदं विज्ञायते-वाक्यस्य निवृत्त्यर्थं  
वाक्यनिवृत्त्यर्थमिति । आहो स्विद्वाक्ये निवृत्त्यर्थं वाक्यनिवृत्त्यर्थमिति ? ॥

किं चातः ? ॥ यदि विज्ञायते-वाक्यस्य निवृत्त्यर्थं वाक्यनिवृत्त्यर्थमिति,—  
यदि वाक्यं वीप्सायुक्तं, भवितव्यमेव द्विर्वचनेन । अथाऽप्यवयवः,—भवत्येव ।  
तदेतत्क्रियमाणेऽपि पदग्रहणे आलूनविशीर्णं भवति, किं चित्सङ्गृहीतं किं  
चिदङ्गृहीतं [च] । ॥\*॥ सगतिग्रहणं च ॥\*॥ सगतिग्रहणञ्च कर्त्तव्यम् ।  
प्रपचति-प्रपचति, प्रकरोति-प्रकरोतीति ॥

किं पुनः कारणं न सिध्यति ? ॥ न हि सगतिकं पदं भवति ॥

समासनिवृत्त्यर्थेन तावन्नार्थः पदग्रहणेन । समासेनोक्तत्वाद्दीप्साया  
द्विर्वचनं न भविष्यति ॥ किं च भोः 'समासो वीप्साया'मित्युच्यते ? ॥

प्र.] माषश इति । प्रत्ययलक्षणेन सुबन्तं, तद्धितान्तं च । वाक्यं वीप्सायुक्त-  
मिति । वाक्यार्थस्य वीप्सायोगा(ऽभावा)द्दीप्साग्रहणं द्विर्वचननिमित्तोपलक्षणं,  
तेन 'प्रपचति-प्रपचती'ति नित्यतायां वाक्यस्य द्विर्वचनं भवत्येव । अथेति । यदा  
ग्रामार्थस्य वीप्सा तदा 'ग्रामे ग्रामे पानीय'मिति भवति । यदा पानीयस्य तदा  
'ग्रामे पानीयं पानीयं स्वा'द्विति भवति । तदेतदिति । अतिव्याप्तिर्न कथंचि-  
त्परिहर्तुं शक्यते । सगतिग्रहणं चेति । पदाधिकारे क्रियमाणे सगतिग्रहण-  
मधिकं कर्त्तव्यम् । भाष्यकारः पदाधिकारेण विनापि समासादिनिवृत्तिप्रतिपाद-  
नायाह-समासेनेति । 'सप्तपर्ण'इति रूढिशब्दः परिगृहीतावयवार्थविशेषो वृक्ष-  
विशेषे वर्तत इत्यर्थः । किं च भो इति । ननु न वचनादर्थं शब्दः प्रत्याययति

उ.] त्रापीति । अपिना 'द्विपदिकाभ्यां' 'माषशः' इत्यादौ च दोषः । वीप्साऽयोगादिति ।  
वीप्सायाऽयोगादित्यर्थः । वाक्यस्य-पदसमुदायस्य । वीप्सायुक्तमिति भाष्यस्य वीप्सा-  
पदवदितसूत्रोपात्तार्थयुक्तमित्यर्थ इति भावः । भाष्ये-अथाऽप्यवयव इत्यादिसप्तमीसमास-  
दूषणम् । एतत्प्रयोजनवचनम्-आलूनविशीर्णं । तद्व्याचष्टे-किञ्चिदिति । किञ्चिदसङ्गृ-  
हीतमिति । किञ्चिदवावर्त्यं न व्यावर्तितमित्यर्थस्तदाह-अतिव्याप्तिर्न कथंचिदिति ।  
वाक्यविषये चाऽव्याप्तिवारणाय वचनान्तरमावश्यकमित्याह भाष्ये-सगतीति । तस्या-  
चष्टे-पदाधिकारे इति । परिगृहीतावयवार्थेति । अनेन योगरूढोऽयमिति ध्वनि-

न खलु वीप्सायामित्युच्यते गम्यते तु सोऽर्थः ॥ ततः किम्<sup>१</sup> ? ॥ उक्तं<sup>२</sup> समासेनेति कृत्वा द्विवचनं न भविष्यति । यत्र च<sup>३</sup> समासेनाऽनुक्ता वीप्सा- भवति तत्र द्विवचनम् । तद्यथा-एकैकविचिताः अन्योन्यसहाया इति ।

अथ वा यदत्र वीप्सायुक्तं नाऽदः प्रयुज्यते ॥ किं पुनस्तत् ? ॥ पर्वणि पर्वणि सप्त पर्णान्यस्य, पङ्क्तौ पङ्क्तावष्टौ पदान्यस्येति ॥

तद्धितनिवृत्त्यर्थेन चाऽपि नार्थः पदग्रहणेन । तद्धितेनोक्तत्वाद्दीप्साया द्विवचनं न भविष्यति । तद्धितः खल्वपि 'वीप्साया'मित्युच्यते । यत्र च तद्धि- तेनाऽनुक्ता वीप्सा भवति तत्र द्विवचनम् । तद्यथा-एकैकशो ददातीति ॥

प्र.] किन्तिहि, स्वसामर्थ्यात् । एवं मन्यते-वाक्ये द्विवचनेन वीप्सा व्यज्यते- 'सप्त सप्त पर्णान्यस्ये'ति, एवं समासेऽपि वीप्साप्रतिपादनाय द्विवचनस्य प्रसङ्गात् प्रतिषेधो विधेयो- 'नित्यवीप्सयोरसमासे' इति । यथा वक्ष्यते- 'परेरसमासे' इति ।

न खल्विति । रूढिशब्दत्वादस्याक्षिप्तवीप्सोऽवयवार्थः । यथा 'त्रिदशा' इत्यादा- वाक्षिप्तसुजर्थः । अन्ये हि वाक्यधर्मा अन्ये वृत्तिधर्माः । ततः समासेनोक्तत्वा- दित्यस्यायमर्थः-समासेनामिव्यक्तत्वादिति । यत्र चेति । यो न रूढिशब्दः । एकैक- विचिता इति । एकैकेन विचिताः । अन्योन्यसहाया इति । अन्योन्यस्य सहाया इत्यर्थः । अत्र कर्मव्यतिहारो द्विवचनद्योत्यः । अथ वेति । न चाऽप्रयुज्यमानस्य द्विवचनसंभवः, गतार्थत्वाच्च पर्वदिशब्दस्याऽप्रयोगो, रूढिशब्दत्वाच्च गतार्थत्वम् । तद्धितेनेति । तद्धितस्य स्वार्थिकत्वादमिव्यक्तिरेवोक्तिरवसेया । एकैकश इति । केचिदाहुः-अल्पार्थोऽप्येकशब्दोऽस्ति तस्य वीप्सायां द्विवचने कृते 'बह्वाल्पार्था'-

उ.] तम् । ननु चेति । तथा हि सति समर्थसूत्रस्थभाष्यविरोध इत्यर्थः । प्रतिषेधो विधेय इति । सप्तपदस्य पदत्वसत्त्वात्पदस्येत्यनेन वारणमिति भावः । रूढीति । अनेनाऽवय- वानां वीप्साविशिष्टस्वार्थबोधकत्वे निमित्तं दक्षितम् । नन्वेवं वाक्येऽपि द्विवचनं न स्यादत आह-अन्ये हीति । वृत्तिविषयाणामेवाऽयं स्वभाव इति भावः । नन्वेवमवयवेनोक्तावपि समासेनोक्तत्वादित्यसङ्गतमत आह-अभिव्यक्तत्वादिति । अवयवद्वारेत्यर्थः । 'वीप्सो- क्त' इत्यस्य व्यापकत्वमुक्तमित्यर्थः । कर्मव्यतिहार इति । भाष्यस्थवीप्सापदमुपलक्षणमिति भावः । ननु यदि पर्वार्थो वीप्सापञ्चोऽवगम्यते तर्हि तत्प्रयोगोऽपि स्यादत आह-गतार्थ-त्वाच्चेति । पर्वपर्वधिकरणकसप्तपर्णसम्बन्धिनि विशिष्टे शक्यङ्गोकारादिति भावस्तदाह-रूढिशब्दत्वाच्चेति । भाष्ये-तद्धितेनोक्तत्वादिति । न च 'नित्यवीप्सयो' रित्यस्य 'येन नाप्राप्ति'न्यायेन शसा बाधात्कथमत्र द्विवचनप्राप्तिरिति वाच्यं, शसन्तस्य प्राप्तेः । शस्त्र-

वाक्यनिवृत्त्यर्थेन चाऽपि नार्थः पदग्रहणेन । पदद्विर्वचनेनोक्तत्वा-  
द्वीप्साया वाक्यद्विर्वचनं न भविष्यति । यत्र च पदद्विर्वचनेनाऽनुक्ता वीप्सा  
भवति तत्र द्विर्वचनम् । तद्यथा—प्रपचति—प्रपचति, प्रकरोति—प्रकरोतीति ॥

[ ॥\*॥ उत्तरार्थन्तु ॥\*॥ ] उत्तरार्थं तर्हि पदग्रहणं कर्तव्यम् ।  
'तस्य परमान्नेडितम्' 'अनुदात्तं चे'ति वक्ष्यति । तत्पदद्विर्वचने यथा स्या-

प्र.] दिति शस्प्रत्ययः । अन्ये लाहुः—एकैकमेकैस्मै ददातीति कर्मसंप्रदानवीप्साद्वय-  
प्रतिपादनाय शस्त्रिर्वचने भवत इति, तदयुक्तम्, एकेन पदेन युगपत्कारकद्वयस्या-  
ऽभिधानाऽसंभवात् । पदद्विर्वचनेनोक्तत्वादिति । आधारवीप्सायाऽऽधेयवीप्साया  
आक्षेपादाधेयवाचिपदद्विर्वचनाऽभावः । यत्र चेति । अडादिव्यवस्थार्थं धातू-  
पसर्गयोः पृथक्त्वमेवेति । परमार्थतः समुदायस्य क्रियाविशेषवाचित्वाच्चित्यता-

उ.] कृतिप्राप्तद्विर्वचनाऽपवादत्वेऽपि शसन्ते तदपवादत्वाऽभावात् । केचिदाहुः—अल्पाथो-  
ऽर्पाति । अत्राऽरुचिबीजन्तु तस्याऽल्पार्थत्वे न मानं । 'ष्णान्ता षट्' 'बहुषु' 'एकादाकि-  
निजि'त्यादि सूत्रेषु सङ्ख्याऽसहायान्यार्थस्यैवैकशब्दस्य भाष्य उक्तेः । 'एको गोत्र'  
इति सूत्रशेषे च भाष्ये लक्षणया प्रथमार्थकोऽप्युक्तः । एवञ्च प्रधानसमानसाधारणाऽल्पार्थ-  
त्वे न मानं, समानसाधारणार्थौ सङ्ख्यापदैकशब्दप्रयोगेणैव फलितौ भवतः । किञ्चाऽल्पा-  
र्थकतत्सत्त्वेऽपि तदर्थत्वेनैकशब्दस्य प्रसिद्धयभावाद्ब्रह्मार्थादिति सूत्रे न तद्ग्रहणं । किञ्च  
सङ्ख्याशब्दातिरिक्तशब्दानां परिगृहीतैकत्वानामेव वीप्सासत्त्वेन ततो द्वित्वाऽपवादः  
शसेव प्राप्नोति । किञ्चाऽल्पत्वस्य परिमाणविशेषताया 'अल्पे' इति सूत्रभाष्यकैयट्योरुक्त-  
त्वेन प्रस्थाद्यर्थानामिव परिगृहीतैकत्वस्यैव वीप्सेति भाष्याऽसङ्गतिः । न चैकं बहुवां द्वि-  
दिति तत्र द्वित्वम्, न च तस्य शसपवादेनाऽप्राप्त्यभावादिति वाच्यम्, एकपदेन शास्त्रे  
प्रसिद्धतरतया सङ्ख्यावाचकस्यैव ग्रहणेनाऽत्र तदप्राप्तेः । स्पष्टश्चेदमाकिनिज्विधायके भाष्ये ।  
किञ्च तेन वीप्सायां कृतद्वित्वैकशब्दाऽनुवादेन बहुवां द्विवाक्यस्यैव विधिः । अत एवैकश-  
ब्दस्य सिद्धिः । तस्मादयमत्र भाष्यार्थः—'सङ्ख्यैकवचनाच्चे'त्यत्र चस्य 'वीप्साया'भित्यनेन  
सम्बन्धाद्वीप्सायां स्वार्थं च शसित्यर्थः । तत्र स्वाधिकोऽभिधानस्वभाव्यादेकशब्दात्कृत-  
द्विर्वचनैकैकशब्दाच्च । तेन नातिप्रसङ्गः । एवञ्चैकशब्दप्रकृतिकशसः स्वाधिकत्वस्यापि  
सत्त्वेन न ततो नियमेन वीप्सोक्तिरिति, तत्र वीप्साशसभावपक्षे द्विर्वचने कृते ततः स्वाधिकः  
शसिति । अत्र चेदं भाष्यमेव मानम् । एकशब्दस्यैतस्वार्थिकशसन्तं, वोप्सार्थिकशसन्तं वेत्यत्र  
शास्त्रे व्याख्यानां लोके प्रकरणादिकं नियामकं बोध्यम् । तद्धितः खल्वपीत्यनेन समासतो  
वेपम्यमुक्तं । युगपदिति । 'विप्रतिषेधविषयविभक्तिं विने'त्यादिः । आधारवीप्सयेति ।  
'ग्रामे ग्रामे पानीय'भित्यादौ । अनेनैव न्यायेन यत्तच्छब्दयोः प्रयोगो उभयत्र वीप्सां नेच्छन्ति ।

१ इतिः कचिन्न । २ अर्थापाठः कचिदपि न दृश्यते । ३ 'वक्ष्यते' । ४ 'एतत्' । ५ शब्देऽपि पा० ।



द्वाक्यद्विर्वचने माभूत्—मह्यं ग्रहीष्यति—मह्यंग्रहीष्यति, मामभिव्याहरिष्यति—  
मामभिव्याहरिष्य[ती]ति ॥

कथं चाऽत्र द्विर्वचनम् ? ॥ छान्दसत्वात् ॥

स्वरोऽपि तर्हि छान्दसत्वादेव न भविष्यति ॥ उत्तरार्थमेव तर्हि  
पदग्रहणं कर्त्तव्यं, 'पदस्य पदा'दिति वक्ष्यति, तत्पदग्रहणं न कर्त्तव्यं भवति ॥

सर्वग्रहणमपि तर्ह्युत्तरार्थम् । 'अनुदात्तं सर्वमपादादा'विति वक्ष्यति  
तत्सर्वग्रहणं न कर्त्तव्यं भवति ॥ उभयं क्रियते तत्रैव ॥

इहार्थमेव तर्हि षष्ठीनिर्देशार्थमन्यतरत्कर्त्तव्यं, षष्ठीनिर्दिष्टस्य स्थाने

प्र.] प्रतिपादनाय पदसमुदायस्य द्विर्वचनमित्यर्थः । वीप्सयाऽत्र नित्यत्वं लक्ष्यते ।

मह्यमिति । 'आबाधे चे'ति द्विर्वचनमित्याहुः । कथमिति । आबाधस्या-  
ऽसंप्रत्ययादर्धान्तरस्य च द्विर्वचननिमित्तस्याऽभावाद्विर्वचनाऽप्रसङ्गः । स्वरोपीति ।  
अनुदात्तत्वाऽभावे प्रकृतिस्वरो भवति । उत्तरार्थमिति । 'सर्वस्ये'त्यपनीय 'पद-  
स्ये'ति क्रियमाणे मष्ककृत्तिन्यायेन द्विर्वचनप्रकरणमुल्लङ्घ्योत्तरत्रोपतिष्ठते ।  
इहार्थमेवेति । ननु सामीप्यादिसंबन्धप्रतीतिनिवारणमप्यन्यतरोपादानस्य प्रयो-  
जनं कस्मान्न भवति ? । उच्यते । 'नित्यवीप्सयो'रित्यर्थनिर्देशेन शब्दस्याक्षे-  
पात्—'नित्यवीप्सयोर्यो वर्तते शब्दस्तस्य द्वे भवत'इति प्रक्रियावाक्यस्योपप्लव-  
नाद्विशिष्टषष्ठ्यर्थावगमात्सामीप्यादिसंबन्धप्रतीत्यभावः सिद्धः । पक्षद्वयसंभवे तु

उ.] नन्वाभीक्ष्ण्यरूपनित्यत्वस्य क्रियाधर्मत्वाद्धातोश्च क्रियावाचित्वात्कथं स'प्र'शब्दस्य  
द्वित्वमत आह—अडादीति । तिङ्भु वीप्सया अभावादाह—वीप्सयेति । एवञ्च पदग्रहणा-  
ऽभावे सगतिकग्रहणं सुतरां व्यर्थमिति तात्पर्यम् । उल्लङ्घयेति । अत्र फलाऽभावेनाऽस-  
म्बन्धादित्यर्थः । न च नित्ये द्वित्वं धातुमात्रस्य मा भूदिति पदस्येत्यावश्यकं, किञ्च सुपः  
प्राग्वर्तिनोऽपि द्वित्वं वारयितुं तत्, किञ्चाऽऽबाधादिविषये वाक्यद्वित्वव्यावृत्त्यर्थमिति वाच्यं,  
धातुद्वित्वेन नित्याद्यर्थानवगतेः । किञ्च सुनादिभिः स्वार्थे परिपूर्णस्यैव लोकव्युत्पत्त्या शब्दा-  
दुपस्थितस्य बहिर्भूतवीप्सादियोग इति न तद्विर्वचनप्रसक्तिः । आबाधाविषयवाक्याऽमा-  
वाच्च । अत एव भाष्ये छान्दसत्वेन वाक्ये द्वित्वमुक्तम् । न च पदस्येत्यस्याऽभावे गत्यर्थे-  
भ्यः कौटिल्यमात्रे सावकाशो यङ् कौटिल्यपौनःपुन्योभयविवक्षायां परेण द्वित्वेन बाध्येत,  
एवं भृशार्थपौनःपुन्योभयविवक्षायामपि । तत्सत्त्वे तु बहिरङ्गत्वाद्विर्वचनस्य यङेव ।  
अत एव 'स्वरितो वे'तिसूत्रे लत्वढत्वादीनां द्वित्वस्य च समत्वं वक्ष्यति भाष्यकार इति  
वाच्यम्, एवं (विधे) विषये उभयविवक्षैव नाऽनभिधानादित्याशयात् ।

ननु सामीप्यादीति । अस्याः शङ्काया कोक्तिसंभव इति चिन्तयम् । विशिष्ट-

द्विर्वचनं यथा स्याद्विःप्रयोगो मां भूदिति ॥ किं च स्यात् ? ॥ 'आम्पचसि पचसि देवदत्ताः' । 'आम एकान्तरमामन्त्रितमनन्तिक' इत्येकान्तरता

प्र.] षष्ठीनिर्देशेन 'षष्ठी स्थानेयोगे'ति परिभाषोपस्थानाद्विःप्रयोगो निवर्तते । 'द्वे'इत्येतावद्युच्यमाने सङ्ख्येयमुच्चारणं यद्यपेक्षते—'शब्दस्य द्वे उच्चारणे भवत' इति,—तदा शब्दस्य क्रियायाश्च स्थान्यादेशभावाऽयोगाद्विःप्रयोगो द्विर्वचनमिति पक्षः । यदा तु शब्दरूपं सङ्ख्येयं तदा 'द्वे शब्दरूपे एकस्य प्रसङ्गे भवत' इति स्थाने द्विर्वचनं विज्ञायते । अथैकाचो द्वे प्रथमस्येत्यत्र षष्ठीनिर्देशास्थाने द्विर्वचनं कस्मान्न भवतीति । 'अभ्यासाच्चे'त्यनेनाऽभ्यासादुत्तरस्य हन्तिहकारस्य कुत्वविधानाद्विज्ञात् । न हि स्थाने द्विर्वचनेऽभ्यासादुत्तरो हन्तिः संभवति, शब्दान्तरत्वादादेशस्य । स्थानिवद्भावादपि समुदायो हन्तिग्रहणेन गृह्यते न तु तदवयवः । एकान्तरतेति । आवृत्तिभेदनिबन्धनया द्वित्वसङ्ख्यया स्वाश्रयस्यैकत्वस्य निवर्तनात् । तथा चोक्तम्—“एकाजनेकाजग्रहणेषु चावृत्तिसङ्ख्यानमिति, ऋषिसहस्रमेकां कपिलां दत्वा सर्वे ते सहस्रदक्षिणाः संपन्नास्तत एकदक्षिणा आनीयन्तामित्युक्ते सहस्रदक्षिणात्वाच्च त आनीयन्ते” । तत्र आम्शब्दो निपातत्वादाद्युदात्तः । एकस्य 'पचसि'शब्दस्य 'तिङ्गुतिङ'इति निघातो, द्वितीयस्याऽनुदात्तं चे'त्यामन्त्रितस्य पदात्परस्य निघाते प्राप्ते, प्रतिषिद्धे, 'आमन्त्रितस्य चे'त्याद्युदात्तत्वम् । पुतस्याऽप्युदात्तत्वम् । अथ स्थाने द्विर्वचने कथमेकान्तरता, यावतैकस्य स्थाने द्वौ शब्दावादेशौ विधीयेते ? । उच्यते—

उ.] षष्ठ्यर्थेति । स्थानरूपः कर्मत्वरूपो वेत्यर्थः । कथं पुनरन्यतरोपादानेन द्विःप्रयोगः निवृत्तिरत आह—पक्षद्वयसंभवे त्विति । तदभावे पक्षद्वयसंभवमुपपादयति—द्वे इति । शब्दस्येत्युच्चारणक्रियापेक्षया कर्मषष्ठीति भावः । यदा त्विति । परं तु कारकषष्ठीसंभवे इतरस्था अन्याय्यत्वेन द्विःप्रयोग एव स्यात्, तदर्थं 'सर्वस्येत्याद्युक्तिः । तदुक्तौ तु तत्सामर्थ्यास्थानषष्ठीति भावः ।

ननु 'पचसि'शब्द एक एव, उच्चारणमेव तु मिथत इति द्विःप्रयोगेऽप्येकान्तरता सिद्धेत्यत आह—आवृत्तिरिति । उक्तमिति । 'अ इ उ'णिस्यत्र । 'न ते आनीयन्ते' इत्यन्तरतत्रत्यो ग्रन्थः । प्रतिषिद्धे इति । 'आम एकान्तर'मित्यनेनेत्यर्थः । आमन्त्रितस्य चेति । षाष्ठि-केत्यर्थः । पुतस्याप्युदात्तत्वमिति त्रिपाद्यामनुदात्तं पदमित्यस्याऽप्रवृत्त्या तत्प्रयुक्तशेषनिघातस्याऽभावादिति भावः । ननु पुनःशब्दस्याऽसत्त्ववाचित्वेन कथं भावसम्बन्धयोगोऽत

न स्यात् । इह च 'पौनःपुन्यं' 'पौनःपुनिक' इति,—अप्रातिपदिकत्वा-  
त्तद्धितोत्पत्तिर्न स्यात् ॥

यदि तर्हि स्थाने द्विर्वचनं—राजा-राजा वाग्वाक्,—पदस्येति नलोपादीनि  
न सिध्यन्ति ॥ इदमिह संप्रधार्य—द्विर्वचनं क्रियतां नलोपादीनीति, किमत्र  
कर्त्तव्यम् ? ॥ परत्वाच्चलोपादीनि ॥ पूर्वत्राऽसिद्धे नलोपादीनि । सिद्धाऽसिद्ध-

प्र.] एकपदादेशत्वात् स्थानिवद्भावादेकपदत्वम् । पौनःपुन्यमिति । पुनः पुन-  
र्भवितरि वर्तमानात् 'पुनः पुनः' शब्दाद्भावे प्रत्ययो, यथा नानात्वमिति नाना-  
भूतवृत्तेर्नानाशब्दात् । पौनःपुनिक इति । 'पुनः पुनर्भव' इति 'कालाट्टञ्' ।  
तत्र द्विःप्रयोगे पदस्य विज्ञायमाने वीक्ष्यमानार्थवाचित्वादर्थवत्त्वेऽप्यर्थवतः  
समुदायस्य समासग्रहणान्नियमार्थादप्रातिपदिकत्वम् । स्यादेतत्—अनुत्पन्न एव  
सुपि पुनःशब्दस्य नित्यतायुक्तक्रियाप्रधानस्याऽव्ययस्य द्विःप्रयोगो विधास्यते,  
ततो सुबन्तसमुदायत्वादव्यावृत्तं प्रातिपदिकत्वं, यथैकशेषे सरूपप्रातिपदिक-  
समुदायस्य । तच्च न । द्विर्वचनस्य नित्यत्वाद्यर्थापेक्षत्वाद्बहिरङ्गत्वात्सुबुत्पत्ते-  
रव्ययार्थमात्रापेक्षयाऽन्तरङ्गत्वात् । स्थाने द्विर्वचने तु स्थानिवद्भावात्प्राति-  
पदिकत्वम् । ननु स्थान्येव सुबन्तत्वाच्च प्रातिपदिकम् । नैतदस्ति । सुब्लुकि  
सत्यप्रत्ययान्तत्वात् । न च प्रत्ययलक्षणेनाऽप्रत्यय इति प्रातिपदिकसंज्ञानिषेधो,  
'न किंसुबुद्धो'रिति नलोपनिषेधाल्लिङ्गात् । अन्यथा प्रातिपदिकत्वाऽभावाच्चलोपस्य  
प्राप्त्यभावाच्चिषेधो न कर्त्तव्यः स्यात् । राजाराजेति । पदस्य स्थाने समुदाय  
आदेशत्वात्पदं न तदवयव इति पूर्वस्य नलोपाद्यसिद्धिः । अन्तरङ्गबहिरङ्गान-

उ.] आह—पुनः पुनर्भवितरीति । वृत्तिविषये इति भावः । पुनःशब्दस्येति । आकृति-  
गणत्वाद्विसर्गान्तस्यापि स्वरदिपठितस्येत्यर्थः । नित्यतायुक्तक्रियाप्रधानस्येति ।  
तादृशक्रियाकारकवृत्तेरित्यर्थः । अतएव ततः भ्यवादिसिद्धिः । यथैकशेषेति । सरूप-  
प्रातिपदिकसमुदायादेकरस्यां विभक्तौ परत एकशेष इति पक्षे इदम् । अन्तरङ्गत्वादिति ।  
एवञ्च सुबन्तत्वा'द्यत्र सङ्ख्याते पूर्वो भागः पद'मिति नियमात्प्रातिपदिकत्वव्यावृत्तिरिति  
भावः । तत्रत्यपदशब्दस्याऽर्थवत्परत्वेऽपि न क्षतिः, लोके तदानुपूर्विकादपि प्रयुज्यमाना-  
दर्थप्रत्ययेनाऽऽद्यस्याऽप्यर्थवत्त्वात् । बोधावृत्तिस्तु 'द्वा'वित्यादिवद्धारणीया । सुब्लुकीति ।  
ननु प्रातिपदिकत्वेपि तत्प्रकृतिकसुबन्तत्वं दुर्लभं, सुबन्तात्तद्धितोत्पत्तिरिति द्वि सिद्धान्त इति  
चेन्न, तत्त्वस्याप्यतिदेशेन लाभात् । प्रत्ययग्रहणपरिभाषायां 'यस्मा'दित्यस्य सत्त्वेन प्रकृते-  
रुपादानात्प्रातिपदिकप्रकृतिकसुबन्तत्वस्याऽपि शास्त्रोक्तत्वात् । इति पूर्वस्येति । उत्तरस्य



योश्च नास्ति संप्रधारणा ॥ एवं तर्हि—‘पूर्वत्राऽग्निद्वीयमद्विर्वचन’ इति  
[ वक्ष्यामि । तच्चावश्यं—] वक्तव्यम् ॥ किं प्रयोजनम् ? ॥ विभाषिताः  
प्रयोजयन्ति—द्रोधा-द्रोधा । द्रोढा-द्रोदेति ॥ इह तर्हि—विसंविसं मुसलं-  
मुसलम्,—‘आदेशप्रत्यययो’रिति षत्वं प्राप्नोति ॥ ‘आदेशो यः सकारः’  
‘प्रत्ययो यः सकार’ इत्येवमेतद्विज्ञायते ॥ इह तर्हि—नृभिर्नृभिः,—‘रपाभ्यां  
नो णः समानपद’ इति णत्वं प्राप्नोति ॥ ‘समानपद’ इत्युच्यते, समानपद-

प्र.] गेहे च चोद्यसमाधाने । नलोपादीनि हि पदत्वमात्रनिबन्धनत्वादन्तरङ्गाणि,  
द्विर्वचनं तु वीप्सायपेक्षत्वाद्बहिरङ्गम् । एवं विभाषिता अपि विधयोऽन्तरङ्गाः ।

विभाषिता इति । ननु ‘न ह्येकस्या आकृतेश्चरितः प्रयोग’ इति न्यायाद्यद्  
पूर्वस्य धत्वादि तदा परस्यापि लाघवाद्भविष्यति । एवं मन्यते—धात्वाकृतिः  
प्रत्ययाकृतिश्चैकैव । प्रक्रान्तार्थभेदाशङ्कापि नास्ति यथा—‘गवां स्वाम्यश्वेषु चैति’  
नित्यत्वविरोधिनी च विभाषा । शक्या वाऽत्र युगपदेकत्र प्रयोगे सा विधातुमिति  
तस्याः प्रसङ्गः । एतन्न्यायाऽनपेक्षया चैतदुच्यते । आदेश इति । सकारस्यादेशस्य  
षत्वं न त्वादेशवयवस्य । प्रत्ययो यः सकार इति । आदेशानुरोधेनैतदुक्तं ।  
प्रत्ययावयवस्य तु सकारस्य षत्वं व्यवस्थापयिष्यते । नृभिर्नृभिरिति ।  
स्थानिदत्त्वात्समुदायस्यैकपदत्वाणत्वप्रसङ्गः । समानमेवेति । यत्र निमित्त-  
निमित्तिनोरावेयोगरतत्र णत्वम् । इह तु वीप्साऽभावे द्विर्वचनाऽभावान्नाभेति ।

उ.] तु समुदायपदत्वेनापि सिद्ध्यतीति भावः । अन्तरङ्गबहिरङ्गानपेक्षे इति । वक्ष्यमाणे भाष्य-  
गतचोद्यसमाधाने इत्यर्थः । त्रैपादिकेऽन्तरङ्गे तदप्रवृत्तेः । अर्थाऽपेक्षस्य बहिरङ्गत्वाऽभावाच्चेति  
भावः । विभाषिता अपीति । अतएव ‘क्षियं—क्षियं पश्येत्’त्यादौ खण्डद्वयेऽपि विभाषितेयङ्-  
त्तिद्धिः । एकस्या आकृतेरिति । द्रोढा-द्रोदेति स्थितिवोध्या । लाघवादिति ।  
प्रतिपत्तिलाघवादित्यर्थः । एतद्व्यायबीजादि ‘कृषे’त्यत्र निरूपितम् । धात्वाकृतिरिति ।  
धातुप्रत्ययाकृतिभेदाभावादेकैवाऽऽकृतिरित्यर्थः । स्वरूपभेदादाकृतिभेदः स्यादेवेत्युक्तं—  
प्रक्रान्तार्थभेदाशङ्कापि नास्तीति । यथा—‘गवां स्वाम्यश्वेषु चैत्यत्राश्वेषु तिष्ठतीत्यन्ति’  
प्रतीतिर्नैवमत्रेत्यर्थः । तद्भेदशङ्कैव तद्व्यायबीजमिति भावः । नित्यत्वविरोधिनी चेति  
एकत्र प्रयोगे तदनुष्ठानानुपपत्त्या शङ्करणम्, नचाऽत्र साऽस्तीति भावः । अनपेक्षयेति  
अनित्यत्वादिति भावः । ‘प्रत्ययो यः सकार’ इत्येष न सिद्धान्त इत्याह—आदेशानु-  
धेनेति । ननु पदद्वयस्याऽऽदेशत्वात्समानपदस्यत्वाऽभावेन निमित्तनिमित्तिनोः  
षत्वप्रसङ्ग इत्यत आह—स्थानिवत्त्वादिति । यत्रेति । पदे ‘आस्तीर्ण’मित्यादे-

मेव यन्नित्यं, न चैतन्नित्यं समानपदमेव ॥ किं वक्तव्यमेतत् ? ॥ न हि ॥  
कथमनुच्यमानं गंस्यते ? ॥ 'समानग्रहणसामर्थ्यात्' । यदि हि यत्समानं  
चाऽसमानं च तत्र स्यात्समानग्रहणमनर्थकं स्यात् ॥

अथ वा पुनरस्तु द्विःप्रयोगो द्विर्वचनम् ॥ ननु चोक्तम्—“आम्पचसि-  
पचसि देवदत्ता ३ ।—आम् एकान्तरमामन्त्रितमनन्तिक इत्येकान्तरता न  
प्राप्नोती”ति ॥ नैप दोषः—सुसिङ्भ्यां पदं विशेषयिष्यामः । ‘सुसिङन्तं पदं’ ।  
यस्मात्सुसिङ्घिष्ठिस्तदादि सुसिङन्तं च [ पदम् ] ॥ ननु चैकैकस्मादेवात्र

प्र.] रेफं पूर्वमन्तरेणाऽपि नकारस्य प्रयोगात्सर्वदा समानपदस्थत्वाऽभावः ।  
अथवा स्थानिवद्भावादेकपदत्वं, तत्त्वतस्तु पदद्वयात्मक आदेशः । समानग्रहण-  
सितिः ‘रषाभ्यां नो णः पदे’ इत्येव वक्तव्यं, तत्राऽपदस्थयोर्निमित्तनिमित्तिनोर-  
संभवाद्गुणे सङ्ख्याया विवक्षितत्वाच्चैकपदस्थत्वे सिद्धे समानग्रहणं नियमार्थ-  
माश्रीयत इत्यत्र णत्वं न भवति । यस्मात्सुसिङ्घिरिति । अर्थरूपसामान्यात्स  
एव पञ्चशब्दः स एव च तिष्ठति यः पूर्वस्माद्विहितः सः परस्मादपि,  
यः परस्मात्स पूर्वस्मादपि । तदादिग्रहणं चानुवर्तते । तेन ‘पचसि-पचसी’ति  
समुदायः पञ्चशब्दादिः पदसंज्ञ इति सिद्धमेकान्तरत्वम् । ननु चेति । ततो नैकं पदम् ।

उ.] अथवेति । पूर्व प्रयोगान्तराश्रयेण समानपदस्थत्वं नेत्युक्तम् । इदानीमस्मिन्नेव प्रयोगे  
इति विशेषः । गुणे सङ्ख्याया इति । उद्देश्यगतसङ्ख्यायाः सर्वथाऽविवक्षितत्वात्प्रयो-  
गान्तरेऽनापत्तेश्च चिन्त्यमिदं । तस्मात्पदत्वपर्याप्त्यधिकरणे इत्यर्थः । न च पदसमुदायस्तथेति  
बोध्यम् । नियमार्थमिति । नियमश्चाऽखण्डपदत्वाश्रयणरूपः । अखण्डत्वञ्च—निमित्तानधिक-  
रणनिमित्तमित्यदाऽप्रदित्वम् । तेन ‘मातृभोगीण’ इत्यादौ णत्वं । पदं चाऽत्रार्थबोधकं, तेन  
‘रामनाम’ ‘गन्धर्वगान’मित्यादौ न णत्वम् । नन्वेवमप्यपचपचनिति ङमुट्, ‘अग्रेऽग्रे’  
इति पूर्वरूपं, ‘रामान् रामा’निति णत्वनिषेधादिकं च न स्यादिति चेन्न, ‘दे’ इति द्विर्वचनबले-  
नानस्तमिताऽवयवभेदसमुदायस्यैवादेशस्य विधानेन प्रत्येकमपि पदत्वसिद्धेः । तदुक्तं  
कैयटेन—‘पदद्वयाऽऽत्मक आदेश’ इतीत्याहुः । भाष्ये—सुसिङ्भ्यामिति । ‘यस्मा’दिति  
परिभाषासंस्कृताभ्यामाभ्यां पदं पदसंज्ञां विशेषविषयां करिष्याम इत्यर्थः । ननु यस्याद्यस्तिङ्-  
विहितस्तदादि तदन्तस्यैव पदत्वं युक्तम् । ‘पचसि-पचसी’त्यत्र य आदिः ‘पच्’ शब्दो  
न तस्मादन्यस्तिष्ठति कथं समुदायस्य पदत्वमत आह—अर्थरूपेति । यः पूर्वस्मात्तिङ्-  
विहितः स परस्मादपीत्यस्य प्रकृते उपयोगश्चिन्त्यः । न च द्वित्वात्पूर्वं प्रवृत्ततया ‘लक्ष्ये  
लक्षणस्ये’ति न्यायेन पुनरप्रवृत्तिः, लक्ष्यभेदात् । तदादिग्रहणञ्चेति । ‘प्रत्ययग्रहण’ इति

सुसिद्धिः ॥ समुदाये या वाक्यपरिसमाप्तिस्तया पदसंज्ञा ॥ कुत एतत् ? ॥

॥\*॥ शास्त्राऽहानेः ॥\*॥ एवं हि शास्त्रमहीनं भवति ॥ यदप्युच्यते—  
इह पौनःपुन्यं पौनःपुनिकमिति,—अप्रातिपदिकत्वात्तद्वितोत्पत्तिर्न प्राप्नोति  
[ इति ] । मा भूदेवं 'समर्था'दित्येवं भविष्यति । अथ वाऽऽचार्यप्रवृत्ति-

प्र.] समुदाय इति । यथा समुदायस्याऽवयवानां चैकाचत्वे तुल्ये समुदायस्यैव  
द्विर्वचनं भवति नाऽवयवानां, पपाचेति, तथेहापि पदसंज्ञा । एवं हि शास्त्रमिति ।  
प्रत्यवयवं तु पदसंज्ञायां पदसमुदायस्य त्यागात्तद्विषयं शास्त्रं हीनं स्यात् ।  
तदादिग्रहणाऽनुवृत्तिश्चाऽनर्थिका स्यात् । मा भूदेवं समर्थादिति । तद्वितोत्पत्तौ  
द्वैतं, विभक्त्यन्ताद्वोत्पत्तिः, तदवयवात्प्रातिपदिकाद्वेति । तत्र विभक्त्यन्ता-  
द्वोत्पत्तिरिति पक्ष आश्रीयते । समुदायश्च पूर्वोक्तं न्यायेन विभक्त्यन्त इति  
ततस्तद्वितोत्पत्तिरविरुद्धा । अथ वेति । यद्यापि प्रातिपदिकात्तद्वितोत्पत्ति-

उ.] परिभाषयैव सिद्धे 'यस्मात्प्रत्ययविधि'रित्यनुवृत्तेरीदृशार्थलभ इति भावः । ननु  
चैकैकस्मादिति । द्विःप्रयोगत्वाद्वितीयस्य प्रयोगोऽपि शास्त्रप्रक्रियानिष्पन्न इति भावः ।

यथा समुदायस्येति । समुदायस्य संज्ञाप्रवृत्तिमात्रेऽयं दृष्टान्तः । ननु तद्व-  
दवयवानां पदत्वाऽभावः । समुदायपदत्वेनाऽवयवमात्रनिष्ठपदकार्याननुग्रहेण तद्व्याय-  
विषयाऽभावात् । अत एव—'अग्रेऽग्रे' इत्यादौ पूर्वखण्डान्त्येन पदान्तत्वनिबन्धनपूर्वरूपादि-  
सिद्धिः । 'निवर्त्तकमिदं' प्रकरणमिति 'नित्यवीप्तयो'रिति सूत्रस्थभाष्येण तथैव बोधनात् ।  
समुदाये वाक्यपरिसमाप्तिस्तया पदसंज्ञे'ति भाष्यस्य तथापि पदसंज्ञेत्यर्थ इति न  
विरोधः । अत एव शास्त्राऽहानिरुपपन्ना । अन्यथाऽवयवविषयशास्त्रहानेस्तदवस्थत्वमेव स्यादिति  
बोध्यम् । एतच्चैकाचो द्वे इति सूत्रे विस्तरेण निरूपितं । न चैवमनेकपदान्तरत्वस्यापि सत्त्वेन  
कथमेकान्तरतेति वाच्यम्, अनेकपदान्तरे न भवतीत्यर्थस्य विधिसृष्टत्वाऽभावेन विशिष्टस्यापि  
पदत्वेनैकान्तरे भवतीति विधिसृष्टार्थस्य सत्त्वेनाऽदोषात् । प्रत्यवयवं त्विति । प्रत्यवयव-  
मात्रं त्वित्यर्थः । ननु पौनःपुन्यादेरपि पूर्वोक्तन्यायेन सिद्धत्वात्पुनः प्रश्नोऽयुक्तोऽत आह—  
तद्वितोत्पत्ताविति । भाष्ये—समर्थादित्येवमिति । प्रातिपदिकात्समर्थादित्यन्वयः ।  
प्रातिपदिकस्य पदस्य च तत्प्रकृतिके लक्षणेत्यर्थके लुबन्तादव्यवहितपरत्वम्, प्रातिपदिकात्तु  
व्यवहितमिति न क्षतिः । अक्षत्वन्तु व्यापकत्वात्समुदायस्यैव, प्राधान्याच्च । 'एकाचो द्वे'  
इति सूत्रे (च) भाष्ये स्फुटमेतत् । तत्र प्रातिपदिकात्तादृशपरत्वस्याप्यसंभवादाह—भाष्ये—अथ-  
वेति । एवं द्विःप्रयोगपक्षोऽपि भाष्ये स्थापितः । अस्माज्ज्ञापकात्स्थानेद्विर्वचनपक्षाश्रयणमेव  
युक्तमित्याहुः । न चैवं द्विःप्रयोगत्वे 'घटोऽयं घट' इति वाक्यस्यापि पदत्वापत्तिः, एकस्यैव  
घटस्य बोधनार्थं मन्दं प्रति लौकिको द्विःप्रयोगोऽयमिति नाऽर्थभेदोऽत्र । तथा च—'आम्

१ केचित्तु भाष्यमेवेदं न वार्त्तिकमिति मन्यन्ते । २ 'हिः' कचिन्न । ३ इतिः क्वाचित्कः ।



ज्ञापयति—‘भवत्येवंजातीयकेभ्यरतद्धितोत्पत्ति’रिति, यदयं कस्कादिषु कौतस्कुतशब्दं पठति ॥ [ सर्वस्य द्वे ] ॥

नित्यवीप्सयोः ॥८॥१॥४॥

इह कस्मान्न भवति—हिमवान्, बाढवः, पारियात्रः, समुद्र इति । ‘नित्ये द्वे भवत’इति प्राप्नोति ॥ नैष दोषः—अयं नित्यशब्दोऽस्येव कूटस्थेष्व-

प्र.] स्तथाप्यप्रातिपदिकादपि द्विरुक्ताज्ज्ञापकात्तद्धितोत्पत्तिः । कुत कुत आगत इति कस्कादिषु पाठाच्चियातनादव्ययलक्षणत्यबभावे अणप्रत्ययः । [ सर्वस्य । ]

नित्यवीप्स । इहेति । यदा नाश्रितप्रवृत्तिनिमित्तविशेषो नित्यशब्दः परिगृह्यतेऽङ्गीकृतसामान्यप्रवृत्तिनिमित्तो वा तदाऽत्रापि प्राप्नोति । निमित्तविशेषाङ्गीकरणेऽप्याभीक्ष्ण्यमङ्गीकृतं न कूटस्थत्वमिति विशेषे प्रमाणाऽभाव इति मत्वा प्रश्नः । अथ वा नित्यशब्दस्य कूटस्थत्वलक्षणो मुख्योऽर्थः, शब्दान्तरसंनिध्यनपेक्षणात्, आभीक्ष्ण्यं तु क्रियापदप्रयोगसमधिगम्यं गौणोऽर्थः, अविच्छेदोपलब्धिसामान्यमाश्रित्य तत्र प्रयोगात् । ततश्च गौणमुख्ययोर्मुख्ये संप्रत्यय इति कूटस्थवाचिनामेव द्विवचनेन भाव्यम् । येषां च प्रयोक्तृमिरुपादविनाशौ नोपलभ्येते ते नित्याः । तत्र नित्यशब्दस्य तत्पर्यायाणां च ‘नित्यं कौटिल्ये गतौ’ ‘ध्रुवमपाये’ इत्यादिनिपातनाच्छक्यो द्विवचनाऽभावः प्रतिपत्तुमिति विशेषानुपन्यस्यति—हिमवानिति । कूटस्थेष्वविचालिष्विति । उभयोपादानं नित्यार्थमिव्यक्त्यर्थः । कूटस्थ-

उ.] षष्ठेऽयं षट्ः अग्निदत्ता ३’ इत्यत्राप्येकान्तरता स्यात् । अतः स्थाने द्विवचनत्वमेव न्याय्यमिति वाच्यम्, इदं प्रयोगस्यानभिधानेनाऽदोषात् ॥ [ सर्वस्य द्वे ] ॥

नित्यवी । नन्वाभीक्ष्ण्यवृत्तिर्नित्यशब्दस्य ग्रहणादाभीक्ष्ण्यस्य च क्रियाविषयत्वात्कथमतिप्रसङ्गोऽत आह—यदानाश्रितेति । अत्र पक्षे नित्यशब्दप्रतिपाद्येऽर्थे इत्यर्थः । अङ्गीकृतसामान्येति । तच्च नित्यशब्दरूपमिति भावः । विशेषे प्रमाणाभावइति । तथा च सकलविशेषाणां ग्रहणमिति भावः । अथवेति । योऽर्थः शब्दादुच्चारितमात्रादन्यनिरपेक्षः प्रतीयते स मुख्यः, यस्तु शब्दान्तरसंनिधानादिना प्रतीयते स गौण इति विभागः । क्रियापदेति । ‘नित्यप्रहस्तिन’ इत्यादी । मुख्यार्थसादृश्यसंबन्धेन प्रतीयमानस्य गौणत्वात् दर्शयति—अविच्छेदोपलब्धीति । कूटस्थस्य यथाऽविच्छेदेनोपलब्धिस्तथा प्रसहनादेरपीति भावः । सामान्यम्—सादृश्यं । कूटस्थत्वं नाम किं तदाह—येषाञ्चेति । न तु सर्वथोत्पादविनाशराहित्यं, तस्य ब्रह्मण्येव सत्त्वेन ‘नित्या पृथिवी’त्यादेरुच्छेदापत्तेः । अत्र पक्षेऽनिष्ट एव द्वित्वं प्राप्नोति न त्विष्ट इति भाष्यार्थः । तत्र नित्यशब्दतत्पर्यायाणां

१ ‘बाढवः’ पा० । ‘माल्यवान्’ इति ‘विन्ध्य’ इति वा गौडाः पठन्ति । २ ‘पारियात्रः’ पा० ।

विचालिषु भावेषु वर्तते । तद्यथा—नित्या द्यौः नित्या पृथिवी नित्यमाकाश-  
मिति । अस्याभीक्ष्ण्ये वर्तते । तद्यथा—नित्यप्रहसितो नित्यप्रजल्पित इति ।  
तद्य आभीक्ष्ण्ये वर्तते तस्येदं ग्रहणम् ॥

प्र.] ध्वित्येतावत्युच्यमाने राशेरपि नित्यत्वं प्रतीयेत, यस्माद्ययो न क्रियते । तथा  
चोच्यते 'तथा कूटस्थं राशिं कुरु, नाऽस्माद्ययः कर्तव्य' इति । एवमविचा-  
लिष्वित्युच्यमाने यदा क्रियारहितं द्रव्यं भवति तदा तस्य नित्यत्वप्रसङ्गः ।  
उभयोपादाने तु 'येऽर्था उत्पादविनाशरहितास्ते नित्या' इत्युक्तं भवति । नित्या  
पृथिवीति । अवयवानां विचालित्वेऽप्यवयवस्वभावा पृथिवी स्वरूपा च लतीति  
नित्योच्यते । तदिति । आभीक्ष्ण्यवचन एवाऽत्र नित्यशब्दो गृह्यते न कूटस्थवचनः ।  
कूटस्थवचने हि तद्वाचिनां सुबन्तानां स्वार्थ एव द्विर्वचनं स्यात् । न चैवं लोके  
प्रयोगोऽस्ति, प्रयुक्तानां चेदमन्वाख्यानं । 'हिमवान्—हिमवा' निति ह्युक्ते वीप्सा प्रती-  
यते न तु स्वार्थः । सुबन्तानामेव च नित्यवीप्सालक्षणद्विर्वचनविधानेन तिङन्ता-  
नि नाऽनुगृहीतानि स्युः । आभीक्ष्ण्यलक्षणे तु नित्यत्वे गृह्यमाणे तल्लक्षणं द्विर्वचनं  
तिङन्तानां, वीप्सालक्षणं तु सुबन्तानामित्युभयानुग्रहः कृतो भवति । गौणोपि  
चार्थो लक्ष्यदर्शनवशादिहाश्रीयते, यथा 'शीतोष्णाभ्यां कारिणि' 'पार्श्वेनान्वि-  
च्छती'त्यादौ । यद्याभीक्ष्ण्ये द्विर्वचनं विधीयते किमर्थं वार्तिककारः—'क्रिया-  
समभिहारे द्वे भवत इति वक्तव्यम्' 'आभीक्ष्ण्ये द्वे भवत इति वक्तव्य'मिति  
वक्ष्यति ? । क्रियासमभिहारे द्विर्वचनं विधीयमानं यथा लोडन्तस्य भवति—  
'लुनीहिलुनीहीत्येवायं लुनाती'ति, तथा पापच्यत इत्यादौ यङन्तस्य कस्मान्न

उ.] त्यागे बीजमाह—तत्र नित्यशब्दस्येति । पौनरुक्त्यपरिहारायाह—उभयेति ।  
नित्यार्थेति । नित्यशब्दप्रसिद्धार्थेत्यर्थः । उभयोपादाने तु तत्सामर्थ्यादभिमतार्थलाभ  
इत्याह—येऽर्था उत्पादेति । प्रयोक्तृपलभ्यमानेत्यादिः । ननु पृथ्वीविकाराणां घटादीनाम-  
नित्यत्वदर्शनात्कथं नित्यत्वमत आह—अवयवानामिति । भाष्ये—'तस्येद'मित्यत्र तस्यै-  
वेदमित्यवधारणमित्याह—आभीक्ष्ण्यवचन एवेति । अत्रोपपत्तिमाह—कूटस्थग्रहणे हीति ।  
'नित्यपदेने'तिशेषः । बहनुग्रहाय च आभीक्ष्ण्यवाचिग्रहणमेव न्याय्यमित्याह—सुबन्ता-  
नामेवेति । आभीक्ष्ण्यं—पौनःपुन्यम् । गौणेऽपिचेति । पदान्तरसमभिव्याहारगम्य-  
त्वाच्चाऽस्य गौणत्वमुक्तम् । शीतोष्णपार्श्वशब्दाश्च मन्दकारिशीघ्रकार्यनृज्ज्वालाक्षणीका  
इति बोध्यम् । यद्याभीक्ष्ण्ये इति । आभीक्ष्ण्यमेव च क्रियासमभिहार इत्यभिमानः ।  
एवमाभीक्ष्ण्ये द्वेवाच्य इत्यस्यापि वैयर्थ्यं । शङ्कान्तरं करोति—क्रियासमभिहारे इति ।

१ इदं कञ्चित् । २ 'भवत'इत्येतत्पर्यन्तमेव वार्तिकमित्यन्ये ।

प्र.] भवति ?। उच्यते—क्लाणमुलावाभीक्ष्ये विषये विहिताविति ताभ्यामेव तस्य द्योतितत्वादप्राप्तं द्विर्वचनं मत्वा तद्विधानम् । प्रत्ययद्विर्वचनाभ्यां सहिताभ्या-  
माभीक्ष्यं द्योत्यत इति वा वार्तिककारः प्रदर्शयति । क्रियासमभिहारश्च द्विविधो  
भृशार्थः पौनःपुन्यं च । तत्र भृशार्थे द्विर्वचनस्याऽप्रसङ्ग एव । आभीक्ष्यमपि  
लोटाऽभिव्यक्तमिति तत्रापि तन्न प्राप्नोतीति विधीयते । तत्र यङः क्रियासमभिहार-  
व्यभिचाराऽभावाद्यङैव स्वार्थिकेन क्रियासमभिहारद्योतनाद्यङन्तस्य न भवति ।  
यदा तु भृशार्थे यङ् तदा पौनःपुन्यप्रतिपिपादयिषायां द्विर्वचनं भवत्येव—  
पापच्यते—पापच्यते इति । लोटपि भवति,—पापच्यस्व—पापच्यस्वेति । लोट् तु  
विषयान्तरेऽपि विधानाद्यभिचरति क्रियासमभिहारमिति द्विर्वचनसहित एव तं  
द्योतयतीति तदन्तस्यैव क्रियासमभिहारलक्षणद्विर्वचनप्रवृत्तिः । अथ नित्यतायां  
द्विर्वचनं विधीयमानं धातुमात्रस्य कस्मान्न भवति ? , धातुर्हि क्रियावाची, क्रिया-  
धर्मश्चाभीक्ष्यम् । नैतदस्ति । परिगृहीतसाधना क्रिया व्यवहारोपयोगिनीति  
तिङन्तस्यैव भवति । न च धातुमात्रद्विर्वचनेन नित्यत्वं द्योत्यते इति धातु-

उ.] भृशार्थः—पौनःपुन्यं च—क्रियासमभिहारः । अप्राप्तं द्विर्वचनं मत्वेति । समानकर्तृ-  
कयोरित्यादिनाऽर्थान्तरेऽपि तद्विधानात्केवलयोस्तद्द्योतने सामर्थ्याऽभावान्मत्वेत्युक्तं, तदाह—  
प्रत्ययेत्यादि । एवञ्च न्यायसिद्धार्थानुवादकमेव तदिति भावः । एवमाभीक्ष्ये इत्यस्य  
सार्थक्यमुक्त्वा 'क्रियासमभिहारे' इत्यस्य तदाह—क्रियासमभिहारश्चेति । एवञ्च भृशार्थे-  
ऽप्राप्तविध्यर्थमेतदिति भावः । नन्वेवं 'भृशार्थे' इत्येव वक्तव्ये 'क्रियासमभिहार' ग्रहणं व्यर्थमत  
आह—आभीक्ष्यमपीति । विधीयतइति । लोटो विध्यादौ समुच्चये च विधानादा-  
भीक्ष्याभिध्यक्तौ केवलस्य सामर्थ्याऽभावाद्विर्वचनमावश्यकमिति प्रतिपादयितुं विधीयत इति  
तत्पर्यम् । यङन्ते द्वित्वं निवारयति—तत्रेति । द्विर्वचनं भवत्येवेति । 'नित्यवीप्सयो'रित्य-  
नेनेत्यर्थः । सकलाऽवयवविशिष्टक्रियां संपादयन् पुनः पुनः पचतीत्यर्थः । न च पौनःपुन्ये  
यङि ततो भृशार्थविवक्षायामपि द्वित्वापत्तिः, सूत्राऽप्राप्तेः । वार्तिकं तु लोङन्तमात्रविषयमि-  
त्यग्रे निरूपयिष्यामः । लोङपीति । भृशार्थविशिष्टे पौनःपुन्यप्रतिपादनाय धातुसम्बन्धे  
विवक्षिते लोङ्द्विर्वचने अपि भवत इत्यर्थः । तदन्तस्यैवेति । लोङन्तस्यैव, ननु यङन्त-  
स्येत्यर्थः । अतएव 'क्रियासमभिहारे' लोणमध्यमपुरुषैकवचनस्य द्वे भवत इति वचनं  
'क्रियासमभिहारे' लोङितिसूत्रे भाष्ये पठितमिति भावः । न च पौनःपुन्ये यङि 'नित्यवी-  
प्सयो'रिति यङन्ते दुर्वारम् । न च यङोक्तत्वाज्जतत् । भृशार्थेऽपि यङो विधानेन केवलस्य  
द्योतने सामर्थ्याभावादिति वाच्यं, भृशार्थे इत्येव सिद्धे क्रियासमभिहारग्रहणादाभीक्ष्ये द्वे  
इत्यस्माच्च ज्ञापकात्पौनःपुन्यस्य केनचिद्द्योतने सौत्रद्वित्वाऽप्रवृत्तिज्ञापनेन यङन्ते द्वित्वा-



अथ किमिदं वीप्सेति ? ॥ आमोतेरयं विपूर्वादिच्छायामर्थे सन् विधीयते ॥ यद्येवं-चिकीर्षति जिहीर्षतीत्यग्रापि ग्रामोति ॥ नैष दोषः-नैवं विज्ञायते-‘वीप्सायामभिधेयाया’मिति ? ॥ कथं तर्हि ? ॥ कर्तृविशेषणमेतत् । [ वीप्सतीति वीप्सेः । ] वीप्सश्चेत्कर्ता भवतीति ।

अ.] मात्रस्य द्विर्वचनाऽभावः । आमोतेरिति । व्युत्पत्तिप्रदर्शनेन क्रियाविशेषे योग-रूढिर्वीप्साशब्द इति दर्शयति । इतरोरूढित्वमबुद्धाह-यद्येवमिति । करोत्यादिभिः क्रियाभिः कटादीनां वा व्यामुमिच्छा तद्वन्चित्वाचिकीर्षतीत्यादेर्द्विर्वचनप्रसङ्गः । रूढत्वाश्रयेणाह-नैष दोष इति । चिकीर्षति-चिकीर्षतीति द्विर्वचने आभीक्ष्ण्यमेव प्रतीयते न तु स्वार्थमात्रम् । नाऽभिधेया वीप्सा गृह्यते-‘वीप्सावाचिनो द्वे भवत’ इति, किं तर्हि प्रयोक्तृधर्मो, यथा आबाधः । गतगत इति ह्युक्ते प्रियस्य चिर-गमनेन पीडितो वाक्यं प्रयुङ्क्ते इति प्रतिपत्तिः । वीप्सश्चेत्कर्तेति । अत्र प्रयोक्ता कर्ता विवक्षितः । यदा पृथक् संख्यायुक्तानितरेतरयोगमप्राप्तान्सर्वानर्थान् क्रियया गुणेन वा युगपद्वयामुवन् वाक्यं वक्ति तदा स वक्तृस्थ इच्छाविशेषो द्विर्वचनेन

उ.] भावसिद्धेः धातुमात्रस्येति । ‘पदस्येत्यधिकाराभावादिति भावः । गृहीतसाधनेति । ‘कुतिसते’ इति सूत्रस्थभाष्यरीत्या, ‘पूर्वं धातुः साधनेने’ति न्यायेन चाऽन्तरङ्गत्वात् पूर्वं साध-नाऽऽकाङ्क्षया तत्प्रयुक्तकार्यप्रवृत्त्युत्तरं तदन्वितार्थं एव बहिर्भूताऽऽभीक्ष्ण्यादिसम्बन्ध इति भावः । भावाख्यातान्तेऽपि अन्तरङ्गत्वात्प्रत्यये तदनन्तरमेव द्वित्वमिति तात्पर्यम् । अनभि-धानादपि धातोर्द्वित्वाऽभाव इत्याह-नच धातुमात्रेति । क्रियाविशेषेति । व्याप्तिप्रतिपिपा-दविषारूपे योगरूढिर्यस्येत्यर्थः । ‘रूढिमबुद्धे’ति पाठः । तद्वान्चित्वादिति । वीप्सावृत्तेः शब्दस्य द्वित्वमित्यर्थेऽयं दोष इत्यर्थः । रूढत्वेति । पङ्कजादिवयोगरूढोऽयमिति भावः । ‘रूढित्वे’ति पाठो लेखकप्रमादात् । वीप्साया अभिधेयत्वाभावेऽनभिधानं हेतुमाह-चिकीर्ष-तीत्यादि । प्रयोक्तेति । व्याप्तिप्रतिपिपादविषारूढवीप्साकर्तृत्वस्य तत्रैव संभवादिति भावः । वीप्सास्वरूपं दर्शयति-यदेति । पृथक्सङ्ख्याऽरिक्तत्वे हेतुः-इतरेतरयोगमप्राप्तानिति । साहित्यमप्राप्तानित्यर्थः । अत्र साहित्यमानाऽभावात् । तनैकशेषे विषये न द्विर्वचनं, पृथक्स-ङ्ख्यायोगश्च परिगृहीतैकत्वादीनामेव भानादिति बोध्यम् । केचित्तु-‘इतरेतरयोगं प्राप्तानिति पाठः । ‘बोधे’ इति शेषः । पृथक्सङ्ख्यायोगाच्चैकशेषतो वैलक्षण्यं बोध्यमित्याहुः, तेषामित-रेतरयोगं प्राप्तानिति स्वरूपकथनम् । युगपद्वहणात् क्रमविवक्षायां न द्विर्वचनं, यथा ‘ऽत्र वनेऽयं वृक्षः शोभनोऽयं वृक्षः शोभन’ इति क्रमेण शोभनत्वप्रतिपादने बहूनां शब्दानां प्रयोगो भवति ।

युगपद्वयामुवन्-व्याप्तिरूपं सम्बन्धं युगपत्प्रतिपादयन् । अर्थः प्रयोजनमिति । ना-

कः पुनर्वीप्सार्थः ? । ॥\*॥ अनवयवामिधानं वीप्सार्थः ॥\*॥ अनव-  
यवेन द्रव्याणामभिधानमेव वीप्सार्थः । ॥\*॥ अनवयवामिधानं वीप्सार्थ  
इति चेज्जात्याख्यायां द्विर्वचनप्रसङ्गः ॥\*॥ अनवयवामिधानं वीप्सार्थ इति  
चेज्जात्याख्यायां द्विर्वचनं प्राप्नोति । ब्रीहिर्य<sup>३</sup> इति ॥\*॥ न वैकार्यत्वाज्जातेः ॥\*॥  
न वैष दोषः ॥ किं कारणम् ? ॥ 'एकार्थत्वाज्जातेः' । एकार्थो हि जातिः ।

प्र.] द्योत्यते । कः पुनर्वीप्सार्थ इति । अर्थः प्रयोजनम् । एवं भूताया वीप्सा-  
या उपादाने किं प्रयोजनमिति प्रश्नः । अनवयवामिधानमिति । साकल्येन  
द्रव्याणां क्रियागुणसंबन्धप्रतिपादनं वीप्साफलमित्यर्थः । जात्याख्यायामिति ।  
जातौ पदार्थे साकल्येन द्रव्याणां प्रतिपत्तिर्भवति । यथा 'ब्राह्मणो न हन्तव्य'  
इति सर्वब्राह्मणहननप्रतिषेधः प्रतीयते । न वैकार्यत्वादिति । यदि व्यक्त्य-  
तिरिक्ता जातिरथ त्यक्तभेदहेतवो व्यक्तय एव जातिः, उभयथा भेदाभावाज्जाति-  
लक्षण एकोऽर्थः, तत्र यथाग्न्यानयने चोदितेऽचोदितमपि पात्रं नान्तरीयकत्वा-  
दग्न्यानयनस्योपादीयते तथा जातौ चोदितायां द्रव्यं क्रियाङ्गभावेन प्रतीयते,  
ततोऽनवयवामिधानस्य भेदविषयत्वाज्जात्यभिधाने तदभावाद्विर्वचनाऽभावः ।  
एकशेषेऽप्यस्मिन्वने शोभना वृक्षा इति कतिपयानामपि वृक्षाणां शोभनत्वेन  
प्रयोगदर्शनादनवयवामिधानाऽभावाद्विर्वचनाऽभावः । 'ग्रामो-ग्रामो रमणीय'

उ.] मिधेय इत्यर्थः । अतः किमिदं वीप्सेत्यनेन न पौनरुक्त्यम् । अनवयवामिधानं-साकल्ये-  
नाभिधानं, व्याप्यत्वमिति फलति । साकल्येन द्रव्याणां क्रियागुणेति । ग्रामे ग्रामे पानी-  
यमित्यादावपि अस्ति क्रियायाः सत्त्वेन तथा सम्बन्धस्य प्रतिपादनाददोषः । वस्तुत इदमुपलक्षणं  
द्रव्याऽभावयोरपि, 'ग्रामे ग्रामे स्वामी' 'शशेशशे न शृङ्ग'मित्युदाहरणे । आद्ये स्वामीश्वरेति  
सप्तमी । भेदाभावादिति । आद्यमते स्वरूपत एव तस्याऽभावः । अन्त्ये तद्धेतोस्त्यागा-  
च्छद्धानाऽभावः । ननु जातेः क्रियाङ्गत्वाऽयोगाद्भ्रूयस्यापि शब्दवाच्यताया आवश्यकतेत्यत  
आह-तत्र यथेति । आक्षेपाद्भव्यप्रतीतिर्न तु शब्दवाच्यं तदिति भावः । भेदविषयत्वा-  
दिति । शब्दवाच्याऽर्थगतपरस्परनिरूपितभेदविषयत्वादित्यर्थः । शब्दवाच्यमिन्नार्थविषय-  
त्वादिति यावत् । द्विर्वचनविषयानवयवामिधानस्य स्वरूपकथनमिदं । जातिव्यावृत्तये एव  
'पृथक्सङ्ख्यायुक्ता'निति पूर्वलक्षणे दत्तम् । अनेनाऽप्येकशेषस्य व्यावृत्तिरित्याह-एकशेषेऽ-  
पीति । कतिपयानामपीति । परिगृहीतैकत्वानामभावाच्च पृथक्सङ्ख्यायुक्तत्वाऽभावः ।  
अत एवैकशेषे प्रत्येकं विधेयसम्बन्धो नियमेन न प्रतीयते । नहि 'ब्राह्मणोभ्यः शतं देय'-  
मित्युक्ते नियमेन प्रत्येकं शतं देयं (भवति) । 'वृक्षं वृक्षं प्रति सिञ्चती'त्यत्र च तथा प्रतीतिः ।

१ भाष्यमिदं न वातिकमित्येये । २ 'मेषपा० । ३ 'ब्रीहिर्यवैरिति' । ४ 'एकार्थ' । ५ 'द्वित्वाभावः' पा० ।

‘एकमर्थं प्रत्याययिष्यामी’ति जातिशब्दः प्रयुज्यते ॥\*॥ अनेकार्थाश्रयत्वाच्च वीप्सायाः ॥\*॥ अनेकार्थाश्रया च पुनर्वीप्सा । ‘अनेकमर्थं संप्रत्याययिष्यामी’ति वीप्सा प्रयुज्यते । एकार्थत्वाज्जातेरनेकार्थाश्रयत्वाच्च वीप्साया जात्याख्यायां द्विर्वचनं न भविष्यति ॥\*॥ निवर्तकत्वाद्वा ॥\*॥ अथ वा नाऽनेन

प्र.] इति तूक्ते निःशेषग्रामगतरमणीयत्वप्रतीतिः, तथाऽस्मिन्वने वृक्षो वृक्षः शोभन इत्युक्ते सर्वेषामेव वृक्षाणां प्रत्येकं सन्निवेशनिरपेक्षदर्शनीयत्वयोगप्रतीतिः, ‘सर्वे वृक्षाः शोभना’ इत्यत्र तु सर्वनाम्ना वीप्साया द्योतनाद्विर्वचनाऽभावः । इह तु ‘सर्वे माषा ब्राह्मणेभ्यो दत्ता’ इति यद्यपि कस्मै चित्रयो दत्ताः कस्मैचित् पञ्च, तथापि प्रयोगाद्वीप्साऽभावः । यदा त्वेकैको दत्तस्तदा वीप्सासंभवान्माषोमाषो दत्त इति द्विर्वचनं भवति । वृत्तिकारैरप्युक्तम्-‘नानावाचिनामधिकरणानां क्रियागुणाभ्यां युगपत्प्रयोक्तुर्व्याप्तुमिच्छा वीप्से’ति । नानाभूतमर्थं द्रव्यलक्षणं ये शब्दा ब्रुवन्ति तेषां यान्यधिकरणान्यभिधेयानि तेषां सहाऽविवक्षितानां पृथक् सङ्ख्यायुक्तानां प्रत्येकं क्रियागुणयुक्तानां प्रयोक्तुः क्रियया गुणेन वा युगपदेककाला व्याप्तुमिच्छा सा वीप्सा । तत्र नानावाचिशब्देन जातिशब्दनिरासः । युगपद्ब्रह्मेण कमविवक्षायां द्विर्वचननिरासः । यथाऽस्मिन्वनेऽयं वृक्षः शोभनोऽयं वृक्षः शोभन इति क्रमेण शोभनत्वप्रतिपादने बहूनपि शब्दान् प्रयुङ्क्ते । वीप्सा प्रयुज्यत इति । वीप्साविषयत्वाद्विर्वचनं वीप्साशब्देनोच्यते । निवर्तकत्वाद्देति । नेदं द्विर्वचनस्य विधायकमिति जाति-

उ.] द्विर्वचनविषयेऽनवयवामिधानं स्फोरयति-ग्रामो ग्राम इति । सन्निवेशनिरपेक्षेति । साहित्यनिरपेक्षेत्यर्थः । तेनैकशेषाद्वैधर्म्यं दर्शितम् । वैषम्यान्तरमाह-इह तु सर्वे माषा इति । युगपदिति । क्रियागुणाभ्यां युगपद्व्यापकत्वेनान्वयं बोधयितुमिच्छेत्यर्थः । सहाविवक्षितानामिति । साहित्यभानाऽभावात्तत्त्वं बोध्यं, तदेवाऽऽह-‘पृथक्सङ्ख्यायुक्तानामिति । तदुपपादकमेव ‘प्रत्येकं क्रियागुणयुक्तानां’मिति । ‘युगप’दित्यस्य व्याख्या-एककालेति । नन्वर्थरूपाया वीप्सायाः प्रयोगकर्मत्वमयुक्तमत आह-वीप्साविषयत्वादिति । अनेन च जातिशब्देषु प्रयोक्तुर्वीप्साऽसम्भवाच्च द्विर्वचनप्रवृत्तिरित्युक्तं । नेदमिति । ननु द्विःप्रयोगद्विर्वचनपक्षे समुदायपदत्वादेदभावश्यकमिति कथं नियमार्थं स्यात्, व्यक्त्यभिप्रायकनानाप्रयोगेषु सैव प्रकृतिः स एव प्रत्यय इति कल्पना वक्तुमशक्याऽर्थभेदादिति समुदायपदत्वं दुर्लभमिति चेन्न, वीप्साविषये एकान्तरताप्रयुक्तप्रतिषेधो-



द्विर्वचनं निर्वर्त्यते ॥ किं तर्हि ? ॥ अद्विर्वचनमनेन निवर्त्यते । यावन्तस्ते-  
ऽर्थास्तावतां शब्दानां प्रयोगः प्राप्नोति, तत्राऽनेन निवृत्तिः क्रियते—‘नित्य-  
वीप्सयोरर्थयोर्द्वे एव शब्दरूपे प्रयोक्तव्ये नातिबहु प्रयोक्तव्य’मिति ॥

॥३॥ सर्वपदसगतिग्रहणानर्थक्यं चार्थाभिधाने द्विर्वचनविधानात् ॥३॥  
सर्वग्रहणं चानर्थकम् ॥ किं कारणम् ? ॥ [ ‘अर्थाभिधाने द्विर्वचन-  
विधानात्’ ] । सर्वस्यैव हि द्विर्वचनेनार्थो गम्यते नावयवस्य ॥ ‘पदग्रहणं  
चानर्थकं’ । पदस्यैव हि द्विर्वचनेनाऽर्थो गम्यते नाऽपदस्य । ‘सगतिग्रहणं  
चानर्थकं’ । सगतिकस्यैव हि द्विर्वचनेनाऽर्थो गम्यते नाऽगतिकस्य ॥

किं पुनरिदं वीप्सायां सर्वमभिधीयते आहो स्विदेकम् ? ॥ कश्चाऽत्र

प्र.] शब्दानां द्विर्वचनाऽभावः । द्रव्यशब्दानां तु यावदर्थं प्रयोगे प्राप्ते द्वयोरेव  
प्रयोग इति नियमः क्रियते । नातिबहुति । बहुशब्दस्य वैपुल्यात्तत्त्वाद्बहुवच-  
नाऽभावः । सर्वपदेति । यदा निवर्तकमिदं तदा सर्वादिग्रहणं न कर्तव्यमि-  
त्यर्थः । येषां हि बहूनां प्रयोगः प्राप्तस्तेषां द्विर्वचनेनाऽसौ निवर्तते, न चाव-  
यवस्याऽपदस्य गतिसन्निधावगतेर्वा आवृत्तिप्रसङ्गः । अथ परेर्वर्जन इत्यादिषु  
विधायकेषु कथमवयवद्विर्वचनाऽभावः ? उच्यते । ‘परेर्द्वे भवत’ इत्युक्ते समु-  
दायसन्निधौ द्विशब्दः श्रुतः प्रत्यासत्त्या समुदायमेव सङ्ख्येयं प्रतिपादयतीति  
सर्वादेशः सिद्ध इति नार्थः सर्वग्रहणेन ।

किं पुनरिति । ‘अनवयवाभिधानं वीप्सार्थ’ इति यदुक्तं नोपपद्यत इति मत्वा

उ.] दाहरणाऽनभिधानेन क्षत्यभावात् । सूत्रारम्भेऽपि तदुपपादनाऽसंभवाच्च । नियमत्वे समुदा-  
येनैव सकलार्थप्रतीत्या एकैकस्यार्थाऽभावात्, विधायकत्वाऽसंभवाच्च । स्थाने द्विर्वचनपक्षेऽपि  
प्राप्ताऽनेकप्रयोगस्य स्थाने तदवयवीभूतं प्रयोगद्वयमेव कर्तव्यमिति बोध्यते । स्थानवष्टी-  
निर्देशाच्चेतरनिवृत्तिः—रमागमेन रोपषयोरिवेति दिक् ।

नित्यवीप्सयोरर्थयोरिति भाष्ये नित्यग्रहणन्तु संपातायातम् । ननु ‘नाति-  
बहूनी’ति वक्तव्ये नातिबहुतिसङ्गतमत आप—बहुशब्दस्येति । आवृत्तिप्रसङ्ग-  
इति । न चैषामभावे स्थाने द्विर्वचनत्वं न सिद्ध्येत, द्विःप्रयोगेऽपि दोषाणामुद्धारात् ।  
सत्यपि तस्मिन्नेकाचो द्वे’ इति बह्विःप्रयोगस्य दुर्वारतया व्याख्यानस्यैव लक्ष्यानुरोधेन  
शरणीकर्तव्यतया ‘नित्यवीप्सयो’रित्यत्र ‘शब्दस्ये’त्यस्य ‘परे’रित्यादेशश्च सत्त्वेनाऽदोषाच्चेति  
भावः । उच्यते परेरिति । एवमन्यत्रापि बोध्यम् । नन्वनवयवाभिधानं वीप्सार्थ इत्युक्त-

विशेषः ॥\*॥ वीप्सायां सर्वाभिधाने वचनाऽप्रसिद्धिः ॥\*॥ वीप्सायां सर्वाऽ-  
भिधाने वचनं न सिध्यति—ग्रामो-ग्रामः जनपदो-जनपद [इति] ॥ बहवस्ते-  
ऽर्थास्तत्र बहुषु 'बहुवचन'मिति बहुवचनं प्राप्नोति ॥ अस्तु तर्ह्येकम् ॥  
॥\*॥ एकौभिधानेऽसर्वद्रव्यगतिः ॥\*॥ एकाऽभिधाने सर्वद्रव्यगतिर्न सिध्यति ॥  
अस्तु तर्हि सर्वाभिधानम्<sup>२</sup> ॥ ननु चोक्तं—“वीप्सायां सर्वाभिधाने वचनाऽ-  
प्रसिद्धि”रिति ॥\*॥ न वा पदार्थत्वात् ॥\*॥ न वैष दोषः ॥ किं कारणम्? ॥  
'पदार्थत्वात्' । पदस्याऽर्थो वीप्सा, सुबन्तं च पदं, कथाप्रातिपदिकाच्चैक-  
त्वादिष्वर्थेषु स्वादयो विधीयन्ते, न चैतत्प्रातिपदिकम् ॥ यत्तर्हि प्रातिपदिकं  
दृषद्-दृषत् समित्समिदिति ॥ एतदपि प्रत्ययलक्षणेन सुबन्तं न प्रातिपदिकम् ॥  
अपर आह—॥\*॥ न वा पदार्थत्वात् ॥\*॥ न वैष दोषः ॥ किं कारणम् ? ॥

प्र.] प्रश्नः । ग्रामो ग्राम इत्येकवचनं श्रूयते अर्थास्तु बहवः, तत्र किं श्रुतिग्रामा-  
ण्यादेकत्वावसायोऽथाऽर्थवशाद्वीप्साविषयस्य शब्दस्य बह्वर्थत्वं, यथैकशेषशब्दस्य  
द्व्यर्थत्वं बह्वर्थत्वं वा । कश्चात्र विशेष इति । परिगृहीतैकत्वानां बहुनामर्थानां  
वीप्सायामभिधानात्सर्वाभिधाने एकाभिधाने वा नास्ति विशेष इति भावः ।  
वीप्सायामिति । सर्वे चेद्ग्रामशब्देनोच्यन्ते तदैकत्वविरोधिवहुत्वसङ्ख्योपजनना-  
देकवचनमिष्टं न सिध्यति । एकाऽभिधानेऽसर्वद्रव्यगतिरिति । यथेकाभिधानम-  
भ्युपगम्यते तदा सर्वद्रव्यगतिर्न प्राप्नोति । अस्तु तर्हीति । परिगृहीतैकत्वस्य सर्व-  
स्याभिधानमित्यर्थः । पदस्यार्थ इति । निर्ज्ञातसङ्ख्यस्यार्थस्य वीप्सायोग इत्यर्थः ।  
उत्तरकालं तु सत्यपि बहुत्वे प्रातिपदिकत्वाऽभावाद्बहुवचनाऽभावो यथा 'पश्य  
मृगो धावसी'ति दर्शनक्रियापेक्षे सत्यपि कर्मत्वे द्वितीयाऽभावः । न चैतदिति ।  
'सुबन्तत्वादप्रत्यय' इति प्रतिषेधात् । एतदपीति । 'न विसंबुध्यो'रिति तु  
नलोपविषयमेव ज्ञापकं मन्यते । अपर आहति । पूर्वमप्रातिपदिकत्वाद्-

उ.] त्वेन कोटिद्वयाऽभावात्सन्देहानुपपत्तिरत आह—अनवयवाभिधानमिति । एकवचन-  
श्रुत्यैकत्वावसायादिति भावः, तदाह—ग्रामो ग्राम इति । नास्ति शेष इति । अन्त-  
रङ्गैकत्वमादाय वचनं, बहुविषयबोधश्च सिद्ध इति भावः । सर्वाभिधानशब्देन विशिष्टसर्वा-  
भिधानं विवक्षितमित्याह—परिगृहीतैकत्वस्येति ।

निर्ज्ञातसङ्ख्यस्येति । एवं च पदाधिकाराऽभावेऽपि इदंपदस्यैव तत्साहचर्यादन्ये-  
षामपि तत्संबन्धित्वमेवेति बोध्यम् । उत्तरकालंत्विति । दिवंचनोत्तरकालमित्यर्थः ।

‘पदार्थत्वात्’ । पदास्याऽर्थो वीप्सा । सुबन्तं च पदम् । उष्णाप्रातिपदिक-  
चैकत्वादिष्वर्थेषु स्वादयो विधीयन्ते न चैतत्प्रातिपदिकम् ॥ यत्तर्हि प्राति-  
पदिकं दृषद्-दृषत् समित्समिदिति ॥ एतदपि प्रत्ययलक्षणेन सुबन्तं  
न प्रातिपदिकम् ॥

अथेह कथं भवितव्यं-पचति-पचतितरां तिष्ठति, आहो स्विप् पचति-  
तरां-पचतितरां तिष्ठतीति ? ॥ पचतिपचतितरां तिष्ठतीति भवितव्यम् ॥  
कथम् ? ॥ द्विर्वचनं क्रियतामातिशायिक इति द्विर्वचनं भविष्यति विप्रति-  
षेधेन ॥ इहापि तर्ह्यातिशायिकाद्विर्वचनं स्यात्-‘आख्यतरमाख्यतरमानये’-

प्र.] हुवचनाऽभाव उक्त इदानीमन्यथोच्यते । सङ्ख्यानतरेणाऽनाविष्टस्य बहुत्वं  
तस्य वाचकं द्योतकं वा बहुवचनमुत्पद्यते, वीप्सायां तु परिगृहीतैकत्वानामर्थानां  
बहुत्वोपजनादन्तरङ्गत्वादेकवचनमुत्पन्नमिति स्वादिशास्त्रस्य कृतार्थत्वात्पुनर-  
प्रवृत्तिः । ततो ‘न चैतत्प्रातिपदिक’मित्यस्याऽयमर्थः-सङ्ख्यानतरानाविष्टं प्राति-  
पदिकमत्र नास्तीति । यत्तर्हीति । अर्थाऽभावात्स्वभावतो निवृत्तस्य प्रत्ययस्य  
लोपविधानद्वारेणानुत्पत्तिरेव प्रत्ययलक्षणायान्वाङ्मयायत इत्येकत्वानाविष्टमेतत्प्रा-  
तिपदिकमिति भावः । एतदपीति । प्रत्ययो लक्षणं यस्य तत्प्रत्ययलक्षणम्-ए-  
कत्वं । तेन सुबन्तमेतदेकत्वाविष्टमर्थं प्रतिपादयति । निवृत्ते हि प्रत्यये प्रकृतिरेवै-  
कत्वयुक्तमर्थं प्रतिपादयति, यथा राजा तक्षेति नास्त्येकत्वस्याऽप्रतीतिः । ‘एकैक’-  
मित्यत्र सत्यपि बहुव्रीहिवद्भावात्प्रातिपदिकत्वे परिगृहीतैकत्वस्यार्थस्य वीप्सा-  
योगादन्तरङ्गत्वादेकवचनं भवति । बहुत्वप्रतीतेस्तु बहिरङ्गत्वादुहुवचनाऽभावः ।  
एतस्यैवार्थस्यैकैकस्य प्राचामिति निर्देशो लिङ्गम् । अथेहेति । विनापि चशब्देन

उ.] द्वितीयाभाव इति । कर्मप्रतिपादकस्य भावतीत्यस्य प्रातिपदिकत्वाऽभावादिति भावः ।  
मन्यतइति । अतएवाऽस्वरसाङ्गाभ्येऽपर आहेति पक्षान्तरोपादानं । तत्र पूर्वस्मादिशेष-  
मुपपादयंतदाश्रयमाह-पूर्वमिति । सङ्ख्यानतरेणाऽनाविष्टस्येति । एकत्वादिने-  
त्यर्थः । सङ्ख्यानतरावेवे तु अन्तरङ्गत्वात्तन्निमित्तमेव वचनमिति भावः । नन्वेवं सति यत्तर्हि  
प्रातिपदिकमिति ग्रन्थोऽसङ्गत इत्यत आह-अर्थाभावादिति । ‘एतदपि प्रत्ययलक्षणेने-  
त्युत्तरमुक्तेऽर्थे योजयति-प्रत्ययो लक्षणमिति । प्रत्यायने निमित्तमित्यर्थः । नन्वसतः  
सुपः कथमर्थप्रत्यायकत्वं स्यादत आह-निवृत्ते हीति । ‘निवृत्तेऽपी’ति कचिपठः ।  
अयमेव पक्षो युक्तो नतु पूर्वोक्त इत्याह-एकैकमितीति । आद्यपक्षे ह्यत्र बहुवचनं दुर्वार-  
मिति भावः । शापकेनाऽप्ययमेव पक्षो शापयितुं युक्त इत्याह-एतस्यैवेति । तिङन्तद्वय-



ति ॥ अस्यत्र विशेषः--अन्तरङ्ग आतिशायिकः ॥ काऽन्तरङ्गता ? ॥ इत्याप्ता-  
तिपदिकादातिशायिकः, पदस्य द्विवचनम् ॥ आतिशायिकोऽपि नाऽन्तरङ्गः ॥  
कथम् ? ॥ समर्थात्तद्धितोऽसावुत्पद्यते, सामर्थ्यं च सुबन्तेन । अथ वा  
स्पर्द्धायामातिशायिको विधीयते न चाऽन्तरेण प्रतियोगिनं स्पर्धा गम्यते ॥

एवं तर्हीह द्वावर्थौ वक्तव्यौ नित्यवीप्से चाऽतिशयश्च, नचैकस्य प्रयोक्तुरने-  
कमर्थं युगपद्वक्तुं संभवोऽस्ति । तदेतत्प्रयोक्तव्यधीनं भवति, एतस्मिंश्च  
प्रयोक्तव्यधीने क्व चित्का चित्प्रसृततरा गतिर्भवति । इह तावत्-पचतिपचति-  
तरां तिष्ठतीत्येषा प्रसृततरा गतिर्यच्चित्यमुक्त्वाऽतिशय उच्यते ।

प्र.] पाकस्थानयोरत्र समुच्चय इति केचिदाहुः । अन्ये तु तिष्ठतीति शत्रन्तमाहुः ।  
तिष्ठति देवदत्ते यज्ञदत्तः पक्वन्तराऽपेक्षया पचतिपचतितरामित्यर्थः । नित्यवीप्से  
चातिशयश्चेति । यद्यप्येते त्रयोऽर्थास्तथापि प्रयोगभेदाश्रयेणैतदुक्तम् ।  
तिष्ठन्तेषु नित्यत्वाऽतिशयौ द्वावर्थौ, सुबन्तेषु वीप्साऽतिशयौ । न चैकस्येति ।  
यद्यपि वृक्षा इत्यादौ युगपदनेकार्थाभिधानमस्ति तथापि प्रकृतार्थापेक्षयैतदु-  
च्यते । नित्यतातिशययोर्वीप्सातिशययोश्च निमित्तभेदाद्युगपदभिधानाऽसंभवः ।

प्रयोक्तव्यधीनमिति । नन्वधुत्तरपदात्वविधानात्कथं केवलस्याधीनशब्दस्य  
प्रयोगः । अवृत्तिजा वृत्तिजसदृशा अधीनादय इत्यदोषः । इनशब्देन वाऽधि-  
शब्दस्याऽव्ययभावः परायत्तताप्रतिपादनपरः । क्व चित्काचिदिति । क्रिया-  
प्रकर्षः--प्रतियोग्यपेक्षो बहिरङ्ग इत्यन्तरङ्गं पौनःपुन्यं पूर्वं विवक्ष्यते । इह त्वाव्यतर-

उ.] स्थान्वयोपपत्तिमाह-विनापीति । अन्येत्विति । एतत्पक्षे 'षष्ठी चानादर' इति सप्तमी ।  
माध्ये-पदस्येति । तदर्थस्यैव बहिर्भूताभीक्ष्ण्यादियोगादिति भावः । प्रकारान्तरेणाति-  
शायिकस्य बहिरङ्गत्वं दर्शयति-अथवा स्पर्द्धायामिति । एवञ्च परत्वादन्तरङ्गत्वाच्च द्वित्वं  
प्राप्नोतीति भावः । त्रयोऽर्था इति । एवञ्च द्वावर्थौवित्येतदनुपपन्नमिति भावः । निमित्त-  
भेदादिति । शब्दभेदादित्यर्थः । द्वित्वं नित्यवीप्से वक्ति । तरवादि त्वतिशयमिति भावः ।  
अवृत्तिजा इति । अन्युत्पन्नाः । वृत्तिजाः-तद्वितान्तसदृशा इत्यर्थः । इनशब्देनेवेति ।  
ईश्वरवाचिनेन शब्देन सप्तम्यर्थवृत्त्यधिशब्दस्याऽव्ययं विभक्त्येति समासः । यो यत्र वर्तते  
स तदधीनो भवताति परायत्ततालाभः । तिष्ठन्ते द्वित्वे कृते प्रकर्षप्रत्ययः, सुबन्ते तु प्रकर्षप्रत्यये  
कृते द्वित्वमित्युक्तं माथे । तत्रोपपत्तिमाह-क्रियाप्रकर्ष इति । पदार्थान्तरापेक्षया प्रकर्ष-  
योगात्तस्य बहिरङ्गत्वं । पौनःपुन्यं तु स्वापेक्षयेत्वनन्तरङ्गमिति भावः । सुबन्ते त्वेतिपरोत-  
मित्याह-इह त्विति । वीप्सादिवचने हि स्वप्रकृत्यर्थे व्याप्यताप्रतीतिः । प्रकृते चाऽतिशय-

इहेदानीमाव्यतरमाव्यतरमानयेत्येषा प्रसृततरा गतिर्यदतिशयमुक्त्वा  
वीप्साद्विर्वचनमुच्यते ॥ [ नित्यवीप्सयोः ] ॥

परेर्वर्जने । ८।१।५।

॥\*॥ परेरसमासे ॥\*॥ परेरसमासे इति वक्तव्यम् । इह मा भूत्-  
परित्रिगतं वृष्टो देवः ॥ तत्तर्हि वक्तव्यम् ? ॥ न वक्तव्यम् । [ 'परेर्वर्जनं' इत्येव

प्र.] माव्यतरमानयेति प्रकर्षयुक्ता एवाव्या आनयनक्रियायामुपयुज्यन्त इति लब्ध-  
प्रकर्षा एव वीप्स्यन्ते । किं च-कृतद्विर्वचनात्तरपि सत्याव्याव्यतरमानयेति  
भाव्यम् । ततश्च प्रकर्षार्थो गम्यते न तु वीप्सा । तस्मात् प्राक् प्रकर्षो  
विवक्ष्यते ततो वीप्सेति यथेष्टं सिद्धम् ॥ [ नित्यवीप्सयोः ] ॥

परेर्वर्जने। परित्रिगतमिति । त्रिगतान्वजयित्वा वृष्टो देव इति वर्जन-  
क्रियाकृतो वर्षत्रिगतानां संबन्ध इति परेः सन्निधाने वाक्यवत्समासेऽपि प्रतीयत  
इति द्विर्वचनप्रसङ्गः । कस्तर्हि समास इति । 'जहत्स्वार्था वृत्तिरिति समास  
एव वर्ज्यमानोपसर्जने वर्जने वर्तते, अवयवौ त्वनर्थकौ । यदाऽप्यजहत्स्वार्था  
वृत्तिरिति पक्षस्तदा वाक्ये केवले वर्जने परिवर्तते इति तत्रैव द्विर्वचनं । समासे  
तु वर्ज्यमानार्थास्कन्दी व्यर्थः परिः केवले वर्जने न वर्तत इति सिद्धो द्विर्वचनाऽ-  
भावः । अत्र पक्षे 'न चात्र परिवर्जने वर्तत' इत्यस्यायमर्थः-शुद्धवर्जने न

ड.] विशिष्टे व्याप्यत्वप्रतीतौ तात्पर्यात्पूर्वतरविति भावः । आधे तु पौनः पुनर्विशिष्टक्रियायाम-  
तिशयान्वयेऽतिशयविशिष्टार्था वा पौनःपुन्यान्वये न विशेष इत्यन्तरङ्गत्वादित्वं । सुबन्ते त्व-  
तिशयवशात्त्वमपि पदार्थान्तरापेक्षमिति समत्वेऽपि द्वयोर्विशिष्टे व्याप्यत्वप्रतीतिनिर्वाहाय  
पूर्वं तरविति तात्पर्यम् । पूर्वं द्वित्वे विवक्षितार्थाप्रतिपत्तेरप्ययं विभागो युक्त इत्याह-किंचेति ।  
कृतद्वित्वात्तरपि तदन्तरय प्रातिपदिकत्वात्सुबुक्ति 'प्रकारेणुणवचनस्येति द्वित्वे कर्मधारय-  
बद्धावात्सुबुक्ति 'पटुपटु'रित्यादाविवात्रापि प्रकारार्थो गम्येतेतीष्टार्थप्रतीतिलाभाय पूर्वं  
प्रकर्षयोगः पक्षाद्वीप्सेतीष्टसिद्धिरित्यर्थः ।

परेर्वर्जने । वाक्यसमानार्थत्वात्समासस्य वाक्यवद्विर्वचने प्राप्ते प्रतिषेध इति प्रति-  
पादयितुं वाक्यवृत्त्योरर्थाऽभेदं दर्शयति-त्रिगतांनित्यादिना । संबन्धइति । वाक्ये  
पञ्चमीबोधो, वृत्तौ तु तद्वोध्य इत्यर्थः । 'अपपरीवर्जने' इति कर्मप्रवचनीयत्वं, 'पञ्चम्याल्लप-  
रिम्भिरिति पञ्चमी । 'अपपरिवर्हि'रिति समासः । ननु वाक्यवत्समासेऽपि परिणैव वर्जनंथो-  
त्यते इति किमिति समासस्य तत्र शक्तिः कल्प्यत इत्यत आह-जहदिति । वर्जनं-संबन्धा-  
ऽभावः । एवञ्च त्रिगतनिष्ठाऽभावप्रतियोगिसंबन्धवद्वैकतत्त्वबोधः । तदाह-वर्ज्यमानोपस-

१ इदं कचिन्न । २ 'वीप्सन्ते' पा० । ३ 'यथेष्टसिद्धिः' पा० ।

सिद्धम् ॥] । 'परेर्वर्जन' इत्युच्यते न चाऽत्र परिवर्जने वर्तते ॥ कस्तर्हि ? ॥ समासः । ॥\*॥ परेर्वर्जने वाचनम् ॥\*॥ [ परेर्वर्जने वाचनकृत्यम् ] । परेर्वर्जने वेति वक्तव्यम् । परि त्रिगतेभ्यो वृष्टो देवः । परि-परि त्रिगतेभ्यो वृष्टो देवः ॥ [ परेर्वर्जने ]

वाक्यादेरामन्त्रितस्याऽसूयासंमतिकोपकुत्सनभर्त्सनेषु ८।१।८।

॥\*॥ असूयाकुत्सनयोः कोपभर्त्सनयोश्चैकार्थत्वात्पृथक्कनिर्देशानर्थक्यम् ॥\*॥ असूया कुत्सनमित्येकोऽर्थः । कोपो भर्त्सनमित्येकोऽर्थः । असूयाकुत्सनयोः कोपभर्त्सनयोश्चैकार्थत्वात्पृथक्कनिर्देशोऽनर्थकः । न ह्यनसूयन् कुत्सयति, न चाप्यकुपितो भर्त्सयते ॥ ननु च भो अकुपिता अपि दृश्यन्ते दारकान् भर्त्सयमानाः । अन्ततस्ते तां शरीराकृतिं कुर्वन्ति या कुपितस्य भवति ।

प्र.] वर्तते । अन्य एव द्वयः परिः समासे, अन्यो वाक्ये शुद्धवर्जनविषयः । कस्तर्हि समास इति । समासविषयत्वात्परिरेव समासः । अन्य एव परिर्द्वय इत्यर्थः । वाक्ये नित्यं द्विवचनप्रसङ्गादाह-परेरिति । [ परेर्वर्जने ] ॥

वाक्या । असूयाकुत्सनयोरिति । यद्यप्यसूयादयः परस्परस्माद्विज्ञास्तथापि कार्यकारणभावेनैकविषयत्वमेकार्थत्वं ज्ञेयं, तमेव कार्यकारणभावं दर्शयति-न ह्यनसूययति । तत्र कुत्सनभर्त्सनाऽभावेऽप्यसूया कोपश्च भवतो न तु कोपाऽसूयाऽभावे भर्त्सनकुत्सने इति कोपाऽसूययोर्द्विवचनं विधीयमानं भर्त्सनकुत्सनयोरपि तत्सद्भावात्सिध्यतीति कुत्सनभर्त्सनप्रहणमनर्थकं भवतीत्यर्थः ।

ननु चेति । कोपमन्तरेणापि भर्त्सनसद्भावात्पृथग्विधेयं द्विवचनमित्यर्थः ।

उ.] जनइति । अवयवौ त्वनर्थकाविति । इदं चिन्त्यम्, ईदृशजहत्स्वार्थवृत्ते रुढेरन्यत्र भाष्यकारैरनभ्युपगमात् । अर्थः परिरिति । चिन्त्यमिदं-सूत्राक्षरैः केवले वर्जने वर्तमानपरि-रित्यर्थाऽलभात् । तस्मादयमत्र भाष्यार्थः-गर्भप्रवचनीयानां स्वयोगविहितविभक्त्यर्थसंबन्ध-परिच्छेदकत्वेन तत्र विभक्त्यभावेन तत्त्वाऽसम्भवाभिरर्थकः परिः । किंच वाक्यदृष्टविभक्त्य-भान्तर्भावेण तत्र समासस्यैव शक्तिकल्पने परेत्तद्व्योतकत्वाऽभावः । नहि समासस्य पदार्थान्तर्भावेण शक्तिः, तत्र तद्व्योतकापेक्षा । अतएव घनश्यामादाविवाद्यप्रयोगः । परिशब्दस्तु वृत्तौ साधुत्वमात्रार्थं प्रयुज्यते, 'समूलकायं न्यवधी'दित्यादौ कपिरिवेति । [ परेर्वर्जने ] ॥

वाक्यादेरा । ननु परगुणसहनमसूया, कुत्सनं निन्दनं, कोपः-क्रोधः, शब्दैर्भयो-त्पादनं भर्त्सनमिति कथं तेषामेकार्थत्वमत आह-यद्यपीति । तत्र कुत्सनेति । कार्यं



एवं तर्हीह—

सामृतैः पाणिभिर्घ्नन्ति गुरवो न विषोक्षितैः ।

लालेनाश्रयिणो दोषास्ताडनाश्रयिणो गुणाः ॥ १ ॥

एकं बहुव्रीहिवत् । ८।१।९।

इह कस्माद्बहुव्रीहिवद्भावो न भवति—‘एक’ इति ? ॥ एकस्य द्विवचनं—

प्र.] अत्राप्यस्ति कोप इति दर्शयति—अन्तत इति । यद्यकुपिता भर्त्सयेरन् गुरवो नैव दारकास्तेभ्यो बिभियुरिति कोपं प्रदर्शयन्तो भर्त्सयन्ते । ततः सर्वत्र भर्त्सने कोपसद्भावात्पृथग्भर्त्सनग्रहणं न कर्तव्यम् । कुत्सनभर्त्सनग्रहण-समर्थनायाह—सामृतैरिति ।

गुरवो हि हितैषित्वादकुप्यन्तोऽपि भर्त्सनम् ।

कुर्वन्ते भर्त्स्यमानास्तु कुपितान् प्रतियन्ति तान् ॥ १ ॥

विनाऽप्यसूयया कुत्सां कुर्वन्तीति पृथक्प्रयोः ।

निर्देशः सूत्रकारेण विहितः सूक्ष्मबुद्धिना ॥ २ ॥

एकम् । इह कस्मादिति । केवलो बहुव्रीहिवद्भावोऽनेन विधीयतेऽनिर्दिष्टविषय इति मत्वा प्रश्नः । किं पुनरत्राऽनिष्टं यावता कृतेऽपि सुब्लुकि बहुव्रीहिवद्भावादपरः सुब्लुविष्यति । समासग्रहणं च नियमार्थं न तु विध्यर्थ-

उ.] विनाऽपि कारणं भवति, ननु कारणं विना कार्यमिति भावः । कोपाऽभावे भर्त्सनं न स्यादतस्तत्राप्यारोपितः कोपोऽस्तीत्याह—यद्यकुपिता इति । इदमुपलक्षणं, यद्यसूया-हीना निन्देरन्नियस्यापि । तदेव ध्वनयन्नाह—कुत्सनभर्त्सनग्रहणेति । एवं तर्हीहिति । एवं तर्हि यत आह ऋषिः—‘सामृतै’रिति अतोऽसूयाकुत्सनयोः पृथग्ग्रहणं कर्तव्यमित्यर्थः । तदाह—गुरवोहीति । ‘विनाप्यसूययेत्यस्य ‘एव’मित्यादिः । ननु कोपाऽभावे भर्त्सनैव कथं स्यादत आह—भाष्ये—लालनेति । [ वाक्यादेरामन्त्रितस्याऽसूया ] ॥

एकं बहुव्रीहिवत् । ननु द्वित्वसन्प्रयोगेन विधानात्कथमत्र प्राप्तिरत आह—केवल इति । सुब्लुकमभ्युपगम्य दोषाऽभावमुक्त्वा सुब्लुगेव नास्तीति युक्त्यन्तरमाह—समास-ग्रहणं चेति । विध्यर्थत्वे त्वप्रत्यय इति प्रतिषेधं बाधित्वा बहुव्रीहिवद्भावात्प्रातिपदिकत्वं स्यादिति भावः । वस्तुतो द्वित्वे कृतेऽपि स्थाने द्विवचनत्वे स्थानिवद्भावेन द्विःप्रयोगश्चेत् उक्तयुक्त्या प्रत्ययान्तत्वेनाऽप्रत्यय इति निषेधो दुर्वारः । यदि बहुव्रीहिवद्भावेन तत्र दृष्टत्व-मात्रेण प्रातिपदिकत्वमुच्यते तर्हीदानीमपि पुञ्यमिति चिन्त्यमेवेतत् । पुंबद्भावं इत्यपि चिन्त्यम् । सहि ‘सर्वानाम्नां वृत्तिमात्र’ इत्यनेन बाध्यः । सहि वृत्तिषट्कानेकभागमध्ये पूर्व-भागस्यैव । अत एकशेषे ‘दक्षिणपूर्वस्यै’ इत्यत्रोत्तरपदस्य च न, नचैवं प्रकृते तस्मादेक

१ ‘एवं आह’ । २ ‘लालना’ पा० । ३ ‘द्विवचने’ पा० ।

सम्बन्धेन बहुव्रीहिवद्भाव उच्यते न चाऽत्र द्विर्वचनं पश्यामः ॥\*॥ एकस्य द्विर्वचनसंबन्धेनेति चेदर्थनिर्देशः ॥\*॥ एकस्य द्विर्वचनसंबन्धेनेति चेदर्थ-  
निर्देशः कर्तव्यः । द्विर्वचनमपि ह्यत्र कस्मान्न भवति तस्माद्वाच्यम्—‘अस्मि-  
न्नर्थे द्वे भवतो बहुव्रीहिवच्चे’ति ॥\*॥ न वा वीप्साधिकारात् ॥\*॥ न वा  
वक्तव्यम् ॥ किं कारणम् ? ॥ ‘वीप्साधिकारात्’ । ‘नित्यवीप्सयो’रिति वर्तते ॥

अथ बहुव्रीहिवच्चे किं प्रयोजनम् ? ॥\*॥ बहुव्रीहिवत्त्वे प्रयोजनं सुब्लोप-  
पुंवद्भावौ ॥\*॥ [ बहुव्रीहिवत्त्वे सुब्लोपपुंवद्भावौ प्रयोजनम् ] । सुब्लोपः-

प्र. ] मिति प्रत्ययान्तत्वादेक इत्यस्याऽप्रातिपदिकत्वाच्चैव वा सुब्लुक् प्राप्नोति ।  
एवं तर्ह्युदाहरणदिवप्रदर्शिता । इदं तूदाहरणमेकेति । अत्र हि पुंवद्भावः प्राप्नोति ।

एकस्येति । ‘द्वे’इत्यधिकाराद्विर्वचनसन्नियोगेन विधीयमानो बहुव्रीहिवद्भाव-  
स्तदभावे न भवति । द्विर्वचनमप्यनेन विधीयमानमत्र प्राप्नोतीति मत्वाह-  
एकस्येति । नवेति । वीप्साशब्दः स्वरितत्वप्रतिज्ञानात् ‘परेर्वर्जने’इत्यादाव-  
र्थान्तरनिर्देशादाकाङ्क्षाया अभावात्तत्संबन्धमननुभूयेहैवोपतिष्ठते । सत्यपि संभवे  
बाधनं भवतीति न्यायाद्वीप्सायां विधीयमानेन बहुव्रीहिवद्भावेन द्विर्वचनस्य  
बाधाऽप्रसङ्गादनेनैवोभयं विधीयते । अथेति । किं बहुव्रीहौ दृष्टं सर्वं कार्यमति-

उ. ] इत्यादी दधीत्यादाविव सुब्लुकिं ‘लक्ष्येलक्षणस्ये’न्यायात्तद्रहितस्यैव साधुत्वापत्तिरिति  
यथाश्रुतभाष्यमेव रमणीयम् । कृते द्वित्वे तु लक्ष्यभेदात् पुनर्विभक्तिरिति न दोषः । न च  
कार्यातिदेशेऽनेनैव सुबुत्पत्तिरिति लक्षणभेदादेक इत्यत्र पुनः सुबुद्वार इति वाच्यं, कार्या-  
तिदेशेऽपि प्रतिपदिकत्वरूपकार्यमतिदिश्यते । तद्द्वारैव कार्यान्तरस्य तत्र दर्शनात् । ततः  
सुब्लोपादि स्वशास्त्रेणैवेत्यदोषात् । अतएव प्रयोजनान्वाख्यानपरसिद्धान्तभाष्ये ‘सुब्लोप-  
पुंवद्भावौ’इत्यत्र न न्यूनता । अन्यथा सुबुत्पत्तिरपि तत्र वक्तव्या स्यात् । मम तु सुब्लोप-  
पदेन तन्निमित्तभूतप्रातिपदिकत्वलक्षणान्न दोष इति बोध्यम् । द्विर्वचनसन्नियोगेनेति ।  
कृतद्विर्वचनैकशब्दानुवादेनेत्यर्थः । अनेनैव तद्विधाने हि ‘एकश’इति न सिध्येत् ।  
परत्वाद्वित्वस्यैवापत्तेः । अस्य तु न शसपवादः । अनेन सह येन नाप्राप्तिन्यायाऽभावात् ।  
द्विर्वचनमप्यनेनेति । अर्थविशेषानिर्देशादिति भावः । भाष्ये-वीप्साधिकारादिति ।  
समुदायोच्चारणेऽप्येकदेशे स्वरितत्वप्रतिज्ञानाद्वीप्सापदानुवृत्तिः । ननु मध्येऽपि संबन्धः  
स्यादत आह-परेरिति । ननु तेनैव वीप्सायां द्विर्वचनस्य सिद्धत्वादनेन पुनस्तद्विधानं  
न्यर्थमत आह-सत्यपीति । बहुव्रीहिवद्भावादिति । प्रातिपदिकसंज्ञातिदेशद्वा-

एकैकम् । पुंवद्भावः-गतगता ॥ यद्येवम्-॥\*॥ सर्वनामस्वरसमासान्तेषु दोषः ॥\*॥ सर्वनामस्वरसमासान्तेषु दोषो भवति । [सर्वनाम-] सर्वनामविधौ दोषो भवति-एकैकस्मै । 'न बहुव्रीहा'विति प्रतिषेधः प्राप्नोति । सर्वनाम ॥ स्वर-ननं सुसु । 'नञ्सुभ्या'मित्येष स्वरः प्राप्नोति । स्वर ॥ समासान्त ऋगृक् । पूःपूः । 'ऋक्पूरब्धःपथामानक्षे' इति समासान्तः प्राप्नोति ॥

प्र. ] दिश्यते अथ किञ्चिदेवेति प्रश्नः । एकैकमिति । सुबन्तसमुदायस्य बहुव्रीहि-वद्भावात्सुब्लुकि कृते पुनर्बहुव्रीहिवद्भावादेव सुबुत्पत्तिः । गतगतेति । उत्तरसूत्रेण द्विर्वचनबहुव्रीहिवद्भावौ । एकैकेत्यत्र तु पुंवद्भावे विशेषोऽभावः । अवग्रहे त्वत्रापि विशेषोऽस्ति । न चाऽत्र नित्या संहिता, 'एकैकयेत्येक' इत्यवग्रहकरणात्, 'अग्रे अग्रे सूक्ष्म' इत्युदाहरणाच्च । ननं सुसुइति । 'आबाधे चे'ति द्विर्वचनम् । ननं करोति सुसु जागर्तात्येवमादिवाक्यैकदेश उदाहृतः । अथ 'नञ्सुभ्या'मित्यन्तोदात्तत्वेऽसति केन स्वरेण भाव्यम् ? । अत्र हि चत्वारः स्वराः प्राप्नुवन्ति । समासान्तोदात्तत्वं, पूर्वपदप्रकृतिस्वरो, नञ्सुभ्यामित्यन्तोदात्तत्वमाग्नेडितानुदात्तत्वं च । तत्र कार्यातिदेश इदमेव कार्याणां विधायकमिति परत्वादाग्नेडितानुदात्तत्वमनेन बाध्यते । शास्त्रातिदेशे विरुद्धस्य स्वाश्रयस्यातिदेशेन निवर्तनाच्च भाव्यमाग्नेडिताऽनुदात्तत्वेन । यथा च 'नञ्सुभ्या'-

उ. ] रिति । अस्याशय उक्तः । उत्तरसूत्रेणेति । 'आबाधे चे'त्यनेन । अत्र पुंवत्त्वं तु 'क्षियाः पुंव'दित्यनेन अतिदेशवलेनोत्तरपदस्यैकार्थेन भिन्नार्थत्वाऽभावेन च सामानाधिकरण्यस्य सत्त्वादिति भावः । नन्वेतत्सूत्रविषये पुंवत्त्वं कुतो नोदाहृतमित्यत आह-एकैकेत्यत्रेति । नचात्रेति । द्विर्वचनविषये इत्यर्थः । 'संहितैकपदे नित्ये'त्यस्य समासग्रहणसामर्थ्येनाऽखण्डपद एव प्रवृत्तेरिति भावः । तदेवाह-अग्रे इति । उदाहरणात् । 'प्रकारे इति सूत्रे भाष्यकारेणे'ति शेषः । अत 'एकैकया आहुत्या'इत्यत्र 'एकऽएकये'त्यवग्रहं याजुषाः कुर्वन्ति । न चाऽत्रेत्यादेरुपयोगश्चिन्त्यः । 'मयूररोमभि'रित्यादौ मुख्यसमासेऽप्यवग्रहणकरणेनाऽवग्रहे संहितानित्यत्वस्याऽप्रतिबन्धकत्वादिति केचित् । 'ननं'सुसु'इत्येतान्मात्रेण कथमाबाधाप्रतीतिरत आह-ननं करोतीति । श्रुत्यादीनां कार्यकरणे मान्वात्पीडित एवंप्रयुक्ते, प्रियस्यात्यन्तजागरणाच्च पीडितः । समासान्तोदात्तत्वमिति । व्याप्यधर्मातिदेशे व्याप्यधर्मस्याप्यतिदेशादिति भावः । पूर्वपदप्रकृतिस्वर इति । 'बहुव्रीहौ प्रकृत्ये'त्यनेन । परत्वादिति । अनुदात्तस्यावकाशे 'भुक्ते'इत्यादौ । शास्त्रातिदेशेऽनुदात्तत्वमेव परमत आह-विरुद्धेति । अतिदेशवशमान्यादिति भावः । कार्यातिदेशेऽप्यतिदिश्यमानकार्या-



सर्वनामविधौ तादन्न दोषः । उक्तं तत्र बहुव्रीहिग्रहणस्य प्रयोजनम्—  
'बहुव्रीहिरेव यो बहुव्रीहिस्तत्र प्रतिषेधो यथा स्याद्बहुव्रीहिवद्भावेन यो बहु-  
व्रीहिस्तत्र मा भू'दिति । स्वरसमासान्तयोरपि—प्रकृतं समासग्रहणमनुवर्तते,  
तेन बहुव्रीहिं विशेषयिष्यामः—'समासो यो बहुव्रीहि'रिति ॥

प्र.] मित्यस्य समासग्रहणानुवृत्त्याऽनतिदेशादप्रवृत्तिरेवं पूर्वपदप्रकृतिस्वरस्याऽ-  
पीति समासान्तोदात्तत्वप्रसङ्गः । उच्यते । 'नञ्मुभ्या'मित्यत्रैव 'वनं समासे'  
इत्यतः सिंहालोकितन्यायेन समासग्रहणमनुवर्तते, न तु 'बहुव्रीहौ प्रकृत्ये'त्यत्र, तेन  
पूर्वपदप्रकृतिस्वरोऽतिदेशेन भवन् समासाऽन्तोदात्तत्वं बाधते । ऋक् ऋगिति ।  
समासमात्राद्विधीयमानो बहुव्रीहेरपि दर्शनादकारो बहुव्रीहिवद्भावात्प्राप्नोति ।

उक्तं तत्रेति । 'विभाषा दिक्समास'इत्यतो 'न बहुव्रीहा'वित्यत्र बहुव्रीहि-  
ग्रहणानुवर्तनाद्बहुव्रीहिरेव यो बहुव्रीहिर्मुख्यस्तस्य सर्वनामसंज्ञानिषेध इत्यति-  
देशाच्च प्रवर्तते । स्वरसमासान्तयोरिति । स्वरे व्याख्यातम् । समासान्ते  
व्याख्यायते—'समासान्ता'इत्यत्र 'समासाच्च तद्विषया'दित्यतः समासग्रहण-  
मनुवर्तते, तेन मुख्यसमासपरिग्रहादतिदेशात्समासान्ताऽप्रसङ्गः । समासमात्रस्य  
समासग्रहणेन विशेषणार्थाद्बहुव्रीहेरपि विशेषणम् । 'तेन बहुव्रीहिं विशेषयिष्याम'  
इत्येतद्भाष्यमुपपद्यते । अन्ये त्वाहुः—'बहुव्रीहौ सङ्ख्येये ङजबहुगणा'दित्यतः

उ.] णामुत्पत्तिदेशस्यैव देशत्वेऽनयैव युक्त्या तद्वारणं बोध्यम् । तर्हि पूर्वपदप्रकृतिस्वरः स्या-  
दत आह—यथाचेति । अन्तोदात्तत्वप्रसङ्ग इति । एवञ्च विशेषाऽभावादिचारोऽयमयुक्त  
इति भावः । अनुवर्तत इति । अपकृष्यत इत्यर्थः । सन्निहितत्वाच्च 'नञ्मुभ्या'मित्यत्रैव  
संबन्धो न तु 'बहुव्रीहौ प्रकृत्ये'त्यत्रेत्याशयः । बाधत इति । तेन 'निपाता आद्युदात्ता'  
इति पूर्वपदमाद्युदात्तं, छिष्टमनुदात्तम् । एवञ्च सत्याग्नेडितानुदात्तत्वेऽपि विशेषाऽभावा-  
च्चिन्योऽयं कैयटः । अतिदिश्यमानकार्याणामुत्पत्तिदेशस्यैव देशत्वेन परत्वेनाऽऽग्नेडितानुदा-  
त्तत्वस्यैव प्राप्तेश्च । स्वरे समासग्रहणापकर्षेण समाधानपरं भाष्यं त्वतिदिश्यमानधर्म-  
विरुद्धस्वाश्रयकार्याऽभावेन, 'नञ्मुभ्या'मित्यतिदेशे आग्नेडितानुदात्तत्वाप्राप्तेरिति बोध्यम् ।  
इदमेवाभिप्रेत्य भाष्ये उपक्रमे लुक्लोपपूर्वद्भावावेव प्रयोजने । उक्ते, आग्नेडितानुदात्तत्वेनैव  
स्वरसिद्ध्या विशेषाऽभावात् । अतएव समासवद्भावो नोक्तः । तथाहि सत्यन्तोदात्तत्वा-  
पत्तेः । तेन मुख्येति । समास एव समास इत्याश्रयणादिति भावः । एवञ्चानुवृत्ति-  
सामर्थ्यादनेनातिदेशेन तयोरनतिदेश इति तात्पर्यम् । नन्वेवं सति तेन बहुव्रीहिं विशेष-  
यिष्याम' इत्ययुक्तमत आह—समासमात्रस्येति । एवं च भाष्येण सामर्थ्यसिद्धं वस्त्वेव

### कर्मधारयवदुत्तरेषु । ८।१।११।

कर्मधारयवत्त्वे कानि प्रयोजनानि ? ॥ \* कर्मधारयवत्त्वे प्रयोजनं सुब्लो-  
पपुंवद्भावान्तोदात्तत्वानि ॥\*॥ [ कर्मधारयवत्त्वे सुब्लोपपुंवद्भावाऽन्तोदात्त-  
त्वानि ] ? ॥ प्रयोजनं सुब्लोपः-पटुपटुः । [ सुब्लोपः ] ॥ पुंवद्भावः-  
पटुपटु [ पुंवद्भावः ] ॥ अन्तोदात्तत्वम्-पटुपटुः [ कर्मधारयवदुत्तरेषु ] ॥

### प्रकारे गुणवचनस्य ८।१।१२।

गुणवचनस्येति किमर्थम् ? ॥ अग्निर्माणवकः गौर्वाहीकः । ॥\*॥ प्रकारे

प्र.] 'ऋक्पूरब्धू' रित्यत्र बहुव्रीहिग्रहणं, 'समासाच्च तद्विषया' दित्यतः समासग्रहणं  
च संबन्धानुवृत्त्याऽनन्तरैर्योगैः संबन्धमगच्छदनुवर्तते । तदुभयं वाक्यभेदेन  
संबध्यते, तेन 'ऋगाद्यन्तात्समासादकारः प्रत्ययो भवति । बहुव्रीहिस्तु  
समासादेव न त्वतिदेशा' दित्यर्थः संपद्यते । अथ 'नने' त्यत्र बहुव्रीहिवद्भा-  
वाच्चल्लोपः कस्मान्न भवति ? । 'वनं समासे' इत्यतः समासग्रहणं संबन्धानु-  
वृत्त्या पुंवद्भावमविशेषयञ्चल्लोपेऽनुवर्तते इत्यदोषः । [ एकं बहुव्रीहिवत् ] ॥

कर्म । 'कालककालिके' त्यादौ 'न कोपधाया' इति प्रतिषेधात् पुंवद्भावो  
बहुव्रीहिवद्भावेन न सिध्यति, पूर्वपदप्रकृतिस्वरश्च प्राप्नोतीति कर्मधारयव-  
द्भावाऽधिकारः ॥ [ कर्मधारयवदुत्तरेषु ] ॥

प्रकारे । गुणवचनस्येति किमर्थमिति । क्रियमाणेऽपि गुणवचनग्रहणे-  
ऽनिष्टप्रसङ्ग इति प्रश्नः । अग्निर्माणवक इति । अग्निशब्दो बह्वौ वृत्तः सोऽय-

उ. ] दर्शितमिति भावः । ननु 'स्थूलादिभ्यः प्रकारवचने क' नित्यादावपि संबन्धः स्यादत  
आह-संबन्धानुवृत्त्येति । 'वनं समासे' इत्यत इति । उत्तरपदाक्षिप्तसमासस्य तेन विशेष-  
णान्मुख्यसमास एव तत्प्रवृत्तिरिति भावः । परे तु बहुव्रीहिवद्भावेन नोत्तरस्य मुख्यसमास-  
चरमावयवत्वरूपमुत्तरपदत्वम्, अतो नात्र लोप इत्याहुः । इत्यदोष इति । अधिशब्दस्याऽऽ-  
बाधायां द्वित्वे 'इकोऽसवर्ण' इत्यस्य 'न समास' इति शाकलप्रतिषेधस्तु सित्साहचर्येणौ-  
पदेशिकसमासरथैव तत्र ग्रहणाच्चेति बोध्यम् । यच्च भिधानमस्ति । [ एकं बहुव्रीहिवत् ] ॥

कर्मधारयव । ननु 'बहुव्रीहिव' दित्यनुवृत्त्यैव सिद्धे किमनेनेत्यत आह-कालके-  
त्यादि । स्वार्थिककान्तभेदत् । आबाधाविषये तु नैतादृशेषु पुंवत्वम् । अतएव तत्रैव  
कर्मधारयवद्भावो नोक्तः । अन्तोदात्तत्वमिति भाष्ये । आग्नेहितानुदात्तत्वं तु न, अति-  
देशेन स्वाश्रयविरुद्धस्य निवर्तनात् । अतएवाधिकारत्वेऽपि तस्यात्रानुपस्थितिरिति बोध्यम् ॥

प्रकारे गुण । प्रकारोऽत्र सादृश्यम् । अनिष्टप्रसङ्ग इति । सर्वस्यापि सादृश्ये

सर्वेषां गुणवचनत्वात्सर्वप्रसङ्गः ॥\*॥ [प्रकारे सर्वेषां गुणवचनत्वात्सर्व-  
प्रसङ्गः] । सर्वे हि शब्दाः प्रकारे वर्तमाना गुणवचनाः सम्पद्यन्ते । तेनेहापि  
प्राप्नोति-अग्निर्माणवकः । गौर्वाहीक इति ॥\*॥ सिद्धन्तु प्रकृत्यर्थविशेषण-  
त्वात् ॥\*॥ सिद्धमेतत् ॥ कथम् ? ॥ 'प्रकृत्यर्थविशेषणत्वात्' । प्रकृत्यर्थो  
विशेष्यते । नैवं विज्ञायते- 'प्रकारे वर्तमानस्य गुणवचनस्येति' ॥ कथं तर्हि ? ॥  
'गुणवचनस्य शब्दस्य द्वे भवतः प्रकारे वर्तमानस्येति' । अथवा- 'प्रकारे  
गुणवचनस्येति' च्युते, सर्वश्च शब्दः प्रकारे वर्तमानो गुणवचनः सम्पद्यते ।

प्र.] मिति सादृश्यनिमित्तादभेदोपचारान्माणवके वर्तत इति द्रव्ये पूर्व संवृत्य संप्र-  
त्यपि द्रव्यवचन इति गुणवाचित्वाऽभावाच्च द्विरुच्यते । एवं 'गौर्वाहीक' इति  
गोशब्दः सास्त्रादिमिति वर्तित्वा पूर्ववद्वाहीके वर्तते । प्रकारे सर्वेषामिति ।  
अग्निशब्दोऽग्निगतं तैक्ष्ण्यं माणवके प्रतिपादयितुं प्रयुज्यत इति गुणशब्दः ।  
एवं गोशब्दः सास्त्रादिमद्गतजाव्यप्रतिपादनाय वाहीके प्रयुज्यते । गुणगुणिनोश्चात्र  
विषये नित्यमभेदोपचाराद्भेदनिबन्धनषष्ठ्यभावः । सिद्धंत्विति । द्विवचनस्य  
प्रकृतिः स्थानीति तदर्थो विशेष्यते न तु प्रकारः । तत्र सर्वस्य गुणवचन-  
त्वाद्यभिचाराऽभावात्तद्ग्रहणाद्गुणवचनो यः शब्दो निर्ज्ञातस्तस्य सादृश्ये द्योत्ये

उ.] वर्तमानस्य गुणवचनत्वादिति भावः । अग्निगततैक्ष्ण्यमिति । साधारणं तदेवाग्नि-  
शब्दलक्ष्यम्, एतत्प्रतीतिस्तु व्यञ्जनयेति भावः । नन्वेवं गुणवचनत्वे 'पटस्य शुक्ल' इतिवत् 'मा-  
णवकस्याग्नि' इत्यपि कदाचित्प्रयुज्येत्येतत् आह-गुणगुणिनोश्चेति । इति केचित् । परे-  
त्वेवं रीत्या व्याख्याने 'गौर्वाहीको जड' इत्यत्र पौनरुक्त्यं, सादृश्यादिनिमित्ताऽभेदोपचार  
एव लक्षणेत्यर्थपरं 'पुंयोगा'दिति सूत्रस्थभाष्ये विरोधश्च, तस्माद्गुणवचनग्रहणाऽभावेऽग्नि-  
माणवक इत्यादौ सादृश्यस्य व्यङ्ग्यतया प्रतीतेर्द्विवचनं स्यादित्याशयः । कैयटस्याप्यय-  
मेवाशयः, अन्यथा प्रकारे वृत्तित्वस्याऽप्यभावात्तदसङ्गतिः । प्रकारे सर्वेषामिति । गुण-  
व्यञ्जकत्वेन सर्वोऽपि गुणवचनस्तव लक्षकत्वेनेवेति भावः । तद्व्यङ्ग्यार्थे गुणे भेदान्वयेन  
षष्ठ्यापि स्यादित्याशङ्कवारणाय 'गुणगुणिनोश्चेत्याद्युक्तं, प्रकारव्यञ्जकत्वात्प्राग्यो गुण-  
वचन इत्यर्थ इत्युत्तरमित्याहुः । द्विवचनस्येति । उपस्थितत्वात् । न तु प्रत्ययस्य प्रकृति-  
रित्यर्थः । न तु प्रकार इति । प्रकारे वर्तमानः सन्त्यो गुणवचन इत्येवंनार्थः, किन्तु गुणवचनः  
सन्त्यः प्रकारे वर्तमान इत्यर्थ इति भावः । तत्र हेतुमाह-तत्र सर्वस्येति । प्रकारे वर्तमा-  
नस्य सर्वस्येत्यर्थः । प्रकृत्यर्थविशेषणत्वे योऽर्थो निष्पन्नस्तं दर्शयति-तद्ग्रहणाद्गुण-  
वचनो य इति । गुणवचनग्रहणसामर्थ्यादीदृशोऽर्थ इति भावः । सादृश्ये द्योत्ये इति ।

१ इदं वार्तिकव्याख्यानां प्रायो लुप्तम् । २ 'वर्तमानस्येति' क्वचिन्न ।



तत्र प्रकर्षगतिर्विज्ञास्यते—‘साधीयो यो गुणवचन’इति ॥ कश्च साधीयः? ॥  
यः प्रकारे च प्राक्च प्रकारात् ॥ अथ वा ‘प्रकारे गुणवचनस्ये’त्युच्यते,  
सर्वश्च शब्दः प्रकारे वर्तमानो गुणवचनः संपद्यते तं एवं विज्ञास्यामः—  
‘प्राक्प्रकाराद्यो गुणवचन’इति ॥ \* ॥ आनुपूर्व्ये द्वे भवतः ॥ \* ॥ आनुपूर्व्ये  
द्वे भवत इति वक्तव्यम् । मूलेमूले स्थूलाः । अग्रेऽग्रं सूक्ष्माः ॥\*॥ स्वार्थे-

प्र.] द्वे भवत इति सूत्रार्थः । ननु वक्ष्यत्येतत्—‘त एवं विज्ञास्यामः प्राक् प्रकाराद्यो  
गुणवचन’ इति, तत्कोऽनयोरर्थयोर्भेदः ? । उच्यते—इह प्रतिज्ञामात्रं कृतं ‘सिद्धं  
त्वि’ति । तत्र तूपपत्तिर्वक्ष्यते । तत्र प्रकर्षगतिरिति । सामर्थ्याद्गुणवचनत्वे लब्धे  
पुनर्गुणवचनग्रहणं प्रकर्षप्रतिपत्त्यर्थमुपात्तमित्यर्थः । प्राक् प्रकारादिति । गुण-  
वचनग्रहणसामर्थ्यादवस्थाविशेषः परिगृहीतः । इह च सादृश्यं प्रकार आश्रीयते  
न तु भेदः । पटुपटुरिति ह्युक्ते पटुसदृशः प्रतीयते । ‘प्रकारवचने जातीय’रित्यत्र  
सादृश्यं प्रकारः केषां चिन्मते गृह्यतेऽन्येषां तु भेदः प्रकारः । अत्र के  
चिदाहुः—गुणोपसर्जनद्रव्यवाचिनोपि द्विवचनं भवति ‘शुक्लशुक्लः पट’इति, गुण-  
मात्रवाचिनोऽपि ‘शुक्लशुक्लं रूप’मिति । अन्ये तु गुणविशिष्टद्रव्यवाचिन एव

उ.] व्यङ्ग्ये इत्यर्थः । एवं च द्विवचने पटुद्वयः शब्दाः सादृश्यनिमित्तादभेदोपचारादपटुबोधका  
इति भावः । एवं हि पटुसादृश्यं तत्र बोधितं भवति । एवं च यस्य परिपूर्णं पटुत्वं यः पटु-  
कार्याणि सर्वाणि करोति तेन यो न्यूनस्तत्कार्यकारी स ‘पटुपटु’रित्युच्यते । ‘प्रकारेवर्तमान-  
स्ये’त्यस्यापि व्यञ्जनया प्रकारे वर्तमानस्येत्यर्थः । इह प्रतिज्ञामात्रमिति । ‘अथवे’ति पक्षान्त-  
रोक्तिद्वारेणोक्तेऽयं हेतुरभिधीयते इति भावः । सामर्थ्यादिति । प्रकारे वर्तमानस्य सर्वथा-  
गुणवचनत्वादिति भावः । पूर्वव्याख्यानादुत्तरत्र विशेषं दर्शयति—गुणवचनग्रहणेति ।  
गुणवचनस्य प्रकारे वर्तमानस्येत्यर्थ आश्रीयत इति भावः । ‘गौर्वाहीक’इत्यादौ तु प्रकार-  
वृत्तितायाः प्राङ् गुणवचनत्वमिति तात्पर्यम् । आद्यपक्षे द्वित्वोत्तरं प्रकारे व्यञ्जनावृत्तिग्रहः,  
द्वितीये प्रकारे तद्वहोत्तरं द्वित्वमिति पक्षयोर्भेदः । अत्रापि पक्ष एव ज्यायानिति ध्वनयितुं  
पुनरप्यथवेत्यादिना भाष्ये तस्यैवोपादानं । केषाञ्चिन्मतेनेति । वामनादीनामित्यर्थः ।  
अन्येषान्विति । जयादित्यादीनाम् । तत्राद्यमते द्रव्यवचनेभ्यः सावकाशस्य जातीयरो  
गुणवचने सादृश्येऽनवकाशेन द्वित्वेन प्राप्तोऽपि बाधो नेष्यत इति वामनः । तत्र मानं  
चिन्त्यमिति जयादिस्थमतमेव युक्तमिति बोधयितुं तत्तन्मतोक्तिः । गुणमात्रवाचिनोऽ-  
पीति । व्याप्तिन्यायादिति भावः । अन्येत्विति । वचनग्रहणबलेन गुणवचनादित्या-

१ ‘य’ इति कचिन्न । २ ‘च’ कचिन्न । ३ ‘ततः’ पा० । ४ केचित्तु “आनुपूर्व्ये”  
इत्येव, ‘वक्तव्य’मित्यन्तं वेदं वार्त्तिकमाहुः । ५ ‘अग्रे अग्रे’ पा० ।

ऽवधार्यमाणेऽनेकस्मिन् द्वे भवतः ॥\*॥ स्वार्थेऽवधार्यमाणेऽनेकस्मिन् द्वे भवत इति वक्तव्यम् । अस्मात्कार्षापणादिह भवद्भयां माषं माषं देहि ॥ अवधार्यमाण इति किमर्थम् ? ॥ अस्मात्कार्षापणादिह भवद्भयां माषं देहि द्वौ देहि त्रीन् देहि ॥ अनेकस्मिन्निति किमर्थम् ? ॥ अस्मात्कार्षापणादिह भवद्भयां माषं देहि । माषमेव देहि ॥ किं पुनः कारणं न सिध्यति ? ॥ अनवयवाभिधानं वीप्सार्थं इत्युच्यते, अवयवाभिधानं चाऽत्र गम्यते ।

प्र.] द्विर्वचनं मन्यते—‘मूलेमूल’इति । अग्रमध्यमूलानि त्रयो भागाः, तत्रैकमेव मुख्यमग्रं मूलं च, अन्येषां तु भागानामपेक्षाकृतोऽग्रमूलव्यपदेशः, अधःसञ्चिवेशापेक्षोऽग्रव्यपदेशः । उपरि संनिवेशमपेक्ष्य मूलव्यपदेशः । नचैकरूपं भागानां स्थौल्यं सौक्ष्म्यं वा, किं तर्हि यथामूलमुपचीयते स्थौल्यं, यथाग्रं च सौक्ष्म्योपचय इति वीप्साया अभावः । स्वार्थं इति । स्वार्थग्रहणमर्थान्तराऽभावप्रदर्शनार्थम् । अस्मात्कार्षापणादिति । अनेकमाषसमुदायः कार्षापणः । तत्र सर्वे माषा दानक्रियया न व्याप्यन्ते किं तर्हि द्वावेवेति वीप्साऽभावः । मित्रार्थत्वाच्चाऽनेन द्विर्वचनेनैकशेषो न बाध्यते । ‘इह भवद्भयां माषौ देही’त्युक्ते एकैकं देहीत्यर्थो न गम्यते । माषं माषं देहीत्युक्ते एकैकदानप्रतीतिः । द्वौ देहीति । माषं माषौ माषान्देहीत्यस्यार्थस्य प्रदर्शनपरमेतत् । माषशब्दस्य हि द्विर्वचनाऽभावः प्रदर्शयितव्यस्तत्र यथेच्छं देहीत्यस्यार्थस्य प्रदर्शनादवधारणस्याऽभावः । माषमेव देहीति । अवधारणमत्राऽस्तीति प्रतिपादयति । किं पुनरिति । यथा द्वावेव माषौ निज्ञातौ यदा दानक्रियया व्याप्येते तदा माषं माषं देहीति वीप्सायां द्विर्वचनं भवति, एवमनेकमाषसमुदायादपि कार्षापणाद्वयोरस्ति दानक्रियया व्याप्तिरिति सिद्धं द्विर्वचनमिति भावः । इतर आह—अनवयवाभिधानमिति । एवं मन्यते—वीप्सायां संनिहिताऽर्थस्य न कस्य चिद्वर्जन-

उ.] द्वावेवेति तदाशयः । ननु वीप्साद्विर्वचनेनैवानुपूर्व्येऽपिसिद्धत्वाकिं वचनेनेत्यत आह—अग्रमध्येति । वीप्साया इति । एकजातीयानां पदार्थानामेकरूपगुणाद्यन्वये हि वीप्सेति भावः । ‘मूले मूले पथि विटपिना’मित्यादौ तु वीप्सायामेव द्वित्वं बोध्यम् । स्वार्थग्रहणमिति । अन्यथात्रापि एकमिति वीप्सार्थसंबन्ध इति भ्रमः स्यादिति भावः । मित्रार्थत्वमुपपादयति—इह भवद्भयामिति । न गम्यत इति । किन्तु प्रत्येकं माषद्वयदानं प्रतीयते इति भावः । ननु ‘द्वौ देही’त्याद्युक्तं, दिशब्दादेर्द्विर्वचनाऽभावप्रतिपादने तात्पर्याऽभावादित्यत आह—माषं माषाविति । भाष्ये ‘माषं देही’त्यस्य विवरणं—माषमेव

भार्तृश्रावयवाभिधानं, यो ब्रुच्यते—‘अस्मात्कार्षापणादिह भवेद्भयां माषं माषं देही’ति । माषं माषमसौ दत्त्वा पुनः शेषं पृच्छति—‘किमनेन क्रियता’मिति ॥ यः पुनरुच्यते—‘इमं कार्षापणमिह भवेद्भयां माषं माषं देही’ति माषंमाषमसौ दत्त्वा तूष्णीमास्ते ॥ \* ॥ चापले द्वे भवतः ॥ \* ॥ चापले द्वे भवत इति वक्तव्यम् । अहिरहिर्बुध्यस्व बुध्यस्व ॥ न चावश्यं द्वे एव, यावद्भिः शब्दैः सोऽर्थो गम्यते तावन्तः प्रयोक्तव्याः । अहिरहिरहि-  
बुध्यस्व बुध्यस्व बुध्यस्वेति ॥

॥\*॥क्रियासमभिहारे द्वे भवतः॥\*॥ क्रियासमभिहारे द्वे भवत इति वक्त-  
व्यम् । स भवान् लुनीहिलुनीहीत्येवायं लुनाति । पुनीहि पुनीहीत्येवाऽयं  
पुनाति ॥ ॥ \* ॥ आभीक्ष्ण्ये द्वे भवतः ॥ \* ॥ आभीक्ष्ण्ये द्वे भवत

प्र.]मस्ति इह तु वर्जनमस्तीति वीप्साया अभावः । इमं कार्षापणमिति । अत्र  
वीप्सायां द्विर्वचनमिति निःशेषमाषदानावगमः । चापल इति । आशुप्रति-  
पादनं चापलम् । अहिरहिरिति । यद्यहमेनं न बोधयामि तदा हन्यत एवायमहि-  
नेति ज्ञात्वाऽऽशु प्रतिपादनाय वाक्यप्रयोगः । न चावश्यमिति । एवं च ब्रुव-  
ताऽनेन नेदं शास्त्रीयं द्विर्वचनं किं तर्हि परप्रत्यायनायाऽनेकस्वतन्त्रपदप्रयोग-  
इत्युक्तं भवति । एवं चाहिरहिरित्याभेडितानुदात्तत्वाऽभावाद्यथाप्राप्तः स्वरो भव-  
तीत्याहुः । क्रियासमभिहार इति । लोडन्तस्यैवेदं द्विर्वचनं न यङन्तस्य, लोटः  
समुच्चयेऽपि विधानात्क्रियासमभिव्याहारव्यक्तौ केवलस्य सामर्थ्याभावात् ।  
यद् तु क्रियासमभिहारविषय एवेति तद्भ्योतने स्वयं सामर्थ्यान्नापेक्षते  
द्विर्वचनम् । आभीक्ष्ण्य इति । ननु चाभीक्ष्ण्यं नित्यतेति नित्यवीप्सा-  
योरिति सिद्धं द्विर्वचनम् । नैतदस्ति । पुनःपुनः क्रियाया उत्पत्तिराभीक्ष्ण्यम् ।

उ.] देही’ति । न कस्य चिद्ब्रुवन्मिति । यथा ‘ग्रामो ग्रामो रमणीय’ इत्यादौ । एवञ्च  
ब्रुवतेति । वचनप्रत्याख्याने तात्पर्यमिति भावः । लोडन्तस्यैवेति । अस्य बीजादि प्रागेव  
निरूपितम् । आभीक्ष्ण्य इति वचनस्य प्रयोजनं वक्तुं नित्याभीक्ष्ण्यशब्दयोरर्थभेदप्रदर्श-  
नायाह—ननु चेति । यथा जीवति जीवतीति । किं देवदत्तो मृतो वा तिष्ठति वेति  
प्रश्ने इदमुत्तरम् । आभीक्ष्ण्यविषय इति । कूटस्थादिव्यावृत्तये इत्यर्थः । विच्छेदा-

१ ‘अतश्च पा० । २ ‘भवद्भयो’ पा० । ३ ‘माषमाषं’ पा० । ४ केचित्तु ‘चापले’इति,  
‘चापले द्वे’इत्येव वा वार्तिकमाहुः । इदं प्रायो लुप्तम् । ५ ‘अहिरहिः’ पा० । ६ अयं पाठः  
कचिदपि नास्ति । ७ केचित्तु ‘आभीक्ष्ण्ये’इत्येव वार्तिकमित्याहुः । इदं न सार्वत्रिकम् ।



इति वक्तव्यम् । भुक्त्वा भुक्त्वा व्रजति । भोजंभोजं व्रजति । ॥\*॥ डाचि-  
च द्वे भवतः ॥ \* ॥ डाचि च द्वे भवत इति वक्तव्यम् ॥ पटपटा-  
यति घटघटायति शरशरीयति ॥ \* ॥ पूर्वप्रथमयोरर्थातिशयविवक्षायां

प्र.] तथा हि 'भुक्त्वाभुक्त्वा व्रजती'त्युक्ते सत्यपि क्रियाविच्छेदे पुनर्भुङ्क्ते पुनर्व्रज-  
तीति क्रियाऽऽवृत्तिः प्रतीयते । नित्यतो-क्रियाया अविच्छेदो, यथा 'जीवतिजी-  
वती'त्युक्ते जीवत्येवायमिति प्रतीयते न लावृत्तिः, न ह्यसौ जीवित्वा म्रियते  
मृत्वा वा जीवति, जीवनमेव दीर्घमविच्छिन्नं प्रतीयते । यत्तुक्तं भाष्ये- 'तद्य  
आभीक्ष्ण्ये वर्तत'इति, -नित्यशब्दस्य निषयोपलक्षणार्थम्, आभीक्ष्ण्यविषयो यो  
नित्यशब्दस्तस्य ग्रहणमित्यर्थः । तथा च वृत्तिकारा आहुः- 'यां क्रियां कर्ता  
प्राधान्येनाऽनुपरमन्करोति तन्नित्यम्' । अन्ये लाहुः- 'भुक्त्वाभुक्त्वा व्रजतीत्यादौ  
क्लाणमुलन्तस्य द्विर्वचनं प्राप्नोति तिङन्तस्य च । तत्राभीक्ष्ण्यसंशब्दनेन यो  
विहितस्तदन्तस्य यथा स्यात्तिङन्तस्य मा भूदिति नियमार्थमिदम् । अन्ये तु  
प्रत्ययेनाभीक्ष्ण्यस्य द्योतनादप्राप्तं द्विर्वचनं विधीयत इत्याहुः । अथ 'क्रियासम-  
मिहारे द्वे भवत'इति सिद्धे 'आभीक्ष्ण्ये द्वे भवत'इति किमर्थमुच्यते । क्रियास-  
ममिहारसंशब्दनेन यो विधीयते तदन्तस्यैव द्विर्वचनमिति कश्चिद्विपर्यस्येदिति

उ.] ऽविच्छेदौ तु न विवक्षिताविति तात्पर्यम् । तिङन्तस्य चेति । भोजनवद्भजनस्यापि  
पौनःपुन्यावगमादिति भावः । अत्र नियमे 'आभीक्ष्ण्यविहितप्रत्ययान्तसमभिव्याहारे'इति  
पूरणायम् । तेन पचति पचतोत्यादावप्येवं सति द्विर्वचनानापत्तिरिति परास्तम् । अन्ये-  
त्विति । अत्राऽरुचिबीजन्तु अर्थान्तरेऽपि तयोर्विधानेन केवलयोस्तद्योतने सामर्थ्याऽ-  
भाव इति । आद्यं व्याख्यानमपि न युक्तं, 'तद्य आभीक्ष्ण्य'इति भाष्यसङ्कोचे मानाभावात् ।  
'नित्यवीप्सयोरित्येव सिद्ध'मिति वृत्तिविरोधाच्च । वृत्तिस्थनित्यलक्षणमपि चिन्त्यमेव,  
अप्रधानक्रियाकृतविच्छेदस्य नित्येआभीक्ष्ण्ये चावश्यं सत्त्वं । विच्छेदकाऽप्रधानक्रिया च  
'भुक्त्वा भुक्त्वे'त्यादावुपात्तव्रजनादिरूपैव, उपस्थितपरित्यागे मानाऽभावात् । एवं क्त्वा-  
प्रत्ययत्त्वाद्यन्तद्वित्वाभ्यामेव व्रजनादिनिष्ठाभीक्ष्ण्यस्य द्योतनात्र त्वाद्यन्तसमभिव्याहारे  
तिङन्तस्य द्वित्वमिति द्वितीयमतमपि चिन्त्यम् । 'जीवति जीवती'त्यादौ तु 'कमलानि  
कमलानी'तिवदेकं जीवतिपदं दोषाऽविच्छिन्नजीवनलक्षकमिति न तत्र शास्त्रीयद्वित्व-  
मिति मम प्रतिभाति । एतत्प्रयोजनन्तु पौनःपुन्यस्य केनचिद्योतने सौत्रद्वित्वाऽप्रवृत्ति-  
ज्ञापनमिति 'नित्यवीप्सयो'रित्यत्र उपपादितमस्माभिः । कश्चिद्विपर्यस्येदिति । वस्तु-  
तस्तु इदमेव ज्ञापकं, -तस्य लोखेव प्रवृत्तिरिति, तेन यङन्ते न तस्य प्रवृत्तिरित्याहुः ।

द्वे भवतः ॥ \* ॥ पूर्वप्रथमयोरर्थातिशयविवक्षायां द्वे भवत इति

प्र.] वाक्यद्वयोपन्यासः । डाचीति । विषयसप्तमीयम् । तेनाऽनुत्पन्न एव डाच्यकृत-  
टिलोपस्य पटदित्यादेर्द्विवचनं, ततोऽव्यक्तानुकरणादिति डाच् । ततष्टिलोपः । ततो  
'नित्यमाग्नेडिते डाची'ति पररूपत्वम् । केचित्तु पररूपविधानमच्छब्दस्य डाचीति  
परसप्तम्यामपि टिलोपात्प्राग्विद्वचनमित्यस्यार्थस्य ज्ञापकमाहुः । तदयुक्तम् ।  
'पत'दित्यादेः कृतटिलोपस्याऽप्यच्छब्दस्य संभवात् । तस्माद्'डाची'ति विषयसप्तम्ये-  
वाश्रयणीया । प्रयोगदर्शनवशाच्चाव्यक्तानुकरणाद्वाचीदं द्विवचनं न तु सूत्रान्तर-  
विहिते इति द्वितीयाकरोतीत्यादौ द्विवचनाऽभावः । केचित्तु 'नित्यमाग्ने-  
डिते डाची'ति पररूपविधानमेवाऽव्यक्तानुकरणाद्वाचि द्विवचनमनुमापयती-  
त्याहुः । यदा तु पररूपमकारान्तानुकरणाद्वितीति प्रत्याख्यायते तदा द्विवचनं  
वक्तव्यमेव । बहुलग्रहणमत्राऽन्येऽधीर्यते, तेन द्वितीयाकरोतीत्यादौ द्विवचना-  
भावो, डाचीति परसप्तम्यामपि नित्यादपि टिलोपात्पूर्वं द्विवचनं च सिध्यति ।  
पूर्वप्रथमयोरिति । केचिदाद्यादिविवक्षायामिति पठन्ति । अन्ये त्वार्थातिशय-  
विवक्षायामिति । तत्र भिन्नार्थत्वाद्विवचनेनातिशायिको न बाध्यत इत्याहुः ।  
तथा हि 'पूर्वतरं भुङ्क्ते' इत्युक्ते किमात्मसाध्यक्रियान्तरापेक्षं भोजनस्य पूर्वत्वमथ  
भोक्तन्तरसाध्यभोजनापेक्षमिति सन्देहः । एवं 'पूर्वपूर्वतरं पुण्यती'त्ययमप्यर्थो

उ.] विषयसप्तमीति । परसप्तम्यां तु डाचि द्विवचनस्य शब्दान्तरप्राप्त्याऽनित्यत्वेन  
नित्यत्वादटिलोपे पटपटेत्यस्याऽसिद्धिरन्योन्याश्रयश्च, डाचि द्वित्वं द्वित्वे राजवरार्धत्वं सति  
च तस्मिन् डाजितीति भावः । ततष्टिलोप इति । उत्तरखण्डे पररूपं च, डाचपरा-  
ग्नेडिते परे पूर्वखण्डस्य पररूपमेवेति । अन्यथा डाचपराग्नेडिते पररूपविधानमनर्थकं  
स्यादिति भावः । यदा तु पररूपमिति । 'नित्यमाग्नेडिते डाची'त्येतत् । अत्रान्यै-  
रिति । वृत्तिकारैः । आश्रीयत इति । अपकृष्य व्याख्यात इत्यर्थः । बहुलग्रहणस्य  
प्रयोजनान्तरमाह-परसप्तम्यामपीति । अतएव डाजभावेऽपि कचिद्भवति 'पटपटे'ति ।  
अतएव 'नाग्नेडितस्यान्यस्य तु वे'ति चरितार्थः । भाष्ये डाचिचेति । चेन तदभावेऽपीत्यपि  
बोध्यम् । अन्योन्याश्रयपरिहाराय विषयसप्तम्या आवश्यकत्वमिति । केचिदाद्यादीति ।  
पाठद्वयेऽपि पूर्वप्रथमशब्दयोर्योऽर्थस्तस्यातिशयविवक्षायामित्यर्थः । नन्वेवं विशेषविहि-  
तत्वादातिशायिकस्य द्वित्वेन बाधः प्राप्नोतीत्यत आह-तत्र भिन्नार्थत्वादिति । आति-  
शायिकशब्दोऽनुश्रुतिकादिः । पूर्वत्वमिति । पूर्वत्वातिशय इत्यर्थः । इति सन्देह  
इति । प्रकरणादिवशाच्च निर्णय इति भावः । 'पूर्वं पूर्वं भुङ्क्ते' इत्यतस्तु अन्येभ्यो भोक्तृभ्योऽ-

१ इदं वार्तिकस्य नवेति द्वैतमत्र वर्तते । २ 'मन्यैराश्रीयते' पा० । तच्च नागेशसंमतम् ।

वक्तव्यम् । पूर्वपूर्वं पुण्यन्ति । प्रथमंप्रथमं पच्यन्ते ॥ \* ॥ उतरडत-  
मयोः समसम्प्रधारणायां स्त्रीनिगदभावे द्वे भवतः ॥ \* ॥ उतरडतमयोः  
समसंप्रधारणायां स्त्रीनिगदे भावे द्वे भवत इति वक्तव्यम् । उभाविमावाङ्मौ,  
कतराकतराऽनयोराढ्यता । सर्वं इमे आढ्याः, कतमा कतमैषामाढ्यतेति ।  
॥ \* ॥ कर्मव्यतिहारे सर्वनाम्नो [ द्वे भवतः ] समासवच्च बहुलं, यदा न  
समासवत्प्रथमैकवचनं तदा पूर्वपदस्य ॥ \* ॥ कर्मव्यतिहारे सर्वनाम्नो द्वे  
भवत इति वक्तव्यम् । 'समासवच्च बहुलं । यदा न समासवत्प्रथमैक-  
वचनं भवति तदा पूर्वपदस्य' । अन्योन्यमिमे ब्राह्मणा भोजयन्ति ।

प्र.] गम्यते न तावदयं किसलयितो यावदेव पुण्यतीति । 'पूर्वं पूर्वं पुण्यती'त्य-  
स्मात्तु पुष्पितृभ्योऽन्येभ्यः पूर्वं पुण्यतीत्यर्थः प्रतीयते । अत एवाद्यादि-  
विवक्षायामित्युच्यते । आदेरादिविवक्षायामादेर्वातिशयविवक्षायां द्विर्वचनमि-  
त्यर्थः । उतरडतमयोरिति । उतरडतमान्तस्य द्वे भवतः, आढ्यत्वादिना समेन  
तुल्येन गुणेन संप्रधारणायां निरूपणायां विषये । तथाहि उभाविमावाङ्मावित्युक्ते-  
ऽनेकप्रकाराढ्यत्वसंभवात्प्रतिपत्ता किंकृतमनयोराढ्यत्वमिति सन्दिहानः पृच्छति-  
'कतराकतरानयोराढ्यते'ति । स्वार्थे चैतद्विर्वचनम् । स्त्रीनिगदो भावः-स्त्रीलिङ्ग-  
शब्दाभिधेयो-भूतिः, ऋद्धिः, संपत्, आढ्यतेति । निगद्यत इति निगदः ।  
'नौ गदे'त्यप् । स्त्रिया निगदः-स्त्रीनिगदः । कर्मव्यतिहार इति । क्रियाव्यति-  
हार इत्यर्थः । तत्र द्विर्वचनं नित्यं भवति । समासवद्भावस्तु बहुलम् । तत्र बहुल-

उ.] तिश्येनेत्यर्थ एव गम्यते । अयमपीति । अयेभ्यः पुष्पितृभ्योऽतिश्येनेत्यप्यर्थः ।  
अन्येभ्यः पूर्वमिति । अन्येभ्योऽतिश्येनेत्यर्थः । पाठान्तरेणैकवाक्यत्वायाह-आदेर्वा-  
तिश्येति । द्वितीय 'आदि'शब्दोऽतिशयलक्षक इति भावः । एवं चेदं वचनं नावश्यकम्,  
एकस्य पूर्वशब्दस्यातिशयलक्षणयाऽप्युपपत्तेः । किं कृतमिति । किं साधनसंपत्कृतमुत  
दैवकृतमित्यर्थः । परिप्रश्ने प्रत्ययौ । 'स्त्रीनिगद' इत्यस्यार्थकथनं-स्त्री लिङ्गेति । स्त्रीलिङ्ग-  
शब्दाभिधेये भावे वर्तमानयोरित्यर्थः । भावश्चाऽविशेषात्कृतद्वितीयोऽपि गृह्यते । तदाह-  
भूतिः ऋद्धिः संपत् आढ्यतेत्यादि । निगदः-निगदनकर्मीभूतोऽर्थः । स्त्रीशब्देन  
स्त्रीलिङ्गः शब्दः । कर्तृवच्छा समासः । क्रियाव्यतिहार इति । परस्परकरणमत्र सः ।  
समासवद्भावस्तु बहुलमिति । अनन्तरत्वात्तेनैव बहुलशब्दस्य संबन्ध इति भावः । अत

१ 'पच्यते' पा० । २ 'निगदे भावे' पा० । 'भावे' इत्यन्तमेव वार्तिकमित्यन्ये ।

३ 'श्वाढ्यता' इति पा० । ४ 'कतमैषामिति' इत्यन्तमेव कचित्पठ्यते ।



अन्योऽन्यस्य भोजयन्ति । इतरेतरं भोजयन्ति । इतरेतरस्य भोजयन्ति ।  
॥\*॥ स्त्रीनपुंसकयोरुत्तरपदस्य वाऽऽभावः ॥\*॥ स्त्रीनपुंसकयोरुत्तरपदस्य वाऽऽ-  
भावो वक्तव्यः । अन्योन्यमिमे ब्राह्मण्यौ भोजयतः । अन्योन्यां [च] भोजयतः । इतरेतरम् [इमे ब्राह्मण्यौ] भोजयतः । इतरेतरां भोजयतः ।  
अन्योन्यमिमे ब्राह्मणकुले भोजयतः । अन्योन्यां भोजयतः । इतरेतरम् [इमे ब्राह्मणकुले] भोजयतः । इतरेतरां भोजयतः ॥ [प्रकारे गुणवचनस्य] ॥

प्र.] ग्रहणादन्योन्यशब्दे समासवद्भावाऽभावात्सुब्लुग्न भवति, नाऽपि समासा-  
न्तोदात्तत्वमित्याग्नेडितानुदात्तत्वं भवति । इतरेतरशब्दे तु नित्यः समासवद्भावः  
इति सुब्लुक्समासस्वरौ भवतः । स्त्रीनपुंसकयोरिति । उत्तरपदस्य या विभक्ति-  
स्तस्या आम्भावोऽन्यथानेकाऽल्लात् सर्वस्योत्तरपदस्याऽऽभावः स्यात् । तत्र  
'सर्वनाम्नो वृत्तिमात्रे पुंवद्भावः' इति स्त्रीनपुंसकयोः पुंवद्भावे कृते पक्षे आम्बधिः ।  
वार्तिकेषु कर्मधारयवदिति न संबध्यत इति सुब्लोपादि न भवति ॥

उ.] एव भाष्ये 'यदा न समासवदित्येवोक्तम् । समासवद्भावाभावादिति । अत्र नित्य-  
स्तदभावः । तथैव भाष्योदाहरणात् । एवं च यदेति यत्रेत्यर्थकं भाष्यम् । भाष्ये-  
प्रथमैकवचनं भवतीति । बहुलग्रहणसिद्धोऽयमर्थः । 'परस्पर'शब्दे तस्य स्त्वाद्यभावो  
नपुंसकेऽन्योन्यमित्यादौ पूर्वखण्डेऽमभावश्च । तत एव नित्य इति । तथैव भाष्योदाह-  
रणादिति भावः । भाष्ये अन्योन्यस्येत्यादि कर्मणः शेषत्वविवक्षायां पक्षी, पुत्राद्यपेक्षया ।  
वार्तिकेषु कर्मधारयवत्पदासंबन्धज्ञापनायाऽत्र 'समासवदित्युक्तिः । उत्तरपदस्य या  
विभक्तिरिति । नन्वितरेतरशब्दसमासवद्भावात्सुपो लुकि समुदायात्पुनः सुबिति नोत्तर-  
पदस्यार्थं सुबिति चेन्न ; उत्तरपदोत्तरवर्त्तिसुप इत्यर्थेनाऽदोषात् । स्त्रीनपुंसकयोरिति ।  
'सर्वनाम्नो वृत्तिमात्रे' इत्यस्य 'स्त्रिया' इति प्रकरणाद्वहिःपाठेन नपुंसकेऽपि प्रवृत्तिरिति  
भावः । तत्र नपुंसके पुंवत्त्वप्रवृत्तेः फलं चिन्त्यं । पुंवत्त्वं तु पूर्वखण्ड एव इत्युक्तम् ।  
इदमपि इतरेतरशब्दविषयम् । अन्योऽन्ये समासवद्भावाऽभावेन वृत्तित्वाऽभावात् । तस्मात्-  
द्वलङ्घ्ये टावभावः क्लीबे चादृष्टिरहः स्वमोः । समासे सोरलुक चेति सिद्धं  
बाहुलकाच्चयम् ॥' इति बोध्यम् । अतएवेतरेतरमित्यादावदुदभावः । अन्योन्यसंश्रयत्वेत-  
दिति स्त्रियामिति सूत्रस्थभाष्यप्रयोगः, अन्योन्यसहाया इति 'सर्वस्य द्वे' इति सूत्रस्थभाष्य-  
प्रयोगश्च संगच्छते । तथा नपुंसकेऽन्योन्यमिति पूर्वपदे सोरम्भावोऽपि बाहुलकादेव  
बोध्यः । परे तु इतरादिभ्यो विहितयोः स्वमोरदृष्टित्यर्थस्य सर्वादिसूत्रे भाष्ये उक्तत्वा-  
दितरेतरं मित्यादौ नाऽदुदः प्राप्तिः । 'अन्योन्यमिमे ब्राह्मण्या' वित्यादावपि 'छदुपहन्तुं शक्य'  
मिति वत्सामान्ये नपुंसकमितिरीत्याऽन्यशब्दस्यैव द्वित्वेन टाप एवाऽभावः । 'स्त्रीनपुंसक-

## द्वन्द्वं रहस्यमर्यादावचनव्युत्क्रमणयज्ञपात्रप्रयोगा-

ऽभिव्यक्तिषु । ८।१२।१५॥

॥ \* ॥ अत्यन्तसहचरिते लोकविज्ञाते द्वन्द्वमित्युपसङ्ख्यानम् ॥ \* ॥  
अत्यन्तसहचरिते लोकविज्ञाते द्वन्द्वमित्युपसङ्ख्यानं कर्तव्यम् । द्वन्द्वं  
स्कन्दविशाखौ । द्वन्द्वं—नारदपर्वतौ ॥ अत्यन्तसहचरित इति किमर्थम् ? ॥  
द्वौ युधिष्ठिरार्जुनौ ॥ लोकविज्ञात इति किमर्थम् ? ॥ द्वौ देवदत्तयज्ञदत्तौ ।  
अथ 'द्वन्द्व'मिति किं निपात्यते ॥ \* ॥ 'द्वन्द्व'मिति पूर्वपदस्य चाऽम्भाव  
उत्तरपदस्य चाऽत्वं नपुंसकत्वं च ॥ \* ॥ द्वन्द्वमिति पूर्वपदस्य चाऽम्भावो निपा-  
त्यते उत्तरपदस्य चात्वं नपुंसकत्वं च ॥ \* ॥ उक्तं वा ॥ \* ॥ [उक्तं वा] ॥  
किमुक्तम् ? ॥ "लिङ्गमशिष्यं लोकाश्रयत्वाल्लिङ्गस्ये"ति, तत्र नपुंसकत्वम-  
निपात्यम् ॥ [ द्वन्द्वं रहस्यमर्यादावचनव्युत्क्रमणयज्ञपात्र ] ॥

पदस्य । ८।१।१६। पदात् । ८।१।१७।

प्र.] द्वन्द्वम् । अत्यन्तसहचरित इति । अभिव्यक्तिग्रहणादिति प्रसङ्ग इति वच-  
नम् । द्वौ युधिष्ठिरार्जुनाविति । लोकविज्ञानादभिव्यक्तावेतौ, न त्वत्यन्तसह-  
चरितौ । पूर्वपदस्येति । द्वि औ द्वि औ इति स्थिते कर्मधारयवद्भावात्सुब्लुकि  
कृते पूर्वपदावयवस्येकारस्याऽम्भावः, उत्तरपदावयवस्याऽत्वं, समासान्तोदात्तत्वं च  
भवति । [ द्वन्द्वं रहस्यमर्यादा ] ॥

पदस्य । अथ किमर्थं पदस्येत्यधिक्रियते यावता वक्ष्यमाणानि कार्याणि  
पदविषयाण्येव । अर्थे प्रयुक्तस्यैवेदमन्वाख्यानं पदं चार्थे प्रयुज्यते । न च  
समर्थपरिभाषोपस्थानार्थः पदाधिकार उपयुज्यते । यस्मात्पदद्वयनिबन्धनेषु कार्येषु

उ.] यो'रित्यस्य तत्समानाधिकरणयोरित्यर्थ इत्याहुः । सुबलोपादि न भवतीति ।  
'मूले मूले स्थूल' इत्यादौ । [ प्रकारे गुणवचनस्य ]

द्वन्द्वं रहस्यम् । अभिव्यक्तिग्रहणादिति । लोकप्रसिद्धिमात्रार्थकत्वात्तस्येति भावः ।  
भाष्ये नपुंसकत्वं चेति । चेन कृतद्विस्वादिबचनोत्पत्त्यभावस्य सङ्ग्रहः । [द्वन्द्वं रहस्यम्] ॥

पदस्य । यावता वक्ष्यमाणानीति । आमन्त्रितनिघातोयुष्मदस्मदादेशश्च सुबन्तस्यैव  
विधीयन्ते । 'तिङ्गितिङ्' इति निघातस्तिङन्तस्येत्यादि द्रष्टव्यम् । कुत्वादिसाधारण्येन पदस्यैव  
कार्ययोगे शुक्त्यन्तरमाह—अर्थप्रयुक्तस्य चेति । न चेति । पदद्वयनिबन्धनेष्वित्यर्थः ।

आ कुतः पदाधिकारः ? ॥\*॥ पदाधिकारः प्रागपदान्ताधिकारात् ॥\*॥  
'अपदान्तस्य मूर्द्धन्य' इत्यतः प्राक् पदाधिकारः ॥

अथ 'पदा'दित्यधिकार आ कुतः ? ॥\*॥ पदात्प्रौक् सुपि कुत्सनात् ॥\*॥  
पदादित्यधिकारः प्राक्सुपि कुत्सनात् । 'कुत्सने च सुप्यगोत्रादौ'विति  
वक्ष्यति प्रागेतस्मात् ॥ \* ॥ यणेकादेशस्वरस्तूर्ध्वं पदाधिकारात् ॥ \* ॥  
यणेकादेशस्वरस्तूर्ध्वं पदाधिकारात्कर्तव्यः ॥ \* ॥ इह वचने ह्यपदान्तस्याऽ-

प्र.] समानवाक्ये निघातयुष्मदस्मदादेशा इति वक्ष्यते । कुत्वादीनि त्वेकपद-  
निबन्धनान्येव । नच भसंज्ञकस्य व्यावृत्त्यर्थः पदाधिकारो, अवयवस्य भत्वेपि  
समुदायपदावयवत्वाश्रयकुत्वादिप्रवृत्त्यभ्युपगमात्-वक्तरि दोषधरीति । उच्यते-  
नलोपाद्यर्थः पदाधिकारः । असति (हि) तस्मिन् यथा राजभ्यामित्यादौ प्रातिपदि-  
कान्तस्य नकारस्य लोपो भवत्येवं राजानावित्यादावपि स्यात् । पदाधिकारे तु  
प्रातिपदिकस्य पदस्य योऽन्तो नकारस्तस्य लोपः । तथा संयोगान्तस्य पदस्य  
लोपो भवति गोमानित्यादौ, न तु गोमन्तावित्यादौ । 'मो नो धातो'रिति  
नकारः प्रशानित्यादौ भवति न तु प्रशामावित्यादौ । आ कुत इति । कस्य  
चित्कार्यस्याऽसिद्धिं मत्वा पृच्छति । प्रागिति । अपदान्तस्येति विरोधु-  
पादानात्प्रागतः पदाधिकारः । प्राक्सुपि कुत्सनादिति । यदि त्वत्र पदादित्य-  
नुवर्तेत 'देवदत्तो यत्पचति पूती'त्यत्रैव तिङन्तस्य निघातः स्यान्न तु 'पचति पूती'-  
त्यत्र । यणेकादेशस्वर इति । 'उदात्तस्वरितयोर्यणः स्वरितोऽनुदात्तस्ये'ति यणा-  
श्रयः स्वर 'एकादेश उदात्तेनोदात्त' इत्येकादेशस्वरश्चेडाया वेत्यस्मात्परौ कर्त-  
व्यौ । इह वचने हीति । पदस्येति स्थानषष्ठीत्युदात्तस्वरितयोर्यो यन्ततः परो

उ.] यत्र समानवाक्याधिकारो नास्ति तत्रापि तदुपयोगाऽभावमाह-कुत्वादीनि त्विति ।  
एवञ्च पदद्वयनिबन्धनसामर्थ्यस्य तत्र वक्तुमशक्यत्वमित्यर्थः । अवयवस्य भत्वेऽपीति ।  
सुपः प्राग्भागस्येत्यर्थः । समुदायपदेति । सुबन्तसमुदायपदेत्यर्थः । कस्यचित्कार्य-  
स्येति । वक्ष्यमाणावधिपरिग्रहे 'उदात्तस्वरितयोर्यण' इत्यादेर्वक्ष्यमाणरीत्या सर्वकार्यसि-  
द्धिमभिप्रेत्योत्तरम् । अस्याऽवधेरुपादानं लक्ष्यानुरोधेनेत्यत आह-यदि त्वत्रेति । यणेका-  
देशाश्रयः स्वर इति मध्यमपदलोपी समासस्तदाह-यणाश्रय इति । तत्र यणनिमित्तम्,  
एकादेशः स्थानो । इडाया वेत्यस्मात्पराविति । तदन्तमेव पदाधिकारस्योपयोगादिति  
भावः । स्थानषष्ठीति । 'षष्ठीस्थान' इति परिभाषणादिति भावः । ह्रस्वरेति । 'स्वर-



प्राप्तिः ॥ \* ॥ इह क्रियमाणेऽपदान्तस्याऽप्राप्तिः स्यात् । उदात्तस्वरितयो-  
र्यणः स्वरितोऽनुदात्तस्येति । इहैव स्यात्-कुमार्यौ किशोर्यौ । इह न स्यात्-  
कुमार्यः किशोर्यः ॥ एकादेश उदात्तेनोदात्तः-इहैव स्यात्-वृक्षौ लृक्षौ ।  
इह न स्यात्-वृक्षाः दुक्षाः ॥\*॥ न वा पदाधिकारस्य विशेषणत्वात् ॥\*॥  
न बोध्वं पदाधिकारात् कर्तव्यो यणेकादेशस्वरः ॥ किं कारणम् ? ॥ 'पदा-  
धिकारस्य विशेषणत्वात्' । पदस्येति नैषा स्थानषष्ठी ॥ का तर्हि ? ॥ विशे-  
षणषष्ठी ॥ किं वक्तव्यमेतत् ? ॥ न हि ॥ कथमनुच्यमानं गंस्यते ? ॥  
प्रत्याख्यायते स्थानषष्ठी । ॥ \* ॥ अन्तग्रहणाद्वा नलोपे ॥ \* ॥ अथ वा

प्र.] योऽनुदात्तस्तदन्तस्य पदस्य स्वरितत्वमलोऽन्त्यस्य भवतीति वाक्यार्थः । एव-  
मुदात्तानुदात्तयोरेकादेशस्तदन्तस्य पदस्यालोऽन्त्यस्योदात्तआदेश इति स्यात् ।  
कुमार्य इति । ह्रस्वरप्राप्तिरत्र नास्तीति व्यञ्जनस्याऽविद्यमानत्वाऽभावः । न वेति ।  
इह पदस्येति संबन्धसामान्ये षष्ठी, सा तूत्तरेषु वाक्येषु यथायोगं संबन्धविशेषेऽ-  
वतिष्ठते । क्व चित्स्थानेषष्ठी, क्व चिदवयवषष्ठी । तत्र यणेकादेशस्वरयोः पदस्ये-  
त्यनुवृत्तं कार्यविशेषणार्थं न तु कार्यप्रतिपत्त्यर्थं, तेन पदावयवयोरनुदात्तैका-  
देशयोः स्वरविधानादनन्त्ययोरपि भवति । किं वक्तव्यमिति । 'षष्ठीस्थाने  
योगे'ति नियमादलभ्या विशेषणषष्ठीति प्रश्नः । प्रत्याख्यायत इति । योगे  
प्रत्याख्यायते यत्राऽन्यः संबन्धोऽस्ति यथोदुपधाया गोह इति-तत्र विशेषण-  
विशेष्यभाव आश्रीयते-'गोहोऽङ्गस्य योपधा तस्या ऊद्भवती'ति । यत्र तु विशिष्टः  
संबन्धो न प्रतीयते तत्र स्थानसंबन्ध एवाश्रीयते यथाऽस्तेर्भूरिति । तदुक्तं  
भाष्ये-'शब्दस्य तु शब्देन कोऽन्यः संबन्धोऽन्यदतः स्थाना'दिति । एवं यणे-  
कादेशस्वरयोः स्थान्यन्तरोपादानात्पदस्येत्यवयवषष्ठी । 'मो नो धातो'रित्यादौ  
स्थानषष्ठी, प्रयोगमूलत्वाद्वाकरणस्मृतेर्यथाप्रयोगं लक्षणव्यवस्थापनात् । अन्त-  
ग्रहणाद्वेति । पठ्यमाने योगे विशेषणषष्ठी न लभ्यते इति लिङ्गेनाऽसौ प्रतिपा-

ठ.] विधा'वित्यस्यापि न प्रवृत्तिः । स्वरोद्देश्यकविधेरभावात् । क्वचित्स्थाने षष्ठीति ।  
'नैषा स्थानषष्ठी'ति भाष्यं तु प्रकृताभिप्रायेणेति भावः । 'प्रत्याख्यायते स्थाने षष्ठी'ति  
भाष्यस्य 'षष्ठीस्थाने योगे'ति सूत्रं प्रत्याख्यायत इत्यर्थ इत्याह-योगे इति । स्थान-  
संबन्ध एवेति । अन्तरङ्गत्वादिति भावः । स्थान्यन्तरोपादानादिति हेतोर्मौन'इत्येत-  
त्साधारणत्वं मत्वा हेत्वन्तरमाह-प्रयोगमूलत्वादिति । पठ्यमाने योगे इति । 'षष्ठी

यदयं 'नलोपः प्रातिपदिकान्तस्ये'त्यन्तग्रहणं करोति तज्ज्ञापयत्याचार्यो-  
'विशेषणषष्ठ्येषा न स्थानषष्ठी'ति ॥ [ पदस्य पदात् ]

**अनुदात्तं सर्वमपदादौ । ८।१।१८।**

सर्ववचनं किमर्थम् ? ॥ \* ॥ सर्ववचनमनादेरनुदात्तार्थम् ॥ \* ॥ सर्व-  
वचनं क्रियते ॥ [ किं प्रयोजनम् ? ॥ 'अनादेरनुदात्तार्थम्' ] । अनादेरप्यनु-  
दात्तत्वं यथा स्यादिति । तिङ्गतिङ् इति, इहैव स्यात् 'देवदत्तः पचती'ति ।  
इह न स्यात्- 'देवदत्तः करोती'ति ॥

॥ \* ॥ सर्ववचनमनादेरनुदात्तार्थमिति चेच्छुटि प्रतिषेधात्सिद्धम् ॥ \* ॥  
सर्ववचनमनादेरनुदात्तार्थमिति चेत्तन्न ॥ किं कारणम् ? ॥ 'लुटि प्रतिषेधा-  
त्सिद्धम्' । यदयं लुटि प्रतिषेधं शास्ति 'नलु'डिति तज्ज्ञापयत्याचार्योऽनादेर-  
प्यनुदात्तत्वं भवती'ति ॥ कथं कृत्वा ज्ञापकम् ? ॥ न हि लुङन्तमाद्युदात्तमस्ति ।

प्र.] यत्ते, यदि पदस्येति स्थानषष्ठ्येव स्यात्- अलोन्त्यस्य लोपस्य सिद्धत्वादन्तग्रह-  
णमनर्थकं स्यात्तस्मादन्तग्रहणात्कचिद्विशेषणषष्ठ्यपि विज्ञायते । प्रातिपदिकान्तस्य  
चेत्यसमासनिर्देशस्तेन प्रातिपदिकस्य पदस्य योऽन्तो नकारस्तस्य लोप इति सूत्रार्थः ।

**अनुदात्तम् । सर्ववचनमिति ।** वक्ष्यमाणोऽभिप्रायः । सर्ववचनम-  
नादेरिति । असति सर्वग्रहणे पदादित्यधिकारादादेः परस्येत्यनेन पदस्येति  
स्थानषष्ठ्या आदावत्यनुसंहारादादेरेवोदात्तस्याऽनुदात्तत्वं स्यान्न त्वनादेः,  
सर्वग्रहणे तु पदस्येति विशेषणषष्ठीविज्ञानात्पदस्य सर्वोऽवयवोऽनुदात्तो भवती-  
त्यर्थः संपद्यते । पचतीति । धातुस्वरेणाऽऽद्युदात्तं पदं, शप्तिपोः पित्त्वादननुदात्त-  
त्वात् । करोतीति । प्रत्ययस्वरेण मध्योदात्त(त्व)म् । नहि लुङन्तमिति ।  
लुङन्तः कश्चिदन्तोदात्तः कश्चिन्मध्योदात्त इति श्वःकर्त्तॆत्यादौ निघात-

उ.] स्थाने योगे'त्येतस्मिन्नित्यर्थः । 'न स्थानषष्ठी'ति भाष्यस्य-न स्थानषष्ठ्येवेत्यर्थः ।  
प्रातिपादिकान्तस्य चेति । चत्त्वर्थे । असमासनिर्देश इति । समासनिर्देशे  
उपसर्जनस्याऽप्येन संबन्धाभावः स्यादित्यर्थः । [ पदस्य पदात् ] ॥

**अनुदात्तम् । आदेरेवोदात्तस्येति ।** इदं स्वरितस्याप्युपलक्षणं, यदि संभवः ।  
अनुदात्तस्यानुदात्तविधाने फलाऽभावादिति भावः । सर्वोऽवयव इति । अवयवकार्त्स्न्य-  
वृत्तिः सर्वशब्द इति भावः । प्रत्ययस्वरेण-विकरणस्वरेण । कश्चिदिति । लुङन्ते  
सर्वत्र तासेः परलतावर्षातुकानुदात्तत्वात्तासिद्धात्तः । तत्र टिलोपविषये कर्त्तॆत्यादावुदात्त-

१ 'सर्वग्रहणं' पा० । २ इदं कचिदपि नास्ति ।

॥ \* ॥ अलोन्यविधिप्रसङ्गस्तु ॥ \* ॥ अलोन्यस्य विधयो भवन्तीत्यन्यस्य विधिः प्राप्नोति । यत्र ह्यादिविधिर्नास्ति अलोन्य[स्य] विधिना तत्र भवितव्यम् ॥ तत्र को दोषः ? ॥ 'तिङ्गुतिङ्' इति हैव स्यात्-देवदत्तयज्ञदत्तौ-कुरुतः । इह न स्यात्-देवदत्तः करोतीति ।

॥ \* ॥ लृटि प्रतिषेधात्सिद्धम् ॥ \* ॥ [ लृटि प्रतिषेधात्सिद्धमेतत् ] यद्यं लृटि प्रतिषेधं शास्ति यज्ज्ञापयत्याचार्योऽनन्त्यस्याप्यनुदात्तत्वं भवतीति ॥ कथं कृत्वा ज्ञापकम् ? ॥ न हि लृडन्तमन्तोदात्तमस्ति ॥ ननु चेदमस्ति भोक्ष्य इति ? ॥ \* ॥ उक्तं वा ॥ \* ॥ किमुक्तम् ? ॥ 'न वा पदाधिकारस्य विशेषणत्वो'दिति ॥ इदं तर्हि प्रयोजनम्- 'युष्मदस्मदोः षष्ठीचतुर्थीद्वितीयास्थयोर्वाभ्यावा'विति [वक्ष्यति ते] वाभ्यावादयः सविभक्तिकस्य यथा स्यु'रिति ॥ एतदपि नास्ति प्रयोजनं । 'पदस्ये'ति हि वर्तते । विभक्त्यन्तं च

प्र.] प्रसङ्गात्किं न लुङिति निषेधेन । निषेधात्तु लिङ्गात्पदस्येति विशेषण-षष्ठी विज्ञायते न स्थानषष्ठीति स्थानषष्ठीशेषस्याऽऽदेः परस्येत्यस्योपस्थानाभावादनान्तरप्यनुदात्तत्वं भविष्यति । अलोन्यप्रसङ्गस्त्विति । 'अलोऽन्यस्ये'-त्यस्यापवादः- 'आदेः परस्ये'ति । तत्र लिङ्गादपवादेऽपनीते उत्सर्गेण प्रवर्त्यमिति भावः । कुरुत इति । लसार्वाधातुकस्य प्रत्ययस्वरेणाऽन्तोदात्तत्वं, विकरणस्य तु शेषनिघातः । न विकरणस्वरो लसार्वाधातुकस्वरं बाधते, तासेर्लसार्वाधातुका-नुदात्तत्वविधानेन ज्ञापनात् । अत्रापि लिङ्गमुच्यते-लृटीति । 'गत्यर्थलोटे'त्यनेन लृडन्तस्य निघातः प्रतिषिध्यते, सर्वं च लृडन्तं लसार्वाधातुकानुदात्तत्वेन मध्योदात्तमिति निघातस्य प्रसङ्गाऽभावान्नाऽर्थो निषेधेन । तदेतस्माल्लिङ्गादलोऽन्यविध्यभावः । भोक्ष्य इति । 'एकादेश उदात्तेनोदात्त'इत्यन्तोदात्तमेतत् । ततश्चाऽत्र निघाताऽभावार्थत्वादलिङ्गं लृटि निषेध इत्यलोन्यनिवृत्त्यर्थं सर्वग्रहणं कर्तव्यम् । उक्तं वेति । असत्यपि सर्वग्रहणे भूयोलक्ष्यसिद्धयेऽनुदात्तविधौ

उ.] निवृत्तिस्वरेणान्तोदात्तः, कर्त्तारवित्यादौ मध्योदात्त इति भावः । न स्थानषष्ठीति । यथाऽलोन्यस्येति स्थानषष्ठा अनुसंहारस्तथा तदपवादभूतमादेः परस्येत्यपीत्यर्थः । तत्र लिङ्गादिति । अवयवषष्ठीत्वे इदं ज्ञापकमित्यनान्तोऽयं प्रश्न इत्यर्थः । असत्यपीति । 'न लु'दित्यनेनाऽवयवषष्ठीत्वमेव ज्ञाप्यते इति न दोषः । स्वरविधौ सङ्घातः

१ 'अलोन्यप्रसङ्ग'पा० । २ 'विधिर्नभवति'पा० । ३ इदं कचिन्न । ४ 'नलृङितिप्रति'पा० । ५ 'पदस्य' ( ८-१-१६ ) इत्यत्रोक्तम् । ६ 'वर्तते इति' पा० । ७ इतिः कचिन्न ।



पदं । तत्राऽन्तरेण सर्वग्रहणं सविभक्तिकस्य भविष्यति ॥ भवेत्सिद्धं यत्र विभक्त्यन्तं पदं, यत्र तु खलु विभक्तौ पदं तत्र न सिध्यति—ग्रामो वा दीयते, ग्रामो नौ दीयते । जनपदो वा दीयते, जनपदो नौ दीयते ॥

ननु च स्थग्रहणं क्रियते तेन सविभक्तिकस्यैव भवति ॥ अस्त्यन्यत्स्थग्रहणस्य प्रयोजनम् ॥ किम् ? ॥ श्रूयमाणविभक्तिविशेषणं यथा विज्ञायेत—‘यत्र विभक्तिः श्रूयते तत्र यथा स्युः’ । इह मा भूवन् ‘इति युष्मत्पुत्रो ददाति’

प्र.] विशेषणषष्ठ्याश्रयिष्यते न तु स्थानषष्ठीत्यर्थः । सविभक्तिकस्येति । अन्यथा केवल्योर्युष्मदस्मदोरादेशाः स्युः । तत्र षष्ठ्येकवचने ङसिङ्सोश्चेत्यसि पूर्वैकादेशे दोषाऽभावेऽपि वचनाऽन्तरेषु दोषप्रसङ्गः । सर्वग्रहणे तु सति युष्मदस्मद्व्यां तदवयवः समुदायो लक्ष्यत इति युष्मदस्मदवयवस्य सर्वस्य पदस्य वाचावाद्य आदेशा भवन्ति । पदस्येति हि वर्तत इति । तेन युष्मदस्मद्वतः पदस्यादेशा भवन्तीत्यर्थः । भवेत्सिद्धमिति । यत्र केवले युष्मदस्मदी पदे तत्र तद्वतः प्रतिपत्तेरयोगादिति भावः ।

स्थग्रहणमिति । षष्ठ्यादिष्वादेशविधानाद्युष्मदस्मदोस्तत्स्थत्वे लब्धे स्थग्रहणं निमित्तसहितयुष्मदस्मदप्रतिपत्त्यर्थं विज्ञायत इति सविभक्तिकयोरादेशसिद्धिः । यथाऽश्वस्थ आनीयतामित्युक्ते सहैवाऽश्वेनाऽऽनीयते । श्रूयमाणविभक्तिविशेषणमिति । यत्र श्रूयते विभक्तिस्तत्र तत्स्थत्वं युष्मदस्मदोर्न तु तस्यां लुप्तायाम् । प्रत्ययलक्षणेन च कार्यं शास्त्रं वाऽतिदिश्यते न तु तात्स्थ्यं, तस्याऽपौरुषेयत्वात् । तदेवमन्यार्थत्वात्स्थग्रहणस्य सर्वग्रहणं सविभक्तिकादेशार्थं कर्तव्यम् । इति

उ.] कार्येति षष्ठोऽपनायेत्यपि बोध्यम् । ङसिङ्सोश्चेत्यसि पूर्वैकादेश इति । ‘ते-अ’ इत्यादिस्थितौ ङसिङ्सोश्चेति पूर्वैकादेश इत्यर्थः । वचनान्तरेषु—‘ग्रामो वा, जनपदो नौ’ इत्यादिषु । तदवयव इति बहुव्रीहिः । ननु युष्मदस्मदोः प्रातिपदिकयोः पदत्वाऽभावात्सामानाधिकरण्येनाऽन्वयः कथमुपपद्यतेऽत आह—तद्वतः प्रतिपत्तेरिति । किन्तु पदयोर्युष्मदस्मदोरित्येव प्रतीतिः स्यादिति भावः । ननु यत्र षष्ठ्यादिसद्भावस्तत्र युष्मदस्मदोरादेशार्थं स्थग्रहणं स्यादिति कथं सविभक्तिकयोरादेशसिद्धिरत आह—षष्ठ्यादिष्विति । तत्स्थत्वे लब्धे इति । तत्प्रकृतित्वमेव तत्स्थत्वमित्यभिमानः । तत्र तत्स्थत्वमिति । अस्त आधारत्वाऽयोगात् । भाष्ये ‘श्रूयमाणविभक्तिविशेषण’मिति कर्मधारयगर्भः कर्मधारयः । अपौरुषेयत्वादिति । पाणिन्यादिपुरुषीयत्वाऽभावादित्यर्थः । अशास्त्रीयत्वादिति यावत् ।

१ ‘स्यैव’ पा० । २ ‘श्रूयमाणविशेषण’ पा० । ३ ‘स्यादिह मा भूदिति’ पा० ।

‘इत्यस्मत्पुत्रो ददाती’ति ॥ \* ॥ समानवाक्ये निघातयुष्मदस्मदादेशः ॥\* ॥  
 समानवाक्य इति प्रकृत्य निघातयुष्मदस्मदादेशा वक्तव्याः ॥ किं प्रयो-  
 जनम् ? ॥ नानावाक्ये मा भूवन्निति । अयं दण्डो, हराऽनेन । ओदनं पच,  
 तव भविष्यति, मम भविष्यति ॥

॥ \* ॥ पदार्थैश्च प्रतिषेधः ॥\* ॥ पदार्थैश्च प्रतिषेधः समानवाक्य  
 इति प्रकृत्य वक्तव्यः । इतरथा हि यत्रैव पदार्थानां युष्मदस्मदी साधनं  
 तत्र प्रतिषेधः स्यात्—ग्रामस्त्वां संप्रेक्ष्य संदृश्य समीक्ष्य गतः ॥ ग्रामो

प्र.] युष्मत्पुत्र इति । ‘इति’शब्दात्पदात्परयोः षष्ठ्यन्तयोर्युष्मदोर्वक्षसौ न भवतः ।

समानवाक्यइति । ‘अर्थैकत्वादेकं वाक्यं साकाङ्क्षं चेद्विभागे स्या’दिति लौकिकं  
 वाक्यलक्षणम् । इह तु वाक्यं परिभाषितम्—‘आख्यातं साऽव्ययकारकविशेषणं  
 वाक्य’मिति । आख्यातमित्येकत्वं विवक्ष्यते । ‘अयं दण्डो हराऽनेने’ति वाक्य-  
 द्वयमेतत्, अयं दण्डोऽस्ति हरानेनेति तिङन्तद्वययोगात् । तत्रानेनेति सर्वनाम्ना  
 दण्डस्य परामर्शात्करणत्वादस्ति सामर्थ्यमिति निघातप्रसङ्गः । ओदनं पचेति ।  
 त्वत्कर्तृकेण पाकेन त्वत्त्वामिको, मत्कर्तृकेण पाकेन मत्त्वामिकश्चौदनो भविष्य-  
 तीत्येवंरूपपाकस्य युष्मदस्मदर्थस्य च व्यपेक्षाऽस्तीत्यादेशप्रसङ्गः । पदार्थैश्चेति ।  
 विधौ समानवाक्यग्रहणं कृतं, प्रतिषेधश्चायमिति वाक्यान्तरारम्भः । तेन  
 समानवाक्ये पदार्थैर्युक्ते युक्तयुक्ते च युष्मदस्मदर्थ आदेशप्रतिषेधः । संप्रेक्ष्य

उ.] अर्थैकत्वादिति । विभागे सति साकाङ्क्षावयवकमेकार्थबोधकं पदकदम्बकमित्यर्थः ।  
 इह त्विति । अस्मिन्शास्त्रे इत्यर्थः । परिभाषितमिति । समर्थसूत्रे इति भावः । एकत्वं  
 विवक्ष्यत इति । अन्यथाऽयं दण्डो हराऽनेनेत्यादावतिप्रसङ्गाऽनिवारणादेतदधिकारोऽ-  
 लौकिकवाक्यलक्षणकरणं चानर्थकं स्यादिति भावः । वस्तुत इदं न परिभाषिकं, किन्त्वेक-  
 तिङित्येवेति निरूपितं समर्थसूत्रे, अतस्तदेवात्र वक्तुं युक्तं । नन्वत्रैकस्यैव तिङः श्रवणा-  
 त्कथमदोषोऽत आह—वाक्यद्वयमिति । समर्थपरिभाषयैवातिप्रसङ्गनिरासमाशङ्क्याह—  
 —तत्रानेनेति । वस्तुतश्चित्त्वमिदम्, एकार्थाभावयोग्यसूत्रोपात्तद्वितीयाऽभावेन एकार्थी-  
 ऽभावाऽभावात् । व्यपेक्षायाश्च तत्र सूत्रेऽग्रहणात्समर्थपरिभाषाया अत्राऽप्रवृत्तेरित्याहुः ।  
 केचित्तु समर्थ इत्येवात्राधिकारे कर्तव्ये ‘समानवाक्ये’ इति गुरुभूताधिकारप्रयोजनं दर्शय-  
 तीत्याहुः । मत्कर्तृकेण पाकेनेति । मम भविष्यतीत्यतः प्रागोदनं पचामीत्यध्याहार्य-  
 मिति भावः । विधाविति । एवञ्चेतस्मिन्निषेधेऽपि तस्य संबन्ध इत्यर्थबोधकं वाक्यमिति  
 भावः । युक्तयुक्ते चेति । अन्यथा साक्षात्संबन्धे चरितार्थं शास्त्रं परंपरासंबन्धे न प्रव-

मां संप्रेक्ष्य संदृश्य समीक्ष्य गतः । इह न स्यात्-ग्रामस्तव स्वं संप्रेक्ष्य  
संदृश्य समीक्ष्य गतः ॥ ग्रामो मम स्वं संप्रेक्ष्य संदृश्य समीक्ष्य गतः ॥

**सपूर्वायाः प्रथमाया विभाषा । ८।१।२६ ।**

॥\*॥ युष्मदस्मदोरन्यतरस्यामनन्वादेशे ॥\*॥ युष्मदस्मदोरन्यतरस्या-  
मनन्वादेश इति वक्तव्यम् । ग्रामे कम्बलस्ते स्वंम् , ग्रामे कम्बलस्तव स्वंम् ।  
ग्रामे कम्बलो मे स्वंम्, ग्रामे कम्बलो मम स्वंम् ॥ अनन्वादेशइति किमर्थम् ? ॥  
अथो ग्रामे कम्बलस्ते स्वंम् । अथो ग्रामे कम्बलो मे स्वंम् ॥

अपर आह ॥\*॥ सर्व एव वाचावादयोऽनन्वादेशे विभाषा वक्तव्याः ॥\*॥  
कम्बलस्ते स्वंम् कम्बलस्तव स्वंम् । कम्बलो मे स्वंम् कम्बलो मम स्वंम् ॥  
अनन्वादेशइति किमर्थम् ? ॥ अथो कम्बलस्ते स्वंम् अथो कम्बलो मे स्वंम् ॥  
न तर्हीदानीमिदं वक्तव्यं,—सपूर्वायाः प्रथमाया विभाषेति ? ॥ वक्तव्यञ्च ॥  
किं प्रयोजनम् ? ॥ 'अन्वादेशार्थम्' । अन्वादेशे विभाषा यथा स्यात् । अथो  
ग्रामे कम्बलस्ते स्वंम् । अथो ग्रामे कम्बलस्तव स्वंम् । अथो ग्रामे कम्बलो  
मे स्वंम् । अथो ग्रामे कम्बलो मम स्वंम् ॥ [ सपूर्वायाः प्रथमायाः ]

प्र.] संदृश्य समीक्ष्येति पर्यायत्वाद्विकल्पेनैषां प्रयोगः । भाष्ये तु पश्याथैरित्यर्थ-  
ग्रहणप्रयोजनकथनार्यैषामुपादानम् । [ अनुपादत्तं सर्वमपादादौ ] ॥

**सपूर्वायाः ।** युष्मदस्मदोरिति । 'सपूर्वायाः प्रथमाया विभाषे'ति यो विकल्पः  
सोऽनन्वादेशे भवति, अन्वादेशे तु नित्य आदेशविधिरित्यर्थः । व्यवस्थितविभा-  
षयमित्युक्तं भवति । अन्वादेशार्थमिति । विरोधात्पूर्ववाक्यं 'युष्मदस्मदोरन्यत-  
रस्यामनन्वादेश' इति बाध्यते, तेनाऽन्वादेशानन्वादेशयोः सपूर्वायाः प्रथमाया  
विभाषा भवति । [ सपूर्वायाः प्रथमाया विभाषा ] ॥

ड.] तैतेति भावः । समानवाक्याधिकारात् युक्तयुक्तेऽपि भवतीति बोध्यम् । 'नचवे'ति  
सूत्रं तु तत्र समानवाक्ये इत्यस्याऽभावाद्युक्तयुक्ते न प्रवर्तत इति बोध्यम् । अतएव  
भाष्ये 'पश्याथैश्च प्रतिषेध' इत्येवोक्तम् । विकल्पेनेति । पर्यायाणां सह प्रयोगाऽभावादिति  
भावः । भाष्ये पर्यायोपादानं किमर्थमत आह—भाष्येस्त्विति । [ ॥ अनुदात्तं सर्वं ॥ ]

**सपूर्वायाः ।** व्यवस्थितेति । तथैव सिद्धत्वाद्वचनान्तरं व्यर्थमिति भावः ।  
वातिकस्य व्याख्यानान्तरं भाष्ये-अपर आहिति । ननु पूर्वव्याख्याने 'सपूर्वाया'इति  
विकल्पोऽन्वादेशे न भवतीत्युक्तम्, इदानीं तु तत्र विकल्प इति फलभेदात् कथं साधुत्व-  
व्यवस्थेत्यत आह—विरोधादिति । परया व्याख्यया पूर्वव्याख्या बाध्यत इत्यर्थः । 'पूर्व-  
वाक्य'मित्यस्य पूर्वमेतद्व्याख्यानवाक्यमित्यर्थो बोध्यः ।

१ अर्यपाठः काचित्काः । २ अत्रोदाहरणव्यत्ययो बहुषु दृश्यते । ३ 'प्रथमाया'इति कचिन्न ।



तिङो गोत्रादीनि कुत्सनाभीक्ष्ण्ययोः । ८।१।२७।

किमिदं तिङो गोत्रादिषु कुत्सनाभीक्ष्ण्यग्रहणं पाठविशेषणं—‘कुत्सनाभीक्ष्ण्ययोरर्थयोगोत्रादीनि भवन्ति तिङः पराण्यनुदात्तानी’ति, आहोस्विदनुदात्तविशेषणं—‘तिङः पराणि गोत्रादीनि कुत्सनाभीक्ष्ण्ययोरर्थयोरनुदात्तानि भवन्ती’ति ? ॥\*॥ तिङो गोत्रादिषु कुत्सनाभीक्ष्ण्यग्रहणं पाठविशेषणम् ॥\*॥ तिङो गोत्रादिषु कुत्सनाभीक्ष्ण्यग्रहणं क्रियते ॥ [किं प्रयोजनं?] ॥ ‘पाठविशेषणम्’ । पाठो विशेष्यते ॥\*॥ अनुदात्तविशेषणे ह्यन्यत्र गोत्रादिग्रहणे कुत्सनाभीक्ष्ण्यग्रहणम् ॥\*॥ अनुदात्तविशेषणे हि सत्यन्यत्र गोत्रादिग्रहणे कुत्सनाभीक्ष्ण्यग्रहणं कर्तव्यं स्यात्—‘चनचिदिवगोत्रादितद्धिताम्नेडितेष्वगते’रिति । ‘कुत्सनाभीक्ष्ण्ययो’रिति वक्तव्यं स्यात् ॥\*॥ अनुदात्तग्रहणं वा ॥\*॥ अथ वा ‘यान्यनुदात्तानी’ति वक्तव्यं स्यात् । तस्मात्सुष्ठुच्यते—‘तिङो गोत्रादिषु कुत्सनाभीक्ष्ण्यग्रहणं पाठविशेषणमनुदात्तविशेषणे ह्यन्यत्र गोत्रादिग्रहणे कुत्सनाभीक्ष्ण्यग्रहणमनुदात्तग्रहणं वे’ति ॥\*॥

तिङुतिङः । ८।१।२८ ।

अतिङ इति किमर्थम् ? ॥ पचति करोति ॥\*॥ अतिङ्चनमनर्थकं समानवाक्याधिकारात् ॥ \* ॥ अतिङ्चनमनर्थकम् ॥ किं कारणम् ? ॥

प्र.] तिङो । पाठविशेषणमिति । पठ्यत इति पाठः । संनिवेशविशेषो ग्रन्थसन्दर्भ उच्यते । एतयोरेवाऽर्थयोगोत्रादिव्यपदेशं प्रतिपद्यन्ते नान्यत्रेत्यर्थः । अयं चार्थो योगविभागेन लभ्यते । ‘तिङो गोत्रादीनी’त्येको योगोऽनुदात्तविध्यर्थः, ‘कुत्सनाभीक्ष्ण्ययो’रिति द्वितीयो ‘गोत्रादीनी’त्यस्याऽनुवृत्त्या परिभाषाऽर्थः—‘इह शास्त्रे गोत्रादीनि कुत्सनाभीक्ष्ण्यविषयाण्येव ग्राह्याणी’ति । [ तिङो गोत्रा ] ॥

तिङुतिङः । पचति करोतीति । विनापि ‘च’शब्देन समुच्चयावगमात् संबन्धसद्भावः । न चेति । ‘आख्यातं साव्ययकारकविशेषणं वाक्य’मिति निघा-

उ.] तिङो गोत्रा । पाठशब्देन कर्मव्युत्पत्त्या गोत्रादीन्युच्यन्ते इत्याह—पठ्यत इति । नन्वेकस्माद्वाक्यात्पाठविशेषणमनुदात्तविधानं चेत्युभयं कथं लभ्यत इत्यत आह—अयं चेति । [ तिङो गोत्रा ] ।

तिङुतिङः । विनाऽपि चेति । क्रियाकर्मभावेनाऽप्यन्वयः सुवचः । अर्थक्यादिति । लौकिकैकवाक्यत्वमाश्रित्याऽतिङ्ग्रहणं कृतम् । वार्तिककारेण तु समानवाक्या-

१) अयं पाठो लुप्त इति मन्ये ।

‘समानवाक्याधिकारात्’ । समानवाक्य इति वर्तते, न च समानवाक्ये द्वे तिङन्ते स्तः ॥ [ तिङ्गुतिङः ] ॥

निपातैर्यद्यदिहन्तकुविन्नेच्चेच्चणकच्चिद्यत्रयुक्तम् । ८।१।३०।

निपातैरिति किमर्थम् ? ॥ यत्कूजति शकटम् । यंती कूजति शकटी । यन् रथः कूजति ॥ निपातैरिति शक्यमवक्तुम् । कस्मान्न भवति—यत्कूजति शकटम्, यंती कूजती शकटी, यन् रथः कूजतीति ? ॥ लक्षणप्रतिपदोक्तयोः प्रतिपदोक्तस्यैवेति ॥ नैषा परिभाषेर्हं शक्या विज्ञातुम्, इह हि दोषः स्याद्यावद्यथाभ्याम् । इह न स्यात्—यावदस्यत्रैषः सरो जनेभ्यः कृणात् ।

प्र.] तादिव्यवस्थायै वाक्यस्य परिभाषणादाख्यातमित्येकत्वस्य विवक्षितत्वादिकैकस्याख्यातस्य वाक्यत्वाद्द्वयोरख्यातयोरेकवाक्यताऽभावः । आख्यातमित्येकत्वस्याऽविवक्षाशङ्का स्यादिति द्वितीयं वाक्यलक्षणं वाक्यकारेण पठितम्—‘एकतिङ् वाक्य’मिति । अत्रैकशब्देन यत्नेन सङ्ख्या प्रतिपाद्यते । [ तिङ्गुतिङः ] ॥

निपातैः । यत्कूजतीति । इणः शतरि ‘इणो य’णिति यणि रूपम् । यतीति । प्रातिपदिकग्रहणे लिङ्गविशिष्टस्याऽपि ग्रहणमिति प्राप्तिः । यन्निति । संयोगान्तलोपस्याऽसिद्धत्वात्तन्मध्यपतितस्य नुमस्तद्ग्रहणेन ग्रहणात्प्राप्तिः । लक्षणप्रतिपदोक्तयोरिति । लाक्षणिकस्यानुमानेन रूपाऽवधारणं, प्रतिपदोक्तस्य तु प्रत्यक्षेण । प्रत्यक्षानुमानयोश्चाऽविलम्बितप्रतीतिरूपत्वात्प्रत्यक्षं बलीयः ।

यावदिति । यत्परिमाणमस्येति वतुबन्तस्य यावच्छब्दस्य लाक्षणिकत्वात्कुणादित्यस्य लेङन्तस्य निघातप्रतिषेधो न स्यात् । निपातस्यैव तु ग्रहणं तस्य स्यात्, तत्र यदा प्रायोगिकं रूपमाश्रीयते तदा शास्त्रानपेक्षणाञ्छणप्रतिपदोक्तयोरिति परिभाषा नोपतिष्ठते । शास्त्राऽपेक्षायां वा प्रत्यक्षानुमानयोः समकक्ष्यत्वाश्रयणं

ङ.] धिकारं पारिभाषिकं च वाक्यमाश्रित्य प्रत्याख्यातम् । तच्चावश्यकमित्युक्तमेव । अतएव ‘पइय मृगो धावती’त्यादौ धावतीत्यस्य न निघातः । यथोत्तरं च मुनीनां प्रामाण्यमिति दिक् । एकत्वस्य विवक्षितत्वादिति चिन्त्यमित्युक्तं समर्थसूत्रे । [ तिङ्गुतिङः ] ।

निपातैर्यं । लेङन्तस्येति । ‘कूवि हिंसाया’मित्यस्येत्यर्थः । प्रायोगिकमिति । तद्विनियमनवयवमिति भावः । शास्त्रापेक्षायामिति । शास्त्रीयस्य कल्पितप्रवृत्तिप्रत्ययाद्यवयवकस्य ग्रहणे इत्यर्थः । शास्त्रीयप्रक्रियायां शास्त्रीयस्यैव ग्रहणं युक्तमिति भावः । समकक्ष्य-

१ ‘किम्’ पा० । २ ‘यन्ती’ पा० । ३ ‘कूजति रथः’ पा० । ४ ‘षा शक्या’ पा० ।

५ ‘यावन्तस्त उषः त्रैयः’ । ‘दस्यत्रैषः’ ‘दस्य प्रैषः । त्रैषः । पा० । ६ ‘कृणवत्’ पा० ।

॥ \* ॥ चणिगद्विशिष्टश्चेदर्थः ॥ \* ॥ चणिगद्विशिष्टश्चेदर्थं द्रष्टव्यः । 'अयं च वै मरिष्यति' । अयं चेन्मरिष्यति न च पितृभ्यः पूर्वभ्यो दास्यति । अप्रायश्चित्तिकृतौ च स्याताम् ॥ [ तिङ्गतिः ] ॥

**छन्दस्यनेकमपि साकाङ्क्षम् । ८।१।३५ ।**

'अनेक'मिति किमुदाहरणम् ? ॥ यदाह्यसौ मत्तो भवति अथ यत्तपति ॥

नैतदस्ति । एकमत्र हियुक्तमपरं यद्युक्तन्तत उभयोरप्यनिघातः ॥

इदं तर्हि 'अनृतं हि मत्तो वदति पाप्मा एनं विपुनाति' ॥ एकं खल्वपि 'अग्निर्हि पूर्वमुदजयत्तमिन्द्रोऽनूदजय'दिति ॥ [ छन्दस्यनेकमपि साकाङ्क्षम् ] ॥

प्र.] तत्र निपातग्रहणमिह प्रकरणे एतत्परिभाषानाश्रयणस्य लिङ्गम् । चेदर्थः इति । आशङ्कावधारणादिकश्चेदर्थः । 'अयं च वै मरिष्यती'त्याशङ्का गम्यते । अप्यर्थो वा- 'अपि मरिष्यत्ययं न च दास्यती'ति । [ निपातैर्यद्यदिहन्त ] ॥

छन्द । हेतुहेतुमद्भावस्य द्योतको हिरित्यनेकमपि तिङन्तं हियुक्तं भवति । उभयोरप्यनिघात इति । लक्षणान्तरेण- 'हि चे'ति, 'निपातैर्यद्यदी'ति च । यद्यपि द्वे हियुक्ते तथापि द्वितीयस्याऽनिघातकारणान्तरसद्भावदेकं हियुक्तमित्युक्तम् ।

इदं तर्हीति । अनिघातकारणान्तराऽभावात् । पाप्मा एनं उच्यते । यस्मान्मत्तोऽनृतं वदति तस्मादनृतवदनदोषेण न युज्यते इत्यर्थः । उदजयदिति ।

उ.] स्याऽयुक्तत्वं मनसि निधायाह-तत्रेति । ज्ञापकेनैव निर्वाह इति भावः । चेदर्थः इति । समुच्चयादिषु दृष्टश्चशब्दश्चेदर्थेऽपि । तदर्थग्रहणे च चिह्नमिस्संज्ञकणकार इति भाष्याभिप्रायः । अप्यर्थो वेति । तदुपपादकं भाष्ये- 'न च पितृभ्य' इत्यादि । न चेत्यस्य च नैवेत्यर्थ इति भावः । अप्रायश्चित्तिकृतौ चेत्यत्राऽप्यवधारणार्थ इति बोध्यम् । प्रायश्चित्तः-प्रायश्चित्तम् । अस्याऽप्ययं चेन्मरिष्यतीत्याद्येकं वाक्यं, तादृशमरणेऽपि न प्रायश्चित्तमित्यर्थ इति केचित् ॥ [ निपातैर्यद्यदिहन्त ] ॥

छन्दस्यने । नन्वेकस्य कथं 'हि'योगः स्यादत आह-हेतुहेतुमदिति । यद्यपीति । अत्रापि हेतुहेतुमद्भावसत्त्वादिति भावः । मत्तत्वावस्थायामेव तपति शत्रून्पीडयतीत्यस्याऽर्थ इति तात्पर्यम् । पाप्मा एन इति । क्वचित् 'पाप्मा मद' इति पाठः । तत्र पापहेतुत्वात्पाप्मा । मदादीनां हि विरुद्धानां दोषेषु गणनात् । यस्मान्मदयुक्तः पुरुषो मद्यपानादिना व्याकुलचित्ततयाऽज्ञानादनृतं वदति तस्मात्स मद एव अनृतवादिनं पुरुषं पुनाति । अनृतवदनदोषकृतमपावित्र्यं न करोतीत्यर्थः । यद्वा-अनृतवदनजन्यमेनः तं न सं-



तुपश्यपश्यताऽहैः पूजायाम् । ८।१।३९।

‘पूजाया’मिति वर्त्तमाने पुनः पूजाग्रहणं किमर्थम् ? ॥ अनिघातप्रति-  
षेधाऽभिसंबद्धं तत् । यदि तदनुवर्त्तते इहाऽप्यनिघातप्रतिषेधः प्रसज्येत ।  
इष्यते चाऽग्र निघातप्रतिषेधः ॥ यथा पुनस्तत्र यावद्यथेत्येताभ्यामनि-  
घाते प्राप्तेऽनिघातप्रतिषेध उच्यते इहेदानीं केनाऽनिघाते प्राप्तेऽनिघात-  
प्रतिषेध उच्येत ? ॥ इहापि ‘यद्वृत्तान्नित्य’मित्येवमादिभिः ॥ [ तुपश्यपश्यः ]

एहि मन्ये प्रहासे लट् । ८।१।४६ ।

किमर्थमिदमुच्यते, न ‘गत्यर्थलोटा लृ’ङित्येव सिद्धम् ? ॥ [ \* ॥ नियमाऽर्थो-  
ऽयमारम्भः \* ॥ ] ॥ नियमार्थोऽयमारम्भः—‘एहि मन्ये प्रहास एव यथा स्यात्’ ॥  
क मा भूत् ? ॥ एहि मन्ये रथेन यास्यसीति ॥ [ एहि मन्ये प्रहासे लट् ] ॥

जात्वपूर्वम् । ८।१।४७।

प्र.] एकमजयदिति पदम् ढस्वरेण।द्युदात्तमपरमनुदात्तं, तत्र पूर्वोणानेकस्य निघात-  
निषेधे प्राप्ते क चिदेकस्य यथा स्यादिति वचनम् । तत्र छन्दसि दृष्टाऽनुविधाना-  
यथाप्रयोगं व्यवस्था । [ छन्दस्यनेकमपि साकाङ्क्षम् ] ॥

तुपश्य । अनिघातेति । ‘यावद्यथाभ्या’मित्यनेनाऽनिर्घातः प्राप्तः ‘पूजायां  
नानन्तर’मिति प्रतिषिद्धः । इह त्वनिघात इष्यत इति पुनः पूजाग्रहणम् ॥

एहि । आङ्पूर्वादिणो लोट् सिप् हिरादेशः । एहि मन्य इति । अग्र-  
हासेऽपि वैयधिकरण्यादुत्तमप्रयोगः । एहि त्वं रथेन यास्यसीत्येवमहं मन्य  
इत्यर्थः । ‘यास्यसी’त्यस्य निघातो भवत्येव । उत्तमस्याऽतन्त्रत्वादेहि मन्यसे  
रथेन यास्यामीत्यत्रापि नियमादनिघाताऽभाव इति केचिदाहुः । [ एहि मन्ये ] ॥

ड.] वधाति, मत्तत्वादेवेत्यर्थः । पापाऽसंबन्ध एवाऽत्र पवनमिति भावः । एकमजयदिति ।  
आद्यमित्यर्थः । तत्रपूर्वोणेति । अपिरहितेनाऽनेनेत्यर्थः । वचनमिति । अपिरूपमित्यर्थः ।

तुपश्यपश्यता । एतद्विषये निघाताऽप्राप्त्या न तत्प्रतिषेधसंभव इति शङ्कते भाष्ये—  
यथापुनरित्यादि प्रतिषेध उच्यते शयन्तेन । उत्तरयति—इहापीति । [ तुपश्य ] ॥

एहि मन्ये । वैयधिकरण्यादिति । आगमनमननयोः कर्तृभेदादित्यर्थः । प्रहासे तु  
‘एहि मन्ये रथेन यास्यसी’त्यादावेककर्तृकत्वं, ‘रथेन यास्यामीति यदि त्वं मन्यसे’ इत्यर्थः ।  
अतन्त्रत्वादिति । ‘सूत्रे’इति शेषः । केचिदाहुरिति । वृत्त्यनुसारिणः । भाष्यानुक्तः  
त्वमत्रारुचिवीजम् । [ एहि मन्ये प्रहासे लट् ] ॥

किमिदमपूर्वग्रहणं जातुविशेषणं—‘जातुशब्दादपूर्वात्तिङन्त’मिति, आहो स्वित्तिङन्तविशेषणं ‘जातुशब्दात्तिङन्तमपूर्व’मिति ? ॥ जातुविशेषणमित्याह ॥ कथं ज्ञायते ? ॥ यदयं ‘किंवृत्तं च चिदुत्तर’मित्याह ॥ कथं कृत्वा ज्ञापकम् ? ॥ अत्राऽप्यपूर्वमित्येतदनुवर्तते न चाऽस्ति संभवो यत्किं वृत्तं च चिदुत्तरं स्यात्तिङन्तं चाऽपूर्वम् । अत्रापि तिङन्तविशेषणमेव स्यात् ॥ कथम् ? ॥ किंवृत्ताच्चिदुत्तरात्तिङन्तमपूर्वमिति ॥ यत्तर्हि ‘आहो उताहो चानन्तर’मित्यनन्तरग्रहणं करोति ॥ एतस्याप्यस्ति वचने प्रयोजनम् ॥ किम् ? ॥ शेषप्रकर्ष्यर्थमेतत्स्यात्—‘शेषे विभाषा’ ॥ कश्च शेषः ? ॥ सान्तरं शेष इति ॥ अन्तरेणाऽप्यनन्तरग्रहणं प्रकृतः शेषः ॥ कथम् ? ॥ ‘अपूर्व’ इति वर्तते ॥

शेषे विभाषा । ८।१।५० ।

कश्च शेषः ? ॥ \*॥ ‘सपूर्वः शेषः’ ॥ \*॥ इति ॥ [ शेषे विभाषा ] ॥

ॐ इति श्रीमद्भगवत्पतञ्जलिविरचिते व्याकरणमहाभाष्येऽष्टमाध्यायस्य प्रथमे पादे प्रथममाह्निकम् ॐ । ८।१।१ ।

प्र.] जात्व । किमिदमिति । निमित्तनिमित्तिसन्निधौ सति संशयात्प्रश्नः । कथं ज्ञायत इति । निमित्तस्याऽप्राधान्यात्सति प्रधाने विशेषणसम्बन्धयोग्येन युक्तो विशेषणसम्बन्ध इति प्रश्नः । तिङन्तं चाऽपूर्वमिति । चिदुत्तरार्किंवृत्तात्परस्य तिङन्तस्य विद्यमानपूर्वत्वात् । अत्रापीति । ‘कश्चिद्भुङ्क्ते’ इत्यादावेवाऽनिघातो यथा स्यात् ‘कश्चित्पुरुषो भुङ्क्ते’ इत्यादौ व्यवधाने मा भूदित्येवमर्थं तिङन्तविशेषणमपूर्वग्रहणं स्यात् । यत्तर्हि ॥ तिङन्तविशेषणे ह्यपूर्वग्रहणेऽन्तरमेवापूर्वं भवतीत्याहो देवदत्तः पचतीति सपूर्वत्वादेवाऽनिघातो न भविष्यतीति किमतन्तरग्रहणेन, तस्मान्निमित्तविशेषणमपूर्वग्रहणमित्यनुमीयते । तथाचाहो देवदत्तः पचतीति निमित्तस्याऽपूर्वत्वादनघातः स्यादिति कर्तव्यमनन्तरग्रहणम् । इति महाभाष्यप्रदीपेऽष्टमाध्यायस्य प्रथमे पादे प्रथममाह्निकम् ॥

उ.] जात्वपूर्व । निमित्तेति । जातु इत्येतन्निमित्तं, तिङन्तं निमित्तं । जातुयुक्तं तिङन्तं नानुदात्तमिति सूत्रार्थात् । कश्चित्पुरुषो भुङ्क्ते इति । व्यवहितोऽपि किंवृत्तेन चिदुत्तरेण युक्तो भवत्येवेति भावः । इति श्रीशिवभट्टसुतसतीगर्भजनागोजीभट्टविरचिते भाष्यप्रदीपोद्योते अष्टमस्य प्रथमे पादे प्रथममाह्निकम् । ८।१।१ ।

१ ‘अपूर्वग्रहणं जातुविशेषणम्’ इति वार्तिकमिति गौडाः । २ इदं कचिन्न । ३ इदं कचिन्न । ४ ‘नन्तरं करो’ पा० । ५ ‘कृत्यर्थ’ पा० ।

गत्यर्थलोटा लृणन चेत्कारकं सर्वान्यत् । ८।१।५१ ।

॥\*॥ लृटः प्रकृतिभावे कर्त्रन्यत्व उपसङ्ख्यानं कारकाऽन्यत्वात् ॥\*॥

लृटः प्रकृतिभावे कर्तुर्यत्कारकमन्यत्तस्याऽन्यत्व उपसङ्ख्यानं कर्त्तव्यम् ।  
आगच्छ देवदत्त ग्रामभोदनं भोक्ष्यसे ॥ किं पुनः कारणं न सिध्यति ? ॥  
'कारकान्यत्वात्' । 'न चेत्कारकं सर्वान्य'दित्युच्यते सर्वान्यच्चाऽत्र कारकम् ॥  
किं पुनः कारणं सर्वान्यत्प्रतिषेधेनाश्रीयते न पुनरसर्वाऽन्यद्विधानेनाश्रीयेत ? ॥

प्र.] गत्यर्थ । लृट इति । निघातप्रतिषेध एव प्रकृतिभावः । कर्तुरिति पञ्चमी ।  
कर्तुरन्यत्कारकं कर्मादि, तस्यान्यत्व इत्यर्थः । आगच्छेति । भोजनगमनयोरैको  
देवदत्तः कर्ता, कर्म तु ग्रामो गमनस्यौदनो भोजनस्येति कर्मभेदादनिघाताऽप्र-  
सङ्गः । कारकशब्देन सूत्रे कारकव्यक्तिराश्रीयते, तेन कर्मत्वाऽभेदेऽपि ग्रामौ-  
दनव्यक्तिभेदात्कारकभेदः । किं पुनरिति । कारकमत्र न सर्वमन्यत्, कर्मभेदे

उ.] गत्यर्थ लोटा । नन्वत्र प्रकृतिभावो न प्रकृतोऽत आह—निघातप्रतिषेधे एवेति ।  
कर्तुरन्यदिति । कर्त्रन्यत्व इति वार्तिके कर्तृपदेन कर्तृभिन्नं लक्ष्यते, तरवाऽन्यत्वेइत्यर्थः ।  
'कर्त्रन्यान्यत्वे' इति वा वार्तिकपाठः । कर्मभेदादिति । लोडन्तलृडन्तयोर्यद्यत्कारकं तत्सर्वं  
यद्यन्यत्र भवतीत्यर्थादिति भावः । सर्वान्यदिति,—समासस्तु सौत्रवाद्बोधः । लुप्तविभक्तिकं  
वा 'सर्वे'ति भिन्नं पदम् । ननु कारकपदवाच्यतत्तच्छक्तेरैकत्वादनन्यदेवात्र कारकमत आह—  
कारकशब्देनेति । सामर्थ्यादिति भावः । कर्मत्वाभेदेऽपीति । अखण्डशक्तिरूपं तदकम् ।  
अत एवाग्रे वक्ष्यति—'तिङ्भ्यामेकद्रव्याभिधाना'दिति । न तु सूत्रस्थपदेनैककारकाभिधाना-  
दिति । न च तदेकत्वे ग्रामः पाककर्मेत्याद्यापत्तिः । एवमोदनं पचति देवदत्ते शाकं पचती-  
त्याद्यापत्तिरिति वाच्यं, कारकाधिकारसहकृतैः 'कर्तुरीप्सिततम'मित्यादिभिः क्रियाजनकत्व-  
तत्तद्वात्त्वार्थयत्वादिज्ञानस्य तत्तत्कारकशक्तेर्विवक्षायां नियामकत्वबोधनेन तदज्ञानेन-  
तच्छक्त्यविवक्षणादिति भावः । इदं चिन्त्यं, 'सप्तर्षीपञ्चम्यौ कारकमध्ये'इति सूत्रस्थाकर-  
विरोधात् । आगमनभोजननिरूपितकर्तृत्वशक्तिभेदेऽपि 'कर्तृसामान्यात्सिद्ध'मिति भाष्यानु-  
पपत्त्या कारकशब्देन द्रव्यं गृह्यत इत्यन्यत् । 'उद्धन्ता'मित्युदाहरणे शालिषु वहनभोजन-  
निरूपितशक्तिभेदात्—'एकद्रव्याभिधाने'इत्युक्तमिति बोध्यम् । भाष्ये—सर्वान्यच्चात्रेति ।  
तिङन्तद्वयसंबन्धिसर्वकारकमध्ये किञ्चिदन्यदप्यत्र कारकमित्यर्थः । सर्वान्यत्प्रतिषेधे-  
नेति । अत्र पक्षे 'सर्वकारकं लोडन्ते यद्यत्कारकं तन्मध्ये लृडन्ते यत्किञ्चिदन्यत्वेत्तदा  
निघातप्रतिषेधो न'त्यर्थः । न पुनरसर्वाऽन्यद्विधानेनेति । लोडन्ते य(र्वै)त्कारकं तत्सर्व-  
मन्यन्न, किं चित्त्वन्मदपि तदापि निघातप्रतिषेध इत्येतत्पक्षेऽर्थः । 'सर्वे'ति लुप्तविभक्तिकं  
कारकविशेषणम् । तत्राऽन्ये लक्ष्यसिद्धिं दर्शयति—कारकमत्र नेति । अन्याऽभिधाने

१ 'कर्तुरन्यत्वे' पा० । २ 'यदन्यत्कारकं' पा० । ३ 'श्रीयते' पा० । ४ इदं काचित्कम् ।



कर्त्ता चाऽत्राऽसर्वान्यस्ततः कर्तृसामान्यात्सिद्धम् ॥ \* ॥ कर्तृसामान्यात्सिद्धमिति चेत्तद्भेदेऽन्यसामान्ये प्रकृतिभावप्रसङ्गः ॥ \* ॥ कर्तृसामान्यात्सिद्धमिति चेत्तद्भेदे-कर्तृभेदे-अन्यस्मिन्कारकसामान्ये प्रकृतिभावः प्राप्नोति । आहर देवदत्त शालीन्यज्ञदत्त एनान्भोक्ष्यते ॥ एवं तर्हि-व्यक्तमेव पठितव्यं 'न चेत्कर्त्ता सर्वोऽन्य इतीति ॥ \* ॥ न चेत्कर्त्ता सर्वान्य इति चेद-न्याऽभिधाने प्रतिषेधमेके ॥ \* ॥ 'न चेत्कर्त्ता सर्वान्य' इति चेदन्याभिधाने प्रतिषेधमेके इच्छन्ति । 'उद्यन्तां देवदत्तेन शालयो यज्ञदत्तेन भोक्ष्यन्ते' इति प्राप्नोति । 'भोक्ष्यन्ते' इति चेप्यते ॥ \* ॥ सिद्धं तु तिङोरेकद्रव्याऽभिधानात् ॥ \* ॥ सिद्धमेतत् ॥ कथम् ? ॥ 'तिङोरेकद्रव्याभिधानात्' । यत्र तिङ्भ्यामेकं द्रव्यमभिधीयते तत्रेति वक्तव्यम् ॥ [ गत्यर्थलोटा ]

आम एकान्तरमामन्त्रितमनन्तिके । ८।१।५५।

प्र.]ऽपि कर्तुरेकत्वादित्यनिघातो भविष्यतीत्यर्थः । आहरेति । अत्रापि न सर्वान्यत्कारकं, शालिलक्षणकर्मैकत्वात् । अन्याभिधान इति । यदैकमेव कर्म लकार-द्रव्यावाच्यं कर्तृभेदश्च तदाप्यनिघात इ[ती]ष्यते । कर्तृशब्दोपादाने तु न सिध्यति । एकग्रहणं न विकल्पार्थमपि त्वागमपारंपर्यप्रतिपादनार्थम् ।

सिद्धं त्विति । एकद्रव्यं कारकशक्त्या विशिष्टं कर्म कर्तृ वा यदा लोड्ड-भ्यामुच्यते तदाऽनिघातः । न चेदमपूर्वं कर्तव्यं, सूत्रेणैवाऽस्त्यार्षस्य सङ्ग-हात् । तथा हि लोड्डोः सन्निधानात्तद्वाच्यमेवात्र कारकमाश्रीयते, लोडन्तल-डन्तयोश्चाऽर्थलक्षणो निमित्तनिमित्तिभावः । [ गत्यर्थलोटा ] ।

उ.] इति भाष्यस्य-अन्यकर्मण आख्यातवाच्यत्वे इत्यर्थस्तदाह-यदैकमेवेति । 'एक इच्छन्तीत्यस्याऽन्ये नेच्छन्तीति नार्थ इत्याह-एकग्रहणमिति । नचेदमपूर्वमिति । एवञ्च वक्तव्यं 'मित्यस्य' व्याख्येयमित्यर्थः । तद्वाच्यमेवेति । अन्तरङ्गत्वादिति भावः । सर्वग्रहणं तु 'आगच्छ देवदत्त ग्रामं त्वं चाहञ्च भोक्ष्याव एन'मित्यत्रापि निघातप्रतिषेधाय, 'सर्वं चेत्कारकमन्यत्र तदा निघातप्रतिषेध' इति सूत्रार्थात् । योगश्च न सहप्रयोगमात्रं, किंत्वर्थद्वारक इत्याह-लोडन्तेति । अर्थलक्षण इति । अर्थद्वारक इत्यर्थः । 'शक्तेरेव वाच्यत्व'मिति पक्षे एकस्यैव द्रव्यस्याभिधानात्-शक्त्याश्रयत्वेन ग्रहणादित्यर्थः । [ गत्यर्थ ] ।

१ 'कर्त्ता त्वात्राऽसर्वान्यत्कारकं, तत्र' पा० । २ 'प्यन्य' पा० । ३ 'कारके समाने' पा० ।

४ 'सर्वान्यो भवतीति' पा० इतिः काचित्कः । ५ 'भोक्ष्यन्ते' इत्यधिकः कचित्पाठः । ६ 'मेकद्रव्य' पा० ।

कस्यायं प्रतिषेधः ? ॥ \* ॥ आम एकान्तर ऐकश्रुत्यप्रतिषेधः ॥ \* ॥  
 आम एकान्तर ऐकश्रुत्यस्याऽयं प्रतिषेधः ॥ कथं पुनरप्रकृतस्याऽसंशब्दितस्यै-  
 कश्रुत्यस्य प्रतिषेधः शक्यो विज्ञातुम् ? ॥ अनन्तिक इत्युच्यते । अनन्तिकं

प्र.] आम ए । कस्यायमिति । 'आम्भो देवदत्ते'त्युदाहरणम् । आमिति  
 निपातत्वादाद्युदात्तः । भो इति भवच्छब्दस्य 'विभाषा भवद्भगवद-  
 ववतामोच्चावस्ये'ति रुचे ओत्वे च रूपं, तस्य पदात्परस्यामन्त्रितस्य  
 चेति निघातः । देवदत्तेत्यस्य निघातः प्राप्तोऽनेन प्रतिषिध्यते । भोःशब्दस्य  
 'नामन्त्रिते' इत्यनेनाऽविद्यमानवत्त्वनिषेधादेकान्तरत्वे निघाते च निषिद्धे  
 'एकश्रुतिर्दूरात्संबुद्धा'वित्येकश्रुतिः प्राप्नोति, 'दूराद्धूते चे'ति पुतोदात्तत्वं च ।  
 तत्र 'स्वरितस्यार्द्धह्रस्वोदात्तादोदात्तस्वरितपरस्य सन्नतरादूर्ध्वमुदात्तादनुदा-  
 त्तस्य स्वरितात्कार्यं स्वरितादिति सिद्ध्यर्थ'मिति वचनात्पुतोदात्ते कर्तव्ये पूर्व-  
 त्राऽसिद्धमित्येकश्रुतेरसिद्धत्वात्पुतोदात्तत्वमेव भवति नैकश्रुतिः । तत्राऽनेक-  
 प्रतिषेधसम्भवात्प्रश्नः । यदि प्रकरणमपेक्ष्यते तदा निघातस्यैव निषेधेन भाव्यं,  
 नैकश्रुतेः । अथ सामर्थ्यात्प्राप्तस्य निषेधः, तदैकश्रुतेरेव निषेधो न  
 निघातस्य । ऐकश्रुत्यस्येति । एका श्रुतिर्यस्य तदैकश्रुतिः, तस्य भाव ऐक-  
 श्रुत्यम् । कथं पुनरिति । प्रकृतस्य वा प्रतिषेधो भवति, यथा नाज्झलाविति  
 सवर्णसंज्ञायाः । संशब्दितस्य वा,—यथा 'न संप्रसारणे संप्रसारण'मिति ।

इतरः सामर्थ्यमाश्रित्याह—अनन्तिक इत्युच्यते इति । ततश्चार्थादेकश्रुतिः  
 सन्निहिता । कथं पुनरनन्तिकं दूरम् ? । उच्यते । कश्चिन्नस्मासोऽर्थान्तरस्य  
 वाचकः । यथा अनादर इति,—परिभवः अवज्ञानं वोच्यते, न त्वादराऽभावः ।

उ.] आम एकान्तरमा । ननु भोःशब्दस्यामन्त्रितं पूर्वमित्यविद्यमानवत्त्वे कथमेका-  
 न्तरत्वमत आह—भोःशब्दस्येति । एकान्तरत्वमिति । अन्तरयतीत्यन्तरं—व्यवधायकम् ।  
 एकमन्तरं यस्य तद्भाव एकव्यवहितत्वमित्यर्थः । वस्तुतस्तत्र वक्षणेन स्वाश्रयानिवृत्तेश्च-  
 त्वमिति बोध्यम् । नैकश्रुतिरिति । पुतोदात्तत्वोत्तरमेकश्रुत्यप्रवृत्तिः केन वार्यतामिति  
 चिन्त्यम् । अथ सामर्थ्यादिति । अनन्तिकशब्दस्य दूरवाचित्वेनैकश्रुतेरेव प्राप्तत्वा-  
 दित्यर्थः । यथाचैकश्रुतेरेव प्राप्तस्तथोपरिष्ठात्फुटीभविष्यति । ऐकश्रुत्यशब्दे भावप्रत्यया-  
 ऽसङ्गतिं परिहरति—एका श्रुतिरिति । इतरः सामर्थ्यमिति । यथा प्रकरणाच्छब्देनो-  
 पादानाद्वा सन्निधानं तथा सामर्थ्यादपीत्यर्थः । लक्षणप्रतिपदोक्तपरिभाषया दूरवाचकपदो-

च किम् ? ॥ दूरम् ॥ दूरात्संबुद्धौ चैकश्रुतिरुच्यते ॥ अस्ति प्रयोजनमेतत् ? ॥ किं तर्हीति ॥ \* ॥ निघातप्रसङ्गस्तु ॥ \* ॥ निघातस्तु प्राप्नोति—आम्भो देवदत्ता ३ । आम्भन्त्रितस्याऽनुदात्तत्वं प्राप्नोति ॥ \* ॥ सिद्धं तु प्रतिषेधाधाधिकारे प्रतिषेधवचनात् ॥ \* ॥ सिद्धमेतत् ॥ कथम् ? ॥ 'प्रतिषेधाधिकारे [प्रतिषेधवचनात्] प्रतिषेधाधिकारे ] प्रतिषेधवचनसामर्थ्यान्निघातो न भविष्यति ॥ नैव वा पुनरत्रैकश्रुत्यं प्राप्नोति ॥ किं कारणम् ? ॥ अनन्तिक इत्युच्यते, अन्यच्च दूरमन्यदनन्तिकम् ॥ यद्येवं दुतोऽपि तर्हि न प्राप्नोति, दुतोऽपि हि

प्र.] एवमनुदात्ताऽभिन्नाऽधर्मादयोऽर्थान्तराभिधायिनः । तथाऽनन्तिकशब्दोऽपि दूरार्थाभिधायी । तत्रानुदात्तत्वं 'पचसि देवदत्ते'त्यादौ सावकाशं बाधित्वा एकश्रुतिः प्राप्ताऽनेन प्रतिषिध्यते । निघातस्त्विति । अपवादे प्रतिषेधे उत्सर्गस्य न्यायप्राप्तत्वात् । सिद्धं त्विति । निघातप्रतिषेधाधिकारे वचनान्निघातोऽपि प्रतिषिध्यते, अन्यथैकश्रुतिर्दूरात्संबुद्धावित्युक्त्वा 'नाम एकान्तर' इत्युच्येत । एवं ह्याम्भन्त्रितमनन्तिक इति न वक्तव्यं भवति । केवलस्य च निघातस्यैकश्रुत्या बाधितत्वात्प्रतिषेधोऽनर्थक इति सामर्थ्यादुभयप्रतिषेधः । ननु चैकश्रुतिर्देवदत्ता ३ आगच्छेत्यादौ सावकाशा कथमाम्भो देवदत्ता ३ इत्यादौ निघातस्य बाधिका ? प्रत्युत परत्वादिकश्रुतेर्निघात एव बाधक इति तस्यैवाऽत्र प्रसङ्ग इति प्रतिषेधोऽपि तस्यैव न्याय्यः । तस्य च प्रतिषेधे एकश्रुतिः स्यादेव । नैष दोषः । पदद्वयनिबन्धननिघातापेक्षयाऽधिकनिमित्तं दूरात्सम्बोधनमपेक्ष्यमाणा एकश्रुतिः सति शिष्टस्वरो भवतीति तयैव भाव्यम् । अन्यच्चेति । अन्तिकसदृशं

उ.] चारणेन विहितस्य निषेध इति सामर्थ्यमिति भावः । उत्तरमाह—कश्चिदिति । अर्था-न्तरस्येति । उत्तरपदार्थविपक्षरूपस्येत्यर्थः । ननु परत्वादिकश्रुत्यस्याऽसिद्धत्वाद्वा निघात एव प्राप्नोतीत्यत आह—तत्रेति । ननु भ्रष्टावसरत्वात्कथं निघातप्राप्तिरत आह—अपवाद इति । 'तौ स'दिति निर्देशात् न्यायो नास्त्येवेति भावः । नन्वेवमेकश्रुतिनिषेधे मानाभावोऽत आह—केवलस्य चेति । सावकाशेति । पदात्परत्वाऽभावेन निघाताऽप्राप्तेरिति भावः । परत्वादिति । इदं च यथान्यासे । वार्तिकोक्तोत्कर्षे तु असिद्धत्वान्निघातो भविष्यतीति बोध्यम् । सति शिष्टेति । अन्तरङ्गत्वात्पूर्वं निघाते पश्चात्प्रवर्त्तमानतयेत्यर्थः । वस्तुतोऽसिद्धत्वादेकश्रुतेः पूर्वं निघाते तस्याः प्राप्या सति शिष्टत्वं बोध्यम् । एतेनाऽर्थकृतबहिरङ्गत्वानाश्रयणेऽपि न क्षतिः । एवञ्च तस्या एव निषेधो युक्तः, प्रतिषेधाधिकारे विधानाच्च निघातस्यापीति उभयनिषेधसिद्धिरिति भावः । अन्तिकसदृशमिति ।



‘दूरा’दित्युभयते?॥ इष्टमेवैतत्संगृहीतम्, आम्भो देवदत्तेत्येव भवितव्यम् ॥

यद्वितुपरं छन्दसि । ८।१।५६ ।

किमर्थमिदमुच्यते यदाद्यैरेवं सर्वैरेतैरनिघातकारणैर्योगेऽनिघात उच्यते, यथैव पूर्वैर्योगे एवं परैरपि ?॥ अत उत्तरं पठति ॥ \*॥ यद्वितुपरस्य छन्दस्यनिघातोऽन्यपरप्रतिषेधार्थः ॥\*॥ यद्वितुपरस्य छन्दस्यनिघात उच्यते ॥ [किं प्रयोजनम् ?॥] ‘अन्यपरप्रतिषेधार्थः’। अन्यपरस्य प्रतिषेधो मा भूदिति ।

प्र.] यच्च दूरं न चान्तिकं तदनन्तिकं गृह्यते । अन्यथा दूरग्रहणमेव कुर्यात् । अथ वा दूरमध्ययोः सामान्यशब्दोऽपि दूरे निघातस्याऽप्राप्त्या तत्प्रतिषेधसामर्थ्यान्मध्याभिधायनन्तिकशब्दः । स्वरव्यङ्ग्यं च—आम् भो देवदत्तेत्यादावन्तिकाऽनन्तिकत्वम्, अन्तिके निघातस्य विधानात् । अनन्तिके निषेधात् ॥

यद्धि । यदाद्यैरिति । ‘निपातैर्यद्यदी’ति ‘हि चे’ति ‘तुपश्ये’ति सूत्रैः । जाये स्वो रोहावेहीति । आङ्पूर्वादिणो लोटः सिपो हिः । गत्यर्थलोटा युक्तस्य ‘रोहावे’त्यस्य ‘लोट् चे’त्यनिघातः प्राप्तोऽनेन नियमेन निवर्त्यत इति स्वःशब्दाश्रयो निघातो भवति । ननु ‘परमपि छन्दसी’ति वचनात् स्वशब्दस्य पूर्वाङ्गवद्भावाज्जाये स्वरित्यस्यामन्त्रितं पूर्वमविद्यमानवदित्यविद्यमानवत्त्वाग्निघातो नैव प्राप्नोति । नैष दोषः । ‘अव्ययानां प्रतिषेध’ इति वचनात् परस्य पूर्वाङ्गवत्त्वाऽभावादव्ययस्य । यद्वा—षष्ठ्यामन्त्रितकारकवचनं तन्निमित्तवचनं वा अङ्गवद्भावे आश्रितमिति नास्ति पूर्वाङ्गवद्भावः । नहि स्वःशब्दः षष्ठ्यन्तो, नाप्यामन्त्रित-

उ.] अब्राह्मण इत्यादाविव सादृश्यफलको नञ् न तु विपक्षफलक इत्यर्थः । अन्यथेति । प्रतिपत्तिलाघवान्मात्रालाघवाच्चेति भावः । नन्वत्रानन्तिकग्रहणसामर्थ्यादूरमध्ययोरुभयोरपि ग्रहणमस्त्वत आह—अथवेति । निघातस्याऽप्राप्त्येति । एकश्रुत्या बाधादिति भावः । कथं पुनरत्रार्थनिर्णयोऽत आह—स्वरव्यङ्ग्यञ्चेति । भाष्ये इत्येव भवितव्यमिति । आद्यपक्षे पुनस्तस्याप्यनेन निषेधः । एकश्रुतेरिव तस्याऽपि प्रतिपदोक्तत्वात् । वार्तिके चैकश्रुत्यग्रहणमप्राकरणिकस्याप्ययं निषेध इत्यर्थस्योपलक्षणमित्याशयः । ‘पुनोदात्तत्वमेव भवती’ति पूर्वकैयटस्तु प्राप्तिसामान्याभिप्रायः । एवञ्च ‘सर्वस्य द्वे’ इति सूत्रस्थे ‘आम्पचसि देवदत्ते’युदाहरणे पुनर्लेखो लेखकप्रमादात्, ‘पुन उदात्त’ इति तत्रत्यकैयटोऽप्येवमिति दिक् ॥

यद्वितु । भाष्ये—अन्यपरस्येति । परैर्योगे चेदेतैरेव नान्यैरित्यर्थः । निघातो नैवेति । पदात्परत्वाऽभावादिति भावः । परस्याऽव्ययस्य पूर्वाङ्गवत्त्वाऽभावादित्यव्ययः । षष्ठ्यन्त इति । कर्मशक्तिप्रधानत्वादिति भावः । स्वरे चेति । स्वरे इत्यवधारणाद्यथा

१ एवः कचिन्न । ‘यदाद्यन्यासे’ पा० । २ ‘निघातकारणैः’ पा० । ३ ‘अन्यपरस्य’ पा० ।

जाये स्बो रोहावेहि ॥ अथेदानीं रोहावेत्यनेन युक्ते 'एही'त्यस्य कस्माच्च भवति? लोट्चगत्यर्थलोटा युक्त इति प्राप्नोति ॥ न हि रुहिर्गत्यर्थः ॥ कथं ज्ञायते? ॥ यदयं 'गत्यर्थकर्मकश्चिषशीङ्स्थासवसजनरुहजीर्यतिभ्यश्च'ति पृथग्रुहिग्रहणं करोति ॥ यदि न गत्यर्थः, -आरोहन्ति हस्तिनं मनुष्याः, आरोहयति हस्ती स्थलं मनुष्यान्', -'गतिबुद्धिप्रत्यवसानार्थशब्दकर्माऽकर्मकाणामणि

प्र.] कारकं, नाऽपि तन्निमित्तम् । स्वरे चै पूर्वाङ्गवत्त्वविधिर्नाऽविद्यमानवत्त्वे ।

अथेदानीमिति । आङः परस्येहीत्यस्य निघात इष्यते, न च प्राप्नोति, 'लोट् चे'ति निषेधात् । केवलोऽपि रुहिश्छन्दसि गत्यर्थो दृश्यत इत्याङ् इणा योगो, न रुहिणा । 'छन्दसि परेऽपी'तिवचनाद्यदि रुहिणाऽऽङो योगः स्यात्तदा नानावाक्यत्वादाङो निघातो न स्यात् । ननु नित्यत्वादेकादेशे कृते व्यपवर्गाऽभावादुभयत आश्रयेऽन्तादिवद्भावनिषेधाच्च निघातो न प्राप्नोति । एवं तर्ह्यस्मादेव भाष्यकारविचारादनुमीयते - 'प्राङ्निघातस्तत एकादेश' इति । न हि रुहिरिति । येषामुपसर्गयोगाद्विना गतिप्रतीतिहेतुत्वं ते गत्यर्थाः । रुहिस्तूपसर्गयोगे गतिवाची । यद्वाऽवष्टम्भवाची रुहिः । गतिस्तु तदवयवक्रियेति भावः । यदयमिति । अनुपसर्गस्य रुहेरकर्मकत्वात्कर्तरि क्तः सिद्धः, सोपसर्गस्य तु गत्यर्थत्वादिति किं रुहिग्रहणेन ? । तत्क्रियमाणमुपसर्गयोगेन विना ये गत्यर्थास्ते गत्यर्थग्रहणेन गृह्यन्ते । अथ वा रुहिरवष्टम्भवाची, तदवयवस्तु गतिः । सत्यपि वा गत्यर्थत्वे गत्यर्थग्रहणेन रुहिर्न गृह्यते इति ज्ञापयति । यदीति । उपसर्गयोगेऽपि ये यदर्थस्ते तदर्थग्रहणेन गृह्यन्ते, यथा हरतिरभ्यवपूर्वः प्रत्यवसानार्थ इति तद्ग्रहणेन

उ.] पत्वादिकं प्रति नातिदेश एवमविद्यमानवत्त्वं प्रत्यपीति भावः । ननु केवलस्य रुहेर्गत्यर्थत्वाऽभावादिह च तस्येष्टत्वेन परश्रुतोऽप्याङ् पूर्वत्र योजनीय इति समानवाक्यस्थत्वाऽभावादाङाश्रयनिघात 'इही'त्यस्य न स्यादत आह - केवलोपीति । आङो निघातो न स्यादिति । आङः परस्य 'इही'त्यस्य निघातो न स्यादित्यर्थः । प्राङ्निघात इति । 'नेन्द्रस्य परस्ये'ति सामान्यापेक्षं ज्ञापकमिति भावः । उपसर्गयोगे इति । 'आरोहन्ति हस्तिनं'मित्यादौ केवलोऽपि रुहिर्गत्यर्थः । 'छन्दसि दृश्यत' इति प्रागुक्तेन विरोधात्पक्षान्तरमाह - यद्वाऽवष्टम्भेति । हस्तिनमुपरि गत्वा समाश्रयत इत्यर्थावगमादिति भावः । एवञ्च प्राधान्येन न गत्यर्थत्वमिति तात्पर्यम् । सत्यपीति । केवलस्यापि रुहेर्गतौ वेदे प्रयोगादिति भावः । उपसर्गयोगेऽपीति । इदं चोक्तोपपत्तित्रयस्याप्युपलक्षणं । कथं

कर्ता स णा'विति कर्मसंज्ञा न प्राप्नोति । तस्माच्चैतच्छब्दं वक्तुं 'न रुहिर्गत्यर्थ' इति ॥ कस्मात्तर्हि रोहावेत्यनेन युक्ते 'एही'त्येतस्य न भवति ? ॥

छान्दसत्वात् ॥

[ यद्वितुपरं छन्दसि ] ॥

चनचिदिवगोत्रादितद्धिताम्रेडितेष्वगतेः । ८।१।५७।

॥ \* ॥ 'आम्रेडितेष्वगतेः' 'सगतिरपि ति' इत्यत्र गतिग्रहणे उपसर्गग्रहणम् ॥ \* ॥ 'आम्रेडितेष्वगतेः' 'सगतिरपि ति' इत्यत्र गतिग्रहणे उपसर्गग्रहणं द्रष्टव्यम् । इह मा भूत् । शुक्लीकरोति चन कृष्णीकरोति चन । यत्काष्ठं शुक्लीकरोति यत्काष्ठं कृष्णीकरोति ॥ अपर आह—'सर्वत्रैवाष्टमिके गतिग्रहणे उपसर्गग्रहणं द्रष्टव्यम्—'गतिर्गतौ' 'तिङि चोदात्तवति'वर्ज'मिति ॥ [चनचिदि] ।

यद्वृत्ताश्रित्यम् । ८।१।६६।

प्र.] गृह्यते । तथा च 'हृक्कोरन्यतरस्या'मित्युभयत्र विभाषा प्रतिपादिता । तस्माद्दुहेर्गत्यर्थग्रहणेनाऽवश्याभ्युपेयं ग्रहणं । केवलोऽपि रुहिश्छन्दसि गतौ प्रयुज्यत इति प्रागेवोक्तं । गतिरेव रुहेरर्थोऽवष्टम्भस्तु तत्फलमित्यभ्युपेयं । 'गत्यर्थाकर्मके'त्यत्र तु रुहिग्रहणं प्रपञ्चार्थम् ॥ [ यद्वितुपरं छन्दसि ] ॥

चनचिदिव । शुक्लीकरोति चनेति । 'अगते'रिति प्रतिषेधाऽभावादत्राऽनिघातो भवत्येव । यत्काष्ठमिति । शुक्लीशब्दस्य (तु) निघातो न भवति । सर्वत्रेति । चादिषु च 'चवायोगे प्रथमे'त्येतयोरगतिग्रहणमनुवर्तत इति तत्राप्युपसर्ग एव गतिः । [ चनचिदिवगोत्रादितद्धिता ] ॥

उ.] तर्हि रोहावेत्यत्र विनोपसर्गं गतिप्रतीतिस्तत्राह—केवलोऽपीति । अध्यारोपितप्रेषणे 'आरोहयति हस्ती स्थल'मिति भाष्योदाहरणम् । तत्र स्थलशब्देन हस्त्युपरिप्रियमाणं काष्ठादिमयमुपवेशनस्थानमुच्यते । सौकर्यातिशयाय प्रेरणावृद्धिवत्फलांशस्यापि वृद्ध्या द्विकर्मकत्वं प्रपञ्चार्थमिति । तेन फलान्तराय नाभिनिवेष्टव्यं भाष्यविरोधादिति तात्पर्यम् । भाष्ये—छान्दसत्वादिति । सर्वविकल्पानां छन्दसि व्यवस्थितत्वादित्यर्थः । [ यद्वितुपरम् ] ॥

चनचिदिव । अगतेरिति । ऊर्यादीनां गतिसंज्ञैव, नोपसर्गसंज्ञेति भावः । प्रतिषेधाऽभावादिति । निघातप्रतिषेधस्य प्रतिषेधाऽभावादित्यर्थः । 'अनिघातो भवत्येवे'ति पाठः । शुक्लीशब्दस्येति । 'यद्वृत्ताश्रित्य'मिति निघातप्रतिषेधे प्राप्ते 'सगतिरपी'त्यनेन पुनर्विधीयते । तत्रोपसर्गग्रहणाच्चान्तस्य प्रतिषेध एवेत्यर्थः । [ चनचिदिव ] ॥

१ अयं पाठः प्रायो लुप्तः । २ 'कर्त्तव्यम्' । ३ 'काष्ठा' 'काष्ठा' पा० । ४ 'अभ्युपेत्य' पा० ।



यद्वृत्तादित्युच्यते तत्रेदं न सिध्यति-यः पचति यं पचति येन पच-  
तीति ॥ [ ॥\*॥ वृत्तग्रहणेन तद्विभक्तयन्तं ॥\*॥ ] वृत्तग्रहणेन तद्विभक्तयन्तं  
प्रतीयात् ॥ कथं यतरः पचति यतमः पचतीति ॥ [ ॥\*॥ डतरडतमौ च ॥\*॥ ]  
डतरडतमौ च प्रतीयात् ॥ कथं यदा ददातीति ? ॥ एषोऽपि विभक्तिसंज्ञः ॥  
कथं 'यावदस्य<sup>२</sup>स्त्यत्रैषः सरो जनेभ्यः कृणवत्' ॥ यावद्यथाभ्यामित्येवं भवि-  
ष्यति ॥ कथं 'यद्यङ्गायुः पवते' 'यत्कामास्ते जुहुमः' ॥ एवं तर्हि यदस्मिन्  
वर्तते यद्वृत्तं, यद्वृत्तादित्येवं भविष्यति ॥ ॥\*॥ वा याथाकाम्ये ॥\*॥  
वा याथाकाम्य इति वक्तव्यम् । यत्र क चन यजते तदेवयजन् एव यजते ॥

पूजनात्पूजितमनुदात्तं [कार्ष्णादिभ्यः] । ८।१।६७।

प्र.] यद्वृत्तात् । यद्वृत्तादित्युच्यते इति । वृत्तमुच्चारणमित्युच्यते । यथा 'त्यदादि-  
वृत्त'मिति । ततश्चेहैव स्यात्-यत्पचतीति । वृत्तग्रहणेनेति । वृत्तशब्दोऽधिकरणसा-  
धनो वर्ततेऽस्मिन्निति वृत्तं, यदो वृत्तं यद्वृत्तम् । 'अधिकरणवाचिना चे'ति प्रतिषेधे-  
प्राप्तेऽत एव निपातनात्समासः । यदा ददातीति । स्वादय एव विभक्तित्वेन प्रसिद्धा  
इति प्रश्नः । एषोऽपीति । 'प्राग्दिशो विभक्ति'रिति विभक्तिसंज्ञाविधानात् । याव-  
द्यथाभ्यामिति । निपातैर्यद्यदी'ति 'निपातग्रहणाल्लिङ्गाक्षरप्रतिपदोक्तयोरिति  
परिभाषा नाश्रीयत इत्युक्तम् । यद्यङ्गिति । यदञ्चतीति किन् । 'विष्वग्देवयोश्चे'ति  
टेरद्यादेशः । यदस्मिन्निति । सर्वं पदं यच्छब्दवद्वृत्तग्रहणेन गृह्यत इत्यर्थः ।  
पञ्चमीनिर्देशेऽप्यत्र व्यवहितस्य कार्यं भवतीति 'पूजनात्पूजित'मित्यत्र  
पूजनग्रहणस्य सम्बन्धिः शब्दत्वात्पूजितग्रहणे सिद्धे पुनःपूजितग्रहणेन ज्ञाप्यते ।  
वा याथाकाम्य इति । याथाकाम्यं—यथेच्छं प्रवृत्तिर्देशकालावनपेक्ष्य, तत्र  
गम्यमाने वा निघातप्रतिषेधः । [ यद्वृत्तास्त्रित्यम् ] ॥

उ.] यद्वृत्तास्त्रित्यं । त्यदादिवृत्तमिति । त्यदादीनामुच्चारणमित्यर्थः । एवमिहापि  
उच्चारित्वाद्यदित्येतन्मादित्यर्थः स्यादिति भावः । अधिकरणसाधन इति । अकर्मक-  
त्वाद्वृत्तमित्यधिकरणे क्तः । यदो वृत्तमिति । यच्छब्दो यस्मिन् पदे वर्तते इत्यर्थः ।  
नाश्रीयते इति । अत्र हि यावदिति परिमाणार्थकवत्त्वन्तमिति भावः । सर्वं पदमिति ।  
'वृत्तग्रहणेन तद्विभक्तयन्तं प्रतीयात् । डतरडतमौ चे'त्येतन्नेहाश्रीयत इति भावः । ननु पचमी-  
निर्देशाद्व्यवहिते यावदस्य कृणवदित्यादौ कथं प्राप्तिरत आह—पञ्चमीनिर्देशोपीति ।  
पुनःपूजितेति । पुनस्तदन्तरपूजितप्रतिपत्त्यर्थमन्यत्र व्यवहितप्रतिपत्तौ ज्ञापकमित्यर्थः ।

१ अयं पाठः काचित्कः । २ 'यावदस्य उपः सरो' । ३ 'तदेव' पा० । ४ इदं काचित्कं ।

॥ \* ॥ पूजितस्याऽनुदात्तत्वे काष्ठादिग्रहणम् ॥ \* ॥ पूजितस्यानुदात्तत्वे काष्ठादिग्रहणं कर्तव्यम् । काष्ठादिभ्यः पूजनादिति वक्तव्यम् ॥ इह मा भूत्-शोभनोऽध्यापकः । ॥ \* ॥ मलोपवचनं च ॥ \* ॥ मलोपश्च वक्तव्यः । दारुणाध्यापकः । दारुणाभिरूपः ॥ [ पूजनात्पूजितमनुदात्तम् ] ॥

सगतिरपि तिङ् । ८।१।६८।

सगतिग्रहणं किमर्थम् ? ॥ \* ॥ सगतिग्रहणमपदत्वात् ॥ \* ॥ सगतिग्रहणं क्रियते ॥ [ किंकारणम् ? ] ॥ 'अपदत्वात्' । पदस्येति वर्तते

प्र.] पूजनात् । काष्ठादिग्रहणमिति । 'काष्ठादिभ्यः' इति, -सूत्रे वार्तिकदर्शनात्कैश्चित्प्रक्षिप्तम् । दारुणाध्यापक इति । क्रियाविशेषणं दारुणशब्दो द्वितीयान्तः । यथा 'ग्रामं गत' इत्यादौ गुणभूताया अपि क्रियायाः साधनेन योगस्तथा विशेषणेनाऽपि । तत्र वैयधिकरण्यात्समासाऽभावान्मलोपो विधीयते ।

दारुणाभिरूपक इति । आभिरूप्यं दारुणशब्देन विशेष्यत इति दारुणस्य नपुंसकत्वं, पूर्ववत्समासाऽभावः । [ पूजनात्पूजितम् ] ॥

सगतिः । सहशब्दोऽत्र तुल्ययोगे, तेन गतिरपि निहन्यते । अपदत्वादिति । नन्वतिङन्तत्वादिति वक्तव्यं, नहि सगतिस्तिङन्तो भवति । उच्यते । अतिङन्तत्वादित्युच्यमाने मा भूदनेन सगतेर्निघातः, पूर्वेण तु कस्मान्न भवतीति स्यादेव चोद्यं, तत्रेदमेवामिधानीयं स्यात्-अपदत्वादिति । तस्मात्पूर्वो-

उ.] पूजनात्पू । ननु 'दारुणाध्यापक' इत्यादौ विशेषणसमासे विभक्तिलोपेन सिद्धे किं मलोपवचनेनेत्यत आह-क्रियाविशेषणमिति । ननु अध्यापकशब्दे समासे एकार्थभूतोपसर्जनाध्यापकेन कथमस्याऽन्वयोऽत आह-गुणभूताया अपीति । साधनवदस्यापि क्रियांशे उत्थिताकाङ्क्षत्वादिति भावः । साधन इवाऽत्रापि क्रिया आकाङ्क्षवतीति वा । नियतैतत्प्रयोगाऽभावस्तु करणादिप्रयोगाऽभाववदुपपाद्यः । वैधिकरण्यादिति । दारुणं यदध्यापनं तत्कर्त्तुं बोधेन द्रव्यवाचिना सामानाधिकरण्याऽभावादिति भावः । केचित्तु मयूरव्यंसकादित्वाद्वैयधिकरण्येऽपि समासः । सुप्नुपेति वा । समासविषय एव समासान्तोदात्तत्वापवादोऽयं निघात इति तत्तु भाष्यविरुद्धं । कर्तृकर्मणोरिति षष्ठी तु न, धात्वर्थे भेदेनान्वयिकर्तृसाहचर्येण तादृशस्यैव कर्मणो ग्रहणात् । इदं च सामानाधिकरणं क्रियाविशेषणं न तथेति बोध्यम् । अद्भुतपर्यायाः काष्ठादयः पूजनवचना बोध्याः ॥

सगतिरपि तिङ् । इदं सूत्रं पूजनवाचिभ्यः काष्ठादिभ्यः परस्य तिङन्तस्य 'निपात्यधदो'ति निघातप्रतिषेधे प्राप्ते प्रतिप्रसवार्थं । तत्र सगतिकस्य तिङन्तत्वाऽभावादप्राप्ते

चै सगतिकं पदं भवति ॥ ❀ ॥ उत्तरार्थञ्च ॥ \* ॥ उत्तरार्थं चापि सगति-  
ग्रहणं क्रियते—‘कुत्सने च सुप्यगोत्रादौ’। सगतिरपि पचति । प्रपचति पूति ॥

अथापिग्रहणं किमर्थम् ? ॥ अगतिकस्यापि यथा स्यात्—यत्काष्ठा पच-  
तीति । नैतदस्ति प्रयोजनं सिद्धं, पूर्व्वेणागतिकस्य ॥ न सिध्यति । मलो-  
पाभिसम्बद्धं तत् । यदि तदनुवर्तते इहापि मलोपः प्रसज्येत—दारुणं पच-  
तीति ॥ ❀ ॥ उत्तरार्थञ्च ॥ \* ॥ उत्तरार्थं चापि ग्रहणं क्रियते—‘कुत्सने च  
सुप्यगोत्रादौ’ । ‘अगतिरपी’ति । पचति पूतीति ॥ \* ॥ तिङ्निघातात्पूजना-  
त्पूजितमनुदात्तं विप्रतिषेधेन ॥ \* ॥ तिङ्निघातात्पूजनात्पूजितमित्येतद्भ-

प्र.] तरयोरपि योगयोर्यत्साधारणमुत्तरं तदेवोक्तमपदत्वादिति । तिङ्निघातादिति ।  
‘पूजनात्पूजितमितीहानुवर्तत’ इत्यनेन सह विप्रतिषेधोपन्यासो न तु पूर्व्वेन सह,  
तस्य सुबन्तविषयत्वात्, तत्रैव मलोपस्येष्टत्वात् । काष्ठाध्यापक इति । पूर्व्वो-  
त्तरयोः सूत्रयोरेकवाक्यत्वात् ‘पूजनात्पूजित’मित्येतदमिसबन्धाच्चाऽभेदमा-  
श्रित्याऽवकाशः प्रदर्शितः । यत्काष्ठं पचतीति । ‘निपातैर्यदी’ति तिङ्नि-  
घाते प्रतिषेद्धेऽनेन निघातः प्रवर्तते । ननु च ‘तिङ्गितिङ्’ इति निघातस्य  
प्रतिषेधोऽपवादस्तस्याऽपि ‘सगतिरपि ति’वित्यपवादः, तत्राऽपवादापवादत्वा-  
द्विप्रतिषेधानुपपत्तिः । नैतदस्ति । गतेरप्राप्त एवाऽनेन निघातो विधीयत इति  
नास्त्यपवादत्वम् । अपिग्रहणं तूत्तरार्थमपि स्यादित्यपिग्रहणादपिनाऽस्यापवा-

उ.] सगतिग्रहणं क्रियते, तेन यथा गतेः सिध्यति तदाह—सहशब्दोऽन्नेति । अनेन सहेति ।  
भाष्ये—‘पूजनात्पूजित’मित्यनेन तदनुवृत्तिविशिष्टं प्रकृतसूत्रं लक्षणीयमिति भावः । तस्य  
सुबन्तविषयत्वे युक्तिमाह—तत्रैव मलोपस्येति । यत्र मलोपस्तत्रैव सन्नियोगशिष्टन्याया-  
त्तस्य प्रवृत्तिरिति भावः । नन्वेवं ‘काष्ठाध्यापक’ इत्यवकाशप्रदर्शनमयुक्तमत आह—पूर्व्वो-  
त्तरयोरिति । एकवाक्यत्वादिति । उद्देश्याऽनेकत्वेऽपि विधेयैकत्वादिति भावः । उद्दे-  
श्यानेकत्वेऽपि वाक्यभेदाङ्गीकारादाह—पूजनादित्यादिना । ननु चेति । तृतीयकक्षा-  
प्राप्तः प्रथमकक्षाप्राप्तेन सह न स्पर्धतेऽतुल्यबलत्वादिति भावः । गतेरप्राप्त एवेति ।  
प्राप्ताऽप्राप्तविवेकन्यायादिति भावः । तत्र ‘सगति’रित्यस्य विशेष्यतया तिङन्तोपादानात्  
‘यत्काष्ठा प्रपचती’त्यादौ तिङो निघातस्तिङ्गितिङ् इत्यनेनाऽनेन वेति सन्देहे परत्वादनैनैव  
तत्फलं प्रतिषेधाऽभाव इति तात्पर्यम् । नन्वपिग्रहणादगतेस्तिङन्तस्याऽपि निघातोऽनेन  
विधीयते प्रतिषेधनाशनायेति विप्रतिषेधानुपपत्तिस्तदवस्थैवेत्यत आह—अपिग्रहणंत्विति ।

१ ‘नहि’ पा० । २ अपिः कचिन्न । ३ अयं कचिन्न । ४ ‘वर्त्तेतेहा’ पा० ।

५ ‘तमनुदात्तमिति’ इति पा० ।



द्भवति विप्रतिषेधेन । तिङ्निघातस्याऽवकाशः—देवदत्तः पचति । पूजनात्पू-  
जितमित्यस्यावकाशः—काष्ठाध्यापकः । [काष्ठाभिरूपकः] । इहोभयं प्राप्नोति—  
काष्ठा पचति । ‘पूजनात्पूजित’मित्येतद्भवति विप्रतिषेधेन ॥ कः पुनरत्र  
विशेषस्तेन वा सत्यनेन वा?॥ अयमस्ति विशेषः । साऽपवादकः स विधिः,  
अयं पुनर्निरपवादकः॥यदि हि तेन स्यादिह न स्यात्—यत्काष्ठापचति॥[सगति]

**कुत्सने च सुप्यगोत्रादौ । ८।१।६९।**

॥ \* ॥ सुपि कुत्सने क्रियायाः ॥ \* ॥ क्रियायाः कुत्सन इति वक्त-

प्र.] दलम् । यद्वा—पूर्वोत्तरयोर्योगोरेककार्यत्वादभेदं विवक्षित्वा विप्रतिषेधोप-  
न्यासः । तत्र येन, नाप्राप्त इति वा मध्येऽपदादा इति वा ‘तिङ्कृतिङ्’ इत्य-  
स्यैव ‘न लु’ङित्यादिः प्रतिषेधोऽपवादो, नलस्येति सापवादकः स विधिरित्युक्तम्॥

**कुत्सने । पचति पूतिरिति । पूतिः कर्तुर्विशेषणं न क्रियाया इति क्रिया-**  
कुत्सनाऽभावः । ननु क्रियाप्रधानत्वादाख्यातस्य विशेषणेन योगः साधनस्य  
नोपपद्यते । नैतदस्ति । यदुपसर्जनं जहत्स्वार्थमुपसर्जनीभूतस्वार्थं वाऽर्थान्तरे  
वर्तते तस्य न भवति विशेषणेन योगो, यथा ‘राजपुरुष’ इति राजशब्दस्य  
वृत्तिविषयस्य । वाक्यविषयस्य त्वर्थान्तरानुपादानाद्भवति विशेषणयोगो, यथा  
‘मद्राणां राज्ञः पुरुषः’ ‘ऋद्धस्य राज्ञः पुरुष’ इति । एवं साधनं क्रियां प्रति  
अङ्गभावं गच्छदपि एकार्थीभावाऽभावाद्विशेषणेन युज्यते । तथा कृदन्ते क्रिया  
उपलक्षणभावेनोपात्ता तथैव विशेषणैर्युज्यते ‘शोभनमध्यापक’ इति । यथा तर्हि  
साधनस्य विशेषणेन योग एवं क्रियान्तरेणाऽपि प्राप्नोति, तत्र यदुक्तं ‘न हि

उ.] अभेदं विवक्षित्वेति । अपवादत्वरूपं भेदमविवक्षित्वेत्यर्थः । नन्वस्यापि स निषेधः  
कुतो नेत्यत आह—तत्र येननेति । [ सगतिरपि तिङ् ] ॥

**कुत्सने च सु । कर्तुर्विशेषणमिति ।** प्रत्ययार्थः कर्त्ताऽत्र कुत्स्यते, क्रिया तु शोभ-  
नैव । पूतिशब्दः कुत्सितवाची । **साधनस्येति ।** तद्विशेषप्रतिपादकस्य देवदत्तादेः,  
पूर्वादेश्चेत्यर्थः । ‘पदार्थः पदार्थेनान्वेति’ति व्युत्पत्तिभङ्गमियेति तात्पर्यम् । **उपसर्जनी-**  
**भूतस्वार्थं वेति ।** अजहत्स्वार्थापक्षे स्वार्थविशेषणकार्यान्तरोपस्थापकमित्यर्थः । **अर्थान्त-**  
**रानुपादानादिति ।** स्वार्थमात्रस्यापि बोधजननादित्यर्थः । **उपलक्षणभावेनेति ।** अध्या-  
पनाद्यभावेऽपि तद्व्यवहारप्रवृत्तेरिति भावः । उपलक्षणस्याऽपि विशेषणत्वमस्त्येवेति  
बोध्यम् । ‘शोभनमध्यापक’इति सुवन्तानुद्देश्यककृद्विषये एकार्थीभावाऽभावादिति भावः ।  
इदं चिन्त्यम्—‘प्रकृतिप्रत्ययौ सहायं ब्रूत’इति भाष्यादेकार्थीभावाऽभावेऽपि प्रत्ययार्थ-  
विशेषणक पदं तिङन्ताद्बोधो न पृथक् ताभ्यां बोध इत्यर्थस्य लाभात् । किंच अध्यापकपदे

व्यम् । कर्तुः कुत्सने मा भूत् । पचति पूतिः [गिरिति पूतिः] ॥ \* ॥ पूतिश्च  
चानुबन्धः ॥ \* ॥ पूतिश्च चानुबन्धो द्रष्टव्यः । पचति पूति ॥

॥ \* ॥ विभाषितं चापि बहुर्थम् ॥ \* ॥ विभाषितं चापि बहुर्थं  
द्रष्टव्यम् । पचन्ति पूति । पचन्ति पूति ॥

प्र.] भवति 'पचति पठती'ति, तद्विरुध्यते । अथ मतं क्रियावशीकृतं क्रियारूपतामा-  
पन्नमाख्यातवाच्यं साधनं क्रियान्तरेण न संबध्यते इति ; विशेषणेनाप्येवं न  
संबध्येत । संबध्यमानं वा क्रियारूपतामापन्नं नपुंसकेन विशेषणेन संबध्येत ।  
नैष दोषः । यथा भार्या पत्युर्वनिताऽन्तरसंबन्धं न सहते स्नानादिसंस्कारं तु  
स्वार्थमनुमन्यते तथा क्रियाविशिष्टं साधनमात्मन्यङ्गत्वं गमयितुं तस्य विशेष-  
णेन संबन्धं न प्रतिबध्नाति । क्रियान्तराऽङ्गत्वापत्तिस्तु स्वार्थविरोधिनीति तां  
नाऽनुजानाति । पूतिश्चेति । पूतिरयमिति सामानाधिकरण्यदर्शनात् पूतिशब्दो  
न क्तिन्नन्तो नापि क्तिजन्तः, संज्ञात्वात् । तस्मादव्युत्पन्नं प्रातिपदिकम् ।  
तत्र प्रातिपदिकस्वरेणाऽन्तोदात्तत्वे सिद्धे निघातनिमित्तस्य तस्याऽन्तोदात्तत्वं  
यथा स्यादन्यत्र त्वाद्युदात्तत्वमिति वचनमित्याहुः । नन्वाद्युदात्तत्वं लक्षणा-

उ.] समासनिबन्धनैकार्थीभावसत्त्वात्कुन्मात्रेऽपि तदङ्गीकाराच्च । अतएव कृदन्तेषु संबन्धप्रवृत्ति-  
निमित्तकत्वात्क्रियाप्रवृत्तिनिमित्तकत्वादिव्यवहारः । तस्मादाख्यातार्थकर्त्रादेर्नियमेन विशेषा-  
काङ्क्षाबलात्तद्विशेषदेवदत्तपूत्यादेस्तत्रान्वयः । आकाङ्क्षावशादेव कारकाणामिव क्रियाविशेष-  
णानामपि गुणभूतक्रियया संबन्ध इत्येव सांप्रतम् । अतएव 'कृतपूर्वी कट'मित्यादि  
सङ्गच्छते इत्याहुः । पचति पठतीति । एककर्तृकपाकक्रियासंबधिकर्तृका पाठक्रियेति  
बोधसंभवादिति भावः । कृदन्तवाच्यसाधनात्तिङन्तवाच्ये विशेषं शङ्कते-अथ मतमिति ।  
क्रियागुणीभूतत्वरूपं-क्रियावशीकृतत्वं क्रियारूपतापन्नत्वे हेतुः । न सहत इति । स्वार्थ-  
विरोधित्वादिति भावः । विशिष्टं साधनमिति । विशेषणविशिष्टं साधनमित्यर्थः । कुत्सितेन  
कर्त्रा इयं क्रिया निष्पादितेति बोधयितुमिति भावः । अत्राऽऽस्मदुक्ता नियतविशेषाकाङ्क्षैव  
बीजम् । स्वार्थविरोधिनीति । स्वार्थस्य प्राधान्यविरोधिनीत्यर्थः । अयं भावः-तथाहि  
सति 'पचति-पठती'त्यस्य उक्तरीत्या बोधे कारकनिरूपितविशेषणत्वेन तदपगम एव तदना-

१ 'कर्तृकुत्सने' पा० । २ इदं क्वचिन्न । ३ अतोऽग्रे '॥ \* ॥ मकारलोपश्चाऽतिङीति  
चोक्तार्थ ॥ \* ॥ मकारलोपश्चाऽतिङीति वक्तव्यम्' । दारुणं पचति ॥' इत्यर्थकः पाठो  
लुप्तो भवेत् । अथवा प्रकृतानुपयुक्तत्वादयं श्लोकवार्तिकोऽप्यो भगवता न व्याख्यात इति  
गौडाः ॥ ४ श्लोकवार्तिकम् । ५ अयं स्वरसन्धारोऽस्मत्कल्पितः । ६ अयं पाठः क्वचिन्न ।

॥ \* ॥ सुपि कुत्सने क्रियाया मकारलोपोऽतिङीति चोक्तार्थम् ।

पूतिश्च चानुबन्धो विभाषितं चापि बह्वर्थम् ॥ १ ॥ \* ॥

**गतिर्गतौ । ८।१।७०।**

गताविति किमर्थम् ? ॥ प्रपचति । प्रकरोति ॥ \* ॥ गतेरनुदात्तत्वे गतिग्रहणानर्थक्यं तिङ्यवधारणात् ॥ \* ॥ गतेरनुदात्तत्वे गतिग्रहणमनर्थकम् ॥ किं कारणम् ? ॥ 'तिङ्यवधारणात्' । 'तिङि चोदात्तवती'त्येतन्नि-  
यमार्थं भविष्यति—'तिङ्युदात्तवत्येव गतिरनुदात्तो भवती'ति ॥ [ ॥ \* ॥ छन्दो-  
र्थन्तु ॥ \* ॥ ] ॥ छन्दोऽर्थं तर्हि गतिग्रहणं कर्त्तव्यम् । छन्दसि गतौ परतो-

प्र.] ऽभावात्कथं स्यात् ? । एवं तर्हि वसेस्तिबिति तिबन्तो बाहुलकादुत्पाद्यः ।  
विभाषितमिति । बह्वर्थं तिङन्तं विभाषा निहन्यते, यदा च तस्य निघातस्तदा  
पूतिरन्तोदात्तः । अतिङीति । तिङन्ते मलोपो न भवति 'दारुणं पचती'ति ।  
उक्तार्थमिति । आचार्यपरंपराकथितप्रयोजनमेतदित्यर्थः । [ कुत्सने च सुप्यगोत्रा ] ।

गतिः । गतेः शुद्धे वा तिङन्ते प्रयोगो गतियुक्ते वा । एवं कृदन्ते । रूढि-  
शब्देषु तु गवाश्वादिषु क्रियाया अभावाच्चाऽस्ति गतेः प्रयोगः । तत्र कृदन्ते  
सगतावगतौ च कृत्स्वरथादिस्वरगतिस्वरेषु कृतेषु शेषनिघातेन गतेर्निघा-  
तस्य भावात्तिङि चोदात्तवतीति नियमादनुदात्ते तिङन्ते तदप्रसङ्गात्परिशेष्या-  
द्गतावेव भविष्यतीति मत्वाह—गताविति किमर्थमिति । 'तिङ्युदात्तवत्येव'ति  
विपरीतनियमस्तु न भवति, 'तिङ्येवोदात्तवति नाऽन्यत्र प्रकारक इत्यादा'वि-

उ.] काङ्क्षैवाऽत्र बोजमिति । न क्तिनन्त इति । स्त्रियां क्तिन्विधानादिति भावः । बाहुल-  
कादिति । तत एव च गुणाऽभावोऽपि बोध्यः । तिङन्ते मलोप इति । 'मलोपश्चे'ति  
वार्तिकोक्तो मलोपस्तिङन्ते नेष्टः । एवं चाऽस्य वाक्यस्य विशिष्टविषयत्वं यदुक्तं तदाचार्य-  
परंपराकथितत्वात्प्रमाणमित्यर्थः । [ कुत्सने च सुप्यगोत्रादौ ] ॥

गतिर्गतौ । ननु गतावित्यस्याऽभावे 'प्रपचती'त्यादावपि निघातः स्यादत आह—गतेः  
शुद्धेवेति । एवं कृदन्तेपीऽस्ति । शुद्धे गतियुक्ते वेत्यर्थः । अभावात्—अप्रतीतेः । मतिस्वरः—  
'गतिरनन्तर' इति । एवं च कृदन्ते गतिपरगतिनिघातस्य फलाऽभावः । तिङन्तेऽप्युदात्तव  
तांल्युत्तरसूत्रेण भवत्येव सः । अनुदात्ते तु नियमाश्रयणादप्रवृत्तिरित्याह—तिङि चेति ।  
अनन्तरस्य वेति । यथाऽनन्तरस्य नियमेन व्यावृत्तिर्न तु शेषनिघातस्य तथा व्याख्यातु-  
मुचितं नान्यथाऽतो वा विपरीतनियमो नेत्यर्थः । 'आ मन्द्रै'रिति प्रयोजनं पाक्षिक-

१ 'भवति नान्यत्रेति' इति पा० । २ इदं वार्तिकं कचिदपि नास्ति मन्ये लुप्तं स्यात् ।



ऽनुदात्तत्वं यथा स्यान्मन्द्रशब्दे मा भूत् । आ मन्द्रैरिन्द्र हरिभिर्याहि मयूरै-  
रोमभिः ॥३॥ छन्दोऽर्थमिति चेन्नाऽगतित्वात् ॥३॥ छन्दोऽर्थमिति चेत्तच्च ॥  
किं कारणम् ? ॥ 'अगतित्वात्' । यत्क्रियायुक्तास्तं प्रति गत्युपसर्गसंज्ञे  
भवतः । न चात्राऽऽङो मन्द्रशब्दं प्रति क्रियायोगः ॥ किं तर्हि ? ॥ याहिशब्दं  
प्रति ॥ इहापि तर्हि न प्राप्नोति-अभ्युद्धरति समुदानयति उपसमार्द्धधातीति ॥  
अत्रापि नाऽभेरुदं प्रति क्रियायोगः ॥ किं तर्हि ? ॥ हरति प्रति क्रियायोगः ॥

प्र.] तीष्ठसिद्धये शास्त्रारम्भात् । अनन्तरस्य वा नियमाच्छेषनिघाताऽव्याघातात् ।  
आमन्द्रैरिति । 'ते प्राग्धातो' रित्यत्र द्वौ पक्षौ, प्रयोगनियमः संज्ञानियमो वा । तत्र  
यदा प्रयोगनियमः- 'धातोः प्रागेव गत्युपसर्गाः प्रयोक्तव्या' इति, तदा 'छन्दसि परे-  
पि' 'व्यवहिताश्चे'त्यारब्धव्यम् । तत्रैव चेदमुक्तं- 'प्राग्वचनं प्रयोगनियमार्थं  
चेदनुकरणस्येति करणपरप्रतिषेधोऽनिष्टशब्दनिवृत्त्यर्थः, छन्दसि परव्यवहित-  
वचनं चे'ति । अस्मिन्पक्षे याहीत्येतदपेक्षया आहो गतित्वाज्जिघातप्रसङ्गः ।  
यदा तु संज्ञानियमो 'धातोः प्राक् प्रयुज्यमाना गत्युपसर्गसंज्ञा भवन्ति न तु  
परे नापि व्यवहिता' इति तदाऽत्राङो गतित्वाऽभावाज्जिघाताऽप्रसङ्गः ॥

न चात्राङ इति । मन्द्रशब्दस्य रुढिशब्दत्वात्क्रियावाचित्वाऽभावात् । ननु  
परनिमित्ताऽनुपादाने 'यत्क्रियायुक्तास्तं प्रती'ति कथं लभ्यते ? । उच्यते । 'पदस्ये'-  
त्यधिकारात्पदविधित्वात्समर्थपरिभाषोपस्थानादेतद्विशेषलाभः । नाभेरुदं प्र-

उ.] मित्याह-ते प्रागिति । तत्रादाङ इति । तत्पक्षे छन्दसि परेऽपि व्यवहिताश्चेत्यस्य प्रत्या-  
ख्यानाच्च तद्वलेन छन्दसि व्यवहितपरयोगित्वमिति भावः । अयमेव भाष्ये उत्तराख्यः ।

ननु मदे रकि मन्द्रशब्दनिष्पत्तेस्तत्र मदिक्रियानुषङ्गान्मन्द्रं प्रति क्रियायोगोऽस्त्ये-  
वेत्यत आह-मन्द्रशब्दस्येति । उणादिषु व्युत्पत्त्यर्थमेव क्रियोपादीयते, स्वार्थ एव  
तु प्रवृत्तिनिमित्तमिति भावः । ननु परेति । यथो'पसर्गस्य घञि' 'उपसर्गादसमासेऽपी'त्यादौ,  
तत्रैव 'यत्क्रिया युक्ता' इति न्यायो न चाऽत्र तथेति भावः । समर्थेति । ततश्च 'येन गतेः  
सामर्थ्यं तत्प्रति यो गतिः स तस्मिन्परे निहन्यत' इत्यर्थ इति भावः । चिन्त्यमेतत्-  
पकार्थीभावविषय एव तत्प्रवृत्तेः, न चैतेषु तत्संभावना, साक्षाद्विध्युद्देश्ययोर्विधेयोद्देश्य-  
योर्वा तत्स्वीकारात् । भाष्यस्य त्वयमर्थः, यया क्रियायाऽव्यवहितपरया युक्तास्तं प्रत्येव गत्यादि-  
संज्ञाः । प्रकृते तु यया क्रियाया योगस्तद्व्यवहितत्वेन संज्ञानियमपक्षे गतित्वाऽभावो, येन  
चाऽव्यवधानं तस्य क्रियात्वाऽभाव इति सर्वथा गतित्वाऽभाव इति । 'किं तर्हि याहि

१ 'अनुदात्तं' पा० । २ इदं काचित्कम् ।

३ इदं क्वचिन्न । ४ 'उपसमुज्जयतीति' पा० ।

नैष दोषः । उदं प्रैति क्रियायोगः ॥ कथम् ? ॥ उत्-हरतिक्रियां विशि-  
नष्टि । उदा विशिष्टाम् अभिविशिनष्टि । तत्र 'यत्क्रियायुक्ता' इति भवत्येव सङ्घातं  
प्रति क्रियायोगः ॥ इहापि तर्हि मन्द्रसाधना क्रियाऽऽढाऽभिव्यज्यते-  
'आयाहि मन्द्रै'रिति ॥ ननु 'पूर्वं धातुरूपसर्गेण युज्यते पश्चात्साधनेने'ति ? ॥  
नैतत्सारम्-पूर्वं धातुः साधनेन युज्यते पश्चादुपसर्गेण ॥ किं कारणम् ? ॥  
साधनं हि क्रियां निर्वर्तयति तामुपसर्गो विशिनष्टि, अभिनिवृत्तस्य चोप-  
सर्गेण विशेषः शक्यो वक्तुम् ॥ सत्यमेवमेतत् । यस्त्वसौ धातूपसर्गयोरभि-

प्र.] तीति । उच्छब्दस्य क्रियावाचित्वाऽभावात् । उदमिति । उपसर्गः क्रियायाः  
समानाधिकरणो विशेषकः, तत्राऽन्वयव्यतिरेकाभ्यां धातुः क्रियावचनः । उप-  
सर्गास्तु विशेषस्य वाचका इति धातूपसर्गसमुदायं क्रियाविशेषवचनं प्रत्यभे-  
र्गित्वादवयवव्यतिरेकेण समुदायाऽभावादवयवमुदं प्रति गतित्वमित्यर्थः ।

इहापीति । मन्द्रादिकरणमिन्द्रकर्तृकं यानमाढा विशेष्यत इति समुदायं  
क्रियाविशेषवाचिनं प्रत्याङ्गो गतित्वमिति वक्तव्यम् । पूर्वं धातुरिति । यानक्रिया  
आढा विशिष्टा मन्द्रादिभिः साधनैः सम्बध्यते इति न समुदायं प्रत्याङ्गो गति-  
त्वमपि तु 'याही'त्येतत्पदं प्रतीत्यर्थः । अभिनिवृत्तस्येति । सतो ह्यर्थस्य विशे-  
षणेन सम्बन्धो दृश्यते । साधनायत्तं च क्रियायाः सत्त्वमिति तस्याः प्राक्सा-  
धनेन योगः, पश्चादुपसर्गेण । कथमसती साधनेनाऽभिसम्बध्यत इति चेत्,  
साधनेन तस्या उत्पाद एव सम्बन्धः । ततश्च साधनादवाप्तजन्मा क्रियोपसर्गेण  
विशेष्यत इत्युक्तं भवति । यस्त्वसाविति । नहि साधनादुपपन्ना क्रियाऽन्यतो

उ.] शब्दप्रतीति भाष्यस्य-तद्व्यवहितत्वाद्व्यतिरेकाऽभाव इति भावः । नानार्थस्य धात्वर्थे  
विभक्त्यर्थमद्वारीकृत्य भेदेनाऽन्वयाऽभावादाह-समानाधिकरण इति । कथं तर्हि 'उदं  
प्रति अत्र क्रियायोग' इति परिहारवादिनो वचनमत आह-अन्वयव्यतिरेकेणेति ।  
मन्द्रादिकरणमिति । ससाधनक्रियाया आढा विशेषणादुक्तन्यायेन मन्द्रं प्रत्यपि  
क्रियायोगादिति प्रसङ्गनिवारणाय गताविति वक्तव्यमित्यर्थः । भाष्ये-आढाऽभिव्यज्यत  
इत्यनेन द्योतकत्वपक्षं सूचयति । भाष्येऽभ्युद्धरतिविषये आह-गतिनेति । गतिना तु  
विशिष्टः । आढा विशिष्टेति । आढर्थेन वक्तृसंमुखोत्तरदेशसंयोगातुकूलत्वेनेत्यर्थः ।  
सतो हीति । ज्ञातस्येत्यर्थः । क्रियायाः सत्त्वं-ज्ञानम् । अयं भावः-साधनकार्यतित्वादि-  
विशिष्टो धातुः साध्यत्वविशिष्टार्थबोधकः, उपस्थिता च क्रिया विशेषणेन संबध्यत इति । कथ-  
मसतीति । अर्शातेत्यर्थः । उत्पाद एव-ज्ञानोत्पाद एवेत्यर्थः । साधनात्-साधन-

१ 'प्रत्यत्र' । २ 'व्यज्यते' । ३ 'ननु च' । ४ 'चार्थस्योपसर्गेण' । ५ 'त इति प्र' पा. ।

सम्बन्धस्तमभ्यन्तरीकृत्य धातुः साधनेन युज्यते । अवश्यं चैतदेवं विज्ञेयं,  
यो हि मन्यते—‘पूर्वं धातुः साधनेन युज्यते पश्चादुपसर्गेणे’ति । ‘आस्यते  
गुरुणे’त्यकर्मकः ‘उपास्यते गुरु’रिति केन सकर्मकः स्यात् ? ॥

गतिना तु<sup>३</sup> विशिष्टस्य गतिरेव विशेषकः ।

साधने केन ते न स्याद्बाह्यमाभ्यन्तरो हि सः ॥ १ ॥

तिङि चोदात्तवति । ८।१।७१।

तिङ्ग्रहणं किमर्थम् ? ॥ \* ॥ तिङ्ग्रहणमुदात्तवतः परिमाणार्थम् ॥ \* ॥

अ.] विशेषं लभते, अपि तु विशिष्टैव क्रिया साधनेनोत्पाद्यते, ततश्च प्रयोक्ता  
विशिष्टायाः क्रियायाः साधनेन सम्बन्धं प्रतिपादयितुं सोपसर्ग(स्य)समुदायं प्रयु-  
ञ्जे । यथैव यानस्येदं साधनं न पाकादेरिति प्रतिपादनाय यातेः प्रयोग एव-  
मागमनस्येदं साधनं न गमनस्येति प्रतिपादयितुं सोपसर्गस्य प्रयोगः । ततश्च  
परमार्थतो धातूपसर्गसङ्घात एव क्रियावाची, पृथगुपदेशस्तु धातूपसर्गयोरङादि-  
व्यवस्थार्थः । ततश्चाऽन्तरङ्ग उपसर्गयोगो बहिरङ्गः साधनयोगः । आस्यत  
इति । केवल आसिरकर्मक इति तस्मात्कर्तृभावयोर्लकार उत्पद्यते । उपसर्गयोगे  
त्वर्थान्तरवृत्तित्वात्सकर्मकत्वात्कर्मणि लकारोत्पत्तिः । यदि तु प्राक् साध-  
नेन सम्बन्धः स्यात्ततोऽकर्मकत्वात्कर्मणि लकारो नोपपद्यते । तस्माद्  
क्रियाविशेषणप्रतिपादनाय ‘पूर्वं धातुरुपसर्गेण युज्यते’ इत्याहो मन्द्रं प्रत्यग-  
तित्वाद्गताविति न कर्तव्यम् । गतिनेति । ऊर्ध्वताविशिष्टा हरतक्रिया गतिना  
विशेष्यतेऽभ्युद्धरतीत्यत्रेत्यर्थः । साधन इति । गतावित्यस्मिन्नसति आ मन्द्रैरि-  
त्यत्र मन्द्रशब्दे साधनाभिवायेनि परतो निघातः कथं न स्यादिति चोद्यम् ।

उत्तरमाह—बाह्यमिति । साधनं बाह्यं, तत्सम्बन्धस्य बहिरङ्गत्वात् । धातूपस-  
र्गयोस्त्वन्तरङ्ग इति मन्द्रं प्रत्यगतित्वाच्चिघाताऽभावः ॥ [ गतिर्गतौ ] ॥

तिङि चोदा । तिङ्ग्रहणमिति । या क्रिया यत्क्रिया, यत्क्रियया युक्ता

अ.] प्रयुक्तकार्यविशिष्टत्वात्तोरवास्रजन्मा जातज्ञाना उत्पाद्यते ज्ञाप्यते । ‘लोक इति शेषः ।  
अन्तरङ्ग उपसर्गयोग इति । उपसर्गार्थयोग इत्यर्थः । उपसर्गयोगे त्विति । उप-  
सर्गोत्पत्त्यर्थयोगे त्वित्यर्थः । उपसर्गेणेति । तदर्थेनेत्यर्थः । अत्र यदुक्तं तत्तद्भाष्यं  
इत्यत्रोक्तम् । निघातः कथं न स्यादिति । ते—तव,—साधने परतः केन न स्यादि-  
त्यन्वयः । धातूपसर्गयोरिति । तदर्थयोरित्यर्थः । [ गतिर्गतौ ] ॥

१ ‘भ्यन्तरं कृत्वा’ ‘भ्यन्तरे’ पा० २ ‘गुरुभिः’ । ३ ‘गतिना तु विशि’ । ४ ‘धातूपसर्गस’ पा०



तिङ्ग्रहणं क्रियते ॥ [ किं प्रयोजनम् ? ] । 'उदात्तवतः परिमाणार्थम्' ।  
 तिङ्ग्रहादात्तवति यथा स्यान्मन्द्रशब्दे मा भूत्-आ मन्द्रैरिन्द्र हरिभिर्याहि ।  
 ॥ \* ॥ यद्योगाद्गतिः ॥ \* ॥ यत्क्रियायुक्तास्तं प्रति गत्युपसर्गसंज्ञे भवतो  
 न चाङ्गो मन्द्रशब्दं प्रति क्रियायोगः ॥ किं तर्हि ? ॥ 'याहि'शब्दं प्रति ॥  
 ॥ \* ॥ यद्योगाद्गतिरिति चेत्प्रत्ययोदात्तत्वेऽप्रसिद्धिः ॥ \* ॥ यद्योगाद्गतिरिति  
 चेत्प्रत्ययोदात्तत्वेऽप्रसिद्धिः स्यात् । यत्प्रकरोति । तस्मात्तिङ्ग्रहणं कर्तव्यम् ॥  
 यदि तिङ्ग्रहणं क्रियते आमन्ते न प्राप्नोति, प्रपचतितरां प्रजल्पति-

प्र.] यत्क्रियायुक्ता इत्याश्रयणादव्याप्तिर्न भविष्यति, क्रियमाणे च तिङ्ग्रहणेऽव्याप्तिः,  
 'प्रपचतितरा'मित्यामन्ते निघाताऽप्रसङ्गादिति प्रश्नः । परिमाणार्थमिति । असति  
 तिङ्ग्रहणे सर्वस्मिन्नुदात्तवति निघातः स्यादिति तत्परिच्छेदाय तिङ्ग्रहणमित्यर्थः ।  
 आ मन्द्रैरिति । मन्द्रशब्दो रक्प्रत्ययान्तोऽन्तोदात्तः । यद्योगादिति । गतिशब्दः  
 पित्रादिशब्दवत्सम्बन्धिशब्दत्वात्सम्बन्धिनमाक्षिपतीति क्रियावाचिन एवोदात्त-  
 वतो ग्रहणं नान्यस्येत्यर्थः । प्रत्ययोदात्तत्वं इति । धातुरेव क्रियावाचित्वा-  
 द्रतिसंज्ञानिमित्तमिति धातावेवोदात्तवति गतेर्निघातः स्यान्न तु प्रत्यये । तिङ्ग्रह-  
 णात्तु परिमाणार्थात्प्रत्ययोदात्तेनाप्युदात्तवति तिङ्गन्ते गतेर्निघातो भवति ।  
 प्रपचतितरामिति । यदा 'गतिकारकोपपदानां कृद्धिरेव समासो नान्येन स च  
 प्राक् सुबुत्पत्ते'रिति दर्शनं तदामः स्वरेणोदात्तवत्यामन्ते गतेर्निघात इष्यमाण-  
 स्तिङ्ग्रहणे सति न प्राप्नोति, अतिङन्तत्वादामन्तस्य । यदा त्वविशेषेण 'गतीनां  
 समासः प्राक्सुबुत्पत्ते'रिति पक्षस्तदाऽऽमन्तेन प्रशब्दस्य समासेऽव्ययपूर्वपद-

उ.] तिङि चो । ननु यस्य वाच्या क्रिया यत्क्रियेत्याश्रये क्रियावाचकधातावेवोदात्तवति  
 स्यात् 'यत्प्रपचती'त्यादौ, न तु 'यत्प्रकरोती'त्यादौ प्रत्ययोदात्तवतीति तिङ्ग्रहणमवश्यं कर्तव्य-  
 मत आह-या क्रियेति । अत्र पक्षेऽर्थं प्रति गतित्वं, न शब्दं प्रति, तत्रार्थं कार्योऽसंभवा-  
 त्त्रोपपन्नशब्दे परतः कार्यं विधीयमानं क्रियाप्रधाने सर्वत्रोदात्तवति सिद्धयतीत्यसत्यपि  
 तिङ्ग्रहणेऽव्याप्त्यभाव इत्यर्थः । 'आमन्ते निघाते'ति पाठः । 'आमन्तेन त्वित्यपपाठः । तत्प-  
 रिच्छेदायेति । विशेषेऽवस्थापनायेत्यर्थः । संबन्धिशब्दत्वादिति । क्रियायोगे गतिसंज्ञा-  
 विधानादित्यर्थः । धातुरेवेति । यस्य वाच्या क्रियेत्यर्थादिति भावः । एवञ्च 'यत्प्रपचती'-  
 त्यादावेव स्यादिति तात्पर्यम् । यदा त्विति । तदा नात्राऽव्याप्तिरिति भावः । शेषनि-  
 घातेनेति । एवञ्चोदात्तवतः परत्वाऽभावान्नास्य तत्र प्राप्तिरिति भावः । वस्तुतोऽत्र समासो

तराम् । असति पुनस्तिङ्ग्रहणे क्रियाप्रधानमाख्यातं तस्मादतिशये तर-  
बुत्पद्यते, तरबन्तात्स्वार्थे आम्, तत्र 'यत्क्रियायुक्तास्तं प्रति गत्यु-  
पसर्गसंज्ञे भवत' इति भवेत्येतं सङ्घातं प्रति क्रियायोगः । तस्मान्नार्थस्तिङ्ग्र-  
हणेन ॥ कस्मान्न भवति—आ मन्द्रैरिन्द्र हरिभिर्याहि मयूररोमभिः ? ॥  
'यद्योगाद्गति'रिति । [ यद्योगाद्गतिस्तं प्रति गत्युपसर्गसंज्ञे भवतो न चाहो  
मन्द्रशब्दं प्रति क्रियायोगः ] ॥ ननु चोक्तं—“यद्योगाद्गतिरिति चेत्प्रत्ययो-  
दात्तत्वेऽप्रसिद्धि”रिति ॥ नैष दोषः । 'यत्क्रियायुक्ता' इति नैवं विज्ञायते  
यस्य क्रिया यत्क्रिया, यत्क्रियायुक्तास्तं प्रति गत्युपसर्गसंज्ञे भवत इति ॥ कथं  
तर्हि ? ॥ या क्रिया यत्क्रिया यत्क्रियायुक्तास्तं प्रति गत्युपसर्गसंज्ञे भवत इति ॥

आमन्त्रितं पूर्वमविद्यमानवत् । ८।१।७२।

वत्करणं किमर्थम् ? ॥ स्वाश्रयमपि यथा स्यात् । आम् भो देवदत्ते-

प्र.] प्रकृतिस्वरेण शेषनिघातेन च भाव्यम् । अथवा 'गतिकारकोपपदात्कृ'-  
दित्यत्र कृद्ग्रहणप्रत्याख्यानादुत्तरपदप्रकृतिस्वरेण प्रशब्दस्य शेषनिघातस्तदा  
तिङ्ग्रहणस्याऽव्याप्तिदोषो न चोदनीयः । कस्मादिति । 'पूर्वं धातुः साधनेन  
युज्यते पश्चादुपसर्गेण'ति दर्शने सङ्घातं प्रत्यस्य गतित्वात्प्राप्नोति । यद्योगादिति ।  
'पूर्वमुपसर्गेण धातोर्योगः पश्चात्साधनेने'ति प्रतिपादनात् । यस्य क्रियेति ।  
अन्वयव्यतिरेकाभ्यां यस्य क्रिया धातोरेवासौ क्रिया वाच्येति तमेव प्रति  
गतित्वं स्यात् । यदि तु या क्रिया यत्क्रियेति क्रियालक्षणोऽर्थ आश्रीयते  
तदाऽर्थं प्रति गतित्वं न शब्दं प्रति । तत्राऽर्थे कार्याऽसम्भवात्तद्वाचिनि शब्दे  
परतः कार्यं विज्ञायमानं क्रियाप्रधाने सर्वस्मिन् प्रत्ययोदात्तत्वेन धातूदात्तत्वेन  
चोदात्तवति सिध्यति । [ तिङिचोदात्त ] ॥

आमन्त्रितं । वत्करणमिति । वतिमन्तरेणाप्यतिदेशो दृश्यते यथा 'गोतो

ड.] वैकल्पिक इति 'गतिकारकोपपदा'दित्यत्र निरूपितं । तेन समासाऽभावपक्षे इदं भाष्य-  
मिति न कश्चिदोषः । अस्य गतित्वादिति । आङ् इत्यर्थः । 'प्रत्ये'ति स्वपाठः । पूर्वमुप-  
सर्गेणेति । तदर्थेनेत्यर्थः । यस्य क्रियेति । कुत्र संबन्धघट्टात्यत आह—अन्वयव्यति-  
रेकेति । एवञ्च यत्प्रकरोतीत्यादावव्याप्तिः स्यादिति भावः । तद्वाचिनीति । तद्वोषके  
इत्यर्थः । एवञ्च सूत्रे तिङ्ग्रहणं क्रियाप्रधानोपलक्षणमिति भावः ॥ [ तिङि चोदात्तवति ] ॥

आमन्त्रितं पूर्वं । ननु वत्करणाऽभावेऽर्थान्तरस्यापत्तेरतिदेशो दुर्लभ इत्याद्यङ्ग

त्यत्र 'आम एकान्तरमामन्त्रितमनन्तिक' इत्येकान्तरता यथा स्यात् ।  
 ॥ \* ॥ पूर्व प्रति विद्यमानत्वादुत्तरत्रानन्तर्याप्रसिद्धिः ॥ \* ॥ पूर्व प्रति विद्य-  
 मानत्वादुत्तरत्रानन्तर्यस्याऽप्रसिद्धिः स्यात् । इमं मे गङ्गे यमुने सरस्वति  
 शुतुद्रि । गङ्गेशब्दोऽयं यमुनेशब्दं प्रत्यविद्यमानवद्भवति । [ न तु मेशब्दं  
 प्रति ] । तत्रामन्त्रितस्य पदात्परस्येत्यनुदात्तत्वं न स्यात् ॥ \* ॥ सिद्धं तु  
 पदपूर्वस्येति वचनात् ॥ \* ॥ सिद्धमेतत् ॥ कथम् ? ॥ 'पदपूर्वस्येति वच-  
 नात्' । पदपूर्वस्य चामन्त्रितस्याऽविद्यमानवद्भावो भवतीति वक्तव्यम् ॥

कानि पुनरस्य योगस्य प्रयोजनानि ? ॥ \* ॥ अविद्यमानवत्त्वे प्रयोज-  
 नमामन्त्रितयुष्मदस्मत्तिङ्निघाताः ॥ \* ॥ [अविद्यमानवत्त्वे आमन्त्रितयुष्म-  
 दस्मत्तिङ्निघाताः प्रयोजनम्] ॥ 'आमन्त्रितस्य पदात्परस्यानुदात्तो भवती'-  
 र्तिर्हैव भवति 'पचसि देवदत्त' । 'देवदत्त यज्ञदत्त' इत्यत्र न भवत्यविद्यमानवत्त्वा-  
 दामन्त्रितस्य । 'युष्मदस्मदोः षष्ठीचतुर्थीद्वितीयास्थयोर्वानावौ' इतिर्हैव  
 भवति 'ग्रामो वां स्वम्' 'जनपदो नौ स्वम्' । 'देवदत्तयज्ञदत्तौ युवयोः स्व' मि-

प्र.] णि'दिति प्रश्नः । नन्वसति वत्करणे 'पूर्वमामन्त्रितमविद्यमान'मित्युच्यमाने  
 पूर्वस्यामन्त्रितस्य निवृत्तिः स्यात् । नैष दोषः । अर्थप्रत्यायनाय शब्द-  
 प्रयोगादनिवृत्तेऽर्थे शब्दनिवृत्त्यभावात् । अथापि 'परप्रयोगो भवतु पूर्व-  
 प्रयोगो मा भू'दित्यर्थः कल्पेत तथापि राजदन्तादिषु 'परमामन्त्रितं चे'ति वक्तव्यं  
 स्यात् । स्वाश्रयमपीति । यत्स्वाश्रयं कार्यमातिदेशिकेन विरुध्यते तद्वाध्यते ।  
 यथा 'चण्डालवदस्मिन् ब्राह्मणे वर्तितव्य'मित्यतिदेशे कृते 'ब्राह्मणा भोज्यन्ता'-  
 मित्युक्ते नाऽसौ भोज्यते । तथा च पूर्वविधिग्रहणस्य 'नैधेय' इति प्रत्युदाहरण-  
 मुक्तं, सति स्थानिवत्त्वे व्यज्यपदेशेन व्यज्यपदेशस्य बाधनाद्बुकोऽप्रसङ्गात् ।

उ.] परिहरति-नन्वसतीति । अनिवृत्तेऽर्थे इति । इदं चिन्तयम्, अर्थाऽनिवृत्तावेव  
 लोपादिदर्शनात् । तस्माद्धोपपदे वक्तव्ये गुरुच्चारणादतिदेश इति बोध्यम् । इति वक्तव्यं  
 स्यादिति । न च वाक्येऽपि पूर्वप्रयोगाऽभावायाऽत्र पाठः, एवमप्यामन्त्रितं परमित्येव  
 सिद्धे शेषवैयर्थ्यापत्तेः । ननु सामर्थ्यादतिदेशलाभेऽपि स्वाश्रयकार्याऽसिद्धिः कुतोऽत  
 आह-यत्स्वाश्रयमिति । तद्वाध्यत इति । न त्वविरुद्धं बाध्यत इत्यर्थः । तत्र दृष्टान्त-  
 माह-यथेति । नैधेये निपूर्वाद्वाजः कावातो लोपे 'वाचः' इतिश्चानिव इति दृक् ।

१ 'इत्यत्रे'ति वाचित्कम् । २ 'नन्तर्याऽप्रसि' पा० । ३ इदं कचिन्न । ४ 'गङ्गा' पा० ।

५ 'यमुनाशब्दो' पा० । ६ 'आमन्त्रितंतिङ्निघातयुष्मदस्मदादेशाऽभावाः' इति शुद्धः पाठः ।



त्यत्र न भवत्यविद्यमानवत्त्वादामन्त्रितस्य । 'तिङ्गुतिङ्' इति हिैव भवति—'देव-  
दत्तः पचतीति' । 'देवदत्त पचसी'त्यत्र न भवत्यविद्यमानवत्त्वादामन्त्रितस्य ॥  
॥ \* ॥ पूजायामनन्तरप्रतिषेधः ॥ \* ॥ पूजायामनन्तरप्रतिषेधः प्रयोज-  
नम् । यावत्पचति शोभनम् । यावद्देवदत्त पचसीत्यत्रापि सिद्धं भवति ॥  
॥ \* ॥ जात्वपूर्वम् ॥ \* ॥ जात्वपूर्वं प्रयोजनम् । जातु पचति । देवदत्त  
जातु पचसीत्यत्रापि सिद्धं भवति ॥ \* ॥ आहो उताहो चानन्तरविधौ ॥ \* ॥  
आहो उताहो चानन्तरविधौ प्रयोजनम् । आहो पचसि, उताहो पचसि ।  
आहो देवदत्त पचसि उताहो देवदत्त पचसीत्यत्रापि सिद्धं भवति । ॥ \* ॥  
आम एकान्तरविधौ ॥ \* ॥ आम एकान्तरविधौ प्रयोजनम् । आम पचसि

प्र.] एवमिहाप्येकान्तरताऽविद्यमानवत्त्वेन विरोधान्नितर्तत, वत्करणात्तु यन्नाञ्ज निव-  
र्तते । आम् भो देवदत्तेति । 'नामन्त्रित' इति निषेधादेकान्तरता सिद्धेति चिन्त्य-  
मेतत् । पूर्वं प्रतीति । पूर्वशब्दस्य सम्बन्धिशब्दत्वात्परं प्रत्यामन्त्रितस्याऽविद्य-  
मानवत्त्वात् पूर्व तु प्रति विद्यमानत्वमेवेति तेन व्यवधानात्पूर्वाश्रयकार्याऽप्रसङ्गः ।  
सिद्धं त्विति । पूर्वं यत्पदं तदपेक्षयापि पूर्वस्याऽऽमन्त्रितस्याविद्यमानत्वाद्यवधाय-  
कत्वाऽभावः । अन्ये तु न्यायसिद्ध एवायमर्थ इत्याहुः । पूर्वत्वस्य परापेक्षत्वात्प-

उ.] वत्करणात्त्विति । तत्सामर्थ्यादिरुद्धमपि स्वाश्रयं प्रवर्त्यत इत्यर्थः । व्याख्यानञ्चिदं  
काचित्कमिति नातिप्रसङ्गः । चिन्त्यमेतदिति । एवञ्च बहुवचनान्तं प्रत्युदाहर्त्तव्यं । तत्र  
हि 'विभाषितं विशेषवचने' इत्यनेन पक्षेऽविद्यमानवद्भावाविधातप्रसङ्ग इति भावः । वस्तु-  
तस्तु 'नामन्त्रित' इति सूत्रे उत्तरसूत्रापकृष्टसामान्यवचनमित्यनेन संबन्धिशब्दत्वादामन्त्रित  
इति सप्तम्यन्तार्थे विशेषवचनत्वाक्षेपे सामानाधिकरण्यस्यार्थलब्धतया सामानाधिकरणग्रहण-  
मत्यन्तसमानाधिकरणग्रहणार्थम् । एवञ्च नाऽत्र निषेधप्राप्तिः । भोःशब्दस्य सामान्यवच-  
नत्वेऽपि निपातवालिङ्गादिवाचित्वाऽभावेन सत्त्वार्थकदेवदत्तपदेनाऽत्यन्तसमानाधिकरण-  
त्वाऽभावादिति चिन्त्यमेव चिन्त्यम् । तेन व्यवधानादिति । 'गङ्गे' इत्यस्य 'यमुने' शब्दं  
प्रत्यविद्यमानवत्त्वेऽपि 'मे' शब्दं प्रति विद्यमानत्वाद्यवधानेन, 'मे' शब्दनिमित्तो 'यमुने'  
इत्यस्य निषातो न स्यादित्यर्थः । पूर्वं यत्पदमिति । वार्तिके 'पदं च तत्पूर्वं चे'ति  
कर्मधारयः । 'तत्संबन्धानन्तर्यादावपि अविद्यमानव'दिति वाच्योऽर्थस्तत्कलितमाह—  
तदपेक्षयापीति । एवञ्च पूर्वशब्दस्य संबन्धिशब्दतया परं प्रति, अस्माद्वचनात्पूर्वं

१ इदं काचित्कम् । २ 'आहो पचसि । आहो देवदत्त पचसीत्यत्रापि सिद्धं भवति ।  
उताहो पचसि । उताहो देवदत्त पचसीत्यत्रापि सिद्धं भवति' पा० । ३ 'वत्त्वात्' पा० ।

देवदत्त । आम् भोः पचसि देवदत्तेत्यत्रापि सिद्धं भवति । अविद्यमानवत्त्वा-  
दामन्त्रितस्य ॥ [ आमन्त्रितं पूर्वमविद्यमानवत् ] ॥

### नामन्त्रिते समानाधिकरणे ८।१।७९।

इह कस्मान्न भवति-अघ्न्ये देवि सरस्वति इडे काव्ये विहव्ये एतानि ते  
अघ्न्ये नामानि ? ॥ योगविभागः करिष्यते-‘नामन्त्रिते समानाधिकरणे  
सामान्यवचनम्’ । ततो ‘विभाषितं विशेषवचन’ इति ॥ [ नामन्त्रिते  
समानाधिकरणे ] ॥

### सामान्यवचनं विभाषितं विशेषवचने ८।१।८०।

इह कस्मान्न भवति-ब्राह्मण वैयाकरण ? ॥ ‘बहुवचन’मिति वक्ष्यामि ॥

प्र.] रस्य कार्ये स्वनिमित्तेऽन्यनिमित्ते वा कर्तव्ये आमन्त्रितस्याऽविद्यमानवत्त्वान्मे-  
शब्दात्परोऽनन्तरो भवति ‘यमुने’शब्द इति निघातसिद्धिः । [आमन्त्रितं पूर्वम्] ॥

नामन्त्रिते । इहेति । ‘नामन्त्रिते समानाधिकरणे’ इति सूत्रं पठितं, ततः  
‘सामान्यवचनं विभाषितं विशेषवचने’ इति द्वितीयं, ततश्च पर्यायशब्दानामपि  
समानाधिकरण्यादविद्यमानवत्त्वनिषेधान्निघातप्रसङ्गः । योगविभाग इति ॥  
पर्यायत्वाच्च सामान्यवचनत्वाऽभावः, सामान्यस्य विशेषापेक्षत्वात् । एवं चाम-  
न्त्रिताद्युदात्तत्वं सर्वेषामेतेषां भवति । [ नामन्त्रिते समानाधिकरणे ] ॥

सामान्यवचनं विभाषितम् । इहेति । बहुवचनग्रहणमपाणिनीयमिति  
प्रश्नः । बहुवचनमिति । तेन ‘ब्राह्मणा वैयाकरणा’ इति वा निघातः, ‘ब्राह्मण-

उ.] प्रत्यपीति ‘मे’ शब्दाश्रयो ‘यमुने’ इत्यस्य निघातः सिद्धयतीति भावः । स्वनिमित्तेऽन्य-  
निमित्ते वेति । परं प्रत्येवाऽविद्यमानवदित्यवधारणं नाश्रीयते मानाऽभावात् । परस्य कार्ये  
पूर्वं प्रत्यपि तत्त्वमिति भावः । [ आमन्त्रितं पूर्वमविद्यमानवत् ] ।

नामन्त्रिते । सामानाधिकरण्यादिति । समानार्थत्वं सामाधिकरण्यम् । तच्च  
पर्यायशब्दानां सुतरामस्तीति भावः । भिन्नप्रवृत्तिनिमित्तत्वं तु भाष्यकृता तल्लक्षणेनाश्रि-  
तमिति तात्पर्यम् । अतएव पटीमृद्भाषित्यत्र युगपदधिकरणवचनतापक्षे पुंवद्भावः  
शङ्कितश्चाऽर्थे इन्द्र इति सूत्रे भाष्ये । अग्न्यादीनां पर्यायत्वं श्रुतावेवोक्तमित्याह-भाष्ये-  
एतानि ते अग्नये नामानीति । एवञ्चेति । पदात्परत्वाऽभावेन निघाताऽप्राप्तवित्यर्थः ।  
पतदुदाहरणम्-अग्ने पावक रोचिषेति । पावकेत्यग्नेर्विशेषणमत्र । [ नामन्त्रिते समाना ] ।

सामान्यवचनं विभा । ननु पूर्वसूत्रार्थं सामान्यवचनग्रहणमावश्यकमत आह--

सामान्यवचनमिति शक्यमवक्तुम् ॥ कथम् ? ॥ 'विभाषितं विशेषवचनं' इत्युच्यते, तेन यत्प्रति विशेषवचनमित्येतद्भवति तस्य भविष्यति ॥ किं च प्रत्येतद्भवति ? ॥ सामान्यवचनम् । अपर आह—“विशेषवचनं इति शक्यमवक्तुम् ॥ कथम् ? ॥ 'सामान्यवचनं विभाषितं'मित्युच्यते तेन यत्प्रति सामान्यवचनमित्येतद्भवति [ तस्य भविष्यति ] ॥ किं च प्रत्येतद्भवति ? ॥ विशेषवचनम् । सामान्यवचनं विभाषितं विशेषवचनं इति ॥

॥ \* ॥ इति श्रीमद्भगवत्पतञ्जलिमुनिविरचिते व्याकरणमहाभाष्ये अष्टमाध्यायस्य प्रथमे पादे द्वितीयमाह्निकम् ॥ पादश्च समाप्तः ॥\*॥

पूर्वत्राऽसिद्धम् । ८।२।१।

येयं सपादसप्ताध्याय्यनुक्रान्ता एतस्यामयं पादोनोऽध्यायोऽसिद्धो

प्र. ] वैयाकरणे'त्यत्र नित्यः । सामान्यवचनमिति । 'विशेषवचनं'इत्यस्य पूर्वेण संबन्धात्पर्यायस्य विशेषवाचित्वाऽभावात्पूर्वसूत्रार्थमपि सामान्यवचनग्रहणं न कर्तव्यम् 'अध्वेये देवी'त्यादौ सर्वेषामामन्त्रिताद्युत्तलसिद्धये ॥\*॥ इति कैयटकृते महाभाष्यप्रदीपेऽष्टमस्य प्रथमे द्वितीयमाह्निकम् ॥ पादश्च प्रथमः ॥\*॥

पूर्वत्रासिद्धम् । येयमिति । वृत्तिग्रन्थोपक्षेपेण शास्त्राऽसिद्धत्वमाश्रीयते न तु कार्याऽसिद्धत्वं, शास्त्रस्य संनिवेशात्पौर्वापर्यसंभवात्, कार्याणां तु प्रयोग-समवायात्पौर्वापर्याऽयोगात् । शास्त्रद्वारेण वा कार्याणां पौर्वापर्यं शास्त्रस्य मुख्यं पौर्वापर्यमिति तस्यैव ग्रहणं न्याय्यमित्युत्सर्गलक्षणकार्यसिद्धिरपि भवतीति दर्शयति । एतच्च सूत्रमात्मानं विहाय सूत्रान्तराणामसिद्धत्वं प्रतिपादयति न त्वात्मनः, बोधकस्य बोध्यत्वाऽभावात् । एतस्य चाऽसिद्धत्वे सर्वेषां सिद्धत्वात्सूत्रारम्भ-एवाऽनर्थकः स्यात् । यथा 'सर्वं मिथ्या ब्रवीमी'ति वाक्यं वाक्यान्तराणामेव मिथ्यात्वं प्रतिपादयति । एतस्याऽपि मिथ्यात्वे वाक्यान्तराणां मिथ्यात्वं

द. ] विशेषवचनं इति । अयैव पूर्वेण संबन्ध इति सर्वेष्टसिद्धिः । \* इति श्रीनागोजी-मट्टकृते भाष्यप्रदीपोद्घोते अष्टमस्य प्रथमे पादे द्वितीयमाह्निकम् ॥ पादश्चायं समाप्तः ॥

पूर्वत्रासिद्धम् । सूत्रार्थमात्रकथनस्य भाष्ये काऽप्यवृष्टत्वादत्र तत्कथनं किमर्थमत आह—वृत्तिग्रन्थोपक्षेपेणेति । अस्यैव द्यमाणेन 'दर्शयती'त्यनेनान्वयः । उपक्षेपः—तिरस्कारः । अत एवाग्रिमप्रश्नप्रतिवचनाद्युपपत्तिः । कार्यस्य प्राधान्येऽपि कार्याऽसिद्धत्वे

१ इदं काचित्कम् ।



वेदितव्यः ॥ यदि 'सपादायां सप्ताध्याय्यामयं पादोनोऽध्यायोऽसिद्ध' इत्यु-  
च्यते य इह सप्तमीनिर्देशाः पञ्चमीनिर्देशाः षष्ठीनिर्देशाश्चोच्यन्ते तेऽप्य-  
सिद्धाः स्युः ॥ तत्र को दोषः ? ॥ 'झलो झलि' 'ह्रस्वादङ्गात्' 'संयोगान्तस्य  
लोप' इत्येतेषां निर्देशानामसिद्धत्वात्तस्मिन्निति निर्दिष्टे पूर्वस्य 'तस्मादि-  
त्युत्तरस्य' 'षष्ठी स्थानेयोगा' इत्येताः परिभाषा न प्रकल्पेरन् ॥ नैव दोषः,  
यद्यपीदं तत्राऽसिद्धं तत्त्विह सिद्धम् ॥ कथम् ? ॥ \* ॥ कार्यकालं संज्ञा-  
परिभाषम् ॥ \* ॥ यत्र कार्यं तत्रोपस्थितं द्रष्टव्यम् । 'झलो झलि' 'ह्रस्वा-  
दङ्गात्' 'संयोगान्तस्य' लोपः । उपस्थितमिदं भवति,—'तस्मिन्निति निर्दिष्टे  
पूर्वस्य' 'तस्मादित्युत्तरस्य' 'षष्ठी स्थानेयोगे'ति ॥ यदि 'कार्यकालं संज्ञा-  
परिभाष'मित्युच्यते इयमपि परिभाषाऽस्ति 'विप्रतिषेधे पर'मिति । सा-

प्र.] न स्यादित्यनर्थकमेवैतद्वाक्यं स्यात् । यदीति,—यथोद्देशं संज्ञापरिभाष-  
माश्रित्य चोच्यते । यदा प्रतिपत्ता यथाश्रुतग्राही 'तस्मिन्निति निर्दिष्टे पूर्वस्ये'-  
त्यस्य सूत्रस्य 'यत्र सप्तमीनिर्दिष्टः शब्दस्तत्र पूर्वस्य कार्यं भवती'त्येतमर्थं प्रति-  
पद्यते, स तु सप्तमीनिर्देशः क स्यादिति विशेषं न पर्यालोचयति, तदेको यणची-  
त्येवमादौ प्रदेशवाक्ये सप्तमीश्रवणात्पूर्वस्य कार्यं प्रतिपद्यते । अस्मिन्पक्षे 'झलो  
झली'त्येवमादौ सप्तम्या निर्देशस्याऽसिद्धत्वात्परिभाषाफलाऽभावप्रसङ्गः । तथा  
'संयोगान्तस्य लोप'इत्यत्र 'षष्ठी स्थानेयोगे'त्येतत्फलाऽभावात्तच्छेषस्याऽलो-  
न्त्यस्येत्यस्याऽपि फलाऽप्रवृत्त्याऽन्तरङ्गत्वात्स्थानसंबन्धविज्ञानेऽपि सर्वस्य पद-  
स्य लोपप्रसङ्गः । यद्यपीदमिति । यथोद्देशपक्षे । तत्त्विह सिद्धमिति । 'कार्य-  
कालं संज्ञापरिभाष'मित्यस्मिन्दर्शने संज्ञापरिभाषाणां ह्यत्यन्तपारार्थ्यानां स्वा-

उ.] दोषमाह—उत्सर्गलक्षणेति । 'अमुष्मै' इत्यादौ स्मायादिः । अनर्थकमेवैतदिति ।  
एवञ्च सामर्थ्यादेवात्मनोऽसिद्धत्वं न प्रतिपादयतीत्यर्थः । यद्यपि जगतो मिथ्यात्वप्रतिपादक-  
श्रुतिवाक्यैरात्मनोऽपि मिथ्यात्वं प्रतिपाद्यते, तथापि शास्त्रवैयर्थ्यापत्त्याऽत्र न तथात्वमिति  
तत्त्वम् । यद्यपि परिभाषाणां कार्यार्थत्वात्कार्यकालत्वमेव युक्तं तथापि प्रतिपत्तृविशेषापेक्षो  
यथोद्देशपक्ष इत्याह—यदेति । पूर्वस्य कार्यमिति । 'तद्देशस्यैव तेने'ति शेषः । इत्ये-  
तत्फलाभावादिति । तत्फलभूतस्थानसंबन्धाऽभावादित्यर्थः । फलाप्रवृत्त्येति । फल-  
प्रवृत्त्यभावप्रसङ्गेनेत्यर्थः । सर्वस्य पदस्येति । अलोऽन्त्यस्येत्येतद्दृष्ट्याऽस्याऽसिद्धत्वा-  
त्तदप्रवृत्ताविति भावः । कार्यकालमिति । ननु कार्यकालपक्षेऽपि यत्कार्यं सिद्धं तत्रोपस्थि-

ऽपीहोपतिष्ठेत् ॥ तत्र को दोषः ? ॥ विस्फोर्यम् अवगोर्यमिति । गुणादीर्घत्वं  
 स्याद्विप्रतिषेधेन ॥ अत उत्तरं पठति—॥ \* ॥ पूर्वत्राऽसिद्धे नास्ति विप्रति-  
 षेधोऽभावादुत्तरस्य ॥ \* ॥ पूर्वत्रासिद्धे नास्ति विप्रतिषेधः ॥ किं कारणम् ? ॥  
 'अभावादुत्तरस्य' । द्वयोर्हि सावकाशयोः समवस्थितयोर्विप्रतिषेधो भवति  
 न च पूर्वत्राऽसिद्धे परं पूर्वं प्रति भवति ॥ यद्येवं दोग्धा दोग्धुं,—घत्वस्याऽ-  
 सिद्धत्वाद्भूत्वं प्राप्नोति ॥ काष्ठतट् कूटतट् । संयोगादिलोपस्याऽसिद्धत्वा-  
 त्संयोगान्तलोपः प्राप्नोति । ॥ \* ॥ अपवादो वचनप्रामाण्यात् ॥ \* ॥

प्र.] तद्वयेण कार्यवगमहेतुत्वम् । केवलमाचार्येण लाघवायाऽनेकप्रधानाङ्गवद्भाव-  
 प्रतिपत्तये पृथगुपदेशः कृतः । ततश्च 'तस्मिन्निति निर्दिष्टे पूर्वस्ये'त्यनेन केवलेन  
 न किं चित्क्रियते नाऽपि 'झलो झली'त्यनेन, किं तर्हि, संहृत्य कार्यं क्रियते,  
 ततो झल्यनन्तरे पूर्वस्य सकारस्य झलः परस्य लोप इति वाक्यार्थ इत्येकवाक्य-  
 तायां पौर्वापर्याऽभावादसिद्धत्वाऽभावः । पूर्वत्रासिद्ध इति । गुणे दीर्घस्याऽ-  
 सिद्धत्वाद्युगपत्प्रसङ्गाऽभावाद्विप्रतिषेधस्य निमित्ताऽभावात्परिभाषाऽनुपस्थाना-  
 द्गुण एव प्रवर्तते । यद्येवमिति । 'अभावादुत्तरस्ये'ति न्यायाद्भूत्वे घत्वस्या-

ठ.] तिरस्तु, एषां शास्त्राणामसिद्धत्वे तस्य कथमत्रोपस्थितिरिति चेन्न, तत्पक्षे कार्येण स्वसं-  
 स्काराय स्ववृत्तिलिङ्गचिह्नितपरिभाषाणामाक्षेपः क्रियते । परिभाषा अपि स्वसंस्कार्यत्वेन  
 विधीनपेक्षन्ते । तत्र सपादसप्ताध्याय्यामुभयाकाङ्क्षया संबन्धः । अत्र त्वेतदाकाङ्क्षयैवेति न दोषः ।  
 एवञ्च पक्षद्वयसाधारणः पूर्वपक्षः । कार्यकालाश्रयेणान्यतराकाङ्क्षयापि संबन्ध इत्युत्तरम् ।  
 तत्त्वित्वा सिद्धमिति । परिभाषाशास्त्रं तु त्रिपाद्यां सिद्धमित्यर्थः । कथमिति । तावतापि  
 कथं सिद्धमित्यर्थः । असिद्धेऽस्मिन्कथं तदुपस्थितिरिति भावः । उत्तरमाह-कार्यकाल-  
 मिति । नन्वस्यापि कार्येण समकालं तयोः प्रवृत्तिरित्यर्थः, तत्र कार्यस्याऽसिद्धत्वे कथं  
 तत्समकालं प्रवृत्तिरत आह—यत्र कार्यं तत्रैवावस्थितमिति । कार्येणाक्षेपादित्यर्थः ।  
 प्रायस्तत्रैवोपस्थितमिति पाठः । कार्यकालशब्दस्य च—कार्येण काल्यते स्वसंस्काराय  
 स्वसन्निधिं प्राप्नोति इत्यर्थः । कैयटोक्तव्याख्यायां तु 'यद्यपीदं तत्राऽसिद्धं तत्त्वित्वा सिद्धमिति  
 भाष्यस्य फलं चिन्त्यम् । पौर्वापर्याभावादिति । इदमपि चिन्त्यम्—एकवाक्यतामात्रेण  
 पाणिनीयपठितसन्निवेशापेक्षपौर्वापर्याऽहानिः । ध्वनितं चेदं 'तस्मिन्निति निर्दिष्ट'इत्यत्र  
 भाष्ये । तत्र हि 'डमो षस्वादची'त्यत्र परत्वात्तस्मादित्युत्तररेयेत्येव प्रवर्तत इत्युक्तं । किं  
 चैवमन्योन्याश्रयः, एकवाक्यताज्ञानोत्तरं पौर्वापर्याऽभावज्ञानेऽसिद्धत्वाऽभावज्ञानं, तज्ज्ञाने  
 चैकवाक्यतेति । दीर्घस्य—'हलि चेत्यस्य । निमित्ताभावादिति । द्वयोः सावकाशयोः  
 समवस्थितयोरेकत्र युगपत्प्रसङ्गो हि तच्छास्त्रप्रवृत्तिनिमित्तमित्यर्थः, न च स प्रकृते इति

[ अपवादो वचनप्रामाण्यात् ] । अनवकाशावेतौ वचनप्रामाण्याद्भवित्यतः । तस्मात्कार्यकालं संज्ञापरिभाषमिति न दोषः ॥ \* ॥ पूर्वत्रासिद्धमधिकारः ॥ \* ॥ 'पूर्वत्रासिद्ध'मित्यधिकारोऽयं द्रष्टव्यः ॥ किं प्रयोजनम् ? ॥ \* ॥ परस्य परस्य पूर्वत्र पूर्वत्रासिद्धविज्ञानार्थम् ॥ \* ॥ [ परस्य परस्य पूर्वत्र पूर्वत्रासिद्धविज्ञानार्थम् ] । परः परो योगः पूर्वं पूर्वं योगं प्रत्यसिद्धो यथा स्यात् । ॥ \* ॥ अनधिकारे हि समुदायस्य समुदायेऽसिद्धत्वं विज्ञानम् ॥ \* ॥ अनधिकारे हि सति समुदायस्य समुदायेऽसिद्धत्वं विज्ञायेत । तत्र को दोषः ? ॥ ॥ \* ॥ तत्राऽयथेष्टप्रसङ्गः ॥ \* ॥ तत्राऽयथेष्टं प्रसज्येत । गोधुङ्मान् गुह-

प्र.] सिद्धत्वाद्भूत्वप्रसङ्गः । अपवाद इति । योऽपवादः स एव भवति, वचन-सामर्थ्यात्प्रकरणस्य श्रुत्या बाधनात् । पूर्वत्रासिद्धमधिकार इति । न तु विधिः । तथा हि वक्ष्यमाणत्रिपादीलक्षणात्समुदायाद्यत्पूर्वं तत्र स एव समुदायः सपाद-सप्ताध्याय्यपेक्षालब्धपरव्यपदेशोऽनपेक्षितान्तर्गतावयवपौर्वापर्योऽसिद्धो भवती-त्येतावानस्य विधिवाक्यस्यार्थं विज्ञायेत, अधिकारे तु परस्य परस्य पूर्वत्र पूर्व-त्रासिद्धत्वं संपद्यते । सकलशाल्वव्यापित्वनिरासार्थं तु परिभाषात्वं नाश्रितं, तेन तैस्तस्येत्यादाविनादिषु कर्तव्येष्वत्वस्यासिद्धत्वादकारान्तनिमित्ता इनादयो न स्युः ।

अनधिकारे हीति । यदि स्वतन्त्रो विधिरयं स्यादित्यर्थः । यद्यप्यवयवा एव कार्येषु व्याप्रियन्ते न समुदायः, तथाऽप्यवयवद्वारकस्तस्यापि व्यापारोऽस्तीति वक्ष्यमाणस्य समुदायस्याऽतिक्रान्ते समुदायेऽसिद्धत्वं स्यात् । अधिकारे तु सर्वेष्टसङ्ग्रहः । अयथेष्टमिति । अयथेष्टमपि प्राप्नोति न तु यथेष्टमेवेत्यर्थः । गोधुङ्मानिति । गोदुहोऽस्य सन्तीति मतुप् । 'दादेर्धातोर्घ' इति घत्वं, जश्त्वस्याऽ-

उ.] भावः । भाष्ये-परं पूर्वं प्रति भवतीति । परं पूर्वदृष्ट्याऽवस्थितं भवतीत्यर्थः । एवञ्च सा यथोद्देशेति भावः । अपवादत्वे वचनप्रामाण्यं न हेतुः, किं तर्हि, अपवादभवने इत्याह-योऽपवाद इति । नन्वधिकारादसिद्धत्वसंबन्धे जाग्रति सत्यपि वचनेन कथमपवादत्वं स्यादत आह-प्रकरणस्येति । अस्याऽधिकारत्वेनाऽसिद्धत्वं प्रकरणलभ्यमिति भावः । भाष्ये-कार्यकालं संज्ञापरिभाषमिति न दोष इति । इतिपक्षेऽन्यतराकाङ्क्षया संबन्धेन न दोष इत्यर्थः । अनपेक्षितेति । त्रिपाद्यन्तर्गतपौर्वापर्यस्य शब्देनाऽनपेक्षितत्वादिति भावः । इत्येतावानिति । एवञ्च त्रिपाद्यां पूर्वं प्रति परमसिद्धं न स्यादित्यर्थः । अधिकारे त्विति । उत्तरत्रोपस्थित्या ततस्ततः पूर्वसूत्रसमुदायस्य पूर्वशब्देन ग्रहणान्न दोषः ।

१ अयं णठः कचिदपि नास्ति । २ 'वैतौ विधी । तौ वचन' पा० । ३ केचित्तु इदं वार्तिकमिति मन्यन्ते । पूर्ववार्तिकेन सहैव चैनं पठन्ति । ४ 'सिद्धत्वविज्ञापनार्थं' पा० । ५ त्वः कचिन्न ।



लिङ्गमनिति, -षत्वद्वयोः कृतयोर्'ईय' इति वत्त्वं प्रसज्येत ॥

॥ \* ॥ तस्मादधिकारः ॥ \* ॥ तस्मादधिकारोऽयं द्रष्टव्यः ।

अथाऽसिद्धवचनं किमर्थम् ॥ \* ॥ असिद्धवचन उक्तम् ॥ \* ॥ [ असिद्धवचने उक्तम् ] ॥ किमुक्तम् ? ॥ तत्र तावदुक्तं-“षत्वतुकोरसिद्धवचनमादेशलक्षणप्रतिषेधार्थमुत्सर्गलक्षणभावार्थं चे”ति । एवमिहाऽपि पूर्वत्राऽसिद्धवचनमादेशलक्षणप्रतिषेधार्थमुत्सर्गलक्षणभावार्थं च । आदेशलक्षणप्रतिषेधार्थं तावत्-राजभिः तक्षभिः राजभ्यां तक्षभ्याम् राजसु तक्षसु इति । नलोपे कृते ‘उत’ इत्यैस्मावादयोः प्राप्नुवन्ति । असिद्धत्वाच्च भवन्ति । उत्सर्गलक्षणभावार्थं च-अमुष्मै अमुष्मात् अमुष्य अमुष्मिन्निति । अत्र मुभावे ‘उत’ इति स्मायादयो न प्राप्नुवन्ति, असिद्धत्वाच्च भवन्ति । सुपर्वाणी ।

प्र.] सिद्धत्वादेकाचो बश इति भग्भावः । ततो जडत्वं गकारः । ‘यरोनुनासिकत्वे प्रत्यये भाषायां नित्यवचन’मिति ङकारः । असिद्धवचनमिति । किं शास्त्रस्याऽसिद्धत्वमथ कार्यस्येति प्रश्नः । अथवा यच्छास्त्रमुच्चारितं तस्याऽसिद्धत्वमशक्यं कर्तुमिति प्रश्नः । असिद्धवचन उक्तमिति । सिद्धस्याऽसिद्धवचनादतिदेश आश्रीयते । शास्त्रस्य चाऽसिद्धवद्भाव आश्रीयते न तु कार्यस्य । अन्यथोत्सर्गलक्षणकार्यं न सिध्येत् । षत्वतुकोरिति । ‘कोऽस्ये’त्यादौ षत्वं न भवति । ‘अधीत्ये’त्यादौ पूर्वं तु भवति पश्चादेकादेशः । राजभिरिति । नलोपशास्त्रमैसादिषु कर्तव्येष्वसिद्धत्वास्वकार्यं न प्रदर्शयतीत्यैसाद्यभावः । अमुष्मा इति । अदसो

उ.] परिभाषात्वमिति । लिङ्गविशेषानुपादानाच्चेत्यपि बोध्यम् । शास्त्रत्वस्यैव लिङ्गत्वे तु सपादसप्ताध्याय्यामपि पूर्वं प्रति पराऽसिद्धत्वापत्तिः । मध्ये पाठसामर्थ्याश्रयणे तु त्रिपाद्यामपि अप्रवृत्तिः स्यादिति भावः । वक्ष्यमाणस्य समुदायस्येति । न तु तदवयवपूर्वं प्रति-तदवयवपरमसिद्धं स्यादिति भावः । ननु किञ्चिदिष्टस्यापि सिद्धेरवयवेष्टं प्रसज्येतैत्युक्तमत आह-अयथेष्टमिति । जडत्वस्याऽसिद्धत्वादिति । इदं सिद्धातिरतीत्या । भाष्ये-वत्त्वं प्रसज्येतेति । न च वत्त्वात्परत्वात्प्रत्यये भाषायामित्यनुनासिकत्वे द्वयोऽसत्त्वाकथं वत्त्वापादनमिति वाच्यम् । एतत्पक्षे यथोद्देशत्वमाश्रित्य त्रिपाद्यां तदप्रवृत्तिरित्याशयात् । त्रिपादीस्थे परशास्त्रे तदप्रवृत्तेः सर्वसंभतत्वात् । किं शास्त्रस्येति । भाष्येऽर्थशब्दो विषयपर इति भावः । अथवेति । अत्रार्थशब्दः प्रयोजनपर इति भावः । उभयमपि समाधत्ते-सिद्धस्येति । षत्वं नेति । आदेशलक्षणमित्यर्थः । तुगिति । स्थानिलक्षणः । स्माया-

१ ‘अथे’ति कचिन्न । २ अयं पाठो लुप्त इति मन्ये । ३ इदंप्राथिकम् । ४ ‘षत्वतुकोः’

(६-१-८६) इत्यत्र वार्तिककृतोक्तम् । ५ ‘पूर्वत्राऽसिद्धवचनम्’ इति कचिन्न ।

सुपर्वाणः। गत्वे कृते 'नोपधाया' इति दीर्घत्वं न प्राप्नोति । असिद्धत्वाद्भवति ।

नलोपः सुप्स्वरसंज्ञातुग्विधिषु कृति । ८।२।२।

'सुब्विधिं प्रति नलोपोऽसिद्धो भवती'त्युच्यते भवेदिह राजभिः तक्षभिरिति, नलोपे कृते 'उत' इत्यैस्भावो न स्यात् । इह तु खलु राजभ्यां तक्षभ्यां राजसु तक्षस्विति, -नलोपे कृते दीर्घत्वैस्त्वे प्राप्नुतः ॥ नैष दोषः । ॥ \* ॥ सुब्विधिरिति सर्वविभक्त्यन्तः समासः ॥ \* ॥ [ सुब्विधिरिति सर्वविभक्त्यन्तः समासः ] । सुपो विधिः सुब्विधिः, सुपि विधिः सुब्विधिरिति ।

प्र.] विभक्तौ त्यदाद्यत्वे कृते परत्वाभित्यत्वाद्भोत्वप्रसङ्गादकारान्तत्वनिबन्धनस्मादाद्यप्रसङ्गः । उत्त्वशास्त्रस्याऽसिद्धत्वादप्रवर्तनात्पूर्वं स्मायादयः पश्चादुत्त्वम् ।

नलो । सर्वविभक्त्यन्त इति । सर्वविभक्त्यन्ताऽवयवत्वात्सर्वविभक्त्यन्तः । अथ वा अर्श आदित्वादचप्रत्ययः, -सर्वविभक्त्यन्तोऽवयवोऽस्यास्तीति । सर्वग्रहणं चाऽनेकोपलक्षणं, द्वितीयाद्यसंभवात् । ननु चैकार्थेन शब्देन भाव्यमिति कथं सर्वविभक्त्यन्तत्वमाश्रीयते ? उच्यते, प्रवृत्तिनिमित्तविशेषाऽनपेक्षया सुब्विधिशब्दवाच्याऽर्थः सुब्विधिरित्याश्रीयते । अथ वा संबन्धसामान्ये षष्ठीं विधाय षष्ठीसमासः क्रियते । न तु स्थान्यादेशसंबन्ध एवाश्रीयते, तेन सुपि यो विधिः स सुपः संबन्धी भवतीति तत्राऽप्यसिद्धत्वं भवति । सर्वविभक्त्यर्थाऽन्तर्भावाच्च सर्वविभक्त्यन्त उच्यते । न चाऽत्र सुपः कार्यं विधीयते । तेन षष्ठी स्थानेयोगेल्यस्योपस्थानाऽभावः । 'उदीचामातः स्थान' इति स्थानग्रहणाद्धिज्ञानुवादेऽस्याः परिभाषाया अप्रवृत्तिः । यदा त्वेषा परिभाषा प्रत्याख्याता तदाऽपि संबन्धसामान्यस्योपादानात्तस्य चैकत्वादयं संबन्धः संनिष्ठोऽयं विप्र-

उ.] यप्रसङ्ग इति । उत्त्वस्याऽसिद्धत्वेऽपि देवदत्तहन्तृहस्तन्यायेनाऽदन्तत्वाभावादिति भावः ।

न लोपः सु । भाष्ये दीर्घत्वैस्त्वे प्राप्नुत इति । न हीमे सुपो विधीयन्त इति भावः । ननु समासस्य सर्वविभक्त्यन्तत्वमसंभवीत्यत आह-सर्वविभक्त्यन्तावयवत्वादिति । नन्वेवं सर्वविभक्त्यन्तावयवत्वं समासस्याऽनुपपन्नमत आह-सर्वविभक्त्यर्थेति । तेन पट्टीति । विध्यङ्गभूतपरिभाषाणां साक्षात्तद्विशेषणे एव प्रवृत्तेरुचितत्वादिति भावः । अत्रैवार्थे लिङ्गमप्याह-उदीचामिति । क्वचित्तु लक्ष्याजुरोधाद्भवत्येव तत्रापि परिभाषाणां प्रवृत्तिः, यथोदात्तस्वरितयोरित्यादौ । वस्तुत इदं चिन्त्यमित्यसकृदावेदितम् । यदा त्वेवेति । षष्ठी स्थाने इत्येवेत्यर्थः । संबन्धसामान्यस्येति । संबन्धत्वेन संबन्धस्य षष्ठी-

१ केचित्त नेदं वार्तिकं, व्याख्यानाऽदर्शनात् । भाष्यमेवेदमित्याहुः । २ इदं लुप्तं स्यात् ।

अथ संज्ञाविधौ किमुदाहरणम् ? । पञ्च सप्त ॥ पञ्च सप्तेत्यत्र नलोपे कृते 'ष्णान्ता ष'डिति षट्संज्ञा न प्राप्नोति । असिद्धत्वान्नवति ॥  
 ॥ \* ॥ संज्ञाग्रहणानर्थक्यं च तन्निमित्तत्वाल्लोपस्य ॥ \* ॥ संज्ञाग्रहणं चाऽनर्थकम् ॥  
 • किं कारणम् ? ॥ 'तन्निमित्तत्वाल्लोपस्य' । नाऽकृतायां षट्संज्ञायां जश्शसो-  
 लुक्, न चाऽकृते लुकि पदसंज्ञा, न चाऽकृतायां पदसंज्ञायां नलोपः  
 प्राप्नोति । तदेतदानुपूर्व्या सिद्धं भवति ॥ इदं तर्हि प्रयोजनं पञ्चभिः सप्त-  
 भिरिति । 'षट्त्रिचतुर्भ्यो हलादिः' 'झल्युपोत्तम'मित्येष स्वरो यथा स्यात् ॥  
 ॥ \* ॥ स्वरेऽवधारणाच्च ॥ \* ॥ स्वरेऽवधारणाच्च संज्ञाग्रहणमनर्थकम् ।

प्र.] कृष्ट इति भेदनिबन्धनो व्यवहारो नास्ति । पञ्चेति । लौकिकात्प्रयोगाच्चकाराऽ-  
 संभवं, शास्त्राच्च विभक्त्यभावं मन्यते । तन्निमित्तत्वादिति । यथा विभक्तिलोपः  
 शास्त्राधीन एवं नलोपः, ततश्चानुपूर्व्या सिद्धमेतदित्यर्थः । षट्त्रीति । अन्यथा  
 नलोपे कृते नान्तत्वाऽभावादसत्यां षट्संज्ञायां 'झल्युपोत्तम'मिति स्वरो न  
 स्यात् । ततश्च 'त्रः सङ्ख्याया' इत्याद्युदात्तं पदं श्रूयते । न चाऽत्र भूतपूर्वगति-  
 राश्रयितुं शक्यते, 'षट्त्री'त्यस्य 'षट्त्रि'रित्यादौ सावकाशत्वात्, 'झल्युपोत्तम'मि-  
 त्यस्यापि तिसृभिश्चतुभिरित्यादौ । समुदाये ह्यनुवर्तमाने केषु चिदवयवेषु कृतार्थं  
 शास्त्रं तद्वारेण समुदाये प्रवृत्तमेव भवति । तथा च 'वान्यस्य संयोगादे'रित्यत्र  
 ध्वादिनिवृत्त्यर्थमन्यग्रहणं [कृतम्] । अत एव वार्तिककारः परिहारान्तरमाह—  
 स्वरेऽवधारणाच्चेति । स्वरे लोपस्याऽसिद्धत्वमुक्तमेवेति स्वरार्थायां षट्संज्ञायाम-  
 सिद्धत्वं न वक्तव्यम् । केचित्तु 'पञ्च ब्राह्मण्य' इत्यादौ 'न षट्स्वत्वादभ्य' इति  
 टाप्प्रतिषेधाय षट्संज्ञायां नलोपस्याऽसिद्धत्वमुच्यते इत्याहुः । तत्र नान्तत्वात्पूर्व

उ.] र्धत्वमिति भावः । नास्तीति । तेनाऽन्तरङ्गत्वात्स्थानसंबन्ध एव षष्ठ्यर्थः स्यादिति न.  
 शङ्कनीयमिति भावः । ननु 'पञ्चे'त्यत्र संज्ञानिबन्धने जश्शसोलुकि ततो नलोप इति  
 नलोपे षट्त्वस्य न फलमत आह—लौकिकादिति । 'नलोपे कृत' इति भाष्यस्य लोकतो  
 नकारापगमे कृत इत्यर्थः । एवं नलोप इति । लौकिकापगमस्याऽसिद्धत्वमपि दुर्व-  
 चनम्, शास्त्रीयत्वादिति भावः । ननु षड्विषयकं 'झल्युपोत्तम'मित्यचरितार्थमेवाऽत  
 आह—समुदाये हीति । तथा चेति । अन्यथा स्थाविष्यस्य षड्विषयस्य चरितार्थ-  
 त्वादेव तत्र नित्यसिद्धावन्यग्रहणवैयर्थ्यं स्पष्टमेव । ज्ञापिते तु दाविषये तस्य चारिता-  
 र्थात्स्थापातौ परत्वाद्विकल्पः स्यादित्यन्यग्रहणम् । पञ्च ब्राह्मण्य इत्यादाविति । यद्यपीदं



स्वरेऽवधारणं क्रियते—‘स्वरविधिं प्रती’ति ॥ इदं तर्हि—दण्डिदत्तौ दत्तदण्डिनौ ।

तुग्विधौ किमुदाहरणम् ? ॥ वृत्रहभ्याम् वृत्रहभिः । नलोपे कृते ‘ह्रस्वस्य पिति कृति तु’ गिति तुक् प्राप्नोत्यसिद्धत्वाच्च भवति ॥ \* ॥ तुग्विधौ चोक्तम् ॥ \* ॥ [तुग्विधौ चोक्तम्] ॥ किमुक्तम् ? ॥ ‘संनिपातलक्षणो विधि-

प्र.] ङीष्प्राप्तो निषिध्यते, ततो जसो लुकि नलोपे चाऽकारान्तत्वाद्वाप्राप्तः-सोऽपि निषिध्यते; ‘स्त्रियां यदुक्तं तत्पट्स्वस्त्रादिभ्यो न भवती’ति सामान्येन निषेध-विधानात् । अत्रान्ये आहुः—स्त्रीसमानाधिकरणपक्षः स्त्रीसूत्रे नाश्रितः, अपि तु प्रकृत्यर्थविशेषणपक्षः प्रत्ययार्थविशेषणपक्षो वेति पञ्चादीनामलिङ्गत्वात्स्त्रीप्रत्ययस्य प्राप्तिर्नास्तीति नाऽर्थस्तन्निषेधेन । अथापि तत्प्राप्तिः स्यात्तथापि नलोपस्य बहिरङ्गत्वादन्तरङ्गे टाप्यसिद्धत्वाच्चाऽस्ति टाप्राप्तिः । सत्यामपि टाप्राप्तावन्तरङ्गायां षट्संज्ञायां नलोपस्याऽसिद्धत्वात्सिद्ध एव तत्प्रतिषेधः । तुग्विधौ चोक्तमिति । द्वयमत्राऽस्ति—संनिपातलक्षणत्वं, बहिरङ्गलक्षणत्वं च । विभक्तिनिमित्तो हि नलोपः, किन्निमित्तस्तुक् । संनिपातपरिभाषायास्तु तुगभावः प्रयोजनत्वेनोक्त इति

४.] यथोद्देशपक्षे प्रागेव कृतया संज्ञया सिध्यति । यथा द्वादशेऽङ्किकृतेन नास्त्रापश्चात्सर्वकार्याणि क्रियन्ते तद्वत्, ‘पञ्चभिर्ब्राह्मणोभि’ रित्यादावपि तद्वदेवाऽग्रे कार्यं भविष्यतीति बुद्ध्या प्रथमं संज्ञाकरणान्न दोषः, तथापि कार्यकालपक्षे विधिवाक्येनैकवाक्यतापन्नसंज्ञाप्रवृत्तिरिति तत्पक्षे इदम् । अतएव स्वरविषये फलाशङ्का सङ्गच्छते । सूत्रविरोधादलिङ्गत्वमसङ्गतमित्याशयेनाह—अथापीति । बहिरङ्गत्वादिति । पदसंज्ञाद्वारा विभक्तिसापेक्षत्वेनेति भावः । सत्यामपीति । ‘नाजानन्तर्य’ इति तत्प्राप्तिरित्यभिमानः । षट्संज्ञायामिति । ‘बहिरङ्गत्वेने’ति शेषः । इदं चिन्त्यं, संज्ञाकृतबहिरङ्गत्वस्यानाश्रयणात् । ‘न ष’ इति निषेधस्तु भूतपूर्वषट्त्वमादाय सिद्ध इति न भाष्ये उक्तः । भाष्ये—दण्डिदत्ताविति । अत्र हि नलोपे दण्डिदत्तस्य षिसंज्ञायां तथैव पूर्वनिपातापत्तिः, इष्यते त्वनियमः । असिद्धत्वे तु धित्वाऽभावात्सिध्यति । यद्यपि पूर्वनिपाते नलोपो, नलोपे च धित्वे पूर्वनिपात इत्ययुक्तमिदं तथापि ‘यस्य पूर्वपदत्वे धित्वं भवति तत्पूर्वमेव प्रयोक्तव्य’मिति सूत्रार्थ इति भावः । विभक्तिनिमित्त इति । स्वादिष्विति पदसंज्ञाद्वारेति भावः । त्वेनोक्त इति । कृन्मेजन्त सूत्रे । तथैवेति । बहिरङ्गपरिभाषानादरेण सन्निपातपरिभाषाश्रयेणेत्यर्थः । भाष्यकृता तु संज्ञानिमित्तस्य न बहिरङ्गत्वं, विभक्तिस्तु संज्ञानिमित्तं न । नलोपस्य परंपरया निमित्तत्वमादाय बहिरङ्गत्वाश्रयणे न मानमित्याशयेन सा नोक्तेत्यन्ये । न च ‘वृत्रहभ्यम्’मित्यादावसन्निपात-

रनिमित्तं तद्विघातस्ये'ति ॥ इदं तर्हि प्रयोजनं 'कृतीति वक्ष्यामी'ति । इह मा भूत-ब्रह्महच्छत्रम् । भ्रूणहच्छाया । न दोषे संनिपातलक्षणो नलोपः ॥

न मु ने । ८।२।३।

इह 'ने यत्कार्यं प्राप्नोति तत्प्रति मुभावो नाऽसिद्ध' इत्युच्यते नाभाव-  
श्चैव तावन्न प्राप्नोति ॥ एवं तर्हि, -॥ \* ॥ न मु टादेशे ॥ \* ॥ न मु टादेश  
इति वक्तव्यम् ॥ किमिदं टादेश इति ? ॥ टाया आदेशः टादेशः ॥ यदि  
तर्हि टाया आदेश इत्युच्यते टायामादेशेऽप्रतिषिद्धं भवति ॥ तत्र को दोषः ? ॥  
'अमुने'त्यत्र मुभावस्याऽसिद्धत्वादतो दीर्घो यजि सुपि चेति दीर्घत्वं प्रस-  
ज्येत ॥ नैष दोषः [ 'टादेश' इति ] सर्वविभक्त्यन्तोऽयं समासः-टाया  
आदेशः टादेशः, टायामादेशः टादेश इति ॥ सिध्यति । सूत्रं तर्हि भिद्यते ॥  
यथान्यासमेवाऽस्तु ॥ ननु चोक्तं 'ने यत्कार्यं प्राप्नोति तस्मिन्मुभावो नासिद्ध  
इत्युच्यते नाभावश्चैव तावन्न प्राप्नोती'ति ॥ नैष दोषः । इहेङ्गितेन चेष्टि-

प्र.] भाष्यकारस्तथैव व्याचष्टे-सन्निपातेति । इदं तर्हीति । नियमार्थमिदं- 'कृलक्षण  
एव तुग्माभूत् , लक्षणस्तुग्यथा स्या'दित्यर्थः । इह मा भूदिति । तुग्मावः ।  
नैष इति । पदत्वमात्रनिबन्धनत्वाच्चाऽत्र बहिरङ्गो नलोपः । [ नलोपः सु ] ॥

न मु ने । ने यत्कार्यमिति । भूतस्य सप्तमीनिर्देशो युज्यते । परसप्तमी च  
शास्त्रे प्रसिद्धेति निष्पन्ने नाशब्दे परतो यत्कार्यं प्राप्नोति तत्र मुभावस्य सिद्धत्वं  
न्याय्यमिति भावः । नाभावश्चैवेति । नाभावे कर्तव्ये मुभावस्याऽसिद्धत्वा-  
द्विलक्षणो नाभावो न प्राप्नोति, ततश्च सूत्रमेवैतदसंबद्धं, नाभावस्यैवाऽभावात्,  
तत्कुतस्तस्मिन्परतः कार्यं प्राप्नोति यत्र मुभावस्य सिद्धत्वमुच्येत । इहेङ्गितेनेति ।  
न निर्देशादेवाऽर्थप्रतिपत्तिः, किं तर्हि आचार्य एवं स्मरतीत्येतावत्-सूत्रनिर्देशा-

उ.] लक्षणे नलोपे तुग्मावार्थं कृति तुग्रहणं, तेषामनभिधानमित्याशयात् । एकदेश्याह-इदं  
तर्हीति । इतरस्तत्खण्डयति-नैष इति । एवञ्च नियमानुपयोग इति भावः । सुबन्तमिति ।  
पदसंज्ञामात्रनिमित्तकत्वादिति तात्पर्यम् । तदेवं प्रत्याख्यातं 'कृति तुग्रहण'मिति दिक् ।

न मु ने । ननु ने कर्तव्य इत्यर्थेन नाभावः सिध्यतीत्यत आह-भूतस्येति । तस्यै-  
वोपप्लेषिकाधारत्वौचित्यादिति भावः । 'ने कर्तव्य' इत्यर्थे दीर्घप्राप्तिरूपो दोषः,  
उक्तेऽर्थे तु नाभावाऽसिद्धिरिति तात्पर्यम् । 'नलोपः सुप्स्वरे'त्यत्राऽस्य व्यभिचारादाह-  
परसप्तमी चेति । तत्र त्वसंभवात्त्याग इति भावः । न निर्देशादेवेति । न उच्चारणादेवे-

तेन निमिषितेन महता वा सुत्रनिबन्धेनाचार्याणामभिप्रायो लक्ष्यते । एत-  
देव शापयत्पाचार्यो 'भवस्यत्र नाभाव' इति यद्वयं ने परतोऽसिद्धत्वप्रतिषेधं  
शास्ति ॥ अथ वा 'द्विगता अपि हेतवो' भवन्ति । तद्यथा—आम्नाश्च सिक्ताः  
पितरश्च प्रीणिता भवन्ति । तथा वाक्यान्वयपि द्विगतानि दृश्यन्ते,—श्वेतो  
धावति, अलंबुसानां योतेति, अथ वा 'वृद्धकुमारीवाक्यव'दिवं द्रष्टव्यम् ।  
तद्यथा—वृद्धकुमारीन्द्रेणोक्ता 'वरं वृणीष्वे'ति, सा वरमवृणीत—'पुत्रा मे  
बहुक्षीरघृतमोदनं कांस्यपाश्यां भुञ्जीर'मिति । न च तावदस्याः पति-  
र्भवति कुतः पुत्राः, कुतो वा गावः, कुतो धान्यम् ? ॥ तत्राऽनयैकेन वाक्येन  
पतिः पुत्रा गावो धान्यमिति सर्वं सङ्गृहीतं भवति । एवमिहापि ने-  
ऽसिद्धत्वप्रतिषेधं ब्रुवता नाभावोऽपि सङ्गृहीतो भवति ॥ [ न मु ने ]

उदात्तस्वरितयोर्यणः स्वरितोऽनुदात्तस्य । ८।२।४।

॥ \* ॥ यणस्वरो यणादेशे स्वरितयणः स्वरितार्थम् ॥ \* ॥ यणस्वरो यणादेशे  
सिद्धो वक्तव्यः ॥ किं प्रयोजनम् ? ॥ स्वरितयणः स्वरितार्थ' । स्वरितयणः

प्र.] दवसीयते । ततश्च यदाचार्यो ने यत्प्राप्नोति तत्र मुभावस्य सिद्धत्वं शास्ति,  
तस्मात्नाभावेऽपि मुभावस्य सिद्धत्वं स्मरतीति प्रतीयते । अथ वेति । तन्त्रेण  
योगद्वयमुच्चारितम् । अथ वैकस्याप्यनेकशक्तिसंभवादनेकार्थप्रत्यायनमविरुद्ध-  
मित्यर्थः । वाक्यान्वयीति । न केवलमर्थस्याऽनेकप्रयोजनत्वमपि तु शब्दस्या-  
ऽपीत्यर्थः । श्वेतो धावतीति । किंजातीयो धावति ? किंवर्णो धावतीत्येवमेकेना-  
ऽनेकेन वा पृष्ठः कौशलादेवं कश्चिदर्थद्वयं प्रतिपादयति । अथ वेति । अश-  
ब्दार्थस्यैऽपि नान्तरीयकत्वादुपादानं दृश्यते । यथाऽग्निरानीयतामित्युक्ते अचो-  
दितमपि पात्रानयनमग्न्यानयनेऽन्तर्भवति, एवमिहाऽपि ने परतः प्राप्तं कार्यं  
प्रति मुभावस्य सिद्धत्वं ब्रुवताऽर्थान्नेऽपि कर्तव्ये सिद्धत्वमाश्रितम् । [ न मु ने ]

उदात्त । यणस्वर इति । यणिसित्त्वाद्यणः सम्बन्धी स्वरो यणस्वरः ।

उ.] त्वर्थः । किन्वनुमानादपीत्यर्थः । सन्निपातपरिभाषामनाश्रित्वेदम् । इदमपि सन्निपातप-  
रिभाषाऽनित्यत्वे शापकमिति वा भावः । दीर्घेतदप्रवृत्तिरिति वा । अर्थभेदेऽपि शब्देक्यमिति  
पक्षे आह—अथवैकस्येति । न केवलमिति । दृष्टान्ताभ्यां भाष्ये अर्थोपादानम् । नान्त-  
रीयकत्वादिति । पूर्वमनुमानादर्थान्तरसङ्ग्रहः, इदानीं तु नान्तरीयकत्वादिति भेदः ॥

उदात्तस्वरितयोर्यणः । ननु हलां स्वराऽभावाद्यणस्वर इत्यनुपपन्नमत आह—

१ 'च' । २ 'तदेत' । ३ काचित्त्वं । ४ वाचित्कं । काचित्कम् । ५ 'पाता' । ६ 'अशब्दस्यापि' ।



स्वरितत्वं यथा स्यात्,—खलप्यटति खलप्यभाति ॥ तत्तर्हि वक्तव्यम् ? ॥  
न वक्तव्यम् । आहाऽयं—‘स्वरितयण’ इति, न चाऽस्ति सिद्धः स्वरितः,  
तत्राश्रयात्सिद्धत्वं भविष्येति ॥ \* ॥ आश्रयात्सिद्धत्वमिति चेदुदात्तात्स्वरिते  
दोषः ॥ \* ॥ आश्रयात्सिद्धत्वमिति चेदुदात्तात्स्वरिते दोषो भवति—दध्याशा  
मध्वाशा ॥ एवं तर्हि योगविभागः करिष्यते । [ ‘उदात्तयणः’ ] उदात्तयणः  
परस्याऽनुदात्तस्य स्वरितो भवति । ततः ‘स्वरितयणः’ । स्वरितयणश्च  
परस्यानुदात्तस्य स्वरितो भवति । ‘उदात्तयण’ इत्येव ॥ अथ वा स्वरितग्रहणं  
न करिष्यते ॥ केनेदानीं स्वरितयणः परस्याऽनुदात्तस्य स्वरितो भविष्यति ? ॥  
‘उदात्तयण’ इत्येव ॥ ननु च स्वरितयणा व्यवहितत्वाज्ज प्राप्नोति ॥ ‘स्वरविधौ

प्र.] खलप्यटतीति । खलं पुनातीति क्विप् । उपपदसमासः । कृत्स्वरेणान्तोदा-  
त्तत्वम् । ङौ परत ‘ओः सुपी’ति यणादेशः । तस्मात्परस्य ङेः सुप्त्वादनुदात्त-  
स्योदात्तयणो हल्पूर्वादित्युदात्तत्वे प्राप्ते ‘नोद्धात्वो’रिति निषिद्धेऽनेन स्वरि-  
तत्वं, तस्य यणादेशे कर्तव्येऽसिद्धत्वात् स्वरितयणः परोऽटतिशब्दस्य ‘ति-  
ङ्कृतिङ्’ इति निघातस्याऽकारो न भवतीति तस्य स्वरितत्वं न प्राप्नोतीति यण-  
स्वरस्य सिद्धत्वमुच्यते । के चिदाहुः—‘एकपदाश्रयत्वादनन्तरङ्गं स्वरितत्वं, पद-  
द्वयाश्रितस्तु यणबहिरङ्गः, ततोऽसिद्धं बहिरङ्गमन्तरङ्ग इति यणोऽसिद्धत्वात्  
पूर्वत्रेति निर्दिष्टविषयाऽभावाद्यप्यसिद्धत्वप्रसङ्गः स्वरितस्य नास्ती’ति । तदयुक्तम् ।  
‘नाजानन्तर्ये बहिष्प्रकृप्ति’रिति बहिरङ्गपरिभाषाया निषेधात्, इको यणचोति  
द्वयोरचोरानन्तर्याश्रयेण यण्विधानात् । दध्याशामिति । दधिशब्दो ‘नन्विषय-  
स्याऽनिसन्तस्ये’त्याद्युदात्तः । ‘उदात्तादनुदात्तस्य स्वरित’ इति इकारः स्वरितः ।  
आशाशब्द ‘आशाया अदिगाख्या चे’दित्यन्तोदात्तत्वादनुदात्तादिस्तत आक-  
रस्य स्वरितत्वप्रसङ्गः । उदात्तयण इत्येवेति । तेनोदात्तयण इत्येवं यो निर्वृत्तः

उ.] यणिमिच्छादिति । ‘तिङ्कृतिङ् इति निहतस्ये’ति पाठः । ‘निघातस्ये’ति पाठे अशं  
आद्यचा निघातवत् इत्यर्थः । नाजानन्तर्य इति । वस्तुतत्त्वैपादिकेऽन्तरङ्गे बहिरङ्गपरि-  
भाषाऽभावस्य ‘खरवसानयो’रिति सूत्रे भाष्ये वक्ष्यमाणतया शङ्क्येयं निर्दला । असिद्धपरि-  
भाषाया अनित्यत्वाद्नाऽप्रवृत्तेश्च । भाष्ये—उदात्तात्स्वरित इति । ‘उदात्तादनुदात्तस्ये’ति  
यः स्वरितस्तस्याऽपि सिद्धत्वात्तत्स्थानिकयणः परस्यापि स्वरितत्वप्रसङ्ग इत्यर्थस्तदाह—

१ ‘स्वरितः सिद्धः’ पा० । २ ‘भवति’ पा० । ३ प्रायो लुप्तमिदं । ४ ‘दध्याशा’मिति  
पाठः कैयटसमतः । ५ इदं लुप्तं भवेत् । ६ ‘स्वरितस्य यणः’ पा० ।

व्यञ्जनमविद्यमानव'दिति नास्ति व्यवधानम् ॥ अथ वा नैवं विज्ञायते-  
स्वरितस्य यण्, स्वरितयण्, स्वरितयण इति ॥ कथं तर्हि ? ॥ स्वरिते यण्  
स्वरितयण्, स्वरितयण इति ॥

**स्वरितो वाऽनुदात्ते पदादौ । ८।२।६।**

स्वरितग्रहणं शक्यमकर्तुम् ॥ कथम् ? ॥ 'अनुदात्ते परतः [पदादौवा]  
उदात्त' इत्येव सिद्धम् ॥ केनेदानीं स्वरितो भविष्यति-गाङ्गेऽनूपे इति ? ॥  
आन्तर्यत उदात्तानुदात्तयोरेकादेशः स्वरितो भविष्यति ॥ इदं तर्हि प्रयोजनं  
तेन वर्ज्यमानता मा भूदिति ॥ अथ क्रियमाणेऽपि स्वरितग्रहणे यः सिद्धः

प्र.] स्वरितस्तस्य यणः परस्याऽनुदात्तस्य स्वरितो भवतीत्यर्थः । ततश्चाऽस्यैव  
स्वरितस्याश्रयणात्सिद्धत्वं भवति । स्वरिते यणीति । 'उदात्तस्वरितयो'रिति  
सप्तमी, उदात्तस्य यो यण् स उदात्तेऽपि भवति, तद्विषयत्वात् । 'स्वरिते यणी'-  
त्येषा तु परसप्तमी, तेन लौकिके प्रयोगे यः स्वरितस्तस्मिन् परतो यो यण्  
ततः परस्य लक्षणवशादनुदात्तस्य स्वरितः साधुर्भवतीत्ययमर्थः । न च दध्याशामि-  
त्याकारो लौकिके स्वरित इति न कश्चिद्दोषः । लौकिकस्य स्वरितस्याश्रयणे यणि  
कर्तव्ये तस्याऽसिद्धत्वाऽभावः । [ उदात्तस्वरितयोः ] ॥

स्वरितो वानु । गाङ्गेऽनूप इति । गङ्गाया इदमिति तस्येदमित्यण् । प्रत्ययस्वरे-  
णाऽन्तोदात्तः । ततो ङिः सुप्त्वादनुदात्तः । तयोरेकादेश उदात्तः । अपोऽनु-  
गतमनूपमिति प्रादिसमासः । 'तत्पुरुषे तुल्यार्थे'ति पूर्वपदप्रकृतिस्वरे प्राप्ते-  
'ऽनोरप्रधानकनीयसी' इत्युत्तरपदमन्तोदात्तं, शेषनिघातः । 'एङः पदान्ताद-  
ती'त्युदात्तानुदात्तयोरेकादेशः पक्षे स्वरितः । पक्षे उदात्तः । तेन वर्ज्यमानतेति ।  
आन्तरतम्याद्यत्स्वरितत्वं सिद्धयति तत्सिद्धमिति शेषनिघातेन 'पे' शब्दोऽनुदात्तः

उ.] दधिशब्द इति । माथ्ये-स्वरविधाविति । स्वरोद्देश्यके विधावित्यर्थः ।

ननु स्वरितस्याध्याप्यनिष्पत्तेः 'स्वरिते य'णित्यनुपपन्नमत आह-तेन लौकिके इति ।  
ननु स्वरितस्याऽसिद्धत्वात्कथमयं स्वरिते यणत आह-लौकिकस्येति । शास्त्रीयस्यैवाऽ-  
सिद्धत्वमिति भावः । अत्र योगविभागपक्ष एवाचार्यस्य । [ उदात्तस्वरितयोः ] ।

**स्वरितो वा । माथ्ये-उदात्त इत्येवेति ।** स च विकल्पेन । वाग्रहणस्य सत्त्वादिति  
भावः । तेन पक्षे स उदात्तः, पक्षे चान्तर्यतः स्वरित इति तत्फलाऽसिद्धिरिति तात्पर्यम् ।  
पदाधनुदात्तयोरेकादेशं व्युत्पादयति-गङ्गाया इदमिति । स्वरितस्यासिद्धत्वादिति ।

१ इदं वार्तिकमिति परे । २ 'पदादाबुदात्त' इति पाठो नागेशसंमतः । ३ इतिः कचिन्न ।

स्वरितस्तेन वर्ज्यमानता कस्माच्च भवति—कन्याऽनूप इति ? ॥ बहिरङ्गलक्षणत्वात् । असिद्धं बहिरङ्गमन्तरङ्ग इत्येवं न भविष्यति ॥ यथैव तर्हि क्रियमाणे स्वरितग्रहणे यः सिद्धः स्वरितस्तेन वर्ज्यमानता न भवत्येवमक्रियमाणेऽपि न भविष्यति । तस्माच्चार्थः स्वरितग्रहणेन । ‘असिद्धं बहिरङ्गलक्षणमन्तरङ्गलक्षण’ इत्येव सिद्धम् ॥ \* ॥ एकादेशस्वरोऽन्तरङ्गः [अयैवायावेकादेशशतृस्वरैकानुदात्तसवानुदात्तार्थम्] ॥ \* ॥ [एकादेशस्वरोऽन्तरङ्गः सिद्धो वक्तव्यः ॥ किं प्रयोजनम् ? ॥ \* ॥ ‘अयवायावेकादेशैशतृस्वरैकानुदात्तसर्वानुदात्तार्थम्’ ॥ \* ] ॥ अय-वृक्ष इदम् पृक्ष इदम् । उदात्तानुदात्तयोरेकादेशस्तस्यैकादेश उदात्तेनोदात्त इत्येतद्भवति । तस्य सिद्धत्वं वक्तव्यम् ।

प्र.] प्राप्नोत्युदात्तश्चष्यते । अस्य तु स्वरितस्याऽसिद्धत्वाद्यथोक्तदोषाऽभावः ।

कन्यामूप इति । कन्याशब्दः ‘कन्याराजन्यमनुष्याणामन्त’ इत्यन्तस्वरितः । ततः स्वरितानुदात्तयोरेकादेश आन्तर्यतः स्वरितः । तस्य सिद्धत्वाद्वर्ज्यमानस्वरे सत्युदात्तस्वरितयोर्यौगपद्यं न प्राप्नोति । ततश्चाऽत्र यः परिहारः स एव ‘गाङ्गेऽनूप’ इत्यत्र भविष्यतीति भावः । असिद्धमिति । पदद्वयाश्रयत्वादेकादेशस्य बहिरङ्गत्वात्स्वरोऽपि तदीयो बहिरङ्गः । एकादेशस्वर इति । एकादेशस्वरे चत्वारि दर्शनानि । उदात्तानुदात्तयोरेकादेश आन्तर्यात्स्वरितोऽभिनिर्वृत्तः । तस्य च स्थान एकादेश उदात्तेनोदात्त इत्युदात्तगुण आदेशः क्रियते इत्येकं दर्शनम् । स्वरितगुणस्योदात्तगुणमात्रं क्रियत इति द्वितीयम् । एकादेश उदात्तेनोदात्त इति परिभाषा यत्रैकादेशो विधीयते तत्रोपतिष्ठते । तत्रायमर्थो भवति—‘आद्गुणो भवत्युदात्तानुदात्तयोस्त्वादुण उदात्त इत्येकादेशो विधीयमान एवोदात्तो भवती’ति तृतीयम् । चतुर्थदर्शनं तूदात्तानुदात्तयोरेकादेश उदात्तो भवति । स्वरितगुणः प्राप्तस्तत्र येन नाप्राप्त इति स्वरितत्वापवाद उदात्तविधिः सम्प-

उ.] ‘अनुदात्त’मित्यस्याः कार्यकालत्वेऽपि स्वरितत्वप्रतिज्ञानादधिककार्यार्थादसिद्धेऽप्रवृत्तेरिति भावः । अत्र चेदमेव भाष्यं मानम् । षाष्ठभाष्येऽपि स्फुटमेतत् । आन्तर्यतः स्वरित इति । ‘स्वरितो वानुदात्त’ इत्यस्य तु न प्रवृत्तिः, उदात्तेन सहैकादेशाऽभावादिति भावः । स्वरोऽपीति । आन्तर्यत आगत इत्यर्थः । एकादेशस्याऽसिद्धत्वात्तदाभितरवरस्य ज्ञानाऽभावात्तदेकवाक्यताऽस्य नेति भावः । ‘अनुदात्तं पद’मिति त्वेकपदविषये स्वरे चरितार्थमिति तात्पर्यम् । गुणमात्रं क्रियते इति । प्राप्ताऽप्राप्तविवेकयायेनेति भावः । तत्राग्री सम-

१ इदं कचिन्न । २ इदमग्रे वार्तिकत्वेन परैः पठ्यते, नेह । ३ परेत्विदं व्याख्याप्रतीकमाहुः ।



‘भान्तर्यत उदात्तस्य उदात्तोऽयादेशो यथा स्यात् ॥ [ अय् ] ॥ अवादेशो नास्ति । आय्-कुमार्या इदम् किशोर्या इदम् । उदात्तानुदात्तयोरेकादेशस्तस्यैकादेश उदात्तेनोदात्त इत्येतद्भवति, तस्य सिद्धत्वं वक्तव्यम् । भान्तर्यत उदात्तस्य उदात्त आयादेशो यथा स्यात् ॥ नैतदस्ति प्रयोजनं, एकादेशो कृते ‘उदात्तयणो हल्पूर्वा’दित्युदात्तो भविष्यति ॥ इदमिह संप्रधार्यम्-उदात्तत्वं क्रियतामेकादेश इति, किमत्र कर्त्तव्यम् ? परत्वादुदात्तत्वम् ॥ नित्य एकादेशः । कृतेऽप्युदात्तत्वे प्राप्नोत्यकृतेऽपि प्राप्नोति ॥ एकादेशोऽप्यनित्यः । अन्यथा-स्वरस्य कृते उदात्तत्वे प्राप्नोत्यन्यथास्वरस्याऽकृते, ‘स्वरभिन्नस्य च प्राप्नुवन्विधिरनित्यो भवति’ ॥ अन्तरङ्गस्तर्ह्येकादेशः ॥ काऽन्तरङ्गता ? ॥ वर्णावाश्रित्यैकादेशः पदस्योदात्तत्वम् ॥ एवं तर्हीदमिह संप्रधार्यम्-आट् क्रियतामुदात्तत्वमिति, किमत्र कर्त्तव्यम् ? परत्वादाङगमः ॥ नित्यमुदात्तत्वम्, कृतेऽप्याटि प्राप्नोत्यकृतेऽपि प्राप्नोति ॥ आडपि नित्यः, -कृतेऽप्युदात्तत्वे प्राप्नोत्यकृतेऽपि प्राप्नोति ॥ अनित्य आट् । अन्यथास्वरस्य कृते उदात्तत्वे प्राप्नोत्यन्यथास्वरस्याऽकृते । ‘स्वरभिन्नस्य च प्राप्नुवन्विधिरनित्यो भवति’ ॥ उदात्तत्वमप्यनित्यम्-अन्यस्य कृते आटि प्राप्नोत्यन्यस्याऽकृते प्राप्नोति ।

प्र.]यते । तत्र परिभाषापक्षे सिद्धमुदात्तत्वमयादिषु । इतरेषु पक्षेष्वसिद्धत्वे प्राप्ते सिद्धत्वमुच्यते । उदात्तोऽयादेश इति । अन्यथा स्वरितः स्यात् । कुमार्या इदमिति । कुमारीशब्द उदात्तनिवृत्तिस्वरेणाऽन्तोदात्तः । ‘कुमारी ए’ इति स्थिते आङगमे कृते यणादेशे चोदात्तयणो हल्पूर्वादित्याट उदात्तत्वे आडेकारयोरुदात्तानुदात्तयोर्वृद्धिरेकादेश उदात्तस्तस्याऽयादेशः । एकादेश इति । आडेकारयोरनुदात्तयोः प्रागेकादेशः पश्चाद्विभक्त्युदात्तत्वमित्यर्थः । पदस्योदात्तत्वमिति । विभक्तेरुदात्तत्वविधानात् । आट् क्रियतामिति । एकादेशस्थानिना सह विभ-

उ.]फलावेव । तत्र परिभाषेति । वस्तुतोऽत्रापि पक्षेऽसिद्धत्वं भवत्येव, पाठकृतपरत्वाऽनपेक्षात् । किंच परिभाषा वक्तुमप्यशक्या, अनियमप्रसक्त्यभावात्, नियमेन स्वरितस्यैव प्राप्तेः । माष्यस्वरसोऽप्येवमेवेति चिन्त्यमेतत् । अन्यथा स्वरित इति । आद्ययोः स्वरितप्राप्तिः स्पष्टैव । चतुर्थेऽपि उदात्ताऽसिद्धत्वे स्थानिस्वरेण स्वरितबुद्धयान्तरतम्या-त्स्वरितः स्यादिति भावः । माष्ये-अवादेशो नास्तीति । ‘स्मृतवे’त्यादीनां तु नाऽभिधानमिति भावः । प्रागेकादेश इति । अन्तरङ्गत्वादिति भावः । ननु ‘उदात्तयण’इत्यनेन

‘शब्दान्तरस्य च प्राप्तुवन् विधिरनित्यो भवति’ । उभयोरनित्ययोः परत्वा-  
दाढागमः । आदि कृतेऽन्तरङ्ग एकादेशः । [ आर्य ] ।

आव-वृक्षाविदम् । प्लक्षाविदम् ॥ उदात्तानुदात्तयोरेकादेशः । तस्यै-  
कादेश उदात्तेनोदात्त इत्येतद्भवति, तस्य सिद्धत्वं वक्तव्यम् । आन्तर्यत  
उदात्तस्योदात्त आवादेशो यथा स्यात् । [ आर्व ] ॥

एकादेशस्वरः-गाङ्गेऽनूप इति । उदात्तानुदात्तयोरेकादेशः । तस्यैकादेश  
उदात्तेनोदात्त इत्येतद्भवति, तस्य सिद्धत्वं वक्तव्यं, ‘स्वरितो वानुदात्ते  
पदाद्वा’वियेषे स्वरो यथा स्यात् । [ एकादेशस्वरः ] ॥ शतृस्वरः-तुदती  
नुदती । उदात्तानुदात्तयोरेकादेशः, तस्यैकादेश उदात्तेनोदात्त इत्येतद्भवति  
तस्य सिद्धत्वं वक्तव्यम् । ‘शतुरनुमोऽनद्यज्ञादिरन्तोदात्ता’दित्येष स्वरो यथा  
स्यात् ॥ नैतदस्ति प्रयोजनम्-आचार्यप्रवृत्तिज्ञापयति ‘सिद्ध एकादेशस्वरः  
शतृस्वरे’ इति, यदयमनुम इति प्रतिषेधं शास्ति ॥ कथं कृत्वा ज्ञापकम् ? ॥  
न ह्यन्तरेणोदात्तानुदात्तयोरेकादेशं शत्रन्तं सनुष्कमन्तोदात्तमस्ति ॥

प्र.] तद्युदात्तत्वं विचार्यते । ननु च यणादेशे कृते विभक्तिस्वरेण भाव्यं, ततश्च-  
नदीसंज्ञाया अभावादाण प्राप्तोति । विहितविशेषणं नदीग्रहणं, नद्या यो विहितो  
हित्तस्याडित्यदोषः । अन्तरङ्ग एकादेश इति । वर्णावाश्रित्यैकादेशः, पदस्यो-  
दात्तत्वमिति प्रतिपादनेन । तस्मान्नाऽर्थः सिद्धत्ववचनेन । गाङ्गेऽनूप इति ।  
एकारोदात्तत्वस्याऽसिद्धत्वात्स्वरितानुदात्तयोरेकादेश आन्तर्यात्स्वरित एव  
स्यात्तु कदा चिदुदात्तः । तुदतीति । ‘तास्यनुदात्ते’दिति शताऽनुदात्तः ।  
शप्रत्यय उदात्तः । ‘शतुरनुम’ इत्यत्रान्तोदात्तादिति वर्तते । न ह्यन्तरेणेति ।  
असिद्धत्वे चाऽन्तोदात्तत्वाऽभावादेव तुदन्तीत्यादावुदात्तत्वं न भविष्यतीति  
किमनुम इति प्रतिषेधेन ? । प्रतिषेधात्तु नुमि सिद्धत्वमनुमीयते । ननु चेति ।

उ.] विभक्तेश्चोदात्तत्वं क्रियते तत्किमुच्यते ‘पदस्ये’ति ? । अत आह-विभक्तेरिति । एवञ्च पद-  
त्वसंपादकबहिर्भूतविभक्तिसंबन्धित्वेन बहिरङ्गत्वमिति भावः । आणन प्राप्तोतीति । वर्ण-  
संज्ञापक्षे इदं, ततश्चाडपि नित्य इति भाष्यमसङ्गतमिति भावः । केचित्तु यणः पूर्वं वर्णा-  
दाङ्गमिति न्यायेनाऽऽडिति चिन्त्यमेतदित्याहुः । अङ्गसंबन्धिन्याङ्ग एव तत्प्रवृत्तिरिति भाष्या-  
शय इत्यन्ये । स्वरितानुदात्तयोरिति । एकादेशं प्रति उदात्तत्वाऽसिद्धत्वे आन्तर्यकृत-  
स्वरितबुद्धिस्त्वादिति भावः । ननु कदाचिदुदात्त इति । उदात्तेन सहैकादेशस्यैव  
विकल्पेन स्वरितविधानादिति भावः । प्रतिषेधात्तु नुमि सिद्धत्वमनुमीयते इति ।

ननु चेदमस्ति यान्ती वान्तीति ॥ एतदपि निघाते कृते नाऽन्तरेणोदात्ता-  
नुदात्तयोरेकादेशं शत्रन्तं संनुष्कमन्तोदात्तं भवति ॥ इदमिह संप्रधार्य-निघातः  
क्रियतामेकादेश इति, किमत्र कर्तव्यम् ? ॥ परत्वान्निघातः ॥ नित्य एका-  
देशः,—कृतेऽपि निघाते प्राप्नोत्यकृतेऽपि प्राप्नोति ॥ एकादेशोऽप्यनित्यः ।  
अन्यथास्वरस्य कृते निघाते प्राप्नोत्यन्यथास्वरस्याऽकृते निघाते । 'स्वर-  
भिन्नस्य च प्राप्नुवन्विधिरनित्यो भवति' ॥ अन्तरङ्गस्तर्ह्येकादेशः ॥ काऽन्त-  
रङ्गता ? ॥ वर्णावाश्रित्यैकादेशः पदस्य निघातः ॥ निघातोऽप्यन्तरङ्गः ॥  
कथम् ? ॥ उक्तमेतत्,—'पदग्रहणं परिमाणार्थ'मिति । उभयोरन्तरङ्गयोः  
परत्वान्निघातो, निघाते कृते एतदपि नाऽन्तरेणोदात्तानुदात्तयोरेकादेशम-  
न्तोदात्तं भवति । शतृस्वर ॥

एकानुदात्त-तुदन्ति लिखन्ति । उदात्तानुदात्तयोरेकादेशस्तस्य 'एका-  
देश उदात्तेनोदात्त' इत्येतद्भवति, तस्य सिद्धत्वं वक्तव्यं, तेन वर्ज्यमानता  
यथा स्यात् । [एकानुदात्त] ॥ सर्वानुदात्त-ब्राह्मणास्तुदन्ति ब्राह्मणा लिखन्ति ।

प्र.] अत्र लसार्धधातुकानुदात्तत्वस्य निमित्ताऽभावाद्भयोरुदात्तयोरेकादेश उदात्त  
इति भावः । शेषनिघातः पदस्येति मन्यते । एतदपीति । प्रत्ययस्वरे सति निघाते  
धातोरनुदात्तत्वात् । एवमनुम इति ज्ञापकं स्थितमेव । एकाननुदात्तेति ।  
एकाननुदात्तग्रहणेनाऽनुदात्तं पदमेकवर्जमित्येव स्वरोऽभिधीयते । तत्र ह्युक्तं—  
'सिद्धं त्वेकाननुदात्तत्वा'दिति । तुदन्तीति । विकरण उदात्तो लसार्धधातुकमनुदात्तं,  
तत्रोदात्तानुदात्तयोरेकादेशस्वरस्य धातुस्वरेऽसिद्धत्वाच्छेषनिघाताऽप्रसङ्गाद्धातो-  
रप्यन्तोदात्तत्वं स्यात् । ननु चोदात्तत्वाऽसिद्धत्वेऽपि स्वरितेन वर्ज्यमानस्वरो  
भविष्यति ? । सत्यं सिध्यति—यदा स्वरितस्योदात्तता भवतीति पक्षः । यदा तु  
'स्वरितापवाद उदात्त' इति पक्षस्तदैकादेशस्योदात्तत्वं विधीयते, तस्य चाऽसि-  
द्धत्वे स्वरान्तराऽभावाद्बर्ज्यमानस्वरो न स्यादिति सिद्धत्वमुच्यते । ब्राह्मणा-  
स्तुदन्तीति । अत्रापि 'स्वरितस्य स्थाने उदात्तः क्रियत' इति दर्शने उदात्तस्या-

उ.] 'एकादेशोदात्तत्वस्ये'ति शेषः, 'नुमी' यस्य नुम्पदघटितसूत्रविहिते स्वर इत्यर्थः । 'निमित्ता-  
ऽभावा'दिति पाठः । निघाते इति । पदग्रहणं परिमाणार्थमिति भावः । भाष्ये—निघातोऽ-  
प्यन्तरङ्ग इति । परिभाषात्वेनोदात्तादित्रिभिरेकवाक्यतयैवाऽस्य विधानादिति भावः ।  
धातुस्वरे इति । धातोस्तन्मूलके निघाते कर्तव्ये इत्यर्थः । सिद्धत्वमुच्यत इति ।

१ 'तमस्ति' पाठः । २ 'अनुदात्तादेश' (४-३-१४०) इत्यत्रोक्तम् । ३ इदं लुप्तं ।



उदात्तानुदात्तयोरेकादेशस्तस्य 'एकादेश उदात्तेनोदात्त' इत्येतद्भवति, तस्य सिद्धत्वं वक्तव्यम् ॥ किं प्रयोजनम् ? ॥ 'तिङ्ङितिङ्' इति निघातो यथा स्यात् ॥ किमुच्यतेऽन्तरङ्ग इति ? ॥ यो हि बहिरङ्गोऽसिद्ध एवासौ भवति— प्रपचतीति, सोममुत्पचतीति ॥ तत्तर्हि वक्तव्यम् ? ॥ न वक्तव्यम् । सर्वत्रैव नुम्प्रतिषेधो ज्ञापकः—'सिद्ध एकादेशस्वरोऽन्तरङ्ग' इति ॥

॥\*॥ संयोगान्तलोपो रोरुत्वे हरिवो मेदिनं ला ॥\*॥ संयोगान्तलोपो रोरुत्वे सिद्धो वक्तव्यः ॥ किं प्रयोजनम् ? ॥ 'हरिवो मेदिनं ला' । संयोगान्तलोपस्याऽ- सिद्धत्वाद्धशीत्युत्वं न प्राप्नोति ॥\*॥ पुतिश्च ॥\*॥ पुतिश्चोत्वे सिद्धा वक्तव्या । 'सुखोताऽअत्र न्वेसी' त्यत्र पुतेरसिद्धत्वादतोऽर्तात्युत्वं प्राप्नोति । अमुतादमुत

प्र.] सिद्धत्वेऽपि स्वरितस्य निघातविधानादुदात्तस्याऽप्रयोगः सिद्ध एवेति स्वरिता-ऽपवाद उदात्तत्वमिति दर्शनाश्रयेण सिद्धत्वमुच्यते । अन्यथोदात्तस्यानुदात्ता-ऽभावादुदात्तः प्रयोगे श्रूयते । प्रपचतीति । बाह्यपदापेक्षत्वादेकादेशस्य बहि-रङ्गत्वात्तत्स्वरो बहिरङ्गः । तस्याऽसिद्धत्वात्तिङ्ङि चोदात्तवतीति गतेर्निघातो न भवति । सोममुत्पचतीति । 'तिङ्ङितिङ्' इति निघात ईकारस्य न भवति । सर्वत्रैवेति । लक्ष्यापेक्षया सामान्यविषयमनुमानमाश्रीयते । अनुमानत्वाज्ज्ञाप-कस्य तत्रैकपदाश्रयैकादेशस्वरः सिद्ध इत्यनुम इति प्रतिषेधेन ज्ञाप्यते । अथ वा 'एकादेश उदात्तेनोदात्त' इति परिभाषाश्रयितव्येति ज्ञाप्यते । यस्तु बहिरङ्ग एकादेशस्वरस्तस्याऽसिद्धं बहिरङ्गमन्तरङ्गे इत्यसिद्धत्वं भवत्येव । हरिव इति । हरयोऽस्य सन्तीति मतुप् । 'छन्दसीर' इति वत्वं । सुनुम्संयोगान्तलोपरुत्वानि ।

उ.] विकरणोदात्तत्वप्रवृत्तिकाले तदेकवाक्यतापन्ननिघातस्याऽन्तरङ्गत्वात्पूर्वं प्रवृत्त्या सिद्धेरिदं प्रयोजनं चिन्त्यमिति कश्चित्तत्र, पदस्य विभज्यान्वाख्याने एकादेशेन विकरणस्य विनश्य-दवर्थत्वात्तन्निमित्तनिघाताऽप्रवृत्तिरिति भाष्याश्रयात् । अन्यथेति । उदात्तस्याऽसिद्धत्वा-त्पूर्वनिघाते पश्चादेकादेशस्योदात्तत्वं स्यादिति भावः । सिद्धत्वे तु परत्वादेकादेशोदात्तत्वे कृते तिङन्तनिघातप्रवृत्तिरितिष्टसिद्धिः । बाह्यपदापेक्षत्वादिति । 'तिङ्ङि चे'ति सूत्रं तु 'यत्प्रपचती'त्यादौ तिङन्तनिघाताऽविषये चरितार्थम् । ईकारस्य नेति । स्वाथोऽसंबद्ध-बहिर्भूतैतिशब्दनिमित्तकतया बहिरङ्गत्वेनैकादेशस्वरस्याऽसिद्धत्वेनाऽन्तरङ्गत्वात्पूर्वनिघाते पश्चादेकादेशस्वरणेनोदात्तत्वादिति भावः । परिभाषाश्रयितव्या इति । चिन्त्यमेतत्, उक्तयुक्तेः । रुत्वानीति । 'मनुवसो'रिति रुत्वम् । अत्र 'रोरुत्वे'इत्यस्य कर्तव्ये कृते

इत्येतन्न वक्तव्यं भवति ॥ नैतदस्ति प्रयोजनं, क्रियते न्यास एव ॥\*॥ सिज्-  
लोप एकादेशे [सिद्धः] ॥\*॥ सिज्लोप एकादेशे सिद्धो वक्तव्यः । अलावीत् ।  
अपावीत् । 'सिज्लोपस्याऽसिद्धत्वात्सवर्णदीर्घत्वं न प्राप्नोति ॥ यदि पुन-  
रिडादेः सिचोलोप उच्येत ? ॥ नैवं शक्यमिह हि माहिलावीत् माहि पावीत् ।  
यद्यत्र हणं स्यादनुदात्तस्य ईटः श्रवणं प्रसज्येत । ईटि पुनः सत्युक्तमेतत्  
'अर्धवत्तु चित्करणसामर्थ्याद्दीर्घ उदात्तत्व'मिति । तत्रैकादेश उदात्तेनोदात्त  
इत्युदात्तत्वं सिद्धं भवति ॥

॥ \* ॥ संयोगादिलोपः संयोगान्तलोपे ॥ \* ॥ संयोगादिलोपः संयो-  
गान्तस्य लोपे सिद्धो वक्तव्यः । काष्ठतट् । कूटतट् । संयोगादिलोपस्या-  
ऽसिद्धत्वासंयोगान्तलोपः प्राप्नोति । नैष दोषः । उक्तमेतत्—'अपवादो वचन-  
प्रामाण्या'दिति ॥ \* ॥ निष्ठादेशः षत्वस्वरप्रत्ययेद्विधिषु ॥ \* ॥ निष्ठादेशः

प्र,] यदा तु च्छन्दसीवनिपाविति वनिप्रत्ययः क्रियते 'वन उपसङ्ख्यान'मिति तस्य  
च रुवं तदा नाऽर्थः सिद्धत्वं वचनेन । यदि पुनरिति । 'इट ईटी'त्यत्र 'रास्-  
स्ये'त्यतः सस्येति वर्तते । 'इट' इति षष्ठी न तु पञ्चमी । तेनेडादेः सस्य लोपो  
विधीयमान इटो भवति । यद्यत्रेति । यदि लोपेन निवर्त्ततेत्यर्थः । ननु च  
उदात्तनिवृत्तिस्वरेणोदात्तत्वमीटो भविष्यति । नैतदस्ति । उदात्तनिवृत्तिस्वरे  
कर्त्ताव्ये लोपस्याऽसिद्धत्वात् । संयोगादिलोप इति । ननु चोक्त'मपवादो वचन-  
प्रामाण्या'दिति । एवं मन्यते-प्रवर्त्ततां संयोगादिलोपस्तस्मिन्स्तु कृते तस्याऽसिद्ध-  
त्वात् संयोगान्तलोपः प्राप्नोति । उक्तमेतदिति । असिद्धश्चैवाऽपवादः संयोगा-  
दिलोपः । इट् प्राप्नोतीति । यदा 'तकारमात्रस्य लोपो निपात्यत' इति पक्षस्तदेत

ठ.] चेत्यर्थः । तेन 'हरिबोऽत्रे'त्यत्रैकः पदान्तादिति पूर्वरूपेऽपि नासिद्धत्वं, तत्प्रयोगसत्त्वे इति  
केचित् । तदा नार्थ इति । 'हत्वनुङ्भ्यां मनु'बित्यस्य सत्त्वेनात्रोदाहरणे मनुबन्धोः  
स्वरभेदादिदं चिन्त्यम् । भाष्ये—प्लुतिश्चेति । अन्यथा तस्याऽसिद्धत्वादुत्वविधायकोऽप्लुता-  
दप्लुते इत्यस्याऽसत्क्रत्या तदवाच्यं स्यादिति भावः । क्रियते न्यास एवेति । तत्साम-  
र्थ्यादेव तत्र सिद्धत्वं सिद्धमिति भावः । नन्विट इति पञ्चमीनिर्देशात्कथमिडादीर्घोलोपोऽत  
आह—इट् ईटीति । रास्सस्येति । 'इटः सस्ये'ति यथाश्रुते सामानाधिकरण्यासंवाचने-  
डादिर्लक्ष्यते इति भावः । इटो भवतीति । इटोऽपि भवतीत्यर्थः । तादृशार्थाश्रयण-  
सामर्थ्यादिति भावः । असिद्धश्चैवेति । असिद्ध एव च संयोगादिलोपोऽपवाद इत्यन्वयः ।  
एवञ्च तद्विषये नोत्सर्गप्रवृत्तिरिति भावः ।

॥] केचित्त 'वक्तव्य' इत्यन्तं वासिकं, व्याख्या च लुप्तेत्याहुः । २ प्रायिकमिदं । ३ 'सिद्धवचनेन' पा० ।

पत्वस्वरप्रत्ययेङ्विधिषु सिद्धो वक्तव्यः । वृक्कणः वृक्कणवान् । निष्ठादेशस्याऽसिद्धत्वाज्जलीति पत्वं प्राप्नोति [पत्व] ॥ स्वर—क्षीवः । निष्ठादेशस्यासिद्धत्वा[दिट्सहितस्य निष्ठातस्य निपातनलोपरूपत्वा]त् 'निष्ठा च द्वयजना'दित्येष स्वरो न प्राप्नोति [स्वर] ॥ प्रत्ययः—क्षीवेन तरति क्षीविकः । निष्ठादेशस्याऽसिद्धत्वाच्चष्टजिति ठञ्च प्राप्नोति ॥ [प्रत्यय] ॥ इड्विधिः—क्षीवः । निष्ठादेशस्याऽसिद्धत्वाद्बलादिलक्षण इट् प्राप्नोति ॥ ननु च यः प्रत्ययविधौ सिद्धः [सिद्ध]सिद्धोऽसाविडिधौ ॥ इदं तर्हि प्रयोजनम्—ओ लस्त्री—लम्नः । निष्ठादेशः सिद्धो वक्तव्यः [निष्ठादेशस्य सिद्धत्वात्] 'नेङ्कशि कृती'तीट्प्रतिषेधो यथा स्यात् । ईदित्करणं न वक्तव्यं भवति ॥ एतदपि नास्ति प्रयोजनं, क्रियते न्यास एव । ॥ \* ॥ वस्वादिषु दत्वं सौ दीर्घत्वे ॥ \* ॥ वस्वा-प्र.]प्राप्नोति । ननु चेति । इडभावाश्रयत्वात्प्रत्ययविधेः प्रत्ययविधौ सिद्धत्वेनेडभाव आश्रित एवेति पृथगिङ्ग्रहणं न कर्तव्यम् । सिद्ध इति । सुतरां सिद्ध इत्यर्थः । अथवा नाऽसिद्धो वचनेन सिद्धः, किन्तु हि अन्तरेण वचनं सिद्ध इत्यर्थः । क्रियते न्यास एवेति । येषां दत्वं नास्ति तदर्थं, चर्म वस्ते चर्मवः, पिण्डं ग्रसते पिण्डग्र इति । अदस इति । स्वरोऽच्, तद्विशेषणं 'बहिष्पदलक्षण' इति । बाह्यपदावयव इत्यर्थः । अथ वा बहिष्पदलक्षणे कार्ये कर्ताव्ये स्वरे परत इत्यर्थः । यो ह्यन्य इति । बाह्यपदावयवो न भवतीत्यर्थः । असिद्ध एवासौ भवतीति ।

उ.] क्षीवो निष्ठादेशस्येति । भाष्ये इट्सहितस्य निष्ठातस्य लोपरूप आदेशो निपात्यत इति पक्षे इदं । नन्विट्सहितनिष्ठातलोपो निपात्यत इति पक्षस्य स्वरप्रत्ययरूपसिद्धत्वप्रयोजनाभ्यां लाभेन कथमिडापारानभत आह—यदेति । उक्तदोषवारणार्थमिति भावः । आश्रित एवेति । विशिष्टलोपनिपातनपक्ष एवाश्रयितव्य इत्यर्थः । भाष्ये—सिद्धसिद्धोऽसाविति—द्वयोः सिद्धशब्दयोः पाठो व्यर्थ इत्यत आह—सुतरामिति । एकं सिद्धपदमतिशयलक्षकमिति भावः । अथ वेति । सिद्ध एव सिद्धः, नासिद्धः सन् सिद्ध इति भाष्ये योजना । भाष्ये—ईदित्करणं न वक्तव्यमिति । 'श्रौदितो निष्ठाया'मिति सूत्रे इत्यर्थः । क्रियते न्यास एवेति । 'वृत्त'मित्यादिसिद्धये ईदित्ग्रहणमावश्यकमिति भावः । 'बहिष्पदलक्षणे स्वरे कर्तव्य' इत्यर्थभ्रमो न कार्य इत्याह—स्वरोऽपीति । लक्षणशब्दो न निमित्तपरः, किन्त्ववयववचन इति भावः । अथवेति । स्वरपरत्वनिमित्तके बहिष्पदलक्षणे कार्ये कर्तव्ये इत्यन्वयः । अत्र लक्षणशब्दो निमित्तार्थक एव । नन्वचो नासिद्धत्वमुच्यते, किं तर्हि, अत्र परतो यत्कार्यं तत्प्रतीत्वात्वयोरित्यसिद्ध एवासावित्युक्तमत आह—असौ



दिषु दत्त्वं सौ दीर्घत्वे सिद्धं वक्तव्यम् । उखासत् । पर्णध्वत् । दत्वस्या-  
ऽसिद्धत्वादत्वसन्तस्येति दीर्घत्वं प्राप्नोति । अधातोरिति न वक्तव्यं भवति ॥  
नैतदस्ति प्रयोजनं, क्रियते न्यास एव ॥ \* ॥ अदस ईत्वोत्वे स्वरे बहिष्पद-  
लक्षणे ॥ \* ॥ अदस ईत्वोत्वे स्वरे बहिष्पदलक्षणे सिद्धे वक्तव्ये । अमी  
अत्र । अमी आसते । अमू आसाते । ईत्वोत्वयोरसिद्धत्वादेच इत्ययावेकादेशाः  
प्राप्नुवन्ति ॥ किमुच्यते 'बहिष्पदलक्षण' इति ? ॥ यो ह्यन्यः 'सोऽसिद्ध  
एवाऽसौ भवति । अमुया अमुयोरिति ॥ \* ॥ प्रगृह्यसंज्ञायां च ॥ \* ॥  
प्रगृह्यज्ञायां च सिद्धे वक्तव्ये । अमी अत्र । [ अमी आसते । अमू  
अत्र ] ॥ अमू आसाते । ईत्वोत्वयोरसिद्धत्वादसो मादिति प्रगृह्यसंज्ञा न  
प्राप्नोति ॥ किमर्थमिदमुभयमुच्यते न 'प्रगृह्यसंज्ञाया'मित्येव स्वरेऽपि बहि-  
ष्पदलक्षणे चोदितं स्यात् ॥ पुरस्तादिदमाचार्येण दृष्टं, 'स्वरे बहिष्पद-  
लक्षणे' इति, तत्पठितम् । तत उत्तरकालमिदं दृष्टं 'प्रगृह्यसंज्ञायां चे'ति,  
तदपि पठितम् । न चेदानीमाचार्याः सूत्राणि कृत्वा निवर्तयन्ति ॥ \* ॥ पुति-  
स्तुग्विधौ छे चै ॥ \* ॥ पुतिस्तुग्विधौ छे च सिद्धा वक्तव्या । अग्रा३ इच्छ-  
त्रम् । पटा३ उच्छत्रम् । पुतेरसिद्धत्वाच्छे चेति तुम्न प्राप्नोति ॥ किमुच्यते  
छे चेति ? ॥ यो ह्यन्योऽसिद्ध एवाऽसौ भवति-अग्निर्चा३त् । सोमसू३त् ।

प्र.] असौ स्वरोऽसिद्धत्वे विषये भवति, तत्राऽसिद्धत्वं भवतीत्यर्थः अमुयेति । अदस्  
आ इति स्थिते त्यदाद्यत्वं टाप् । एकादेशः । उत्वस्याऽसिद्धत्वादाच्चि चाप इत्येत्व-  
मयादेशस्ततो मुत्वम् । न चेति । व्याख्यानसूत्रेषु लाघवाऽनादरात् । अग्रा ३ इ-  
च्छत्रमिति । 'एचोऽप्रगृह्यस्य'त्याकारः पुतः । इदुतौ तु मात्रिकौ । तत्र इदुतोर-  
सिद्धत्वादेकाराश्रयो विकल्पेन तुक् प्राप्नोति । ह्रस्वाश्रयस्तु नित्य इष्यते । पुति-  
शब्देन तत्सहचरिताविदुतौ लक्ष्येते । अग्निर्चा३दिति । पुतस्याऽसिद्धत्वात्  
ह्रस्वस्येति तुम्भवति । द्विविधं चाऽत्राऽसिद्धत्वं बहिरङ्गत्वात्, पूर्वत्रासिद्धमिति च ।

उ.] स्वर इति । असिद्ध इति भावप्रधानं सप्तम्यन्तं विषयत्वार्थकमिति भावः । तत्राऽसिद्धत्व-  
मिति । यो ह्यन्यः स्वरस्तस्मिन् स्वरे परतः कार्ये इत्यादानामसिद्धत्वमित्यर्थः । नन्वानर्थक्ये  
त्याग एव युक्तोऽत आह-व्याख्यानसूत्रेष्विति । वार्तिकेऽप्यित्यर्थः नन्विदुतोः सिद्धत्वे साध्ये  
पुतेऽसिद्धवचनमसङ्गतमत आह-पुतिशब्देनेति । इदुताविति । तावतीत्यर्थः । अत एवाग्रे

१ अत्रोदाहरणयोः क्रमविपर्ययोऽस्ति कश्चित् । २ 'न्योऽसिद्धः' पा० ।

३ इदं कश्चित्कम् । ४ 'छ इति' पा० ।

॥ \* ॥ श्रुत्वं धुट्वे ॥ \* ॥ श्रुत्वं धुट्वे सिद्धं वक्तव्यम् । अट्श्र्योतति  
 पट् श्र्योतति । श्रुत्वस्याऽसिद्धत्वाद्भुः सि धु'डिति धुट् प्रसज्येत ।  
 ॥ \* ॥ अभ्यासजश्चत्वंमेत्वतुकोः ॥ \* ॥ अभ्यासजश्चत्वंमेत्वतुकोः  
 सिद्धं वक्तव्यम् । बभणतुः बभणुः । अभ्यासादेशस्याऽसिद्धत्वादेत्वं प्राप्नोति ।  
 उचिच्छिषति । अभ्यासादेशस्याऽसिद्धत्वाच्चे चेति तुक्-प्राप्नोति ॥ \* ॥ द्विर्व-  
 वचने परसवर्णत्वम् ॥ \* ॥ द्विर्वचने परसवर्णत्वं सिद्धं वक्तव्यम् । सव्यन्ता ।  
 सव्यन्तः तल्लोकं यल्लोकमिति । परसवर्णस्याऽसिद्धत्वाद्यर इति द्विर्वचनं  
 न प्राप्नोति ॥ \* ॥ पदाधिकारश्चेत्त्वघत्व( ढत्व )नत्वरुत्वत्वानुनासिक-

प्र.] अट् श्र्योततीति । 'श्र्युतिर् क्षरणे' इति धातुः सकारादिः प्रतिज्ञायते,  
 म'पुश्र्युतभाचष्टं इति णिचि टिलोपे क्किपि 'मधु'गिति रूपं यथा स्यात् ।  
 शकारादौ मधुडिति स्यात् । उचिच्छिपतीति । उछी विवासे । तुक्सन् इट् ।  
 'अजाद्वितीयस्ये'ति 'च्छि'शब्दस्य द्विर्वचनं, 'शर्पूर्वाः खय' इति शेषः, छस्य  
 'अभ्यासे चर्चे'ति चकारस्तस्याऽसिद्धत्वाच्चेति पूर्वस्य तुक् प्राप्नोति । सव्य-  
 न्तेति । अनुस्वारस्याऽयोगवाहानामविशेषेण प्रत्याहार उपदेशकरणचोदनाद्य-

उ.] प्रत्युदाहरणपरं भाष्यं सङ्गच्छते । बहिरङ्गत्वादिति । दूराद्धूतादित्वापेक्षत्वाद्भुतो  
 बहिरङ्गः । एतच्च छेचेति विषयनिर्देशश्चिन्त्यफलः । आनन्तर्यात्पूर्वत्रासिद्धत्वस्यैवाऽनेन निषे-  
 धादिति भावः । अर्थकृतबहिरङ्गत्वानाश्रयणेन चिन्त्यमिदम् । अत्र चेदं भाष्यवार्तिकमपि  
 मानं । नन्वयं शकारादिरिव धातुरत आह-सकारादिरिति । तदुक्तं बृद्धैः-  
 'नकारजावनु-  
 स्वारपञ्चमौ मलि धातुषु । सकारजः शकारश्चैर्षाद्वर्गस्तवर्गजः ॥' इति । सका-  
 रादिप्रतिज्ञायाः फलं दर्शयति-मध्विति । यस्य 'लोपो व्यो'रिति लोपः । यत्तु वृत्तौ 'यस्य  
 संयोगान्तलोप'इत्युक्तं, तत्र, यणः प्रतिषेधात् । नच णिलोपस्य स्थानिवत्त्वात्कथं संयोगा-  
 दिलोपः, 'पूर्वत्रासिद्धीय' इति तु 'तस्य दोष' इत्यादिना निषिद्धमिति वाच्यं, 'कौलुप्त'मिति निषे-  
 धात् । तस्यात्राश्रयणे मानं च सकारप्रतिज्ञैव । केचित्तु सकारप्रतिज्ञाफलं 'सन्श्र्योतती'त्यत्र  
 श्रितुर्व्यावृत्तिः । किंच संयोगान्तलोपे सस्य रुत्वं 'वो'रिति दीर्घे 'मधू'रिति रूपमिति तदा-  
 श्रयणे मानाऽभावात् 'मधु'गिति कैयटश्चिन्त्य इत्याहुः । तुक्सन्तीति । एवं 'लक्ष्ये  
 लक्षणस्ये'ति न्यायेन पुनस्तुगप्रवृत्तेश्चिन्त्यमिदं वचनमिति भावः । पदविषयत्वात्संहिताया-  
 स्तत्कार्यं तुक् पश्चादेवेत्यन्ये भाष्याशयं वर्णयन्ति । शर्पूर्वा इति । तत्रत्येन 'खपूर्वा' इति  
 वार्तिकेनेति बोध्यम् । कचिच्च 'खपूर्वाः खयः'इत्येव पाठः । द्विर्वचने चेति । अनुस्वारस्यैव  
 द्वित्वे द्वयोरनुस्वारयोः क्रमेण परसवर्णाविति भावः । अनुस्वारस्य शर्पु पाठेन यत्वंऽपि यत्वा

च्छत्वानि ॥\*॥ पदाधिकारश्चेल्लत्वघत्व( ढत्व )नत्वरुत्वषत्वणत्वानुनासिकच्छ-  
त्वानि सिद्धानि वक्तव्यानि । लत्व-गरो गरः । गलो गलः । लत्व ॥ घत्व-  
द्रोघा-द्रोघो । घत्व ॥ [ढत्व-] द्रोढा-द्रोढा । [ढत्व] ॥ नत्व-नुन्नो नुन्नः ।  
नुन्नो नुत्तः । नत्व ॥ रुत्व-अभिनोऽभिनः । अभिनदभिनत् । रुत्व ॥ षत्व-मातुः-  
ष्वसा मातुःष्वसा । मातुःस्वसा मातुःस्वसा । पितुःष्वसा पितुःष्वसा, पितुः-  
स्वसा पितुःस्वसा । षत्व ॥ णत्व-माषवापाणि-माषवापाणि । माषवापाणि माप-  
वापाणि । णत्व ॥ अनुनासिक-वाङ्मनयनं वाङ्मनयनम् । वाग्मनयनं वाग्मनयनम् ।  
अनुनासिक ॥ छत्व-वाक्छयनं वाक्छयनम् वाक्शयनं-वाक्शयनम् ।  
उभयथा चाऽयं दोषो यद्यपि स्थाने द्विर्वचनमथापि द्विःप्रयोगः ॥ कथम् ? ॥  
यदि तावत्स्थाने द्विर्वचनं संप्रमुखत्वात्प्रकृतिप्रत्ययस्य लत्वाद्यभावः ।

प्र.] त्वाद्द्विर्वचने च सिध्यति रूपम् । एतच्चाऽनपेक्ष्य सिद्धत्ववचनम् । पदाधिकारश्चे-  
दिति । यदि लत्वादिषु 'पदस्ये'त्यपेक्ष्यते तदा लत्वादीनां द्विर्वचनस्य च समक-  
क्षत्वाद्विर्वचने कर्तव्ये तेषामसिद्धत्वात्पूर्वं द्विर्वचने सत्यनिष्टोऽपि प्रयोगः स्यात् ।  
यदा तु लत्वादिषु 'पदस्ये'ति नाऽपेक्ष्यते तदा द्विर्वचनस्य बहिरङ्गत्वादान्तर-  
ङ्गेषु लत्वादिषु कृतेषु द्विर्वचने सतीष्टं सिध्यतीति नाऽर्थः सिद्धवचनेन ।

गल इति । 'अचि विभाषे'ति लत्वम् । द्रोघेति । 'वा डुहमुहे'ति वा घत्वं, पक्षे  
'हो ढ' इति ढत्वम् । नुन्न इति । 'नुदविदे'ति वा निष्ठानत्वम् । अभिन इति ।  
भिदेर्लङि सिपि श्रमि अटि हल्ङ्यादिलोपे 'सिपि धातोर्वा' 'दक्षे'ति वा रुत्वम् ।  
मातुःष्वसेति । 'मातुःपितुर्भ्यामन्यतरस्या'मिति वा षत्वम् । मापवापाणीति ।  
'प्रातिपदिकान्ते'ति वा णत्वम् । वाङ्मनमिति । 'यरोऽनुनासिक' इति वा  
गकारस्य ङकारः । वाक्छयनमिति । 'शश्छोटी'ति शकारस्य वा च्छत्वम् ।

उ.] ऽभावाद्यकारादेरनुस्वारसवर्णत्वाऽभावाच्च वा पदान्तस्येत्यस्यानुस्वारस्य यमीत्येतद्दृष्ट्या-  
ऽसिद्धत्वाच्च चिन्त्यमिदम् । एतच्चेति । 'अनुस्वारस्येत्यादे मनुक्तमनपेक्ष्य 'द्विर्वचन' इति  
सिद्धत्ववचनमित्यर्थः । पूर्वत्रासिद्धीयमद्वित्व इत्येतदनपेक्ष्येदं सर्वम् । वस्तुतस्तस्याऽनित्य-  
बोधकानीमानि, 'उभौ' ग्रहणवदिति बोध्यम् । यदीति । द्वित्वं तु यथा पदाधिकारभावेऽपि  
पदस्यैव भवति तथोक्तम् । अनिष्टोऽपीति । गरो गलः गलो गर इत्यादीत्यर्थः । 'बहि-  
रङ्गत्वादिति । 'बहिरङ्गलक्षणत्वाद्दे'ति तत्र तत्र वार्तिककारोक्त्या तेन त्रैपादिकेऽन्तरङ्गे



[तेनैष दोषः सिद्धः] । अथ द्विः प्रयोगो द्विर्वचनेमसिद्धत्वात्त्वादीनि निवर्तेरन् ॥

न लोपः प्रातिपदिकान्तस्य । ८।२।७।

नलोपेऽन्तग्रहणं किमर्थम् ? ॥ \* ॥ नलोपेऽन्तग्रहणं पदाधिकारस्य विशेषणत्वात् ॥ \* ॥ नलोपेऽन्तग्रहणं क्रियते ॥ किं कारणम् ? ॥ 'पदाधिकारस्य विशेषणत्वात्' । पदाधिकारो विशेषणम् ॥ कथम् ? ॥ पदस्येति नैषा स्थानषष्ठी ॥ का तर्हि ? ॥ विशेषणषष्ठी ॥ ॥ \* ॥ अहो नलोपप्रतिषेधः \* ॥ अहो नलोपस्य<sup>३</sup> प्रतिषेधो वक्तव्यः । अहोभ्याम् । अहोभिरिति ॥ स तर्हि प्रतिषेधो वक्तव्यः ? ॥ न वक्तव्यः । रुत्र बाधको भविष्यति ॥ असिद्धो रुस्तस्याऽसिद्धत्वाच्चलोपः प्राप्नोति । अनवकाशो रुर्नलोपं बाधिष्यते ॥ साऽवकाशो रुः ॥ कोऽवकाशः ? ॥ अनन्त्योऽकारः ॥ आचार्यप्रवृत्तिर्ज्ञापयति-

प्र.] ल्त्वादीनि निवर्तेरन्निति । द्विर्वचनात्प्राङ् प्रवर्तेरन् । कृते तु द्विर्वचनेऽनिष्टोऽपि तद्विकल्पः स्यात् । ततश्च गलो गरो गरो गल इत्याद्यपि प्रसज्येत ॥

न लोपः प्राति । अन्तग्रहणमिति । 'न लोपः प्रातिपदिकस्ये'त्येवाऽस्तु, पदस्येति वर्तते, तत्र नकारेण पदे विशेष्यमाणे तदन्तविधिना नकारान्तस्य पदस्य प्रातिपदिकस्य लोपो विधीयमानोऽलोऽन्यस्येत्यन्यस्य भविष्यतीति प्रश्नः ।

नलोप इति । असत्यन्तग्रहणे प्रातिपदिकस्य पदस्य योऽवयवो नकारस्तस्य यत्र तत्र स्थितस्य लोपः स्यात् । ततश्च नराभ्यामित्यत्र स्यात् । अह इति । 'अहन्' 'रोऽमुषी'ति रुत्वरत्वयोः संबुद्धौ सावकाशत्वात् 'पूर्वत्रासिद्ध'मित्यसिद्धत्वाच्चलोपः प्राप्तो निषिध्यते । अनन्त्यं इति । अकृतनलोपाऽपेक्षयाऽनन्त्यः । कृते तु नलोपे एकदेशविकृतस्याऽनन्यत्वात्स एव अहःशब्द इति प्रत्यभिज्ञाना-

ड.] तत्प्रवृत्तिस्वीकारादिति भावः । भाष्यकृत् 'खरवसानयो'रिति सूत्रे त्रैपादिकेऽन्तरङ्गे तदप्रवृत्तिमेव वक्ष्यति कार्यकालेऽपि । ननु जातस्य निवृत्त्ययोगाच्चिन्वर्तेरन्नित्यसङ्गतमत आह-  
न प्रवर्तेरन्निति । शास्त्राणामसिद्धत्वादिति भावः । [स्वरितो वाऽनुदात्ते पदादौ] ॥

नलोपः । 'ने'त्यविभक्तिकं पृथक्पदं, 'प्रातिपदिके'त्यपि तथा । भाष्ये नैषा स्थानषष्ठीति । स्थानषष्ठ्येवेत्यर्थः । ननु रुत्वरत्वाभ्यां बाधात्कथं नलोपप्राप्तिरत आह-अह-  
निति । नन्वलोऽन्यस्य विधीयमानं रुत्वं कथमनन्त्ये सावकाशं स्यादत आह-अकृतेति । न चाऽकारस्य रौ रे वाविशेषाऽभावेनोभयविधानं व्यर्थं । संबुद्धिविषये लोपाऽभावेन तयोश्चरितार्थमिति भावः । ननु नलोपे कृतेऽच्चारितार्थात् कथं ज्ञापकत्वमत आह-

‘नानन्त्यस्य रुर्भवती’ति यदयमहन्ग्रहणं करोति ॥ \* ॥ अहन्ग्रहणादिति चेत्संबुद्धयर्थमेतस्यात् । हेऽहरिति ॥ यत्तर्हि रुत्वं शास्ति ॥ एतदपि संबुद्धयर्थमेव स्यात् । हे दीर्घाहोऽत्र । यत्तर्हि रूपरात्रिरथन्तरेपूपसङ्ख्यानं करोति तज्ज्ञापयत्याचार्यो ‘नानन्त्यस्य रुर्भवती’ति ॥ कथं कृत्वा ज्ञापकं ? ॥ न ह्यस्ति विशेषो रूपरात्रिरथन्तरेष्वनन्त्यस्य रौ वा रे वा ॥ [ नलोपः प्रातिपदिकान्तस्य ] ॥

न डिःसंबुद्धयोः । ८।२।८।

प्र.] दलोऽन्त्यस्येति वचनादकारस्य रुत्वप्रसङ्गः । यदयमहन्ग्रहणमिति, नकाराऽपरित्यागेन निर्देशस्यैतत्प्रयोजनं—नकारान्तस्य स्थानित्वं यथा स्यात् । अन्यथा ‘ऽह’ इति व्रूयात् । सम्बुद्धयर्थमिति । संबुद्धौ नलोपस्य प्रतिषेधात्तदन्तानुकरणनिर्देशः स्यादिति नलोपाऽभावो न ज्ञाप्येत । यत्तर्हि रुत्वमिति । हेऽहरित्यत्र ‘रोऽसुपी’ति रादेशः क्रियते । ‘अह’ञित्यनेन तु रुत्वं विधीयते । तत्राऽकृतनलोपनिर्देशो नलोपाऽभावस्य ज्ञापक एवेति भावः । हे दीर्घाहोऽत्रेति । दीर्घाण्यहानि यस्मिन्निति बहुव्रीहिः । हल्ङ्यादिलोपः । प्रत्ययलक्षणेन सुप्परत्वादुत्तम् । यत्तर्हीति—वार्तिककारवचनं ज्ञापकत्वेनोपन्यस्यति । न ह्यस्तीति । अतः परस्य रोरुत्वमुच्यते अकारस्य तु रौ रेफे वा विशेषाभावाद्वादेशमेव विदध्यादिति रुत्वविधानाज्जलोपाऽभावोऽनुमीयत इति नकारस्यैव रुत्वरत्वाभ्यां तत्र भाव्यमिति सिद्धमिष्टम् ॥ [ नलोपः प्रा ] ।

उ.] नकारेति । लुप्तविभक्तिकत्वपूर्वं नकारापरित्यागेन निर्देशादित्यर्थः । संबुद्धौ नलोपस्येति । एवञ्च नकारसहितनिर्देशस्याऽलुप्तनकारसम्बुद्धयर्थत्वादहोभ्यामित्यादौ नलोपः स्यादेव, रुत्वं च न स्यादेवेत्यर्थः । हल्ङ्यादिलोप इति । निदाघरूपस्य पुँल्लिङ्गस्याऽन्यपदार्थत्वाच्च लुक् । रादेशमेवेति । ‘रोऽसुपी’ति सूत्रेणेत्यर्थः । एतद्भाष्यप्रामाण्यादस्याऽसंबुद्धावेव प्रवृत्तिरिति ‘भोऽहोऽरूपमस्ती’त्यादौ चारितार्थ्यमिति न शङ्क्यं, तदनभिधानात् । वस्तुतस्तत्स्वन्वकाशो रुन्लोपं बाधित्यते इत्येव सिद्धान्त्युक्तिः । न च संबुद्धाववकाशः, तत्रापि नलोपप्राप्तेः । निषेधेनापि बाधित इत्यन्यत् । अत एव ब्राह्मणेभ्यो दधि दीयतां न रात्रौ तद्दीयतां, कौण्डिन्याय तु तत्क्रमित्यादावपि सर्वदा कौण्डिन्याय तत्क्रदानमेव भवति । अतएव पूर्वपक्षिणाऽत्रैव स्थाने संबुद्धौ चारितार्थ्यं नाशङ्कितम् । असंभवे एव बाध्यबाधकभाव इति वार्तिकमतानुसारी शङ्कते—अनन्त्योऽवकाश इति । तदनुसायैवैकदेशी समाधत्ते—आचार्येत्यादौत्यलम् । [ न लोपः प्रातिपदिकाऽन्तस्य ] ॥

॥ \* ॥ न ङिसंबुद्धोरनुत्तरपदे ॥ \* ॥ न ङिसंबुद्धोरनुत्तरपद इति वक्तव्यम् । इह मा भूत्-चर्मणि तिला अस्य चर्मतिल इति । राजन् वृन्दा-  
रक राजवृन्दारकेति ॥ \* ॥ वा नपुंसकानाम् ॥ \* ॥ वा नपुंसकानामिति वक्तव्यम् ॥ हे चर्म हे चर्मन् । [ हे वर्म हे वर्मन् ] ॥ तत्तर्ह्यनुत्तरपद इति वक्त-  
व्यम् ? ॥ न वक्तव्यम् । 'नङिसंबुद्धो' रित्युच्यते न चाऽत्र ङिसंबुद्धी पश्यामः ॥  
प्रत्ययलक्षणेन ॥ 'न लुमता तस्मि'न्निति प्रत्ययलक्षणप्रतिषेधः ॥ न क  
चिन्ङिलोपेन लुप्यते, सर्वत्र लुमतैव । स यथैवेह भवति-आर्द्रं चर्मन् लोहि-  
ते चर्मन्नित्येवमिहापि स्यात्-चर्मणि तिला अस्य चर्मतिल इति । तस्मा-  
दुपसङ्ख्यानं कर्त्तव्यम् ॥ एवं तर्हि ङयर्थेन तावद्भाऽर्थः ॥ \* ॥ भत्वात्तु  
ङौ प्रतिषेधानर्थक्यम् ॥ \* ॥ ङौ प्रतिषेधोऽनर्थकः ॥ किं कारणम् ? ॥  
'भत्वात्' । भसंज्ञाऽत्र भविष्यति ॥ यदि तर्हि भसंज्ञाऽत्र भवति रथन्तरे सा-  
मन्नित्यत्र 'अलोपोऽन' इत्यलोपः प्राप्नोति ॥ नैष दोषः ॥ उक्तं 'मुभयसंज्ञा-

प्र.] नङि। चर्मतिल इति । 'नलुमता तस्मि'न्निति प्रत्ययलक्षणनिषेधाद्भसंज्ञाया  
अभावात्सुबन्तत्वात्पदत्वान्नलोपः । राजन्वृन्दारकेति । अवयवाऽर्थसंबोधनेन समु-  
दायार्थसम्बोधनं प्रतीयत इति सम्बुद्ध्यन्तयोरेव समासः । यथैवेहेति । वचनसाम-  
र्थ्यात्प्रत्ययलक्षणाश्रयत्वात् । भत्वादिति । अयस्मयादित्वात् । सम्बुद्ध्यन्तानामिति ।  
पृथगनवयवार्थयोरभिमुखीकरणे परस्परस्यैकार्थ्याभावलक्षणसामर्थ्याऽयोगात् ।

उ.] न ङिसं । ननु ङिनिमित्तकभत्वात्पदत्वाऽभावेन कथं नलोपोऽत आह—  
न लुमतेति । ननु राजन् वृन्दारकेति समुदायरूपार्थस्य संबोधनेनाऽयोगात् प्रत्येक-  
संबोधने उभयोरपि विधेयान्वयेन परस्परमेकार्थ्याभावाऽभावात्कथं समामोऽत आह—  
अवयवार्थेति । अवयवानां समुदायनान्तरीयकत्वादिति भावः । भाष्ये न कचिन्ङिलो-  
पेनेति । नच परमे व्योमन्नित्यादौ घोषाल्पप्राणनिरनुनासिकत्वान्तर्गते पूर्वसवर्णे दकारे  
तस्य संयोगान्तलोपोऽस्त्येवेति वाच्यं, प्राक्रियालाघवाय तत्रापि लुक् एव प्रवृत्तिरित्याशयात् ।

ननु 'आर्द्रं चर्म' नित्यत्रापि लुक् एव सत्त्वाद्दृष्टान्तानुपपत्तिरत आह—वचनसामर्थ्यादिति ।  
केचित्तु सामर्थ्यादेव षष्ठ्यन्तं व्याचक्षते । अयस्मयादित्वादिति । नच राजनीवाच-  
रति राजन्यति मिश्रुके इत्यत्राधिकरणाच्चेति क्यचि लोक उदाहरणसंभवः । एतद्भाष्यप्रा-  
माण्यादनभिधानेन तत्र क्यञ्जनुत्पत्तेः । एवञ्च सूत्रस्थं वार्तिकस्थं च ङिग्रहणं प्रत्याख्यातम् ।  
न्यायेति । षष्ठ्यन्ततया व्याख्यानं भाष्योक्त एव परिहारः । एवं वार्तिकस्थं संबुद्धिग्रहणं

१ 'हे चर्मन् हे चर्म' पा० । २ इदं कचिन्न । ३ 'प्रत्ययलक्षणस्य' पा० । इदं वार्त्तिक-  
मित्यन्ये । ४ 'भवति' पा० । ५ 'यथेहेति' पा० । ६ 'प्रत्येकसंबो' पा० ।



न्यपि च्छन्दांसि दृश्यन्ते' । तद्यथा-स सुष्ठुभा स ऋकता गणेन । पदत्वा-  
त्कुत्वं भत्वाज्झत्वं न भवति-एवमिहापि पदत्वादलोपो न [ इति लोपो नै ],  
भत्वाज्झलोपो न भविष्यति । तस्माज्जाऽर्थो डिग्रहणेन ॥

संबुद्ध्यर्थेन चाऽपि नार्थः ॥ कथम् ? ॥ संबुद्ध्यन्तानामसमासो राज-  
वृन्दारकेति ॥ किं वक्तव्यमेतत् ? ॥ न हि ॥ कथमनुच्यमानं गंश्यते ? ॥  
इह तावत्समानार्थेन वाक्येन भवितव्यं समासेन च । यश्चेद्वाऽर्थो वाक्येन  
गम्यते नाऽसौ जातु चित्समासेन गम्यते । अवयवसम्बोधनं वाक्येन गम्य-  
ते, समुद्रायसम्बोधनं समासेन ॥ 'वा नपुंसकाना'मित्येतद्वक्तव्यमेव ॥

मादुपधायाश्च मतोर्वोऽयवादिभ्यः । ८।२।१।

रदाभ्यां निष्ठातो नः पूर्वस्य च दः । ८।२।४२।

॥ \* ॥ अनन्त्ययोरपि निष्ठातुपोरादेशः ॥ \* ॥ निष्ठातुपोरादेशो-  
ऽनन्त्ययोरपीति वक्तव्यम् । भिन्नवन्तौ भिन्नवन्तः । वृक्षवन्तौ वृक्षवन्तः ।  
नै वक्तव्यम् ॥ वचनाद्भविष्यति ॥ अस्ति वचने प्रयोजनम् ॥ किम् ? ॥  
भिन्नवान् । छिन्नवान् । वृक्षवान् । प्लक्षवान् ॥ ॥\*॥ नार्मते प्रतिषेधः ॥\*॥  
नार्मते प्रतिषेधो वक्तव्यः । नृमतोऽपैत्यं नार्मत इति । ॥\*॥ उक्तं वा ॥\*॥  
[ उक्तं वा ] । किमुक्तम् ? ॥ निष्ठातुपोस्तावदुक्तं- 'न वा पदाधिकारस्य  
विशेषणत्वा'दिति । नार्मतेऽप्युक्तम्- 'न वा बहिरङ्गलक्षणत्वा'दिति ॥

प्र.] यद्यपि हेराजन्नित्यादौलोपशब्देन सम्बुद्धेल्लोपात् प्रत्ययलक्षणेन संबुद्धिपर-  
त्वाज्झलोपनिषेधः प्रवर्तते, समासे तु लुमता लोपाज्झलुमता तस्मिन्निति संबुद्धिपरत्वं  
नास्तीति परिहारोऽस्ति तथापि न्यायव्युत्पादनाय परिहारान्तरं भाष्यकारेणा-  
भिहितम् । वा नपुंसकानामिति । प्रत्ययलक्षणे सति नित्ये प्रतिषेधे प्राप्ते  
विकल्पार्थः, प्रत्ययलक्षणप्रतिषेधे त्वप्राप्ते प्रतिषेधे वचनम् । [ न डिसम्बुद्ध्योः ] ।

मादु । अनन्त्ययोरपीति । मतुन्निष्ठाभ्यां पदस्य विशेषणात्तदन्तस्यैव  
पदस्य संप्रत्ययः स्यादिति वचनम् । नवेति । पदेन मतुन्निष्ठे विशेष्यते, नतु

ड.] प्रत्याख्यातम् । प्रत्ययलक्षणे सतीति । 'न लुमते'त्यस्याऽनित्यत्वादानाश्रयणे,  
कृष्टान्ततया व्याख्याने वेति भावः । प्रतिषेधे त्विति । सप्तम्यन्ततया व्याख्याने, न  
लुमते'त्यस्याश्रयणे चेति भावः ।

१ अयं पाठः क्वचित् । २ 'सम्बुद्धयन्तानां न समासः' पा० । ३ 'इह समाना' पा० ।  
४ 'देशस्तु' पा० । ५ अयं पाठः क्वचित् । ६ 'नवा' पा० । ७ 'अपत्य'मिति क्वचित् ।

संज्ञायाम् । ८।२।११।

आसन्दीवदष्टीवच्चक्रीवत्क्षीवद्भुमण्वच्चर्मण्वती । ८।२।१२।

किमयमेक योग आहो स्विन्नानायोगौ ? ॥ किं चातः ? ॥ यद्येकयोगः  
अहीवती कपीवती-अत्र न प्राप्नोति ॥ अथ नानायोगौ-इक्षुमती द्रुमती-  
अत्रापि प्राप्नोति ॥ यथेच्छसि तथास्तु ॥ अस्तु तावदेकयोगः ॥ कथमहीवती  
कपीवती ? ॥ आचार्यप्रवृत्तिर्ज्ञापयति-‘भवत्येवंजातीयकानां वत्व’मिति  
यद्य‘मन्तोऽवत्या’ ‘ईवत्या’ इत्याह ॥ अथवा पुनरस्तु नानायोगौ । ननु  
‘चोक्त’मिक्षुमती द्रुमती अत्रापि प्राप्नोतीति’ ॥ यवादिषु पाठः करिष्यते ॥

छन्दसीरः ॥ ८।२।१५॥

‘छन्दसीर’ इत्युच्यते तत्र ‘ते विश्वकर्माणन्ते ससर्षिमन्त’मित्यत्रापि  
प्राप्नोति ॥ नैष दोषो-नैवं विज्ञायते-‘छन्दसि इर’ इति ॥ कथं तर्हि ? ॥  
‘छन्दसि-ईर’ इति ॥ एवमपि-त्विषीमान् पतीमानित्यत्रापि प्राप्नोति ॥ नैष  
दोषो-विहितविशेषणमीकारग्रहणम्-‘ईकारान्ताद्यो विहित’ इति ॥ एवमपि-  
‘सूर्य’ ते देवा पृथिवीमन्त’मित्यत्राऽपि प्राप्नोति । इह चैन प्राप्नोति-‘त्रिवती-

प्र.] ताभ्यां पदमिति तदन्तविध्यभावः । [ मादुपधायाश्च मतोर्वौ ] ।

संज्ञायाम् । आसन्दी ॥ किमयमिति । तत्रैकयोगे निपातनादेव संज्ञा-  
लाभात्संज्ञाग्रहणं विस्पष्टार्थं । नानायोगत्वे ‘संज्ञाया’मिति वत्वे सिद्धे कार्यान्तर-  
विधानार्थमासन्दीवदादीनां निपातनम् । यद्यमिति । ननु चासन्दीवदार्थमी-  
वत्या इति स्यादिति कथं ज्ञापकम् ? नैतदस्ति । स्त्रियामेषां प्रयोगाऽभावा-  
दीवतीशब्दान्तत्वाऽभावात् । यवादिष्विति । आदिशब्दः प्रकारार्थस्तत्रा-  
श्रीयत इत्यर्थः । [ सञ्ज्ञायामासन्दीवद ] ॥

छन्दसीरः । त्विषीमानिति । ‘अन्येषामपि दृश्यते’ इति दीर्घः । विहित-

ड.] संज्ञायामासन्दीव । निपातनादेवेति । ‘रूढ्यर्थं निपातन’मित्युक्तः । कार्यान्त-  
रेति । आसनशब्दस्यासन्दीभावः, अरुन्तोऽष्टीभावः, चक्रस्य चक्रोभावः, लवणशब्दस्य  
रुमण्भावः, चर्मणो नलोपाऽभाव इत्यर्थः । भाष्ये-अत्र प्राप्नोतीति । ‘वत्व’मिति  
शेषः । ननु यवादिषु पाठाऽभावात्कथं निषेधोऽत आह-आदिशब्द इति । यवादि-  
राकृतिगण इति भावः । [ सञ्ज्ञायामासन्दीव ] ।

१] ‘छन्दसि इर’ पा० । २ अतोऽग्रे-‘तत्रेदं न सिद्धयति’ इति पा० । ३ ‘न स्यात्’ पा० ।

याज्यानुवाक्या भवन्ती'ति ॥ एवं तर्हि परिगणनं कर्त्तव्यं-॥\*॥ 'त्रिहर्यधिपत्य-  
ग्निरै' ॥\*॥ त्रि-त्रिवतीयाज्यानुवाक्या भवन्ति । त्रि ॥ हरि-हरिवो मेदिनं त्वा-  
हरि ॥ अधिपति-अधिपतिवतीर्जुहोति । अधिपति ॥ अग्नि-चतुरग्निवा-  
निव । अग्नि ॥ रे-आरेवानेतु नो विश इति ॥ यदि तर्हि परिगणनं क्रियते  
सरस्वतीवान् भारतीवान् अपूपवान् दधिवांश्चरित्यत्र न प्राप्नोति ॥ एवं  
तर्हि [ ॥ॐ॥छन्दसीरो बहुलम् ॥ॐ॥ ] ॥ छन्दसीरो बहुलमिति वक्तव्यम् ।

अनो नुट् ८।२।१६।

यदि पुनरयं नुट् पूर्वान्तः क्रियेत-‘अनो नु’गिति ॥ \* ॥ अनो नुकि-  
विनामरुविधिप्रतिषेधः ॥ \* ॥ अनो नुकि सति विनामो विधेयः । अक्षण्वान्  
‘पदान्तस्य ने’ति निषेधः प्राप्नोति ॥ रुश्च प्रतिषेध्यः-सुपथिन्तरः । ‘नश्छ-  
व्यप्रशा’निति रुः प्राप्नोति ॥ अस्तु तर्हि परादिः ॥\*॥ परादौ वत्वप्रतिषेधो-  
ऽवग्रहश्च ॥ \* ॥ यदि परादिर्वत्वस्य प्रतिषेधो वक्तव्यः । अक्षण्वानिति ।  
‘मादुपधायाश्च मतोर्वोऽयवादिभ्य’ इति वत्वं प्राप्नोति । अवग्रहश्चाऽनिष्टे देशे  
प्राप्नोति-अक्षण्वानिति ॥ अस्तु तर्हि पूर्वान्तः ॥ ननु चोक्तम्-‘अनो नुकि  
विनामरुविधिप्रतिषेध’इति ॥\*॥ भत्वारिसद्धमेतत् [ भत्वारिसद्धमेतत् ]  
भसंज्ञा वक्तव्या ॥ यदि तर्हि भसंज्ञा ‘अल्लोपोऽन’ इत्यल्लोपः प्राप्नोति ॥

प्र.] विशेषणमिति । लक्ष्यदर्शनवशेन वाक्यशेषकल्पनात् । एवं तर्हीति ।  
बहुलग्रहणाद्रेषब्दादपि विजन्ताद्वत्वं भवति । अथवा रयिशब्दस्य ‘रयेर्मतौ  
बहुल’मिति कृतसंप्रसारणस्य रूपम्-आरेवानिति । [ छन्दसीरः ] ॥

अनो नुट् । यदीति । यदि पूर्वान्तलिङ्गः पठ्येतेत्यर्थः । अक्षण्वानिति ।  
अक्षिशब्दस्य मतुपि च्छन्दस्यपि दृश्यत इत्यनङादेशः । नुकोऽसिद्धत्वात्पूर्वं  
नलोपो, भूतपूर्वगत्या नुक् । सुपथिन्तर इति । ‘नाद्वस्ये’ति नुकि सति पदान्त-  
त्वाज्ञकारस्य रुत्वप्रसङ्गः । परादाविति । नुटो मतुब्भक्तत्वात्तद्ग्रहणेन ग्रहणा-  
द्वत्वप्रसङ्गः । भत्वादिति । अयस्मयादित्वात् । अल्लोप इति । एतच्चाऽल्लोपे

उ.] छन्दसीरः । विजन्तादिति । रि पि गतावित्यरमाद्विचि गुणः । अत्रेरन्तत्वाभावेऽपि  
बहुलग्रहणाद्भवतीति भावः । अथवेति । अत्र पक्षे ईवर्णान्तादिहितत्वाद्भवति । भाष्ये-  
अपूपवानिति वाक्यसन्दर्भेण पठितम् । [ छन्दसीरः ] ॥

अनो नुट् । भाष्ये-यदीति । कृत्वा चिन्तेयं । यदि पूर्वान्तस्तत्र को दोष इति प्रश्नः ।



॥ \* ॥ अनस्तु प्रकृतिभावे मतुब्ग्रहणं छन्दसि ॥ \* ॥ अनस्तु प्रकृति-  
भावे मतुब्ग्रहणं छन्दसि वक्तव्यम् ॥

इह तर्हि सुपथिन्तरः—नान्तस्य टिस्तद्धिते लुप्यत इति लोपः प्राप्नोति ॥

॥ \* ॥ घग्रहणं च ॥ \* ॥ घग्रहणं च कर्तव्यम् ॥

तत्तर्हिदं बहुवक्तव्यं, नुग्वक्तव्यो, भसंज्ञा च वक्तव्या, अनस्तु प्रकृतिभावे मतु-  
ब्ग्रहणं छन्दसि कर्तव्यं, घग्रहणं च कर्तव्यमिति ॥ न कर्तव्यम्—यत्तावदुच्यते  
'नुग्वक्तव्य' इति, नुक एष परिहारो 'भत्वात्सिद्ध' मिति ॥ [यदप्युच्यते] 'भसंज्ञा  
वक्तव्ये'ति । क्रियते न्यास एव—'अयस्मयादीनिच्छन्दसी'ति ॥ यदप्युच्यते  
'अनस्तु प्रकृतिभावे मतुब्ग्रहणं छन्दसि घग्रहणं च कर्तव्य'मिति, न कर्त-  
व्यम् । उभयसंज्ञान्यपि हि छन्दांसि दृश्यन्ते । तद्यथा—स सुष्ठुभा स ऋकता  
गणेन । पदत्वात्कुत्वं, भत्वाज्जत्वं न भवति । एवमिहापि पदत्वादलोप-  
टिलोपौ न, भत्वाद्विनामरुविधिप्रतिषेधौ भविष्यतः ॥ सिध्यति—सूत्रं तर्हि  
भिद्यते ॥ यथान्यासमेवाऽस्तु ॥ ननु चोक्तं—'परादौ वत्वप्रतिषेधोऽवग्रहश्चे'-  
ति ॥ यत्तावदुच्यते 'वत्वप्रतिषेध' इति । 'निर्दिश्यमानस्यादेशा भवन्ती'-  
त्येवं न भविष्यति । यस्तर्हि निर्दिश्यते तस्य न प्राप्नोति ॥ किं कारणम् ? ॥

प्र.] नुकोऽसिद्धत्वमनाश्रित्योच्यते । नुकोऽसिद्धत्वाच्चान्तत्वाभावो, नलोपस्त्वल्लोपे  
सिद्धो 'नलोपः सुप्स्वरे'ति नियमात् । नाऽपि नलोपाऽपवादत्वाच्चुको नाऽनन्त-  
त्वमिति शक्यते वक्तुम्, अक्षण्वानिति पूर्वस्य नकारस्याऽपदान्तत्वाण्त्वे कृते  
परस्य घृत्वेन सिद्धत्वाद्विनामविधानस्याऽयुक्तत्वप्रसङ्गात् । घग्रहणं चेति ।  
ये नान्तस्य टिलोपप्रसङ्गे प्रकृतिभावो विधेयः । नुक एष इति । आश्रित्यं नुकं

उ.] तस्य पदान्तत्वं दर्शयितुमाह—अक्षिशब्दस्येति । भूतपूर्वगत्येति । सर्वत्र नलोप-  
प्रसङ्गेन सांप्रतिकाऽभावादिति भावः । वत्वप्रसङ्ग इति । 'आदेः परस्येति तस्य वत्वप्रसङ्ग  
इति भावः । असिद्धत्वमिति । 'पूर्वत्राऽसिद्ध'मित्यनेन । ननु नलोपस्याऽसिद्धत्वादन-  
न्तत्वमित्यल्लोपोऽन इति दुर्वारमत आह—नलोपस्त्विति । 'नलोपापवादत्वाच्चुको नान-  
न्तत्व'मिति पाठः । विनामविधानस्येति । तस्मान्नलोपे कृते नुगिति वार्तिककारस्यदर्श-  
नम्, असंभवे एव तस्य मतेऽपवादत्वादस्य नलोपदृष्ट्या सिद्धत्वाच्चेति भावः । सुपथिन्तर  
इत्यत्र 'नादस्ये'त्युत्तरसूत्रेण नुट् । प्रकृतिभाव इति । घसंज्ञकतरतमयोः परत इत्यर्थः ।  
आश्रित्यं नुकमिति । नुको वक्तव्यत्वं न वार्तिककृतो दोषः, नुकमभ्युपगम्यैव 'भत्वा-

नुदा व्यवहितत्वात् ॥ असिद्धो नुद्, तस्याऽसिद्धत्वान्नविष्यति ॥

अवग्रहेऽपि, न लक्षणेन पदकारा अनुवर्त्याः, पदकारैर्नाम लक्षणमनुवर्त्यम् । यथालक्षणं पदं कर्तव्यम् ॥ [ अनो नुद् ] ॥

नादस्य । ८।२।१७।

॥ \* ॥ ईद्रथिनः ॥ \* ॥ रथिन ईद्रक्तव्यः । रथीतरः ॥ \* ॥ भूरिदात्रस्तुद् ॥ \* ॥ भूरिदात्रस्तुद् वक्तव्यः । भूरिदावत्तरो जनः ॥ [ नादस्य ] ॥

कूपो रो लः । ८।२।१८।

॥ \* ॥ कृपणादीनां प्रतिषेधः ॥ \* ॥ कृपणादीनां प्रतिषेधो वक्तव्यः । कृपणः । कृपाणः । कृपा । कृपीटम् ॥ \* ॥ बालमूलैलध्वलमङ्गुलीनां वा

प्र.] 'भत्वात्सिद्ध'मिति परिहाराभिधानाङ्गुवक्तव्य इति चोदनमयुक्तमित्यर्थः । असिद्धो नुडिति । अतोऽपि नुडो वत्त्वाऽभावः । न लक्षणेनेति । पौरुषेयत्वाद-वग्रहकरणस्य यथालक्षणं पदानि कर्तव्यानीत्यर्थः । [ अनो नुद् ] ॥

नादस्य । ईद्रथिन इति । नुडपवाद ईकारो विधीयते स च नलोपे कृते ईकारस्य विधेयः । यदि तु नलोपाऽपवादो नकारस्य स्थाने विधीयेत तदा तस्याऽसिद्धत्वादेकादेशाभावाद्द्रुपं न सिध्येत् । भूरिदावत्तर इति । भूरि ददातीति वनिप् । [ नादस्य ] ॥

कूपो । कृपण इति । 'रञ्जेः क्युञ्जिति बाहुलकात् क्युन् । कृपाण इति । 'युधिबुधिदृशः किञ्चे'ति बाहुलकादानच् । कृपीटमिति । 'कृकृपिभ्यां कीट'-ञिति कीटम् । 'कृपे'त्येतत्तु 'कृपेः संप्रसारणं चे'ति मिदादिषु पाठाद्भवति । ततो लाक्षणिकत्वाल्लत्वाऽभावः । अथ कृपू सामर्थ्येऽत्येव कस्मान्न पठ्यते, लत्वं हि न विधेयं भवति । नैतदस्ति । अचीकृपदिति हि न सिध्येत् । 'ऋकारलृकारयोः सवर्णविधि'रिति लृकारस्य ऋकारे कृतेऽचीकृपदिति स्यात् । यदा तु लत्वं

ड.] 'सिद्ध'मिति परिहाराभिधानादिति भाष्यार्थ इति भावः । [ अनो नुद् ] ॥

नादस्य । नुडपवाद इति । रथशब्दान्मत्वर्थीयेनन्तात्तरपि नुडि प्राप्ते तद-पवाद ईकार इत्यर्थः । यदि त्विति । नलोपदृष्ट्याऽस्याऽसिद्धत्वान्नलोपेऽस्य चारिताभ्यां च नाऽपवादत्वं भाष्यमतेऽपीति भावः । [ नादस्य ] ॥

कूपो रो लः । ततो लाक्षणिकत्वादिति । एवं च वचनं विनाऽपि कृपा सिद्धय-तीति भावः । तद्वचनं मिदादिष्वप्रामाणिकमिति भाष्याशयः । ऋकारे इति । 'उक्ते'दित्य-

लो र(त्व)मापद्यते ॥\*॥ वालमूललघ्वलमङ्गुलीनां वा लो र(त्व)मापद्यत इति वक्तव्यम् । वाल-अश्ववारः । अश्ववालः । वाल ॥ मूल-मूरदेवः । मूलदेवः । मूल ॥ लघु-वरुणस्य लघुस्यदः । वरुणस्य रघुस्यदः । लघु ॥ अलम्-अलं भक्तार्थं । अरं भक्ताय । अलम् ॥ अङ्गुलि-सुबाहुः स्वङ्गुलिः । सुबाहुः स्वङ्गुरिः ॥ \* ॥ संज्ञाच्छन्दसोर्वा कपिलकादीनाम् ॥ \* ॥ संज्ञा-च्छन्दसोर्वा कपिलकादीनामिति वक्तव्यम् । कपिरकः । कपिलकः । तिलिप-लिकम् । तिर्पिरिकम् । कलमषम् । कर्मषम् । रोमाणि । लोमानि । पांसु-लम् । पांसुरम् । कर्म । कलम् । शुक्रः । शुक्लः ॥

### उपसर्गस्यायतौ । १।१९।१९।

किमिदमयतिग्रहणं रेफविशेषणम्—‘अयतिपरस्य रेफस्य लो भवति स चेदुपसर्गस्य भवती’ति,—आहोस्विदुपसर्गविशेषणम्—‘अयतिपरस्योपसर्गस्य यो रेफस्तस्य लो भवती’ति ॥ कश्चात्र विशेषः ? ॥ \* ॥ रेफस्याऽयता-

प्र.] क्रियते तदा पूर्वत्राऽसिद्धमिति लत्वस्याऽसिद्धत्वात्पूर्वमृकारस्ततो लत्वमिति दोषाभावः । तथा चलीकृष्यत इति रीकोऽपि लत्वमिति दोषाऽभावः । तथा चलीकृष्यत इति रीकोपि लत्वसिद्धिः । वालेति । ‘वल संवरणे’ । वल्यत इति वालः । ‘मूल प्रतिघ्राया’मित्यस्मादिगुपधलक्षणः कः । ‘लघिबन्धोर्नलोपश्चे’ति कुप्रत्यये लघुशब्दः । अङ्गेर्नलन्यङ्गीत्युलि प्रत्ययेऽङ्गुलिशब्दः । ‘अमेर्गुरिश्च लोवे’ति नापेक्षितम् । कपिलकादिषु वा रस्य लः । रोमाणीति । रुशब्द इत्यस्मान्मनिनि-रोमन् । नामन्निति निपातनमनाश्रित्योदाहरणोपन्यासः । पांसुरस्मिन्नस्ति ‘नगपांसुपाण्डुभ्यश्चे’ति रः । कर्मेति । कृजो मनिन् । शुक्रैः शुक्ल इति । ‘ऋज्रेन्द्राग्ने’ति निपातनादयुक्तः पाठः । [ कृपो रो लः ] ।

उपसर्ग । किमिदमिति । ‘र’ इति वर्तते । तत्र किं प्राधान्याद्रेफस्यायति-

उ.] नेन । वा रस्य ल इति । पूर्ववाक्येन लस्य रत्वं वोक्तम्, अनेन रस्य लो वेत्यर्थः । ‘कपिलकादि’ष्विति विषयसप्तमी । वार्तिकेऽपि ‘सिद्धये रस्य लो वे’ति शेषो द्रष्टव्यः ।

निपातनमनाश्रित्येति । तत्र रोमन्लोमनिति द्वयोः पाठादित्यर्थः । ऋज्रेन्द्रा-ग्नेति । तत्र हि शुक्रशुक्रौ द्वावपि पठितौ । अयुक्त इति । वस्तुत उणादिसूत्र एवाऽयुक्तः पाठ इति बोध्यम् । तान्यपाणिनीयानोति बोध्यम् । [ कृपोरोलः ] ॥

१ इदं लुप्तम् । २ उदाहरणेऽत्र पौर्वापर्यं दृश्यते बहुत्र । ३ हरिणस्य लघुष्यदः हरिणस्य रघुष्यदः शुक्रः पाठः । ४ ‘भक्षाय’ इति पाठः । ५ शुक्रः ‘शुक्रः’ पा० । ६ ‘लत्वसिद्धिः’ पा० ।



विति चेत्परेरुपसङ्ख्यानम् ॥ \* ॥ रेफस्याऽयताविति चेत्परेरुपसङ्ख्यानं कर्तव्यम् । पल्ययते ॥ वचनाद्भवति ॥ अस्ति वचने प्रयोजनम् ॥ किम् ? ॥ ग्रायते । पलायते ॥ अस्तु तर्हि उपसर्गविशेषणम् ॥ \* ॥ उपसर्गस्येति चेदेकादेशोऽप्रसिद्धिः ॥ \* ॥ उपसर्गस्येति चेदेकादेशोऽप्रसिद्धिर्भवति । ग्रायते पलायते । एकादेशे कृते व्यपवर्गाभावादयताविति लृप्तं न प्राप्नोति ॥ अन्तादिवद्भावेन व्यपवर्गः ॥ उभयत आश्रये नान्तादिवत् ॥ एवं तर्ह्येकादेशः पूर्वविधौ स्थानिवद्भवतीति स्थानिवद्भावाच्चपवर्गः ॥ प्रतिषिध्यतेऽत्र स्थानिवद्भावः 'पूर्वत्रासिद्धे न स्थानिव'दिति ॥ दोषा एवैते तस्याः परिभाषायाः—'तस्य दोषः संयोगादिलोपलक्षणत्वे'ष्विति ॥ अथवा पुनरस्तु रेफविशेषणम् ॥ ननु चोक्तं—'रेफस्यायताविति चेत्परेरुपसङ्ख्यान'मिति ॥ वचनाद्भवति ॥ ननु चोक्तम्—'अस्ति वचने प्रयोजनं, किं, ग्रायते पलायत'इति ॥ अत्राप्यकारेण व्यवहितत्वाच्च प्राप्नोति ॥ एकादेशे कृते नास्ति व्यवधानम् ॥ एकादेशः पूर्वविधौ स्थानिवद्भवतीति स्थानिवद्भावाच्चवधानमेव ॥ प्रतिषिध्यतेऽत्र स्थानिवद्भावः—'पूर्वत्रासिद्धे न स्थानिव'दिति ॥ दोषा एवैते तस्याः परिभाषायास्तस्य दोषः संयोगादिलोपलक्षणत्वेष्विति ॥

प्र.]विशेषणमुत् श्रुतस्योपसर्गस्येति प्रश्नः । पल्ययत इति । यकारेण व्यवधाना-ल्ललाऽप्राप्तिः । वचनादिति । सर्वत्र व्यवधानसद्भावाद्येन नाव्यवधानमिति न्यायात् । न च निर्दुरावकाश इति वक्तुं शक्यम्, एवं हि निर्दुरोरयताविति वक्तव्यं स्यात् । ग्रायत इति । एकादेशस्य परं प्रत्यादिवत्त्वादयतिग्रहणेन ग्रहणाद्यवधानाऽभावं मन्यते । अस्त्विति । प्रतेरयतिपरस्य प्रयोगो नास्ति, इण एव तेन योग इत्याहुः । दोषा इति । ततोऽस्ति स्थानिवद्भाव इत्युभयथाऽप्यदोषः ।

उपसर्गस्य । सन्देहे बीजमाह—तत्र किमिति । कार्यत्वेन प्राधान्यम् । सर्वत्रेति । 'ग्रायते'इत्यादानप्येकादेशस्य स्थानिवत्त्वेन व्यवधानसद्भावादिति भावः । वक्तव्यं स्यादिति । प्रत्यासत्त्याऽयत्यर्थाऽन्वयिनोरेव निर्दुरोर्ग्रहणेन निराययतीत्यादौ प्यर्थविशेषणत्वेनाऽतिसङ्ग इति केचित् । नन्वत्रपक्षे प्रतेरपि स्यात्, पक्षान्तरे तु सङ्घातेन व्यवधानान्न भविष्यतीत्यत आह—प्रतेरिति । 'प्रत्यय'इत्यादिप्रयोगास्तर्हि कथमत आह—इण एवेति । उभयथापीति । उपसर्गविशेषणत्वेन स्थानिवद्भावाच्चपवर्गेण ग्रायत इत्यादौ लृप्तसिद्धिः । रेफविशेषणत्वे स्थानिवत्त्वेन सर्वत्र व्यवधानाद्येन नाऽव्यवधानमिति न्यायेनेष्टसिद्धिरित्यर्थः [ उपसर्गस्यायतौ ] ॥

## अचि विभाषा । ८।२।२ ।

॥ \* ॥ णावुपसङ्ख्यानम् ॥ \* ॥ णावुपसङ्ख्यानं कर्तव्यम् ॥ \* ॥ इहापि यथा स्यात्-निगार्यते निगाल्यते ॥ किं पुनः कारणं न सिध्यति ? ॥ अची-  
त्युच्यते न चात्राऽजादिं पश्यामः ॥ प्रत्ययलक्षणेन ॥ “वर्णाश्रये नास्ति  
प्रत्ययलक्षणम्” ॥ एवं तर्हि स्थानिवद्भावान्नविष्यति ॥ प्रतिविध्यतेऽत्र  
स्थानिवद्भावः ‘पूर्वत्रासिद्धे न स्थानिव’दिति ॥ अत उत्तरं पठति-  
॥ \* ॥ गिरतेर्लत्वे णावुक्तम् ॥ \* ॥ [ गिरतेर्लत्वे णावुक्तम् ] ॥ किमुक्तम् ? ॥  
‘तस्य दोषः संयोगादिलोपलक्षणत्वेऽपि’ति ॥ [ अचि विभाषा ] ।

## परेश्च घाऽङ्कयोः ८।२।२२ ।

॥ \* ॥ योगे च ॥ \* ॥ योगे चेति वक्तव्यम् । इहापि यथा स्यात्-  
परियोगः पलियोगः । ॥ \* ॥ सङ्घि लत्वसलोपसंयोगादिलोपकुत्वदीर्घत्वानि ॥ \* ॥  
‘सङ्घी’ति प्रकृत्य लत्वसलोपसंयोगादिलोपकुत्वदीर्घत्वानि वक्तव्यानि ॥ किं  
प्रयोजनम् ? ॥ \* ॥ प्रयोजनं-गिरौ गिरः पयो धावति द्विष्टरां दृष्टस्थानं  
काष्ठशक्स्थाता क्रुञ्चा धुर्यः [इति] ॥ \* ॥ [ प्रयोजनं गिरौ गिरः पयो धावति  
द्विष्टरां दृष्टस्थानं काष्ठशक्स्थाता क्रुञ्चा धुर्य इति ] ॥ गिरौ गिर इत्यत्र

प्र.] अचिवि । णाविति । पदस्य लत्वविधानाल्लत्वस्यान्तरङ्गत्वाऽभावात्पूर्वत्रासिद्ध-  
मित्यसिद्धत्वाणिगलोपे कृते लत्वाऽप्रसङ्गः । वर्णाश्रय इति । विशेष्यस्य प्रत्यय-  
स्याऽसंनिधानाद्दर्णाश्रयं लत्वं न तु प्रत्ययाश्रयमिति भावः ॥ [अचिविभाषा]

परेश्च । सङ्घीति । सनः सकारादारभ्य आ महिङो ङकारेण प्रत्याहारः ।  
गिराविति । गिरतेः क्तिबन्तादौजसौ । वक्ष्यत्येतदिति । इदं विरुध्यते ‘वक्ष्यत्ये-

उ.] अचि वि । ननु णिमात्राऽपेक्षत्वेनाऽन्तरङ्गत्वात्पूर्वं लत्वे पश्चाद्विधिलोपे रूपसिद्धेः किमु-  
पसङ्ख्यानमेनेत्यत आह—पदस्येति । नन्वेवमपि परत्वाल्लत्वं स्यादत आह—पूर्वत्रेति ।  
नन्वस्याजादौ प्रत्यये विधानेन वर्णप्राधान्याऽभावात्कथं न निषेधोऽत आह—विशेष्यस्येति ।  
यद्यपि ‘धातोः स्वरूपग्रहणे’ इति परिभाषया संनिहितप्रत्ययस्य विशेष्यतया तदादिविधेः  
सुलभत्वेन प्रत्ययलक्षणेनापीदं सिध्यति तथापि तस्याऽविहितकार्यानिवामकत्वेन न विध्येक-  
वाक्यतेत्याशयः । [ अचि विभाषा ] ॥

परेश्च । सन इति । तेन धातुविहितसर्वप्रत्ययसङ्ग्रहः । भाष्ये-उक्तमेतदिति ।

‘अचि विभाषे’ति लृवं प्राप्नोति—‘सङ्गी’ति वचनाच्च भवति ॥ नैतदस्ति प्रयो-  
जनम् । उक्तमेतत्—‘धातोः स्वरूपग्रहणे तत्प्रत्यये कार्यविज्ञानात्सिद्ध’मिति ॥

पयो धावतीत्यत्र ‘धि चे’ति सलोपः प्राप्नोति—‘सङ्गी’ति वचनाच्च  
भवति ॥ एतदपि नास्ति प्रयोजनं वक्ष्यतेतत्—‘धिसकारे सिचो लोप’इति ॥

द्विष्टामित्यत्र ‘ह्रस्वादङ्गा’दिति सलोपः प्राप्नोति ‘सङ्गी’ति वचनाच्च  
भवति ॥ एतदपि नास्ति प्रयोजनम्—अत्रापि सिच इत्येवाऽनुवर्तिष्यते ॥

दृषत्स्थानमित्यत्र ‘झलो झली’ति सलोपः प्राप्नोति ‘सङ्गी’ति वचनाच्च  
भवति ॥ एतदपि नास्ति प्रयोजनम्—अत्रापि ‘सिच’ इत्येवानुवर्तिष्यते ॥

काष्ठशकस्थातेत्यत्र ‘स्कोः सयोगाद्योरन्ते चे’ति ककारलोपः प्राप्नोति  
‘सङ्गी’ति वचनाच्च भवति ॥

एतदपि नास्ति प्रयोजनं—काष्ठशगेव नास्ति कुतो यः काष्ठशक्ति तिष्ठेत्? ॥

प्र.] तच्चकाधीत्येव भवितव्य’मिति । तस्मादिदं वक्तव्यम्—एकपदाश्रयत्वादन्तरङ्ग  
रुत्वे कर्तव्ये पदद्वयनिबन्धनत्वाद्वहिरङ्गस्य सलोपस्याऽसिद्धत्वात्पूर्वत्रेति निर्दिष्ट-  
विषयाऽभावाद्बुलमेवाऽसिद्धत्वाऽभावात्प्रवर्तते । अत्वधिल्लाच्च स्थानिवत्त्वाऽ-  
भावाद्गोर्लोपाऽभावः । द्विष्टामिति । द्वौ वारौ द्विः । मुचप्रत्ययः । परिपूर्णत्वा-  
द्धारद्वयस्य प्रकर्षप्रत्ययः । तदन्तात्किमेत्तिङव्ययेत्याम्प्रत्ययः । दृषत्स्थानमिति ।  
‘उदः स्थास्तम्भोः पूर्वस्ये’ति पूर्वसवर्णविधानात्सिचोऽन्यस्य सकारस्य ‘झलो झली’  
ति लोपो न भवतीति ज्ञापकमाहुः । अन्यथा सलोपेनैवोत्थानमित्यादेः सिद्धत्वा-  
त्पूर्वसवर्णविधानमनर्थकं स्यात् । काष्ठशगेवेति । दृशिग्रहणात्प्रयोगानुसरणा-  
च्चकारान्तेभ्यो धातुभ्यः क्तिबभावात् । पक्स्थातेत्यत्र तु पच्चेः कुत्वस्याऽसिद्ध-

उ.] मृजेवृद्धिरित्यत्र ‘धिसकारे सिचो लोप’इत्यस्य पूर्वपक्षस्यत्वादिदं समाधानमुपलक्षणमित्याह-  
इदं विरुध्यत इति । भाष्ये तु वार्तिकरीत्या वार्तिकप्रत्याख्यानं । भाष्यमते तत्समाधि-  
माह—अत्वधित्वादिति । वस्तुतस्तैपादिकेऽन्तरङ्गे बहिरङ्गपरिभाषायाः कार्यकालपक्षेऽप्य-  
प्रवृत्तेः ‘खरवसानयो’रिति सूत्रभाष्ये वक्ष्यमाणतयेदमपि चिन्त्यम् । सिचोऽन्यस्येति ।  
‘धिचे’तिर्वर्जु सामान्यापेक्षं ज्ञापकं । तेन ‘द्विष्टा’मित्यादौ ‘ह्रस्वादङ्गा’दिति सलोपो न ।  
भाष्ये त्वनुवृत्तिफलभास्तिच इत्येवानुवर्तिष्यते इत्युक्तं । ज्ञापकमुपादयति—अन्यथेति ।  
वस्तुत इदं ज्ञापकं ‘झलो झली’ति प्रकरणस्यसलोपस्तिङ्प्रत्यय एवेति वर्णनीयं । तेन  
‘पयो धावति’ ‘द्विष्टा’मित्यत्रापि न दोष इति ध्येयम् । ननु लक्षणसद्भावात्कुतस्तदभावोऽत  
आह—दृशिग्रहणादिति । ‘किच्चे’त्यत्र पूर्वसूत्रात्दृशिग्रहणमनुवर्तत इति भावः । ‘किप्



क्रुञ्चेत्यत्र चोः कुर्क्षलीति कुत्वं प्राप्नोतिः 'सङ्की'ति वचनान्न भवति ॥  
एतदपि नास्ति प्रयोजनं, निपातमादेतत्सिद्धम् ॥ किं निपातनम् ? ॥  
'ऋत्विग्दधृक्क्षग्दिगुष्णिगञ्चुयजिकृञ्चा'मिति ॥

धुर्य इत्यत्र 'हलि चे'ति दीर्घत्वं प्राप्नोति 'सङ्की'ति वचनान्न भवति ॥  
एतदपि नास्ति प्रयोजनं 'न भकुर्द्धुरा'मिति प्रतिषेधो भविष्यति ॥

### संयोगान्तस्य लोपः ॥ ८।२।२३ ॥

॥\*॥ संयोगान्तस्य लोपे यणः प्रतिषेधः ॥\*॥ संयोगान्तस्य लोपे यणः प्रति-  
षेधो वक्तव्यः । दध्यत्र मध्वन्नेति ॥\*॥ संयोगादिलोपे च [काक्यर्थं वास्यर्थम्] ॥\*॥  
संयोगादिलोपे च यणः प्रतिषेधो वक्तव्यः ॥ किमर्थम् ? ॥ 'काक्यर्थं वास्यर्थम्' ।  
॥\*॥ न वा झलो लोपात् ॥\*॥ न वा वक्तव्यम् ॥ किं कारणम् ? ॥ 'झलो  
लोपात्' ॥ झलो लोपः संयोगान्तलोपो वक्तव्यः ॥\*॥ बहिरङ्गलक्षणत्वाद्वा ॥\*॥

प्र.] त्वाल्लोपाप्रसङ्गः । कुतो यः काष्ठशकीत्यनेन सति समासे निमित्तनिमित्तिनोः  
समानपदस्थत्वे लोपप्रसङ्गो न तु वाक्य इति दर्शयति । पदस्येत्यधिकारात्प्रत्या-  
सत्तिन्यायाश्रयाच्चैकपदस्थयोर्निमित्तनिमित्तिनोर्ग्रहणम् । एवञ्च पयो धावतीत्यत्र  
• सलोपाऽभावः । [ परेश्च घाङ्कयोः ]

संयोगान्तस्य लोपः । काक्यर्थमिति । 'तस्य दोषः संयोगादिलोपलत्व-  
णत्वेष्वि'ति वचनात्स्थानिवद्भावादपि लोपः परिहर्तुं शक्यः । न वेति । झलो झली-

उ.] चान्येभ्योऽपि दृश्यते' इति ब्रह्मभूणेति सूत्रभाष्यस्थपाठमभिप्रेत्य वेदं । नन्वसमासेऽपि  
लोपप्राप्तेः समासप्रदर्शनमुपयोगीत्यत आह-कुतो य इति । प्रत्यासत्तीति । अन्तरङ्ग-  
त्वादिति भावः । अनेनैव न्यायेनाऽन्यत्रापि परिहार इत्याह-एवञ्चेति । 'पयो धावन्'मिति  
समासवारणार्थमुक्तमेव समाधानं मुख्यं । 'काष्ठशक्यार्थे'त्यतिरिक्तानां झलि परे संयो-  
गादिलोपप्राप्तियोग्यानामनभिधानमिति भाष्याशयमन्ये । भाष्ये-क्रुञ्चेति । नन्वत्रानु-  
स्वारस्य परसवर्णे तस्याऽसिद्धत्वाज्जकाराभावेन कस्य कुत्वमिति चेन्न, औपदेशिकलोप-  
त्वात् । अतएव क्रुञ्च्यादित्यादौ अश्रवणं, नोपधत्वे हि नलोपः स्यादिति भावः । न च  
अकारोच्चारणसामर्थ्यादेव कुत्वाऽभावे निपातनपर्यन्तं धावनं व्यर्थं, क्रुडित्यादावपि कुत्वा-  
नापत्तेः । निपातनेन तु चयोगे कुत्वाऽभावबोधनान्न दोष इति दिक् । परंतु अनेकज्ञापक-  
निपातानाश्रयणपेक्षया 'सङ्की'त्येव लघु इति सङ्कीतिकार्यमेव । प्रत्याख्यानत्वेकदेशिन इत्याहुः ।

संयोगान्तस्य । तस्य दोष इति । एवं च तदनाश्रयेणेदमिति भावः । ननु

अथ वा बहिरङ्गो यणादेशोऽन्तरङ्गो लोपः । 'असिद्धं बहिरङ्गमन्तरङ्गे ।  
 ॥ \* ॥ संयोगान्तलोपे सग्रहणम् ॥ \* ॥ संयोगान्तलोपे सग्रहणं कर्तव्यम् ।  
 'संयोगान्तलोपः सस्य चे'ति वक्तव्यम् । इहापि यथा स्यात्—श्रेयान्  
 भूयान् ज्यायान् ॥ किं पुनः कारणं न सिध्यति ? ॥ परत्वादुः प्राप्नोति ॥  
 असिद्धो रुस्तस्याऽसिद्धत्वालोपो भविष्यति ॥ न सिध्यति ॥ किं कारणं ? ॥  
 ॥\*॥ रुविधानस्याऽनवकाशत्वात् ॥\*॥ अनवकाशो रुर्लोपं बाधेत ॥ साव-  
 काशो रुः ॥ कोऽवकाशः ? ॥ पयः शिरः ॥ ननु चात्रापि जश्त्वं प्राप्नोति,  
 स यथैव रुर्जश्त्वं बाधते एवं लोपमपि बाधेत ॥ न बाधते ॥ किं कारणं ? ॥  
 येन नाऽप्राप्ते तस्य बाधनं भवति न चाऽप्राप्ते जश्त्वे रुारभ्यते, लोपे पुनः  
 प्राप्ते चाप्राप्ते च ॥\*॥ [ अथैवा ] योगविभागात्सिद्धम् ॥\*॥ अथवा योगवि-  
 भागः करिष्यते । एवं वक्ष्यामि—'संयोगान्तस्य लोपोऽरात्' । संयोगान्तस्य  
 लोपो भवत्यरात् ॥ ततः 'सस्य' । सस्य च लोपो भवति संयोगान्तस्य ॥  
 किमर्थमुपनरिदमुच्यते ? ॥ 'प्रतिषिद्धार्थं रुबाधनार्थं च' ॥

प्र.] त्यतः सिंहावलोकितन्यायेन झल्यग्रहणमिहाऽनुवर्तते । तत्पष्ठ्या विपरिणम्यत  
 इति यणो लोपाऽभावः । 'स्कोः संयोगाद्यो'रित्यत्र तु पञ्चम्यन्तमेव संबध्यते,  
 तेन झलः पूर्वयोः स्कोर्लोपविधानाद्यणः पूर्वयोर्लोपाऽभावः । अन्तरङ्ग इति ।  
 एकपदाश्रयत्वात् । स यथैवेति । यदा लक्षणनिरपेक्षं कार्याणां बाधकत्वमिति  
 दर्शनं तदा विध्यन्तरैरनाक्रान्तो विषयो नास्तीत्यविशेषात्सर्वं कार्यं बाध्यमिति  
 भावः । येन नाप्राप्त इति । यदा 'लक्षणं बाध्यत'इति दर्शनं तदा येन सर्वो-

उ.] झल्यग्रहणस्याऽप्रकृतत्वात्कथं झलो लोपोऽत आह—झलोऽझलीति । विपरिणम्यते इति ।  
 तच्च वाक्यभेदेन संबध्यते, तेनाऽझलोऽपि कस्यचिदलोप इत्याहुः । तेन झलः पूर्वयोरिति ।  
 वस्तुतस्तु झल्यग्रहणस्य संयोगान्तलोपसूत्र एव संबन्धो न तु 'स्को'रित्यत्र, 'झलो लोपः  
 संयोगान्तलोप'इति भाष्यस्वरसादित्याहुः । एकपदाश्रयत्वादिति । यद्यपि यण्विधौ न  
 पदद्वयमुपात्तं तथापि एतल्लक्ष्ये पदद्वयाश्रयो यणिति भावः । अत्र 'बहिरङ्गलक्षणत्वा'दिति  
 वार्तिकस्वरस्यात्, 'बहिरङ्गो यणादेश'इति भाष्याच्च यणादेशव्यतिरिक्तसंयोगान्तलोप-  
 प्राप्तिविषययण्घटितप्रयोगाऽनभिधानं बोध्यम् । अन्यथाऽन्तरङ्गलक्षणत्वादनन्तरङ्गो लोप  
 इत्येव वदेत् । एवं च 'काव्य'कलत्र'इत्यादि चिन्त्यमेवेति दिक् । बाध्यसामान्यचिन्ताश्रयणे  
 नोजमाह—यदेति । विशेषचिन्ताबीजमाह—यदेति । प्रतिषिद्धलोपं यत्तत्र प्रयोजनं

१ 'शु'ऽयं रु'पा० । २ अयं पाठो न प्रामाणिकेषु दृश्यते । ३ 'गाढा सिद्धमिति तु' गौडः ।

अथ वा यदेतद्वात्सस्येति सग्रहणं तत्पुरस्तादपक्रक्ष्यते—‘संयोगान्तस्य लोपः’ । ततः ‘सस्य’ । सस्य च संयोगान्तस्य लोपो भवति । ततः—  
 ‘रात्’ । रात्सस्यैव संयोगान्तस्य लोपो भवतीति । अथ वा रात्सस्येत्यत्र  
 ‘संयोगान्तस्य लोप’ इत्येतदनुत्तिष्यते ॥ [ संयोगान्तस्य लोपः ] ।

धि च ८.२।२५

॥\*॥ धिसकारे सिचो लोपः ॥\*॥ धिसकारे सिचो लोपो वक्तव्यः ॥  
 किं प्रयोजनम् ? ॥\*॥ चैकाद्वीति प्रयोजनम् ॥\*॥ इह मा भूत् सलोपः—  
 ‘चकाद्धि पलितं शिर’ इति ॥ यदि तर्हि सिचो लोप इत्युच्यते  
 ॥\*॥ आशाध्वं तु कैथन्ते स्यात् ॥\*॥ [‘आशाध्वं’ तु कथम् ?] ॥ आशाध्व-  
 मित्यत्र लोपो न प्राप्नोति ॥\*॥ जैश्वं सस्य भविष्यति ॥\*॥ जश्त्वमत्र  
 सकारस्य भविष्यति ॥\*॥ सर्वत्रैव प्रसिद्धं स्यात् ॥\*॥ सर्वत्रैव जश्त्वेन सिद्धं  
 स्यात् । इहापि आग्रन्ध्वमारन्ध्वमिति, जश्त्वेनैव सिद्धम् ॥\*॥ श्रुतिश्चापि न  
 भिद्यते ॥\*॥ श्रुतिकृतश्चापि न कश्चिद्भेदो भवति ॥\*॥ लुङ्श्चापि न मूर्द्धन्ये  
 प्र.] विषय आक्रान्तस्तदेव बाध्यते । न हि तदबाधित्वा रुत्वं विषयं लभते । यस्य  
 तु क्वचित्प्राप्तिस्तदबाधेनाऽपि विषयलाभाच्च तद्बाध्यते । अरादिति । रात्परस्य  
 संयोगान्तस्य लोपो न भवति । ऊर्क् । अमार्ट् । प्रतिषिद्धार्थं चेति । ‘अरा’-  
 दिति प्रतिषेधस्य बाधनार्थम् । यथा—मातुः पितुरिति । ‘श्रेया’नित्यादौ तु  
 रुत्वबाधनार्थम् । नन्वानन्तर्यात्प्रतिषेधस्यैव बाधनार्थं सस्येत्येतत्स्यान्न तु  
 रुत्वस्येत्याशङ्क्याह—अथवेति । अथ वा रात्सस्येत्यत्रेति । वाक्यभेदेन संबन्धः ।  
 ‘रात्सस्यैव लोपो भवती’त्येकं वाक्यम् । ‘संयोगान्तस्य लोप’ इति द्वितीयम् ॥

धि च । धिसकार इति । स्थानिनो लोपं प्रति विषयत्वविवक्षया सकार  
 इति सप्तमीनिर्देशः । चकाद्वीति । हे शिरः ! पलितं सच्चकाद्धि शोभस्वेत्यर्थः ।  
 जश्त्वमिति । ‘झलां जश्श्री’त्यनेन । श्रुतिश्चापीति । एकस्याऽनेकस्य वा  
 व्यञ्जनपरस्य श्रुतौ विशेषो नावधार्यते । लुङ्श्चापीति । श्लोदवार्तिककारस्याऽ-

ठ.] यस्येत्यर्थ इत्याह—अरादिति । [ संयोगान्तस्य लोपः ] ॥

धिच । स्थानिन इति । धकारे परतो यः सकारविषयो लोपः स सिच एवेति भाष्यार्थ  
 इति भावः । हे शिर इति । अनेनाशुः प्रार्थ्यते । भाष्ये आग्रन्ध्वमारन्ध्वमिति सानुस्वारः  
 पाठः । भाष्ये—जश्त्वेनैव सिद्धमिति । एवं च धि चेति सूत्रं न कार्यमिति भावः ।  
 ननु जश्वे दकारषकारौ, लोपे तु ध एवेति कथं श्रुतिभेदो न स्यादत आह—एकस्येति ।

१ ‘कृष्यते’ पा० । २ इति कचिच्च । ३ श्लोकवार्तिकम् ।



ग्रहणम् ॥ॐ॥ तत्रायमप्यर्थः—इणः षीध्वंलुङ्लिट्ठां धोऽङ्गादित्यत्र लुङ्-  
हणं न कर्तव्यं भवति ॥ इहापि अच्योड्ढमप्रोड्ढवमिति पत्वे सिचो  
धस्य णुवे च कृते जश्वेन सिद्धम् ॥ॐ॥ सेटि दुर्ध्वेति ॥ॐ॥ सेटि दोषो  
भवति । इदमेव रूपं स्यात्—अलविड्ढवम्,—इदं न स्यात्—अलवि-  
ध्वमिति । तस्मात्सिचो ग्रहणं कर्तव्यम् ॥ यदि तर्हि सिचो ग्रहणं क्रियते—  
॥ \* ॥ घसिभस्योर्न सिध्येत्तु ॥ \* ॥ घसिभस्योर्न सिध्यति—‘सग्धिश्च मे  
सपीतिश्च मे’, ‘बब्धां ते हरी धाना’ इत्यत्र न प्राप्नोति ॥ॐ॥ तस्मात्सिज्ग्र-  
हणं न तत् ॥ॐ॥ तस्माद्धि चेत्यत्र सिचो ग्रहणं न कर्तव्यम् ॥ कथं ‘चकाद्धि  
पलितं शिर’ इति ? ॥ एवं तर्हि सिज्ग्रहणं कर्तव्यम् ॥ कथं सग्धिश्च मे  
सपीतिश्च मे बब्धां ते हरीधाना इति ? ॥ नैष दोषः । इह तावत् सग्धि-  
रिति, नैतद्वसरूपं ॥ किं तर्हि ? ॥ सघेरेतद्रूपम् ॥ ‘बब्धां ते हरीधाना’  
इति; नैतद्वसरूपं ॥ किं तर्हि ? ॥ बन्धेरेतद्रूपम् ॥ॐ॥ छान्दसो वर्णलोपो

प्र.] युक्तमिदं वचनम् । अकृद्वममृद्वमित्यादौ ‘हस्वादङ्गादिति’ सिजलोपे सति  
मूर्द्धन्यस्याऽविधाने रूपं न सिध्येत् । सग्धिरिति । अदेः क्तिनि ‘बहुलं छन्दसी’ति  
घस्लादेशः । ‘घसिभसोर्हलि चे’त्युपधालोपः, तत्र ‘झलो झली’ति सलोपो न  
न प्राप्नोति इध्यते च । बब्धामिति । भसेर्लोटि तामि श्लौ द्विर्वचने पूर्ववदुपधा-  
लोपः । सघेरिति । सघ हिंसायामित्यस्य स्वरभेदोऽपि नास्ति, क्तिन्याद्युदात्तत्वा-  
त्तत्पुरुषे तुल्यार्थेति पूर्वपदप्रकृतिस्वरविधानाच्च । अनेकार्थत्वाच्च धातूनां समाना-  
दने सघिर्वर्तत इत्यर्थभेदोऽपि नास्ति । बन्धेरिति । ‘बन्धबन्धने’ इत्यस्य भसेरर्थे  
वर्तमानस्य लोटि तामि व्यत्ययेन शपो लुकि नलोपे वर्णव्यत्ययेन धकारस्य  
वकारे बब्धामिति भवति । कचिद्वधेरिति पाठः, सत्वयुक्तः, वधेः सन्विषय-

उ.] अनेकस्येति । ‘एकस्थानकानेकस्ये’त्यर्थः । व्यञ्जनपरस्येति । पञ्चमीतत्पुरुषबहुव्री-  
होस्तन्त्रेण निर्देशः । अकृद्वमिति । एतदर्थं मूर्द्धन्ये लुङ्ग्रहणस्यावश्यकत्वं, पूर्वपक्षत्वात्तु  
भगवता सूक्ष्मेक्षिका न कृतेति भावः । तादृशानामत्रभिधानमिति तदाशयं कश्चित् ।  
भाष्ये ‘अच्योड्ढु’मिति च्युड्ढुडो रूपे । इदं न स्यादलविध्वमिति । ‘विभाषेट’  
इत्यस्याऽप्राप्तेः, धिचेत्यस्याऽभावाच्च । तस्माल्लुङ्ग्रहणं धिचेति च कार्यमिति भावः ।  
तत्पुरुषे इति । समाना धिरिति समासेप्याद्युदात्तत्वमेवेत्यर्थः । ननु सघेर्हिंसार्थत्वात्स-  
मानादनरूपार्थाऽलामोऽत आह—अनेकार्थत्वाच्चेति । सन्विषयत्वादिति । मान्वधेत्यनेन

वा यथेष्कर्तारमध्वरे' ॥ \* ॥ अथ वा छान्दसो वर्णलोपो भविष्यति । 'यथे-  
ष्कर्तारमध्वरे' । तथार्थो—'तुभ्येदमग्ने' ॥ तुभ्यमिदमग्ने इति प्राप्ते । 'आम्बानां  
चरुः' । नाम्बानां चरुरिति प्राप्ते । 'आव्याधिनी रुग्णाः' । आव्याधिनीः  
सुगणा इति प्राप्ते । 'इष्कर्तारमध्वरस्य' । निष्कर्तारमिति प्राप्ते । 'शिवा  
उद्रस्य भेषजीः' । शिवा रुद्रस्य भेषजीरिति प्राप्ते ॥ तस्मात्सिञ्जग्रहणं  
कर्तव्यम् ॥

न कर्तव्यम् । यदेतद्वात्सस्येति सकारग्रहणं तत्सिचो ग्रहणं विज्ञा-  
स्यते ॥ कथम् ? ॥ 'रात्सस्ये'त्युच्यते न चाऽन्यो रेफात्परः सकारोऽस्त्यन्य-  
दतः सिचः ॥

ननु चायमस्ति 'मातुः' 'पितु'रिति । तस्मात्सिचो ग्रहणं कर्तव्यम् ॥  
न कर्तव्यम् ॥ कस्माज्ज भवति 'चकादि पलितं शिर'इति ? ॥

इष्टमेवैतत्सङ्गृहीतं, 'चकाधी'त्येव भवितव्यम् ॥

\* ॥ घिसकैरे सिचो लोपश्चकाद्धीति प्रयोजनम् ।

आशाध्वं तु कथं ते स्याज्जडत्वं सस्य भविष्यति ॥ १ ॥

सर्वत्रैवं प्रसिद्धं स्याच्छ्रुतिश्चापि न भिद्यते ।

लुङ्श्चापि न मूर्द्धन्ये ग्रहणं सेटि दुष्यति ॥ २ ॥

घसिभस्योर्न सिध्येत्तु तस्मात्सिञ्जग्रहणं न तत् ।

छान्दसो वर्णलोपो वा यथेष्कर्तारमध्वरे ॥ ३ ॥ ❀ ॥

दादेर्धातोर्धः । ८।२।३२ ।

इह दोग्धा दोग्धुमिति घत्वस्याऽसिद्धत्वाद्भुत्वं प्राप्नोति ॥ नैष दोषः ।

प्र.] त्वादित्याहुः । छान्दस इति । घसिभस्योः सकारस्य लोपे वा रूपसिद्धिरि-  
त्यर्थः । 'इष्कर्तारमध्वरस्ये'त्येकदेशानुकरणादिष्कर्तारमध्वरशब्दात्सप्तमी । यदेत-  
दिति । तदेव चोत्तरत्रानुवर्तत इति भावः । मातुरिति । उभयोः स्थाने भवत  
एकादेशस्यान्यतरतो व्यपदेशादुः स्थानिकत्वाद्भ्रपरत्वे सति सकारस्य लोपः ।

दादेः । घत्वस्यासिद्धत्वादिति । 'पूर्वत्रासिद्ध'मित्यस्य प्रतियोगोपस्थाना-

ड.] नित्यं सन्निधानादिति भावः । अर्थान्तरे तत्र प्रयोगाऽभाव एवेति बोध्यम् । तत्र सिचो  
ग्रहणेऽपि प्रकृते किमायातमत आह—तदेव चेति । [ घि च ] ॥

] अयं पाठः कश्चिन्न । २ 'यथा' पा० । ३ श्लोकवार्तिकानीमानि ।

उक्तमेतत्—‘अपवादो वचनप्रामाण्या’दिति । अथ वैवं वक्ष्यामि—‘होढो-  
ऽदादेः’ । हो ढो भवत्येदादेः । ततो ‘धातोर्घः’ इति । ‘दादे’रित्यनुवर्तते ‘ने’ति  
निवृत्तम् ॥ [पूर्वमपि ‘घो’ दादे’रित्युच्यते तत्रेदं न सिध्यति—अधोक् ॥ क  
तर्हि स्यात् ? ॥ मा स्म धोक् ॥ नैष दोषः । ‘धातो’रिति नैषा दादिसमानाधि-  
करणा षष्ठी ‘दादेर्धातो’रिति ॥ का तर्हि ? ॥ अवयवयोगैषा षष्ठी—‘धातोर्घो  
दादिरवयव’ इति । सा चावश्यमवयवयोगा षष्ठी विज्ञेयोत्तरार्था ॥ किं  
प्रयोजनम् ? ॥ ‘एकाचो वशो भक्षपन्तस्य स्थो’रिति, इहापि यथा स्या-  
द्भेदमयतेरप्रत्ययो गर्धविति ॥ यद्यवयवयोगा षष्ठी,—दोग्धा दोग्धुमित्यत्र न  
प्राप्नोति ॥ एषोऽपि व्यपदेशिवद्भावेन धातोर्दादिरवयवो भवति ॥

प्र.] देतसूत्रारम्भाच्च घत्वढत्वयोर्विकल्पप्रसङ्गः । उक्तमिति । न ह्युत्सर्गापवादयो-  
र्विकल्पो युक्तः । द्रुहेश्च विकल्पविधिरनर्थकः स्यात् । अदादेरिति । असमर्थ-  
समासो ‘दादेर्न भवती’ति । ‘धातोर्घः’ इत्यत्र दादिग्रहणमनुवर्तते न तु नञ् ।  
एषोऽपीति । प्रयोगभेदाद्विज्ञस्य धातोरयमवयव इति बुद्ध्या परिकल्पनात् ।

उ.] दादेर्धा । विकल्पेति । एवं चाऽसिद्धवच्छास्त्रबाधो नेतिभावः । नहीति । श्रुत्या  
प्रकरणबाध एव युक्त इत्याशयः । न्यायसिद्धेऽर्थे लिङ्गमप्याह—द्रुहेश्चेति । असमर्थसमासे-  
नञो दादिग्रहणेन संबन्धाऽभावात्तस्य केवलस्योत्तरत्रानुवृत्तिरपि सुलभेत्याह—धातोर्घ  
इति । निषेधार्थकः ‘अ’शब्दस्तु अप्रामाणिक इति तात्पर्यम् । न चाऽत्र न्यासे द्रुहे-  
र्दत्वाऽनापत्तिः । ‘बा द्रुहे’त्यनेन विकल्पद्वारा दानुवृत्त्या तस्यापि विधानादितिभावः । नन्वेम-  
प्युत्तरत्र दादिग्रहणानुवृत्तिर्व्यर्था, असिद्धत्वेन दादिभिन्नविषये ढत्वस्यैव प्रवृत्त्या व्यावर्त्याऽ-  
भावादिति चेन्न; ‘दादे’रित्यस्य उपदेशवद्वादिलक्षकत्वात् । तेन दामलिट् पादलिङित्यादौ  
वक्ष्यमाणवैयधिकरण्यान्वयेऽपि न घत्वं । नच ढत्वमपि न स्याददादेरिति निषेधादिति वाच्यम्,  
अर्थाधिकारानुरोधेनोपदेशवद्भावेरेव तेन निषेधादिति भावः । उक्तमर्थमज्ञानानः शङ्कते  
माथ्ये—एवमपीति । ‘एकाच’ इत्युत्तरसूत्रार्थं प्रसङ्गाभिर्णेतुम् ‘अधो’गित्यस्य दादिपद-  
लक्षणाऽसाधारणफलत्वाऽभावं च दर्शयितुं तदुपेक्ष्य समाध्यन्तरमाह—माथ्ये—नैष दोष  
इति । सा चावश्यमिति । उत्तरार्थेति च । अनेनात्र सूत्रे तस्याऽनावश्यकता ध्वनिता ।  
तद्विजन्तु दादिपदलक्षणया निर्वाह इति । अन्यथा ‘अधो’गित्यादौ घत्वप्रवृत्तिरूपप्रयोजना-  
न्तरसिद्धयेऽत्रैव सूत्रे वैयधिकरण्यान्वयस्यावश्यकत्वेनोत्तरार्थत्वेनावश्यकत्वप्रतिपादनस्य  
निर्बीजतापत्तिरिति दिक् । प्रयोगभेदादिति । यथा ‘शिलापुत्रकस्य शरीरं’ ‘राहोः  
शिर’ इत्यादौ । [ दादेर्धातोर्घः ]



॥ \* ॥ ह्रग्रहो[र्भ]श्छन्दसि हस्य ॥ \* ॥ ह्रग्रहोश्छन्दसि हस्य भत्वं  
वक्तव्यम् । गर्दभेन संभरति । मरुदस्य गृभ्णाति । सामिधेन्यो जग्निरे ।  
उद्गाभञ्ज निग्राभञ्ज ब्रह्म देवा अवीवृधन् ॥ [ दादर्धोतोर्धः ] ।

### दधस्तथोश्च । ८।२।३८ ।

किमर्थश्चकारः ? ॥ [ ॥ \* ॥ चकारस्स्थोरनुकर्षणार्थः ॥ ❀ ॥ ] ॥ स्थोरित्येत-  
दनुकृष्यते ॥ नैतदस्ति प्रयोजनं—सिद्धं स्थोः पूर्वणैव ॥ न सिध्यति ॥ किं  
कारणम् ? ॥ अवशादित्वात् ॥ ननु च जश्त्वे कृते वशादिः ॥ असिद्धं जश्त्वं,  
न स्यात्सिद्धत्वाच्च वशादिः ॥ एवं तर्हि सिद्धकाण्डे पठितम् 'भ्यासजश्त्वचत्वं मे-  
त्त्वतुको'रिति ॥ एत्त्वतुकोर्ग्रहणं न करिष्यते । 'अभ्यासजश्त्वचत्वं सिद्ध'मि-  
त्येव ॥ एवमप्यक्षपन्तत्वाच्च प्राप्नोति ॥ लोपे कृते क्षपन्तः ॥ स्थानिवद्भावाच्च  
क्षपन्तः । अत उत्तरं पठति—॥ \* ॥ दधस्तथोरनुकर्षणानर्थक्यं स्थानिवत्प्रति-  
षेधात् ॥ \* ॥ दधस्तथोरनुकर्षणमनर्थकम् ॥ किं कारणम् ? ॥ 'स्थानि-  
वत्प्रतिषेधात्' । प्रतिषिध्यतेऽत्र स्थानिवद्भावः 'पूर्वत्रासिद्धे न स्थानिव'-  
दिति ॥ स चावश्यं प्रतिषेध आश्रयितव्यः ॥ \* ॥ इतरथा ह्यलोपे प्रति-  
षेधः ॥ \* ॥ यो हि मन्यतेऽनुकर्षणसामर्थ्यान्मेऽत्र भवति, अलोपे तेन प्रतिषेधो  
वक्तव्यः स्यात्—दर्धोति दर्धोसि ॥ तथोश्चापि ग्रहणं शक्यमकर्तुम् ॥  
कथम् ? ॥ 'झलि क्षपन्तस्ये'त्युच्यते तथोश्चाऽयं झलि क्षपन्तो भवति नान्यत्र ॥

अथाप्येतन्नास्ति 'पूर्वत्रासिद्धे न स्थानिव'दिति, एवमपि नैवाऽर्थोऽनु-  
कर्षणार्थेन चकारेण, नापि तथोर्ग्रहणेन । आनन्तर्यमिहाश्रीयते—'झलि  
क्षपन्तस्ये'ति । क चिच्च सन्निपातकृतमानन्तर्यं शास्त्रकृतमनानन्तर्यं,

अ.] दधस्त । एत्त्वतुकोर्ग्रहणमिति । फलिभजिग्रहणं सामान्येन सिद्धत्वस्य  
ज्ञापकमिति भावः । झलि क्षपन्तस्येति । क्षपन्तग्रहणाऽनुवृत्तौ सत्यां क्षपन्त-

ड.] दधस्तथोश्च । 'दध'इति कृतद्वित्वस्य धावो ग्रहणं । फलिभजीति । यद्यभ्यास-  
जश्त्वादेरसिद्धत्वं स्यात् फलिभजिग्रहणं न कुर्यात्, अनादेशादित्वात्पूर्वणैव सिद्धेः ।  
तत्कृतं तयोः सिद्धत्वं सर्वकार्यविषयं ज्ञापयति, न त्वेत्त्वविषयमेवेत्यर्थः । भाष्ये—तथोश्चा-  
पीति । चेन स्थोश्चेत्यर्थः । 'झली'ति मण्डूकपुत्या संबध्यते, मसादिव्यावृत्त्यर्थं, क्षपन्तस्ये-  
त्यनुवृत्तिरपि दर्धोतीत्येतद्व्यावृत्त्यर्था । क्षपन्तत्वान्यथानुपपस्येति । सर्वत्र स्थानिवद्भा-

क चिन्नैव सञ्ज्ञिपातकृतं नापि शास्त्रकृतम् । लोपे सञ्ज्ञिपातकृतमानन्तर्यं  
शास्त्रकृतमनानन्तर्यम् , अलोपे नैव सञ्ज्ञिपातकृतं नापि शास्त्रकृतम् ।  
यत्र कुतश्चिदेवानन्तर्यं तदाश्रयिष्यामः ॥ [ दधस्तथोश्च ] ॥

अष्टमस्तथोर्धोऽधः । ८।२।४०।

‘अध’ इति किमर्थम् ? ॥ धत्तः । धत्थः ॥ ॥ ॐ ॥ ‘अध’ इति  
शक्यमवक्तुम् ॥ \* ॥ कस्मान्न भवति-धत्तः धत्थ इति ? ॥

॥ ॐ ॥ जश्वे योगविभागः ॥ \* ॥ [ जश्वे योगविभागः ] करिष्यते ।  
इदमस्ति ‘दधस्तथोश्चे’ति । ततो वक्ष्यामि-‘शलां जशः’ । शलां जशो  
भवन्ति दधस्तथोः । ततः ‘अन्ते’ । अन्ते च शलां जशो भवन्तीति ।  
तत्र जश्वे कृतेऽक्षपन्तत्वाच्च भविष्यति ॥

॥ \* ॥ इति श्रीमद्भगवत्पतञ्जलिमुनिविरचिते व्याकरणमहाभाष्ये अष्टमस्याः

ध्यायस्य द्वितीये पादे प्रथममाह्निकम् ॥ \* ॥

रदाभ्यां निष्ठातो नः पूर्वस्य च दः । ८।२।४२।

रदाभ्यामिति किमर्थम् ? ॥ चरितं मुदितम् ॥ ननु च ‘रदाभ्यां’मि-  
त्युच्यमानेऽप्यत्र प्राप्नोति । अत्रापि हि रेफदकाराभ्यां परा निष्ठा ॥ न रेफ-

प्र.] त्वाऽन्यथानुपपत्त्या श्रुतिकृतमानन्तर्यमाश्रीयते । स्थानिवत्त्वकृतं तु  
व्यवधानं वचनादप्रतिबन्धकमित्यर्थः । [ दधस्तथोश्च ] ।

अष्टमस्त । तत्र जश्त्व इति । ‘पूर्वत्राऽसिद्ध’मिति भष्मावे जश्त्वस्याऽ-  
सिद्धत्वात् अष्टमन्तत्वं । धत्वे तु परस्मिन्सिद्धं जश्त्वमिति धत्त्वाऽभावः ॥

इति श्रीकैयटकृते महाभाष्यप्रदीपेऽष्टमस्य द्वितीये प्रथममाह्निकम् ॥

रदा । विचारस्य सद्भावादत्र प्रत्युदाहरणोपन्यासः । अत्र प्राप्नोतीति । निष्ठे-  
त्यसमस्तं लुप्तपष्टीकं पदं, तेन रदाभ्यां परा या निष्ठा तस्यास्तकारस्य नत्व-

ठ.] वादिति भावः । श्रुतिकृतमिति । तेन ‘दधासी’त्यादी न। एवं ‘तथोश्चे’ति प्रत्याख्यातम् ।

अष्टमस्त । यदि दधस्तथोज्झत्वं विधीयते तदाऽक्षपन्तत्वात् ‘धत्त’इत्यादौ भष्मावो न  
स्यादत आह-पूर्वत्रेति । इति भाष्यप्रदीपोद्घोतेऽष्टमस्य द्वितीये प्रथममाह्निकम् ।

रदाभ्यां निष्ठा । भाष्ये प्रत्युदाहरणोपन्यासोऽनर्थक इत्यत आह-विचारस्येति ।  
ननु समासे गुणभूतनिष्ठापदस्य विशेषणसंबन्धाऽयोगेनाऽत्र प्राप्नोतीत्यसङ्गतमत आह-

१ ‘मकर्तुम्’ पा० । २ इदं भाष्यमित्यन्ये । ३ अयं पाठो लुप्तो भवेत् ।

४ इदं कचिन्न । ५ हिः कचिन्न । ६ ‘मिति भावः’ पा० ।

दकाराभ्यां निष्ठा विशेष्यते ॥ किं तर्हि ? ॥ तकारो विशेष्यते-‘रेफदकाराभ्यामुत्तरस्य तकारस्य नो भवति स चेन्निष्ठाया’ इति ॥

अथ [ निष्ठादेशे ] पूर्वग्रहणं किमर्थम् ? ॥\*॥ निष्ठादेशे पूर्वग्रहणं परस्यादेशप्रतिषेधार्थम् ॥\*॥ निष्ठादेशे पूर्वग्रहणं क्रियते ॥ [ किं प्रयोजनं ? ॥ परस्यादेशप्रतिषेधार्थम् ] । परस्यादेशो मा भूदिति । भिन्नवद्ग्रथाम् । भिन्नवद्भिः । छिन्नवद्ग्रथाम् । छिन्नवद्भिः ॥\*॥ पञ्चमीनिर्दिष्टाद्धि परस्य ॥\*॥ ‘पञ्चमीनिर्दिष्टाद्धि परस्ये’ति परस्य प्राप्नोति ॥\*॥ वृद्धिनिमित्तात्प्रतिषेधः ॥\*॥ वृद्धिनिमित्तात्प्रतिषेधो वक्तव्यः ॥ किं प्रयोजनम् ? ॥\*॥ प्रयोजनं कार्तिक्षैतिफौल्यः ॥\*॥ [ प्रयोजनं कार्तिक्षैतिफौल्यः ] । कार्तिरिति वृद्धौ कृतायां ‘रदा-

प्र.] मिति सूत्रार्थाश्रयणात् । न रेफेति । ‘निष्ठात’ इति समासनिर्देशः । तत्र निष्ठाया उपसर्जनत्वाद्विशेषणेनाऽसम्बन्धः । प्रधानस्य तु तकारस्य सम्बन्धः ।

अथेति । ‘भिन्नवद्ग्रथामित्यादौ निष्ठादकारस्य बहिरङ्गत्वाद्वाक्ष्यकत्वाच्च नत्वाऽभावात्पूर्वस्यैव भविष्यतीति प्रश्नः । निष्ठादेश इति । असति पूर्वग्रहणे पाठक्रमे निष्ठा प्रत्यासन्नेति तदकारस्यैव नत्वेन भाव्यं नाऽन्यस्येति बहिरङ्गलाक्ष्यकत्वयोरहेतुत्वम् । किञ्च-पदस्येत्यधिकारात्पदावयवस्य दस्य नत्वविधानाद्बहिरङ्गत्वं नास्ति । केवलस्य च वर्णस्यानुपदेशाद्वर्णग्रहणेषु लक्षणप्रतिपदोक्तपरिभाषाया अव्यापारः । पञ्चमीनिर्दिष्टादिति । यद्यपि प्रत्यासत्तिर्नापेक्ष्यते तथापि रदाभ्यां परस्य दस्य नत्वेन भाव्यमिति सामर्थ्यान्निष्ठादकारस्यैव नत्वप्रसङ्गः ।

क्षैतिरिति । वृद्धिरेवाऽत्र नत्वस्य निमित्तं, ‘क्षियो दीर्घा’दिति वचनात् ।

ठ. ] निष्ठेतीति । ननु पूर्वग्रहणाऽभावे रदाभ्यां निष्ठातस्य नो दस्य च प्रत्यासत्त्या निष्ठाया एवेत्यर्थेन रदाभ्यां परस्य दस्य निष्ठासंबन्धिन एव संभवेन च भिन्नवद्ग्रथामित्यादौ दोषोऽत आह-भिन्नवद्ग्रथामित्यादाविति । अहेतुत्वमिति । वाक्यार्थबोधाकालिकप्रत्यासत्तिन्यायेन तयोर्बाध इति भावः । वस्तुतस्तयोः प्रसक्तिरेव नास्तीत्याह-किंचेति । त्रिपाठां बहिरङ्गपरिभाषाऽभावाच्चेत्यपि बोध्यं । केवलस्यचेति । साक्षादुच्चारणेन बोधितं हि प्रतिपदोक्तम्, अनुमेयं च लाक्षणिकं, न च दकारादिस्तथा, समुदायघटकत्वेनैवोच्चारणेन तस्य सर्वथानुमेयत्वादिति भावः । इदमोत्सूत्रस्थमाप्यविरुद्धं । नापेक्ष्यते इति । लक्ष्यानुरोधादिति भावः । तत्पुरुषे क्षैतेः सङ्ग्रहं कार्त्तरे-सङ्ग्रहं च दर्शयति-वृद्धिरेवेत्यादिना । बहुव्रीहिपक्षे क्षैतौ वृद्धिरेव ऐकारो नतु वृद्धिनि-



भ्या'मिति नत्वं प्राप्नोति । क्षैतिरिति वृद्धौ कृतायां 'क्षियो दीर्घा'दिति नत्वं प्राप्नोति । फौल्लिरिति वृद्धौ कृतायामुदुपधत्वसन्नियोगेन लत्वमुच्यमानं न प्राप्नोति ॥ अथोच्यमानेऽपि प्रतिषेधे 'वृद्धिनिमित्त'दिति कथमिदं विज्ञायते,—वृद्धिरेव निमित्तं वृद्धिनिमित्तं, वृद्धिनिमित्तादिति, आहो स्त्विद्वृद्धिनिमित्तमस्य सोऽयं वृद्धिनिमित्तः, वृद्धिनिमित्तादिति ? ॥ किं चातः ? ॥ यदि विज्ञायते वृद्धिरेव निमित्तं वृद्धिनिमित्तं वृद्धिनिमित्तादिति,—क्षैतिः सङ्गृहीतः कार्तिरसङ्गृहीतः । अथ विज्ञायते वृद्धिनिमित्तमस्य सोऽयं वृद्धिनिमित्तः, वृद्धिनिमित्तादिति,—कार्तिः सङ्गृहीतः क्षैतिरसङ्गृहीतः । उभयथा च फौल्लिरसङ्गृहीतः ॥ यथेच्छसि तथाऽस्तु ॥ अस्तु तावद्वृद्धिरेव निमित्तं वृद्धिनिमित्तं, वृद्धिनिमित्तादिति ॥ ननु चोक्तं—'क्षैतिः सङ्गृहीतः कार्तिरसङ्गृहीत'इति ॥ कार्तिश्च संगृहीतः ॥ कथम् ? ॥ वृद्धिर्भवति गुणो भवतीति रेफशिरा गुणवृद्धिसंज्ञकोऽभिनिर्वर्तते । अथ वा पुनरस्तु—वृद्धिनिमित्तमस्य सोऽयं वृद्धिनिमित्तः, वृद्धिनिमित्तादिति ॥ ननु चोक्तं—'कार्तिः सङ्गृहीतः क्षैतिरसङ्गृहीत'इति ॥ क्षैतिश्च सङ्गृहीतः ॥ कथं ? ॥ यत्तद्वृद्धि-

प्र.] कार्तिरिति । नत्वस्याऽऽकारो न निमित्तं, किं तु रेफ इति प्रतिषेधो न प्राप्नोति । उभयथेति । न हि वृद्धिर्लत्वस्य निमित्तं नापि वृद्धिहेतुकात्परो निष्ठातकारः । न चाऽत्र लत्वनिषेध इष्यते । रेफशिरा इति । ननु चाऽक्त रूपस्याऽक्तपरिमाणस्य च वृद्धिसंज्ञाविधानात्कथमारित्यस्य वृद्धिसंज्ञा । अथ पूर्वान्तत्वाद्रेफस्य वृद्धिग्रहणेन ग्रहणमित्युच्यते तदा किमनेनोक्तेन—'रेफशिरा गुणवृद्धिसंज्ञक'इति । यद्यपि प्रसज्यमानोऽण् रपरो न भवेदपि तूत्तरकालं रपरत्वं विधीयते तथापि तद्वक्तृत्वात्कार्तिः सङ्गृहीत एव । एवं तर्हि स्थितपक्षप्रदर्शनात्पूर्वोक्तदोषाऽभावः ।

उ.] मित्तक इति तदसङ्ग्रहः । नहीति । उदुपधत्वमेव हि तस्य निमित्तं, न वृद्धिः । बहुब्रोहावप्यसङ्ग्रहं दर्शयति—नापीति । यथा कार्तिरित्यत्र वृद्धिनिमित्ताद्रेफात्परो निष्ठातकारो नैवमिहेत्यर्थः । नचात्रेति । एवं च फौल्लिरनेन निषेधेनाऽसङ्गृहीत इत्यर्थः । अक्तरूपस्य—आ इत्येवं रूपस्य । अक्तपरिमाणस्य—दिमात्रस्य । नत्वद्वतृतीयमात्रस्य । एवं च रेफशिरस्कस्य वृद्धिसंज्ञकत्वाऽभावात्कथं कार्ती प्रतिषेधप्राप्तिरिति भावः । अथेति । एवं च वृद्धिग्रहणेन ग्रहणाद्वृद्धिसंज्ञकत्वव्यवहार इति भावः । किमनेनोक्तेनेत्युक्तं, तदुक्तेर्वैफल्यं स्पष्टयति—यद्यपीत्यादिना । एवं तर्हीति । प्रसज्यमानोऽण् रपर इत्यस्यैव तत्र सिद्धान्ते

शास्त्रं तस्मिन्वृद्धिशब्दो वर्तते ॥ स तर्हि प्रतिषेधो वक्तव्यः ? ॥  
 ॥ \* ॥ न वा बहिरङ्गलक्षणत्वात् ॥ \* ॥ न वा वक्तव्यः ॥ किं कारणम् ? ॥  
 'बहिरङ्गलक्षणत्वात्' । बहिरङ्गा वृद्धिरन्तरङ्गं तत्त्वम् । 'असिद्धं बहिरङ्गमन्त-  
 रङ्गे' ॥ एवं च कृत्वा लत्वमपि सिद्धं भवति फौल्लिरिति ॥ [रदाभ्यां निष्ठातः]

त्वादिभ्यः । ८।२।४४।

॥ \* ॥ ऋकारत्वादिभ्यः क्तिञ्निष्ठावत् ॥ \* ॥ ऋकारत्वादिभ्यः क्तिञ्निष्ठा-  
 वद्भवतीति वक्तव्यम् । कीर्णिः गीर्णिः लूनिः धूनिः ॥ \* ॥ \* ॥ दुग्वो दीर्घश्च  
 ॥ \* ॥ दुग्वो दीर्घश्चेति वक्तव्यम् । आदूनः विगूनः । ॥ \* ॥ पूजो  
 विनाशे ॥ \* ॥ पूजो विनाश इति वक्तव्यम् । पूना यवाः ॥ विनाश इति  
 किमर्थं ? ॥ पूतं धान्यम् ॥ \* ॥ सिनोतेर्ग्रासकर्मकर्तृकस्य ॥ \* ॥ सिनोते-  
 र्ग्रासकर्मकर्तृकस्येति वक्तव्यम् । सिनो ग्रासः स्वयमेव ॥ ग्रासकर्मकर्तृकस्ये-  
 ति किमर्थं ? ॥ सिता पाशेन सूकरी ॥ [त्वादिभ्यः] ॥

क्षियो दीर्घात् । ८।२।४६।

प्र.] यत्तदिति । एवं प्रतिषेधस्य व्यापकत्वाश्रयणादनुग्रहो भवतीति गौणः शब्दार्थ  
 आश्रीयते । फौल्लिसाधारणं परिहारं ब्रवीति—न वेति । [रदाभ्यां निष्ठातो नः] ॥

त्वादिभ्यः । कीर्णिरिति । कृगूलपूजां रूपाणि । दुग्वोरिति । दु दु गतावि-  
 त्यस्य दोर्ग्रहणं न तु दुदु उपताप इत्यस्य, सानुबन्धकत्वात् । पूना इति ।  
 अनेकार्थत्वाद्धातूनां पूङ् विनाशार्थः । सिनो ग्रास इति । बन्धनक्रियायामानु-  
 कूल्यात्तत्कर्माऽपि ग्रासः कर्तृत्वेन विवक्ष्यते । [त्वादिभ्यः] ।

उ.] स्थितपक्षत्वात्तदनुसारेण 'रेफशिरा' इत्याद्युक्तमिति भावः । यद्यपि रेफो निमित्तं, न  
 वृद्धिविशिष्टा, तथापि अवयवद्वारा सैव निमित्तमिति बोध्यम् । ननु गौणमुख्यन्यायेन  
 कथमस्य ग्रहणमत आह—एवं प्रतिषेधस्येति । [रदाभ्यां निष्ठातो नः]

त्वादिभ्यः । ऋकारेति दीर्घग्रहणं । नत्वस्यैवायमतिदेशो न कार्यान्तरस्य । तेन पूनि-  
 रित्यादौ 'पूजश्छन्दसो' तोड् विकल्पो न । न तु दुदु इति । दूने तदर्थस्यैव प्रतीतेरिदं चित्यं ।  
 'पूम्बिनाशार्थ' इति पाठः । पूडिति त्वपपाठः । तत्र पाठे 'चोःकु'रिति कुत्वं वा । बन्धन-  
 क्रियायामिति । यदा बध्यमानः पिण्डीक्रियमाणो ग्रासो दध्यादिव्यञ्जनवशात्तत्रानुकूल्यं  
 प्रतिपद्यते तदा कर्मणः कर्तृत्वेऽयं प्रयोगः । प्रत्युदाहरणे—पाशेनेति करणे तृतीया ॥

१ 'वक्तव्यम्' पा० । २ 'ऋत्वादिभ्यः' । ३ 'धूनिः' पा० । ४ इदं प्रायोलुप्तम् । ५ 'पूज' ।

दीर्घादिति किमर्थम् ? ॥ अक्षितमसि मा मे क्षेष्टाः । दीर्घादिति शक्य-  
मकर्तुम् ॥ कस्मान्न भवति—अक्षितमसि मा मे क्षेष्टा इति ? ॥ निर्देशा-  
शादेवेदमभिव्यक्तं दीर्घस्य ग्रहणमिति । यदि ह्रस्वस्य ग्रहणं स्यात् 'क्षे'रित्येवं  
ब्रूयात् ॥ नाऽत्र निर्देशः प्रमाणं शक्यं कर्तुम् । यथैवाऽत्राऽप्राप्ता विभक्ति-  
रेवमियङ्गादेशोऽपि ॥ नाऽत्राऽप्राप्ता विभक्तिः, सिद्धाऽत्र विभक्तिः 'प्राति-  
पदिका'दिति ॥ कथं प्रातिपदिकसंज्ञा ? ॥ 'अर्थवत्प्रातिपदिक'मिति ॥

ननु चाऽधातुरिति प्रतिषेधः प्राप्नोति ॥ नैष धातुर्धातोरेषोऽनुकरणम् ॥  
यद्यनुकरणमियङ्गादेशो न प्राप्नोति ॥ 'प्रकृतिवदनुकरणं भवती'तीयङ्गादेशो  
अविष्यति ॥ यदि 'प्रकृतिवदनुकरणं भवती'त्युच्यते स्वाद्युत्पत्तिर्न प्राप्नोति ॥  
एवं तद्व्याप्तिदेशिकानां स्वाश्रयाण्यपि न निवर्तन्ते इति । अथाप्येतन्नास्ति-

प्र.] क्षियो । अक्षितमिति । क्षयः क्षितमिति भावे क्तः । भावश्च प्यदर्थ इति  
दीर्घाऽभावाच्चत्वाऽभावः । क्षेरिति । इयङ्गादेशात्परत्वाद्धेर्ङिति । गुणस्य  
न्याय्यत्वात् । नात्र निर्देश इति । न हीयङ्गादेशाद्दीर्घस्य ग्रहणं प्रत्येतुं शक्यते,  
इयङ्गिमित्तस्य विभक्तेर्दुर्लभत्वात्ततोऽप्राप्ता यथा विभक्तिः सौत्रत्वाज्निर्देशस्य भव-  
त्येवं ह्रस्वस्यापीयङ्गादेशः स्यादिति दीर्घग्रहणमर्थवत् । नैष धातुरिति । क्रियावा-  
चिनो धातुसंज्ञाविधानसामर्थ्याज्निर्देशे चाऽक्रियावाचित्वात् । प्रकृतिवदिति ।  
अर्थभेदादनुकार्यानुकरणयोर्भेदाद्वाचनिकः कार्याऽतिदेशः । स्वाद्युत्पत्तिर्नेति ।  
अधातुरिति प्रकृतेः प्रातिपदिकसंज्ञानिषेधादनुकरणस्यापि तत्प्रसङ्गात् । आति-  
देशिकानामिति । अतिदेशः प्रयोजनं येषां तान्यातिदेशिकानि । अतिदेशभा-  
व्युच्यन्ते । ननु यदतिदेशकार्येणाऽविरुद्धं स्वाश्रयं कार्यं तन्मा निवृत्तत्, यत्तु

उ.] क्षियो दी । क्षयः क्षितमिति । यदा त्वकर्मकत्वात्कर्त्तरि क्तः आक्रोशदैन्ययोर्वा  
क्षियो वृत्तिस्तदा दीर्घसंज्ञावादस्योदाहरणं बोध्यम् । ननु विभक्तेर्दुर्लभत्वे तदर्थमेव यत्नः  
कार्यः, इयङ्गादेशस्तु दीर्घनिर्देशे प्रमाणमेवेत्यत्राह—ततोऽप्राप्तेति । एवं च सन्देह-  
निवृत्तये 'दीर्घा'दिति भावः । ननु 'क्षी'त्यस्य गणे पाठात्कुतो न धातुत्वमत आह—क्रियेति ।  
निर्देशे स्वरूपपरत्वादिति भावः । निषेधादिति । पर्युदासपक्षेऽपि आनुमानिको निषेधोऽ-  
स्त्येव शास्त्रतात्पर्यविषयभूत इति भावः । अतिदेशः प्रयोजनमिति । येषामतिदेश-  
निमित्तकार्यमिष्यते तानीत्यर्थः । तदाह—अतिदेशभाज्नीति । यत्तु विरुद्धमिति । प्राति-

१ 'वक्तुम्' पा० । २ 'वेद' व्यक्तं पा० । ३ 'क्ष्येवं' पा० । ४ 'शक्यः' । ५ 'यथैव  
अत्रा' पा० । ६ 'करणः' पा० । ७ इतिः काचित्कः । ८ 'प्येतन्न आति' पा० ।



‘आतिदेशिकानां स्वाश्रयाण्यपि न निवर्तन्ते’ इत्येवमपि न दोषः । अवश्यमत्र सर्वतो नैर्देशिकी विभक्तिर्वक्तव्या । तद्यथा—‘नेर्विशः’ ‘परिव्यवेश्यः क्रियः’ ‘विपराभ्यां जे’रिति ॥ अथाप्येतन्नास्ति ‘प्रकृतिवदनुकरणं भवती’त्येवमपि न दोषः । धातोरजादौ यद्रूपं तदनुक्रियते ॥ [ क्षियो दीर्घात् ] ॥

प्र.] विरुद्धं तत्कथं न निवर्तते ? । एवं तर्ह्यधातुरिति पर्युदासो न प्रसज्यप्रतिषेध इत्यातिदेशिकस्य कार्यस्याऽभावाद्धातोरन्यत्वात् स्वाश्रया प्रातिपदिकसंज्ञा प्रवर्तते, प्रसज्यप्रतिषेधे तु निषेध एवातिदेशिकः स्यात् । इयङादेशस्त्वातिदेशिको धातोर्विधीयमानत्वाद्भवति, स च दीर्घस्यैवेति दीर्घग्रहणमनर्थकम् । अथापीति । यद्यप्यधातुरिति प्रसज्यप्रतिषेध इति भावः । अवश्यमिति । यस्मात्प्रातिपदिकसंज्ञानिषेधादप्राप्ता यस्माच्चोत्पन्ना लुप्ता तस्मात्सर्वस्मादित्यर्थः । नेर्विश इति । ‘ने’रिति लुप्तविशक्तिकाव्ययानुकरणान्निर्देशाऽर्था विभक्तिः, विश इति निर्देशादेवाऽप्राप्ता विभक्तिः । इयङ् तु दीर्घानुकरणस्यैवेति दीर्घग्रहणमनर्थकम् ।

अथापीति । इहानुकर्ता कदाचित्सामान्यमनुकरोति कदाचिद्विशेषम् । तत्र यदा सामान्यमनुक्रियते तदा विशेषनिबन्धनस्य कार्यस्य सामान्येऽभावात्प्रकृतावदृष्टत्वादनुकरणेऽप्यभावः । यदा तु विशेषोऽनुक्रियते तदा तन्निबन्धनं कार्यमनुकरणे प्रवर्तते । तत्र यदा धात्वधातुसामान्यं क्षिमात्रमनुक्रियते तदेयङोऽप्राप्तिरिति ‘चिक्षियतु’रित्यादौ कृतेयङादेशस्येदमनुकरणमिति दीर्घादिति कर्तव्यम् ।

उ.] पदिकत्वं । तद्धि आतिदेशिकतदभावेन विरुद्धम् । प्रसज्यप्रतिषेधेत्विति । वस्तुतः पर्युदासपक्षेऽप्यतिदेशेन धातुत्वे बोधिते धातुभिन्नत्वाऽभावेन प्रातिपदिकत्वाऽभावोऽतिदेशफलमिति तत्प्रवृत्तिरस्येव । यद्यप्येतत्साक्षात् शास्त्रीयं तथापि शास्त्रतात्पर्यविषयं भवत्येव । तद्विरुद्धं च स्वाऽऽश्रयं प्रातिपदिकत्वं न भवेत्, यथाऽपचत्तण्डुलानित्यादौ प्रातिपदिकत्वं नेति वक्तुं शक्यम् । ‘अथाप्येतन्ने’ति भाष्यस्याऽयमेवादर्थः । ‘विरुद्धानि स्वाऽऽश्रयाणि निवर्तन्त एवे’ति कैयटोक्तव्याख्या त्वयुक्ता, सामान्यप्रवृत्तभाष्यस्य विनाऽनुपपत्तिमधातुरिति प्रातिपदिकसंज्ञारूपविशेषपरत्वाऽयोगात्, ‘आतिदेशिकानां’मित्यादिबहुवचनाऽसङ्गत्तेश्च । ‘ब्राह्मणवत्क्षत्रिय’इत्यादावतिदेशविरुद्धमद्यपानादिनिवृत्तेश्च । विश इति । ‘अप्राप्ता विभक्तिर्निर्देशादेव’त्यन्वयः । अप्राप्तिश्चानुकरणत्वेन धातुत्वादिति भावः । ननु वचने जाग्रति कथं नास्तीत्युच्यतेऽत आह—इहानुकर्तेति । सामान्यं—धात्वधातुसाधारणं क्षिरूपमित्यर्थः । विशेषमिति । धातुमात्रमित्यर्थः । अथे ‘धात्वधातुसामान्यं क्षिमात्र’मिति पाठः । तदेयङोऽप्राप्तिरिति । धातुत्वाऽभावादिति भावः । कर्तव्यमिति । इदमेव दीर्घग्रहण-



## अञ्जोऽनपादाने । ८।२।४८ ।

॥ \* ॥ अञ्जेर्नत्वे व्यक्तप्रतिषेधः ॥ \* ॥ अञ्जेर्नत्वे व्यक्तस्य प्रतिषेधो  
वक्तव्यः । व्यक्तमनृतं कथयतीति ॥ \* ॥ अञ्जिविज्ञानात्सिद्धम् ॥ \* ॥  
[ अञ्जिविज्ञानात्सिद्धमेतत् ] ॥ नैतदञ्जे रूपम् । अञ्जेरेतद्रूपम् ॥ अञ्जत्यर्थो  
वै गम्यते ॥ कः पुनरञ्जत्यर्थः ? ॥ अञ्जतिः प्रकाशने वर्तते । अञ्जितं गच्छति,  
प्रकाशयत्यात्मानमिति गम्यते ॥ न वै लोकेऽञ्जितं गच्छतीति प्रकाशनं  
गम्यते ॥ किं तर्हि ? ॥ समाधानं गम्यते । समाहितो भूत्वा गच्छतीति ॥  
एवं तर्ह्यञ्जतेरङ्कः, अङ्कश्च प्रकाशनम् । अङ्किता गाव इत्युच्यते, अन्याभ्यो  
गोभ्यः प्रकाशयन्ते ॥ \* ॥ अञ्जत्यर्थ इति चेदञ्जेस्तदर्थत्वात्सिद्धम् ॥ \* ॥

प्र.] अञ्जो । अञ्जेरिति । प्रकाशनार्थे व्यक्तशब्दे नत्वं प्राप्नोति, न चेप्यते  
इति वचनम् । अञ्जितं गच्छतीति । गमनक्रियाविशेषणमेतत् । प्रकाशत्वेन च  
गमनं पूज्यत इति पूजानिबन्धनो नलोपप्रतिषेधः । न वै लोक इति ॥  
सर्वस्य गन्तुस्तत्समये तस्य च गमनस्य प्रकाशत्वादिति भावः । समाधान-  
मिति । गमनस्याऽव्याकुलत्वमि[ती]त्यर्थः । तथा च 'नागाश्चाञ्जितगामिनः'  
इति प्रयोगो दृश्यते । गमनस्य च समाधानमेव पूजा । अङ्कञ्जेति । प्रकाशयते-  
ऽनेनेति ल्युट् । 'अङ्क' इत्यत्र तु 'हलश्चे'ति करणे घञ् । 'अङ्क पदलक्षणयो'रित्य-  
स्थाप्येतद्रूपं भवति । अञ्जेस्त्वङ्क इति न सिध्यति । अङ्किता इति । अङ्कयुक्ताः  
कृता इत्यर्थः । मत्वन्तादङ्कशब्दात्तत्करोतीति णिचि कृत इष्टवद्भावात्मनु-

उ.] मत्र विभक्तिकरणं चातिदेशाऽनित्यत्वे ज्ञापकमिति तत्त्वम् । 'सामान्यानुकरण'मिति तु  
चिन्त्यं; फलाऽभावात् । न च 'चिक्षियतु'रित्यादिरूपस्याऽनुकरणे कथं ततः परा निष्ठा, न हि  
तद्रूपानुकरणेन धातुः प्रत्याययितुं शक्यो नापि 'क्षि' इति रूपमिति वाच्यं, दोषादिति साम-  
र्थ्येन क्षिय इति दीर्घविधानसामर्थ्येन च स्वानुकार्यमूलभूतस्यापि ग्रहणज्ञापनाञ्च दोषः ॥

अञ्जोऽनपादाने । प्रकाशनेति । 'समङ्क' इत्युदाहरणेषु गतिरेवाञ्जत्यर्थ इति  
भावः । नन्वञ्जितमित्यत्र प्रकाशनार्थत्वे पूजार्थत्वाऽभावाज्जाधेरिति नलोपनिषेधो न स्यात्,  
अञ्जेः पूजायामितीदं च न स्यादत आह—प्रकाशत्वेनेति । भाष्ये—'प्रकाशयत्यात्मानः'  
मित्यादि फलितार्थकथनं, गमनस्य प्रकाशत्वं कर्तुः प्रकाशश्च एव भवतीति भावः ।

प्रतिषेध इति । इदंचेत्यपि बोध्यम् । सर्वस्य गन्तु रिति । एतच्च तदर्थकविशेषण-  
वैयर्थ्यं, नापि तेन गमनस्य पूजाप्रतीतिरिति भावः । तत्समये—गमनसमये, सर्वो—गन्ता,  
तदीयं गमनं च प्रकाशमानमेवेत्यर्थः । पूजेति । पूजाप्रयोजकमिति भावः । 'अञ्जतेरङ्क'

१ इदं प्रायोलुप्तम् । २ 'मनूनं' । ३ इदं सर्वत्र लुप्तम् । ४ 'प्रकाशन्ते' । ५ 'तदर्थत्वं' ।

अञ्जत्यर्थे इति चेदञ्जिरप्यञ्जत्यर्थे वर्तते ॥ कथं पुनरन्यो नामाऽन्यस्यार्थे वर्तते ?। कथमञ्जिरञ्जत्यर्थे वर्तते ?॥ अनेकार्था अपि धातवो भवन्तीति ॥ अस्ति पुनः क चिदन्यत्राऽप्यञ्जिरञ्जत्यर्थे वर्तते ? ॥ अस्तीत्याह । अञ्जरेऽननम्, अञ्जनं च प्रकाशनम् । 'अङ्गेऽक्षिणी' इत्युच्यते यत्तत्सितं चाऽसितं चैतत्प्रकाशयति । तथाऽञ्जेर्व्यञ्जनं, व्यञ्जनं च प्रकाशनम् । यत्तत्स्नेहेन मधुरेण च जडीकृतानामिन्द्रियाणां स्वस्मिन्नात्मनि व्यवस्थापनं स रागस्तद्व्यञ्जनम् । अन्वर्थं खल्वपि निर्वचनं 'व्यज्यतेऽनेनेति व्यञ्जन'मिति ॥ [ अञ्जोऽनपा ] ।

प्र.] ब्रुकि टिलोपे च रूपम् । अञ्जरेति । ननु यद्यप्यञ्जिस्तदर्थस्तथाप्यञ्जतेः सोर्थो भवतीति तस्य 'व्यक्त'मिति न सिध्यति, 'व्यक्त'मिति प्राप्नोति । एवं तर्हि 'व्यक्त'मित्युक्ते प्रकाशनं न गम्यत इति व्यक्तशब्दप्रकृतिरञ्जरेव प्रकाशने वर्तते न त्वच्चिरित्यदोषः । कथं पुनरिति । अर्थान्तरे रूढोऽन्यः—अन्यस्याऽर्था-न्तरवाचिनोऽर्थे—कथं प्रवर्तत इत्यर्थः । अनेकार्था इति । धातुपाठे तु क्रिया-वाचित्वप्रदर्शनपरोऽर्थनिर्देशो न तु नियमार्थः । तथा च 'कुर्दं खुर्दं गुर्दं गुदं क्री-डायामेवे'त्येवकारः पठितः । अस्ति पुनरिति । अन्यत्र दर्शने व्यक्तशब्देऽपि तदर्थत्वमञ्जः शक्यते साधयितुं नाऽन्यथेति प्रश्नः । अञ्जनमिति । अज्येते-येनाऽक्षिणी तदञ्जनम् । तत्रैतत्स्याद्रूढिशब्दोऽयम्, रूढिषु च व्युत्पत्तिनिमित्त-मेव क्रिया न तु शब्दप्रवृत्तिनिमित्तमित्याशङ्क्याऽरूढिशब्दमुदाहरति—अङ्क इति ॥ व्यत्ययेन छन्दस्यात्मनेपदम् । यत्तत्सितं चेति । सिताऽसिते सुतरां विभागेन प्रकाशयतीत्यर्थः । तथेति । व्यज्यतेऽनेन रस इति व्यञ्जनम् । राग इति । रज्यतेऽनेनेति रागो व्यञ्जनमेव । अन्वर्थमिति । यौगिको व्यञ्जनशब्द इत्यर्थः ।

उ.] इति भाष्यादङ्क पदे लक्षणे चेति धातुरनार्थ इत्यन्ये । टिलोपे चेति । किमतोर्लुकि भाष्य-कारेण टिलोपस्याऽनिष्टेऽक्षिन्त्यमिदं, तस्मादङ्कशब्दात्तत्कारादित्वादित्यप्रत्ययेऽङ्कत इति साधित्वन्ये । नन्विति । अनिष्टनिवृत्त्यर्थं वचनमावश्यकमिति भावः । नत्वञ्जिरिति । प्रकाशनार्थावतेरनभिधानेन निष्ठाऽभाव इति भावः । अर्थान्तर इति । 'अञ्ज व्यक्त-प्रक्षणगति'ष्विति पाठात् । अर्थान्तरेति । प्रकाशनादिवृत्तेः । अन्यत्रेति । अन्यत्राऽदर्शने तु विवादविषये निर्णेतुं न शक्यत इत्यर्थः । अज्येते—प्रकाशयेते इत्यर्थः । अञ्जः परस्मैपदि-त्वादाह—व्यत्ययेनेति । व्यज्यतेऽनेनेति । जिह्वाया जडीभावनिराकरणेन रसो व्यज्यत इत्यर्थः । भाष्येऽपि—'इन्द्रिय'शब्देन जिह्वैव । व्यक्तित्वद्वत्वाद्बहुवचनं । भाष्ये—स्वस्मिन्ना-

## निर्वाणोऽवाते । ८।२।५० ।

॥ \* ॥ अवाताऽभिधाने ॥ \* ॥ अवाताभिधान इति वक्तव्यम् । इहापि यथा स्यात्—निर्वाणोऽभिवातेन । निर्वाणः प्रदीपो वातेन[इति][निर्वाणोऽवाते]॥

## अनुपसर्गात्फुल्लक्ष्मीबकशोल्लाघाः । ८।२।५५ ।

अनुपसर्गादित्युच्यते तत्रेदं न सिध्यति—परिकृशमिति ॥ \* ॥ कृशेः क एष विहित इगुपधात् ॥ \* ॥ नैतन्निष्ठान्तम् ॥ किं तर्हि ? ॥ कृश एष इगुपधात्को विहितः ॥ नैवं शक्यम् ॥ \* ॥ स्वरे हि दोषो भवति परिकृशे ॥ \* ॥ नैवं शक्यम् ॥ इह हि परिकृश इति, स्वरे दोषः स्यात् । 'अन्तः' 'थाथ-घन्ताजबित्रकाणा'मित्येष स्वरः प्रसज्येत ॥ \* ॥ पदस्य लोपो विहित इति मतम् ॥ \* ॥ एवं तर्हि पदस्य लोपोऽत्र द्रष्टव्यः । पर्यागतः काश्येन

प्र.] निर्वाणोऽवाते । अवाताभिधान इति । तेन 'निर्वातो वात' इत्यत्रैव नत्वनिषेधो न तु भावे निष्ठायामिति 'निर्वाणं वातेने'ति भाव्यमिति वार्तिक-कारस्य दर्शनम् । अन्ये तु वातकर्तृके धात्वर्थे सर्वत्र निषेधमिच्छन्ति—'निर्वातो वातो' 'निर्वातं वातेने'ति । 'निर्वाणः प्रदीपो वातेने'त्यत्र तु वातः करणमिति प्रतिषेधाऽभावः । [ निर्वाणोऽवाते ] ।

अनुपसर्गात् । यद्यपि फुल्लादयः पचाद्यचीगुपधलक्षणे के च सिध्यन्ति तथापि 'निष्ठा च ह्यजना'दित्यादिकार्यसिद्धये क्षीबितौद्यनिष्ठशब्दनिवृत्तये च निपातनम् । स्वर इति । तनूकरणवृत्तेः कर्मणि के 'गतिरनन्तर' इत्याद्युदात्तं पदं भवति । तनूभवनवृत्तेस्तु कर्तरि केऽन्तोदात्तं पदं स्यात् । पदस्येति । गम्यमानाऽर्थत्वा-

ड.] ल्मनीति । रसास्वादग्राहकत्वलक्षणे स्वस्वरूपे इत्यर्थः । यौगिक इति । न तु क्रमुकादिवद्द्रु इत्यर्थः । [ अञ्चोऽनपादाने ] ॥

निर्वाणोऽवाते । तेनेति । वाते निष्ठान्तेनाभिधेये नेत्यर्थः । इत्यत्रैवेति । वातेर-कर्मकत्वात्कर्तरि क्तः । अन्येऽस्त्विति । अत्राऽवचिस्तु भाष्यवार्तिकविरोधः, कर्तृन्तरानु-पादानाद्वातःकरणमित्यपि चिन्त्यम् । [ निर्वाणोऽवाते ] ॥

अनुपसर्गात्फुल्ल । पचाद्यचीति । फुल्लक्ष्मीबलाघृषातुभ्य इत्यर्थः । कृशेश्वेगुपध-लक्षणे के कृश इति सिद्धं । ननु निष्ठान्तेऽपि थायादिस्वरेण भाव्यमिति कः स्वरे दोषो-त आह—तनूकरणेति । तनूभवनेति । तदर्थेऽकर्मकत्वात्कर्तरि क्तः स्यादिति थायादि-

१ इदं प्रायो लुप्तम् । २ श्लोकवार्तिकमेतत् ॥ 'कृशे' पा० । ३ 'एव' पा० । ४ इदं कश्चिन्न । ५ 'फुल्लिता' पा० । ६ 'कर्तरिके' इति नागेशसंमतः पाठः ।

परिकृशः ॥ \* ॥ जगत्यनूना भवति हि रुचिरा ॥ \* ॥ [ जगत्यनूना भवति हि रुचिरा ] ॥ \* ॥ फलेर्लत्वे उत्पूर्वस्योपसङ्ख्यानम् ॥ \* ॥ फलेर्लत्वे उत्पूर्वस्योपसङ्ख्यानं कर्तव्यम् । उत्फुल्लोऽनृतं कथयति ॥ अत्यल्पमिदमुच्यते उत्पूर्वादिति ॥ \* ॥ उत्फुल्लसंफुल्लयोरिति वक्तव्यम् ॥ \* ॥ उत्फुल्लः । संफुल्लः ॥

कृशेः क एष हि विहित इगुपधात्स्वरे हि दोषो भवति परिकृशे ॥

पदस्य लोपो विहित इति मतं जगत्यनूना भवति हि रुचिरा ॥ १ ॥

नुदविदोन्दब्राघ्राहीभ्योऽन्यतरस्याम् । ८।२।५६ ।

किमयं विधिराहो स्वित्प्रतिषेधः ? ॥ किं चातः ? ॥ यदि तावद्विधिनकारग्रहणं कर्तव्यम् ॥ न कर्तव्यं । प्रकृतमनुवर्तते ॥ क प्रकृतं ? ॥ 'रदाभ्यां निष्ठातो नः पूर्वस्य च द' इति ॥ तद्वा अनेकेन निपातनेन व्यवच्छिन्नं न शक्यमनुवर्तयितुम् ॥ अथ प्रतिषेधो, हीग्रहणमनर्थकं, न होतस्माद्विधिरस्तीति ॥ यथेच्छसि तथास्तु ॥ अस्तु तावद्विधिः ॥ ननु चोक्तं—“नकारग्रहणं

प्र.] दप्रयोग एव लोपस्तत्र गर्भिं प्रति परिरूपसर्गो न तु कृशिमित्यनुपसर्गात्वात्परेर्निष्ठान्त एव कृशशब्दः । अव्ययस्वरेणाद्युदात्तः परिकृशशब्दः, परेर्गति-त्वाऽभावात् । जगतीति । येयं परिकृशशब्दस्य व्युत्पत्तिः प्रदर्शिता सा रुचिरा अनूना-परिपूर्णा, रूपे स्वरे च दोषाऽभावात् । [अनुपसर्गात्फुल्ल] ॥

नुदविद । किमयमिति । कश्चिद्विधिनाऽर्थो, कश्चिन्निषेधेन, ततो वक्ष्यमाणोऽमिप्रायः । नकारग्रहणमिति । प्रतिषेधे तु नुदादिभ्यो यत्प्राप्नोति तच्च उ.] स्वरेणान्तोदात्तः स्यात्, तच्च नेष्यत इति तनुकरणवृत्तिरेवात्र कृशिः । एवं चाद्युदात्तत्वमेवेष्यते, न च कृशेः कर्तरि के तत्सिध्यतीति भावः । 'कर्तरि के' इति पाठस्तु युक्तः । निष्ठान्त एवेति । एवशब्दः प्रसिद्धौ । कथं पुनरेवं सतीष्टस्वरोऽत आह—अव्ययस्वरेणेति । 'तत्पुरुषे तुल्यार्थे'त्यनेन । गतित्वाऽभावादिति । तेन थाथध्वनित्यन्तोदात्तत्वं नेतिभावः । भाष्ये-पर्यागतः काश्चिन्नेति । परिकृशशब्दे कृशशब्दो भावप्रधानः । कृशत्वंन परितः प्राप्त इत्यर्थः । तेन परितः कृश इत्यर्थलाभ इति भावः । जगति-शाब्दव्यवहारे सर्वत्र । [अनुपसर्गात्फुल्ल] ॥

नुदविदोन्द । कश्चिदिति । हीषातुः । तस्याऽप्राप्तत्वादिति भावः । कश्चिदिति । तद्वतिरिक्तः सर्वः । तेषां प्राप्तत्वादिति भावः । ननु प्रतिषेधपक्षेऽपि निषेध्यसमर्पणाय नकारग्रहणं कर्तव्यमेवेत्यत आह—प्रतिषेधे त्विति । उत्तरसूत्रस्थो नमत्रैव पठनीय इति

१ 'पर्यागतं परिकृशं' पा० । २ इदं व्याख्या भाष्यं लुप्तं स्यात् । ३ 'नूनं' पा० ।

४ भाष्यवार्तिकमन्यस्य वा वार्तिकम् । ५ 'अनेकनिपाते' पा० । ६ 'अनर्थकं भवति' पा० ।



कर्तव्यं न कर्तव्यं प्रकृतमनुवर्तते, क प्रकृतं, रदाभ्यां निष्ठातो नः पूर्वस्य च द  
इति, तद्वा अनेकेन निपातनेन व्यवच्छिन्नं न शक्यमनुवर्तयितुं'मिति ॥ संब-  
न्धमनुवर्तिष्यते । अथ वा क्रियते न्यास एव द्विनकारको निर्देशः । 'नुद-  
विदोन्दन्नाग्राहीभ्योन्यतरस्यां झ ध्यास्यापमूर्च्छिमदा'मिति ॥ अथ वा पुनरस्तु  
प्रतिषेधः ॥ न नु चोक्तं 'हीप्रहणमनर्थकं नह्येतस्माद्विधिरस्ती'ति ॥ नानर्थकम् ।  
एतदेव ज्ञापयत्याचार्यो 'भवत्येतस्माद्विधिरिति यदयं हीप्रहणं करोति ॥

वित्तो भोगप्रत्यययोः । ८।२।५८ ।

बहव इमे विदयः पठ्यन्ते तत्र न ज्ञायते कस्य नित्यं नत्वं कस्य  
विभाषा कस्य प्रतिषेधः कस्य इदिति ? ॥ अत उत्तरं पठति—॥ \* ॥ यस्यै  
विदेः श्रेश्चकौ 'त'परत्वे तनवचने तदु वा-प्रतिषेधौ ॥ \* ॥ श्रविकरणस्य  
विभाषा, शविकरणस्य प्रतिषेधः ॥ \* ॥ इयन्विकरणाजविधिश्छिदितुल्यः ॥ \* ॥  
इयन्विकरणाद्विदेर्नविधिश्छिदिना तुल्यः ॥ \* ॥ लुग्विकरणो बलि पर्यवपन्नः ॥ \* ॥  
लुग्विकरणो विदिर्बलादौ पर्यवपन्नः ॥ एष एवार्थः—

प्र.] भवतीत्यन्तरेणापि नकारग्रहणं सिध्यति । प्राकरणिकस्य प्रतिषेधविज्ञानादति-  
प्रसङ्गाऽभावः । द्विनकार(क) इति । 'वा पदान्तस्येति परसवर्णाऽभावपक्षे  
एको नकार आदेशो द्वितीयो नञः सम्यन्धी । परसवर्णपक्षे तु 'हलो यमां  
यप्ते लोप' इति मध्यमनकारलोपः । एतदेवेति । न ह्यप्रसक्तस्य प्रतिषेधः  
सम्भवति । [ नुदविदोन्दन्नाग्राहीभ्योऽन्यतरस्याम् ] ।

वित्तो भोगप्रत्यययोः । यस्य विदेरिति । 'नुदविदे'त्यत्रोन्दिना रौधा-  
दिकेन साहचर्याद्विद विचारण इत्यस्मान्नस्वविकल्पः । यद्यपि नुदिना तौदादि-  
केन साहचर्यं तथापि शब्दपरविप्रतिषेधादुन्दिनत्र व्यवस्थाहेतुर्न तु नुदिः ।

उ.] तात्पर्यम् । नन्वेवं ज्ञादयोऽपि न स्युरत आह—प्राकरणिकस्येति । ननु परसवर्णेन  
त्रयो नकारा इति 'द्विनकारक'इत्युक्तमत आह—वा पदान्तस्येति । नन्वतदभावपक्षेऽपि  
मध्यमेनस्य 'नलोप' इति लोपो दुर्वारः, सौत्रत्वान्नेति भावः । [ नुदविदोन्द ] ॥

वित्तो भो । श्लोके-यस्य विदेरिति सामान्येन विदिद्वयनिर्देशः । अशक्यविति । कप्र-  
त्ययःस्वार्थिकः । ययोर्विदोः श्रश्चौ विहितौ तदु तयोस्तशब्दपरत्वे नशब्दसंबन्धिनत्वविधि-  
विषये यथाक्रमं विकल्पप्रतिषेधादित्यर्थः । छिदितुल्य इति । यथा छिदिच्छिन्न इत्यत्र नित्यं

१ इदं कचिन्न । २ 'तरस्यान्ध्याख्या' पा० । ३ 'तन्न' पा० । ४ श्लोकवार्तिकमेतत् ।

५ 'श्रमश्चकौ' पा० । ६ 'क्तपरत्वे' पा० । ७ 'श्रम्विक' पा० ।

‘ययोर्विदोः श्रेश्ठावुक्तौ तयोर्नत्वस्य वानर्भवौ ।

ययोस्तु रयल्लुको ताभ्यां छिदिवैचैद्विष्यते ॥

अपर आह—

॥ \* ॥ वेत्तेस्तु विदितो निष्ठा विद्यतेर्विज्ञ इष्यते ।

‘विन्तेर्विज्ञश्च वित्तश्च वित्तो भोगेषु विन्दतेः ॥ \* ॥

भित्तं शकलम् । ८।१।५९।

‘भित्तं शकल’मित्युच्यते तत्रेदं न सिध्यति—भित्तं भिन्नमिति ॥

अ.] ‘विदूलाभे’ इत्यस्मात्तु भोगप्रत्यययोर्नत्वनिषेधोऽन्यत्र नत्वम् । ‘विद सत्ता-  
या’मित्यस्मात्तु नत्वम् । ‘विद ज्ञाने’ इत्यस्मात्त्विटा व्यवधानाज्जत्वाऽभावः ।  
तौदादिकात्तु ‘विभाषा गमहने’ति कसौ विकल्पविधानाद्यस्य विभाषेति निष्ठा-  
यामिट्प्रतिषेधः । तनवचन इति । तस्य नस्तनः, तस्य वचनमिति समासः ।  
तदु इति । ‘त’दिति लुप्तपृष्ठीकम् । ‘उ’ इत्यनर्थको निपातः पादपूरणार्थः ।  
विन्तेरिति । विन्त इति तिङन्तानुकरणात्पृष्ठी । [ वित्तो भोगप्रत्यययोः ] ।

भित्तं । भिन्नमिति । शकलवाचिना भित्तशब्देन सामानाधिकरण्या-

उ.] नत्वं तथा विद्यतेरित्यर्थः । पर्यवपन्न इति । इति सति रूपान्तरं प्राप्त इत्यर्थः । यद्यपि  
प्रत्ययस्येष्टं तथापि प्रयोगे धातोरनन्तरं श्रूयमाणत्वात्तदवयवत्वप्रतिभानाद्विदिः पर्यवपन्न  
इत्युक्तं, तत्र बोधान्याह—नुदेति । शब्दपरविप्रतिषेधादिति । यद्यपि विप्रतिषेधसूत्रे  
कार्यशब्देन शास्त्रीयं ग्रहीतुमुचितं, तथापि विरोधे परस्य बलवत्त्वदर्शनादत्रापि तथैव  
कल्पनं । यद्यप्यत्रः परस्मिन्निति सूत्रस्थभाष्यरीत्या पूर्वसाहचर्यमन्तरङ्गं तथापि व्याख्या-  
नादेव निर्णयो बोध्यः । एवं ‘विभाषागमहनविदविशा’मिति सूत्रेपि बोध्यम् । विदूलाभ  
इति । अस्यैव भोगप्रत्यययोर्वृत्तिसंभवादिति भावः । सूत्राविचारणयोर्हि तदसंभव इति  
तत्पर्यम् । क्वचित्तु ‘विदिर्लभ’इति कैयटे पाठः । इयन्निध्यादि भाष्यं व्याचष्टे—विद सेति ।  
ननु तौदादिकस्याऽमिट्कारिकासु पाठाऽभावात्तस्य कुतो नेङ्गित्यत आह—तौदादिकास्त्विति ।  
तत्र हि व्याख्यानात्तौदादिकस्यैव ग्रहणं नतु ज्ञानार्थलुग्विकरणस्येत्यर्थः । भाष्ये  
ज्ञानजाविति । विकल्पप्रतिषेधावित्यर्थः । ननु रौधादिकस्य त्रितपा निर्देशे विनत्तेरिति  
भविष्यत् कथं विन्तेरित्युक्तिरत आह—तिङन्तेति । तेन तदर्थो धातुलक्ष्यत इति भावः ।  
भाष्ये—वित्तो भोगेष्विति । भोगग्रहणं प्रत्ययस्याऽप्युपलक्षणं । [ वित्तो भोगप्रत्यय ]  
भित्तं श । पक्षान्तरेऽपि समाधिमाह—विशेषोपक्रमेऽपीति । क्रियाप्रवृत्तिनिमि-

१ श्लोकवाचिकम् । २ ‘ययोर्विदोः श्रेश्ठावुक्तौ’ । ३ ‘दुक्तौ’ पा० । ४ ‘नतौ’ पा० । ५ ‘चेद्वत्त्वमि’ ।  
चेद्व च इ’ पा० । ६ ‘वित्तेस्तु’ पा० । ७ ‘वेत्ते’ पा० । ८ ‘भोगे वित्तश्च विन्दतेः’ इति पा० ।

नैष दोषः—सर्वत्रैवाऽत्र भिदिविदारणसामान्ये वर्तते, तत्रावश्यं विशेषार्थिना विशेषोऽनुप्रयोक्तव्यः,—भिन्नं ॥ किं ? ॥ भित्तमिति ।

॥ \* ॥ तत्त्वमभिधायकं चेच्छकलस्याऽनर्थकः प्रयोगः स्यात् ॥

शकलेन चाप्यभिहिते न भवति तत्त्वं निगमयामः ॥ \* ॥

किन्प्रत्ययस्य कुः । ८।२।६२।

प्रत्ययग्रहणं किमर्थं न 'किनः कु'रित्येवोच्येत ? ॥ 'किनः कु'रित्यत्यु-  
च्यमाने वकारस्यैव तु कुत्वं प्रसज्येत ॥ ननु च लोपे कृते न भविष्यति ॥

प्र.] द्विजशब्दस्याऽपि शकलार्थवृत्तिवाञ्छत्वाऽप्रसङ्गः । ततश्च भित्तं भित्तमित्येव  
स्याच्च तु भित्तं भिन्नमिति चोद्यम् । सर्वत्रेति । शकले पटादौ च । विदा-  
रणसामान्य इति । ततश्च सामान्यार्थे पदे संस्क्रियमाणे शब्दान्तरप्रयोगसम-  
धिगम्यः शकलाऽर्थो बहिरङ्गत्वाच्चत्वाऽभावस्याऽनिमित्तम् । तत्रावश्यमिति ॥  
सामान्योपक्रमे विशेषाऽभिधानमिति भावः । विशेषोपक्रमेऽप्यभिधाने भित्त-  
शब्दः शकले रूढ इति भिदिक्रिया केवलं व्युत्पत्तिनिमित्तं न तु प्रवृत्तिनिमि-  
त्तम् । अथवा यथा विदारणक्रियया शकलं निर्वर्तते तामेवं भित्तशब्दोऽन्त-  
र्भावयति, या तु निष्पन्नस्य शकलस्याऽन्या विदारणक्रिया तत्प्रतिपादनायाऽ-  
नेकक्रियासम्बन्धसम्भवे क्रियान्तरव्यवच्छेदाय भिन्नशब्दस्याऽप्यविरुद्धः प्रयोगः ।  
तत्त्वमिति । भित्तशब्दशकलशब्दयोः पर्यायत्वाद्युपपदप्रयोग इत्यर्थः । [भिन्नं] ।

किन् । प्रत्ययग्रहणमिति । किनः प्रत्ययत्वाऽव्यभिचारात्प्रश्नः । वकारस्यैवेति ।  
प्रत्ययग्रहणे यस्मात्स तदादेस्तदन्तस्येति वचनाल्लोपापवादो वकारस्यैव कुत्वं

८.] तत्त्वेऽप्याह—अथवेति । क्रियान्तरव्यवच्छेदायेति । भिन्नमेव भित्तं, नत्वतिष्ठत  
इत्यादीत्यर्थः । 'भित्तमिति निपात्यते शकलं तत्त्वेन रूढ्या उच्यते चे'दिति सूत्रार्थः ।  
भाष्ये—तत्त्वमिति । तत्त्वशब्देन तद्युक्तो भित्तशब्दो लक्ष्यते । यदि भित्तशब्दः प्रयुज्यते  
तदा शकलशब्दस्य न प्रयोगः । पर्याययोः सह प्रयोगाऽभावात् । एवं शकलशब्दप्रयोगे  
भित्तशब्दस्य न प्रयोग इति तत्त्वभूतं वस्तु निगमयामः—स्थिरीकुर्मः । स्थिरीकरणं  
हि निगमनं, यथा पञ्चावयवेऽनुमानप्रयोगे 'तस्मादग्निमान् पर्वत' इति । तस्माद्रूढो-  
ऽयमिति भावः । तत्फलितमाह—भिन्नशब्देति ।

किन्प्रत्ययस्य । प्रत्ययग्रहण इति । प्रत्ययपदसत्त्वे तु बहुव्रीहिणा पूर्वस्यैवेति न  
दोष इति भावः । लोपाऽपवाद इति । 'वेरपृक्तस्ये'ति लोपे प्राप्ते कुत्वारम्भादिति भावः ।

१ इदं कचिच्च । २ 'यकमिति' पा० । ३ 'स्यानुप्रयोगता नास्ति' पा० । ४ 'भिन्नं भित्त' पा० ।

अनवकाशं कुत्वं लोपं बाधेते ॥ सावकाशं कुत्वम् ॥ कोऽवकाशः ? ॥  
अनन्त्यः ॥ कथं पुनः सत्यन्त्येऽनन्त्यस्य कुत्वं स्यात् ? ॥ आचार्यप्रवृत्तिर्ज्ञापयति  
'नान्त्यस्य कुत्वं भवती'ति यदयं 'किनः कु'रिति कवर्गनिर्देशं करोति, इत-  
रथा हि तदुणमेवाऽयं निर्दिशेत् ॥ इदं तर्हि प्रयोजनं—येभ्यः किन्प्रत्ययो  
विधीयते तेषामन्यप्रत्ययान्तानामपि पदान्ते कुत्वं यथा स्यात्,—मानो  
अस्माक् । मानो अद्वाक् ॥

किनः कुरिति वक्तव्ये प्रत्ययग्रहणं कृतम् ।

किन्प्रत्ययस्य सर्वत्र पदान्ते कुत्वमिष्यते ॥ १ ॥

प्र.] स्यात् । लोपे कृत इति । अन्तरङ्गो लोपः, कुत्वं तु बहिरङ्गं, पदस्येति विधा-  
नात् । अनवकाशमिति । किबादिषु सावकाशं लोपं विशेषविहितं कुत्वं बाधे-  
तेति भावः । अनन्त्य इति । किन्प्रत्ययापेक्षयाऽनन्त्यः, पदस्य त्वन्त्य इति  
ज्ञेयम् । 'पदस्ये'ति हि स्थानषष्ठ्या अन्येऽल्युपसंहारादन्यस्यैव कुत्वेन भाव्यं,  
यदि तु पदस्येत्यवयवषष्ठी स्यात्तदा घृतस्पृशेत्यादावपि कुत्वं स्यात् । कथं  
पुनरिति । 'सत्यपि सम्भवे बाधनं भवती'ति लोपं बाधित्वा कुत्वेन भाव्य-  
मिति भावः । यदयमिति । अनेकस्य स्थानिनोऽनेकादेशप्रतिपत्तये वर्गग्रहणं,  
वकारस्यैव तु स्थानित्वे घकार एव निर्दिश्येत । 'वर्गाणां तृतीयचतुर्था' इति  
शिक्षायां वकारघकारयोर्गुणसाम्यप्रतिपादनात् । इदं तर्हीति । किन्प्रत्ययस्त-  
त्प्रकृतिधातूपलक्षणमिति तस्मिन्सत्यसति वा तत्प्रकृतेर्धातोः पदस्य कुत्वं भवति ।  
अस्त्रागिति । सृजिदृशिभ्यां माडि लुङ् । तिप् । सिच् । 'बहुलं छन्दसी'ति  
विधानादीप्न भवति । हल्ङ्यादिलोपः । 'सृजिदृशोऽल्यमकिती'त्यमागमः ।  
'वदव्रजे'ति वृद्धिः । 'बहुलं छन्दस्यमाङ्योगेऽपी'त्यङागमः । 'संयोगान्तस्य  
लोपः' । 'व्रश्चव्रस्जे'ति षत्वे प्राप्ते कुत्वं जस्य गः, शस्य खः । 'वावसाने'

उ.] अन्तरङ्ग इति । प्रत्ययमात्रापेक्षत्वादिति भावः । त्रैपादिकतयाऽप्यसिद्धं कुत्वमिति  
बोध्यम् । ननु पदस्येत्यधिकारादलोन्त्यपरिभाषया पदान्तस्यैव कुत्वं स्यादिति कथमन-  
न्त्योऽवकाशः स्यादत आह—किन्प्रत्ययेति । ननु पदस्येत्यस्य विशेषणताया अग्युक्तत्वेन  
कथं स्थानषष्ठी स्यादत आह—यदि स्विति । शिक्षायामिति । दन्त्योष्ठयवस्यापि  
महाप्राणता तत्रोक्त्याहुः । धातूपलक्षणमिति । अतदुणसंविज्ञानबहुव्रीहिणेत्यर्थः ।  
जस्य ग इति । अस्त्रागित्यत्र । अद्वागित्यत्राह—शस्य ख इति । 'वर्गाणां प्रथमद्वितीया'

१ 'बाधते' पा० । २ 'सत्यन्ते' पा० । ३ इदं क्वचित् । ४ 'सिद्धे यत्' ।



अहन् । ८।२।६८ ।

॥ \* ॥ रूत्वविधावहो रूपरात्रिरथन्तरेषूपसङ्ख्यानम् ॥ \* ॥ रूत्वविधावहो रूपरात्रिरथन्तरेषूपसङ्ख्यानं कर्तव्यम् । अहोरूपम् । अहोरात्रम् । अहोरथन्तरं साम ॥ [ अहन् ] ॥

रोऽसुपि । ८।२।६९ ।

॥ \* ॥ असुपि रादेशे उपसर्जनसमासे प्रतिषेधोऽलुकि ॥ \* ॥ असुपि रादेशे उपसर्जनसमासेऽलुकि प्रतिषेधो वक्तव्यः । दीर्घाहा निदाघ इति ।

प्र.] इति चर्त्त ककारः । 'पूर्वत्रासिद्ध'मित्यसिद्धत्वं षत्वे कुत्वस्य नास्ति, प्रत्ययग्रहणसामर्थ्यात्षत्वाद्यपवादत्वात्कुत्वस्य । [ किन्प्रत्ययस्य कुः ] ॥

अहन् । रूत्वविधाविति । समासाऽसमासयोरुलूढता लोपाद्देशे प्राप्ते रूत्वमुत्वार्यमुच्यते । अहोरूपमिति । [ अहो रूपमिति ] षष्ठीसमासः । गतमहो रूपं पश्येत्समासः । अहोरात्र इति । इकारलोपे कृतेऽप्येकदेशविकृतस्यानन्यत्वादुत्त्वम् । रात्रग्रहणं तु न कृतं, गतमहो रात्रिरागतेत्यत्रापि रूत्वार्थम् । [ अहन् ] ।

रोऽसुपि । 'असुपि रादेश' इति पर्युदासं मत्वेदमुच्यते-दीर्घाहा निदाघ इति । अत्र च मुप्सदृशो हल्परोऽस्तीति रादेशप्रसङ्गः, रूत्वं चाऽत्र यत्वार्थमि-

उ.] इत्यत्र शब्दयोगुणसाम्यप्रतिपादनादिति भावः । षत्वाद्यपवादत्वादिति । आदिना जश्त्वं । 'कुः किन्यत' इति न्यासेन 'दृष्ट' इत्यध्याहारेण च बहुव्रीह्यर्थलाभे सिद्धे प्रत्ययग्रहणस्यान्यपदार्थांश्च वीप्सागर्भबहुव्रीहिलाभार्थत्वेन विशिष्य तादृशादिविषयकलक्षणोपप्लवेन तद्विषये जश्त्वषत्वयोरेवश्यं प्राप्स्या तस्य तदपवादत्वमिति भावः । इदं चिन्त्यं, भाष्यकृता बहुव्रीहिमात्रमूलकताया एव प्रत्ययग्रहणस्योक्तत्वात् । तस्मादुष्णिगञ्जुजिकुडुषु कुत्वस्य चारितार्थ्येन न तदपवादत्वमिति । यत्तु किन्प्रकृतौ षत्वप्राप्तियोग्येऽपि कृते षत्वे कुत्वस्य चारितार्थ्यं, तस्मात्षत्वे जश्त्वे च कुत्वमिति बोध्यमिति, तन्न, तत्प्रवृत्तिकालेऽवश्यप्राप्तेरेवापवादत्वबीजत्वात् । एतदेवोच्यते 'सत्यपि संभवे' इत्यादि ।

अहन् । समासासमासयोरिति । न लोपः प्रातिपदिकेति सूत्रस्थभाष्यप्रामाण्येनास्य संबुद्धावप्रवृत्तिरिति बोध्यम् । लुप्ततेति । समासे- 'सुपो धात्वि'ति । असमासे- 'स्वमो'रिति । एकदेशविकृतस्येति । टचः प्राग्वर्तिभागस्येत्यर्थः । 'न लोप' इति सूत्रभाष्ये 'रात्रे'ति पाठो दृश्यते । अत्र चातिदेशिकमहोरात्र इत्येवोदाहृतमिति गतमहो रात्रिरित्यादेरनभिधानमित्यन्ये । [ अहन् ] ॥

रोऽसुपि । पर्युदासपक्षे दोषान्तरमाह-पर्युदासेवेति । एवं च पश्चाद्ददातीति पदा-

॥ \* ॥ सिद्धं तु सुपि प्रतिषेधात् ॥ \* ॥ सिद्धमेतत् ॥ कथम् ? ॥ 'सुपि प्रतिषेधात्' । प्रसज्याऽयं प्रतिषेधः- 'सुपि ने'ति ॥ इहाऽपि तर्हि न प्राप्नोति । अहर्ददाति अहर्भुङ्क्ते इति ॥ \* ॥ लुकि चोक्तम् ॥ \* ॥ [लुकि चोक्तम्] ॥ किमुक्तम् ? ॥ 'अहो रविधौ लुमता लुप्ते प्रत्ययलक्षणं न भवेतीति' ॥

अम्लरूधरवरित्युभयथा छन्दसि । ८।२।७०।

॥\*॥ छन्दसि भाषायां च प्रचेतसो राजन्युपसङ्ख्यानम् ॥\*॥ छन्दसि भाषायां च प्रचेतसो राजन्युपसङ्ख्यानं कर्तव्यम् । प्रचेतो राजन् । प्रचेता राजन् ॥ \* ॥ अहरादीनां पत्यादिषूपसङ्ख्यानम् ॥ \* ॥ अहरादीनां पत्यादिषूपसङ्ख्यानं कर्तव्यम् । अहर्पतिः । अहः पतिः । [अहर्पतिः] अहर्पुत्रः । अहः पुत्रः । [अहर्पुत्रः] । गीर्पतिः । गीः पतिः । [गीर्पतिः] । धूर्पतिः । धूर्पतिः । [धूर्पतिः] [अम्लरूधरवरि]

वसुखंसुध्वंस्वनडुहां दः । ८।२।७२।

इह कस्मान्न भवति-पपिवान् तस्थिवानिति ? ॥ 'सस्ये'ति वर्तते ॥

प्र.] प्यते। पर्युदासे चाऽहरित्यत्र रुत्वमेव भवति न तु रः । सिद्धं त्विति । प्रत्ययलक्षणेन दीर्घाहा निदाघ इत्यत्र सुप्परत्वाद्वत्त्वाऽभावः । 'पूर्वत्रासिद्ध'मिति रुत्वस्याऽसिद्धत्वात्पूर्वं नोपधालक्षणो दीर्घः, पश्चाद्भुत्वम् । अहरित्यत्र तु र एव भवति । इहापीति । प्रत्ययलक्षणेन रप्रतिषेधप्रसङ्गः । [रोऽसुपि] ।

अम्लरूध । प्रचेता राजन्निति । सकारस्य रेफः, तस्य रो रीति लोपे ङ्लोप इति दीर्घः । अहर्पतिरिति । रेफस्य रेफो विसर्जनीयबाधनाय पक्षे छन्दोभाषयोर्विधीयते । [अम्लरूधरवरि]

वसुखं । पपिवानिति । सस्येत्यस्याऽननुवृत्तौ नकारस्य दत्वं प्राप्नोति,

उ.] न्तरसन्निधाने उक्तं स्यादित्यर्थः । रुत्वस्यासिद्धत्वादिति । वस्तुस्थितिप्रदर्शनमेतत् । भाष्ये लुमता लुप्ते इति । प्रत्यये परतः पूर्वस्य कार्ये न लुप्तेति निषेधादिति भावः ।

अम्लरू । रेफ इति । रुत्वे एव प्राप्ते इति भावः । रेफस्य रेफविधाने फलमाह- रेफस्येति । अहःपत्यादौ पक्षे उपध्मानोयः । [अम्लरू] ॥

वसुखंसुध्वंस्व । लोपं बाधित्वेति । संयोगान्तलोपमित्यर्थः । परत्वादिति भावः ।

१ इदं कचिल्लुप्तम् । २ न लुमता ( १-१-६३ ) सूत्रे उक्तम् ॥ ३ इदं न सार्वत्रिकम् । ४ 'विभाषायां' पा० । ५ उपसङ्ख्यानमिति लुप्तम् । ६ 'अहर्पुत्रः' । ७ 'राभावः' ।

एवमप्यत्र प्राप्नोति ॥ लोपे कृते न भविष्यति ॥ अनकाशं दत्त्वं लोपं बाधते ॥ सावकाशं दत्त्वम् ॥ कोऽवकाशः ? ॥ पपिवद्ग्यां पपिवद्गिरिति ॥ [नैपोऽस्त्यस्यावकाशः]—अत्रापि रुः प्राप्नोति, तद्यथैव रुं बाधते एवं लोपमपि बाधते ॥ न बाधते ॥ किं कारणम् ? ॥ येन नाऽप्राप्ते तस्य बाधनं भवति, न चाऽप्राप्ते रौ दत्त्वमारभ्यते, लोपे पुनः प्राप्ते चाऽप्राप्ते च ॥ यदि तर्हि 'सस्ये'ति वर्तते—अनडुद्ग्यामनडुद्गिरित्यत्र न प्राप्नोति ॥ वचनादनडुद्गि भविष्यति ॥ यद्येवम्—॥ \* ॥ अनडुद्गो दत्त्वे नकारप्रतिषेधः ॥ \* ॥ अनडुद्गो दत्त्वे नकारस्य प्रतिषेधो वक्तव्यः । अनङ्गान् ॥ \* ॥ सिद्धं तु प्रतिपदविधानानुमः ॥ \* ॥ सिद्धमेतत् ॥ कथम् ? ॥ प्रतिपदविधानानुमः । नुमः प्रतिपदविधानसामर्थ्यादत्वं न भविष्यति ॥ यदि तर्हि यद्यदनडुद्गः प्राप्सं तत्तन्नुमः प्रतिपदविधानसामर्थ्याद्वाध्यते रुत्वंमपि न प्राप्नोति—अनङ्गान्स्त्रेति ॥ नैष दोषः—'यं विधिं प्रत्युपदेशोऽनर्थकः स विधिर्बाध्यते यस्य तु विधेर्निमित्तमेव नासौ बाध्यते' । दत्त्वं च प्रति नुमः प्रतिपदविधिरनर्थको, रोः पुनर्निमित्तमेव ॥ [ वसुचंसुध्वंस्वनडुद्गां दः ] ॥

प्र.] तदनुवृत्तौ तु लोपं बाधित्वा सकारस्य दत्त्वं प्राप्नोति । लोपे कृत इति । 'पूर्वत्रासिद्ध'मिति दत्त्वस्याऽसिद्धत्वाल्लोपः । अनवकाशमिति । कार्यान्तरेण सर्वस्य विषयस्याक्रान्तत्वात् । येन नाप्राप्त इति । सर्वविषयव्यापि लक्षणं दत्त्वेन बाध्यते, न तु सर्वं कार्यं सर्वं वा लक्षणम् । यदि तर्हीति । एकसमासनिर्दिष्टानां वस्वादीनां सर्वेषां विशेषणसंबन्धस्य न्याय्यत्वात् । वचनादिति । एकस्माद्ग्रहणकवाक्यादनेकस्य प्रक्रियावाक्यस्योपप्लवात्संभवव्यभिचाराभ्यां च विशेषणसंबन्धादनडुद्गोऽसंभवात्सस्येति विशेषणेनाऽयोगः । सिद्धं त्विति । यदि नकारस्य दत्त्वं स्यान्ननुमोऽनर्थकः स्याद्विधिरिति हकारस्यैव दत्त्वं विधीयते । यदि तर्हीति । विधानसामर्थ्यात्सर्वत्राऽविकृतेन नुमा भवितव्यमिति भावः ।

उ.] असिद्धत्वमाच्छाद्येदं । ननु परत्वादलोपं बाधित्वा दत्त्वं स्यादत आह—पूर्वत्रेति । कार्यान्तरेणेति । कचिद्रुत्वेन, कचिल्लोपेन । तत्राऽविशेषादुभयोरपि बाधः स्यादिति भावः । अनडुद्गोः संभवादिति । यद्यपि संसुध्वंसोर्विज्जास्यनभिधानात्, अत एवानुवृत्तौ पपिवानित्यत्रैव मगवता दोषः शङ्कितः, एव तयोरपि विशेषणं व्यर्थमव्यभिचारात्तथापि उपरज्जकतया तद्विशेषणत्वेऽपि न दोष इत्यभिप्रायः । [ वसुचंसुध्वंसु ]

१ 'बाधते'पा० । २ इदं कचिन्न । ३ 'नुमः प्रतिपदविधानात्'पा० । ४ 'प्राप्नोति' । ५ 'रुपि'पा० ।

## उपधायां च । ८।१२।७८।

किमर्थमिदमुच्यते न 'हली'त्येव सिद्धम् ? ॥ न सिध्यति । 'धातो'-  
रिति [तत्र] वर्तते' तत्र रेफवकाराभ्यां धातुविशेष्यते-रेफवकारान्तस्य धातो'-  
रिति ॥ किं पुनः कारणं पूर्वस्मिन् योगे रेफवकाराभ्यां धातुविशेष्यते [ न  
पुनः पदं विशेष्यते ? ] । नैवं शक्यम् ॥ इहापि प्रसज्येत-अग्निर्वायुरिति ॥  
एवं तर्हि पूर्वस्मिन्योगे यद्वातुग्रहणं तदुत्तरत्र निवृत्तम् ॥ एवमपि 'कुर्कुर'-  
मुर्मुर्'इत्यत्रापि प्राप्नोति ॥ एवं तर्ह्यनुवर्तते तत्र धातुग्रहणं, न तु रेफवका-  
राभ्यां धातुविशेष्यते ॥ किं तर्हि ? ॥ इविशेष्यते-'रेफवकारान्तस्येको  
धातो'रिति ॥ एवमपि कुर्कुरीयति मुर्मुरीयतीत्यत्रापि प्राप्नोति ॥  
तस्माद्वातुरेव विशेष्यः । धातौ च विशेष्यमाणे उपधायां चेति वक्तव्यम् ।  
॥ \* ॥ उपधादीर्घत्वेऽभ्यासजिबिचतुर्णां प्रतिषेधः ॥ \* ॥ उपधादीर्घत्वे-  
ऽभ्यासजिबिचतुर्णां प्रतिषेधो वक्तव्यः । अभ्यासै-रियुः रियुः । संविज्यतुः

प्र.] उपधायां च । पूर्वस्मिन्निति । 'वोरुपधाया' इत्यत्रेत्यर्थः । उत्तरत्रेति ।  
'हलि चे'त्यत्र । कुर्कुर इति । पदावयवस्य रेफस्य उपधाया इको दीर्घो विधी-  
यमानोऽत्रापि प्राप्नोति । धात्वधिकारे तु रेफवकारान्तस्याऽधातुत्वात् भवति ।  
रेफवकारान्तस्येकइति । अन्तशब्दः समीपवाची, रेफवकारयोर्हल्परयोर्य उपधेक्  
तस्य धात्ववयवस्य दीर्घो विधीयमानो 'मूर्च्छिते'त्यादौ भविष्यति न तु  
'कुर्कुर' इत्यादावित्यर्थः । कुर्कुरीयतीति । क्यजन्तस्य धातोरवयव इगिति  
दीर्घप्रसङ्गः । तस्मादिति । रेफवकारान्तस्य धातोर्हल्परस्योपधाया इको दीर्घो  
विधीयमानो 'मूर्च्छिते'त्यादौ न प्राप्नोतीति वचनम् । तेन धातोरुपधे यौ रेफ-  
वकारौ तयोरुपधाया इको दीर्घः । उपधादीर्घत्व इति । 'जिबि'शब्दो 'जीर्यतेः

उ.] उपधायां च । माध्वे-हलीत्येवेति । 'गीर्ण'मित्यादिसिद्धये पदावयवरेफान्तस्यो-  
पधाया दीर्घ इत्यर्थं मन्यते । पूर्वस्मिन्नित्यस्य हलिचेत्यत्रेत्यर्थेऽग्निरिति उदाहरणाऽसङ्ग-  
तिरत आह-वोरिति । अत्र धातुग्रहणानुवृत्तौ उत्तरत्राप्यनुवृत्तिः संभाव्येत नान्यथेत्याशयेन  
प्रश्न इत्यर्थः । नन्विको रेफावयवत्वमनुपपन्नं, विशेष्याऽसङ्गिधानात्तदन्तविधेर्दुर्लभत्वं  
चात आह-अन्तशब्द इति । तेन धातोरित्युपधाग्रहणं वीविशेषणं । षष्ठीद्विवचनस्य स्थाने  
सप्तम्येकवचनं । धातोरित्यनुवर्तमानं वैयाकरण्येन वीविशेषणं । प्रकृतमुपधाग्रहणमिको  
विशेषणं । तच्च वीपेक्षं पूर्वत्वमाचष्टे इति भावः । धातोरुपधारेफ इति । बहिरङ्गत्वेऽनालो



संविध्युः । [अभ्यास] ॥ जिघ्रिः । चतुर्थिता चतुर्थितुम् ॥ \* ॥ उणादिप्रतिषेधश्च ॥ \* ॥ उणादीनां च प्रतिषेधो वक्तव्यः । किर्योः गिर्योरिति ॥ अभ्यासप्रतिषेधस्तावन्न वक्तव्यः । 'हली'त्युच्यते न चात्र हलादि पद्यामः ॥ यणादेशे कृते प्राप्नोति ॥ स्थानिवद्भावात् भविष्यति ॥ प्रतिषिध्यतेऽत्र स्थानिवद्भावो दीर्घविधिं प्रति न स्थानिवदिति ॥ नैषोऽस्ति प्रतिषेधः । उक्तमेतत्—'प्रतिषेधे स्वरदीर्घयलोपेषु लोपाऽजादेश' इति ॥ जिघ्रिप्रतिषेधश्च न वक्तव्यः । 'उणादयोऽव्युत्पन्नानि प्रातिपदिकानि' ॥ चतुर्थिता चतुर्थितुमिति—'सुपि ने'ति वर्तते ॥ यद्येवं गीर्भ्यां गीर्भिरित्यप्रसिद्धिः ॥ न सुपो विभक्तिविपरिणामाद्गीर्भ्यां गीर्भिरित्यदोषः ॥ 'उणादिप्रतिषेधो वक्तव्य' इति,—परिहृतमेतत्,—'उणादयोऽव्युत्पन्नानि प्रातिपदिकानी'ति ॥ [उपधायां च] ।

अदसोऽसेर्दादु दो मः । ८।१।८०।

॥ \* ॥ अदसोऽनोस्तेः ॥ \* ॥ अदसोऽनोस्तेरिति वक्तव्यम् ॥ किमिदमनोऽस्तेरिति ? ॥ अनोकारस्य, असकारस्य, अरेफस्येति । अनोकारस्य—अदोऽत्र ॥ असकारस्य—अदस्यति । अरेफस्ये—अदः ॥ तत्तर्हि वक्तव्यम् ? ॥ न वक्तव्यम् । क्रियते न्यास एव । अविभक्तिको निर्देशः—'अदस्-ओ असे'रिति । ओकारात्परः प्रतिषेधः पूर्वभूतः । ततः सकारः । ततो रेफ इति ॥

प्र.] किन् रश्च व' इति व्युत्पन्नः । तत्रोणादिप्रतिषेधश्चेति सिद्धे प्रपञ्चार्थः पाठः । चतुर्थितेति । चतुर इच्छतीति क्यच् । तृच् । इट् । अतो लोपे कृते धातोरुपधारेफ इति दीर्घत्वप्रसङ्गः । स्वरेति । 'पूर्वत्राऽसिद्धे न स्थानिव'दिति स्थानिवत्त्वनिषेधादीर्घः प्राप्नोति, तस्मादभ्यासप्रतिषेधो वक्तव्य एवेत्याहुः । न सुप इति । सुपः परो यो हल् तत्परयोर्वोर्दीर्घो न भवतीत्यर्थः । [उपधायां च] ।

उ.] पस्याऽसिद्धत्वं तु न, त्रैपादिकेऽन्तरङ्गे तदप्रवृत्तेः । इत्याहुरिति । 'पूर्वत्रासिद्धेनेत्यस्यापि स नियम इति नू भाष्याशय इत्यत्राऽरुचिः । भाष्ये—सुपिनेति वर्तत इति । आधारत्वं त्रिवक्षया समी । सुवन्तावयवस्येको नेत्यर्थ इति भावः । एतेन चतुर्थितेत्यादौ अन्तर्वर्ति-सुपो लुका लुप्तत्वेन विशिष्टोत्तरं सुपो व्यवहितत्वेन च दोष इत्यपास्तम् । सुपः पर इति । सप्तम्यन्तस्य पञ्चम्या विपरिणाम इति भावः । [ उपधायां च ] ॥

अदसोऽसेः । वार्तिके—अनोस्तेरिति बहुव्रीहिः । इकार उच्चारणार्थः । अविद्यमानौकार-

१ इदं कचिन्न । २ 'उणादीनां' । ३ 'भवति' पा० । ४ 'विभक्तिपरि' पा० । ५ 'अरेफस्य' पा० । ६ 'अदस् ओ' इति पा० । ७ 'तस्योणा' । ८ 'प्रपञ्चार्थ' पा० ।

अथ वा नैवं विज्ञायते-‘अदसोऽसकारस्ये’ति ॥ कथं तर्हि ? ॥ अकारोऽस्य सकारस्ये सोऽयमसिः, असेरिति ॥ यद्येवममुमुयङ्किति न सिध्यति, अदद्यङ्किति प्राप्नोति ॥ अदमुयङ्किति भवितव्यम् ‘अनन्त्यविकारेऽन्त्यसदेशस्य कार्यं भवती’ति ॥

॥ \* ॥ अदसोऽद्रेः पृथङ्मुत्वं केचिदिच्छन्ति लत्ववत् ।

केचिदन्त्यसदेशस्य नेत्येकेऽसेर्हि दृश्यते ॥ \* ॥

॥ \* ॥ तत्र पदाधिकारादपदान्तैस्याऽप्राप्तिः ॥ \* ॥ तत्र पदाधिका-  
रादपदान्तस्य न प्राप्नोति-अमुया अमुयोरिति ॥ \* ॥ सिद्धन्तु सकारप्रति-  
षेधात् ॥ \* ॥ सिद्धमेतत् ॥ कथम् ? ॥ ‘सकारप्रतिषेधात्’ । यदयमसे-  
रिति प्रतिषेधं शास्ति तज्ज्ञापयत्याचार्योऽपदान्तस्यापि भवतीति ॥

प्र.] अदसोऽसे । ओकारात्पर इति । सूत्रे तावत्पदानि निर्दिष्टान्युत्तरकालं  
तु यथेष्टमसिबन्धे लक्ष्यसंस्कारकवाक्यमुपप्लवमानममिममर्थं संपादयति ।  
असेरिति । यत्र सकारस्य त्यदाद्यत्वं क्रियते तत्र मुत्वं नान्यत्रेत्यर्थः । यद्येवमिति ।  
त्यदाद्यत्वाऽभावान्मुलाऽप्रसङ्गः । अदमुयङ्किति । अः सेर्यस्येत्येवमनाश्रयणेऽपि  
नैवाऽमुमुयङ्किति भाव्यमित्यर्थः । अदसोऽद्रेरिति । ये-न सिः असिरिति सका-  
रान्तप्रतिषेधमाश्रयन्ति नाऽन्त्यसदेशपरिभाषां, तेऽमुमुयङ्कितिच्छन्ति । यथा  
‘चलीकृष्यत’इति रेफद्वयस्य लत्वम् । अन्त्यसदेशपरिभाषाश्रये लदमुयङ्किति  
ये तु त्यदाद्यत्वविषये एव मुलमिच्छन्ति ते ‘अदद्वय’इति मन्यन्ते । असेर्हीति ।  
अः सेर्यस्य सोऽसिस्तस्येत्यर्थः । यदयमिति । ‘अदस्यती’त्यत्र ‘नः क्ये’इति  
नियमाददसोऽपदत्वान्मुत्वं न भविष्यतीति किं निषेधेन ? निषेधात्त्वपदस्याऽ-  
प्यदसो मुत्वं भवति-अमुयेति, पदस्याऽपि-अमुष्य अमुभ्यामिति । अन्त्य-

उ.] सकाररेफस्याऽदस इत्यर्थः । ‘अद’इति विसर्गस्याऽसिद्धत्वाद्देफान्तं । भाष्ये-ओकारा-  
त्परः प्रतिषेधः पूर्वभूत इति । भूतपूर्वः-पूर्वरूपं प्राप्त इत्यर्थः । ‘ओ’इति लुप्तषष्ठीकं ।  
‘सेर्’इति रेफान्तं । तथैव इकार उच्चारणार्थ इति बोध्यम् । ‘असे’रित्यसमर्थसमासः । ओकार-  
सकाररेफान्तस्याऽदसो न भवमित्यर्थः । तदाह-सूत्रे इति । अत एवादोऽनुपदेश इति  
निर्देशः सङ्गच्छते । अकारोऽस्येति भाष्येण व्यधिकरणबहुव्रीहिरित्युक्तं । तदाह-यत्रेति ।  
त्यदाद्यत्वमित्युपलक्षणमाकारस्यापि । तेनाऽमृड्क् सिद्ध्यति । अदसोऽद्रेरिति । एवञ्च  
तन्त्रेणार्थद्वयेऽपि सूत्रतात्पर्यं, लक्ष्यानुरोधाच्च व्यवस्था । आचार्यमतभेदाच्च रूपत्रयमपि

१ ‘अः अस्य’ । २ ‘स्येति’ पा० । ३ ‘दपदस्या’ पा० । ४ ‘सकारस्य’ पा० । ५ ‘असेरिति’ ।

अथ दाद्रहणं किमर्थम् ? ॥ \* ॥ दाद्रहणमन्त्यप्रतिषेधार्थम् ॥ \* ॥  
 दाद्रहणं क्रियते ॥ [ किं प्रयोजनम् ? ॥ ] 'अन्त्यप्रतिषेधार्थम्' ॥  
 अलोऽन्त्यस्य मा भूत् । अमुया अमुयोरिति ॥ [ अदसोऽसेर्दादुदोमः ] ।

एत ईद्रहुवचने । ८।२।८१।

॥ \* ॥ इत्वं बहुवचनान्तस्य ॥ \* ॥ इत्वं बहुवचनान्तस्येति वक्त-  
 व्यम् । 'बहुवचन' इतीयुच्यमाने इहैव स्यात्-अमीभिः अमीषु ।  
 इह न स्यात्-अमी अत्र, अमी आसते इति ॥ तच्चहिं वक्तव्यं ? ॥ न वक्त-  
 व्यम् । नेदं पारिभाषिकस्य बहुवचनस्य ग्रहणं ॥ किं तर्हि ? ॥ अन्वर्थग्रहण-  
 मेतत् । बहूनामर्थानां वचनं बहुवचनं, बहुवचन इति ॥ [ एत ईद्रहु ] ।

वाक्यस्य टेः स्तुत उदात्तः । ८।२।८२।

वाक्याधिकारः किमर्थः ? ॥ \* ॥ वाक्याधिकारः पदनिवृत्त्यर्थः ॥ \* ॥  
 वाक्याधिकारः क्रियते । [ किं प्रयोजनं ? ] ॥ 'पदनिवृत्त्यर्थः' । पदाधिकारो  
 प्र.] स्येति । 'अलोऽन्त्यस्ये'ति वचनादमुयेत्यत्र यकारस्योत्वं स्यात् ।

एत ईद्रहुवचने । इत्त्वमिति । 'कृत्रिमाऽकृत्रिमयोः कृत्रिमे संप्रत्यय'इति  
 वचनात्प्रत्ययस्य बहुवचनस्य ग्रहणेन भाव्यं, ततश्च 'तस्मिन्निति निर्दिष्टे  
 पूर्वस्ये'ति परिभाषोपस्थानाद्बहुवचने परत एकारस्येत्वेन भाव्यमभीमिरित्यादौ,  
 नलमी इत्यत्रेति भावः । नेदमिति । उभयगतिरिह शास्त्रे भवतीति प्रतिपादितं,  
 तत्र व्याप्तिन्यायाश्रयादिहाऽर्थग्रहणम् । [ अदसोऽसेर्दादु दो मः ]

वाक्यस्य टेः । वाक्यस्थस्यैव पदस्य प्रयोगो न केवलस्येति मत्वाह-  
 वाक्याधिकार इति । पदनिवृत्त्यर्थ इति । पदस्येति यत्प्रस्तुतं तन्निवृत्त्यर्थः ।

उ.] साध्विति भावः । परंतु 'यद्येव'मित्यादिपूर्वपक्षोत्तरमदमुयकिति भवितव्यमिति  
 भाष्योक्तेरेतदेव रूपं भाष्याभिप्रेतम् । अथवेति व्याख्यादूषणमेवेदं, श्लोकश्लोकपक्षद्वयप्राप्त-  
 रूपानुवादमात्रमेकदेशिनः । अतएवाग्रेऽसेरिति प्रतिषेधं शास्त्रीयुक्तमित्याहुः ।

एत ईत् । प्रत्ययस्य बहुवचनस्य-तत्संज्ञकस्य । ग्रहणेन भाव्यं । 'बहुवचन-  
 ग्रहणेने'ति शेषः । [ एत ईद्रहुवचने ] ॥

वाक्यस्य टेः । ननु वाक्यस्थस्यैव पदस्य यथा स्यान्न तु केवलस्येति पदविशेषणार्थं  
 वाक्याधिकारः स्यादत आह-वाक्यस्थस्येति । ततश्चाऽव्यभिचारान्न पदविशेषणेनाऽर्थ इति  
 भावः । 'प्रविश पिण्डी'मिति केवलस्यापि प्रयोगदर्शनादिदं चिन्त्यं । नन्वधिकारस्याधिकारान्तर-

१ 'अन्त्यस्य' पा० । २ इदं लुप्तम् । ३ इदं काचित्कम् । ४ 'अन्त्यस्य' पा० ।  
 ५ इतिः कचिन्न । ६ इदं लुप्तम् ।

निवर्त्यते ॥ न हि काको वाक्यत इत्यधिकारा निवर्तन्ते । दोषः स्वत्वपि स्याद्यदि वाक्याधिकारः पदाधिकारं निवर्तयेत् । इष्यन्त एवोत्तरत्र पद-कार्याणि, तानि न सिध्यन्ति—‘नश्छव्यप्रज्ञा’निति ॥

पदनिवृत्त्यर्थमिति नैवं विज्ञायते,—पदस्य निवृत्त्यर्थं पदनिवृत्त्यर्थ-मिति ॥ किं तर्हि ? ॥ पदे निवृत्त्यर्थं पदनिवृत्त्यर्थमिति । वाक्ये यावन्ति पदानि तेषां सर्वेषां टेः पुतः प्राप्नोति, इष्यते च वाक्यपदयोरन्त्यस्य स्यादिति, तच्चान्तरेण यत्नं न सिध्यतीत्येवमर्थो वाक्याधिकारः ॥

अथ टिग्रहणं किमर्थम् ? ॥\*॥ टिग्रहणमलोन्त्यनियमे व्यञ्जनान्तार्थम् ॥\*॥ टिग्रहणं क्रियते । [किं प्रयोजनम् ? ॥ ‘अलोऽन्त्यनियमे व्यञ्जनान्तार्थम्’] । अलोन्त्यनियमे व्यञ्जनान्तस्यापि यथा स्यात्—अग्निचीश्च सोमसूश्च ॥ अस्ति प्रयोजनमेतत् ? ॥ किं तर्हीति ॥

॥ \* ॥ सर्वादेशप्रसङ्गस्तु ॥ \* ॥ सर्वादेशस्तु टेः पुतः प्राप्नोति ॥ किं कारणम् ? ॥ ‘अच’ इति वचनादन्त्यस्य न, ‘अन्त्यस्येति’ वचनादचो न,

प्र.] नहि काक इति । नहि वाक्यग्रहणस्य पदाधिकारनिवृत्तिर्वाच्या यथा काक-वाशितस्येत्यर्थः । विरोधाभावाच्चाशक्यः पदाधिकारो निवर्तयितुं, वाक्यस्थ-स्यैवपदस्यैव कार्याभ्युपगमादित्याह—दोष इति । नश्छवीति । हन्तीत्यादावपदा-न्तस्य रुर्न भवति । नैवमिति । ‘पदस्ये’त्यनुवर्तत एव । पदस्य टेः पुतो मा भूत्पदवाक्ययोर्यष्टिस्तस्यैव यथा स्यादित्येवमर्थं तु वाक्यग्रहणमित्यर्थः । टिग्रह-णमिति । असति टिग्रहणे पुतश्रुत्याऽचपरिभाषोपस्थानादचा तदन्तविधौ सत्यज-न्तस्यैव वाक्यस्याऽलोऽन्त्यस्येति वचनादन्त्यस्याचो नपुंसकह्रस्व इव पुतः स्यात् । टिग्रहणे तु तदुपादानसामर्थ्याद्विनाऽज्विशेष्यते, नत्वचाटिरिति हलन्तस्यापि पुतः सिध्यति । सर्वादेशप्रसङ्गस्त्विति । ‘अचश्चे’त्ययमलोन्त्यशेष इति भावः । अच इति वचनादिति । इह तस्याऽनुपस्थानादिति भावः । सर्वादेश इति ।

उ.] निवर्त्तकत्वं दृष्टमित्यत आह—विरोधाभावाच्चेति । माथ्ये—पदे निवृत्त्यर्थमिति । पदे परतः पूर्वपदान्तस्य पुतनिवृत्त्यर्थमित्यर्थः । वाक्यान्तस्यैव पदान्तस्य यथा स्यादित्यर्थमिति भावस्तदाह—पदस्य टेरिति । माथ्ये—अलोन्त्यनियमे इति । अलोन्त्यनियमे सति व्यञ्जनान्तस्य न स्यात्तदर्थमित्यर्थस्तदाह—असतीति । सति तु पदावयवटेरव-यवस्याऽच इत्यर्थ इति भावः । इह तस्येति । अच इत्यस्याऽलोन्त्यस्येत्यस्य केत्यर्थः ।



उच्यते च पुनः ॥ स सर्वादेशः प्राप्नोति ॥\*॥ उक्तं वा ॥\*॥ [उक्तं वा] ॥  
किमुक्तम् ? ॥ 'ह्रस्वो दीर्घः पुन इति यत्र ब्रूयादच इत्येतत्त्रोपस्थितं  
द्रष्टव्य'मिति ॥ [ वाक्यस्य टेः पुनः ]

प्रत्यभिवादेऽशुद्धे । ८।२।८३।

अशुद्ध इति किमर्थम् ? ॥ कुशल्यसि तुषजक ! ॥ अत्यल्पमिदमुच्यते  
'अशुद्ध' इति । ॥\*॥ अशुद्धस्यैस्यसूयकेषु ॥\*॥ अशुद्धस्यसूयकेष्विति वक्तव्यम् ।  
तत्र शुद्ध उदाहृतम् । स्त्रियां-गार्ग्यहं भोः, आयुष्मती भव गार्गि ! । असू-  
यके-स्थाल्यहं भोः ॥ आयुष्मानेधि स्थाली३न् ॥ नैषा मम संज्ञा स्थालीति  
प्र.] हलन्तस्य टेः सर्वस्य स्थाने इत्यर्थः । उक्तंवेति । द्वितीया षष्ठी 'अच' इति प्रादुर्भा-  
व्यते, तत्र टिनाऽचो विशेषणादच एव स्थाने पुनो भवति । [वाक्यस्य टेः] ॥

प्रत्यभिवादे । गार्ग्यहं भो इति । केचिदाहुः- 'न ह्यभिवादयते पादोप-  
सङ्गहणान्येव तु करोति' । अन्ये त्वाहुः- 'अभिवादयते न तु स्वनाम गृह्णाति ।  
अभिवादप्रत्यभिवादौ च नामगोत्राभ्यामिति स्त्रीप्रतिषेधो न विधेयः' । ये तु  
स्त्रिया नाम्नाऽभिवादप्रत्यभिवादाविच्छन्ति तन्मतेनाऽयं प्रतिषेधः । नैषा ममेति ।  
असूयकः प्रत्याचष्टे-प्रत्यभिवादवाक्यान्तस्थस्य नाम्नो गोत्रस्य च पुन इष्यते  
नान्यस्येति यौगिकस्य पुनो न विधेयः । तत्र प्रत्यभिवादयित्रा स्थालीशब्दं  
संज्ञां मत्वा पुनो विहितः । यदा तूपहासार्थमसूयकस्तमाक्षिपति तदाऽसौ प्रत्य-  
भिवादं नार्हत्याशीर्वचनं हि प्रत्यभिवादो गृह्यते । प्रतिसम्भाषणमात्रन्तु प्रत्य-  
भिवादं मत्वा वार्तिककृताऽसूयके प्रतिषेध उक्तः । शुद्धेऽप्याशीर्वचनरूपप्रत्यभि-

उ.] परस्परविरोधेनोभयोरपि त्यागादिति भावः । भाष्ये-स सर्वादेशः प्राप्नोतीत्युत्तरं ।  
तस्मादच इति वक्तव्यमिति शेषो बोध्यस्तदेवाह-उक्तं वेति । उक्तं चेति 'च' घटितपाठे तु  
सम्यगेव । त्वर्थे वा वाशब्दः । द्वितीयेति । पदोपस्थितिपक्ष एव तत्र स्थितो न तु तच्छेष-  
पक्ष इति भावः । [ वाक्यस्य टेः पुन उदात्तः ]

प्रत्यभिवादे । अभिवादयितर्यनुग्रहद्योतकमाशीरूपं कुशलादिप्रश्नरूपं वा वाक्यमात्रं  
प्रत्यभिवादः । तदाह-भाष्ये-कुशल्यसि तुषजकेति । नस्यभिवादयते इति । अभिवादा-  
ऽभावे प्रत्यभिवादस्य सुतरामभाव इत्यर्थः । ये त्विति । इदमेव भाष्यसंमतं । भाष्ये 'एधी'ति  
भवेत्यर्थकम् । 'आयुष्मान्भव सौम्ये'ति स्मृतौ भवेत्यर्थपरं । नाम्न इति । रुदस्य संज्ञाभूत-  
स्येत्यर्थः । प्रत्यभिवादं नार्हतीति । विपरीतं शापमेवाहर्हतीत्यर्थः । आशीर्वचनं हीति ।  
इदं हि प्रत्यभिवादयितर्यनुग्रहद्योतककुशलप्रश्नादेरप्युपलक्षणं । प्रतिसंभाषणमात्र-

[ति] ॥ किं तर्हि ? ॥ दण्डिन्यायो मम विवक्षितः स वक्तव्यः—स्थाल्य-  
हं भोः ॥ आयुष्मानेधि स्थालिन् ॥ न मम दण्डिन्यायो विवक्षितः ॥ किं  
तर्हि ? ॥ संज्ञा ममैषा ॥ असूयकस्त्वमसि जाल्म न त्वं प्रत्यभिवादमर्हसि  
मिष्टस्व वृषल ! स्थालिन् ! ॥\*॥ भोराजन्यविशां वा ॥\*॥ भो राजन्य-  
विशां वेति वक्तव्यम् । देवदत्तोऽहं भोः, आयुष्मानेधि देवदत्त भोः ३ ।  
[आयुष्मानेधि] देवदत्त भोः । भोः ॥ राजन्य—इन्द्रवर्माऽहं भोः । आयुष्मा-  
नेधीन्द्रवर्माऽहं । [आयुष्मानेधि] इन्द्रवर्मन् ॥ राजन्य ॥ विट्—इन्द्रपालि-  
तोऽहं भोः । आयुष्मानेधीन्द्रपालिता ३ । [आयुष्मानेधि] इन्द्रपालित ।

अपर आह—॥\*॥ सर्वस्यैव नाम्नः प्रत्यभिवादे भोशब्द आदेशो  
वा वक्तव्यः ॥\*॥ देवदत्तोऽहं भोः । आयुष्मानेधि भोः ३ । आयुष्मानेधि  
देवदत्ता ३ इति वा ॥ इह कस्मात् भवति—देवदत्त कुशल्यसीति ? ॥  
इह किं चिदुच्यते किंचित्प्रत्युच्यते । प्रधानमुच्यतेऽप्रधानं प्रत्युच्यते ।

प्र.] वादाभावात्प्रतिषेधो न विधेय इति के चिदाहुः । स वक्तव्य इति । अमिवादयिता  
प्रत्यभिवादयित्रैवं वक्तव्य इत्यर्थः । मिष्टस्वेति । कर्मकर्तर्यामनेपदम् । भो-  
राजन्यविशां वेति । भोःशब्दो—भवच्छब्दः, सम्बुद्ध्यन्तो निपातो वा । सर्वेति ।  
नामगोत्रशब्दमन्तरेण प्रत्यभिवादो नास्तीति समाचारे भोःशब्दस्याऽसाधुत्वे  
प्राप्ते वचनम् । इह किं चिदिति । पदस्येति वर्तते तद्विशेषणं प्रत्यभिवाद इति,  
तेन प्रत्यभ्युद्यमानार्थवाचिनः पदस्य वाक्यान्तस्य टेः श्रुत्या भाव्यं नान्यस्ये-  
त्यर्थः । प्रधानस्थस्येति । संस्क्रियमाणस्य प्राधान्यं । कुशल्यसीति । साध्याया

उ.] मिति । अभिवादयितर्यनुग्रहचोतकमन्यादृशं केत्यर्थः । केचिदाहुरिति । अनुग्रहघो-  
तककुशलप्रश्नाद्यपि प्रत्यभिवाद इत्यत्राऽरुचिः । कर्मकर्तरीति । स्वयमेव भिक्षो भवेत्यर्थः ।

ननु संबुद्ध्यन्तेन निपातेन वा भोःशब्देन सिद्धे आदेशविधानं व्यर्थमत आह—नाम-  
गोत्रेति । एवञ्च सर्वत्रैवं प्राप्तविभाषेति तात्पर्यम् । आद्यमते तु भोःशब्दांशेऽप्राप्त-  
विभाषा, इतरयोस्तु प्राप्तविभाषेति बोध्यम् । तेनेति । 'प्रत्यभिवादे' इति विषयसप्तमी ।  
यत्पदं प्रत्यभिवादविषयं साक्षाद्वक्ति तस्य लुप्तः । तच्च नाम गोत्रं वा । अत्र तु नामपदं  
न वाक्यान्ते इति भावः । ननु क्रियाया एव सर्वतः प्राधान्यमत आह—संस्क्रियमाणस्येति ।  
अभिवादयित्रनुग्रहार्थकत्वात्तस्य तेन तस्य संस्कार्यत्वमिति भावः । साध्याया अपीति ।  
अतएव शब्दतः प्रधानाया अपीत्यर्थः । माथे—प्रधानमुच्यते अप्रधानं प्रत्युच्यते  
इति । अयमर्थः—प्रधानं संस्कार्यं देवदत्तादिकं प्रथमत उच्यते । अप्रधानं संस्कारकं

तत्र प्रधानस्थस्य च दिसंज्ञकस्य प्लुत्या भवितव्यं न चाऽत्र प्रधानस्थं दिसंज्ञम् ॥ इहापि तर्हि न प्राप्नोति-आधेयोऽग्नीर्नाधेया ३ इति ॥ नैतद्विचार्यते-आधेयोऽनाधेयोऽग्निश्चेन्नवतीति ॥ किं तर्हि ? ॥ इहाऽग्निसाधना क्रिया विचार्यते-आधेयोऽग्निर्नाधेय इति ॥ यद्येवं द्वितीयोऽग्निशब्दस्य प्रयोगः प्राप्नोति ॥ 'उक्तार्थानामप्रयोग' इति न भविष्यति ॥

यद्येवमाधेयशब्दस्यापि तर्हि द्वितीयस्य प्रयोगो न प्राप्नोति-'उक्तार्थानामप्रयोगो भवती'ति ॥ नैष दोषः । उक्तार्थानामपि प्रयोगो दृश्यते । तद्यथा प्र.] अपि क्रियायाः संस्कारिकात्वेन विवक्षितत्वादप्राधान्यम् । कचित्पाठः- 'अप्रधानमुच्यते प्रधानं प्रत्युच्यते' इति । तस्याऽर्थः-अभिवादवाक्ये श्रुतो देवदत्तादिव प्रत्युच्यते, कुशल्यसीत्येतत्तु पूर्वमश्रुतत्वाच्च प्रत्युच्यते, किं त्वपूर्वमेवैतदुच्यते । इहापीति । द्रव्यस्य विचार्यमाणत्वात्प्राधान्यं मन्यते । नैतदिति । न ह्याधानाऽनाधानकर्मविशेषविषयो विचारो, नाप्यग्निविशेषविषयः-किमाहवनीयोऽथ दक्षिणाग्निरिति, किं तर्ह्याधानं कर्तव्यं न कर्तव्यमिति तत्साधनक्रियाविचारः । यद्येवमिति । 'नाधेयोऽग्नि'रित्येवमग्निशब्दो निर्देश्यः । उक्तार्थानामिति । अग्निरेव प्रकृतत्वादपेक्ष्यत इत्यर्थः । उक्तार्थानामपीति । उक्ताऽर्था-

उ.] कुशल्यसीत्येतत्तु प्रत्युच्यते-पश्चादुच्यते । एवञ्च वाक्यान्ते प्रधानस्य टेरभावाच्च भवतीति भावः । तद्वीजं तु कैयटेनोक्तमेव । अभिवादवाक्ये इति । अन्यत्र सिद्धस्यैव हि संस्कारार्थमनुवादो युज्यते इति भावः । अतएव संबोधनविभक्त्या निर्देशः । भाष्यस्थ- 'प्रत्युच्यते' इत्यस्याऽनूद्यत इत्यर्थः । अपूर्वमिति । विधेयत्वादिति भावः । एवञ्चाऽनूद्यमानस्य वाक्यान्तस्थत्वाभावाच्च पुन इति तात्पर्यम् । अत्र पक्षे 'प्रधानस्थस्येत्यस्याऽनूद्यमानस्थस्येत्यर्थः । द्रव्यस्येति । अग्निरूपस्येत्यर्थः । एवञ्च तद्वाचिन एव वाक्यान्तस्य टेः पुनः स्यान्न तु 'नाधेय' इत्यस्यापीति भावः । विचार्यमाणत्वादिति । द्वयोर्वल्लक्षणं विचारस्तद्विषयत्वादित्यर्थः । न हीति । 'आधेयोऽग्नि'रित्यत्र त्रितयमस्ति, अग्निशब्दवाच्यं द्रव्यं । धातुवाच्या क्रिया, प्रत्ययवाच्यं कर्म । तत्र क्रियाविषय एव विचारो नेतरविषयः । तत्राग्निः किमाधानक्रियाकर्म तत्साध्यत्वादुत्तानाधानक्रियाया इति न विचार्यते इत्यर्थः । कोऽग्निराधेय इत्यपि नेत्याह-नापीति । तत्साधनक्रिया-अग्निसाधनाधानक्रिया । आधेयोऽग्निरित्यत्र तु क्रियावाचिनोऽन्त्यपदत्वाऽभावात्तदुपलक्षितद्रव्यवाचिनो वाक्यान्तस्याऽग्निपदस्यापि पुन इति बोध्यम् । प्रधानस्थस्य प्रधानक्रियोपलक्षितस्थस्य च तेन पुनो विधीयते, अत्र चाधेयोऽग्निर्नाऽधेया ३' इति भाष्यप्रयोग एव मानं । नन्वर्थप्रत्यायनाय शब्दप्रयो-

१ 'तस्य' पा० । २ 'इदं क्वचित्' । ३ 'संज्ञस्थ' पा० । ४ 'आधेयोऽग्निर्नाधेया ३' । ५ 'इहे'ति क्वचिन्न । ६ 'ह्यग्नि' पा० । ७ 'यद्येव'मिति क्वचित् । ८ 'नाम भवतीति' पा० ।

‘अपूर्वौ द्वावानय’ ‘ब्राह्मणौ द्वावानये’ति ॥ [ प्रत्यमिवादेऽशङ्के ]

**दूराद्धूते । च ८।२।८४ ।**

दूराद्धूत इत्युच्यते दूरशब्दश्चाऽयमनवस्थितपदार्थकस्तदेव हि कंचित्  
प्रति दूरं कंचित्प्रत्यन्तिकं भवति । एवं हि कश्चित्कंचिदाह—‘एष पार्श्वतः  
करकस्तेमेनमानये’ति । स आह—‘उत्थाय गृहाण, दूरं न शक्यामी’ति ।  
अपर आह—‘दूरं मधुरायाः पाटलिपुत्र’मिति । स आह—‘न दूरमिदमन्तिक’-  
मिति । एवमेष दूरशब्दोऽनवस्थितपदार्थकस्तस्याऽनवस्थितपदार्थकत्वाच्च  
ज्ञायते—‘कस्यामवस्थायां भुत्वा भवितव्य’मिति ? ॥ एवं तर्हि ह्यतिनाऽयं  
निर्देशः क्रियते—‘ह्यतिप्रसङ्गे यदूरम्’ ॥ किं पुनस्तत् ? ॥ यत्र प्राकृतात्प्रय-  
त्नात्प्रयत्नविशेषेऽनुपादीयमाने सन्देहो भवति, ‘श्रोष्यति न श्रोष्येती’ति,  
तदूरमिहाऽवगम्यते ॥ [ दूराद्धूते च ] ॥

**हैहैप्रयोगे हैहयोः । ८।२।८५ ।**

प्र.]मिमता उक्तार्थाः सादृश्यादुच्यन्ते, तत्त्वतस्तु यथा वृषवृषभशब्दौ भिन्नौ, तथा-  
ऽपूर्वावानय अपूर्वौ द्वावानयेत्येतौ, समुदायावेवार्थवन्तौ लोके प्रयुज्येते । प्रयोगा-  
नुसारेण लक्षणव्यवस्थाश्रीयते, तेनोक्तार्थानां प्रयोगेऽव्यवस्था नोद्भावनीया ।

दूराद्धूते च । तदेवेति । दूरस्याऽनवस्थितत्वात्पुनस्तस्य विषयविभागो न  
व्यवतिष्ठत इत्यर्थः । ह्यतीति । ह्यानक्रियापेक्षं दूरत्वमाश्रीयते न तु श्रोत्रादि-  
पुरुषापेक्षमित्यर्थः । [ दूराद्धूते च ] ।

हैहैप्रयोगे हैहयोः । पूर्वेण ह्यमानार्थस्य पदस्य वाक्यान्तस्य टेः सुतवि-

ड.] गच्छन्तरेणोक्ते किमर्थं तत्प्रयोगोऽत आह—तत्त्वतस्त्विति । यथा वृषवृषभयोरखण्ड-  
पदवादेऽत्यन्तभेदेऽपि अवयवे ध्वनिसाम्याद्बृषशब्दत्वभ्रमस्तथानयोरत्यन्तभेदेऽपि सादृश्या-  
दवयवे तत्त्वभ्रम इति न पौनरुक्त्यमिति भावः । नन्वेवं ‘वृषो वृषभ’ इत्यपि प्रयोगः  
स्यादित्याशङ्क्य ‘स्थितस्य गति’रिति न्यायेन प्रयोगानुसाराच्चरथेत्याह—प्रयोगेति ।

दूराद्धूते च । ह्यनेति । दूरस्थपुरुषश्रवणाय यदाह्वानमित्यर्थः । दूरादिति ।  
‘दूरान्तिकार्थेभ्य’ इति पञ्चमी । भाष्ये यत्र प्राकृतात्प्रयत्नादिशेषे अनुपादीयमाने इति  
पाठः । विशेषे—अधिके यत्ने । [ दूराद्धूते च ] ।

हैहैप्र । ननु दूराद्धूते हैहयोर्दूराद्धूतेचेति सूत्रान्तरेण सिद्धत्वादिदमनर्थकमित्यत

१ ‘किंचि’ पा० । २ एनमिति कचिच्च । ३ ‘मधुरा’पा० । ४ ‘विशेष उपा’ पा० ।

५ इतिः कचिच्च ।



हैहेग्रहणं किमर्थम् ? ॥\*॥ हैहेप्रयोगे हैहेग्रहणं हैहयोः पुत्यर्थम् ॥\*॥ हैहेप्रयोगे हैहेग्रहणं क्रियते ॥ किमर्थम् ? ॥ [‘हैहयोः पुत्यर्थम्’] । हैहयोः पुतिर्यथा स्यात् । देवदत्त है ३ देवदत्त हे ३ । अक्रियमाणे हि हैहेग्रहणे तयोः प्रयोगेऽन्यस्य स्यात् ॥ अथ प्रयोगग्रहणं किमर्थम् ? ॥\*॥ प्रयोगग्रहणमर्थवद्ग्रहणेऽनर्थकार्यम् ॥\*॥ प्रयोगग्रहणं क्रियते । [किं प्रयोजनम् ? ॥ ‘अर्थवद्ग्रहणेऽनर्थकार्यम्’] । अर्थवद्ग्रहणेऽनर्थकयोरपि यथा स्यात् । देवदत्त है ३ । देवदत्त हे ३ ॥ अथ पुनर्हैहेग्रहणं किमर्थम् ? ॥\*॥ पुनर्हैहेग्रहणमनन्त्यार्थम् ॥\*॥ [पुनर्हैहेग्रहणं क्रियते ॥ किं प्रयोजनम् ? ॥ ‘अनन्त्यार्थम्’] । अनन्त्ययोरपि यथा स्यात् । है ३ देवदत्त हे ३ देवदत्तेति ॥ [हैहेप्रयोगे]

गुरोरनृतोऽनन्त्यस्याप्येकैकस्य प्राचाम् ॥८१॥८६ ।

॥\*॥ गुरोः पुतविधाने लघोरन्त्यस्य पुतप्रसङ्गोऽन्येन विहितत्वात् ॥\*॥ गुरोः पुतविधाने लघोरन्त्यस्य पुतः प्राप्नोति । देशवदत्त ॥ किं कारणम् ? ॥ ‘अन्येन विहितत्वात्’ । अन्येन हि लक्षणेन लघोरन्त्यस्य पुतो विधीयते

प्र.]धानाद्देहयोर्न प्राप्नोतीति वचनम् । हैहयोः पुत्यर्थमिति । अन्यथाऽऽरम्भसामर्थ्यादनन्त्यस्यापि हूयमानवाचिन एव पुतः स्यात्-देवदत्त है ३ इत्यादौ । अनर्थकयोरपीति । यदा तु प्राक् सम्बोधनपदं प्रयुज्यते तदा हैहयोर्द्योत्या-र्थाऽभावादानर्थक्यं, यदा तु तयोः प्राक् प्रयोगस्तदाऽऽमन्त्रणाभिव्यक्त्यर्थत्वाद-र्थवत्त्वम् । अनन्त्ययोरपीति । अन्यथा वाक्यस्य टेरेत्यधिकारादनन्त्ययोर्न स्यात् ।

गुरोः । गुरोः पुतविधान इति । ‘अनन्त्यस्यापी’त्यपिशब्देन गुरोः सन्निधानात्स एवाऽनन्त्यः समुच्चीयते, तेन यत्र गुरुरन्त्यस्तत्रैव पर्यायः स्याल्लघौ त्वन्त्ये पूर्वेण तस्य स्यादनेन चाऽनन्त्यस्य गुरोरित्यर्थः । न वेति । अपिशब्देन

उ.]आह-पूर्वेणेति । नामगोत्रयोरेव हूयमानार्थवृत्तित्वं, हैहयोस्तु न तदर्थस्वमाभिमुख्य-द्योतकत्वादित्यर्थः । भाष्ये-हैहयोरिति । अतादृशयोरित्यर्थः । अन्यथेति । ‘हैहेप्रयोगे’ इतीत्युच्यमाने इत्यर्थः । हे देवदत्तेत्यादौ पूर्वेणैव सिद्धेरिति भावः । आनर्थक्यं व्युत्पादयति-यदेति । द्योत्यार्थाभावादिति । संबोधनेनैवाऽऽभिमुख्यस्य द्योतितत्वादिति भावः । प्रयोगग्रहणे तु यथा कथञ्चित्तयोः प्रयोग एव सिद्धे षष्ठ्युच्चारणसामर्थ्याद्देहयोः पुतसिद्धिरित्यर्थः । [हैहेप्रयोगे हैहयोः] ।

गुरोरनृतो । लघौ त्वन्त्ये इति । तत्र पुतयोर्यौगपद्यप्रसङ्ग इत्यर्थः । प्रकृतश्चि-

‘तूराद्धूते चे’ति ॥ \* ॥ न वाऽनन्त्यस्यापीति वचनमुभयनिर्देशार्थम् ॥ \* ॥ न  
 चैष दोषः ॥ किं कारणम् ? ॥ [ ‘अनन्त्यस्यापीति वचनमुभयनिर्दे-  
 शार्थम्’ ] । अनन्त्यस्यापीति वचनमुभयनिर्देशार्थं भविष्यति ‘अनन्त्य-  
 स्यापि गुरोरन्त्यस्यापि टे’रिति ॥ ननु चैतद्वर्षपेक्षं स्यात्-अनन्त्यस्या-  
 पि गुरोरन्त्यस्यापि गुरोरिति ? ॥ नेत्याह । व्यपेक्षमेतत् । अनन्त्यस्या-  
 पि गुरोरन्त्यस्यापि टेरिति ॥ अथ प्राग्वचनं किमर्थम् ? ॥ \* ॥ प्राग्वचनं  
 विभाषार्थम् ॥ \* ॥ प्राग्वचनं क्रियते ॥ [ किं प्रयोजनं ? ॥ ‘विभाषार्थम्’ ] ॥  
 विभाषा यथा स्यात् ॥ \* ॥ प्राग्वचनानर्थक्यं चैकैकस्येति वचनात् ॥ \* ॥  
 [ प्राग्वचनमनर्थकम् ॥ किं कारणम् ? ॥ ‘एकैकस्येति वचनात्’ ] । एकैकग्रहणं  
 क्रियते तद्विभाषार्थं भविष्यति ॥ अस्त्यन्यदेकैकग्रहणस्य प्रयोजनम् ॥  
 किम् ? ॥ युगपच्छ्रुतो मा भूदिति ॥ ‘अनुदात्तं पदमेकवर्जं’मिति वचनाच्चा-  
 ऽस्ति यौगर्पणेन संभवः ॥ असिद्धः श्रुतस्तस्याऽसिद्धत्वाच्चिद्यमो न प्राप्नोति ॥  
 नैष दोषः । यद्यपीदं तत्राऽसिद्धं तत्त्वह सिद्धम् ॥ कथम् ? ॥ ‘कार्यकालं  
 संज्ञापरिभाष’मिति । यत्र कार्यं तत्रोपस्थितं द्रष्टव्यं । ‘गुरोरनुतो नन्त्यस्याप्येकै-  
 कस्य प्राचाम्’ । उपस्थितमिदं भवत्यनुदात्तं पदमेकवर्जमिति ॥ इहापि  
 तर्हि समावेशो न प्राप्नोति-देवदत्ताः ३ ॥ सिद्धाऽसिद्धावेतौ । यौ हि  
 प्र.] प्रकृतष्टिः समुच्चीयते न तु गुरुरेवाऽनन्त्य इत्यर्थः । विभाषार्थमिति । तेन पक्षे  
 न कस्यचित्श्रुतो भवति । इतरस्तु पक्षेऽनन्त्यस्य श्रुतः पक्षे त्वन्त्यस्य टेरित्येव-  
 मर्थं प्रागग्रहणमनेनोक्तमिति मत्वाह-प्रागिति । यद्यपीदमिति । यथोद्देश-  
 पक्षे । इहापीति । आमन्त्रितस्यादिरुदात्त इत्युदात्तः श्रुतोदात्तत्वेन न समा-  
 विशेषत्, वर्ज्यमानस्वरप्रसङ्गात् । यदा चाऽऽम एकान्तरमित्यनेन निघातैकश्रुति-  
 निषेधस्तदेदमुदाहरणम् । सिद्धासिद्धाविति । आमन्त्रितस्यादिरुदात्तः सिद्धः,  
 उ.] रिति । तेन सर्वत्र पर्यायसिद्धिरिति भावः । भाष्ये-उभयनिर्देशार्थमिति । गुर्वगुरु-  
 ध्वोरित्यर्थः । इत्येवमर्थमिति । अन्यथोदात्तानुदात्तयोः श्रुतयोः समावेशः स्यादिति  
 वक्ष्यते । भाष्ये-तस्यासिद्धत्वादिति । कार्यकालपक्षेऽपि स्वरितस्वप्रतिज्ञानात्तस्यास्मि-  
 पाद्यामप्रवृत्तिः । ध्वनितं चेदं षष्ठे, स्वरितो वानुदात्ते इति सूत्रे च भाष्ये । एकदेश्याह-नैष  
 दोष इति । ‘यद्यपी’त्यादिभाष्यं ‘पूर्वत्रे’त्यत्र व्याख्यातम् । ननु देवदत्त इत्यादावेक-  
 श्रुति दूरात्संबुद्धावित्यस्य प्रसङ्गात्कथं षष्ठिकमाशुदात्तत्वं स्यादत आह-यथा चेति ।

सिद्धावेव असिद्धावेव वा तयोर्नियमः ॥ यस्तर्हि स्वरितः पुतस्तेन समावेशः प्राप्नोति—‘स्वरितमात्रेणितेऽस्युयासंमतिकोपकुत्सने’ष्विति ॥ स्वरितेऽप्युदात्तोऽस्ति ॥ यस्तर्ह्यनुदात्तः पुतस्तेन समावेशः प्राप्नोति ‘अनुदात्तं प्रश्नान्ताभिपूजितयो’रिति । तस्मात्प्राग्वचनं कर्तव्यम् ॥ [ गुरोरन्ततो ]

ये यज्ञकर्मणि । ८।२।८८ ।

॥ \* ॥ ये यज्ञकर्मणीत्यतिप्रसङ्गः ॥ \* ॥ ये यज्ञकर्मणीत्यतिप्रसङ्गो भवति । इहापि प्राप्नोति—ये देवासो दिव्येकादशस्थेति ॥ \* ॥ सिद्धं तु ये यजामह इति ब्रूयादिषूपसङ्ख्यानात् ॥ \* ॥ सिद्धमेतत् ॥ कथम् ? ॥ [‘ये यज्ञामह इति ब्रूयादिषूपसङ्ख्यानात्’] । ये यज्ञामहेन्द्रो ब्रूयादिषूपसङ्ख्येयः ।

प्र.] तस्मिंस्त्वपेक्षिते पुतोदात्तोऽसिद्ध इति तदाश्रयो निघातो न भवति । स्वरितेऽपीति । ‘अनुदात्तं पदमेकवर्ज’मित्यत्राऽविद्यमानोदात्तमनुदात्तमाश्रीयते । न च पारिभाषिक उदात्तो गृह्यते किं तर्ह्युभयगतिरिह शास्त्र इति धर्मो गृह्यते, स च स्वरितेऽस्तीत्युदात्तस्वरितयोर्यौगपद्याऽभावः । यस्तर्हि इति । उदात्तानुदात्तपुतयोः समावेशनिवृत्त्यर्थमेकैकग्रहणं, प्रागग्रहणं तु पक्षे सर्वेषां पुताऽभावार्थम् ॥

उ.] आम् पचसि देवदत्तेत्यादौ । अन्ये तु दूरात्संबुद्धयभावे इदम्, ‘आम एकान्तर’मित्येतद्विषये पुताऽप्रवृत्तेरतस्त्रे भाष्ये स्पष्टमुक्तेः । दूराद्भूते इत्यनुवर्तमानमप्यत्र बोधनमात्रोपलक्षणम् । अतएव ‘प्रत्यभिवादे’ इत्येतद्विषयेप्यस्य प्रवृत्तिः । स्पष्टं चेदं वृत्तौ । पादादिस्थस्योदाहरणत्वाच्चात्र न निघात इत्याहुः । तस्मिंस्त्वपेक्षिते इति । पुतस्याऽसिद्धत्वे तदेकवाक्यतापन्नस्यानुदात्तं पदमित्यस्याप्यसिद्धत्वाच्च निघात इति भावः । भाष्ये—यस्तर्हि स्वरितः पुत इति । विहितस्वरितगुणक इत्यर्थः । ‘स्वरितमात्रेणित’मित्यादिभिरुपवात्स्वरितगुण-मात्रस्यैव विधानात् । एवमनुदात्तं प्रश्नान्तेत्यत्रापि बोध्यमिति केचित् । ‘एकं वर्जयित्वा शिष्टमनुदात्तगुणयोगी’ति सूत्रार्थात्स्वरितेऽप्यनुदात्तगुणयोगसत्त्वात्समावेशः स्यादिति भावः । ‘अनुदात्त’पदं यौगिकमिति परिहाराशयमाह—अनुदात्तं पदमिति । एवं च स्वरितेऽप्युदात्तगुणसद्भावाच्च समावेश इति भावः । ‘अनुदात्तशब्देनापि पारिभाषिकस्य स्वतन्त्रस्याऽच एव ग्रहणं न स्वरितैकदेशस्येति शङ्कां समाधत्ते—न चेति ।

यस्तर्ह्यनुदात्त इति । एतदन्तमेव देव्युक्तिः । आचार्यस्य तु सर्वेषामुक्तानां समावेशवारणयैकस्थेतीत्याशयः । उक्तरीत्या त्रिपाद्यां शेषनिघाताऽप्रवृत्तेः । किञ्च देवदत्तेत्यादौ पुताऽसिद्धत्वात्पूर्वं पाद्याद्युदात्तत्वे ततः पुते तदेकवाक्यतापन्नशेषनिघातो दुर्वारः । तत्प्रवृत्त्युत्तरमस्याऽसिद्धत्वेऽपि क्षत्यभावात् । भाष्यकृता तुषष्ठे एव त्रिपाद्याम्



प्रणवष्टेः । ८।२।८८।

‘प्रणव’ इत्युच्यते कः प्रणवो नाम?॥ पादस्य वाऽर्द्धचस्य वाऽन्त्यमक्षरमु-  
पसंहृत्य तदाद्यक्षरशेषस्य स्थाने त्रिमात्रमोकारं त्रिमात्रमोकारं वा विदधति  
तं ‘प्रणव’ इत्याचक्षते ॥ अथ टिग्रहणं किमर्थम् ? ॥ ❀॥ टिग्रहणं सर्वा-  
देशार्थम् ॥❀॥ [ टिग्रहणं क्रियते ॥ किं प्रयोजनं ? ॥ ‘सर्वादेशार्थम्’ ] ।  
यदा ओकारस्तदा सर्वादेशो यथा स्यात् । यदा [हि<sup>३</sup>] ओकारस्तदाऽनेका-  
लिङ्गस्सर्वस्येति सर्वादेशो भविष्यति ॥ [ प्रणवष्टेः ]

प्र.] प्रणवष्टेः । कः प्रणव इति । शास्त्रेऽस्मिन्नपरिभाषितत्वात्प्रश्नः । पादस्येति ।  
शास्त्रान्तरे प्रसिद्ध आश्रीयते देवतावत् । अक्षरम्-अच् । अन्त्यमचं गृहीत्वे-  
त्यर्थः । तदाद्यक्षरशेषस्येति । अक्षरं च शेषश्च-हल्, अक्षरशेषं । तदन्त्यमक्षर-  
मादिर्यस्य तत्तदादि । तदादि च तदक्षरशेषं च तदाद्यक्षरशेषं-टिसंज्ञकमित्यर्थः ।

अथेति । टिस्थानिकयोरेवोङ्कारौकारयोः शास्त्रान्तरे प्रणवसंज्ञाविधानात्प्रश्नः ।  
ओङ्कार इति । असति टिग्रहणेऽलोन्त्यस्येति वचनाद्वेयोऽन्त्यो हल्लस्यौकारः  
स्यात् । भुतत्वेन प्रणवस्य व्यभिचाराऽभावादविशेषणात् । संज्ञया च विधानेऽच्यप्ति-  
भाषोपस्थानात् । अथाऽप्यच्यपरिभाषोपस्थानाद्विनाऽज्विशेष्यते तथापि टेयोऽर्द्ध-  
तस्य स्यान्न तु सर्वस्य टेः । ओङ्कारस्त्वज्जलत्समुदायत्वात्सुतो न भवतीति

उ.] अस्या अप्रवृत्तेः सिद्धान्तितत्वेनाऽत्रत्यस्य स्पष्टमेकदेश्युक्तित्वप्रत्ययेन च न पराक्रान्त-  
मत्रेति बोध्यम् । [ गुरोरनृतोऽनन्त्यस्यापि ] ॥

ये यज्ञकर्मणि । सिद्धन्तिवति । एवमेदं सूत्रं तु कर्तव्यमिति भावः ॥

प्रणवष्टेः । यज्ञकर्मणि ऋगादीनां टेः भुतः प्रणवोऽनेनादेशो विधीयते । यद्यप्यक्षर-  
शब्देन वर्णमात्रं, तथा पीडाऽज्विवक्षित इत्याह-अक्षरमजिति । तदाद्यक्षरशेषशब्दे  
बहुव्रीहिद्वन्द्वगर्भः कर्मधारय इत्याह-अक्षरश्च शेषश्चेति । अत्रपेक्षशेषशब्देन हलुच्यते ।  
एतद्विसर्गादेरप्युपलक्षणं । तत्राऽक्षरस्य तदादित्वं व्यपदेशिवद्भावेन, शेषस्य तु मुख्यं ।  
पादस्यार्द्धचस्य वेति । वाशब्दश्चार्धं । तेन ऋचोऽपि सङ्गृह्यते । ननु ‘टे’रित्यनुवर्तमाने  
पुनरिग्रहणं किमर्थमत आह-असतीति । ननु पुनस्तस्याऽच्यपरिभाषोपस्थित्याऽन्त्यस्याऽच-  
पवोङ्कारः स्यान्न तु हलोऽत आह-भुतत्वेनेति । प्रणवस्य-ओङ्काररूपस्य । अथापी-  
त्यभ्युपगमवादः । उपरजकतया भुतेन विशेषणसम्भवेनाऽच्यपरिभाषोपस्थितिरिति भावः ।

१ ‘त्रिमात्रमोकारमोकारं वा’ । ‘त्रिमात्रम् ओङ्कारं, त्रिमात्रमोङ्कारं’ । २ ‘प्रणवमिति’ ।  
३ इदं क्वचित् । ४ ‘टिग्रहणं’ । ५ ‘ग्रहः’ ।



याज्याऽन्तः । ८।२।२०।

अन्तग्रहणं किमर्थम् ? ॥ याज्या नामर्चो वाक्यसमुदायस्तत्र यावन्ति वाक्यानि सर्वेषां टेः प्लुतः प्राप्नोति, इष्यते चाऽन्त्यस्य स्यादिति । तच्चा-  
न्तरेण यत्नं न सिध्यतीत्येवमर्थमन्तग्रहणम् ॥ [ याज्याऽन्तः ] ।

अग्नीत्प्रेषणे परस्य च । ८।२।२१ ।

॥ \* ॥ अग्नीत्प्रेषण इत्यतिप्रसङ्गः ॥ \* ॥ अग्नीत्प्रेषणे इत्यतिप्रसङ्गो  
भवति । इहापि प्राप्नोति-अग्नीदग्नीन्विहर । ॥ \* ॥ सिद्धं त्वोश्चावये परस्य चेति  
वचनात् ॥ \* ॥ सिद्धमेतत् ॥ कथम् ? [ 'ओश्चावये परस्य चेति वचनात्' ] ।  
ओश्चावये परस्येति वक्तव्यम् । ओ३श्चा३वय ॥ अपर आह-ओश्चावयाश्चाव-  
ययोरिति वक्तव्यम् । ओ३श्चा३वय । आ३श्चा३वय ॥ \* ॥ बहुलमन्यत्र ॥ \* ॥  
बहुलमन्यत्रेति वक्तव्यम् । उद्धरा ३ उद्धर । आह३रा ३ आहर ॥ तत्तर्हि

प्र.] सर्वस्य टेर्वाक्यस्य टेरित्यधिकारात्सिध्यति । केचित्तु टिस्थानिकस्यैवौकारस्य  
प्रणवसंज्ञाविधानाद्विग्रहणमनर्थकमिति प्रतिपन्नाः । [ प्रणवष्टेः ] ।

याज्यान्तः । अन्तग्रहणमिति । 'वाक्यस्य टे'रित्यधिकारादन्त्यस्यैव भवि-  
ष्यतीति प्रश्नः । याज्या नामेति । ऋक्समुदायो याज्याः, तत्र प्रत्युचं प्लुतः  
प्राप्नोतीति, ऋक्समुदायस्य योऽन्तस्तस्य प्लुतार्थमन्तग्रहणं । तेनाऽयमर्थो-  
'याज्यानामन्तो यष्टिस्तस्य योऽन्तस्तस्य प्लुतः' । [ याज्यान्तः ] ।

अग्नीत् । बहुलमिति । तेनोश्चावयाश्चावयाभ्यामन्यत्राग्नीत्प्रेषणे बहुलं प्लुतो  
भवति, बहुलवचनाच्च नादेर्न परस्य, अपि त्वन्त्यस्यैव प्लुतः । उद्धरा ३ उद्धरेति ।

उ.] यदा हीत्यादि भाष्यं व्याचष्टे-ॐकारस्त्विति । प्रतिपन्ना इति । तदा हि  
सूत्रमेव व्यर्थमित्यरुचिः । [ प्रणवष्टेः ] ॥

याज्यान्तः । वाक्यस्य टेरिति । 'टे'रित्यनेन त्वव्यभिचारादन्तस्य टेरिति विशेषण-  
मनर्थकं । विग्रहणनिवृत्तौ त्वजन्ताया एव याज्यायाः स्यादिति तात्पर्यम् । ऋक्समुदाय  
इति । याज्यानां वाक्यस्य टेरित्यर्थो अन्तग्रहणाऽभावे स्यादिति भावः । ऋचो वाक्य-  
समुदाय इति भाष्ये । ऋक्समुदायरूपो वाक्यसमुदाय इत्यर्थः । [ याज्यान्तः ] ॥

अग्नीत्प्रे । अग्नीध ऋत्विग्विशेषस्य प्रेषण इति कर्मषष्ठ्या समासः । 'अग्नीत्कर्मके-  
ऽध्वर्युकर्तुके प्रेषणे आदेः प्लुतो भवति, ततः परस्य द्वितीयाऽचक्ष्व' इति सूत्रार्थः । भाष्ये-  
ओश्चावयेपरस्येति । परस्य चाऽऽदेशेत्यर्थः । अपि त्वन्त्यस्यैवेति । उद्धर उद्धरेत्यादौ

१ 'भावयेति' 'परस्येति' पा० । २ इदं कान्वित्कम् । ३ 'मन्यत्रापि' 'प्राप्नोति' पा० । ४ 'रा' ।

वक्तव्यं ? ॥ न वक्तव्यम् । योगविभागः करिष्यते—‘अग्नीष्येषणे परस्य च विभाषा’ । ततः ‘पृष्टप्रतिवचने हेः’ । ‘विभाषे’त्येव । अपर आह—॥ \* ॥ सर्व एव हुतः साहसमनिच्छता विभाषा वक्तव्यः ॥ \* ॥ [ अग्नीष्येषणे ] ॥

आग्नेडितं भर्त्सने । ८।१।१५।

॥ \* ॥ भर्त्सने पर्यायेण ॥\*॥ भर्त्सने पर्यायेणेति वक्तव्यम् । चौरा ३ चौर । चौर चौरा ३ । कुशीला ३ कुशील । कुशील कुशीला ३ ॥

स्वरितमाग्नेडितेऽसूयासंमतिकोपकुत्सनेषु । ८।१।१०३।

॥ \* ॥ असूयादिषु वाचनम् ॥ \* ॥ असूयादिषु वेति वक्तव्यम् । कन्ये ३ कन्ये । कन्ये कन्ये । शक्तिके ३ शक्तिके । शक्तिके शक्तिके ॥

प्लुतावैच इदुतौ । ८।१।१०६।

किमर्थमिदमुच्यते ? ॥\*॥ ऐचोरुभर्यविद्वद्धिप्रसङ्गादिदुतोः हुतवचनम् ॥\*॥

अ.] चापले द्विवचनम् । योगविभाग इति । व्यवस्थितविभाषा चाश्रीयते इति भावः । एवमुद्धर उद्धरेत्यन्त्यहुतो न लभ्यत इति के चिदाहुः । व्यवहितेऽपि परशब्दो वर्तत इति भाष्यकाराभिप्रायमन्य आहुः । साहसमिति । शास्त्रत्यागः साहसं । तेन शास्त्रमत्यजताऽभियुक्तस्मरणात्सर्वः हुतो विभाषा विधेय इत्यर्थः । एतच्च प्राग्ग्रहणस्य सर्वत्र संबन्धात्सिध्यतीति मन्यन्ते । [ अग्नीष्येषणे ] ।

स्वरित । असूयादिष्विति । ‘सर्व एव हुत’ इति वचनमन्यदीयमिति वचनम् । [ स्वरितमाग्नेडिते ] ॥

प्लुतावैच । लक्षणान्तरेणैवः हुतप्रसङ्गे तदवयवयोरिदुतोः प्लुतार्थं वचनम् ।

उ.] पूर्वान्त्यस्येत्यर्थः । बहुलग्रहणस्य सर्वोपाधिष्वभिचारार्थत्वादिति भावः । अन्यस्य प्लुतो-नेति । पूर्वान्त्यस्येत्यर्थः । विभाषाग्रहणस्य विकल्पार्थत्वेनोपाधिष्वभिचारार्थकत्वाऽभावादिति भावः । व्यवहितेऽपीति । व्यवस्थितविभाषाग्रहणादेव नादेनोप्यवहितपरस्य । क्वचित्तु तस्यैवेति भावः । अविमृश्यकारित्वं—साहसं । तदिह शब्दप्रयोगे शास्त्रानुसरणं । तदाह—शास्त्रत्याग इति । प्राग्ग्रहणस्येति । केचित्तु ‘विभाषे’ति अत्र योगं विमज्ज्य ‘उक्तं वक्ष्यमाणं च प्लुतजातं वा’—इत्याहुः । [ अग्नीष्येषणे परस्य च ] ॥

प्लुतावैच । नेदं प्लुतविषयकं किन्तु अन्यशास्त्रविहितप्लुतस्य विषयशोभकमित्याह—

- १ ‘सर्वतः’ पा० । भाष्यमिदमित्यन्ये । २ ‘चौर ३’ पा० । ३ ‘कुशील ३’ पा० । ४ ‘कन्ये कन्ये ३’ पा० । ५ ‘शक्तिके शक्तिके ३’ पा० । ६ इदं क्वचिन्न । ‘वृद्धि’ पा० । ७ ‘एवमुद्धरेत्यस्य हुतो’ पा० । ८ तृतीयस्यादेः परत्वाऽभावादित्यर्थः । ९ ‘प्राचा’मित्यस्य ।

ऐचोरुभयविवृद्धिप्रसङ्गादिदुतोः पुत उच्यते ॥ किमुच्यते 'उभयविवृद्धि-  
प्रसङ्गा'दिति ?। यदा नित्याः शब्दाः । नित्येषु च शब्देषु कूटस्थैरविचालिभि-  
र्वर्णैर्भवितव्यमनपायोजनविकारिभिः ॥ नैष दोषः । 'उभयविवृद्धिप्रसङ्गा'-  
दिति नैवं विज्ञायते—'उभयोर्विवृद्धिरुभयविवृद्धिरुभयविवृद्धिप्रसङ्गा'दिति ॥  
कथं तर्हि ? ॥ उभयोर्विवृद्धिरस्मिन् सोऽयमुभयविवृद्धिः, उभयविवृद्धि-  
प्रसङ्गादिति । इमावैचो समाहारवर्णौ, मात्राऽवर्णस्य मात्रावर्णोवर्णयोरिति  
तयोः पुत उच्यमान उभयविवृद्धिः प्राप्नोति । तद्यथा,—गर्भो वर्धमानः सर्वा-  
ङ्गपरिपूर्णो वर्धते ॥ अस्ति प्रयोजनमेतत् ? ॥ किं तर्हीति ॥ ॥\*॥ तत्रा-

प्र.] ऐचोरिति । समाहारवर्णत्वादवर्णस्येदुतोश्च विवृद्धिः प्राप्नोतीति वचनं, तत्र  
वचनसामर्थ्याद्गर्णैकदेशयोरपीदुद्ग्रहणेन ग्रहणम् । किमुच्यत इति,—उभय-  
विवृद्धिशब्दं तत्पुरुषं मत्वा सिद्धान्तविरोधमुद्भावयति । विवृद्धिर्नित्यता च विरु-  
ध्यते, तादवस्थं हि नित्यता । यद्यप्यनित्येष्वपि वर्णेष्वचरितप्रध्वंसित्वाद्धि-  
वृद्धिर्नोपपद्यते, नापि रूपान्तरप्राप्तिस्तथापि स एवेमामवस्थां प्राप्त इति युज्यते  
वक्तुं । तथा च वीर्षोभूत इति चिन्ना निर्देशः क्रियते । नित्यत्वेवे तद्विरुध्यते ।  
कूटस्थैरिति । कूटस्थादयः शब्दाः पृथगपि प्रयुज्यमानाः नित्यतामाचक्षते,  
युगपत्तु प्रयोगे केन चिच्छब्देन कश्चिन्नित्यताविशेष उच्यते । तत्र 'कूटस्थ'-  
शब्देन स्वभावाऽपरित्याग उक्तः । ॥ चाऽवयवविचालेऽप्यस्ति—नित्या पृथिवीति ।  
अविचालिग्रहणेनाऽवयवाऽविचालः प्रतिपाद्यते । अविचालित्वस्य हेतुकथनम्—  
अनपायेति । इतरः शब्दान्तरमेव प्राप्नोति यस्मिन्विवृद्धिरिवोभयोर्यक्ष्यत इत्याह  
नैवमिति । तद्यथेति । यथा गर्भे नाऽवस्थिता एवावयवा विवर्धन्ते, किं तर्हि,

उ.] लक्षणान्तरेणेति । एवं स्वरितमित्याद्यपि बोध्यम् । समाहारवर्णत्वादिति । समा-  
हित्यमाणाऽवयववर्णरूपत्वादित्यर्थः । ननु वर्णैकदेशयोः कथमिदुद्ग्रहणेन ग्रहणमत आह—  
तत्रेति । सिद्धान्तविरोधमिति । शब्दार्थसम्बन्धानां नित्यत्वरूपः सिद्धान्तः । यद्यपीति ।  
वृद्धिरूपान्तरप्राप्तं किञ्चित्कालं स्थितस्यैवोपपद्यते नतु क्षणनश्वरस्येति भावः । तथापीति ।  
बुद्धिकल्पितो गौणो व्यपदेश इति भावः । एवंविधव्यवहार एव प्रचुर इत्याह—तथा-  
चेति । नित्यत्वे त्विति । तत्र गौणव्यपदेशोऽप्यनुपपन्न इति भावः । कूटस्थादीनां पर्या-  
यत्वमाशङ्क्य निराकरोति—कूटस्थादय इति । ननु बहुव्रीहावपि नित्यताविरोधरतद-  
वस्थोऽत आह—इतर इति । बहुव्रीह्याश्रयणसामर्थ्यात्सादृश्यगर्भः समास आश्रीयते इति  
भावः । ननु गर्भदृष्टान्तोऽनुपपन्नः, तत्रावयववृद्ध्युपलब्धेरत आह—यथा गर्भे इति ।

१ 'वृद्धि' । २ 'इत्युच्यते' ३ 'अभिवर्द्धमानो गर्भः' 'वत्सो वर्द्ध' पृ० ४ 'प्रतिपद्यते' ।

ऽयथेष्टप्रसङ्गः ॥ \* ॥ तत्राऽयथेष्टं प्रसज्येत । चतुर्मात्रः प्लुतः प्राप्नोति ॥  
 ॥ \* ॥ सिद्धं त्विदुतोर्दीर्घवचनात् ॥ \* ॥ सिद्धमेतत् ॥ कथम् ? ॥  
 [‘इदुतोर्दीर्घवचनात्’] ॥ इदुतोर्दीर्घो भवतीति वक्तव्यम् ॥ तदेतत्कथं कृत्वा  
 सिद्धं भवति ? ॥ यदि समः प्रविभागो-मात्राऽवर्णस्य मात्रेवर्णोवर्णयोः ॥

अथ ह्यर्द्धमात्राऽवर्णस्याऽध्यर्द्धमात्रेवर्णोवर्णयोरर्द्धतृतीयमात्रैः प्राप्नोति ।  
 अथ हि<sup>२</sup> ह्यध्यर्द्धमात्राऽवर्णस्याऽध्यर्द्धमात्रेवर्णोवर्णयोरर्द्धचतुर्थमात्रैः प्राप्नोति ।  
 सूत्रं च भिद्यते ॥ यथान्यासमेवाऽस्तु ॥ ननु चोक्तं-‘तत्रायथेष्टप्रसङ्ग’  
 इति ॥ तत्र सौर्यभागवतोक्तमनिष्टिशो वाडवः पठति । इष्यत एव चतु-  
 र्मात्रः प्लुतः । [ प्लुतावैच इदुतौ ] ॥

एचोऽप्रगृह्यस्यादूराद्धूते पूर्वस्यार्द्धस्यादुत्तरस्येदुतौ । ८।२।१०७।  
 ॥ \* ॥ एचः प्लुतविकारे पदान्तग्रहणम् ॥ \* ॥ एचः प्लुतविकारे

प्र.] पूर्वमूर्तिविनाशे मूर्त्यन्तरोत्पत्तिः, एवं शब्दान्तरमेवोभयविवृद्धिः प्राप्नोतीत्युच्यते ।  
 चतुर्मात्रं इति । श्रुतावयवत्वात्प्लुत उच्यते, नहि चतुर्मात्रस्य हुतसंज्ञाऽस्ति,  
 ‘ऊकालोऽ’जिति वचनात् । तदेतदिति । भाष्यकारो वार्तिककारं पर्यनुयुक्ते ।  
 ‘एचोश्चोत्तरभूयस्त्वा’दिति वदता वार्तिककारेण समप्रविर्भागत्वं नेष्टमिति भावः ।  
 इष्यत एवेति । ‘ऊकाल एवाऽ’जिति नियमो नाश्रीयते, तेन चतुर्मात्र-  
 स्याप्यच्कार्यं भवति, ‘प्रत्यङ्गैऽतिकायने’ति ‘हमो ह्रस्वा’दिति हमुद्भवति ।  
 ‘ग्लौ ऽत्राते’ त्यत्राऽनचि चेति तकारस्य द्विर्वचनं भवति । सौर्यभागवतेति ।  
 सौर्यं नाम नगरं तत्रत्येनाचार्यणेदमुक्तम् । [ प्लुतावैच इदुतौ ] ।

उ.] अवस्थिता एव वर्धन्त इति नेत्यन्वयः । प्लुतावयवत्वादिति । प्लुतसदृशावयवत्वादित्यर्थः । त्रिमात्रत्वेन च सादृश्यं । कुतो गौणवृत्त्याश्रयणमत आह-न हीति । नाप्यवयवस्य मुख्यं प्लुतत्वम्, अच्चाऽभावादित्यपि बोध्यम् । इति वदतेति । एवञ्च वार्तिककारस्य पूर्वाऽपरविरोध इत्यर्थः । तत्रोत्तरस्य भूयस्त्वं पूर्वस्य वेत्यत्र विनिगमनाविरहस्य भाष्यकृतोक्त-  
 तथा समप्रविभागपक्ष एव भगवतो भाष्यकारस्य सम्मत इति बोध्यम् । ननु एक मात्रिक-  
 द्विमात्रिकत्रिमात्रिकाणामेवाऽच्चात् कथं चतुर्मात्रिकस्याऽच्चार्याणि स्युरत आह-ऊकाल  
 एवेति । तत्र त्रिमात्रग्रहणं एकद्विमात्रत्रिमात्रोपलक्षणमिति भावः । ग्लौ ऽत्रातेति समस्तं ।  
 ‘सिद्धं त्विदुतो’रिति वार्तिकं वाडवस्य, तदाह-वाडवः पठतीति । [ प्लुतावैच इदुतौ ] ॥



पदान्तग्रहणं कर्तव्यम् । इह मा भूत्-भद्रं कैरोपि गौश्रिति ॥ \* ॥ विषय-  
परिगणनं च ॥ \* ॥ विषयपरिगणनं च कर्तव्यम् । 'प्रश्नान्तामिपूजित-  
विचार्यमाणप्रत्यभिवादयाज्यान्तेष्विति वक्तव्यम् । प्रश्नान्त-अगमाः  
पूर्वाऽनू<sup>३</sup> ग्रामाऽनग्निभूताऽइ ? । पटाऽउ ? । प्रश्नान्त ॥ अमिपूजित-  
सिद्धोऽसि माणवकाऽग्निभूताऽइ । पटाऽउ । अमिपूजित ॥ विचार्यमाण-हो-  
तव्यं दीक्षितस्य गृहाऽइ । विचार्यमाण ॥ प्रत्यभिवाद-आयुष्मानेधि  
अग्निभूताऽइ । प्रत्यभिवाद ॥ याज्यान्त-उक्षाज्ञाय वशाज्ञाय सोमपृष्टाय  
वेधसे स्तोमैर्विधेमान्येयाऽइ ॥ \* ॥ आमन्त्रिते छन्दस्युपसङ्ख्यानम् ॥ \* ॥  
आमन्त्रिते छन्दस्युपसङ्ख्यानं कर्तव्यम् । अगनाऽइ पक्षीर्वाऽः सजूर्देवेन  
त्वद्वा सोमं पिब ॥ [ एचोऽप्रगृह्यस्याऽदूरा ]

तथोर्वावचि संहितायाम् । ८।२।१०८।

अथ कयोरीमौ र्वावुच्येते ? ॥ 'इदुतो' रित्याह ॥ तदिदुतोर्ग्रहणं कर्तव्यं ॥

एचोऽप्र । गौश्रिति । अथ यदा सावपि पदं भवति तदा कस्माज् भवति?,  
उक्तमेतद्वाक्यपदयोरन्यस्येति । विसर्जनीयश्चाऽत्र वाक्यस्याऽन्तो न त्वेच् । पदा-  
न्तग्रहणमित्यत्र पदशब्देन वाक्यमुच्यते, पश्यते प्रतीयतेऽनेनार्थ इति पदमि-  
त्यन्वर्थग्रहणात् । एतच्च 'याज्यान्त' इत्यतोऽन्तग्रहणानुवृत्त्या लभ्यते ।

अग्निभूताऽइति । अग्निभूतिशब्दस्य संबुद्धौ रूपम् । आमन्त्रित इति ।  
अप्राप्त एव घृते वचनम् । [ एचोऽप्रगृह्यस्यानुनासिकः ] ।

उ.] ऐचोऽप्रगृह्यस्या । अथ यदेति । यदा 'असर्वनामस्थाने' इति यजादौ सर्वना-  
मस्थाने प्रतिषेध इति व्याख्यानं तदेत्यर्थः । न च परिगणनेऽदूराद्धूत इति व्यर्थं स्यात् ।  
किञ्च तत्सत्त्वे तत्रत्य'दूराद्धूत' इति पदस्य सम्बोधनोपलक्षणत्वेन सम्बोधनोदाहरणमस-  
ङ्गतमिति वाच्यम्, उपलक्षणत्वे मानाभावात् । किन्तु यथाश्रुतमेव तत् । एवञ्च दूरादाह्वा-  
नविशिष्टाऽमिपूजितार्थे 'स्वागच्छ भो मणवकाग्निभूते' इत्यादौ नास्य प्रवृत्तिरित्याहुः ।  
वृत्तिकारास्तु परिगणनेऽदूराद्धूत इति न वक्तव्यं । तस्य सम्बोधनोपलक्षणत्वेन सम्बुद्धयन्त-  
मायोदाहरणविरोधापत्तेरित्याहुः । तच्चिन्यम् । अप्राप्त एव प्लुत इति । प्लुतविकारे  
इत्यर्थः । दूरादाह्वानसत्त्वात्परिगणनाच्चाऽप्राप्तिः । प्लुतस्तु 'गुरोरनृत' इति प्राप्नोत्येव । तेन  
वाक्यान्तपदानन्त्यस्यैव प्लुत इत्यत्र न मानं । केचित्तु गुरोरिति सूत्रं दूराद्धूत इत्यादि  
विहितप्लुतस्य स्थानिविशेषमात्रसमर्पकं नतु विधायकमिति यथाश्रुतमेव व्याचक्षते ।

१ 'गौरिति पा० । २ 'आमः ३' पा० । ३ 'पूर्वाङ्गामात्' पा० । ४ 'माग्नेयाऽइ' पा० ।

५ 'पक्षीर्व' । 'पक्षीवा' 'पक्षीवः ३' पा० । ६ 'वित्युच्येत' पा० ।

न कर्तव्यम् । प्रकृतमनुवर्तते ॥ क प्रकृतम् ? ॥ 'पूर्वस्याद्धस्यादुत्तरस्येदुता'-  
विति ॥ तद्वै प्रथमानिर्दिष्टं वैष्टीनिर्दिष्टेन चेहाऽर्थः ॥ 'अची'त्येषा सप्तमीदु-  
ताविति प्रथमायाः षष्ठीं प्रकल्पयिष्यति- 'तस्मिन्निति निर्दिष्टे पूर्वस्ये'ति ॥

किमर्थमिदमुच्यते नेको यणचीत्येव सिद्धम् ? ॥ न सिध्यति । असिद्धः  
प्लुतः, प्लुतविकारौ चेमौ । सिद्धः प्लुतः स्वरसन्धिषु ॥ कथं ज्ञायते ? ॥  
यदयं 'प्लुतप्रगृह्या अची'ति प्लुतस्य प्रकृतिभावं शास्ति ॥ कथं कृत्वा  
ज्ञापकं ? ॥ सतो हि कार्यिणः कार्येण भवितव्यम् ॥ इदं तर्हि-  
॥\*॥ प्रयोजनं-दीर्घशाकैलप्रतिषेधार्थम् ॥\*॥ [ दीर्घशाकैलप्रतिषेधार्थं प्रयो-  
जनम् ] ॥ दीर्घत्वं<sup>१</sup> शाकलं च मा भूदिति । अग्राश्चिन्द्रम् । पटाश्चुदकम् ॥  
एतदपि नास्ति प्रयोजनम् । आरभ्यते प्लुतपूर्वस्य 'यणादेशः प्लुतपूर्वस्य  
(च) दीर्घशाकलप्रतिषेधार्थ'मिति; तन्न वक्तव्यं भवति ॥ अवश्यं तद्वक्तव्यं यौ  
प्लुतपूर्वाविदुतावप्लुतविकारौ तदर्थं-भोश्चिन्द्रं भोश्चिडेति ॥ यदि तर्हि  
तस्य निबन्धनमस्ति तदेव वक्तव्यमिदं न वक्तव्यम् ॥ इदम[प्य]वश्यं वक्तव्यं

प्र.] तयोः । कयोरिति । प्रश्नद्वारेण 'तयो'रिति प्रत्याख्यायते, तदन्तरेणाप्य-  
धिकारात्स्थानिलाभात् । प्लुतविकाराविति । प्लुतविषयत्वात्प्लुतविकारावुच्येते,  
तौ चाऽसिद्धकाण्डे पाठाद्यादेशे कर्तव्येऽसिद्धौ । सिद्धः प्लुत इति । ननु  
प्लुतस्य सिद्धत्वे कथमिदुतोः सिद्धत्वम् ? । उच्यते । प्लुतप्रकरणे यत्कार्यं तत्स्वर-  
सन्धिषु सिद्धमिति सामान्यविषयानुमानाश्रयणात् । भोश्चिन्द्रेति । इशब्दस्य  
निपातत्वात्प्रगृह्यत्वात्प्रकृतिभावप्रसङ्गे तद्वाधनार्थोऽपि यण्वधिः । वर्णव्यत्यये-

उ.] तयोर्वा । ननु तयोरित्यनेनेदुतोः स्थानिनो निर्देशात्कयोरिति प्रश्नोऽनुपपन्न इत्या-  
शङ्क्याशयमाह-कयोरिति । भाष्ये तदिदुतोर्ग्रहणं कर्तव्यमिति । तदर्थकं तयोरिति  
कर्तव्यमित्यर्थः । नन्वेव उत्तरार्धविकाराविदुतौ न प्लुतस्येति प्लुतविकारावित्युक्तमत  
आह-विषयत्वादिति । प्लुतसहितौ विकाराविति मध्यमपदलोपी समासः । आकारस्य  
प्लुतस्य विधानात्तत्सन्नियोगशिष्टतयाऽनयोरपि तद्विषयत्वमिति भावः । कथमिदुतोरिति ।  
तयोः प्लुतत्वाऽभावादिति भावः । भाष्ये-दीर्घं च शाकलञ्चेति । दीर्घः सर्वणदीर्घः ।  
शाकलोदाहरणम्-अग्रायाशेति । सामर्थ्यादसिद्धावपि दीर्घशाकलयोः-अपवादावित्यर्थः ।

१ 'निर्देशेन' पा० । २ इदं प्रायिकम् । ३ दीर्घेत्यादि वार्तिकमित्यन्ये । इदं भाष्यं न  
वार्तिकमित्यन्ये । ४ इदं लुप्तं भवेदिति मन्ये । ५ 'दीर्घ' इति कचिन्न । ७ 'भ्यतेऽप्र'पा०  
८ 'भो ३ इ इन्द्र, भोश्चिन्द्र' 'भो इ इहं भो ३ इहेति' पा० ।

स्वरार्थम् । तेन हि सति 'उदात्तस्वरितयोर्यणः स्वरितोऽनुदात्तस्ये'त्येष  
स्वरः प्रसज्येत, अनेन पुनः सत्यसिद्धत्वाच्च भविष्यति ॥ यदि तद्वर्णस्य निब-  
न्धनमस्तीदमेव वक्तव्यं तच्च वक्तव्यम् ॥ ननु चोक्तं 'तदप्यवश्यं वक्तव्यं',  
यौ प्लुतपूर्वाविदुतावप्लुतविकारौ तदर्थ-भो३ इ इन्द्र । भो३यिडेति ॥  
छान्दसमेतत्, दृष्टानुविधिश्छन्दसि भवति ॥ यत्तर्हि न छान्दसं-भो३इन्द्रं [ भो  
३ यिन्द्रं ] साम गायति ? ॥ एषोऽपि छन्दसि दृष्टस्यानुप्रयोग इति ॥

॥ \* ॥ किं<sup>३</sup> तु यणा भवतीह न सिद्धं य्वाविदुतोर्दयं विदधाति ।

तौ च मम स्वरसन्धिषु सिद्धौ शाकलदीर्घविधी तु निवर्त्यौ ॥१॥

प्र.] नाऽत्र छान्दसः भुतः । स्वरार्थमिति । आकारो यथाविषयमुदात्तादियुक्तः भुतः,  
इदुतौ तु सर्वत्रोदात्तौ, तत्राऽनयोर्व्योऽनुदात्तस्वरितयोरिति स्वरिते कर्तव्येऽसिद्ध-  
त्वात्स्वरितो न भवति । भुतप्रकरणे विहितं च कार्यं स्वरसन्धिषु सिद्धमिति  
ज्ञापितं, स्वरस्तु स्वरसन्धिर्न भवतीति तत्राऽसिद्धत्वं व्योर्भवत्येव । छान्द-  
समेतदिति । ततश्चोपसङ्ख्यानमन्तरेण वर्णव्यत्ययेन यणिसिद्धः । यत्तर्हि<sup>३</sup>ति ।  
अप्रतिपन्नविकारस्याऽनुकरणत्वादच्छान्दसत्वाद्यणनं प्राप्नोति । एषोऽपीति । कृत-  
यणादेशस्यैवेदमनुकरणमित्यर्थः । पूर्वोक्तार्थसङ्ग्रहश्लोकद्वयम्-किं न यणेति ।  
'इको यणचौ'ति यणादेशेन किं न सिद्धं रूपं यत् इदुतोर्व्यौ विदधात्याचार्यस्तौ  
चेदुतौ स्वरसन्धिषु सिद्धौ, भुतप्रगृह्या अचीति ज्ञापकात् । एवं तर्हि इकोऽसवर्णे  
इति शाकलः प्रकृतिभावः प्राप्नोति, सवर्णदीर्घश्च, तन्निवृत्तये व्यौ विधीयेते ।  
एतदपि न प्रयोजनम्, इकःभुतपूर्वस्य वार्तिककारेण शाकलदीर्घस्यापवादस्य यणो  
विधानात् । एवं तर्ह्युदात्तस्वरितयोरिति यणाश्रयस्वरितप्रसङ्गनिवृत्तये व्यौ विधी-

उ.] छान्दसः प्लुत इति । अनन्त्यत्वात् । गुरोरनृत इति सूत्रस्य एकैकग्रहणेनानेकाच्च एव  
प्रवृत्तिरिति भावः । यथाविषयमिति । विचार्यमाणादिषूदात्तः, प्रश्नान्तादावनुदात्तः, असू-  
बादौ स्वरित इत्यर्थः । इदुतौ स्थिति । अनुवृत्तोदात्तपदेन तयोः संबन्धादित्यर्थः । तत्रा-  
नयोरिति । उदात्तेदुस्त्वानिकययोरित्यर्थः । ननु प्लुतप्रकरणस्य कार्यस्य सिद्धत्वं  
ज्ञापनात्कथं न स्वरोऽत आह-प्लुतप्रकरण इति । वर्णव्यत्ययेनेति । प्लुतवदिति  
भावः । तदेवमुपसङ्ख्यानं प्रत्याख्यातं, सूत्रं तु स्वरसिद्धयर्थं कर्तव्यमिति स्थितम् ।  
अनुकरणमिति । भाष्येऽनुप्रयोगशब्दस्यानुकरणमर्थ इति भावः । किं न सिद्ध-  
मिति । सिद्धमेवेत्यर्थः । श्लोके यच्छब्दो निपातो हेतावित्याह-यत्त इति । नन्वनयोरि-

इत्तु यदा भवति प्लुतपूर्वस्तस्य यणं विदधात्यपवादम् ।

तेन तयोश्च न शाकलदीर्घौ यणस्वरबाधनमेव तु हेतुः ॥२॥ \*

इति श्रीमद्भगवत्पतञ्जलिखरचिते व्याकरणमहाभाष्येऽष्टमस्याध्यायस्य  
द्वितीये पादे द्वितीयमाह्निकम् ॥ पादश्च द्वितीयः ॥

मनुवसो रु संबुद्धौ छन्दसि ।८।३।१।

॥ \* ॥ मनुवसोरादेशे वन उपसङ्ख्यानम् ॥ \* ॥ मनुवसोरादेशे वन  
उपसङ्ख्यानं कर्तव्यम् । यस्त्वायन्तं वसुना प्रातरित्वः । ॥ \* ॥ विभाषा  
भवद्भगवदघवतामोच्चाऽवस्य ॥ \* ॥ छन्दसि भाषायाञ्च 'भवत्' 'भगवत्' 'अघ-  
व'दित्येतेषां विभाषा रुक्त्वस्य, ओच्चाऽवस्य वक्तव्यः । भोः । भवन् । भगोः ।  
भगवन् । अघोः । अघवन्निति ॥ संबुद्धावित्युच्यते तत्रेदं न सिध्यति-भो  
ब्राह्मणा इति । तथा 'विभक्तौ लिङ्गविशिष्टं ग्रहणं नेती'ह न प्राप्नोति भो  
ब्राह्मणि ! ॥ नैष दोषः । अव्ययमेष भोःशब्दो नैषा भवतः प्रकृतिः ॥

प्र.] येते । इति भाष्यप्रदीपेऽष्टमस्य द्वितीयपादे द्वितीयमाह्निकम् ॥ पादश्च समाप्तः ॥

मनुवसो । वन इति । कनिव्वनिपोः सामान्यग्रहणम्, अनुबन्धस्याऽनिर्देशात्,  
तदनुबन्धकपरिभाषानुपस्थानात्कनिपोऽपि ग्रहणम् । प्रातरित्व इति । प्रातरे-  
तीति । 'अन्येभ्योऽपि दृश्यन्त' इति कनिप् । भो ब्राह्मणा इति । जसि रुत्वौत्वे  
न प्राप्नोते, नापि रुत्वौत्वयोर्भो इति रूपं सिध्यति । तथा 'भो ब्राह्मणी'त्यत्रापि  
भवतिशब्देकारस्य रुत्वे, अवस्य चौत्वेऽपि कृते, संयोगान्तलोपे कर्तव्ये रुत्वस्या-

उ.] दुतोरसिद्धत्वात्कथं तयोरिको यणचीति यणत आह-तौ चेति ॥ इति श्रीनागोजीभट्ट-  
कृते भाष्यप्रदीपोद्घोसेऽष्टमस्य द्वितीये पादे द्वितीयमाह्निकम् ॥ पादश्च द्वितीयः समाप्तः ॥

मनुवसो रुः । 'वन' इत्युत्तवा प्रातरित्वेति कनिबुदाहरणमसङ्गतमत आह-सामा-  
न्यग्रहणमिति । तदनुबन्धकग्रहण इत्यस्यैकानुबन्धोच्चारणे इत्यर्थे इति भावः । भाष्ये-  
ओच्चावस्येति । 'नानर्थके' इति परिभाषया विशिष्टस्य स्थानिन उच्चारणाच्चीकारः  
सर्वादेशः । जसीति । सूत्रस्थसंबुद्धावित्यस्य वार्तिकेऽपि संबन्धात् । नापीति । जसः  
श्रवणप्रसङ्गात् । लिङ्गविशिष्टपरिभाषाऽभ्युपगमेऽपि रूपाऽसिद्धिरित्याह-तथेति । संयोगान्त-  
लोपेऽपि भोदिति स्वादिति रूपाऽसिद्धिः, यणः प्रतिषेधार्थमात्रं स दुर्लभ इत्यपि बोध्यम् ।

भाष्ये-नैषा भवतः प्रकृतिरिति । एषा-प्रकृतिः । अव्ययत्वे सुप उत्पत्तेरस्य प्रकृतित्व-  
व्यवहारः । सा च न भवतः-न भवच्छब्दजन्येत्यर्थः । प्रवृत्तिरिति पाठे प्रयोग इत्यर्थः ।



कथमध्ययत्वम् ? ॥ 'विभक्तिस्वरप्रतिरूपकाश्च निपाता भवन्ती'ति निपात-  
संज्ञा । 'निपातोऽव्यय'मित्यव्ययसंज्ञा ॥ [ मनुवसो रु ]

समः सुटि । ८।३।५। पुमः स्वय्यम्परे । ८।३।६। कानाम्नेडिते । ८।३।१२।

॥ \* ॥ संपुंकानां सत्वम् ॥ \* ॥ संपुंकानां सत्वं वक्तव्यम् । सैस्कर्ता ।  
पुंस्कामा । कौंस्कानिति ॥ \* ॥ रुविधौ ह्यनिष्टप्रसङ्गः ॥ \* ॥ रुविधौ हि

प्र.] ऽसिद्धत्वाद्द्रूपाऽसिद्धिः । विभक्तिस्वरेति । केचिदाहुः—भूशब्दस्य विज-  
न्तस्य सौ यद्रूपं रेफान्तं तत्प्रतिरूपको निपातः, तत्र रेफस्य यत्वे लोपे च  
भो ब्राह्मणा इत्यादिः सिध्यति । भवच्छब्दस्याऽपि भोःशब्दसिद्धये वार्तिका-  
रम्भः । तेनेतराभ्योऽपि दृश्यन्त इति भवदादियोगे विधीयमानास्तसिला-  
दयस्ततो भोस्तत्र भो इत्यत्रापि भवन्ति । एवं च भवच्छब्दप्रकृतिक-  
भोःशब्दप्रतिरूपकत्वमेव निपातत्वमाश्रयणीयं, भवतेर्विजदर्शनादित्यन्य आहुः ॥

समः सुटि । तुल्यविचारत्वाद्भाष्ये त्रिसूत्रीं पठित्वा वाक्यं पठितम्—  
सम्पुंकानामिति । सैस्कर्तेति । मकारस्य सत्वे कृते यदा पूर्वस्याऽनुनासिकः  
तदा सत्वस्याऽसिद्धत्वाद्ब्रुत्वाऽभावादनचि चेति सकारस्य द्विर्वचने, 'झरो झरि  
सवर्णे' इति पाक्षिके लोपे द्विसकारकस्त्रिसकारको वा प्रयोगो, यदा त्वनुस्वारः  
(तदा) अयोगवाहानां च प्रत्याहारेषु विशेषेणोपदेशस्तस्मिन् पक्षे एक-  
सकारको, यदा त्वनुस्वारस्य ह्रस्ववदत्त्वमपीध्यते तदा ततः परस्य सकारस्य  
द्विर्वचने च सकारत्रयमपि भवति । यदा चैकीयमतेन मकारलोपस्तदा-

ड.] ननु 'भो' इति विभक्त्यन्तस्याऽभावात्कथं तत्प्रतिरूपकत्वमत आह—केचिदाहुर्भू-  
शब्दस्येति । नन्वेवं वार्तिके भवद्ब्रह्मणं न कर्तव्यं किमत आह—भवच्छब्दस्यापीति ।  
एवञ्चेति । एवञ्च विभक्तिप्रतिरूपकस्वरय निपातगणसूत्रे शब्दतोऽर्थतश्चाश्रयणेऽपि न  
दोष इत्याहुः । [ मनुवसो रु ] ॥

समः सुटि । भाष्येऽत्रत्यं सूत्रद्वयं प्रदेशान्तरस्थञ्च सहपठितं, तत्राशयमाह—तुल्येति ।  
भाष्ये—सत्वं वक्तव्यमिति । स इति प्रक्रम्य सूत्रत्रयं पठनीयमित्यर्थः । 'स' शब्दः शब्दप्रधानः ।  
तदर्थे प्रकारे भावप्रत्यय इति सत्वं सकार इत्यर्थः । रुणा सस्य समफलत्वं दर्शयति—मका-  
रस्येति । यदाऽनुस्वारोऽयोगवाहानां च प्रत्याहारेषु विशेषेणोपदेशस्तस्मिन्पक्षे इति पाठः ।  
विशेषेणेत्यस्य शब्देवेत्यर्थः । तथा चाऽनुस्वारस्य ह्रस्वाद्झरो झरीति लोपः । अक्षव-  
मपीति । अविशेषेण पाठादिति भावः । त्रयमपीति । अपिना द्वयमपीत्यर्थः । यदा-  
चैकीयेति । अत्र पक्षे द्वित्वे द्विसकारकं, पक्षेत्वेकसकार(क)मेव । अनुनासिकपक्षेऽप्येवमेव ।

सत्यनिष्टं प्रसज्येत । इह तावत्-संस्कृतेति, - 'वा शरी'ति प्रसज्येत ।  
 'पुं'स्कांमेति, - 'इदुदुपधस्ये'ति षत्वं प्रसज्येत । 'कौंस्का'निति, - कुप्वोः  
 [XकXपो'विति ]Xकः प्रसज्येत ॥ तत्तर्हि वक्तव्यम् ? ॥ न वक्तव्यम् ।  
 क्रियते न्यास एव 'समः स्सुदी'ति द्विसकारको निर्देशः । समः स्सुदि  
 सकारो भवति । तत्प्रकृतमुत्तरत्रानुवर्तिष्यते ॥ यदि तदनुवर्तते, 'नश्छव्य-  
 प्रशा'नित्यत्रापि प्राप्नोति, 'भवांस्ते'ति ॥ सम्बन्धमनुवर्तिष्यते । समः  
 सुदि । 'पुमः खय्यम्परे' । सो भवति । 'नश्छव्यप्रशान्' । रुर्भवति  
 'पुमः खय्यम्परे' सकारः । 'उभयथर्धु' 'दीर्घादटि समानपादे' 'नन्पे'  
 'स्वतवान्पायौ' । रुर्भवति, 'पुमः खय्यम्परे सकारः' । 'कानाम्रोद्धिते'.

प्र.] त्वनुनासिकपक्षे त्वेकसकारकः । यदा त्वनुस्वारस्तदा तस्याऽयोगवाहानां  
 शर्षु उपदेशचोदनाद्धत्वाज्झरो झरीति वालोपे पक्षे द्विसकारकस्तदानुस्वारा-  
 नुनासिकौ के चिच्छेच्छन्ति । तत्त्वयुक्तं मन्यन्ते, रुत्वप्रकरणे विधीयमान-  
 सन्नियोगेन तयोर्विधानान्मकारलोपेऽपि सत्त्वं इव ताभ्यां भाव्यम् । एवं च षड्-  
 रूपाणि भवन्ति । अनुनासिकपक्षे त्रयः सकारा द्वौ वा एको वा । एवमनुस्वार-  
 पक्षेऽपि । षट्स्वपि रूपेषु 'शरः खय' इति वा द्विर्वचने ककारस्य कृते द्वादश-  
 रूपाणि भवन्ति । तत्प्रकृतमिति । ननु चाऽनचकस्य सकारस्य निर्देशात्तत्र  
 स्वरितत्वं प्रतिज्ञातुमशक्यम् ? । उच्यते । अचां स्वरितत्वं प्रतिज्ञायते । तत्र  
 समुदायाऽनुवृत्तिः सकारस्याऽनुवृत्त्यर्थैव भविष्यति । यदीति । 'भवांस्तरती'-  
 त्यादौ सत्त्वे रुत्वे च विशेषो नास्ति, 'दीर्घादटी'त्यत्र तु विशेषो महौ इन्द्र  
 इत्यत्र सत्त्वे सति तस्याऽसिद्धत्वादुत्वाऽभावाद्द्रूपं न सिध्येत । सम्बन्धमिति ।

उ.] केचिदिति । 'उपधारजनं कुर्यान्नमो रुकरणे सति । लोपे प्रकृतिभावे वा  
 नोपधारजनं मत'मिति वेदभाष्यकृत इत्यर्थः । रुत्वप्रकरणे इति । रुत्वप्रकरणे यो विधी-  
 यमानस्तत्सन्नियोगेन तयोर्विधानादित्यर्थः । अतएव भाष्ये 'समादिषु सत्त्वं वक्तव्य'मित्युक्तम् ।  
 रुत्वपक्षे चानुनासिकाघनापत्तिर्दोषत्वेन नोक्ता । तद्धनयन्नाह-सत्त्वं इवेति । भाष्ये-इदु-  
 दुपधस्येति । इदमव्युत्पत्तिपक्षे । भाष्ये-द्विसकारक इति । 'सम' इत्यत्र 'वा शरी'ति  
 विसर्गस्यैवोच्चारणादेवमुक्तं । समुदायानुवृत्तिः, तत्फलकं स्वरितत्वं, तदनुवृत्तौ फलाभावा-  
 दर्णमात्रानुवृत्त्यर्थं भविष्यतीत्यर्थः । नश्छवीत्यत्र सत्त्वरुत्वयोरविशेष इत्याशङ्क्योत्तरत्र दोष-

१ 'संस्कृतेति' । २ अयं पाठः कचिन्न । ३ 'समस्सुदी'ति 'समः सुदीति' । ४ 'समः  
 सुदि'पा० । ५ इति कचिन्न । ६ 'समः स्सुदि पा० ।

सकारः । 'पुमः खल्वम्पर' इति निवृत्तम् ॥ \* ॥ समो वा लोपमेके ॥ \* ॥  
समो वा लोपमेक इच्छन्ति ॥ संस्कर्ता । सँस्कर्ता ॥ [ समः सुटि ] ॥

ओ दे लोपः । ८।३।१३।

॥ \* ॥ ठलोपेऽपदान्तग्रहणम् ॥ \* ॥ ठलोपेऽपदान्तग्रहणं कर्तव्यम् ।  
इह मा भूत्-धलिङ्गौकते गुडलिङ्गौकते ॥ तत्तर्हि वक्तव्यं ? ॥ न वक्तव्यं ।  
जश्त्वमत्र बाधकं भविष्यति ॥ \* ॥ जश्भावादिति चेदुत्तरत्र ठस्याऽभावादप-  
वादप्रसङ्गः ॥ \* ॥ जश्भावादिति चेदुत्तरत्र ठकारस्याऽभावादसिद्धत्वादपवा-  
दोऽयं विज्ञायेत ॥ कस्य ? ॥ जश्त्वस्य ॥ \* ॥ तस्मात्सिद्धवचनम् ॥ \* ॥  
तस्मात्सिद्धत्वं वक्तव्यम् ॥ कस्य ? ॥ धृत्वस्य ॥ \* ॥ सङ्ग्रहणं वा ॥ \* ॥

प्र.] सम्बन्धं न हास्यतीत्यर्थः । अनुपूर्वस्य वृत्तेः सकर्मत्वात्सम्बन्धमिति  
द्वितीया । कर्मणि वा घञ् । स च नपुंसकेऽपि बाधकाऽभावाद्ववति । स्त्रियां  
तु फिष्णादिभिर्बाध्यमानत्वाच्च भवति । [ समः सुटि ] ॥

ओ दे । ठलोप इति । कचित्स्थानी नास्ति, क चिन्निमित्तं नास्तीति  
वचनसामर्थ्याद्वचनान्तरबाधनादुभय त्रलोपप्रसङ्गः । जश्त्वमत्रेति । एकपदा-  
श्रयत्वादान्तरङ्गत्वात् 'पूर्वत्राऽसिद्ध'मिति वा लोपस्याऽसिद्धत्वात्पूर्वं जश्त्वे  
प्रवृत्ते लोपस्याऽप्राप्तिरेव बाधो । जश्भावादिति चेदिति । उत्तरत्र ठे [यो] लोप  
इष्यते स न प्राप्नोति, लोपे कर्तव्ये धृत्वस्याऽसिद्धत्वात्परस्य ठत्वाऽभावादित्यर्थः ।  
जश्त्व इति । लोपेन तावदसिद्धत्वमवश्यं बाध्यं, तत्र 'लीढ'मित्यादावेकमेव पूर्व-

ठ.] माह-भवांस्तरतीति । सकर्मकत्वादिति । अहीनार्थत्वादिति भावः । कर्मणि  
वा घञिति । अत्रेतरसंबद्ध 'स' इति उत्तरत्रोपतिष्ठते इत्यर्थः । नपुंसकेऽपीति ।  
'वज्रजपाः पुंसि' इति प्रायोबाध इति भावः । [ समः सुटि ] ॥

ओ दे लोपः । कचित्स्थानीति । धलिङ्गौकत इत्यत्र जश्त्वात् । कचिन्निमित्त-  
मिति । 'लीढ'इत्यादौ धृत्वस्याऽसिद्धत्वादिति भावः । वचनान्तरबाधनादिति ।  
स्वैकवाक्यतापन्नस्य धृत्वैकवाक्यतापन्नस्य च पूर्वत्रासिद्धमित्यस्य बाधाह्रीद इत्यादाविव  
प्रवृत्तेऽपि जश्त्वात्परत्वालोपप्रसङ्ग इति भावः । ननु लोपस्याऽसिद्धत्वात्कथं जश्त्वेन  
लोपस्य बाधोऽत आह-अप्राप्तिरेव बाधेति । वार्तिकेऽपवादशब्दो भावप्रधानः । भाष्ये  
कस्य जश्त्वस्येति । लीढ इत्यादाप्रवृत्तेः जश्त्वस्यापवादोऽयं स्यादित्यर्थः । तस्मा-  
दिति । धृत्वस्य सिद्धत्वेन जश्त्वापवादत्वाऽसंभवात् लोपस्याऽसिद्धत्वेन पूर्वं जश्त्वे प्रवृत्ते  
लोपाऽप्राप्तिरिति भावः । सङ्ग्रहणं चेति । 'गुडलिङ्गौकते'इत्यादावप्राप्त्युपायेन विकल्प-

१ इदं वृत्तिं भवेत् । २ 'बाधना' 'बाधः' । ३ 'प्रधानम्' ।

सङ्ग्रहणं वा कर्तव्यम् । 'सङ्गि ढ' इति वक्तव्यम् ॥ तत्तर्हि वक्तव्यं ? ॥  
न वक्तव्यम् । आनन्तर्यमिहाश्रीयते- 'ढकारस्य ढकार' इति ॥ क्व चिच्च सन्नि-  
पातकृतमानन्तर्यं शास्त्रकृतमानानन्तर्यं, क्व चिच्च नैव सन्निपातकृतं नापि  
शास्त्रकृतम् । ष्टुत्वे संनिपातकृतमानन्तर्यं शास्त्रकृतमानानन्तर्यं, जश्त्वे नैव  
संनिपातकृतं, नापि शास्त्रकृतम् । यत्तु कुतश्चिदेवानन्तर्यं तदाश्रयिष्यामः ।

खरवसानयोर्विसर्जनीयः । ८।३।१५।

॥ \* ॥ विसर्जनीयोऽनुत्तरपदे ॥ \* ॥ विसर्जनीयोऽनुत्तरपद इति  
वक्तव्यम् । इह मा भूत्-नार्कुटो नार्पत्य इति ॥ [तत्तर्हि वक्तव्यं विसर्जनी-

प्र.] त्रासिद्धत्वमतस्तदेव बाध्यते, खलिद्धौकत इत्यत्र तु ढलोपस्य जश्त्वापेक्षया  
बहिरङ्गत्वात्परत्वाच्च द्विविधमसिद्धत्वमिति न तद्बाध्यते । ततो जश्त्वे कृते  
नश्रुतिकृतमानन्तर्यं, नापि शास्त्रकृतं, जश्त्वस्याऽसिद्धत्वाऽभावादिति लोपस्या-  
ऽयमविषयः । [ ढो ढे लोपः ] ॥

खरव । विसर्जनीय इति । उत्तरपदे सति यो रेफो निष्पन्नस्तन्निमित्तक-  
स्तस्य विसर्जनीयो न भवतीति वाक्यार्थः संपद्यते । तेन दास्याः पुत्रादौ  
भवत्येव । न ह्यत्र सकारस्य रेफ उत्तरपदनिमित्तकः, किं तर्हि, पदत्वनिमि-  
त्तकः । 'नार्कुटः' इत्यादौ तु तद्धितनिमित्तत्वे रेफस्योत्तरपदं निमित्तं, तदपेक्ष-  
त्वादकारस्यादित्यस्य । नार्कुट इति । नृकुट्यां भव इत्यण् । नार्पत्य इति ।  
नृपतेरपत्यमिति दित्यदित्येति प्य । तत्र वृद्धौ कृतायां रपरत्वे च पूर्वभक्तत्वादिरेफस्य

उ.] बोधको वाशब्दः । ननु सामर्थ्यात् ष्टुत्वाऽसिद्धत्वबाधे त्रासिद्धत्वमपि बाध्यतां,  
विनिगमकाऽभावादत आह-द्विविधमिति । किञ्च स्वैकवाक्यतापन्नपूर्वत्रासिद्धत्वाभापेक्षया  
पश्चादुपस्थितपराङ्गतद्वाधस्यैव न्याय्यत्वमित्यपि बोध्यम् । एतेन त्रिपादीस्थेऽन्तरङ्गे बहिर-  
ङ्गाऽसिद्धत्वाऽप्रवृत्तेरिदं चिन्त्यमित्यपास्तम् । अतएव 'झलाजशोन्तेझशी'ति न्यासः खरिचे-  
त्यतः पूर्वं न कृतः । [ ढो ढे लोपः ] ॥

खरवसानयोर्विसर्जनीयः । नन्वेवं 'यञःसमूह' इत्यादौ उत्तरपदे विसर्गो न  
स्यादत आह-उत्तरपदे सतीति । नेयं परसप्तमी विधेयविशेषणं, किन्तु सप्तसमी  
रेफविशेषणं । तेन निमित्तत्वं फलतीत्याह-तन्निमित्तक इति । ननु नार्कुटेऽपि नोत्तर-  
पदनिमित्तको रेफ इत्यत आह-नार्कुट इत्यादौ त्विति । ऋकारगताऽऽदित्यस्य वृद्धि-  
निमित्तस्य तदपेक्षत्वादित्यन्वयः । पूर्वभक्तत्वादिति । रपरोऽण् यङ्गक्तः स्थानिद्वारा स्वतो



योऽनुत्तरपद इति ? ] ॥ \* ॥ न वा बहिरङ्गलक्षणत्वात् ॥ \* ॥ न वा यत्-  
व्यम् ॥ किं कारणम् ? ॥ 'बहिरङ्गलक्षणत्वात्' । बहिरङ्गो रेफोऽन्तरङ्गो विस-  
र्जनीयः । 'असिद्धं बहिरङ्गमन्तरङ्गे' ॥ नैष युक्तः परिहारः । अन्तरङ्गं बहि-  
रङ्गमिति प्रतिद्वन्द्वभाविनावेतौ पक्षौ, सत्यन्तरङ्गे बहिरङ्गं, सति च बहिरङ्गेऽ-  
न्तरङ्गं भवति । न चात्रान्तरङ्गबहिरङ्गयोर्युगपत्समवस्थानमस्ति ॥ किं कार-  
णम् ? ॥ 'असिद्धत्वात्' ॥ [ कैयमसिद्धत्वम् ? ॥ पूर्वग्रासिद्धमिति ] । न

प्र.] पदान्तत्वाद्विसर्जनीयः प्राप्तः प्रतिषिध्यते । न वेति । बहिरङ्गं लक्षणं निमित्तं  
स्वभावो वा यस्य रेफस्य स तथोक्तः । अपत्यार्थविहिततद्धितापेक्षवृद्धिनिमित्त-  
त्वाद्रेफो बहिरङ्गस्तस्याऽसिद्धत्वात्स्थान्यभावाद्विसर्जनीयाऽभावः । अन्तः अङ्गं  
यस्य, बहिः अङ्गं यस्येति बहुव्रीहिः । ततः सर्वलिङ्गावन्तरङ्गबहिरङ्गशब्दावुपपन्नौ ।  
अङ्गशब्दश्चात्रोपकारकवाची । प्रतिद्वन्द्वभाविनाविति । द्वन्द्वं युग्ममुच्यते ।  
प्रतिकूलं परस्परविरुद्धं द्वन्द्वं-प्रतिद्वन्द्वं, तत्र भवतोऽवश्यमित्यावश्यकं णिनिः ।  
सत्यन्तरङ्ग इति । अन्तरङ्गे बुद्ध्यापेक्षिते तदपेक्षया बहिरङ्गं भवति, बहिरङ्गे  
चाऽपेक्षिते तदपेक्षयाऽन्तरङ्गं भवति, अन्तरङ्गव्यपदेशं लभत इत्यर्थः । न चात्रेति ।  
अत्र विषयेऽन्तरङ्गबहिरङ्गयोर्युगपदेकस्यां बुद्ध्यावपेक्षितपरस्परमवस्थानं नास्ति,  
पूर्वस्यां परिभाषायां परस्य विसर्जनीयस्याऽसिद्धत्वादनन्तरङ्गाऽभावाद्रेफस्य

उ.] वा तद्वृत्तत्वादित्यर्थः । बहिरङ्गं-बहिर्भूतनिमित्तं शास्त्रमित्यर्थः । स्वभावो वेति ।  
स्वस्य भावः-उत्पत्तिः । अपत्येति । अपत्यार्थविहिततद्धितमपेक्षिते निमित्ततया या वृद्धिः  
तन्निमित्तत्वं रेफस्य, तया सह विधानात् रेफशिरस्को हि वृद्धिशब्देन विधीयते विसर्जनीयस्तु  
पदान्तमात्राश्रितोऽन्तरङ्ग इत्यर्थः । पूर्वमनयोः पुंलिङ्गेन निर्देशं कृत्वा अग्रे नपुंसकत्वे-  
नोल्लेखोऽसङ्गतोऽत आह-अन्तः अङ्गमिति । अङ्गशब्दः संज्ञिविशेषवाची शरीरावयव-  
वाची वा न गृह्यते इत्याह-अङ्गशब्दश्चेति । द्वन्द्वं युग्ममिति । अत्यन्तसहचरिताभिव्यक्ते  
द्वन्द्वशब्दनिपातनादिति भावः । तत्र भवतोऽवश्यमिति । विरोधेनैव तावथौ नियमेन  
भवतो ननु कदाचिदपि अविरोधेनेत्यर्थः । भाष्ये पक्षौ-असिद्धपरिभाषायाः पक्षविव पक्षौ  
तत्संबद्धौ पदार्थावित्यर्थः । न वास्तवसत्ता विवक्षिता किन्तु बौद्धीत्याह-बुद्धयेति ।  
तदपेक्षयेति । तत्प्रतियोगित्वेनेत्यर्थः । बहिरङ्गं भवतीति । तद्व्यपदेशभाग्यमवतीत्यर्थः ।  
अपेक्षितपरस्परम्-अपेक्षितपरस्परधर्मावच्छिन्नम् । अवस्थानं-विषयत्वं । तदुपपादयति-  
पूर्वस्यामिति । वाह ऊठित्येदं शब्दायामित्यर्थः । एवचाऽस्याः परिभाषायास्त्रैपदिकेऽ-  
न्तरङ्गे न प्रवृत्तिरिति भावः । युत्यन्तरमाह-अन्तरङ्गाभावाद्रेफस्येति । त्रेपाधिकाऽ-

१ अयं पाठो लुप्तः । २ अयं पाठो न सार्वत्रिकः । ३ 'समवधानं' । ४ 'वदवको' ।

चाऽनभिनिवृत्ते बहिरङ्गेऽन्तरङ्गं प्राप्नोति, तत्र निमित्तमेव बहिरङ्गमन्तरङ्गस्य भवेति । [ ॥ \* ॥ अनिमित्तं बहिरङ्गमन्तरङ्गस्याऽसिद्धत्वात् ॥ \* ] ॥ अनिमित्तं बहिरङ्गमन्तरङ्गस्य ॥ किं कारणम् ? ॥ 'असिद्धत्वात्' ॥ कथमसिद्धत्वं यावता 'पूर्वत्रासिद्ध'मित्यसिद्धा परिभाषा । असिद्धं बहिरङ्गमन्तरङ्गे ॥ कथम् ? ॥ 'कार्यकालं संज्ञापरिभाष'मिति । 'खरवसानवोर्विसर्जनीयः' । उप-

प्र.] तदपेक्षबहिरङ्गत्वाऽभावाद्बहिरङ्गपरिभाषानुपस्थानात्प्राप्नोत्येव विसर्जनीयः । नानभिनिवृत्त इति । वस्तुतत्त्वकथनम् । सत्र निमित्तमेवेति । पराभ्युपगमेनाऽन्तरङ्गबहिरङ्गव्यपदेशः । बहिरङ्गामिमतं बहिरङ्गम् । अन्तरङ्गामिमतस्यान्तरङ्गस्येत्यर्थः । असिद्धत्वादिति । बहिरङ्गस्य रेफस्याऽन्तरङ्गे विसर्जनीयेऽसिद्धत्वाद्विसर्जनीयाऽभावः । कथमसिद्धत्वं यावता पूर्वत्रासिद्धमित्यसिद्धा परिभाषेति । 'पूर्वत्रासिद्ध'मिति वचनेन विसर्जनीयस्य पूर्वस्यां परिभाषाया-मसिद्धत्वात्तदनुपस्थानात्कथं रेफस्याऽसिद्धत्वेमित्यर्थः । अप्रवृत्तिरेव परिभाषाया असिद्धिः । बहिरङ्गपरिभाषा हि 'विप्रतिषेधे परं कार्य'मित्यत्रोपसङ्ख्यानात्तद्देशा 'वाह ऊ'डित्यत्र ज्ञापितत्वादेतद्देशा वेति पूर्वा । इतरः कार्यकालत्वमाश्रित्याह-असिद्धमिति । यथोद्देशत्वमाश्रित्य चोदयति-कथमिति । इतर आह-कार्यकालमिति । तत्र का चित्परिभाषा विधिवाक्येनैकवाक्यत्वं गता स्वकार्यं निष्पादयति, यथेकपरिभाषा मिदेरिको गुणं व्यवस्थापयति । काचित्तु

उ.] न्तरङ्गस्य सपादसप्ताध्यायीस्थरेफविधायकदृष्ट्याऽसिद्धत्वेनैतन्निरूपितबहिरङ्गत्वमेव तस्य नास्तीत्यर्थः । पूर्वत्रासिद्धमिति । विसर्गस्याऽसिद्धत्वे सति रेफस्य यथा विसर्गप्राप्तिस्तदाह-भाष्ये-न चानभिनिवृत्ते इति । तत्र निमित्तमेव बहिरङ्गमित्याद्येव वक्तव्ये अस्य प्रकृते उपयोगाभावादाह-वस्तुतरेवेति । पराभ्युपगमेनेति । एवम् बहिरङ्गत्वाऽभावेन परिभाषाऽप्रवृत्तौ प्राप्नोत्येव विसर्ग इति चोर्थं पथंवसितम् । अत्राशयमज्ञानतः प्रयुत्तरम्-अनिमित्तमिति । तस्याच्चे-बहिरङ्गस्येति । इतरः स्वाशयं प्रकटयति-कथमित्यादि । स च परिभाषेत्यन्त एकवक्तृक एको ग्रन्थ इत्याशयेन कृतं भाष्यमुपादत्ते-कथमित्यादि । कथमित्याद्येपेनैवानेनासिद्धत्वं प्राप्नोतीत्यर्थः । तदुपपादयति-पूर्वत्रेति । असिद्धा परिभाषेत्यस्याप्रवृत्तान्तरङ्गपरिभाषेत्यर्थः । इत्याह-अप्रवृत्तिरेवेति । कार्यकालत्वमिति । तत्पक्षे हि विसर्जनीयस्याऽसिद्धत्वेऽपि परिभाषायाः सिद्धत्वात्तेन तस्याः स्वैकवाक्यता संपादनमिति भावः । तत्र परिभाषायां विधिशेषत्वं कचित्पदैकवाक्यतया, कचिद्वाक्यैकवाक्यतवेति दर्शयति-तत्र काचिदिति । विषये-उदाहरणविशेषे । निमित्तापेक्षा-

१ 'न चा' पा० २ अयं पाठः कचिज् । ३ पूर्ववार्तिकस्येदं व्याख्यानं त्रुटितं भवेत् । पूर्वं न वार्तिकमित्यन्ये ।

स्थितमिदं भवत्यसिद्धं बहिरङ्गमन्तरङ्ग इति । एवमेषा सिद्धा परिभाषा भवति ॥ कुतो न खल्वेतद्द्वयोः परिभाषयोः सावकाशयोः समवस्थितयोः

प्र.]विषये निमित्तापेक्षा वाक्यभेदेन प्रधानकार्ये व्याप्रियते, यथा 'विप्रतिषेधे परं कार्य'मिति । एषा हि 'वृक्षे'ष्वित्यादौ 'बहुवचने ज्ञत्ये'दित्यस्मिन्प्रवृत्ते 'वृक्षे-भ्य' इत्यादावेत्वदीर्घत्वयोर्विप्रतिषेधे परमेत्वं प्रवर्तयति । तद्वदसिद्धपरिभाषा [हि] 'वृक्षस्तिष्ठती'त्यादौ विसर्जनीयशास्त्रे प्रवृत्ते नार्कुटादौ रेफस्याऽसिद्धत्वं विदधती प्रधानं विसर्जनीयं विषयविशेषे व्यवस्थापयन्ती विषयं संस्फुरते । न च 'पूर्वत्राऽसिद्ध'मित्यनेन योगेन बहिरङ्गपरिभाषा रेफे पूर्वस्मिन्नसिद्धा क्रियते । प्रधानसन्निधौ गुणानां परस्परेणाऽसंबन्धात् । तदुक्तं—'गुणानां च परार्थत्वाद-संबन्धः समत्वात्स्या'दिति । विध्यन्तरशेषभावाच्च वाक्यभेदेनाप्युपतिष्ठमाना वाक्यान्तरे विसर्जनीयेनैकवाक्यभावात्पौर्वापर्याऽभावात् 'पूर्वत्रासिद्ध'मित्यनेन विसर्जनीये कर्तव्ये नाऽसिद्धा क्रियते, पूर्वोक्ताद्गुणत्वाद्वा । कुतो न खल्विति । 'असा आदित्य' इत्यादि 'पूर्वत्राऽसिद्ध'मित्यस्याऽवकाशः । 'पचावेद'मित्यादि-बहिरङ्गपरिभाषायाः । नार्कुट'इत्यादौ तु द्वयोः सन्निपातः । यद्यपि 'पूर्वत्राऽ-

उ.]विप्रतिषेधादिरूपनिमित्तापेक्षा व्याप्रियत इति । प्रधानकार्ये विशेषेऽवस्थापयतीत्यर्थः । वृक्षेष्वित्यादाविति । अनेन एत्वशास्त्रस्य विनाऽपि परिभाषां स्वविषये प्रवृत्तिं दर्शयति । तद्वदिति । 'विप्रतिषेधे पर'मितिवदित्यर्थः । विषयं—लक्ष्यं । रेफे पूर्वस्मिन्नसिद्धेति । कार्यकालपक्षे बहिरङ्गपरिभाषायास्त्रिपादीस्थत्वेन पूर्वरेफदृष्ट्या असिद्धतया कथं तस्य विसर्गं प्रत्यसिद्धत्वं प्रतिपादयेदिति शङ्कार्थः । प्रधानेति । 'पूर्वत्रे'त्यनेनाऽसिद्धपरिभाषाया नासिद्धत्वं प्रतिपाद्यत इत्यर्थः । नन्वेवं विसर्गविधौ उपस्थिताऽसिद्धपरिभाषाया 'आगन्तूनामन्ते निवेश' इति न्यायेन तदुत्तरत्वात्पूर्वत्र विसर्जनीये तस्या असिद्धत्वात्कथं सा रेफाऽसिद्धत्वं प्रतिपादयेदत आह—विध्यन्तरेति । वाक्यान्तरे इति । वाक्यैकवाक्यतापक्षे महावाक्ये इत्यर्थः । पूर्वोक्तादिति । कार्यकालपक्षे अस्या उपस्थितिसामर्थ्यादेव रेफं प्रत्यपि न विसर्गाऽसिद्धत्वमिति कथं तन्निरूपितं बहिरङ्गत्वमित्यपि न वाच्यम् । अनया एव युक्त्या सर्वशङ्काकलङ्कपरिहारः सुकर इति बोध्यम् । 'एवमेषा परिभाषा सिद्धा भवतीति । बहिरङ्गपरिभाषाऽत्र प्राप्ता भवतीत्यर्थः । यद्वा एवमेषा परिभाषा—पूर्वत्रासिद्धत्वमित्येषा—अप्राप्ता भवतीत्यर्थः । असा आदित्य इति । अत्र बलोपस्यासिद्धत्वादीर्घो न । बहिरङ्गेति । तथा क्षत्रैत ए इत्येत्वं न । सावकाशत्वमुक्त्या एकत्र युगपत्प्राप्तिरूपसमवस्थितत्वं दर्शयति—नार्कुट इति । यद्यपीति । एवञ्च परिभा-

‘पूर्वत्रासिद्ध’मिति चै ‘असिद्धं बहिरङ्गमन्तरङ्ग’इति च, ‘पूर्वत्रासिद्ध’मित्येता-  
मुपमृद्याऽसिद्धं बहिरङ्गमन्तरङ्ग इत्येतया व्यवस्था भविष्यति, न पुनरसिद्धं  
बहिरङ्गमन्तरङ्ग इत्येतामुपमृद्य ‘पूर्वत्रासिद्ध’मित्येतया व्यवस्था स्यात् ? ॥  
अतः किम् ? ॥ अतोऽयुक्तः परिहारो ‘न वा बहिरङ्गलक्षणत्वा’दिति ॥

रोः सुपि । ८।३।१६।

किमर्थमिदमुच्यते न ‘खरवसानयोर्विसर्जनीय’ इत्येव सिद्धम् ? ॥

॥ \* ॥ नियमार्थोऽयमारम्भः ॥\*॥ [ नियमार्थोऽयमारम्भः ] ‘रोरेव सुपि

प्र.] सिद्ध’मित्यधिकारस्तथापि सपादां सप्ताध्यायीं प्रति पादत्रयपठितस्य सर्वस्याऽ-  
सिद्धत्वप्रतिपादनात्परिभाषासाधर्म्यात्परिभाषाव्यवहारः । तत्रैतयोः परिभाषयोः  
सावकाशत्वात्तुल्यबलयोरप्रतिपत्तावाश्रीयमाणायां नार्कुटादौ विसर्जनीयप्रसङ्गः ।  
पर्याये चाश्रीयमाणे पक्षेऽनिष्टविसर्जनीयप्राप्तिः । अनयोश्च परस्परनिमित्तव्या-  
घातात्परस्परस्योपमर्दकत्वम् । तथा हि बहिरङ्गपरिभाषा रेफस्याऽसिद्धत्वं कुर्वती  
पूर्वलक्षणविषयाऽभावात्पूर्वत्रासिद्ध’मित्यस्या अप्रवृत्तिं साधयति । ‘पूर्वत्रा-  
सिद्ध’मित्येषाऽपि विसर्जनीयाऽसिद्धिविधानेनाऽन्तरङ्गाऽभावाद्रेफस्याऽपि तद-  
पेक्षबहिरङ्गत्वाऽभावाद्बहिरङ्गपरिभाषायाः प्रवृत्तिं विहन्ति । ततश्चाऽयुक्तोऽयं  
परिहारो न वा बहिरङ्गलक्षणत्वा’दिति चाद्यान्तमेवेदं भाष्यम् । ततश्च ‘विस-  
र्जनीयोऽनुत्तरपद’ इति वक्तव्यमेव । यदा तु लक्ष्यदर्शनवशाद्बहिरङ्गपरि-  
भाषाऽऽश्रीयते यथा चक्रकेष्विष्टतो व्यवस्था, तदा युक्त एव परिहारो ‘न वा  
बहिरङ्गलक्षणत्वा’दिति । [ खरवसानयोर्विसर्जनीयः ] ।

रोः सुपि । नियमार्थ इति । अथ ‘सुपी’ति प्रत्याहाराश्रयणात् ‘पयोभ्या’-

ठ.] योरित्ययुक्तमिति भावः । अप्रतिपत्ताविति । कचिल्लवृत्त्या शास्त्रस्य चरितार्थत्वा-  
द्विरोधेऽप्रतिपत्तिरित्यर्थः । पर्याये त्विति । तुजादिवदित्यर्थः । भाष्योक्तमुपमर्दकत्वं  
न्युत्पादयति-परस्परिति । एवञ्च कार्यकाले यथोद्देशे च त्रिपाषां बहिरङ्गासिद्ध-  
त्वाऽप्रवृत्तिरिति भाष्यालभ्यते । वस्तुतः प्रत्यक्षत्वेन बलवता पूर्वत्रासिद्ध’मित्येनानुमानिक्या  
असिद्धपरिभाषाया वाच एवोचितः । भाष्ये-अयुक्त इति । संयोगान्तस्य लोपो रदाभ्या  
मित्यत्राऽन्यत्र चोक्तोऽसङ्गत इत्यर्थः । यदा त्विति । लक्ष्यवशात्कचिदानुमानिकेनाऽपि  
प्रत्यक्षवाच इत्यभिमानः । लक्षणैकचक्षुषां तु वचनान्येवावश्यकानीति बोध्यम् ॥ १५ ॥

१ इदं कचिन्न । २ केचित्त्विदं भाष्यमेव न वार्त्तिकमिति मन्यन्ते । तदाऽस्याऽग्रिम-  
व्याख्यानं नावश्यकम् । ३ ‘पतितस्य’ ४ ‘त्वाश्रीय’ ।



नाम्बस्व सुपि' ॥ क मा भूत् ? ॥ गीर्षु धूर्षु ॥ [ रोः सुपि ] ।

भोभगोअघोअपूर्वस्य योऽशि । ८।३।१७।

॥ \* ॥ अग्रहणमनर्थकमन्यत्राऽभावात् ॥ \* ॥ अग्रहणमनर्थकम् ।

किं कारणम् ? ॥ 'अन्यत्राऽभावात्' । न ह्यन्यत्र हरस्त्वन्यदतोऽशः ॥

ननु चायमस्ति-छन्दःसु पयःस्विति ॥ किं पुनः कारणं सुकारपर एवोदा-  
हियते न पुनरयं वृक्षस्तत्र पृक्षस्तत्रेति ? ॥ अस्यत्र विशेषः-विसर्जनीये कृते  
न भविष्यति ॥ इहापि तर्हि विसर्जनीये कृते न भविष्यति-छन्दःसु पयः-  
स्विति ॥ स्थानिवद्भावात्प्राप्नोति ॥ ननु चेहापि स्थानिवद्भावात् प्राप्नोति-  
वृक्षस्तत्र पृक्षस्तत्रेति ॥ अनल्विधौ स्थानिवद्भावः ॥ अथाऽयमल्विधिः स्था-

प्र.] मिथ्यादौ विध्यर्थः कस्मादारम्भो न भवति ? । 'खरी'त्यनुवृत्त्या खरादेः  
सुपो ग्रहणात्, न च सप्तमीबहुवचनादन्यः खरादिः सुबस्तीति तस्यैव ग्रहणा-  
द्विध्यर्थानुपपत्त्या नियमार्थ आरम्भः । रोरेवेति । 'रोः सुयेवे'ति तु नियमो  
न भवति, 'हलोऽनन्तराः संयोग इत्यादिनिर्देशात् । [ रोः सुपि ] ।

भोभगो । अन्वत्राऽभावादिति । यत्राऽशोऽन्यः खर्भवति तत्र 'पूर्व-  
त्राऽसिद्ध'मिति यत्वस्याऽसिद्धत्वाद्विसर्जनीयेन भाव्यमित्यश्वेव हरस्तीत्यर्थः ।

स्थानिवद्भावादिति । ननु च रोरुकारस्यानुबन्धत्वाद्देफः स्थानीत्यल्विधित्वा-  
त्स्थानिवद्भावेन न भाव्यम् । उच्चारणकाले यः श्रुतः स स्थानित्वेनाश्रीयते

उ.] रोः सुपि । विध्यर्थ इति । कथं चिदपि विध्यर्थत्वे संभवति नियमो न युक्त  
इति भावः । विध्यर्थानुपपत्त्येति । विधिरूपाऽर्थस्यानुपपत्त्येत्यर्थः ॥ १६ ॥

भो भगो अघो । भाष्ये-अन्यत्वं कुत इत्याशङ्क्यामुक्तम्-अन्यदतोऽश इति ।  
भाष्ये-छन्दःस्विति । अत्र हि 'रोः सुपि'ति विसर्गः । तत्र रोः स्थानित्वेन स्थानिव-  
द्भावेन क्वं सुलभं । वृक्षस्तत्रेत्यत्र तु 'खरवसे'ति रेफस्य विसर्गः । न हि तस्य स्थानिव-  
द्भावेन क्वं सुलभं, स्थानिभूताऽल्बर्मत्वात् । स्थानिभूताल्बर्मार्थे कार्ये निषेध इति भावः ।  
अल्विधित्वादिति । अल्विधानिकोऽयं विसर्गविधिः न तु रुस्थानिक इति, -अत्रापि स्थान्व-  
ल्बर्मत्वादिसर्गस्य क्वं दुर्लभमिति भावः । इति मन्यत इति । सिद्धान्तत्वेनाङ्गी-  
करोतीत्यर्थः । इदमेवाभिप्रेत्य 'विशिष्टं होषोऽनलमाश्रयते इटं नामे'ति स्थानिवत्सुत्रभाष्ये  
उक्तमिति अयं सिद्धान्त एव । नियमसूत्राणि बाच्यार्थमयादया विधायकान्येव, आर्थिकस्तु निषेध  
इति पश्यशायं भाष्ये ध्वनितम् । भाष्ये-ननु चेहापि स्थानिवद्भावादिति । स्थानि-

च्छ्वमश्ग्रहणमवक्तुम् ? ॥ बाढं शक्यम् ॥ अल्विधिस्तर्हि भविष्यति ॥  
कथम् ? ॥ इदमस्ति 'रो री'ति । ततो वक्ष्यामि—'खरवसानयोर्विसर्जनीय'—  
'रः' । ततो 'रोः सुपि' । 'विसर्जनीयो र'इत्येव ॥

उत्तरार्थं तर्ह्यश्ग्रहणं कर्तव्यं,—'हलि सर्वेषां',—हल्यशीति यथा स्यादिह  
मा भूत्—वृक्षवयतेरग्रत्ययो—वृक्षक्करोति ॥ [ भोभगोअघो ] ॥

प्र.] न तु प्रतिपत्तिकाले इति मन्यते । अल्विधिस्तर्हि ॥ रुनैव स्थानी, किं तु  
तद्विशेषणं, रोः रेफस्तस्य विसर्जनीय इत्यर्थः । ततो वक्ष्यामीति । व्याख्या-  
स्यामीत्यर्थः । वृक्षवयतेरिति । केचिद्वृक्षवन्तमाचष्ट इति णिचि टिलोपे च  
रूपमित्याहुः । तदयुक्तम् । इष्टवद्भावान्मतुपो लुका भाव्यं, न टिलोपेन  
तस्माद्वृक्षतेवृक्षं वृक्षतीति क्प्, संप्रसारणे कृते वृक्षवृक्षमाचष्ट इति णिचि  
टिलोपे च विच्छप्रत्ययः क्रियते । क्पिपि तु सत्येकदेशविकृतस्यानन्यत्वाद्वृक्षति-  
ग्रहणेन ग्रहणाद्वकारस्य सम्प्रसारणं स्यात्, 'लोपो व्योर्वेली'ति लोपो वा । न च  
णिलोपस्य स्थानिवद्भावः, 'क्लिङ्गुपधात्वच्छपरनिर्हासकुत्वेषूपसङ्ख्यान'मिति  
प्रतिषेधात् । विचि तु णिलोपस्य स्थानिवत्त्वाद्वलोपो नास्ति, 'हलि सर्वेषां'मि-  
त्यनेन तु वलोपे कर्तव्ये पूर्वत्रासिद्धे न स्थानिवदिति स्थानिवत्त्वनिषेधाद्वलोपः  
स्यादिति हल्विशेषणार्थमश्ग्रहणं क्रियते । वेतेर्वा वृक्षं वेति वृक्षवीः, वृक्षव्य-

ठ.] भूताऽल्मात्रवृत्तिषर्माश्रयो नायं यत्त्वविधिः, समुदाये वर्तमानस्य स्त्वस्य निमित्तत्वाद्भव-  
त्वेवात्रापि स्थानिवत्त्वमिति भावः । उत्तरम्—अनल्विधाविति । उक्त आशयः । विसर्ज-  
नीय इत्यर्थं इति । एवञ्च 'रोः सुपि'ति सूत्रेऽपि रेफस्यैव स्थानित्वमित्यल्विधित्वात्स्था-  
निवत्त्वाभाव इति भावः । न टिलोपेनेति । मतुब्लुकटिलोपापवादत्वादिति भावः ।  
ननु णौ परतस्तत्प्रकृतिभूतप्रातिपदिकस्य लोपविधानेन वृक्षतेः स्थानित्वे मानाऽभावाद्वकारे  
वृक्षतित्वस्य दुर्लभत्वात्संप्रसारणाऽप्राप्तिः । न च छिन्नपुच्छश्चन्यायेन वृक्षतित्वं । बह्वय-  
वापगमेन वृक्षतित्वाऽप्रत्यभिज्ञानात् । एतेन ब्रश्चभ्रस्जेति षत्वं स्यादित्यपास्तम् । न च  
पदस्येत्यधिकारेण वृक्षान्तत्वस्यापि निमित्तत्वात्तत्वं स्थानिवत्त्वेन सुलभम् । झलां जशोऽन्त  
इत्येन्तग्रहणेनेदृशेषु पदस्येत्यस्य वैयधिकरण्येनैवान्वयादत आह—लोपो व्योरिति ।  
इदं च तदपवादस्य ऊठ उपलक्षणं । न च णिलोपस्येति । न च पदान्तविधित्वं, प्राति-  
पदिकादेव णिजुत्पत्त्या पदान्तत्वाऽभावात्, लोपस्य चरमावयवत्वाभावाच्च । क्लिङ्गिति ।  
कौ लुप्तत्वात्कौ विधेरेति भावः । विचि त्विति । अस्तभूतकिञ्चाश्रयवलोपस्तु न, बहिर्भूत-  
णिजादपेक्षटिलोपादेरसिद्धत्वात् । अत्र 'अत उपधाया' इति वृद्धिप्राप्तेराह—वेतेर्वेति । अत्र

## ओतो गार्ग्यस्य । ८।३।२०।

किमर्थमिदमुच्यते न 'लोपः शाकल्यस्ये'त्येव सिद्धम् ? ॥

॥ \* ॥ ओकारालोपवचनं नित्यार्थम् ॥ \* ॥ ओकारालोपवचनं क्रियते ॥  
किमर्थम् ? ॥ 'नित्यार्थम्' । नित्यार्थोऽयमारम्भः ॥ [ ओतो गार्ग्यस्य ] ॥

## उञि च पदे । ८।३।२१।

पद इति किमर्थम् ? ॥ तन्त्रे उतं, तन्त्रयुतं, तन्त्र उतम् ॥

॥ \* ॥ पद इति शक्यमवक्तुम् ॥ \* ॥ [ पदे इति शक्यमवक्तुम् ] ।  
कस्माच्च भवति-तन्त्रे उतं तन्त्रयुतं तन्त्र उतमिति ? ॥ 'लक्षणप्रतिपदोक्तयोः  
प्रतिपदोक्तस्यैवे'ति ॥ उत्तरार्थं तर्हि पदग्रहणं कर्तव्यं- 'ऊमो ह्रस्वादच्चि  
ऊमुणिनत्य'मित्यपदे मा भूत-दण्डिना शकटिना ॥ [ उञि च पदे ] ॥

प्र.] माचष्ट इति पूर्ववणिजादिः । अथ ककारे परतो 'लोपो व्योर्वली'ति लोपः  
कस्माच्च भवति ? । न च णिलोपस्य स्थानिवद्भावोऽस्ति, पदान्तविधौ तन्निषे-  
धात् । नैष दोषः । पदान्ते विधीयमाने स्थानिवत्त्वनिषेधो, न च लोपः पदा-  
न्तस्तस्याऽभावरूपत्वात् । अग्रहणाऽनुरोधेन चैतद्भाष्यकारेणोदाहृतम् । तथा  
हि लणित्यत्रोक्तं 'न पदान्ता ह्रलोऽणः सन्ती'ति । [ भोभगोअघो ] ।

ओतो गा । किमर्थमिति । 'लोपः शाकल्यस्ये'त्यनेन पाक्षिकः सिद्ध एव  
लोपोऽनेनापि-गार्ग्यस्य मतेन लोपो नान्येषामिति-विकल्पेनैव विधेय इति प्रश्नः ।  
ओकारादिति । गार्ग्यः स्वस्यां स्मृतावोतो नित्यमेव लोपं स्मरतीति पाणिनि-  
रपि तथैवेच्छति । एवञ्च 'भो अत्रे'ति नित्यं भवति, न तु 'भो यत्रे'ति ॥  
उञि च पदे । अयमपि नित्याऽर्थो योगः । [ उञि च पदे ] ।

उ.] टिलोपस्य स्थानिवत्त्वाच्च वृद्धिरिति भावः । पदान्तविधौ भवति । विजन्तोत्तरस्युपा-  
पदत्वमिति भावः । पदान्ते विधीयमान इति । विधिश्चब्दो भावसाधनः, अन्तश्चब्दश्चर-  
मावयववाचीति भावः । अनुरोधेन चेति । एवञ्चेदं भाष्यं पूर्वपक्ष्येकदेश्युक्तिः ।  
'हलि . सर्वेषा'मित्यनेन भोसादिसाहचर्येण रोरित्यस्यानुवृत्त्या च रुस्थानिकयस्यैव  
लोपादित्यपि बोध्यम् । [ भोभगोअघोअपूर्वस्य ] ॥

ओतो गार्ग्यस्य । इति प्रश्न इति । न च स्वमतप्रच्युत्यभावादेदं, गार्ग्यशाक-  
ल्याभ्यां लोपस्यैव स्मृत्या तद्वक्त्येऽन्यग्रहणेन तयोरग्रहणादिति भावः । [ ओतो गार्ग्यस्य ] ।

उञि च पदे । माथे-दण्डिनेति । न च पदस्येत्यधिकारेण विभक्तिविपरिणामेन  
च ह्रस्वात्परो यो ङम् तदन्तं यत्पदं तस्मात्परस्याचो विधीयमानो ङमुट् कथमत्र प्राप्नोति

१ इदं कचिन्न । २ इदं भाष्यमित्यन्ये । ३ इदं कचिन्न ।

हे मपरे वा । ८।३।२६।

॥ \* ॥ यवलपरे यवला वा ॥ \* ॥ यवलपरे हकारे यवला वेति वक्तव्यम् । किं ह्यः किं ह्यः । किं ह्यलयति । किं ह्यलयति । किं ह्यादयति । किं ह्यादयति । [ हेमपरे वा ] ।

डः सि धुट् । ८।३।२९। नश्च । ८।३।३०।

शितुक् । ८।३।३१। ड्णोः कुक्कुट् शरि । ८।३।२८।

डमो ह्रस्वादचि डमुणित्यम् । ८।३।३२।

इह धुडादिषु के चित्पूर्वान्ताः क्रियन्ते केचित्परादयः । यदि पुनः सर्व एव पूर्वान्ताः स्युः सर्व एव वा परादयः कश्चात्र विशेषः ? ॥ \* ॥ धुगादिषु घृत्वणत्वप्रतिषेधः ॥ \* ॥ धुगादिषु सत्सु घृत्वणत्वयोः प्रतिषेधो वक्तव्यः । घृत्वस्य तावत्-श्रुलिट्साये मधुलिट्साये । 'धुना घृ'रिति घृत्वं प्राप्नोति । परादौ पुनः सति 'न पदान्तादोरना'मिति प्रतिषेधः सिद्धो भवति । णत्वस्य-कुर्वन्नास्ते कृपन्नास्ते । 'रषाभ्यां नो णः समानपद'इति णत्वं प्राप्नोति । परादौ पुनः सति 'पदान्तस्य ने'ति प्रतिषेधः सिद्धो भवति ॥ सन्तु तर्हि परादयः ॥ \* ॥ परादौ छत्वषत्वविधिप्रतिषेधः ॥ \* ॥ यदि परादयश्छत्वं

प्र.] डः सि धुट् । योऽयमिह पूर्वान्तपरादिविचारः स स्थितलक्षणस्यार्थस्य लौकिकस्य विरोधाऽभावात् कृतः । ततो यदेके चोदयन्ति—'पूर्वान्तपक्षे हि तत्सहितेन पूर्वणाऽर्थः प्रत्याय्यः, परादिपक्षे हि तत्सहितेन परेण पदेनेत्युक्तो विचार' इति । तदसम्बद्धम् । सत्यप्यस्मिन् मेदे संहितायां वाक्यार्थाऽभेदात् ।

ड.] डमन्तस्य पदत्वाभावादिति वाच्यं, वैयधिकरण्येनानुवृत्तस्यान्वयोपपत्तौ विभक्तिविपरिणामे मानाभावादिस्थाशयः । एवञ्च पदग्रहणमपि अन्तग्रहणवत्पदाधिकारस्य विशेषणत्वे ज्ञापकं बोध्यम् । भाष्येऽनुक्तमपि सूत्रप्रयोजनं दर्शयति—अयमपीति ।

हे मपरे वा । वार्तिकेन यवला निरनुनासिका एव, विधीयमानत्वात् । उदाहरणेषु सानुनासिकलेखस्तु लेखकप्रमादादित्याहुः । [ हे मपरे वा ] ॥

डः सि धुट् । स्थितलक्षणस्येति । स्थितम्—अप्रच्युतं लक्षणं—स्वरूपं यस्य सः । कोऽतौ?, लौकिको वाक्यार्थरूपस्तस्येत्यर्थः । प्रकृतिप्रत्यययोः पदानां चावापोदापलक्षणो बुद्ध्या पृथक् निष्कृष्य कल्पितोऽर्थो न तु स्थितलक्षणः । स हि आगमादेशादिभिरन्यत्रान्यत्रोपसंक्रमत इति भावः । संहितायां—प्रकृतिप्रत्यययोः पदानाञ्च विभागाऽभावकाले । वाक्यार्थाऽभेदादिति । वाक्यस्यैवास्मन्मते बोधकत्वात्, अस्तिर्भवन्तिपर इत्युक्तेरिति भावः ।

१ निरनुनासिकः पाठः कचित् । २ इदं कचिन्न । ३ 'धुडादिषु'पाठः । ४ 'प्रतिषेधो' ।



विधेयं, पत्वं च प्रतिषेध्यम् । छत्वं विधेयं—कुर्वन्छेते कृषन्छेते । यद्धि तच्छब्दोटीति 'ज्ञयः पदान्ता'दित्येवं तत् ॥ किं पुनः कारणं—'ज्ञयः पदान्ता'-दित्येवं तत् ? ॥ इह मा भूत् 'पुरा क्रूरस्य विसृपो विरिष्णि'मिति । पत्वं च प्रतिषेध्यं—प्रत्यङ्क्विसञ्च उदङ्क्विसञ्च । 'आदेशप्रत्यययो'रिति पत्वं प्राप्नोति । पूर्वान्ते पुनः सति 'सात्पदायो'रिति प्रतिषेधः सिद्धो भवति । तस्मात्सन्तु यथान्यासमेव केचित्पूर्वान्ताः केचित्परादयः । अयं तु खलु शितुकछत्वार्यं नियोगतः पूर्वान्तः कर्तव्यः । तत्र कुर्वन्छेते कृषन्छेते इति 'रषाभ्यां नो णः समानपद' इति णत्वं प्राप्नोति ॥ नैष दोषः—श्रुत्वे योगविभागः करिष्यते । इदमस्ति 'क्षुभ्नादिषु च' । [ क्षुभ्नादिषु ] न णकारो भवति । ततः—'स्तोः क्षुनो' । स्तोः क्षुना संनिपाते न णकारो भवति ॥ ततः—'क्षुः' । श्रुश्च भवति स्तोः क्षुना संनिपाते ॥ [ डः सि धुट् ] ।

**ऊमो ह्रस्वादचि ङमुणित्यम् । ८।३।३२ ।**

॥ \* ॥ ङमुटि पदादिग्रहणम् ॥ \* ॥ ङमुटि पदादिग्रहणं कर्तव्यम् । इह मा भूत्—दण्डिना शकटिनेति ॥ तच्च हि वक्तव्यं ? ॥ न वक्तव्यम् ॥ 'पदा'दिति वर्तते ॥ एवमपि—परमदण्डिना परमच्छत्रिणेत्यत्र प्राप्नोति ॥

प्र.]नियोगत इति । परादौ छत्वं न सिध्यतीति वचनादवश्यं पूर्वान्तः कर्तव्य इत्यर्थः । तत्र नकारस्याऽपदान्तत्वाणत्वप्रसङ्गः । न च 'नश्चापदान्तस्य झली'ति नकारस्याऽनुस्वारे परसवर्णे च रूपं सिध्यति । अनुस्वारे कर्तव्ये तुक्रोऽसि-द्धत्वात् । श्रुत्व इति । णत्वप्रतिषेधे श्रुत्वमाश्रयात्सिद्धम् । [ डः सि धुट् ] ।

उ.] धुटो विधायकमेवेन भेदमवलम्ब्य ङुट् पुट् नुटोऽवलम्ब्य च भाष्ये केचित्परादय इति बहुवचनम् । वचनादिति । यथान्यासं वचनादित्यर्थः । अपदान्तत्वादिति । परादौ तु पदान्तत्वेन 'पदान्तस्य ने'ति णत्वप्रतिषेधसिद्धिरिति भावः । ननु पूर्वस्मिन् णत्वप्रतिषेधे कर्तव्ये परस्य श्रुत्वस्याऽसिद्धत्वात्कथं सिद्ध्येदत आह—णत्वप्रतिषेध इति ।

**ऊमो ह्रस्वादचि ।** भाष्ये—पदादिग्रहणमिति । पदादेरच इत्यर्थः । अचि इति षष्ठ्यर्थे सप्तमी । यद्यपि पदस्येत्यनुवृत्तस्याऽचीति विशेषणं तथा च 'तस्मान्ननुचो'त्यादा विवाजादेः पदस्येत्यर्थेनापि तद्वारणं संभवति तथापि यत्र विशेषणे विशेष्ये च सप्तमी तत्रैव यस्मिन्विधिरिति न्यायप्रवृत्तेस्तादृशार्थाऽसंभव इति भावः । अतएव 'गुहलिट्स्तु' इत्यादौ धुडादिसिद्धिः । अन्यथा सादेः पदस्यैव स्यात् । अतएव आर्धधातुकस्येति सूत्रे ङलोदेरित्यादिग्रहणं चरितार्थम् । अन्यथा बलोत्येव वदेत् । पदादिति वर्तत इति । एवम्

‘पदस्ये’ति वर्तते ‘डम्’ इति च नैषा पञ्चमी ॥ का तर्हि ? ॥ संबन्धपट्टी ।  
 ‘पदान्तस्य डमो डमुद्भवति ह्रस्वादुत्तरस्याऽची’ति ॥ यदि डम् एव  
 डमुट् क्रियते कुर्वन्नास्ते कृषन्नास्ते,—‘रघाम्यां नो णः समानपदे’इति णत्वं  
 प्राप्नोति ॥ ‘पदान्तस्य ने’ति प्रतिषेधो भविष्यति ॥ ‘पदान्तस्ये’त्युच्यते नैष  
 पदान्तः ॥ पदान्तभक्तः पदान्तग्रहणेन ग्राहिष्यते ॥ एवमपि न सिध्यति ॥  
 नैष दोषः । उक्तमेतत्—‘उत्तरपदत्वे चाऽपदादिविधौ लुमता लुसे  
 प्रत्ययलक्षणं न भवती’ति ॥ एवमपि पदादिति वक्तव्यं, यद्धि तत्प्रकृतं, ‘प्राक्  
 सुपि कुत्सना’दित्येवं तत् ॥ एवं तर्हि डम् एवायं डमुट् क्रियते ॥ कथम् ? ॥

प्र.] डमो ह्रस्वादचि डमुणित्यम् । एवं तर्हीति । डमा पदस्य विशेषणा-  
 त्तदन्तविधिना डमन्तस्य पदस्यागमो विधीयमानो ‘दण्डिने’त्यादौ डमन्त-  
 स्याऽपदत्वान्न भवति । यद्येवं पदस्यादिर्डमुट् प्राप्नोति । नैष दोषः । ‘ह्रस्वा’दित्यनेन  
 डमा ह्रियते ‘डमन्तस्य पदस्य ह्रस्वात्परो यो डम् तस्य डमुद्भवति’ । नचेति ।  
 न हि पदस्येत्येतद्विशेष्यं किं तर्हि, विशेषणमिति तदन्तविध्यभावाद्दण्डिनेत्यादौ-

उ.] डमन्तपदात्परस्याऽच इत्यर्थेन दण्डिनेत्यादौ न दोषः । दण्डिनित्यस्य मैत्रादिति  
 तात्पर्यम् । एवमपीति । अन्तर्वर्त्तिविभक्त्या पदत्वमिति भावः । सिद्धान्त्येकदेश्याह—  
 उक्तमेतत्—उत्तरपदत्वे चेति । अत्राऽपदादिति पर्युदासेन पदान्तविधिवेवाऽस्य प्रवृत्त्या  
 न लुमतेति सूत्रस्थभाष्यसंमततया अत्र प्रवृत्त्यभावात्, माषकुंभवापेनेत्यादौ णत्वस्य पद-  
 व्यवायेऽपीति निषेधसिद्धये यत्र उत्तरपदस्य कार्यित्वं तत्रैव तत्प्रवृत्तेश्च नेयं सिद्धान्त्युक्तिः ।  
 एतत्प्रत्याख्यानप्रकारोऽपि तद्भाष्य उक्तो योगविभागस्य इष्टसिद्धयर्थतया पदान्तविधिविषय  
 एवेति न दोष इति बोध्यम् । कैयटे ‘ह्रस्वादित्यनेन डमा ह्रियते’इति पाठः । आगमित्वेना  
 क्षिप्यत इति तदर्थः । डमन्तस्य पदस्य ह्रस्वादिति । ‘पदस्ये’त्यवयवपट्टी । ‘डम्’इति  
 च तद्विशेषणं । डमन्तपदावयवस्य ह्रस्वात्परस्य डमुडित्यर्थः । ह्रस्वात्परश्च प्रत्यासत्त्यो-  
 पस्थितो डमेवेति भावः । भाष्ये—णत्वं प्राप्नोतीति । आगमनस्येति भावः । भाष्ये—  
 पदान्तभक्त इति । अयं भावः—‘यदागमा’इत्यस्यायमप्यर्थः—‘आगमी यद्यदमर्बैशिष्ट्येन  
 भासते आगमस्याऽपि तदमर्बैशिष्ट्येन ग्रहण’मिति स गृह्यते येन धर्मेण तेन तद्गुणीभूतागमा-  
 नामपि ग्रहणमित्युक्त्यर्थः परिभाषायाः । स येन शब्देन गृह्यते तेन तद्विशिष्टस्य ग्रहणमिति  
 चेति । एतेन ‘यदागमा’इति परिभाषया समुदायस्य पदान्तत्वेऽपि केवलागमनकारस्य  
 तत्त्वाभावः । नत्वं तु तस्याप्यस्त्येवेति अपारतम् । न हि पदस्येति । विशेष्यत्वे ह्रस्वात्पर-

१ ‘भवतीति’ पा० । २ पदान्तस्येति प्रतिषेधो ‘अवि’ पा० । ३ इतिः कचिन्न ।  
 ४ ‘ग्राहयि’ । ५ ‘डमुट् क्रिय’ । ६ ‘अपदत्वात्’ ।

किं कारणम् ? ॥ उक्तमेतत्—‘न वा पदाधिकारस्य विशेषणत्वा’दिति ।  
[ तेन दण्डिना शकटिनेत्यत्र प्राप्नोति ] ॥ एवं तर्हि पद इति वर्तते ॥  
क प्रकृतम् ? ॥ ‘उञि च पदे’ इति ॥ [ ङमो हस्वादचि ङमुणित्यम् । ]

मय उञो वो वा । ८।३।३३।

किमर्थं ‘मय उत्तरस्य उञो वो वे’त्युच्यते नेको यणचीत्येव सिद्धम् ? ॥  
न सिध्यति । ‘प्रगृह्यः प्रकृत्ये’ति प्रकृतिभावः प्राप्नोति ॥ यदि पुनस्तत्रै-  
वोच्येत—‘इको यणचि मय उञो वे’ति ? ॥ नैवं शक्यमिह हि दोषः स्यात्—  
‘किंवावपनं महत्’ । ‘मोऽनुस्वारो हली’त्यनुस्वारः प्रसज्येत । वत्वे पुनः  
सत्यसिद्धत्वाच्च भविष्यति ॥ [ मय उञो वो वा ] ॥

प्र.] ङमुदप्रसङ्गः । एवं तर्हीति । तत्सम्बन्धानुवृत्त्या च पूर्वयोगेष्वसम्बन्धाद्भु-  
ल्लिट्त्वित्यादौ धुडादयोऽपि भवन्ति । [ ङमो हस्वादचि ]

मय उञो वो वा । किमर्थमिति । ‘उञ’ इति योगविभागेन शाकल्यस्य  
मतेन प्रगृह्यसञ्ज्ञाविधानात्पक्षे यणादेशः सिद्ध इति प्रश्नः । प्रगृह्य इति ।  
‘उञ’ इत्यत्रेतावित्यनुवर्तनादनितिपरस्योञो निपात एकाजनाङ्किते नित्यं प्रगृह्य-  
सञ्ज्ञा । यदि पुनरिति । यणग्रहणानुवर्तनाद्ग्रहणं न कर्तव्यं भवतीति भावः ।

वत्त्व इति । अनुस्वारे कर्तव्ये वत्वस्याऽसिद्धत्वादनुस्वाराऽभावः, हल्परत्वाऽ-  
भावात् । यदा त्वितिपर उञभवति तदा ‘किं विति’ ‘किं विति’ ‘किमु इति’  
‘किमुँ इती’ति रूपचतुष्टयं भवति । प्रगृह्यसञ्ज्ञाऽभावपक्षे वत्वस्यासिद्धत्वाद्यणादेशो  
सत्यनुस्वारो भवति । प्रगृह्यसञ्ज्ञापक्षे त्वनेन वा वत्वम् । ‘ऊँ’ आदेशस्यापि स्थानि-  
वद्भावादान्तरतम्यादनुनासिके पाक्षिके वकारे सति रूपपञ्चतयेन भाव्यमित्याहुः ।

उ.] ङमन्तपदाऽचि ङमुल्लित्येवार्थः स्यान्नतु त्वदुक्त इति महदेवाऽनिष्टं स्यादिति भावः । एवं  
च ‘हस्वात्परो यो ङम् पदावयवस्तस्य ङमु’ल्लित्यर्थे दण्डिनेत्यादौ दोषस्तदवस्थः । पदाव-  
यवङ्गमः परस्याऽच इत्यर्थेऽप्यत्र दोष एव । विभक्तिविपरिणामेन ‘ङमन्तपदात्परस्ये’त्यर्थस्तु  
न युक्तो विभक्ति(वि)परिणामे मानाऽभावात् । तत्पक्षेऽपि परमदण्डिनेत्यादौ दोषवारणाय  
पदे इत्यनुवृत्तिः । उत्तरपदत्वे चेत्यस्य तु नात्र प्रवृत्तिरित्युक्तम् । [ ‘ङमो हस्वादचि’ ] ।

मय उञो वो वा । ननूञः प्रगृह्यत्वात् कथमिको यणचीत्यनेन यणित्यत आह—  
उञ इतीति । नित्यमिति । तथा च शमु अस्तु वेदिरित्यादौ पक्षे वत्त्वं न स्यादिति-  
भावः । इत्याहुरिति । विधीयमानत्वेन सवर्णाऽग्राहकत्वमणुदित्सूत्रेऽणग्रहणेन यण-

## विसर्जनीयस्य सः । ८।३।३४।

इह कस्माच्च भवति-वृक्षः प्लक्ष इति ॥ 'संहिताया'मिति वर्तते ॥ एवमप्यत्र प्राप्नोति ॥ किं कारणम् ? ॥ 'परः सन्निकर्षः संहिते'त्युच्यते स यथैव परेण परः सन्निकर्ष एव पूर्वेणाऽपि ॥ एवं तर्ह्यनवकाशाऽवसानसंज्ञा संहितासंज्ञां बाधियते ॥ अथ वा संहितासंज्ञायां प्रकर्षगतिर्विज्ञास्यते, - 'साधीयो यः परः सन्निकर्ष'इति ॥ कश्च साधीयः ? ॥ यः पूर्वपरयोः ॥

यद्येवाऽनवकाशाऽवसानसंज्ञा संहितासंज्ञां बाधतेऽथापि संहितासंज्ञायां प्रकर्षगतिर्विज्ञायते उभयथा दोषो भवति । इष्यन्ते इत उत्तरमव-

प्र.] विसर्जनीयस्य । इहेति । स्थानिमात्रं निर्दिष्टं न तु निमित्तविशेष इति प्रश्नः । संहितायामिति । पौर्वापर्यमकालव्यपेतं संहिता, न चाऽत्र परमस्तीति संहिताया अभावः । अन्यथा दधि अत्रेतीगचोरसंहितायामपि इकः पूर्वेणाचः परेण च संहितास्तीति यण् प्रसज्येत । एवमप्यत्रेति । विशेषानुपादानादिति भावः । इको यणचोत्यत्र तु स्थानिनिमित्तयोरुपादानात्तयोरेव संहिता गृह्यते । एवं तर्हीति । एकसंज्ञाधिकारात्सामान्यविहिता संहिता संज्ञाविशेषविहितयाऽवसानसंज्ञया बाध्यते । ननु सञ्ज्ञिभेदाद्वाधानुपपत्तिः, परस्य सन्निकर्षस्य संहितासंज्ञा, अवसानसंज्ञा तु विरामस्य वर्णस्य विरतेर्वा । उच्यते । संहितावसानकार्ययोरेकवर्णविषयत्वात्कार्यार्थत्वाच्च संज्ञानां संज्ञयोरप्येकविषयत्वाद्वाध्यबाधकभावं मन्यते । अथ वेति । सन्निकर्षः संहितेतीयता सिद्धे परशब्दः प्रकर्षगत्यर्थं उपादीयते तेन पूर्वपरविषयः सन्निकर्षः संहितासंज्ञो भवति । यद्येवेति ।

उ.] विषये गुणानां भेदकत्वमेव चेत्यरुचिः । अतएव मतुगो मस्य नानुनासिको वकारः । अतएव तद्वानासामिति निर्देशः सङ्गच्छते । अन्यथा नित्योऽनुनासिकः स्यात् । [मय उजो वो वा] ।

विसर्जनीयस्य सः । 'संहिताया'मित्यनुवृत्त्याऽतिप्रसङ्गनिवृत्तिं दर्शयति-पौर्वापर्यमिति । इदं हि तत्र वातिककृतोक्तम् । ननु 'वृक्ष' इत्यदावपि पूर्वेण संहिताऽस्तीत्यत आह-अन्यथेति । असंहितायामपीति । कालव्यवायेऽपीत्यर्थः । यथान्यासेऽपि सन्निकर्षस्योभयसापेक्षत्वात् पूर्वपरयोरित्यर्थं लाभ इति बोध्यम् । ननु पूर्वेण संहिताया 'दधि-अत्रेत्यत्राऽसंहितायामपि सत्त्वेन यणादेशापत्तिरत आह-इको यणचोत्यत्रत्विति । विरामस्येति । करणे घञिति भावः । विरतेर्वेति । भावे घञिति भावः । प्रकर्षगत्यर्थ इति । कार्यिणः पूर्वस्य परेण सन्निकर्ष इत्यर्थः । 'यद्येवेत्यभ्युपगमवाद इत्याह-संज्ञिभे-



साने संहिताकार्याणि, तानि न सिध्यन्ति—‘अणोऽप्रगृह्यस्यानुनासिक’ इति ॥ एवं तद्वाच्यं प्रवृत्तिर्ज्ञापयति—‘न सर्वस्य विसर्जनीयस्य सत्त्वं भवती’ति यदयं ‘खरवसानयोर्विसर्जनीय’ इत्याह । इतरथा ‘खरवसानयोः सो भवती’त्येव ब्रूयात् । तच्च लघु भवति, ‘विसर्जनीयस्य स’ इत्येतच्च न वक्तव्यं भवति ॥ अवश्यं ‘शर्परे विसर्जनीय’ इत्यत्र प्रकृतिनिर्देशार्थं विसर्जनीयग्रहणं कर्तव्यम् ॥ अथेदानीमेतदपि रसोन्निध्याथं पुरस्तादपक्रक्ष्यते—‘खरवसानयोः स’ इत्यत्रैव, एवमपि ‘कुण्डोः५क५पौचे’त्ये-

प्र.]सञ्ज्ञाभेदात्सञ्ज्ञयोर्बाध्यबाधकभावोऽनुपपन्न इति भावः । अणोऽप्रगृह्यस्येति । ‘वावसान’ इति तत्रानुवर्तते, संहिताधिकारश्चोत्तरार्थे वक्ष्यानुवर्त्यः । तोलीति पर-सवर्णोऽसंहितायां मा भूदभिचित् लुनातीति । ततश्च ‘संहितावसानोभयाभ्रयोऽनुनासिको दर्वि मधु’ इत्यत्र सिद्धो भवति । यदि तु सत्यपि बाध्यबाधकभावे यत्रैवावसानाश्रयं कार्यं तत्रैव संहिताग्रहणेनाऽसम्बन्धः, उत्तरत्र त्वनुवृत्तिरेव तदा न कश्चिद्विषयः । किं तु प्रतियोगिना विच्छिन्नस्य संहिताग्रहणस्योत्तरत्रोपस्थानं सन्दि-ह्येतेति भिन्नविषयत्वात्समावेश एवानयोः सञ्ज्ञयोरेष्टव्य इति भाष्यकाराभि-प्रायः । प्रकृतिनिर्देशार्थमिति । स्थाननिर्देशार्थमित्यर्थः । अन्यथा कस्य शर्परे विसर्जनीयः स्यात् । अथेदानीमिति । एवमत्र (सूत्र)सञ्ज्ञावेशः क्रियते—‘रोरि’ ‘खरवसानयोः सः’ ‘रोः सुपि’ ‘शर्परे विसर्जनीय’ इति । तत्र ‘शर्परे’ इत्यत्र ‘र’ इति वर्तते न तु ‘रो’रिति । एवमपीति । यदि ‘रोः सुपी’त्यस्यानन्तरं ‘शर्परे विसर्जनीयः’ ‘वा शरि’ ‘कुण्डोः५क५पौचे’त्यादि ‘र’स्थानिकादेशविधानार्थं

उ.] दादिति । नन्वणोऽप्रगृह्यस्येत्यत्र संहिताऽधिकाराभावे को दोषोऽत आह—संहितावि-रुद्धेति । सत्यपि बाध्यबाधकभावे इति । पूर्वपरयोः सन्निकर्परयैव वा संहितात्वे इत्यपि बोध्यम् । तर्हि तथैवाश्रीयतामत आह—किंत्विति । प्रतियोगिनेति । विरोध्यर्थ-प्रतिपादकेन ‘अवसाने’ इत्यनेनेत्यर्थः । परेतु—व्याख्यानाभियताऽवधिपरिच्छिन्नेष्वधिकारेषु न मण्डूकपुतिः । नदीस्रोतेन्यायेन तेषामधिकाराद्व्यन्तरसंभवाच्च । विषयभेदेऽपि सत्यपि संभवे बाधनं भवतीति न्यायेन बाधः प्राप्नोत्येव, अवसानकार्याणां संहिताधिकारे पाठसाम-व्याप्तौ । आकङ्क्षादिति सूत्रं शुद्धस्वशास्त्रपरिभाषितसंज्ञाविषयम्, अनयोस्तु लोकविदितत्वात् केवलशस्त्रीयाऽभावेन न बाध्यबाधकभाव इति भाष्याशयः । ‘अणोऽप्रगृह्यस्येत्युपलक्षणम् अवसानविसर्गस्याऽपि, तस्याऽपि संहिताऽधिकारे पाठादित्याहुः । ननु रोरितीति । तेन ‘पुनः क्षरद्भिरित्यादौ विसर्जनीयसिद्धिः । ननु यत्त्वमपि रस्यैव विधेयं, तत्राह—तदा

१‘चः’प्रायिकः । ‘लघुर्भवति’पा० । २‘त्येतद्वक्तव्यं न’पा० । ३‘व्यसंनिध्याथं’पा० । ४‘कृण्वते’पा० ।

वमादिनाऽनुक्रमणेन व्यवच्छिन्नं 'भोभगो'अघोअपूर्वस्य योशी'त्यत्र रुग्रहणं कर्तव्यं स्यात् ॥ एवमप्येकं विसर्जनीयग्रहणं व्याजो भवति । सोऽयमेवं लघ्वीयसा न्यासेन सिद्धे संति यद्वरीयांसं यत्नमारभते तज्ज्ञापयत्याचार्यो 'न सर्वस्य विसर्जनीयस्य सत्त्वं भवती'ति ॥ एवमप्यनैकान्तिकं ज्ञापकम्, एतावज्ज्ञाप्यते 'न सर्वस्य विसर्जनीयस्य सत्त्वं भवती'ति, तत्र कुत एतदिह भविष्यति-वृक्षस्तत्र पुष्पस्तत्रेति, इह न भविष्यति-वृक्षः पुष्प इति ॥

एवं तर्ह्यार्यप्रवृत्तिज्ञापयति-'नास्य विसर्जनीयस्य सत्त्वं भवती'ति यदयं 'शर्परे विसर्जनीय' इत्याह ॥ अथ वा 'हली'ति वर्तते ॥ क प्रकृतम् ? ॥ 'हलि सर्वेषा'मिति ॥ यदि तदनुवर्तते 'मय उजो वो वा' 'हलि चे'ति

प्र.] पठित्वा 'भोभगो' इति यत्वं रस्य स्थाने विधीयते तदा 'स्वरत्रे'त्यादावपि प्राप्नोति, रुग्रहणस्य विच्छिन्नत्वात् पुनरुपादानं कर्तव्यं भवतीत्यर्थः । एवमपीति । यथान्यासे त्रीणि ग्रहणानि भवन्ति द्वे विसर्जनीयग्रहणे तृतीयं सग्रहणम्, अन्यथान्यासे तु द्वे ग्रहणे-'स' ग्रहणं 'र'ग्रहणं च । तत्र 'खरवसानयोः स' इति सग्रहणं 'खरवसानयोर्विसर्जनीय' इति विसर्जनीयग्रहणेन निमीयते, रुग्रहणं 'विसर्जनीयस्य स' इति 'स'ग्रहणेन । 'तत्र विसर्जनीयस्ये'ति विसर्जनीयग्रहणमधिकत्वाद्याजो भवति । अजेः क्षेपणार्थस्य घञि रूपं विक्षिप्यते तेन न पठितव्यं भवतीत्यर्थः । अथ वा व्याजोऽनृतमुच्यते । आनर्थक्यादनृतं भवति । न कर्तव्यं भवतीत्यर्थः । तस्मात्सर्वस्य विसर्जनीयस्य सकारो न भवति । यदयमिति । विपर्यये हि विज्ञायमाने 'पुरुषः त्सरु' इत्यादौ सत्त्वाऽभावा-

उ.] स्वरत्रेति । निमीयत इति । परिवर्त्यत इत्यर्थः । नच तस्य लघुत्वाद्गुरुणा कथं निमानमिति वाच्यं, कुप्पो-क-पौचेतिक्खरवसानयो र इत्येव सिद्धे पद्यायेषु लाघवगौरवानादरेणैव विसर्जनीयपदस्य सूत्रेण वर्णकृतलाघवगौरवस्याऽप्रयोजकत्वमित्याशयात् । न च कवर्गंतृतीयादौ 'कुप्पो'रिति अत्र न्यासे दुर्वारं, मण्डूकानुवृत्त्या खरीत्यस्व 'कुप्पो'रिति सूत्रे संबन्धेनाऽदोषात् । न चैवमपि गौर्धित्यादौ 'वा शरी'ति पाक्षिकविसर्गो दुर्वारः । 'रोः सुपी'ति चाऽनन्तरस्येति न्यायास्सस्यैव नियमः । 'वा शरी'त्यस्याऽसिद्धत्वाच्च । यथान्यासे तु 'वा शरी'त्यस्य विसर्गस्थानिकतया नियमेन विसर्गस्थैवाऽभावाच्च दोष इति वाच्यम् । 'वा शरी'त्यत्राऽपि 'रोःसुपी'त्यत्यनुवर्त्य वाक्यभेदेनाऽर्थाकारात्रियमपरत्तवा व्याख्यानेनाऽदोषादिति भावः । वजीति । कर्मणि च सः । यत्तेत्यादि । विसर्जनीयपदं च

हल्यपि क्वं प्राप्नोति । शमु नः, शमु योरस्तु ॥ एवं तर्हि 'विसर्जनीयस्य' इत्यत्र 'खरी'त्यनुवर्तिष्यते ॥ अथ वा संबन्धमनुवर्तिष्यते ॥

वा शरि ॥८।३।३६॥

॥ \* ॥ वा शर्प्रकरणे खर्परेलोपः ॥ \* ॥ वा शर्प्रकरणे खर्परे लोपो वक्तव्यः । वृक्षा स्थातारः । वृक्षाः स्थातारः ॥ [ वा शरि ] ।

कुप्वोः XकXपौ च ॥८।३।३७॥

॥ \* ॥ सस्य कुप्वोर्विसर्जनीयजिह्वामूलीयोपध्मानीयाः ॥ \* ॥ सस्य कुप्वोर्विसर्जनीयजिह्वामूलीयोपध्मानीया वक्तव्याः ॥\*॥ विसर्जनीयोदेशे हि शर्परयोरेवादेशप्रसङ्गः ॥\*॥ विसर्जनीयादेशे हि सति शर्परयोरेव कुप्वोःXकXपौ प्र.] विसर्जनीयोऽस्त्येवेति किं तद्विधानेन ? । ननु XकXपनिवृत्त्यर्थं विसर्जनीय-विधानं स्यात्—'वासः क्षौममद्भिः प्सात'मिति । नैतदस्ति । यद्येतावत्प्रयोजनं स्यात् 'कुप्वोःXकXपौ च'ऽशरी'ति ब्रूयात् । अथवेति । लोपसम्बद्धं हल्प्रहणमनुवर्तत इति पूर्वयोगेषु कार्यान्तरेण न सम्बध्यते, इह तु हलीति वर्तते लोप इति निवृत्तमित्यर्थः । [ वा शरि ] ।

कुप्वोःXकXपौ च । सस्येति । ब्राह्मणः पचति ब्राह्मणः करोतीत्यादावुप-ध्मानीयजिह्वामूलीयविसर्जनीया इष्यन्ते । वासः क्षौममद्भिः प्सातमित्यादौ तु शर्परयोः कुप्वोर्विसर्जनीय एवेध्यते । एतच्च सस्येति स्थानिनिर्देशे सिध्यति । यो विसर्जनीयस्य सस्तस्य स्थाने कुप्वोरादेशत्रयविधानाच्छर्परयोः कुप्वोः सकारा-पवादविसर्जनीयविधानात्सकाराऽभावादादेशाऽप्रसङ्गः । यदा तु विसर्जनीय-स्थानेऽनेन आदेशत्रयं विधीयते तदा शर्परयोरेव कुप्वोः प्राप्नोत्यशर्परयोस्तु कुप्वोः पूर्वत्रासिद्धमिति XकXपयोरसिद्धत्वात्सकार एव प्राप्नोति । न च सकारस्य स्थानिवद्भावोस्ति, अयोगवाहानामविशेषेण प्रत्याहार उपदेशचोदनादल्विधि-

उ.] 'वा शरी'त्येतत् संबद्धं पठनीयमिति भावः । अत्र पक्षे'स्य' महतो वंशस्तम्बाल्लटानु-कृष्यत' इति कलृक्सूत्रोक्तन्यायविरोधोऽतो भाष्ये पक्षान्तरमाह—अथवेति ।

कुप्वोःXकXपौ च । विसर्जनीयस्येति । स्थानिनि प्रकृते स्थान्यन्तरनिर्देशे फलमुपपादयति—ब्राह्मण इति । ननु अशर्परयोरपि विसर्जनीयस्य सं बाधित्वा परत्वात् XकXपौ स्यातामित्यादेशत्रयं सिद्ध्यतीत्यत आह—अशर्परयोस्त्विति । न च सस्येति । स्थानिवत्त्वेन विसर्गत्वं तस्य स्यादित्यर्थः ।

स्याताम्—अद्भिः प्सातं वासः क्षौमम् ॥ वचनाच्च भविष्यतः ॥

अस्ति वचने प्रयोजनम् ॥ किम्? ॥ पुरुषः त्सरुकः ॥ तत्तर्हि वक्तव्यं? ॥ न वक्तव्यम् । यदेतद्विसर्जनीयस्य स इत्यत्र विसर्जनीयग्रहणमेतदुत्तरत्रानुवर्तिष्यते, तस्मिंश्च शर्परे विसर्जनीयोऽसिद्धः ॥ नाऽसिद्धः ॥ कथम्? ॥ अधिकारो नाम त्रिप्रकारः । कश्चिदेकदेशस्थः सर्वं शास्त्रमभिज्वलयति ।

प्र.] त्वात् । वचनादिति । यदि 'शर्परे विसर्जनीय' इत्यस्य विसर्जनीयस्य XकXपौ स्यातां तदैतद्विसर्जनीयविधानमनर्थकं स्यात् । अस्तीति । यत्र कुपुभ्यामन्यः शर्परः खरस्ति तत्र सकारापवादविसर्जनीयविधानमर्थवत् । कुप्पोस्तु शर्परयोर्विसर्जनीयस्य XकXपप्रसङ्गः । यदेतदिति । 'विसर्जनीयस्य स' इत्यत्र सकारस्य स्थानी यो विसर्जनीय उपात्तः स द्विविधः सम्भवति, खरवसानलक्षणः शर्परलक्षणश्च । तत्र 'पूर्वत्रासिद्ध'मिति सत्वे शर्परलक्षणस्याऽसिद्धत्वादितरः सस्य स्थानी विज्ञायते । स एव चेहानुवर्तते, तदर्थो वा शब्द इति स एवेह स्थानी गृह्यते । तत्र वचनप्रामाण्यादुत्सर्गे सत्वे कर्तव्येऽपवादयोः XकXपयोरसिद्धत्वाऽभावात्प्रवृत्तौ सत्यां यथेष्टं सिध्यतीत्यर्थः । शर्परलक्षणश्च विसर्जनीय आदेशोऽपूर्वो विसर्जनीयस्य विधीयते न तु तस्यैव सत्त्वबाधनार्था प्रत्यापत्तिरिति दर्शनमाश्रित्यैतदुच्यते । प्रत्यापत्तौ हि विसर्जनीयस्य भेदाऽभावादयुक्तोऽनन्तरोऽर्थः स्यात् । ननु च वक्ष्येतत्—'न योगे योगोऽसिद्धः किन्तु प्रकरणे प्रकरणमसिद्ध'मिति, तत्रैकप्रकरणत्वात्सत्वे 'शर्परे विसर्जनीय' इत्यस्याऽसिद्धत्वं नास्ति । नैष दोषः । कार्यभेदात्प्रकरणभेदात् । एकेन हि सकारो विधीयते, अन्येन विसर्जनीयः । कश्चिदिति । यद्यपि सर्वशास्त्रावज्ज्वलनं परि-

उ.] स एवेति । स्वरितत्वेन तदर्थस्य तस्यैव शब्दस्योत्तरत्रोपस्थानादिति भावः । शब्दान्तराऽनुमानपक्षेऽप्याह—तदर्थो वेति । सति संभवे तदर्थ एव शब्द उत्तरत्राऽनुमीयते नार्थान्तरयुक्त इत्यर्थः । उत्सर्गे इति । सत्वे प्राप्तेऽस्यांभादिति भावः । न तु सत्त्वबाधनार्थेति । तथाहि सति 'शर्परेने'त्येव वदेत् । 'कुप्पो'रिति सूत्रेऽपि चेन सत्त्वं नेत्यनुकृष्य तस्मान्मार्थापक्षे विसर्गसिद्धिरिति भावः । भेदाभावादिति । खरवसानलक्षणशर्परलक्षणयोरविशेषादुभयोरपि स्थानित्वं स्यादिति भावः । एकप्रकरणत्वादिति । सर्वस्य विधेर्विसर्गस्थानिकत्वादिति भावः ।

कार्यभेदादिति । स्थानिभेदाऽभावेपीत्यर्थः । वस्तुतो 'योगे योगोऽसिद्ध' इत्येव सिद्धान्त इति चतुर्थपादे निरूपयिष्यामः । सर्वशास्त्रावज्ज्वलनमिति । तच्च यथोद्देश-



यथा प्रदीपः सुप्रज्वलितः सर्वं वेदमाऽभिज्वलयति । अपरो यथा—रज्ज्वा-  
ऽयसा वा बद्धं काष्ठमनुकृष्यते तद्वत् । अपरोऽधिकारः प्रतियोगं तस्याऽनि-  
र्देशार्थं इति योगे योगे उपतिष्ठते । तद्यदैष पक्षः—‘प्रतियोगं तस्याऽनिर्देशा-  
र्थं’ इति तदा हि यदेतद्विसर्जनीयस्य ॥ इत्यत्र विसर्जनीयग्रहणमेतदुत्तरत्राऽ  
नुवृत्तं सदन्यरसंपद्यते । तस्मिंश्च शर्परे विसर्जनीयः सिद्धः । एवं च कृत्वा  
शर्परयोरेव कुप्वोः  $\times$ क $\times$ पौ स्याताम्, वासः क्षौममद्भिः प्सातमिति ॥ एवं  
तर्हि योगविभागः करिष्यते । ‘शर्परे विसर्जनीयः’ । ‘वा शरि’ । ततः  
‘कुप्वोः’ । कुप्वोश्च शर्परयोर्विसर्जनीयस्य विसर्जनीयो भवतीति ॥

किमर्थमिदम् ? ॥ कुप्वोः  $\times$ क $\times$ पौ वक्ष्यति तद्वाधनार्थं । [ततः  $\times$ क $\times$ पौ  
च ] ।  $\times$ क $\times$ पौ च भवतः । ‘कुप्वो’ रित्येव ।

प्र.] भाषाधर्मस्तथापि परार्थत्वसामान्याद्भेदाऽपरामर्शेनैतदुक्तम् । तद्वदिति ।  
चकारेणेति भावः । प्रतियोगमिति । यस्य स्वरितत्वमासज्यते तत्सादृशानि शब्दा-  
न्तराणि योगान्तरेरेष्वनुमीयन्ते सादृश्यात्तु तत्त्वाध्यवसायः । योगान्तरोपयो-  
ग्यर्थस्य वा तस्यैवाऽनुमानम् । अर्थभेदात्त्वभिन्नस्यापि भेदावसायः । तत्र ‘विसर्ज-  
नीयस्य स’ इति लिङ्गाऽभावाच्च परिभाषा, नाऽपि चकारेणोत्तरत्र स्थानिनोऽनु-  
कर्षः । स्वरितत्वात्त्वह सम्बध्यमानोऽपि विसर्जनीयशब्दः सिद्धं विसर्जनीयं  
स्थानित्वेन प्रतिपादयतीति ‘शर्परे विसर्जनीय’ इत्यस्यैव  $\times$ क $\times$ पप्रसङ्गः । स

उ.] पक्षे एकदेशस्य स्पष्टमेव, कार्यकालेऽपि सर्वैः शास्त्रैरेकवाक्यतया परत्वादिनियामकदेशस्य  
पाठस्थानरूपस्यैव सत्त्वेन च एकदेशस्थस्वमव्याहतमेव । भेदापरामर्शेनेति । अमेदाऽ-  
ध्यवसायादित्यर्थः । चकारेणेति । यथा ‘लुटि च कृप’ इत्यादौ चेन स्यसनोरनुकर्षः ।  
यस्य स्वरितत्वमिति । अत्र पक्षे योगान्तरेष्वर्थान्तरप्रतिपत्तिर्युज्यते इत्यर्थः । प्रत्यभिज्ञा तु  
सादृश्यमूलेत्याह—सादृश्यात्त्विति । अर्थभेदेऽप्येकशब्दत्वमिति पक्षमालम्ब्य प्रत्यभि-  
ज्ञानुपपत्तिं परिहरति—योगान्तरोपयोग्यर्थस्य वा तस्यैवेति । अत्र पक्षे शब्दान्तर-  
व्यवहारः कथं, तदाह—अर्थभेदात्त्विति । ‘तद्यदैष पक्षः’ इति भाष्येणाऽस्यैवात्र संभव  
इति दर्शयत इत्याह—तत्रेति । एवञ्च यद्यप्यर्थोधिकारे न दोषस्तथापि शब्दाधिकारपक्षे  
दोष एवेत्यर्थः । भाष्ये—कुप्वोः  $\times$ क $\times$ पौ वक्ष्यतीति । इदं सोऽपदादौ ‘शणः ष’  
‘इदुदुपधस्ये’ति प्रकरणस्यैवोपलक्षणांमिति केचित् । वस्तुतः सोऽपदादाविणः ष इत्यनयोः  
पाशकल्पकभाष्येष्वेव प्रवृत्त्या तद्विषये शर्परयोः कुप्वोरसंभवः । एवञ्च सत्त्वापवादजिह्वा-

१ ‘अपरं’ पा० । २ अत्रोदाहरणयोः पौर्वापर्यं विपर्ययः कश्चित् । ३ ‘शर्परयोरिति’  
कश्चित् । ४ इदं प्रायिकम् । ५ ‘योगान्तरे’ ।

‘शर्परयो’रिति निवृत्तम् ॥ अथवा ‘शर्परे विसर्जनीय’ इत्येतत्  
‘कुप्वोः XकXपौ चे’त्यत्रानुवर्तिष्यते ॥

सोऽपदादौ । ८।३।३८।

॥ \* ॥ सोऽपदादावनव्ययस्य ॥ \* ॥ सोपदादावनव्ययस्येति वक्त-  
व्यम् । इह मा भूत्-प्रातःकल्पम् पुनःकल्पम् ॥ \* ॥ रोः काम्ये नियमा-  
र्थम् ॥ \* ॥ रोः काम्य इति वक्तव्यम् ॥ किं प्रयोजनम् ? ॥ ‘नियमार्थम्’ ।  
रोरेव काम्ये नान्यस्य । पयस्काम्यति ॥ क मा भूत् ? ॥ गीःकाम्यति  
धूः काम्यति पूः काम्यति ॥ \* ॥ उपध्मानीयस्य च ॥ \* ॥ उपध्मानीयस्य  
च सत्त्वं वक्तव्यम् ॥ किं प्रयोजनम् ? ॥ अयमुXब्जिरुपध्मानीयोपधः  
पठ्यते तस्य सत्त्वे कृते जहभावे च ‘अभ्युद्गः’ ‘समुद्ग’ इत्येतद्रूपं यथा  
स्यात् ॥ यद्युपध्मानीयोपधः पठ्यते-उब्जिजिषतीत्युपध्मानीयस्य द्विवचनं  
प्राप्नोति । दकारोपधे पुनः सति ‘न न्द्राः संयोगादय’ इति प्रतिषेधः

प्र.] हिXकXपयोः कर्तव्ययोः सिद्धः । अथ वेति । योगविभागे प्रसक्तयोः XकX-  
पयोर्निवृत्तिः, अनुवृत्तिं तु प्रसङ्ग एव नास्तीति विशेषः । [कुप्वोःXकXपौच] ।

सोपदादौ । प्रातःकल्पमिति । यद्यपि प्रातःशब्दोऽधिकरणवाची तथापि  
वृत्तिविषये शक्तिमद्वाचीति ईषदसमाप्त्या योग उपपद्यते । यथा दोषाभूत-  
महर्दिवाभूता रात्रिरित्यादावभूततद्भावः । उपध्मानीयोपध इति । उपध्मानी-  
यस्य पकारमन्तरेणोच्चारयितुमशक्यत्वादुXपृजैर्जैर्जै इत्येतदुच्चारणार्थः पकारः  
पठ्यते, न तु श्रवणार्थ इत्युपधात्वमुपध्मानीयस्य । कुप्वोः प्रकरणाच्च यत्र जका-  
रस्य कुत्वं तत्रैवोपध्मानीयस्य सकारोऽन्यत्र प्रत्याहारे उपदेशचोदनात् झलां

उ.] मूलीयादिबाधकत्वमयेति ‘खरवसानयो’रिति विसर्गस्यैव तत्र स्थानिवत्त्वमिति बोध्यम् ।  
एवञ्चेदुपपद्येत्यत्रापि तथैवोचितम्, अर्थाधिकारानुरोधादिति तद्विषयेऽपि शर्परकुप्वोर्विसर्ग-  
पठेत्याहुः । ननु योगविभागापेक्षया संपूर्णानुवृत्त्या वाक्यभेदेन व्याख्याने गौरवमत आह-  
योगविभागे इति । एवञ्च प्रतिपत्तिगौरवं तत्रापीति भावः । [कुप्वोःXकXपौ च] ।

सोऽपदादौ । उत्तरसूत्रेऽप्यस्य संबन्ध इति ध्वनयन्नुदाहरति-भाष्ये-गीः काम्य-  
तीति । ननूपध्मानीयोपधत्वमसिद्धं पकारस्योपधात्वादित्यत आह-उपध्मानीयस्येति ।  
ननुब्जितेत्यादावप्यनेन सत्त्वं स्यादित्यत आह-कुप्वोरिति । अन्यत्र-कुत्वविषयाऽ-  
भावे । बकार इति । आन्तरतम्यादिति भावः । ननु कुत्वनिषेधार्थेन न निपातने कथं वो

सिद्धो भवति ॥ यदि दकारोपधः पठ्यते का रूपसिद्धिः—उब्जिता उब्जितुमिति? ॥ \* ॥ असिद्धे भ उद्जेः ॥ \* ॥ इदमस्ति—‘स्तोःश्रुनाश्रुः । ततो वक्ष्यामि—‘भ उद्जेः’ । उद्जेश्च श्रुना सन्निपाते भो भवतीति ॥ तत्तर्हि वक्तव्यम् ? ॥ न वक्तव्यम् । निपातनादेर्तत्सिद्धम् ॥ किं निपातनम् ? ॥ ‘भुजन्युब्जौ पाण्युपतापयो’रिति ॥ इहापि प्राप्नोति—अभ्युद्गः समुद्गः ॥ अकुत्वविषये निपातनम् । अथ वा नैतदुब्जे रूपम् ॥ किन्तर्हि ? ॥ गमेद्धर्ष-पसर्गाङ्गो विधीयते—अभ्युद्गतः—अभ्युद्गः । समुद्गतः समुद्गः । [सोऽपदादौ] ॥  
इणः षः । ८।३।३९।

किमविशेषेण सत्वमुक्त्वा इण उत्तरस्य सकारस्य षत्वमुच्यते आहो स्विदिण उत्तरस्य विसर्जनीसस्यैव षत्वं विधीयते ? ॥ किञ्चातः ? ॥ यच्च विशेषेण सत्वमुक्त्वेण उत्तरस्य सकारस्य षत्वमुच्यते, निष्कृतं निष्पीतमित्यत्र सत्वस्याऽसिद्धत्वात् षत्वं न प्राप्नोति । अथेण उत्तरस्य विसर्जनीयस्यैव प्र.] जश् झशीति जश्त्वं बकारः । निपातनादिति । यत्र जकारः श्रूयते तत्र दकारस्य स्तोःश्रुनाश्रुरिति चुत्वे प्राप्ते ‘झलां जश् झशी’त्यनेनानन्तरतमोऽपि बकारो भवतीति निपातनेन कुत्वनिषेधार्थेनाप्यनुमीयत इति भावः । तेन ‘पूर्वत्रासिद्ध’मिति ‘न न्द्राः संयोगादय’ इति द्विर्वचननिषेधे बत्वस्याऽसिद्धत्वाद्दकारस्य द्विर्वचननिषेधः । गमेरिति । एवं च दकारोपदेशो द्विर्वचननिषेधार्थ एवेति द्विर्वचने कृते बत्वमिति रूपप्रक्रियायामानुपूर्व्याधीयते अनभिधानाच्च धवभावादुब्जा इति न भवति । न चाभ्युद्ग इत्यत्र गमेडं घञिवोब्जेः स्वरे विशेषः । डे कृत्वस्वरेणाऽन्तोदात्तत्वाद्ध्रज्यपि थाथादिस्वरेण । [सोऽपदादौ]

इणः षः । सत्वस्याऽसिद्धत्वादिति । ‘इणः ष’ इत्यनेन यदा सस्य षत्वं

उ.] लभ्यतेऽत आह—यत्र जकार इति । अनुमीयत इति । बकारोच्चारणान्यथाऽनुपप-  
स्येति भावः । एवञ्च द्विर्वचननिषेधोऽपि सिद्ध इत्याह—तेनेति । ‘पूर्वत्रासिद्धोयमद्विर्व-  
चने’ इति हि द्वित्वे निषेधो ननु तन्निषेध इति भावः । एवञ्चेति । अत्रापि पक्षे दोषधः  
पठितव्यः । उब्जितसिद्धये उब्जेभ्यो वक्तव्यः, ज्ञापकं वाच्यणीयम् । तत्र ज्ञापकेन साक्षा-  
देव बत्वमिति पक्षेऽपि दकारोपदेशसामर्थ्यात्पूर्वं द्वित्वं पश्चाद्बत्वमिति । रूपप्रक्रियाया-  
मिति । प्रयोगप्रक्रियायामित्यर्थः । ‘इत्येवंरूपा प्रक्रियायामानुपूर्वी’ति कचित्पाठः । नन्वेव-  
मुद्गेर्घञि उब्जा इत्यनिष्टं स्यादत आह—अनभिधानाच्चेति । ‘उब्जा इति न भवती’ति पाठः ।

इणः षः । भाष्ये—इण उत्तरस्य सकारस्येति । ‘स’ इति विपरिणतविभक्तिक-

षत्वं विधीयते सत्वमप्यनुवर्त्तते उताहो न ? ॥

किं चार्तः ? ॥ यद्यनुवर्त्तते सत्वमपि प्राप्नोति । अथ निवृत्तं 'नमस्पु-  
रसोर्गत्यो'रित्यत्र सकारग्रहणं कर्त्तव्यम् ॥

तस्मिंश्च क्रियमाणे षत्वमप्यनुवर्त्तते उताहो न ? ॥

किं चार्तः ? ॥ यद्यनुवर्त्तते षत्वमपि प्राप्नोति, अथ निवृत्तम्—  
'इदुदुपधस्य चाऽप्रत्ययस्ये'त्यत्र षकारग्रहणं कर्त्तव्यम् ॥

तस्मिंश्च क्रियमाणे सत्वमप्यनुवर्त्तते उताहो न ? ॥

किञ्चातः ? ॥ यद्यनुवर्त्तते सत्वमपि प्राप्नोति । अथ निवृत्तं 'तिरसोऽन्य-  
तरस्या'मित्यत्र सकारग्रहणं कर्त्तव्यम् ॥

तस्मिंश्च क्रियमाणे षत्वमप्यनुवर्त्तते उताहो न ? ॥ किञ्चातः ॥

यद्यनुवर्त्तते षत्वमपि प्राप्नोति । अथ निवृत्तं—'द्विस्त्रिश्चतुरिति कृत्वोर्ध्वे'  
'इसुसोः सामर्थ्ये' 'नित्यं समासेऽनुत्तरपदस्थस्ये'ति षकारग्रहणं कर्त्तव्यम् ॥

तस्मिंश्च क्रियमाणे सत्वमप्यनुवर्त्तते उताहो न ? ॥

प्र.] विधीयते तदा 'सोपदादा'वित्यस्यैव सस्य सर्पिष्कादौ षत्वं स्यात् । वक्ष्यमाण-  
योगेन विधीयमानस्य तु सस्य षत्वेऽसिद्धत्वात् षत्वं न प्राप्नोतीत्यर्थः । अस-  
मासेपिग्रहणमिति । अन्तरेणाऽप्यसमासेऽपिग्रहणं विशेषानुपादानात्समासाऽ-  
समासयोर्यत्वं सिध्यति । न च समासे 'पूर्वपदात्संज्ञायामग'इति नियमेन  
णत्वस्याऽप्राप्तिः । नियमे कर्त्तव्ये 'उपसर्गा'दित्यस्य णत्वस्याऽसिद्धत्वाच्चियमा-  
ऽभावात् । तदेतदसमासेऽपिग्रहणं यथोक्तमर्थं ज्ञापयति । यद्यपि स्थानिभेद आदेश-

उ.] मनुवर्त्तत इति भविः । इणः स इत्यनेनेति । अत्र पक्षे उत्तरत्र सर्वत्र 'कुप्वो'रित्य-  
धिकृत्य सो विधीयते । अनेन तु तस्यैव विसर्जनीयस्येत्यनुवृत्त्या विसर्जनीयस्थानि-  
कस्य सस्येण उत्तरस्य षत्वं क्रियते । तत्र 'विसर्जनीयस्थानिके'ति विशेषणानुसृष्टत्र  
इत्यादौ न दोषः । तत्र हि मस्थानिकः स इत्युक्तं प्राक् । उत्तरत्र विसर्जनीयपदस्य  
मण्डूकानुवृत्तिश्च न । अनव्यस्येति चात्र पक्षेऽत्र न सम्बध्यते । तेन 'द्विष्कृत'मित्यादौ न  
दोषः । 'काम्ये रो'रित्यपि न सम्बध्यते, तेन दुरो 'दुष्काम्यतो'त्यादौ षत्वसिद्धिः । 'गीः काम्य-  
तो'त्यादौ तु सकाराऽभावादेव न दोषः । अपदादाविति चाऽत्र न सम्बध्यते । तेन 'दुष्क-  
रोती'त्यादौ न दोषः । पक्षान्तरे तु त्रितयमपि सम्बध्यते । तेनोच्चैःकं गीःकाम्यति गीःकरोतीत्यत्र  
न दोषः । ननु समासे पूर्वपदादिति नियमान्न प्राप्नोतीत्यसमासेऽपि इत्युच्यते इत्याद्यङ्क्य  
परिहरति—नचेति । भिन्नप्रकरणत्वमाद्यङ्क्य परिहरति—यद्यपीति । वस्तुतस्तु 'सूत्रे-

१ 'षत्वमुच्यते' । २ इदं 'कचित्र' । ३ 'सकारस्य' । ४ 'इदुपध' । ५ 'इत्यादौ' ।



किञ्जातः ? ॥ यद्यनुवर्तते सत्वमपि प्राप्नोति । अथ निवृत्तम् 'अतः कृकमिकंसकुम्भपात्रकुशाकर्णोष्वनव्ययस्ये'ति सकारग्रहणं कर्तव्यम् ॥

यथेच्छसि तथास्तु । अस्तु तावद्विशेषेण सत्वमुक्तत्वा इण उत्तरस्य सकारस्य षत्वमुच्यते ॥ ननु चोक्तं—“निष्कृतं निष्पीतमित्यत्र सत्वस्याऽसिद्धत्वात्पत्वं न प्राप्नोती”ति ॥ नैष दोषः । आचार्यप्रवृत्तिर्ज्ञापयति 'न योगे योगोऽसिद्धः'किं तर्हि? ॥ प्रकरणे प्रकरणमसिद्धमिति, यदयमुपसर्गादसमासेऽपि णोपदेशस्येत्यसमासेऽपिग्रहणं करोति ॥ अथ वा पुनरस्तु 'इण उत्तरस्य विसर्जनीयस्य पत्वं विधीयते' ॥ ननु चोक्तं—“सत्वमप्यनुवर्तते उताहो न । किञ्जातः, यद्यनुवर्तते सत्वमपि प्राप्नोती”ति । नैष दोषः । सम्बन्धमनुवर्तिष्यते । 'सोऽपदादौ' 'इणः षः' । 'नमस्पुरसोर्गत्योः' सकारः, इण उत्तरस्य षकारः । 'इदुदुपधस्य चाऽप्रत्ययस्य' षकारः । 'नमस्पुरसोर्गत्योः' सकारः । 'तिरसोऽन्यतरस्यां' सकारः । 'इदुदुपधस्य चाप्रत्ययस्य' षकारः । 'द्विस्त्रिश्चतुरिति कृत्वोर्थे' 'इसुसोः सामर्थ्ये' 'नित्यं समासेऽनुत्तरपदस्यस्ये'ति, षकारः । 'तिरसोऽन्यतरस्यां' सकारः । 'अतः कृकमिकंसकुम्भपात्रकुशाकर्णोष्वनव्ययस्य' । सकारोऽनुवर्तते । षकारग्रहणं निवृत्तम् ॥ [इणः षः]

इदुदुपधस्य चाऽप्रत्ययस्य । ३।१।४१।

॥ \* ॥ इदुदुपधस्य चाप्रत्ययस्येति चेत्पुंमुहुसोः प्रतिषेधः ॥ \* ॥

प्र.] मेदश्च, सस्य विसर्जनीयस्थानिलात्पस्य सकारस्थानिलात्तथापि कुप्पोरधिकारादेकनित्तत्वादेकप्रकरणत्वावसायः । सम्बन्धमिति । नचेणः परस्य सकारः प्राप्नोति, षकारेण तस्य बाधनाच्चकाराऽकरणाच्च । तत्र 'स' इति 'ष' इति च स्वरितत्वादुत्तरत्रानुवर्तते । उत्तरेऽपि योगाः स्वरितत्वप्रतिज्ञानाद्योगान्तरेषु केचित्सकारसम्बद्धाः केचित्सकारसम्बद्धा अनुवर्तन्ते इति यथेष्टं सकारषकारादेशप्रवृत्तिः । [ इणः षः ] ॥

उ.] सूत्रमसिद्धमिति पक्षेऽपि न दोषः, परेषामसिद्धत्वे सोपदादाविति सत्वे एवाऽस्य प्रवृत्तिः स्यात् । तथा चाऽपदादौ विसर्गस्यैव षत्वविधानेन सिद्धे सस्य विभक्तिविपरिणामेन स्थानित्वकल्पनस्य वैयर्थ्यं स्यादिति । 'तत्सामर्थ्यादुत्तरेषामसिद्धत्वाऽभाव' इति भाष्यन्तु एकदेशयुक्तिः, अतएवाऽस्य शापकस्याऽग्रे दूषितत्वेऽपि न दोषः । यद्वैतदोषादयं पक्षोऽसङ्गत एवेति तात्पर्यम् । नचेण इत्यादि । 'इदुदुपधस्येत्यादियोगै'रिति शेषः । [ इणः षः ]

१ इदं कचिन्न । २ वत्तयिष्यते । ३ 'इदुपध' ।

इदुदुपधस्य चाऽप्रत्ययस्येति चेत्पुंमुहुसोः प्रतिषेधो वक्तव्यः । पुंस्कामो । मुहुः कामेति ॥ \* ॥ वृद्धिभूतानां षत्वम् ॥ \* ॥ [ वृद्धिभूतानां षत्वं ] वक्तव्यम् । दौकुल्यम् । नैष्पुरुष्यम् ॥ \* ॥ भुतानां तादौ च ॥ \* ॥ भुतानां तादौ च कुप्वोश्चेति वक्तव्यम् । सर्पी ३ष्टर । वही ३ष्टर । नी ३कुल । दू ३पुरुष ॥ ॥ \* ॥ न वा बहिरङ्गलक्षणत्वादृद्धेः ॥ \* ॥ न वा वक्तव्यम् ॥ किं कारणम् ? ॥ 'बहिरङ्गलक्षणत्वादृद्धेः' । बहिरङ्गलक्षणा वृद्धिः ॥ इह कस्माच्च भवति पितुः करोति मातुः करोति ?, 'अप्रत्ययविसर्जनीयस्ये'ति षत्वं प्रसज्येत ॥ 'अप्रत्ययविसर्जनीयस्ये'त्युच्यते प्रत्ययविसर्जनीयश्चाऽयम् ॥

प्र.] इदुदुपधस्य चाप्रत्ययस्य । पुंमुहुसोरिति । अव्युत्पन्नावेताविति प्रतिषेधश्चोद्यते । 'सम्पुंकानां सो वक्तव्य' इति वचनात्षत्वं न भविष्यतीति नाऽर्थः पुंसः प्रतिषेधेन । सकारश्चावश्यं वक्तव्यः । रुत्वे हि क्रियमाणे विसर्जनीयस्य प्रतिषेधेऽपि षत्वे xकxपविसर्जनीयश्रवणप्रसङ्गः । ननु सकारस्याऽपि षत्वं प्राप्नोति, 'सकारस्य षत्व'मित्येषोऽपि स्थितः पक्षः । नैतदस्ति । सकारविधान-सामर्थ्यात्षत्वं न भविष्यति । षत्वे हि सति रोः सस्य च विशेषाऽभावात्किं सत्वविधानेन ? । मातुरिति । उभयादेशस्याऽन्यतरतो व्यपदेशादपरत्वे सत्यप्रत्यय-विसर्जनीयत्वात्षत्वप्रसङ्गः । प्रत्ययविसर्जनीयश्चायमिति । उभयादेशत्वाच्चा-

उ.] इदुदुपधस्य । ननु प्रत्ययावयवत्वेन सूत्रेणैव निषेधासिद्धेराह-अव्युत्पन्नाविति । अतएव 'चतुष्कपाल'मित्यादौ षत्वमुदाहरिष्यति । नन्विदमेवास्तु, सञ्च न वक्तव्योऽत आह-सकारश्चेति । विपक्षे बाधकमाह-रुत्वे हीति । सत्वे तु तस्याऽसिद्धत्वादोरभावेन विसर्जनीयाऽभावाच्च दोषः । ध्वनितं चेदं 'पुंस्कामे'त्यत्र षत्वापरया 'पुमः खयी'त्यत्र माध्ये ।

ननु सकारस्यापीति । विसर्जनीयस्थानिकसस्यैव षत्वविधानाभिर्दलेयं शङ्का । सकारविधानेति । वस्तुतः सामर्थ्यसिद्धस्यैवानुवादो वार्तिके मन्दान्प्रति 'न वा बहिरङ्गे'-तिमाध्ये । एवञ्च पूर्वमेव षत्वप्रवृत्तेर्जातस्य निवृत्त्ययोगाच्च कृतसन्धिकार्यादेव तद्धितो-त्पत्तेश्च न दोष इति भावः । अप्रत्ययविसर्जनीयत्वादिति । सकारसन्धिकालेऽकारेण नैव लब्धा प्रत्ययसंज्ञा, समुदायनिवेशिनीत्वात्तस्या इति तदादेशस्योरः प्रत्ययत्वाऽभावः । यश्चोत्वे कृतेऽवशिष्टः सकारः प्रत्ययसंज्ञकः, स लुप्त एवेति भावः । नचाऽन्तादिव-द्भावेनोसित्यस्य प्रत्ययत्वेन सलोपे एकदेशविकृतत्वेनोसित्यस्य प्रत्ययतया प्रत्ययावयवत्वं सुलभं, त्रिपाद्या असिद्धत्वेन तत्रान्तवद्भावाऽप्रवृत्तेरिति पूर्वपक्षात्तत्पर्यं । विस्तरेण चैत

१ 'पुंस्कामः' पुंस्कामः । २ 'मुहुःकामः' । ३ इदं लुप्तम् ।

४ 'नैष्पौरुष्यं' पा० । ५ 'बही ३ष्टर' । ६ 'वृद्धे'रिति लुप्तम् ।

लुप्यतेऽत्र प्रत्ययविसर्जनीयो 'रास्सस्ये'ति ॥ एवं तर्हि—॥\*॥ भ्रातृध्वन-  
ग्रहणं ज्ञापकमेकादेशनिमित्तात् षत्वप्रतिषेधस्य ॥ \* ॥ यद्यं कस्कादिषु  
भ्रातृध्वनशब्दं पठति तज्ज्ञापयत्याचार्यो 'नैकादेशनिमित्तात्षत्वं भवती'ति ॥

**द्विस्त्रिश्चतुरिति कृत्वोर्थे । ३।१।४३।**

द्विस्त्रिश्चतुर्ग्रहणं किमर्थम् ? ॥ इह मा भूत्-पञ्चकृत्वः करोति ॥ अथ  
कृत्वोर्थग्रहणं किमर्थम् ? ॥ इह मा भूत्-चतुष्कपालः चतुष्कण्टक इति ॥  
नैतदस्ति । अस्त्वेनेन विभाषा, पूर्वेण नित्यो विधिर्भविष्यति ॥ नाप्राप्तं  
पूर्वेण विभाषाऽऽरभ्यते, सा यथैवेह बाधिका भवति चतुःकरोति चतुष्करो-  
नीत्येवं चतुष्कपालेऽपि बाधिका स्यात् ॥ नाऽत्र पूर्वेण षत्वं प्राप्नोति ॥  
किं कारणम् ? ॥ 'अप्रत्ययविसर्जनीयस्ये'त्युच्यते प्रत्ययविसर्जनीयश्चाऽयम् ॥  
लुप्यतेऽत्र प्रत्ययविसर्जनीयो रास्सस्येति ॥ तस्मात्कृत्वोर्थग्रहणं कर्तव्यम् ॥

प्र.] यमुः स्थान इति रपरत्वाऽभावात्सकारस्यैव कृत्वविसर्जनीयौ मन्यते । लुप्यत  
इति । पूर्वोक्तेन न्यायेन रपरत्वं भवत्येव । कस्कादिष्विति । एकादेशशास्त्रं  
निमित्तं यस्य तस्मात्परस्य विसर्जनीयस्य षत्वं न भवतीति ज्ञाप्यते ॥

द्विस्त्रिश्चतुरिति कृत्वोर्थे । द्विस्त्रिश्चतुर्ग्रहणमिति । वक्ष्यमाणेनाऽसिप्रायेण  
दूषणार्थः प्रश्नः । इतरस्त्वगृहीतामिप्रायः प्रत्युदाहरति-पञ्चकृत्व इति । अत्र  
सकारः प्रसज्येत । अथेति । द्विस्त्रिःशब्दौ कृत्वोर्थावेवेति प्रश्नः । इतर  
श्वतुःशब्दार्थमेतद्विशेषणमित्याह-चतुष्कपाल इति 'इदुदुपधस्ये'ति नित्यं षत्वं  
भवति, अद्युत्पन्नत्वादुणादीनामप्रत्ययविसर्जनीयत्वात् । यदा तु साहचर्यं व्यव-  
स्थाहेतुत्वेनाश्रीयते तदा चतुःशब्दार्थमपि कृत्वोर्थग्रहणं न कर्तव्यम् । प्रत्यय-  
विसर्जनीय इति । सकारस्य कृत्वे कृते पूर्वस्य 'रो री'ति लोपः क्रियत इति

उ.] दुरणपर इत्यत्र भाष्यप्रदीपोद्घोते निरूपितं तत् एवावधार्यम् । लुप्यतेऽत्र प्रत्यय-  
विसर्जनीय इति । योऽत्र प्रत्ययस्थानिकत्वेन तवाऽभिमतो विसर्जनीयः स लुप्यते-न  
दृश्यते, स्थानिनः प्रत्ययस्यैव लोपादिति भावः । ज्ञाप्यत इति । एवञ्च त्रिप्राचामप्यन्त-  
त्वादिप्रवृत्तिरनेन ज्ञाप्यते । तेनामी क्षीरपेणेत्यादौ मीत्वणत्वे सिद्ध्यत इति भावः ।

द्विस्त्रिश्चतुः । वक्ष्यमाणेनेति । 'इदुदुपधस्ये'त्यनुवृत्तिरूपेणेत्यर्थः । दूषणाश्च  
इति । तद्ग्रहणकर्तव्यत्वप्रतिपादनायेत्यर्थः । सकार इति । षस्योरुभयोरप्यनुवर्तनेन  
रणः परस्य षोऽन्यस्य स इति व्याख्यानादिति भावः । न कर्तव्यमिति । एवञ्च तद-

१ 'अस्त्वेनेन' पा० । २ इदं कचित्र । ३ 'तस्मात्प्रार्थः कृत्वोऽर्थग्रहणेन' पा० ।

द्विस्त्रिंशत्तुर्ग्रहणं शक्यमवक्तुम् ॥ कस्मान्न भवति-पञ्चकृत्वः करोतीति?।  
 'इदुदुपधस्ये'ति वर्तते । नैवं शक्यम्, अक्रियमाणे द्विस्त्रिंशत्तुर्ग्रहणे कृत्वो-  
 र्थग्रहणेन विसर्जनीयो विशेष्येत ॥ तत्र को दोषः ? ॥ इहैव स्याद्विष्क-  
 रोति द्विःकरोति, त्रिःकरोति त्रिः करोति [ इति ] । इह न स्याच्चतुः करोति  
 चतुःकरोतीति । द्विस्त्रिंशत्तुर्ग्रहणे पुनः क्रियमाणे कृत्वोर्थग्रहणेन द्विस्त्रिंशत्तुरो  
 विशेष्यन्ते, 'द्विस्त्रिंशत्तुर्णां कृत्वोर्थे वर्तमानानां यो विसर्जनीय' इति ॥  
 एतदपि नास्ति प्रयोजनं, 'पदस्ये'ति वर्तते । तत्कृत्वोर्थग्रहणेन विशेषयि-  
 ष्यामः- 'पदस्य कृत्वोऽर्थे वर्तमानस्य यो विसर्जनीय' इति ॥

॥ \* ॥ कृत्वसुजर्थे षत्वं ब्रवीति कस्माच्चतुष्कपाले मा ।

षत्वं विभाषयाऽभून्ननु सिद्धं तत्र पूर्वेण ॥ १ ॥

सिद्धे ह्ययं विधत्ते चतुरः षत्वं यदापि कृत्वोर्थे ।

छुप्तं कृत्वोऽर्थ्याये रेफस्य विसर्जनीयो हि ॥ २ ॥

प्र.] भावः । लुप्यत इति । 'रात्सस्ये'ति लोपे कर्तव्ये रुत्वस्याऽसिद्धत्वात् । रोरीति  
 लोपे च 'ढ्रलोप' इति दीर्घप्रसङ्गः । द्विस्त्रिंशत्तुर इति । चतुःशब्दः सुजन्तस्यानु-  
 करणमिति प्रकृतावेवाऽदृष्टत्वादाम्न कृतः । 'द्विस्त्रिंशत्तुर्णां'मित्यत्र त्वसुजन्ता-  
 नुकरणत्वान्नुद् कृतः । पदस्य कृत्वोर्थ इति । ननु 'पूर्वत्रासिद्ध'मिति विकल्प-  
 स्याऽसिद्धत्वाच्चतुःकरोतीति नित्यं षत्वप्रसङ्गः । नैष दोषः । 'प्रकरणे प्रकरणमसिद्धं

ढ.] नित्यत्वज्ञापनार्थमिदमित्यर्थः । परत्वादुत्वं स्यादत आह-असिद्धत्वादिति । रुत्वे दोष-  
 मप्याह-रोरीतीति । 'प्रकृतिवदनुकरण'मिति न्यायेनाऽऽम् स्यादत आह-चतुःशब्द इति ।  
 अतिदेशाऽनित्यत्वादव्ययत्वेऽपि सुपो लुङ् । एवं च तत एवाऽऽम्वारणं सुकरमित्यपि  
 बोध्यम् । नुद् कृत इति । नुद्करणादेवाऽसुजन्तानुकरणत्वमनुमीयत इत्यर्थः । इदु-  
 दुपधस्य कृत्वोर्थेति । द्विस्त्रिःशब्दांशेऽप्रत्ययस्येति निषेधेन इकारग्रहणं चिन्त्यम् ।  
 'उदुपधस्ये'त्येव युक्तः पाठः । भाष्ये उक्तार्थसङ्ग्राहकाः श्लोकाः-कृत्वसुजर्थे इति ।  
 कस्मादिति । किमर्थं 'कृत्वसुजर्थ' इत्युच्यते इत्यर्थः ॥ उत्तरयति-चतुष्कपाले मेति ।  
 षत्वं विभाषया माभूदित्यन्वयः । इतर आह-ननु सिद्धं पूर्वेणेति । आरम्भवाचाह-  
 सिद्धे ह्ययमिति । तथा चाऽसति कृत्वोऽर्थग्रहणेऽसुजन्तस्यापि विभाषा स्यादित्यर्थः ।  
 यदापीति । यदा तु अयमाचार्यः कृत्वोऽर्थे इति करोति तदा न दोष इत्यर्थः । ननु

१ 'विशेष्यते' पा० । २ अत्र पूर्वपरयोर्द्विहरणयोर्व्यत्ययः । ३ अयं पाठः कान्तिकः ।

४ 'द्वित्रिचतु' पा० । ५ श्लोकवार्त्तिकानि । ६ 'न' पा० । ७ 'कपाले इति' ।



एवं सति त्विदानीं द्वित्रिश्चतुरित्यनेन किं कार्यम् ? ।

अन्यो हि नेदुदुपधः कृत्वर्थे कश्चिदप्यस्ति ॥ ३ ॥

अक्रियमाणे ग्रहणे विसर्जनीयस्तदा विशेष्येत ।

चतुरो न सिध्यति तदा रेफस्य विसर्जनीयो हि ॥ ४ ॥

तस्मिन्स्तु गृह्यमाणे युक्तं चतुरो विशेषणं भवति ।

प्रकृतं पदं तदन्तं तस्यापि विशेषणं न्याय्यम् ॥ ५ ॥ \* ॥

नित्यं समासेऽनुत्तरपदस्थस्य । ८।३।४५।

अनुत्तरपदस्थस्येति किमर्थम् ? ॥ परमसर्पिःकुण्डिका ॥ अथेदानी-  
मनेन सुक्ते पूर्वेण षत्वं विभाषा कस्मान्न भवति—‘इसुसोः सामर्थ्य’ इति ? ॥

॥ \* ॥ नाना पदार्थयोर्वर्तमानयोः ख्यायते यदा योगः ।

तस्मिन् षत्वं कार्यं तद्युक्तं तच्च मे नेह ॥ १ ॥ \* ॥

प्र.] न तु योगे’ इत्युक्तत्वात् । अथ वा इदुदुपधस्य कृत्वर्थवृत्तेर्नाऽप्राप्ते नित्ये  
षत्वेऽस्यारम्भादस्याऽपवादत्वमित्यपवादो वचनप्रामाण्याच्चाऽसिद्धो भवति ।

नित्यं समासे । अथेदानीमिति । इह समासग्रहणादेकार्थीभाव एव  
सामर्थ्यं गृह्यते । पूर्वसूत्रे तु विशेषाश्रयणे प्रमाणाऽभावाद्विविधसामर्थ्यग्रहणस्य  
न्याय्यत्वादेतद्विधीयमाननित्यषत्वाभावे पूर्वेण विकल्पः प्राप्नोत्येव । नानापदार्थ-  
योरिति । नानाभूतयोः पदार्थयोर्यौ शब्दौ वर्तन्ते तैयोर्यो योगो व्यपेक्षाल-  
क्षणः स ख्यायते ज्ञायते न त्वेकार्थीभावो गृह्यते । तस्मिन्निति । व्यपेक्षालक्षणे  
सम्बन्ध इत्यर्थः । तदुक्तमिति । व्यपेक्षालक्षणं सामर्थ्यमाश्रयितुं युक्तं, लक्ष्या-  
नुरोधात् । अथ वा पदविधित्वात्समर्थपरिभाषोपस्थानात्सामर्थ्ये लब्धे पुनः साम-  
र्थ्यग्रहणाद्विशिष्टसामर्थ्यपरिग्रहः । तच्चेति । व्यपेक्षालक्षणसामर्थ्यमिह परमसर्पिः-

ठ.] प्रत्ययविसर्गत्वात्पूर्वेण न प्राप्नोतीत्यत आह—लुप्ते इति । एवञ्च उणादीनामव्युत्पन्नत्वान्न  
प्रत्ययविसर्गोऽयमिति भावः । एवं सतीति । कृत्वोऽर्थग्रहणे सतीत्यर्थः । तदा रेफ-  
स्येति । स च न कृत्वोऽर्थ इति भावः । आरम्भवाद्याह—तस्मिन्त्वाति । प्रत्याख्यान-  
वाद्याह—प्रकृतं पदमिति । तदन्तमिति । विसर्जनीयान्तामित्यर्थः ॥

नित्यं समासे । ननु पूर्वेण व्यपेक्षालक्षणसामर्थ्याश्रयणात् कथं समासे तस्य  
प्राप्तिरत आह—इहेति । अथवा पदविधित्वादिति । इदं चिन्त्यं, तद्विध्युद्देश्ययोस्त-  
द्विध्युद्देश्यविधेययोर्वा यत्रैकार्थीभावयोग्यता तत्रैव तत्प्रवृत्तिः, नचैवं प्रकृते पदकवर्गादिरेवात्रो-

व्यपेक्षासामर्थ्यं पूर्वयोगो न चाऽत्र व्यपेक्षासामर्थ्यम् ॥

किं पुनः कारणं [ पूर्वस्मिन्योगे ] व्यपेक्षासामर्थ्यमाश्रीयते  
न पुनरेकार्थीभावो, यथाऽन्यत्र ? ॥

॥ \* ॥ ऐकार्थ्यं सामर्थ्यं वाक्ये षत्वं न मे प्रसज्येत ॥ \* ॥

ऐकार्थ्यं सामर्थ्यं सति वाक्ये षत्वं न स्यात्—सर्पिष्करोति, सर्पिः करोतीति ॥

॥ \* ॥ तस्मादिह व्यपेक्षां सामर्थ्यं साधु मन्यन्ते ॥

अथ चेत्कृदन्तमेतत्ततोऽधिकेनैव मे भवेत्प्राप्तिः ॥ \* ॥

यदि कृदन्तमेतत्ततोऽधिकस्य षत्वं न प्राप्नोति ॥ किं कारणम् ? ॥

‘प्रत्ययग्रहणे यस्मात्स तदादेर्ग्रहणं भवती’ति ॥ वाक्येऽपि तर्हि न प्राप्नोति  
परमसर्पिष्करोति परमसर्पिः करोतीति ॥

प्र.] कुण्डिकेत्यादौ नास्तीति षत्वाऽभावः । यथान्यत्रेति । समासतद्धितसुबधातुषु  
यथैकार्थीभाव आश्रीयते तथेह कस्मान्नाश्रीयत इत्यर्थः । ऐकार्थ्यं इति ।  
यथैकार्थीभावलक्षणं सामर्थ्यं पूर्वत्राश्रीयेत तदा वाक्ये षत्वविकल्पो न स्यात् ।  
ननु केवलमैकार्थ्यं पूर्वत्र मा ग्राहि, द्विविधस्य तु सामर्थ्यस्य ग्रहणं कस्मान्न भवति ।  
उक्तमत्रोत्तरम् । अथ वेह समासग्रहणाद्बोलीवर्दन्यायात्पूर्वत्रापेक्षितप्रवृत्ति  
निमित्तविशेषः समर्थशब्द आश्रीयते,—सम्प्रेक्षितार्थं समर्थमिति । अथ चेदिति ।  
स्यादेतत् । द्विविधस्यापि सामर्थ्यस्य पूर्वत्र ग्रहणे कृतप्रत्यययोरिसुसोर्ग्रहणा-  
त्प्रत्ययग्रहणपरिभाषया परमसर्पिःकुण्डिकेत्यादौ पाक्षिकं षत्वं न भविष्यतीति ।  
तदयुक्तम् । परमसर्पिष्करोतीत्यादावपि षत्वाऽप्रसङ्गात् । वाक्ये चेति । अनु-

उ.] हेयता । न च एतौ तद्योग्याविति आद्यपक्ष एव श्रेयान् । ‘परमसर्पिःकुण्डिके’ति षष्ठो  
तत्पुरुषः । उत्तरं—लक्ष्यानुसाररूपं । प्रवृत्तिनिमित्तविशेषं दर्शयति—सम्प्रेक्षितार्थमिति ।  
पृथगुपस्थितत्वे पृथक् शक्तिग्रहविषयत्वे वा सति परस्परसाकाङ्क्षार्थमित्यर्थः । अथ  
चेदित्यादि श्लोकार्थं व्याचष्टे—स्यादेतदिति । सर्पिरादिशब्दा व्युत्पन्नाः । अतएव ‘सर्पिषे’-  
त्यादौ षत्वसिद्धिरिति भावः । अत्र पक्षे प्रत्ययविसर्गत्वाच्चान्नित्यषत्वप्राप्तिः । प्रत्ययरूपो  
विसर्ग इत्यर्थस्त्वेतद्भाष्यविरुद्धः । अतएव ‘कविभिः कृत’मित्यादौ न षत्वं । तस्मात्प्रत्ययपदस्य  
तदवयववलक्षणया प्रत्ययावयवविसर्गस्येत्यर्थ एव न्याय्य इति बोध्यम् । न चेमुस्म्यां तद-  
न्तविधौ तेन पदविशेषणे तदन्तान्तेत्यर्थात् ‘परमसर्पिष्कुण्डिके’त्यत्र षत्वं स्यादेवेति  
वाच्यम् । उपात्तविशेष्यसम्भवे आक्षिप्तेनानन्वयेन तदर्थस्य दुर्लभत्वात् । आक्षेपे मानाऽ-  
भावाच्चेत्याशयः । ‘वाक्येऽपि तर्हीत्यादि भाष्यं व्याचष्टे—तदयुक्तं परमेति । अनुत्तर-

१ ‘पूर्वयोगे’ । २ इदं प्रायिकम् । ३ ‘व्यपेक्षासामर्थ्यं’ पा० । ४ इतिः कचिच्च । ५ ‘भविष्यति’ ।

॥ \* ॥ वाक्ये च मे विभाषा प्रतिषेधो न प्रकल्पेत ॥ \* ॥

यद्यमनुत्तरपदस्थस्येति प्रतिषेधं शास्ति तज्ज्ञापयत्याचार्यो 'भवति वाक्ये विभाषे'ति ॥\*॥ अथ चेत्संविज्ञानं नित्ये षत्वे ततो विभाषेयम् ॥\*॥ अथाऽव्युत्पन्नं प्रातिपदिकं ततो नित्ये षत्वे प्राप्ते इयं विभाषा आरभ्यते ॥ ॥ \* ॥ सिद्धं च मे समासे ॥ \* ॥ [सिद्धं च मे समासे] षत्वम् । किमर्थं तर्हदिमुच्यते ? ॥ \* ॥ प्रतिषेधार्थस्तु यत्नोऽयम् ॥ \* ॥ [ प्रतिषेधार्थोऽयं यत्नः ] । अनुत्तरपदस्थस्येति प्रतिषेधं वक्ष्यामीति ।

॥\*॥ नानापदार्थयोर्वर्तमानयोः ख्यायते यदा योगः ।

तस्मिन् षत्वं कार्यं तद्युक्तं तच्च मे नेह ॥ १ ॥

ऐकार्थ्यं सामर्थ्यं वाक्ये षत्वं न मे प्रसज्येत ।

तस्मादिह व्यपेक्षां सामर्थ्यं साधु मन्यन्ते ॥ २ ॥

प्र.] उत्तरपदस्थस्येति प्रतिषेधाज्ज्ञापकाद्वाक्ये परमसर्पिष्करोतीत्यादौ षत्वं भविष्य-  
तीत्यर्थः । यदि हि षत्वे प्रत्ययग्रहणपरिभाषोपास्थास्यत, अनुत्तरपदस्थस्येति प्रति-  
षेधो न व्यधास्यत । केचित्तु 'नित्यं समास' इत्येको योगः, 'अनुत्तरपदस्थस्ये'ति  
द्वितीय इति योगविभागेन समासे सर्वा षत्वप्राप्तिरुत्तरपदस्थस्य प्रतिषिध्यत इति  
वर्णयन्तो द्विविधसामर्थ्याश्रयेऽपि न दोष इत्याहुः । अथ चेदिति । यद्यव्युत्पन्नं  
सर्पिरादिकं शब्दरूपं संविज्ञानं वाचकं तदाऽप्रत्ययविसर्जनीयत्वादिदुपपद्येत्येति  
नित्ये षत्वे प्राप्ते 'इसुसोः सामर्थ्ये' इत्यनेन विकल्पः क्रियते तत्र प्रत्ययग्रहणाऽभावा-  
त्प्रत्ययग्रहणपरिभाषानुपस्थानात्परमसर्पिष्करोतीत्यादावपि षत्वविकल्पः सिध्यति ।

किमर्थमिति । 'इसुसोः सामर्थ्ये' इत्यत्र व्यपेक्षालक्षणसामर्थ्यग्रहणात्समासे  
'इदुपपद्येत्ये'ति नित्यं षत्वं सिद्धं, तत्किमर्थं 'नित्यं समास' इति सूत्रमिति प्रश्नः ।  
प्रतिषेधार्थं इति । उत्तरपदस्थस्य समासे षत्वनिवृत्त्यर्थं सूत्रमित्यर्थः । नित्य-

उ.] पदस्थस्येति । यतः प्रतिषेधो न प्रकल्पेताऽतो वाक्ये मे विभाषा सिद्धेत्यर्थः । प्रति-  
षेधस्य ज्ञापकत्वमुपपादयति-यदि हीति । तस्मादनेन प्रतिषेधेनाक्षिप्तस्याऽपि पृथग्विशे-  
ष्यता ज्ञाप्यत इति भावः । एवञ्च 'परमसर्पिःकुण्डिके'त्यादौ वैकल्पिकषत्ववाराणाय पूर्वसूत्रे  
व्यपेक्षैवाश्रयणीयेति तात्पर्यम् । केचित्त्विति । भाष्याऽसम्भतिरत्राऽरुचिः । 'संविज्ञान'-  
पदार्थमाह-यद्यव्युत्पन्नमिति । भाष्येऽयद्यदो यद्यर्थे इति भावः । नन्वेतदभावे  
समासेऽपि 'इसुसो' इत्यनेन विकल्पः स्यादत आह-इसुसोरिति । व्युत्पत्तिपक्ष एवेति ।

१ 'नित्यषत्वे' पा० । २ 'इदं व्याख्यानं त्रुटितं स्यात् । ३ 'पदस्थेति' ।

अथ चेत्कृदन्तमेतत्ततोऽधिकेनैव मे भवेत्प्राप्तिः ।

वाक्ये च मे विभाषा प्रतिषेधो न प्रकल्पेत ॥ ३ ॥

अथ चेत्संविज्ञानं नित्ये षत्वे ततो विभाषेयम् ।

सिद्धं च मे समासे, प्रतिषेधार्थस्तु यन्नोऽयम् ॥ ४ ॥❀॥

**अपदान्तस्य मूर्द्धन्यः । ८।३।५५।**

अथ मूर्द्धन्यग्रहणं किमर्थं, नाऽपदान्तस्य षो भवतीत्येवोच्येत, तत्रायमर्थः षकारग्रहणं न कर्तव्यं भवति । प्रकृतमनुवर्तते ॥ क प्रकृतम् ? ॥

‘इणः ष’ इति ॥ नैवं शक्यम् । अवश्यं मूर्द्धन्यग्रहणं कर्तव्यम्—इहार्थमुत्तरार्थं च ॥ इहार्थं—तावत्-इणः षीध्वलुङ्लिट्ठां धोऽङ्गादि-

त्यत्र मूर्द्धन्यग्रहणं न कर्तव्यं भवति । उत्तरार्थम्—‘रषाभ्यां नो णः समान-पद’ इत्यत्र णकारग्रहणं न कर्तव्यं भवति । तत्रायमर्थः ‘पदान्तस्य ने’ति प्रतिषेधो न वक्तव्यो भवति । अपदान्ताभिसम्बद्धं मूर्द्धन्यग्रहणमनुवर्तते ॥

॥❀॥ इति श्रीभगवत्पतञ्जलिमुनिविरचिते व्याकरणमहाभाष्येऽष्टमस्याऽध्यायस्य

तृतीये पादे प्रथममाहिकम् ॥❀॥

प्र.] ग्रहणं तु न कर्तव्यम् । ‘समासेऽनुत्तरपदस्थस्ये’ति प्रतिषेधार्थं सूत्रं पठितव्यम् । अव्युत्पत्तिपक्षे त्वंश्रीयमाणे ‘सर्पिषा’ ‘यजुषे’त्यादि न सिध्यतीति षत्वाय व्युत्पत्तिपक्ष एवेसुसन्तस्याश्रयणीयः । [ नित्यं समासे ] ॥

अपदान्तस्य मूर्द्धन्यः । अर्थेति । मूर्द्धन्यग्रहणं गुर्विति प्रश्नः । इणः षीध्व-मिति । इहाऽक्रियमाणे मूर्द्धन्यग्रहणे ‘इणः षीध्व’मित्यत्र ढग्रहणं कर्तव्यं, ततः ‘समासेऽङ्गुले’ इत्यत्र षग्रहणं कर्तव्यम् । अपदान्ताभिसम्बद्धमिति । रषाभ्यामित्य-

उ.] एवं च नित्यग्रहणमपि कार्यमिति भावः । परेत्यथ चेत्संविज्ञानमिति पाणिनेः पक्षः, सर्पिषेत्यादौ बहुलग्रहणात्कचिदन्यदेवेत्यर्थकात्पत्वं सिद्धम् । ध्वनितं चायनेयीति सूत्रे ‘प्रातिपदिकविज्ञानाच्च भगवतः सिद्ध’मिति वदताऽस्य पाणिनिपक्षत्वमित्यलम् ॥

अपदान्तस्य । ननु पदेन पदान्तरप्रत्याख्यानमसङ्गमत आह—मूर्द्धन्येति । मूर्द्धन्य-वर्णबोधकं ग्रहणमिति भाष्यार्थ इत्याह—ठग्रहणं कर्तव्यमिति । ‘ठग्रहण’मित्येव वक्तव्ये मूर्द्धन्यग्रहणफलाह—ततः समासे इति । ठग्रहणेन विच्छिन्नतयाऽनुवृत्त्ययोगादिति भावः । भाष्ये—अत्र णकारेति । न चैवं णत्वपदप्राप्यमूर्द्धन्यपदप्राप्यमाणयोर्विशेषाभावा-त्प्रियाष्ट इत्यादौ ‘पूर्वसूत्रासिद्धीय’इत्यस्य ‘तस्य दोष’इत्यनेन निषेधे स्थानिवद्भावेन णत्वाऽ-

१ ‘तत्रायमर्थः’ पा० । २ ॥❀॥ ‘मूर्द्धन्यग्रहणमिहार्थमुत्तरार्थं’ ॥❀॥ इति वार्तिकमत्र लुप्तमिति गौडः । ३ ‘तत्रायमर्थः—अपदान्तरयेति प्रतिषेधो वक्तव्यो न वक्तव्यो’ पा० । ४ ‘र्तते इति’ ।



सहेः साडः सः । ८।३।५६।

‘स’ग्रहणं किमर्थं न ‘सहेस्साडो मूर्द्धन्यो भवती’त्येवोच्येत ? ॥ ‘सहे-  
स्साडो मूर्द्धन्यो भवती’युच्यमानेऽन्त्यस्य प्रसज्येत ॥ ननु चाऽन्त्यस्य मूर्द्धन्य-  
वचने प्रयोजनं नास्तीति कृत्वा सकारस्य भविष्यति ॥ कुतो नु खल्वेतदनन्त्यार्थे  
आरम्भे सकारस्य भविष्यति न पुनराकारस्य स्यात् ? ॥ ‘स्थानेन्तरतमो भव-  
ती’ति सकारस्य भविष्यति ॥ भवेत्प्रकृतितोऽन्तरतमनिर्वृत्तौ सत्यां सिद्धं  
स्यात् । आदेशतस्त्वन्तरतमनिर्वृत्तौ सत्यामाकारस्य प्रसज्येत । तस्मिन् सकार-  
ग्रहणं कर्तव्यम् । [॥\*॥ सकारग्रहणमुत्तरार्थम् ॥\*॥] उत्तरार्थं च सकारग्रहणं  
प्र.] त्रापदान्तग्रहणानुवर्तनात्पदान्तस्येति सूत्रं न कर्तव्यं भवतीति लाघवं  
सम्पद्यते ॥

ॐ इति कैयटीये महाभाष्यप्रदीपेऽष्टमस्य तृतीये प्रथममाह्निकम् ॐ

सहेः साडः सः । प्रयोजनं नास्तीति । ननु भिन्नरूपमूर्द्धन्यार्थं वचनं  
स्यात् । नैतदस्ति । ‘स्थानेऽन्तरतम’ इत्यस्य बाधप्रसङ्गादपदान्तस्येत्यधिकारा-  
दन्त्यस्य न भविष्यतीत्ययमप्यत्र परिहारोऽस्ति । कुतो नु खल्वेतदिति । ननु  
वचनसामर्थ्यादनुसंहारे बाधिते सर्वादेशो मूर्द्धन्यः प्राप्नोति । अयमपरोऽस्य  
दोषोऽस्तु । स्थानेन्तरतम इति । षग्रहणमिहानुवर्तत इति भावः । मूर्द्धन्य-  
ग्रहणानुवृत्तौ तु ऋकार आकारस्य प्राप्नोति । भवेदिति । यन्तरतम इति  
सप्तम्याश्रीयेत तदायं परिहारः । षग्रहणानुवृत्तौ स्यात् । सप्तमीपक्षस्तु दोषदर्शना-  
त्यक्तः । सप्तम्यां हीको यणचीति यणोऽर्द्धमात्राकालस्य मात्रिक एवान्तरतमः

उ.] नापत्तिः, षग्रहणे तु प्रतिपदोक्तेऽत्रैव स निषेध इति स्थानिवत्त्वाभावात् छुत्वं स्यादेवेति  
वाच्यम्, एतद्भाष्यप्रामाण्येनाऽनित्यतया णत्वांशे प्रतिपदोक्तपरिभाषासाहचर्यपरिभाष-  
योरप्रवृत्त्याऽक्षतेः । प्रियाष्ट इत्यादेरनभिधानस्य णान्तेति सूत्रे उक्तत्वाच्च । इति श्रीनागोजी-  
भट्टविरचिते भाष्यप्रदीपेऽष्टमस्य तृतीये प्रथममाह्निकम् ॥

सहेः सा । भिन्नरूपेति । ऋवर्णादीत्यर्थः । बाधप्रसङ्गादिति । अबाधेनोपपत्तौ  
बाधस्याऽन्याय्यत्वादिति भावः । भाष्यमुपलक्षणमित्याह—अपदान्तस्येति । भाष्ये ‘प्रयो-  
जन’शब्दः प्रयोजकनिमित्तपरोऽपि, तेन अपदान्तत्वरूपं प्रयोजकं नास्तीत्यर्थः इति  
बोध्यम् । अयमपर इति । पूर्वपक्षत्वादोषान्तरसङ्भावो न दोषायेत्यर्थः । वस्तुतस्तु अग्रे  
‘इण्को’ रित्यस्याधिकारादवध्यवधिमतोः साजात्यस्यौचित्येन मूर्धन्यं प्रति वर्णस्यैव स्थानित्वे-  
नाऽपदान्तस्येत्यस्याऽत्रापि वर्णपरत्वमेवेति भाष्याशय इत्यन्ये । षग्रहणमिति । ‘इणः ष’

१ ‘र्धन्यस्य वचने’ पा० । २ इदं लुप्तमवेदितिगौडाः ।

क्रियते । आदेशप्रत्यययोस्सकारस्य यथा स्यादिह मा भूत्, -चितं  
स्तुतम् ॥ अथ सहिग्रहणं किमर्थं न 'साडः सो भवती'त्येवोच्येत ? ॥  
सहरेव साडरूपं भवति नान्यस्य [भवति] । यद्येवं-॥\*॥ साडः षत्वे समान-  
शब्दप्रतिषेधः ॥ \* ॥ साडः षत्वे समानशब्दानां प्रतिषेधो वक्तव्यः ।  
साऽडो दण्डः, साऽडो वृश्चिक इति ॥ \* ॥ अर्थवद्ग्रहणात्सिद्धम् ॥ \* ॥  
अर्थवतः साड्[रूप]शब्दस्य ग्रहणं, न चैषोऽर्थवान् ॥ \* ॥ अर्थवद्ग्रहणात्सिद्ध-  
मिति चेत्तद्वितलोपेऽर्थवत्त्वात्प्रतिषेधः ॥ \* ॥ अर्थवद्ग्रहणात्सिद्धमिति  
चेत्तद्वितलोपेऽर्थवत्त्वात्प्रतिषेधो वक्तव्यः । सह अडेन साऽडः, साऽडस्यापत्यं  
साऽडिरित्यत्र प्राप्नोति ॥ [स तर्हि वक्तव्यः ?] ॥ न वक्तव्यः । षत्वतुको-  
रेकादेशस्याऽसिद्धत्वाच्चैष साडशब्दः ॥ एवमपि सह डेन सडः, सडस्या-  
पत्यं साडिः, -अत्र प्राप्नोति ॥ तस्मात्सहिग्रहणं कर्तव्यम् ॥ [सहेः साडः सः] ।

इण्कोः । ८।३।५७।

नुम्विसर्जनीयशर्षवायेऽपि । ८।३।५८।

॥ \* ॥ नुम्विसर्जनीयशर्षवाये निसेः प्रतिषेधः ॥ \* ॥ नुम्विसर्जनीय-  
शर्षवाये निसेः प्रतिषेधो वक्तव्यः । निस्से निस्सेवेति ॥ तत्तर्हि वक्तव्यम् ? ॥  
न वक्तव्यम् । नुमैव व्यवाये, विसर्जनीयेनैव व्यवाये, शरैव व्यवाये इति ॥

प्र.] स्थानी स्यान्न द्विमात्रः । चितमिति । मूर्द्धन्याऽनुवृत्तौ तकारस्य टः प्रसज्येत ।  
षकारानुवृत्तौ तु षः । साड इति । दण्डस्य वृश्चिकस्य वा अडोऽवयवविशेषः ।

नुम्विसर्जनीयशर्षवायेपि । निसेरिति । यथा 'वृषलैर्न प्रवेष्टव्य'मिति वृषल-  
प्रवेशनिषेधपरत्वाद्वाक्यस्य प्रत्येकं सहितानां च प्रवेशाऽभाव एवं नुमादीनां  
षत्वाऽप्रतिबन्धहेतुत्वप्रतिपादनायोपादानात्प्रत्येकं समुदायेन च व्यवाये षत्वप्रसङ्गः ॥

उ.] इत्यत इत्यभिमानः । षकारानुवृत्तौ त्विति । इदं प्रौढ्या, न तु तदनुवृत्तौ मानमास्त,  
पूर्वोक्तपूर्वपक्षाऽनुसारेण वा । भाष्ये-तद्वितलोप इति । तद्वितनिमित्ते लोप इत्यर्थः ।

नुम्विसर्जनीय श । ननु प्रत्येकं वाक्यपरिसमाप्तिन्यायान्नुमादिभिः प्रत्येकं  
व्यवाये षत्वेन भाष्यं, समुदायव्यवायाऽसंभवाच्च । एवञ्च प्रकृते न दोषः, नुम्विशर्षा  
व्यवायादित्यत आह- यथा वृषलैरिति । षत्वप्रसङ्ग इति । णत्ववदिति भावः ।  
ननु समुदायेन व्यवायाऽसंभवात्कस्तन्यायावसरोऽत आह-सर्वेति । प्रत्येकपरि-  
समाप्तिन्यायाऽभावे तात्पर्यमिति भावः । एतद्वाक्योपायानीति । एतत्सङ्गाहक-

किं वक्तव्यमेतत् ? ॥ न हि कथमनुच्यमानं गंस्यते ? ॥ प्रत्येकं वाक्य-  
परिसमाप्तिर्दृष्टेति । तद्यथा गुणवृद्धिसंज्ञे प्रत्येकं भवतः ॥ ननु चायमप्यस्ति  
दृष्टान्तः—समुदाये वाक्यपरिसमाप्तिः । तद्यथा—‘गर्गाः शतं दण्ड्यन्तामधि-  
नश्च राजानो हिरण्येन भवन्ति, न च प्रत्येकं दण्डयन्ति’ ॥ एवं तर्हि—  
॥\*॥ योगविभागात्सिद्धम् ॥\*॥ [योगविभागात्सिद्धमेतत्] । योगविभागः करि-  
ष्यते । ‘नुम्व्यवाये’ । ततो,—‘विसर्जनीयव्यवाये’ । ततः ‘शर्व्यवाये’ ॥ स तर्हि  
योगविभागः कर्तव्यः ? ॥ न कर्तव्यः । प्रत्येकं व्यवायशब्दः परिसमाप्यते ॥

आदेशप्रत्यययोः । ८।३।५९।

आदेशप्रत्यययोः पत्वे सरकः प्रतिषेधः ॥ \* ॥ आदेशप्रत्यययोः पत्वे  
सरकः प्रतिषेधो वक्तव्यः । कूसरः धूसरः ॥ अत्यल्पमिदमुच्यते ‘सरक’  
इति ॥\*॥ सरगादीनामिति वक्तव्यम् ॥\*॥ इहापि यथा स्यात्—वर्सं तर्समिति ॥  
तत्तर्हि वक्तव्यम् ? ॥ न वक्तव्यम् । “उणादयोऽव्युत्पन्नानि प्रातिपदि-  
कानि” । न वा एतत्पत्वे शक्यं विज्ञातुम्—‘उणादयोऽव्युत्पन्नानि प्रातिपदिका-

प्र.] नुमैवेति । एवमुच्यमानेऽनेकव्यवाये पत्वाऽप्रसङ्गः । ननु चायमिति । सर्वैश्च  
व्यवायाऽसम्भवाद्यथासम्भवं क्वचित्प्रत्येकं क्वचिद्वाभ्यां व्यवाये पत्वप्रसङ्गः । एवं  
तर्हि ॥\*॥ योगविभागे सति द्वाभ्यां व्यवाये पत्वाऽभावः । ‘इण्को’रिति पञ्चमी-  
निर्देशादानन्तर्ये पत्वप्रतिपादनौयोगत्रयेण चैकैकव्यवाये पत्वाऽभ्यनुज्ञानात् ।  
प्रत्येकमिति । लक्ष्यदर्शनवशादलक्षणव्यवस्था ततश्चैतद्वाक्योपायानि प्रक्रिया-  
वाक्यानि त्रीण्युपप्लवन्त इति योगविभागसाध्यफलसिद्धिः । [ नुम्विसर्ज ] ।

आदेशप्रत्यययोः । कूसर इति । ‘अशेःसर’ञित्यतः सरन्प्रत्ययो ‘कृधूमादि-  
भ्यः कि’दित्यत्रानुवर्तते । कित्वातिदेशाच्च कित्कार्यलाभाद्वाच्यवार्तिकयोः सर-  
कपठितः । वर्समिति । ‘वृतृवदि’इति सप्रत्ययः । उणादय इति । अबुधबोधनाय  
व्युत्पाद्यमाना अप्युणादयो व्युत्पत्तिनिमित्तं कार्यं न लभन्ते, ‘अतः कृकमिकंसे’-  
त्यत्र पृथक्प्रसङ्गात् । नवै एतदिति । पत्वं व्युत्पत्तिहेतुकमुणादीनामवश्याभ्युपेयं

उ.] वाक्यमुपायो येषाम्, ‘अपाय’इति पाठे अपादानं वा येषामित्यर्थः । क्वचित्तु ‘एत-  
द्वाक्यात्प्रक्रियावाक्यानीत्येव पाठः । [ नुम्विसर्जनीय ] ।

आदेशप्रत्यययोः । सरक उणादिष्वप्रसिद्धत्वादाह—अशेरिति । ननु व्युत्पत्तिमभि-  
धायाऽव्युत्पन्नत्वकथनमसङ्गतमत आह—अबुधेति । वृक्षे व्रक्षेः सकप्रत्ययः । पत्वे कर्तव्ये

१ इदं लुप्तं मिति गौडः । २ ‘सरकाप्रतिषेधः’ पा० । ३ ‘पादनाय योग’ । ४ ‘एतत्पत्वे’ ।

नीति । इह हि न स्यात्-सर्पिषः यजुष इति ॥ एवं तर्हि-॥ \* ॥ बहुल-  
वचनात्सिद्धम् ॥ \* ॥ [बहुलवचनात्सिद्धमेतत्] । बहुलं प्रत्ययसंज्ञा भवति :

अथ किं पुनरियमवयवषष्ठी-‘आदेशस्य यः सकारः’ ‘प्रत्ययस्य यः सकार’  
इति, आहो स्विच् समानाधिकरणा-‘आदेशो यः सकारः’ ‘प्रत्ययो यः  
सकार’ इति ॥ कश्चात्र विशेषः ? ॥ ॥\*॥ आदेशप्रत्यययोरित्यवयवषष्ठी चे-  
द्विर्वचने प्रतिषेधः ॥\*॥ आदेशप्रत्यययोरित्यवयवषष्ठी चेद्विर्वचने प्रतिषेधो  
वक्तव्यः । विसं विसम् । मुसलं मुसलम् ॥\*॥ समानाधिकरणानां चाऽप्राप्तिः ॥\*॥  
समानाधिकरणानां च षत्वस्याऽप्राप्तिः । एषः अकार्षीत् ॥ अस्तु समानाधिक-  
रणा ॥ यदि समानाधिकरणा सिषेच सुष्वाप, -अत्र न प्राप्नोति ॥ न धातु-

प्र.] सर्पिषा वृक्ष इत्यादिसिद्ध्यर्थमित्यर्थः । एवं तर्हीति । कृसरादिषु षत्वे कर्तव्ये  
प्रत्ययसंज्ञा न भवति । अथेति । अवयवषष्ठ्यामस्यां ‘स’ इत्यस्यानुवृत्तस्य वचनविप-  
रिणामो न कर्तव्यो भवति, कार्येण त्वादेशप्रत्यययोरसम्बन्धः सकारविशेषणत्वात्,  
सामानाधिकरण्ये त्वादेशप्रत्यययोः सकारयोरिति द्विवचनं विपरिणाम्यं, कार्येण  
त्वादेशप्रत्यययोश्चोदनाया अनुग्रह इति साम्यात्पक्षद्वयसम्भवं । विसं विस-  
मिति । ‘स्थाने द्विर्वचन’मिति मत्वा दोषोपन्यासः । एष इति । एतदस्तकारस्य  
‘तदोः सः सावनन्त्ययो’रिति सकार आदेशो नादेशावयव इति षत्वं न प्राप्नोति ।  
एवमकार्षीदित्यत्रादेशः प्रत्ययो वा सकारो, न तु तदवयवः । सिषेचेति । स्थाने

उ.] इति । एतेन ‘वर्स’मित्यादावन्तरङ्गत्वादिनिमित्ते गुणे प्रत्ययसंज्ञा भवतीति सूचयति-  
प्रत्ययसंज्ञानेति । परे तु ‘सर्पिष’ इत्यादावव्युत्पत्तिपक्षेऽपि ‘बहुल’मित्युक्तेर्बाहुलकात्प्र-  
त्ययसंज्ञानिमित्तं षत्वं भवतीत्यर्थः । सरगादिविषयं तु नेदं । तथा सति बहुलवचनात्प्रत्य-  
यसंज्ञा न भवतीत्येव वदेत् । अतएव ‘नित्यं समास’ इति सूत्रस्थमथ चेत्संविज्ञानमित्यादि  
सार्पःशब्दोपक्रमेण प्रवृत्तं भाष्यं वार्तिकं च सङ्गच्छते ‘एवन्तर्हि बहुलवचनात्सिद्ध’  
मित्यस्य सर्पिष इत्यादीति शेषोऽपि इति । पक्षद्वयेऽपि दोषपरिहारार्थमेवोक्तं । भाष्ये-‘उणादयो  
बहुल’मित्यस्योपाधन्ताः शब्दाः प्रत्ययप्रकृतिविभागेन व्याकरणान्तरे साधितास्तत्र सकल-  
कार्यसिद्ध्यर्थं बहुलग्रहणं, मच्छास्त्रे चान्युत्पन्नानामपि तेषां सकलकार्यसिद्ध्यर्थं बहुलग्रहणं  
कर्तव्यमित्यर्थ इत्याहुः । ननु सम्भवति सामानाधिकरण्ये वैयधिकरण्यस्याऽन्यायत्वात्प्रश्ना-  
नुपपत्तिरत आह-अवयवेति । कार्येणेति । कार्येण षत्वेनादेशप्रत्यययोर्था चोदना  
साक्षाच्छ्रुतिस्तस्या अनुग्रह इत्यर्थः । साक्षाच्छ्रुतयोरेव कार्येण सम्बन्ध इति भावः । साम्या-

२ ‘सर्पिषा यजुषा’ पा० । २ इदं लुप्तं स्यात् । ३ भवन्ति’ पा० । ४ ‘द्विर्वचनप्र’ ।  
५ ‘सम्भावना’ । ६ ‘वक्तृत्वाद’ । ‘सादि’ ।



द्विर्वचने स्थाने द्विर्वचनं शक्यमास्थातुम्, इहापि हि प्रसज्येत-सरीसृप्यत इति । तस्मात्तत्र द्विःप्रयोगो द्विर्वचनम् ॥ इह तर्हि करिष्यति हरिष्यति, - 'प्रत्ययो यः सकार' इति षत्वं न प्राप्नोति ॥ अस्तु तर्ह्यदेशो यः सकारः प्रत्ययस्य यः सकार इति ॥ इह तर्हि-अकार्षीत्, -प्रत्ययस्य यः सकार इति षत्वं न प्राप्नोति ॥ मा भूदेवम्, 'आदेशो यः सकार' इत्येवं भविष्यति । इह तर्हि जोषिषत्, मन्दिषदिति, -प्रत्ययस्य यः सकार इति षत्वं न प्राप्नोति । एवोऽपीति कृते प्रत्ययस्य सकारः ॥ इह तर्हि, -इन्द्रो मा वक्षत्, स देवान्य-क्षत् ॥३॥ नानाविभक्तीनां च समासानुपपत्तिः ॥३॥ नानाविभक्तीनां च समासो नोपपद्यते आदेशप्रत्यययोरिति ॥३॥ योगविभागात्सिद्धम् ॥३॥ [योगविभागा-त्सिद्धमेतत्] । योगविभागः करिष्यते । 'आदेशस्य' । [आदेशस्य] योभवतीति । ततः 'प्रत्ययस्य' । प्रत्ययस्य सकारस्य यो भवतीति ॥ स तर्हि योगविभागः कर्तव्यः ? ॥ न कर्तव्यः ॥ कथम् ? ॥ अस्तु तावदवयवषष्ठी ॥ ननु चोक्तमा-देशप्रत्यययोरित्यवयवषष्ठी चेद्विर्वचने प्रतिषेध इति ॥ नैष दोषः । द्विःप्रयोगो द्विर्वचनम् ॥ यदप्युच्यते-समानाधिकरणानां चाप्राप्तिरिति । [नैष दोषः] ॥

प्र,] द्विर्वचन आदेशावयवः सकारो न त्वादेश इति षत्वाप्रसङ्गो, यथा विसमित्यादौ । सरीसृप्यत इति । ननु समानाधिकरणपक्षे षत्वस्याऽत्राऽप्रसङ्गः । उच्यते । सिषेचादिसिद्धये यदि व्यधिकरणपक्षे आश्रीयते तदा स्थाने द्विर्वचने सरीसृप्यत इत्यत्रापि प्राप्नोति । द्विःप्रयोगे त्वत्र न दोषः । 'सिषेचे'त्यादौ तु 'धात्वादेः षः स' इति य आदेशस्तस्य सामानाधिकरण्याश्रयेण षत्वं सिध्यति । जोषिषदिति । लेट् । व्यत्ययेन परस्मैपदं । तिप् । 'इतश्च लोप' इत्यादिनेकारलोपः । 'लेटी-डडाटा' वित्यट् । 'सिबबहुलं लेटी' ति सिप् । इटि कृत इति । सागमकस्य प्रत्यय-त्वात्तदवयवः सकारः । वक्षथक्षदिति । वचियजिभ्यां लेट् । नानाविभक्तीना-मिति । आदेशस्येति षत्वापेक्षया स्थानषष्ठी, प्रत्ययस्येति सकारापेक्षयाऽवयव-

ड.] दिति । युक्तिसाम्यादित्यर्थः । आदेशः प्रत्ययो वेति । च्लेः सिञ्चिधानाद्देशत्वम्, स्थानिवद्भावेनाधिकारेण वा प्रत्ययत्वमिति भावः । माथ्ये-इहापि तर्हीति । तर्हि स्थाने द्विर्वचनत्वे इत्यर्थः । ननु समानेति । समानाधिकरणपक्षं प्रक्रम्य ह्येतदुक्तं । ननु द्विः-प्रयोगे 'सिषेचे'त्यस्याऽसिद्धिरत आह-सिषेचेत्यादौ त्विति । षत्वापेक्षयेति । सकार-

१ इहापि तर्हि प्रस' । २ 'द्विःप्रयोगो' । ३ 'प्रत्ययसकारस्य' ।

४ इदं प्रायो लुप्तम् । ५ इदं क्वचित् । ६ 'द्विःप्र' ।

व्यपदेशिवद्भावेन भविष्यति ॥ अथ वा पुनरस्तु समानाधिकरणा ॥ कथं करि-  
ष्यति हरिष्यति ? ॥ आचार्यप्रवृत्तिर्ज्ञापयति 'भवत्येवंजातीयकानां पत्व'मिति,  
यदयं 'सात्पदाघो'रिति सात्प्रतिषेधं शास्ति ॥ अथ वा पुनरस्त्वाददेशो यः सकारः  
प्रत्ययस्य यः सकार इति ॥ कथमिन्द्रो मा वक्षत्, स देवान्यक्षत् ? ॥ व्यपदेशिव-  
द्भावेन भविष्यति ॥ स तर्हि व्यपदेशिवद्भावो वक्तव्यः ? ॥ न वक्तव्यः ॥ उक्तं वा  
॥॥ [उक्तं वा] ॥ किमुक्तम् ? ॥ 'तत्र व्यपदेशिवद्बुचनमेकाचो द्वे प्रथमार्थं, पत्वे  
चादेशसंप्रत्ययार्थम्, अवचनालोकविज्ञानात्सिद्ध'मिति । यदपि—'नानाविभ-  
क्तीनां च समासानुपपत्ति'रिति । आचार्यप्रवृत्तिर्ज्ञापयति—'नानाविभक्तयोरप्ये-  
व समास' इति, 'यदयं शासिवसिघसीनां चे'ति घसिग्रहणं करोति ॥

कथं कृत्वा ज्ञापकम् ? ॥ यदि ह्यादेशस्य यः सकार इत्येवं  
स्याद्वसिग्रहणमनर्थकं स्यात् । पश्यति त्वाचार्यः—'आदेशो यः सकारस्तस्य  
षत्व'मिति,—ततो घसिग्रहणं करोति ॥ [ आदेशप्रत्यययोः ] ।

प्र.] षष्ठीति सहविवक्षाऽभावाद्बन्धानुपपत्तिः । व्यपदेशिवद्भावेनेति । ननु सिप्सि-  
चोरर्थस्य त्यागोपादानाभ्यां युक्तो व्यपदेशिवद्भावः इडागमभावभावाभ्यामनेकरू-  
पत्वाद्वा । 'एष'इत्यत्र तु सकारस्यानर्थक्यादयुक्तो व्यपदेशिवद्भावः । तथा चोक्त-  
'मर्थवता व्यपदेशिवद्भाव'इति । एवं तर्ह्यवयवसमुदायापेक्षो व्यपदेशिवद्भावः, स्यः  
सः एषोऽसाविति सकारसमुदायस्यादेशस्यैष इत्यत्र सकारोवयवो भवतीति षत्वं  
प्रवर्तते । यदयमिति । प्रत्ययावयवस्यापि सकारस्य षत्वं भवति न केवलं प्रत्ययस्य  
सकारस्येति प्रतिषेधेन ज्ञाप्यते । नानाविभक्तयोरिति । नन्वाचार्यस्यार्थेष्ववै-  
भवात्कथं भिन्नप्रस्थानयोर्द्वन्द्वः । उच्यते । एकविभक्तयोरयं द्वन्द्वो, नानाविभ-  
क्तितुल्यफलत्वान्नानाविभक्तिरुक्तः । साद्वहणाद्वसिग्रहणाच्च नोभयत्र सामानाधि-  
करण्यं वैयधिकरण्यं च । तत्र प्रत्ययावयववृत्तित्वात्प्रत्ययशब्दस्य सामाना-  
धिकरण्येऽपि वैयधिकरण्यफलं लाभः ।

ड.] रूपादेशस्य प्रत्ययावयवस्य चेत्यर्थादिति भावः । सिप्सिचोरर्थवत्त्वादिति । धोत्या-  
र्थेनाऽर्थवत्त्वादित्यर्थः । इदं चिन्त्यमित्याद्यन्तवत्सूत्रे निरूपितमतः पक्षान्तरमाह—इडि-  
त्यादि । सकारोऽवयव इति । आहार्यारोपेण लोकसिद्धेन शास्त्रव्यवहारोपपत्तेरयं  
प्रयासो वृथा । ज्ञाप्यत इति । सातेः सकारस्याऽप्रत्ययत्वात् प्राप्त्यभावेन प्रतिषेधोऽनर्थकः  
सन् प्रत्ययस्य विधीयमानं षत्वं तदवयवस्यापि भवतीति ज्ञापयतीत्यर्थः । साद्वहणा-  
दिति । साद्वहणान्नोभयत्र मुख्यार्थेन सामानाधिकरण्यं, घसिग्रहणाच्च नोभयत्र वैयधि-

स्तौतिण्योरेव षण्यभ्यासात् । ८।३ ६१ ।

स्तौतिणिग्रहणं किमर्थम् ? ॥ अस्तौतिण्यन्तानां मा भूत्-सिसिद्धेति ॥  
अथैवकारः किमर्थः ॥ \* ॥ एवकारो नियमार्थः ॥ \* ॥ [एवकारो नियमार्थः] ।  
'स्तौतिण्यन्तानामेव नान्येषा'मिति ॥ नैतदस्ति प्रयोजनं, सिद्धे विधिरार-  
भ्यमाणोऽन्तरेणैवकारकैरणं नियमार्थो भविष्यति ॥ 'इष्टतोऽवधारणार्थस्तर्हि' ।  
यथैवं विज्ञायेत 'स्तौतिण्योरेव षणी'ति, मैवं विज्ञायि-'स्तौतिण्योः  
षण्येवे'ति । इह न स्यात्-तुष्टाव ॥

अथ षणीति किमर्थम् ? ॥ सेषीव्यते । को विनतेऽनुरोधः ? ॥ अविनते नियमो  
मा भूत्-सुषुप्सतीति ॥ कः सानुबन्धेऽनुरोधः ? ॥ षण्बन्धमात्रे नियमो मा  
भूत्-सुषुपिष इन्द्रम् । सुषुपिष इहेति ॥ अभ्यासादिति किमर्थम् ? ॥ अभ्या-  
साद्या प्राप्तिस्तस्या नियमो यथा स्यादुपसर्गाद्या प्राप्तिस्तस्या नियमो मा  
भूत्-अभिषिषिष्यति ॥ नैतदस्ति, असिद्धमुपसर्गात्पत्वं, तस्याऽसिद्धत्वा-  
ज्जियमो न भविष्यति ॥ इदं तर्हि प्रयोजनं, -सनि योऽभ्यासस्तस्माद्या प्राप्तिस्त-  
स्या नियमो यथा स्याद्यदि योऽभ्यासस्तस्माद्या प्राप्तिस्तत्र नियमो मा भूत्-

प्र.] स्तौति । नियमार्थ इति । विशिष्टेष्टनियमार्थ इत्यर्थः । सुषुपिष इन्द्र-  
मिति । स्वपेलिद् । छान्दसत्वाद्ध्यत्ययेन थास् । थासः से । तस्य षत्वेऽयादेशो  
यलोपे च नियमाऽभावादभ्यासात्परस्य धातुसकारस्य षत्वं भवत्येव । अभि-  
षिषिष्यतीति । 'स्थादिष्वभ्यासेने'ति वर्तमान 'उपसर्गात्सुनोती'ति षत्वम् ।  
असिद्धमिति । 'प्रकरणे प्रकरणमसिद्धं न तु योगे योग'इत्येतन्नाश्रितम् ।  
सनि योऽभ्यास इति । यथाऽत एकहल्मध्य इत्यत्र लिटाऽऽदेशो विशेष्यते  
तथेह सनाऽभ्यासः, -'सनि योऽभ्यासस्तस्मात्स्तौतिण्योरेवे'ति । तेन यदि योऽ-  
उ.] करणं, षसेरादेशत्वेनादेशावयवस्येति षत्वस्य सिद्धत्वेन 'शासिवसी'ति सूत्रे षसिग्रहण-  
वैयर्थ्याच्चेत्तेः । तस्मात्प्रत्ययशब्दस्य लक्षणयोभयत्रापि सामानाधिकरण्यमिति भावः ।

स्तौतिण्योरेव । एवकारं विनाऽपि आरम्भसामर्थ्यान्नियमसिद्धेराह-विशिष्टेति ।  
भाष्ये-को विनत इति । 'विनाम'शब्देन षत्वमुच्यते न्याकरणान्तरप्रसिद्ध्या । अनु-  
रोधः-प्रयोजनं । कृतषत्वनिर्देशे किं प्रयोजनमित्यर्थः । स्वपेः परस्मैपदित्वादाह-व्यत्यये-  
नेति । नियमाऽभावादिति । नकारानुबन्ध एव नियमादित्यर्थः । इतिषत्वमिति ।  
उभयोरपीत्यर्थः । तथेह सनेति । 'गुणः कृतात्मसंस्कार'इति न्यायादिति भावः । अत्राऽ-

१ 'स्तौतिग्रह' । २ 'सिसिद्धति' पा० । ३ इदं भाष्यमित्यन्ये । ४ 'णैवकार' ।  
५ 'यन्तयोः' । ६ 'दिति' ।

सोषुष्यतेः सैन्-सोषुषिषते ॥ अथ वाऽभ्यासाद्या प्राप्तिस्तस्या नियमो यथा  
स्याद्वातोर्था प्राप्तिस्तस्या नियमो मा भूत्-अधीषिषति प्रतीषिषतीति ॥  
ननु च षणीत्युच्यते; 'षणी'ति नैषा परसप्तमी शक्या विज्ञातुम् । सन्यङ्कन्तं  
हि द्विरुच्यते, तस्मादेषा सत्सप्तमी 'षणि सती'ति । सत्सप्तमी चेत्प्राप्नोति ॥

प्र.]भ्यासस्तस्माद्वात्वन्तरस्यापि षणि षत्वं भवति । सोषुषिषत इति । अत्र तु  
शक्यं वक्तुमन्तरङ्गं षत्वं बहिरङ्गो नियमस्ततोऽसिद्धं बहिरङ्गमन्तरङ्ग इति सिद्धं  
षत्वम् । अथ वा सनः षत्वं बहिरङ्गत्वादसिद्धम् । यङ्निमित्तादभ्यासाद्वातुस-  
कारस्य षत्वे कर्तव्येऽविनते च नियमाऽभावो यथा-'सुषुप्सती'ति । अधीषि-  
षतीति । इणो बोधनार्थत्वाद्भ्यादेशाऽभावः । 'अजादेद्वितीयस्ये'ति 'स'शब्द-  
स्य द्विर्वचनम् । 'सन्यत' इतीत्वम् । धात्वाश्रयमभ्यासस्य षत्वमभ्यासाश्रये  
प्रत्ययस्य षत्वे कृते नियमाऽभावात्प्रवर्तते । ननु च षणीति । 'षणी'ति पर-  
सप्तमी, ततश्च 'षणि परतः स्तौतिष्योरेव षत्व'मिति नियमः क्रियमाणस्तुल्य-  
जातीयस्य षण्परस्य 'सिसिक्षती'त्यादौ षत्वं व्यावर्तयति । अधीषिषतीत्यादौ तु  
सन एव द्विर्वचनविधानात्षण्परत्वाऽभावात्सस्य नियमो न प्रवर्तिष्यत इति  
नार्थोऽभ्यासप्रहणेनेत्यर्थः । सन्यङ्कन्तमिति । समुदाय एव सन्यङ्कन्तोऽवयव-  
द्वारेण द्विर्वचनभागित्यर्थः । सत्सप्तमीति । तुल्यजातीयस्यापि नियमेन  
निवृत्तिः क्रियमाणा सन्नन्तसमुदायावयवत्वेन धर्मेण तुल्यजातीयस्याधीषिषती-

उ.]स्वरसाद्भाष्ये पक्षान्तरमित्याह-अत्र त्विति । अन्तरङ्गमिति । यङ्निमित्तद्वित्वाश्रयत्वात् ।  
सनः षत्वस्याऽसिद्धत्वे किं जातमित्याह-अविनत इति । 'अत्र त्वित्यारभ्य 'यथा सुषु-  
प्सती'त्यन्तं चिन्त्यं, त्रिपाद्यां बहिरङ्गपरिभाषाया अप्रवृत्तेः । षत्वे कृते इति । नित्य-  
त्वादिति भावः । धात्वाश्रयमभ्यासस्य षत्वं, तस्मिन्कृते सामान्यनियमपक्षे न प्राप्नोतीत्य-  
नित्यमिति बोध्यम् । परसप्तमीति । स्वरसतः प्राप्तत्वात् । सन एव द्विर्वचन-  
विधानादिति । स्थाने द्विर्वचने इदम् । तदा हि स्थानिकत्वेन समुदायस्य सन्त्वं, द्विः  
प्रयोगे तु न दोषः । उत्तरखण्डस्य सन्त्वात् । अतएवाऽऽट्टिटित्यादौ उत्तरखण्डे णिलोप  
इति बोध्यम् । एवञ्च स्थाने द्विर्वचनवादिनः शङ्का, 'नैषेत्याद्येकदेशिन उत्तरम् । 'सन्य-  
ङ्कन्तं ही'त्यस्य सन्यङ्कन्तावयवैकाच इत्यर्थः । तथा च सर्वत्र सनवयवसहितस्य सन  
एव वा स्थाने द्विर्वचनोक्तेः षण्परस्वमभ्यासस्याऽसम्भवति भावः । तदाह-समुदाय-  
एवेति । भाष्ये सत्सप्तमीति । 'षणि सति षण्यन्तसमुदायावयवस्य चैषत्वं तदा  
स्तौतिष्योरेवे'ति सूत्रार्थः । तदाह-षण्यन्तसमुदायावयवत्वेन धर्मेणेति । 'अवय-



### स्थादिष्वभ्यासेन चाभ्यासस्य । ८।३।६४।

किमर्थमिदमुच्यते ? ॥ \* ॥ स्थादिष्वभ्यासवचनं नियमार्थम् ॥ \* ॥  
 नियमार्थोऽयमारम्भः—‘स्थादिष्वभ्यासस्य यथा स्यादिह मा भूत्—अभिसु-  
 सृषति ॥ अथ किमर्थंभ्यासेन चेत्युच्यते ? ॥ \* ॥ तद्वयवाये चाषोपदेशा-  
 र्थम् ॥ \* ॥ तद्वयवायेऽभ्यासन्यवाये चाऽषोपदेशस्यापि यथा स्यात् ।  
 अभिषिषेणयिषति ॥ \* ॥ अवर्णान्ताभ्यासार्थं षणिप्रतिषेधार्थं च ॥ \* ॥  
 अवर्णान्ताभ्यासार्थं तावत्—अभितष्टौ । षणिप्रतिषेधार्थम्—अभिषिषिक्षति ॥  
 उपसर्गात्सुनोतिसुवतिस्यतिस्तौतिस्तोभतिस्थासेनयसेध-  
 सिचसञ्जस्वञ्जाम् । ८।३।६५ ।

प्र ] त्यादावपि स्यादित्यभ्यासग्रहणम् । यदि च सन्प्रदेशेषु परसप्तमी स्यात्तदा  
 सन्यत इतीत्वमधीषिषतीत्यत्र न स्यात्समुदायस्य सन्नरूपत्वात्पौर्वापर्याऽभावात् ।

स्थादिष्वभ्यासेन चाभ्यासस्य । अभिसुसृषतीति । ‘बू प्ररणे’ । सन् । ‘सनि-  
 ग्रहगुहोश्चे’तीट्प्रतिषेधः । अत्र धातुसकारस्य ‘स्तौतिष्यो’रिति नियमात्षत्वाऽ  
 भावः । अभ्याससकारस्य त्वस्मान्निगमात् । अभिषिषेणयिषतीति । अव्युत्पन्नः  
 सेनाशब्दः । अथ वा सहेनेन सेना, ‘सहस्य सः संज्ञाया’मिति सादेशः । यदा  
 तु ‘कृवृजृषी’ति सिनोतेर्नप्रत्ययेन सेनाशब्दो व्युत्पाद्यते तदाऽस्येव षोपदेशत्वम् ।

उ.] विलेने’ति त्वपपाठः । सर्वत्रैव सनीति । सत्सप्तम्याश्रयणीयेतीहापि तदाश्रयणे न दोष  
 इत्याह—यदि च सन्प्रदेशेष्विति । सनि सति योऽभ्यासः प्रत्यासत्त्या सनन्तत्वं  
 निमित्तक इत्यर्थः । अतएव पापचिषत इत्यादौ न दोषः । ‘दिःप्रयोग’इति सिद्धान्ते तु  
 परसप्तमीपक्षेऽपीदं फलं बोध्यम् । ‘सन्यत’इत्यादौ च न दोष इति तत्त्वम् ।

स्थादिष्व । भाष्ये—किमर्थमिति । अभ्यासस्योपसर्गात्सुनोतीत्यादिना सिद्धे-  
 रिति भावः । न चाऽभ्यासस्य नैरर्थक्यात्कथं तेन सिद्धिरित्यस्य विध्यर्थत्वमेवोचितं ।  
 सुनोतीत्यादीनां यः सकार इत्यत्रावयवत्वमिव तत्सम्बन्धवयवत्वस्यापि षष्ठ्यर्थत्वेना-  
 ऽदोषात् । बू प्ररण इति । अथैव उत्तरसूत्रेण प्राप्तेः । दैवादिकाऽदादिकयोस्तु सुवतीति  
 निर्देशात्षत्वाऽप्राप्तेः । अत्रेति । ‘आदेशप्रत्यययो’रिति प्राप्तिः । धातुसकारस्येति ।  
 उत्तरखण्डस्यैव धातुत्वमिति भावः । अथ किमर्थमिति । ‘आदेशप्रत्यययो’रित्यनेनैव  
 सिद्धेरिदं किमर्थमिति प्रश्नः । तदास्येवेति । एवञ्च नेदं प्रयोजनमिति भावः । वस्तुत  
 ‘उणादयोऽव्युत्पन्ना एवे’ति पाणिनीयमतेनेदं भाष्यम् । भाष्ये—षणिप्रतिषेधार्थमिति ।  
 न च ‘उपसर्गा’दित्यस्य बहिरङ्गत्वं, त्रिपाद्यां बहिरङ्गपरिभाषाया अपवृत्तेः । [ स्थादिष्व ] ।

१ इदं कश्चिन्न । २ ‘ष्वेव चाऽभ्या’ पा० । ३ ‘अवर्णार्थ’ पा० । ४ ‘सिद्धि’ ।

॥ \* ॥ उपसर्गात्पत्वे निस उपसङ्ख्यानमनिणन्तत्वात् ॥ \* ॥ उपसर्गा-  
त्पत्वे निस उपसङ्ख्यानं कर्तव्यम् । निष्पुणोति । निष्पिञ्चति ॥ किं पुनः  
कारणं न सिध्यति ? ॥ 'अनिणन्तत्वात्' । इणन्तादुपसर्गात्पत्वमुच्यते न  
च निणिणन्तः ॥ \* ॥ न वा वर्णाश्रयत्वात् षत्वस्य तद्विशेषक उपसर्गो  
धातुश्च ॥ \* ॥ न वा वक्तव्यम् ॥ किं कारणम् ? । 'वर्णाश्रयत्वात् षत्वस्य' ।  
वर्णाश्रयं षत्वम् । 'तद्विशेषक उपसर्गो धातुश्च' । नैवं विज्ञायते—'इणन्ता-  
दुपसर्गा'दिति ॥ कथं तर्हि ? ॥ 'इण उत्तरस्य सकारस्य, स चेदिणुपस-  
र्गस्य', 'स चेत्सकारस्सुनोत्यादीना'मिति । तत्र 'शर्व्याय' इत्येव सिद्धम् ॥

प्र.] उपसर्गात् । अनिणन्तत्वादिति । इण्प्रहणेन प्रकृतेनोपसर्गो विशेष्यत इति  
तदन्तविधिनेणन्तादुपसर्गात्पत्वेन भाव्यम् । न वेति । उपसर्गेणिविशेष्यत  
इति तदन्तविध्यभावः । शर्व्यायश्चाश्रित इति सिद्धं षत्वम् । वर्णाश्रयत्वा-  
दिति । वर्णाविवर्णसकारावाश्रयो यस्य तद्वर्णाश्रयम् । यद्येवमिति । यद्युपस-  
र्गेणिविशेष्यते न तु सुनोत्यादयस्तदाऽतिप्रसङ्गः । सुनोत्यादिभिरिति । सुनो-  
त्यादिभिः सकारो न विशेष्यते, अपि तूपसर्गः । सुनोत्याद्युपसर्गस्थाच्चेणः परः  
सकारः सामर्थ्यात्सुनोत्याद्यवयव एव भवति । उपसर्गस्थस्य तु सकारस्याऽप-  
दान्तस्येत्याधिकारात्पत्वस्याऽप्रवर्तनम् । ननु चोपसर्गादिति पञ्चमीनिर्देशात्कथ-  
मिविशेष्यते ? । तात्स्थ्यात्ताच्छब्दो भविष्यतीत्यदोषः । सुनोत्यादीनां य उप-  
सर्गस्तत्स्थादिणः परस्य सकारस्य षत्वे विज्ञायमाने न कश्चिदोषः । सुनोत्या-  
दीनां षत्व इति । यथा 'विसेचक' इत्यत्र गमेरुपसर्गो विशब्दो न सिचैरिति

उ.] उपसर्गात्सुनो । भाष्ये—निस इति । निरोऽपि विसर्गे 'वा शरी'ति कृतसत्वस्य  
प्रयोगस्थस्याऽनुकरणं, दुर्दुसोस्तूपसर्गत्वप्रतिषेध एवेति भावः । इण्प्रहणेनेति । श्रुतस्य  
विशेष्यताया न्याय्यत्वादिति भावः । उपसर्गेणेति । लक्ष्यानुरोधादिति भावः । 'उपस-  
र्गा'दिति तत्स्थलाक्षणिकम् । वर्णाविति । पौर्वापर्यमापन्नावित्यर्थः । नन्वेवं सकारस्तैर्न  
विशेषितः स्यात् । एवमप्युपसर्गस्थस्यपि 'निरषिच'दित्यादौ स्यादत आह—सामर्थ्या-  
दिति । तत्र क्वत् बाधकमिति भावः । युक्त्यन्तरमप्याह—उपसर्गस्थस्येति । ननु  
चेति । षष्ठीनिर्देशे हि तदुपपत्तिः । तात्स्थ्यादिति । इणूपोपसर्गाऽभावेन लक्षणेति  
भावः । यथा विसेचक इति । सुनोत्यादीनामर्थद्वारा सम्बन्धी य उपसर्गस्तत्स्थेणः परस्य  
सस्य सुनोत्याद्यवयवस्य षत्वमित्यर्थसत्त्वादिति भावः । भाष्ये—आधिक्यमर्थतो विवक्षितं न

यद्येवं धातूपसर्गयोरभिसम्बन्धोऽकृतो भवति ॥ तत्र को दोषः ? ॥ इहापि  
प्राप्नोति-विगताः सेचको अस्माद्गामात्-विसेचको ग्रामः ॥ धातूपसर्ग-  
योश्चाऽभिसम्बन्धः कृतः ॥ कथम् ? ॥ सुनोत्यादिभिरत्रोपसर्ग विशेषयित्वा-  
'सुनोत्यादीनां य उपसर्गस्तस्य [ उपसर्गस्ये ] य इ'णिति ॥ \* ॥ सुनो-  
त्यादीनां षत्वे ण्यन्तस्योपसङ्गधानमधिकत्वात् ॥ \* ॥ सुनोत्यादीनां षत्वे  
ण्यन्तस्योपसङ्गधानं कर्तव्यम् । अभिषावयति ॥ किं कारणं [ न सिध्यति ? ] ।  
'अधिकत्वात्' । न्यतिरिक्तः सुनोत्यादिरिति कृत्वोपसर्गसुनोत्यादीना-  
मिति षत्वं न प्राप्नोति ॥ \* ॥ न वाऽवयवस्याऽनन्यत्वात् ॥ \* ॥ न वा  
वक्तव्यम् ॥ किं कारणम् ? ॥ 'अवयवस्यानन्यत्वात्' । अवयवोत्राऽनन्यः  
[ इति ] ॥ \* ॥ नामधातोस्तु प्रतिषेधः ॥ \* ॥ नामधातोस्तु प्रतिषेधो  
वक्तव्यः । सावकमिच्छत्यभिषावकीयति । परिसावकीयति ॥ \* ॥ न वाऽनु-  
पसर्गत्वात् ॥ \* ॥ न वा वक्तव्यः ॥ किं कारणम् ? ॥ 'अनुपसर्गत्वात्' ।  
यत्क्रियायुक्तास्तं प्रति गत्युपसर्गसंज्ञे भवतो न चाऽत्र सुनोतिं प्रति क्रिया-  
योगः ॥ किं तर्हि ? ॥ सावकीयतिं प्रति ॥ इहापि तर्हि न प्राप्नोति-  
अभिषावयति । अत्रापि न सुनोतिं प्रति क्रियायोगः ॥ किं तर्हि ? ॥ साव-  
यतिं प्रति ॥ सुनोतिं प्रत्यत्र क्रियायोगः ॥ कथम् ? ॥ नासावेवं प्रेक्ष्यते-

प्र.] षत्वं न भवत्येवं ण्यन्तस्याभिषावयतीत्यादावभ्यादिरूपसर्ग इति षत्वाऽप्रसङ्गः ।  
'हेतुमति चे'त्यत्र प्रत्ययार्थविशेषणपक्षेऽर्थाधिक्यादधिकत्वमुच्यते । न वेति ।  
ण्यन्तस्य योऽवयवो णिच्प्रकृतिस्तस्याऽनन्यत्वात्तदपेक्षत्वादुपसर्गत्वस्य सिद्धं  
षत्वम् । नामधातोरिति । तत्रापि स एव सुनोत्यादिरिति षत्वप्रसङ्गः ।  
न वेति । अमिः वयजर्थस्येच्छया विशेषणत्वात्तदुपसर्गो न सुनोतेः । सुनो-  
त्युपसर्गत्वे त्वमिषावकमिच्छति अभिषावकीयतीति भवत्येव षत्वम् ।

उ.] तु शब्दतः । तदाधिक्यस्य प्रकृते हेतुत्वाऽयोगादित्याह-हेतुमति चेत्यत्रेति । प्रत्यया-  
र्थविशेषणपक्षे इति । प्रयोजकभ्यापारस्य प्रत्ययार्थत्वपक्षे इत्यर्थः । स एव च तत्र सिद्धान्त  
इति भावः । तदाह-आभ्ये-व्यतिरिक्तः सुनोत्यादिरिति । व्यतिरिक्तेन प्रयोजक-  
भ्यापारेण विशिष्ट इति प्रधानतया तस्यैवाभ्यादिरूपसर्ग इति सुनोत्युपसर्गाऽभावात्षत्वं न  
प्राप्नोतीत्यर्थः । तस्यानन्यत्वादिति । 'ण्यर्थान्वये न स्या'दिति पूर्वपक्षे इष्टाऽस्या इदमु-  
त्तरमिति बोध्यम् । भवत्येवेति । प्राग्वदेवमे शङ्कोत्तरे विपर्यस्ताशयतया बोध्ये ।

१ 'सेवकाः' । २ इदं क्वचिन्न । ३ 'किं पुनःकारणं' । ४ 'परिसावकमिच्छति परिसावकीयति' पा०

‘सुन्वभी’ति ॥ किं तर्हि ? ॥ उपसर्गविशिष्टासौ क्रियां प्रेष्यते—अभिषुण्वति ॥

स्तम्भेः ॥ ८।३।६७ ॥

अप्रतेरिति वर्तते उताहो निवृत्तम् ? ॥ ‘निवृत्त’मित्याह ॥ कथं ज्ञायते ? ॥ योगविभागकरणसामर्थ्यात् । इतरथा हि ‘सदिस्तम्भ्योरप्रते’-रित्येव ब्रूयात् ॥ अस्यन्यद्योगविभागकरणे प्रयोजनम् ॥ किम् ? ॥ ‘अवा-  
लम्बनाविदूर्ययो’रिति वक्ष्यति तस्तम्भेरेव यथा स्यात्सदेर्मा भूदिति ॥  
नैतदस्ति प्रयोजनम् । एकयोगेऽपि सति यस्यालम्बनाविदूर्ये स्तस्तस्य भवि-  
ष्यति ॥ कस्य चाऽऽलम्बनाविदूर्ये स्तः ? ॥ स्तम्भेरेव ॥ [ स्तम्भेः ] ॥

अनुविपर्यभिनिभ्यः स्थन्दतेरप्राणिषु ॥ ८।३ ॥

अथ यः प्राण्यप्राणी च कथं तत्र भवितव्यम्, अनुष्यन्दते मत्स्योदके  
इति, आहो स्विदनुष्यन्दते मत्स्योदके इति ? ॥ यदि तावदप्राणी विधिना-  
श्रीयते, अस्यप्राप्राणीति कृत्वा भवितव्यं षत्वेन, अथ प्राणी प्रतिषेधेनाश्रीयते,  
अस्यत्र प्राणीति कृत्वा भवितव्यं प्रतिषेधेन ॥

किं पुनरत्रार्थसतत्त्वं ? ॥ देवा एतज्ज्ञातुमर्हन्ति ॥

नासावेवमिति । यदा प्यर्थस्याऽभिर्विशेषणत्वात्तदुपसर्गस्तदा नास्ति षत्वं,  
प्र.] यदा तूपसर्गविशिष्टायां क्रियायां प्रयोज्यो नियोज्यते तदा प्रतिबन्धकाऽभावा-  
त्षत्वं प्रवर्तते एवेत्यर्थः । सुनु अभीति । नायं लौकिकप्रयोगः, केवलस्योपस-  
र्गस्य प्रयोगाऽभावात्, किन्तर्हि ?, सुनोतिसंबन्धाऽभावप्रदर्शनाय कल्पितः ।  
प्रयोजकव्यापारेणाऽमेः संबन्धो न सुनोतिनेति ह्यनेन प्रतिपाद्यते ॥

अनुवि । देवा इति । पण्डिताः पर्युदासं मन्यन्ते, संभवत्येकवाक्यत्वे

उ.] नासावेव’मित्यादिना षत्वाषत्वप्रयोगस्य विषयविभागः प्रदर्श्यत इत्याह—यदेति । सुनोति-  
सम्बन्धाऽभावप्रदर्शनमेवोपपादयति—प्रयोजकेति । परे तु ‘नासावेव’मिति भाष्येणो-  
पसर्गाणां स्वभावात्प्रकृत्यर्थविशेषणत्वमेव न प्यर्थविशेषणत्वमिति अतोऽभिसावयतोत्यसङ्गत  
एव प्रयोगः । अत एव वचनारम्भण समफलतेत्याहुः । [ उपसर्गासुनोति ] ।

अनुवि । ‘किं पुनरत्रार्थसतत्त्वं’मिति भाष्ये पाठः । ‘सतत्त्व’शब्दस्तत्त्वपर्यायः ।  
पर्युदासमिति । तत्पक्षेऽपि तस्यैव यत्र सत्ता तत्रैवेदमिति सर्वथाऽत्र षत्वाऽभाव  
एव न्याय्यः । प्रतिषेधपक्षे समासेऽवधारणाऽलाभादित्यन्ये ।

१ ‘स्तम्भेः’ पा० । २ ‘दित्यनुवर्तते’ ‘रित्यत्र वर्तते’ । ३ ‘अप्रते’रिति निवृत्तं योगवि-  
भागकरणसामर्थ्यात् इति वार्तिकमेतत्त्वण्डशो व्याख्यातं भगवतेति परे । ४ ‘देवा ज्ञातु’पा० ।



परेश्व ॥८॥१॥७४॥

अथाऽनिष्टायामिति वर्तते उताहो निवृत्तम् ? ॥ 'निवृत्त'मित्याह ॥  
कथं ज्ञायते ? ॥ योगविभागकरणसामर्थ्यात् । इतरथा हि 'विपरिभ्यां च  
स्कन्देरनिष्टाया'मित्येव ब्रूयात् ॥ [ परेश्व ] ॥

इणः षीध्वंलुङ्लिटां धोऽङ्गात् ॥८॥३॥७८॥ विभाषेतः ॥८॥३॥७९॥

इणग्रहणं किमर्थम् ? ॥ \* ॥ इणग्रहणं ढत्वे कवर्गनिवृत्त्यर्थम् ॥ \* ॥  
इणग्रहणं क्रियते ॥ [ किं प्रयोजनम् ? ॥ 'ढत्वे कवर्गनिवृत्त्यर्थ' ] ॥ कवर्गा-  
न्तत्वं मा भूत् पक्षीध्वम् यक्षीध्वम् ॥ किं पुनरिदमिणग्रहणं प्रत्ययविशेषणम्—  
'इण उत्तरेषां षीध्वंलुङ्लिटां यो धकार' इति, आहो स्विद्धकारविशेषणम्—  
'इणः उत्तरस्य धकारस्य, स चेत्यषीध्वंलुङ्लिटान्धकार' इति ॥ कश्चात्र  
विशेषः ? ॥ \* ॥ तत्र प्रत्ययपरत्वे इटो लिटि ढत्वं परादित्वात् ॥ \* ॥  
तत्र प्रत्ययपरत्वे इटो लिटि ढत्वं न प्राप्नोति । लुर्लुविट् लुलुविध्व इति ॥  
किं कारणम् ? ॥ 'परादित्वात्' । इट् परादिः ॥ वचनाद्भविष्यति ॥ अस्ति  
वचने प्रयोजनम् ॥ किम् ? ॥ अलविट्त्वं अलविध्वम् ॥ अस्तु तर्हि धकार-

प्र.] वाक्यभेदाश्रयणस्याऽयुक्तत्वात् । प्रसज्यप्रतिषेधे हि वाक्यभेदोऽवश्य भावी ॥

इणः 'षी' । इणग्रहणमिति । 'इण्को' रित्यत इणग्रहणमनुवर्तत एवेति प्रश्नः ।  
कवर्गनिवृत्त्यर्थमिति । पूर्वयोगेषु द्वयोरनुवर्तनात्केवलस्येण इहाऽनुवृत्तिर्दुर्लभा ।

किं पुनरिति । वार्तिकानुसारेण 'इङ्ग्रहण'मिति पाठो युक्तः । 'इणग्रहण'मिति  
तु भाष्ये प्रायेण पाठः । किं षीध्वमादयो विशेषणेन प्राक्संबन्ध्यन्ते पश्चात्प्रधा-  
नेन धकारेणाऽथ धकार एव विशेषणद्वयेन संबध्यत इति प्रश्नः । प्रत्ययपरत्वे  
इति । इटः परेषां षीध्वंलुङ्लिटां धकारस्येति विज्ञायमान इटो लिङ्गकत्वात्पौ-  
र्वापर्याऽयोगाद्विकल्पाऽप्रसिद्धिः । लिङ्ग्रहणं चोपलक्षणं, षीध्वमोऽपि इटा पौर्वा-  
पर्याऽयोगात् । वचनादिति । लिङ्ग्रहणाऽनुवृत्तिसामर्थ्यादित्यर्थः । अस्तिवचन  
इति । समुदायानुवृत्तौ कचिदेकदेशे प्रवृत्तं कार्यं समुदाये प्रवृत्तं भवतीत्यर्थः ।

उ.] इणः षीध्वं । प्रायेण पाठ इति । स तु न युक्त इत्यर्थः । अतएव 'विभाषेत'  
इत्यस्य ग्रहणं प्राक्कृतम् । पञ्चदशोपपत्तिमाह—किमिति । 'गुणः कृतात्मसंस्कार' इति  
न्याय आचपक्षबोजम् । अथेति । महत् उपकारस्याऽदर्शनादुभयोरपि प्रधानसम्बन्ध

१ इदं कचिच्च । २ 'अनिष्टायामिति निवृत्तं योगविभागकरणसामर्थ्यात्' इति वार्तिकं  
स्यात् । ३ 'भूदिति' पा० । ४ इदं वार्तिकघटकमित्यन्ये । ५ 'इद्धकारादिः' पा० ।

विशेषणम् ॥ \* ॥ धकारपरत्वे धीध्वम्यननन्तरत्वादितो विभाषाऽभावः ॥ \* ॥  
 धकारपरत्वे धीध्वम्यननन्तरत्वादितो विभाषा न प्राप्नोति । लुविषीध्वं  
 लुविषीढम् । वचनाद्भवति ॥ अस्ति वचने प्रयोजनम् ॥ किम् ? ॥ लुलु-  
 विद्धे लुलुविध्वे इति ॥ \* ॥ इण्ग्रहणस्य चाऽविशेषणत्वात् ध्यादिमात्रे ढत्व-  
 प्रसङ्गः ॥ \* ॥ इण्ग्रहस्य चाऽविशेषणत्वात् ध्यादिमात्रे ढत्वं प्राप्नोति ।  
 पक्षीध्वं यक्षीध्वमिति ॥ नैष दोषः । अङ्गादिति वक्ष्यामि ॥ अङ्गग्रहणाच्च  
 दोषः ॥ \* ॥ अङ्गग्रहणाच्च दोषो भवेति । इह न प्राप्नोति-उपदिदीयिध्वे  
 उपदिदीयिद्धे इति । यो ह्यत्राऽङ्गाऽन्त्य इण् न तस्मादुत्तरं इट् । यस्मा-

प्र.] धकारपरत्वे इति । 'इटः परस्य धकारस्ये'ति व्याख्याने धीशब्देन व्यवधाना-  
 त्पाक्षिकढत्वाऽप्रसङ्गः । वचनादिति । धीध्वमोऽनुवृत्तौ येन नाऽव्यवधानमा-  
 श्रीयत इत्यर्थः । 'अस्ति वचने प्रयोजनं, किं लुलुविद्धे लुलुविध्वे' इत्यस्याऽ-  
 नन्तर'मिण्ग्रहणस्ये'ति-युक्तः पाठः । क्वचित्तु 'नैष दोषः इण उत्तरस्ये'त्यादि-  
 पठ्यते, तदयुक्तम् । ग्रन्थसङ्गत्यभावात् । इण्ग्रहणेन यदा धकारो विशेष्यते न  
 तु प्रत्ययस्तदा धीध्वमो धकार इणः परो न भवति, धीशब्देन व्यवधानात् । ईकारेण  
 धीशब्दावयवेन व्यभिचाराऽभावादकारस्य विशेषणाऽयोगः । अङ्गादिति  
 वक्ष्यामीति । 'इणन्तादङ्गादुत्तरस्य धकारस्य धीध्वमोऽवयवस्य ढत्वं भवती'-  
 त्यर्थः । तत्र 'येन नाव्यवधान'मिति 'च्योषीढ'मित्यादौ ढत्वं भवति, 'पक्षी-  
 ध्व'मित्यादौ त्वङ्गस्याऽनिगन्तत्वाद्ढत्वाऽभावः । उपदिदीयिद्ध इति । युट्:

उ.] एव न्याय्य इति भावः । लिङ्ग्रहणानुवृत्तीति । इदमपि धीध्वमुपलक्षणं बोध्यम् ।  
 कचिदेकदेश इति । लुङि सिच इद्धिधानेन पौर्वापर्यं युक्तमित्यर्थः । धीशब्देनेति ।  
 लुङ्लिटोस्त्वव्यवधानाद्ढत्वं प्रवर्तते इति भावः । सङ्गस्यभावादिति । धीध्वमि  
 ढत्वाऽप्राप्तौ चोदितायां तत्परिहारत्वेनाऽयं ग्रन्थो न सङ्गत इति भावः । इण्ग्रहणेनेति ।  
 यदि 'विभाषेद'इत्यत्रेङ्ग्रहणेन ध्वो विशेष्यते तदा 'इणः' धीध्वमित्यत्रेङ्ग्रहणेनापि ध एव  
 विशेष्येत, तुल्यप्रस्थानत्वात्, ततश्च धीध्वमि दोष इत्यर्थः । ननु धीध्वंशब्दावयवेकारमादाय  
 इणः परत्वमस्येवेत्यत आह-ईकारेणेति । एवञ्च धीध्वमि इण इत्यस्य धकाराऽविशेषणत्वेन  
 सर्वत्र धीध्वमो अस्य ढत्वप्रसङ्ग इति भावः । तदुक्तं-भाष्ये ध्यादिमात्रे इति । युटा  
 व्यवधानादिति । समुदायभक्तौ युट् तमेव न व्यवदध्यात्, इट् तु व्यवदधात्येवेति

१ इतोऽग्रे-'नैष दोषः, इण उत्तरस्य धकारस्य मूर्धन्य उच्यते । धीध्वमश्चापि धकार  
 इण उत्तरः ॥ यथेवं धीध्वम इण्ग्रहणं विशेषणं भवति । तत्र को दोषः' इति पाठोऽधिको दृश्यते।  
 २ इदं कचिच्च । ३ इतिः कचिच्च । ४ 'दुत्तरमिद्' । ५ 'धीध्वमवय' ।

ह्योत्तर इडाऽसावङ्गान्त्य इणिति ॥ यथेच्छसि तथाऽस्तु ॥ अस्तु तावत्प्रत्यय-  
विशेषणम् ॥ ननु चोक्तं—‘तत्र प्रत्ययपरत्वे इटो लिटि ढत्वं परादित्वात्  
लुलुविध्वे लुलुविद्धे’ इति ॥ वचनाद्भविष्यति ॥ ननु चोक्तमस्ति वचने प्रयो-  
जनं ॥ किम् ? ॥ अलविद्धम् अलविध्वं’मिति ॥ यदेतस्मिन् योगे लिङ्ग्रहणं तद-  
नवकाशं तस्याऽनवकाशत्वाद्बचनाद्भविष्यति ॥ अथ वा पुनरस्तु—धकार-  
विशेषणमिति ॥ ननु चोक्तं ‘धकारविशेषणत्वे षीध्वम्यननन्तरत्वादिटो विभा-  
षाऽभावो लविषीध्वं लविषीद्धं’मिति ॥ वचनाद्भविष्यति ॥ ननु चोक्तं‘मस्ति  
वचने प्रयोजनं, किं, लुलुविध्वे लुलुविद्धे’ इति ॥ यदेतस्मिन् योगे षीध्वंग्रहणं  
तदनवकाशं, तस्याऽनवकाशत्वाद्बचनाद्भविष्यति ॥ यदप्युच्यते—‘इणग्रहणस्य  
चाऽविशेषणत्वात् प्यादिमात्रे ढत्वप्रसङ्ग’ इति ॥ अङ्गादिति वक्ष्यामि ॥ ननु चोक्त-  
‘मङ्गग्रहणाच्च दोष’ इति ॥ पूर्वस्मिन् योगे यदङ्गग्रहणं तदुत्तरत्र निवृत्तम् ।  
अथ वा पूर्वस्मिन् योगे इणग्रहणं प्रत्ययविशेषणमुत्तरत्र धकारविशेषणम् ॥

अग्नेः स्तुत्सोमसोमाः ८।३।८२ ॥

॥ \* ॥ अग्नेर्दीर्घात्सोमस्य ॥ \* ॥ अग्नेर्दीर्घात्सोमस्येति वक्तव्यम् ।  
अग्नीषोमौ ॥ \* ॥ इतरथा ह्यनिष्टप्रसङ्गः ॥ \* ॥ इतरथा ह्यनिष्टं प्रसज्येत ।

प्र.] परादित्वादिणन्तादङ्गात्पर इण भवति, युटा व्यवधानात् । यदेतस्मिन्निति ।  
सर्वेषामवयवानामनुवर्तनसामर्थ्यात्कार्ययोग इति भावः । पूर्वस्मिन्निति । अङ्ग-  
ग्रहणाऽननुवृत्तौ युट एवेण उत्तर इडिति ढत्वविकल्पः सिध्यति । अथ वेति ।  
‘इणः परो यो धकार इटश्च तस्य षीध्वंलुल्लिटां संबन्धिनो विभाषा मूढन्य’  
इत्यर्थः । तत्र ‘येन नाव्यवधान’मिति षीशब्देन व्यवधानमाश्रीयते, उपैदिशीथिद्ध  
इत्यत्र यकारादेवेणः परो धकार इति सिद्धो ढत्वविकल्पः ।

अग्नेः स्तुत्सोमसोमाः । अग्नेर्दीर्घादिति । देवताद्वन्द्वे षत्वं भवतीत्यर्थः ।

उ.] भावः । एवञ्च ‘विभाषेत’ इत्यत्र दोष इति तात्पर्यम् । सर्वेषामिति । अनुवृत्तिसामर्थ्या-  
त्स्वावयवेनाऽपि पौर्वापर्यमाश्रीयते इत्यर्थः । युट एवेति । अत्र पक्षे ‘इण उत्तरो य इट  
ततः परस्य धकारस्य षीध्वादिसम्बन्धिनो मूढन्य’ इत्यर्थः । इणः परो यो धकार इट  
श्चेति । तत्रेयोऽनन्तरम्, इणस्त्वय्यव्यवहित इति सामर्थ्यात्सिद्धयतीत्यर्थः । षीध्वमि-  
टोऽप्यनन्तरं नास्तीत्यनुवृत्तिसामर्थ्याद्येन नाव्यवधानमाश्रीयते इत्याह—तत्रेति ।

अग्नेः स्तुत्सो । देवताद्वन्द्व इति । ‘ईदग्नेः सोमे’ति तत्रैव ईकारविधानादिति

१ ‘यदि तस्मिन्’ । २ ‘दिदिधिदे’ ।

अग्निसोमौ माणवकाविति ॥ तत्तर्हि वक्तव्यम् ? ॥ न वक्तव्यम् । 'गौण-  
मुख्ययोर्मुख्ये सम्प्रतिपत्तिः' । तद्यथा 'गौरनुबन्धोऽजोऽग्नीषोमीय' इति न  
वाहीकोऽनुबध्यते ॥ कथं तर्हि वाहीके वृद्ध्यात्वे भवतो-गौस्तिष्ठति गामान-  
येति ? ॥ अर्थाश्रय एतदेवं भवति । यद्धि शब्दाश्रयं शब्दमात्रे तद्भवति ॥  
शब्दाश्रये च वृद्ध्यात्वे ॥ [ अग्नेःस्तुत्तोमसोमाः ] ।

प्र.] गौणमुख्ययोरिति । लौकिक एवाऽयं न्यायः शास्त्रे आश्रीयते 'स्वं रूपं शब्द-  
स्येति रूपग्रहणादर्थवद्रूपमाश्रीयते । स चार्थो मुख्य एव गृह्यते न तु गौणः ।  
तत्र प्रसिद्धप्रसिद्धिभ्यां मुख्यगौणव्यवस्थेति माणवके संज्ञात्वेन विनियुक्तावग्नि-  
सोमशब्दौ गौणार्थाविति षत्वाऽभावः । शब्दाश्रये चेति । प्रातिपदिकस्य वृद्ध्यात्वे,  
प्रातिपदिकन्तु न लौकिकेनार्थेनाऽर्थवत्, किं त्वन्वयव्यतिरेकाभ्यां कल्पिता-  
भ्यां कल्पितेन । तस्यां चावस्थायां लौकिकार्थत्वाऽभावाद्गौणमुख्याभावाद्रूपमात्रा-  
श्रयं कार्यं प्रवर्तते । तस्मिन्प्रवृत्ते मुख्येऽर्थे गौणे वाऽर्थे प्रयोगः । अथ वा शब्दो

ड.] भावः । माभ्ये-अग्निसोमाविति । तज्ज्ञमानावित्यर्थः । यद्वाऽयं माणवकोऽग्निरयं  
सोम इति केनचिदुक्ते तयोर्द्वन्द्वप्रयोगेण किञ्चित्कार्यं बोधयितुं यदा 'अग्निसोमौ भोजये'ति  
प्रयुज्यते तदेदमुदाहरणम् । रूपग्रहणादिति । 'स्व'मित्येवान्तरङ्गत्वादिहेतुभी रूपपरिग्रहे  
सिद्धे रूपग्रहणं रूपवदर्थपरिग्रहार्थम् । स चार्थ इति । शीघ्रोपस्थितिकत्वादित्यर्थः । ननु  
यदि सादृश्यादग्निसोमशब्दस्यान्यत्र वृत्तिस्तदान्तरङ्गत्वात्स्वार्थमादाय षत्वप्रवृत्तिरस्येव ।  
संज्ञाशब्दयोर्द्वन्द्वे तु कथं गौणत्वमत आह-तत्र प्रसिद्धीति । ननु 'गौत' इत्यादौ  
गौशब्दादेः प्रातिपदिकस्यान्वयव्यतिरेकाभ्यां कल्पितार्थवत्त्वसत्त्वात् कुतो न गौणमुख्य-  
न्यायावतार इत्यत आह-प्रातिपदिकस्येति । तस्याच्चेति । शब्दान्तरसन्निधानादि  
गौणार्थप्रतिपत्तिः । न च तत्प्रातिपदिकस्य, केवलस्य लोकेऽप्रयोगादिति भावः । गौणमुख्यत्वं  
लोकव्यवहारगम्यमिति लौकिकाऽर्थनिष्ठमेव तत्, त्वन्वयव्यतिरेककल्पितार्थनिष्ठमिति  
तात्पर्यम् । वस्तुतस्त्वेवं सति 'महद्भूत' इत्यादिषट्कमहदादीनामपि शास्त्रीयप्रक्रियायां  
कल्पितैवार्थवत्तेति तत्रापि न्यायाऽप्रवृत्त्यापत्तिः । तस्मात्कल्पितार्थवत्त्वमादायाऽर्थवत्परिभाषाया  
यथा प्रकृतिप्रत्ययविषये प्रवृत्तिस्तथा कल्पितगौणमुख्यत्वमादाय गौणमुख्यन्यायस्याऽपि  
प्रवृत्तिरावश्यकीति चिन्त्यमेतत् । गामित्यादौ यथाचप्रवृत्तिस्तथा ओत्सूत्रे निरूपितम् ।  
इत एवाऽस्वरसात् 'गोत्वादियोगो वाहीके निमित्तात्कैश्चिद्विध्यते । अर्थमात्रं  
विपर्यस्तं शब्दः स्वार्थे व्यवस्थित' इति रीत्या प्रातिपदिककार्येषु तन्न्यायाऽप्रवृत्ति

१ इदं वार्तिकं । व्याख्या चात्य- 'गौणमुख्ययोर्मुख्ये सम्प्रतिपत्तिर्भवति' इति लुप्तेत्यन्ये ।

२ 'रनूबन्धो' । ३ 'चार्थे' ।



**मातुः पितृभ्यामन्यतरस्याम् । ८।३।८५ ॥**

॥\*॥ सान्ताभ्यां च ॥\*॥ सान्ताभ्यां चेति वक्तव्यम् । इहापि यथा  
स्यात्-मातुःष्वसा मातुःस्वसा । पितुःष्वसा पितुःस्वसा [ इति ] ॥\*॥ मातुः  
पितुरिति सान्तग्रहणानर्थक्यमेकदेशविकृतस्यानन्यत्वात् ॥ \* ॥ मातुः पितु-  
रिति सान्तग्रहणमनर्थकम् ॥ किं कारणम् ? ॥ 'एकदेशविकृतस्यानन्य-  
त्वात्' ॥ 'एकदेशविकृतमनन्यवद्भवती'ति सान्तस्यापि भविष्यति ॥

**उपसर्गप्रादुर्भ्यामस्तिर्यकरः । ८।३।८७ ॥**

अस्तिग्रहणं किमर्थम् ? ॥ इह मा भूत्-अनुसृतं विसृतमिति ॥  
नैतदस्ति प्रयोजनं-यत्क्रियायुक्तास्तं प्रति गत्युपसर्गसंज्ञे भवतो न चैतं

प्र.] न कदाचित्स्वार्थपरित्यागेनाऽर्थान्तरे प्रवर्तते, अर्थस्त्वर्थान्तरे समारोपितो  
यदा शब्दप्रवृत्तिनिमित्तं भवति तदा गौणव्यवहारः । तत्र प्रातिपदिकं स्वार्थे एव  
वर्तमानं वृद्ध्यास्वे प्रतिपद्यते, पश्चात् पदार्थान्तरारोपितस्वार्थस्य गौणत्वमिति  
पदाश्रयेष्वेव कार्येषु गौणमुख्यव्यवस्थाश्रयणम् । [ अग्रेःस्तुत् ] ॥

**मातुः। सान्ताभ्यामिति ।** रेफान्तयोनिदेशान्न प्राप्नोति । एकदेश[विकृत]-  
स्येति । स्वसृशब्दे परतो नास्ति रेफस्य श्रवणं, 'वा शरी'ति पक्षे विसर्जनीय-  
स्य विसर्जनीयविधानात्, पक्षे 'विसर्जनीयस्य स'इति सकारविधानात् ।  
तस्माद्रेफनिर्देशस्तद्विकारप्रतिपत्त्यर्थः ॥ [ मातुःपितृभ्याम् ] ॥

**उपस । अस्तिग्रहणमिति ।** अस्तिसकार एवाऽकारे लुप्ते क्रियावाचित्वा-

उ.] दर्शयति-अथवेति । न कदाचिदिति । शब्दार्थसम्बन्धाऽनित्यत्वप्रसङ्गादिति  
भावः । पदान्तरारोपितेति । पदान्तरसन्निधानेनाऽऽरोपितस्वार्थस्येत्यर्थः । 'पदार्थान्तरे'ति  
पाठे पदार्थान्तर आरोपितस्वार्थस्येत्यर्थः । स्वार्थः-स्वप्रवृत्तिनिमित्तम् । [ अग्रेःस्तुत् ] ॥

**मातुःपितृभ्यां । रेफान्तयोरिति ।** उत्तरपदे रेफान्तत्वं स्पष्टं, पूर्वपदेऽपि तस्माद्-  
चर्यात्तत्त्वमेव, विसर्गस्तु लाक्षणिकः । तत्र रेफान्तस्य स्वसृशब्दे परे काप्यप्रयोगात्सामर्थ्येन  
साक्षात्तत्त्वानिकविकारोपलक्षणत्वेन विसर्गान्त एव स्यात्, न तु विसर्गस्थानिकसाऽन्त  
इति वार्तिकारम्भ इति भावः । ननु रेफान्ताभ्यां परस्य पत्वे सम्भवत्येकदेशविकृतन्याया-  
श्रयेण सान्तग्रहणं व्यर्थमत आह-स्वसृशब्द इति । एवञ्च उभयत्राऽप्येकदेशविकृत-  
न्यायेनैव सूत्रप्राप्तिरिति भावः । भाष्ये-सान्तस्थापीति । अपिना विसर्गान्तम् ।

**उपसर्गप्रा । अस्ति सकार एवेति ।** सकारस्य प्रस्तुतत्वात्तदर्थान्वयिनोरेवोपसर्ग-

१ इदं लुप्तं सम्प्रति । २ इदं कचिन्न । ३ 'न भविष्यति' । ४ 'रेफान्ते'ति सर्वत्र पाठः ।

सकारं प्रति क्रियायोगः ॥ इहापि तर्हि न प्राप्नोति, - अभिषन्ति विपन्तीति ।  
 न ह्यस्तिः क्रियावचनः ॥ कः पुनराह 'नाऽस्तिः क्रियावचन' इति । क्रिया-  
 वचनोऽस्तिः । आतश्च क्रियावचनः, - व्यत्यनुषते - 'कर्तरि कर्मव्यतिहारे'  
 इत्यनेनात्मनेपदं भवति ॥ कर्मव्यतिहारश्च कः ? ॥ क्रियाव्यतिहारः ॥  
 प्रादुःशब्दात्तर्हि मा भूत् ॥ प्रादुःशब्दश्च नियतविषयः कृभ्वस्तियोग एव  
 वर्तते ॥ उपसर्गात्तर्हि स्यतेर्मा भूदिति ॥ इष्यते उपसर्गात्स्यतेः षत्वम् ।  
 आतश्चेत्यते - एवं [ तर्हि ] ह्याह - 'उपसर्गात्सुनोतिसुवतिस्यतिस्यतौति-  
 स्तोभतिस्थासेनयसेधसिचसञ्जस्वञ्जा'मिति ॥ प्रादुःशब्दात्तर्हि स्यतेर्मा भूत् ॥  
 प्रादुःशब्दश्च नियतविषयः कृभ्वस्तियोग एव वर्तते ॥ इदं तर्हि प्रयोजन-  
 मिह मा भूत्, - अनुसूतेरप्रत्ययः - [ अनुसूः ], अनुस्वोऽपत्यमानुसेयः ॥

सुविनिर्दुर्भ्यः सुपिसूतिसमाः । ८।३।८८॥

किमर्थं स्वपेः सूपिभूतस्य ग्रहणं क्रियते ? ॥ \* ॥ सुपेः षत्वं स्वपेर्मा  
 भूत् ॥ \* ॥ सुपेः षत्वमुच्यते तत्स्वपेर्मा भूदिति । सुस्वप्नः विस्वप्नगिति ।  
 ॥ \* ॥ विसृज्यापेति केन न ॥ \* ॥ विसृज्यापेत्यत्र कस्मान्न भवति ? ॥

प्र.] दुपसर्गप्रादुर्भ्यां परः संभवति नान्य इति प्रश्नः । न ह्यस्तिरिति । परिस्पन्दन-  
 रूपस्यैवाऽर्थस्य क्रियात्वादिति भावः । क्रियावचन इति । न परिस्पन्द  
 एवैकः क्रियेति भावः । 'कर्मस्थभावकानां कर्मस्थक्रियाणां'मित्यत्र तु भावक्रिय-  
 योर्भेदेनोपादानात्परिस्पन्दलक्षणविशिष्टक्रियावृत्तिः क्रियाशब्दः, 'यत्क्रियायुक्ता'  
 इत्यादौ तु क्रियामात्रवृत्तिरित्यविरोधः । व्यत्यनुषत इति । व्यत्यनुभवन्त  
 इत्यर्थः । प्रादुःशब्दश्चेति । केषां चिच्छब्दानां नियतविषयत्वदर्शनात् । अनु-  
 सूतेरिति । अनुसूत इत्यनुसूः । 'सत्सुद्विषे'ति क्तिप् । 'चतुष्पाञ्चो ढ'जिति  
 ढञ् । 'ढे लोपोऽकट्वा' इत्युकारलोपे कृते सकारमात्रं क्रियावाचीति षत्वप्रसङ्गः ।

सुविनिर्दुः । विस्वप्नगिति । 'स्वपितृषोर्नजि'ङिति नजिङ्प्रत्ययः । ताच्छीलि-

उ.] प्रादुसोर्ग्रहणमिति भावः । न परिस्पन्द एवेति । किन्तु धात्वर्थमात्रमिति भावः ।  
 भूवादिसूत्रे विस्तरेणैतत्प्रतिपादितम् । व्यत्यनुभवन्त इति । परस्परमनुभवन्त इत्यर्थः ।  
 भाष्ये - प्रादुःशब्दात्तर्हीति । 'प्रादुःसूत'मित्यादाविति भावः । नियतविषयत्वेति ।  
 यथोक्तं भाष्ये - 'समाने रक्ते वर्णे गौर्लोहितोऽश्वः शोण' इत्यादि । [उपसर्गप्रादुर्भ्यामस्ति] ।

सुविनिर्दुर्भ्यः । ननु ताच्छीलिकानां रुढिशब्दत्वेन क्रियाप्रवृत्तिनिमित्तत्वाद्भावा-

॥ \* ॥ हलादिशेषाच्च सुपिः ॥ \* ॥ हलादिशेषे कृते नैष सुपिर्भवति ॥  
इदमिह संप्रधार्य हलादिशेषः क्रियतां संप्रसारणमिति; किमत्र कर्तव्यम् ? ॥  
परत्वाद्धलादिः शेषः ॥ \* ॥ इष्टं पूर्वं प्रसारणम् ॥ \* ॥ इष्यते हलादिः  
शेषात्पूर्वं संप्रसारणम् ॥ आतश्चेष्यते—एवं [ तर्हि ] ह्यह—‘अभ्याससम्प्र-  
सारणं हलादिः शेषाद्विप्रतिषेधेने’ति ॥ एवं तर्हि ‘स्थादिष्वभ्यासेन चोभ्या-  
सस्ये’त्येतस्मान्नियमान्न भविष्यति ॥ \* ॥ स्थादीनां नियमो नात्र प्राक्सि-  
तादुत्तरः सुपिः ॥ \* ॥ प्राक्सितसंशब्दनात्स नियमः, उत्तरश्च सुपिः  
पठ्यते ॥ एवं तर्ह्यर्थवद्ग्रहणेनानर्थकस्येत्येवमेतस्य न भविष्यति ॥\*॥ अन-  
र्थके विषुषुपुः ॥\*॥ यद्यर्थवतो ग्रहणं ‘विषुषुपु’रिति न सिध्यति ॥ नैष  
दोषः ॥ कथम् ? ॥\*॥ सुपिभूतो द्विरुच्यते ॥\*॥ सुपिभूतस्य द्विर्वचनम् ।

प्र.] केष्वापि क चिदस्ति क्रियाणामुपसर्गयोगः—‘आगामुक’मित्यादौ। साधुकारिणि  
प्रत्ययविधानात् । विसुष्वापेति । ‘लित्यभ्यासस्योभयेषां’मिति संप्रसारणे कृते-  
ऽकृत एव हलादिःशेषे धातूपसर्गाश्रयस्य कार्यस्याऽन्तरङ्गत्वात्पत्वप्रसङ्गः । कृते वा  
हलादिःशेषे एकदेशविकृतस्याऽनन्यत्वात् । हलादिः शेषादिति । संप्रसारणात्प्रा-  
गेव परत्वाद्धलादिशेषः । इष्टं पूर्वमिति । ‘विव्याधे’त्यादिसिद्धये । स्थादिष्विति ।  
स्थादीनामेवाभ्याससकारस्य षत्वं न धात्वन्तरस्येति नियमः दत्र षत्वाऽभावः ।  
स्थादीनामिति । स्थादीनां संबन्धी नियमो नाऽत्र प्रवर्तते । यस्मात्स्थासूत्रे  
प्राक्सितादिति वर्तते, तेन ‘प्राक्सिताद्ये धातवस्तेषां स्थादिष्वेवाभ्यासस्य षत्व’-  
मित्येवं नियमेन सुनोतिसुवतिस्यतय एव निवर्त्यन्ते, सुपिस्तु सितादुत्तर इति न  
निवर्त्यते । अर्थवद्ग्रहण इति । स्थाने द्विर्वचने समुदाय एवाऽर्थवानवयवयोश्चा-

उ.] कथमुपसर्गयोगोऽत आह—ताच्छीलिकेष्विति । ‘उपसर्गा’दिति अत्रापि सम्बध्यत  
इति कैयटस्वरसः । ‘पूर्वं धातुः साधनेने’ति पक्षे । त्रिपाद्यामन्तरङ्गपरिभाषाया अप्रवृत्ति-  
पक्षे त्वाह—कृते वेति । प्रागेव परत्वादिति । अभ्यासविकारेषु बाधकानामबाधकत्वस्य  
च समावेशे तात्पर्यं । स च न्याय्यक्रमेणैवेति भावः । एवं च वकारस्य सम्प्रसारणेऽपि  
सुपिरूपाऽभाव इति तात्पर्यम् । विव्याधेति । परत्वाद्धलादिः शेषे यकारषकारयोर्निवृत्तौ वस्य  
सम्प्रसारणेऽपि रूपाऽसिद्धयेति भावः । तस्मात्पूर्वविप्रतिषेधेनोभयेषांग्रहणेन वा पूर्वं  
सम्प्रसारणं, पश्चाद्धलादिः शेष एष्टव्यः । ततश्च सुपिरूपत्वात्पत्वप्रसङ्गः । स्यतय एवेति ।  
स्तौतिस्तोभत्योस्तु ‘शपूर्वाः’ इति खयः शेषे षत्वप्राप्तेरेवाऽभावादिति भावः । अवयवयो-

१ इलोकवार्तिकं । २ ‘लित्यभ्यासस्य’ (६-१-१७) इत्यत्रोक्तम् ।

३ ‘भ्यासस्येति’ । ४ ‘सुपिभूतो’ ।

॥\*॥ सुपेः षत्वं स्वपेर्मा भूद्विसुष्वापेति केन न ।

हलादिःशेषान्न सुपिरिष्टं पूर्वं प्रसारणम् ॥ १ ॥

स्थादीनां नियमो नाऽत्र प्राक्सितादुत्तरः सुपिः ।

अनर्थके विषुषुपुः सुपिभूतो द्विरुच्यते ॥ २ ॥\*॥

**कपिष्ठलो गोत्रे । ८।३।९१।**

॥ \* ॥ कपिष्ठलो गोत्रप्रकृतौ ॥ \* ॥ कपिष्ठलो गोत्रप्रकृताविति वक्त-

व्यम् । 'गोत्र' इत्युच्यमाने इहैव स्यात्-कपिष्ठलिः । इह न स्यात्-कपि-

प्र.]नर्थक्यं, द्विःप्रयोगेऽप्यर्थस्यानावर्तनाद्वाभ्यामर्थः प्रत्याख्यत इत्येकस्यानर्थक्यम् ।

**सुपिभूत इति ।** परत्वात्संप्रसारणे कृते सुपेर्द्विर्वचनम् । तत्र स्थानिवत्त्वात्सु-  
ब्रह्मणेन समुदायस्य ग्रहणात्सिद्धं षत्वम् । द्विःप्रयोगेऽपि स एव सुपिर्द्विरुक्त  
इति समुदायाश्रयमेव षत्वम् । 'विसुष्वापे'त्यत्र तु स्वपेर्द्विर्वचनं न सुपेरिति  
षत्वाऽभावः । केचित्तु 'पुपिभूतो द्विरुच्यते' इति पठन्ति । पूर्वत्रासिद्धीयमद्वि-  
र्वचन इति कृतषत्वस्य द्विर्वचनमिति तेषां भावः । [ सुविनिर्दुभ्यः ] ।

**कपिष्ठलो । कपिष्ठल इति ।** गोत्रमिह पारिभाषिकं पौत्रप्रभृति गृह्यते,  
तेन यत्र गोत्राभिधानं तत्र कपेः परस्य 'स्थल'सकारस्य षत्वेन भाव्यं न तु  
परमप्रकृतौ, नापि यूनीति वात्तिकारम्भः । यस्माद्गोत्रे प्रक्रियते प्रवर्तते गोत्रस्य

**उ.] श्रानर्थक्यमिति ।** उत्तरखण्डस्याऽर्थवत्त्वधातुत्वादेरेकाचो द्वे दयतेदिंगोत्यादिमूत्रस्थ-  
भाष्यादावश्यकत्वेन द्विर्वचनमयुक्तम् । 'अभ्यासस्यानर्थक्य'मित्येव तु भाष्याशयः ।  
यथा चैतत्तथा 'एकाचो द्वे' इत्यत्र निरूपितम् । **परत्वादिति ।** 'वचिस्वपी'ति यत्सम्प्रसारणं  
तस्य द्वित्वात्परत्वात् । लिट्यभ्यासस्येति त्वभ्यासस्य विधानाद्वित्वोत्तरमेव । तद्व्यति-**विसु-**  
**ष्वापेत्यत्रत्विति । समुदायाश्रयमेवेति ।** सुपेरेवायं द्विः प्रयोग इति पर्यालोचनया  
समुदाये सुप्त्वबुद्धिरित्यर्थः । इदमपि चिन्त्यं, समुदाये तत्त्वस्य दुरुपपादत्वात् । अन्यथैच्छक-  
द्विःप्रयोगेऽप्यपचदित्यादेः साधुत्वापत्तिस्तुल्यन्यायादिति । अतएव पाठान्तरं दर्शयति-  
**केचित्त्विति ।** परे तु स्वादिभ्यः परेषां सुप्यादीनां सस्य षत्वमिति सूत्रार्थः । तत्रावय-  
वत्ववत्तत्सम्बन्धवयवत्वमपि पष्ठार्थ इति तत्सिद्धिः । अतएव 'रथादिष्वि'त्यस्य नियमार्थ-  
त्वमुपपद्यते । यद्वाऽत्र प्रकरणे तत्तद्भातोस्तत्समानाकारस्य च ग्रहणमिति न दोष इत्याहुः ।

**कपिष्ठलो गोत्रे । पारिभाषिकमिति ।** कृत्रिमाऽकृत्रिमन्यायादिति भावः । 'अप-  
त्याधिका'रादन्यत्र लौकिकं गोत्र'मिति तु शापकसिद्धस्याऽसार्वत्रिकत्वान्नाश्रीयते, अथ  
शापकसूत्रदृष्ट्याऽसिद्धत्वादिति बोध्यम् । **गोत्राभिधानमिति ।** गोत्रप्रत्यय इत्यर्थः ।  
प्रकृतिग्रहणे सर्वत्र सिद्धिं दर्शयति-**यस्मादिति ।** 'अकर्त्तरि कारके' इत्यपादाने क्तिन् ।



ष्टलः कपिष्ठलायनः ॥ तत्तर्हि वक्तव्यम् ? ॥ न वक्तव्यम् । नैव विज्ञायते  
'कपिष्ठल इति गोत्रे निपात्यत' इति ॥ कथं तर्हि ? ॥ 'गोत्रे यः कपिष्ठल  
शब्दस्तस्य षत्वं निपात्यते यत्र वा तत्र वे'ति ॥ [कपिष्ठलो गोत्रे ] ॥

अम्बाम्बगोभूमिसव्यापद्वित्रिकुशेकुशङ्कजुमञ्जिपुञ्जिपरमे-  
वर्हिर्दिव्यग्निभ्यः स्थः । ८।३।९७।

'स्थ' इति किमिदं धातुग्रहणमाहो स्विद्रूपग्रहणम् ? ॥ किं चातः ? ॥  
यदि धातुग्रहणं—'गोस्थान'मित्यत्र प्राप्नोति । अथ रूपग्रहणं सव्येष्टाः परमेष्ठी  
सव्येष्टा सारथिरित्यत्र न प्राप्नोति ॥ यथेच्छसि तथास्तु ॥ अस्तु तावद्धातु-  
ग्रहणम् ॥ कथं गोस्थानमिति ? ॥ सवनादिषु पाठः करिष्यते ॥

अथ वा पुनरस्तु रूपग्रहणम् ॥ कथं सव्येष्टाः परमेष्ठीसव्येष्टा सारथि-  
रिति ? ॥ \* ॥ स्थःस्थास्थिन्स्थूणामिति वक्तव्यम् ॥ \* ॥

प्र.] वा या प्रकृतिः कारणं तदभिधाने षत्वं । तेनैव सर्वमिष्टं सिद्धयति । नैवं विज्ञा-  
यत इति । न गोत्रं षत्वस्य विषयत्वेन निर्दिष्टं, किं तर्हि, दर्शनस्य गोत्रे यो  
दृष्टः कपिष्ठलशब्दः स साधुर्भवतीति । तेन कपिस्थानवाचिनः षत्वं न भवती-  
न्युक्तं भवति । अथ वा प्रवराध्यायपठितं गोत्रं गृह्यत इति षत्वविषयत्वेनापि  
गोत्रस्याश्रयणेन दोषः । [ कपिष्ठलो गोत्रे ] ।

अम्बा । किमिदमिति । यदि स्थशब्दः प्रथमया निर्दिश्यते, 'स्थशब्दः  
सकारस्य मूर्द्धन्यं प्रतिपद्यत' इति, तदारूपग्रहणम् । अथ स्थःशब्दः षष्ठ्या निर्दि-  
श्यते ततो धातुग्रहणमिति भावः । सवनादिष्विति । आदिशब्दस्य प्रकारार्थ-  
त्वाद्वोस्थानभूमिस्थानादयोऽनिष्यमाणषत्वाः सर्वे सवनादयः । स्थस्थास्थिन्-  
स्थूणामिति । स्थाशब्दः क्विबन्तः 'ईत्वे वकारप्रतिषेध' इति वचनात्प्रत्यय-  
लक्षणेनेत्वं न भवति । 'स्थि' द्वितीन्प्रत्ययान्तः । 'स्थ' शब्द ऋप्रत्ययान्तः ।

उ.] कपिस्थानवाचिन इति । यौगिकस्येत्यर्थः । प्रवराध्यायेति । स्वसन्तानस्य व्यपदेश-  
हेतुराद्यः पुरुषो वसिष्ठादिरपि तत्र गोत्रशब्देनोच्यते ॥ [ कपिष्ठलो गोत्रे ] ॥ ९१ ॥

अम्बाम्बगो । प्रथमयेति । अत्र पक्षे 'मूर्द्धन्य' इत्यनुवृत्तं द्वितीयया विपरिणम्यते ।  
'प्रतिपद्यते' इति वाऽऽध्याह्रियत इत्याह—स्थशब्द इति । प्रकारः—सादृश्यं । तच्च प्रयोगे-  
ऽनिष्टपत्वेनेत्याह—अनिष्यमाणषत्वा इति । वचनादिति । भाष्यप्रयोगादेवेत्यन्ये । अत्र  
विजेवेत्यन्ये । [ अम्बाम्बगोभूमि ] ॥ ९७ ॥

सुषामादिषु च । ८।३।९८।

[ ॥ \* ॥ अविहितलक्षणमूर्धन्यः सुषामादिषु ॥ \* ॥ ] अविहितलक्षण-  
मूर्धन्यः सुषामादिषु द्रष्टव्यः ।

ह्रस्वात्तादौ तद्धिते । ८।३।१०१।

॥ \* ॥ ह्रस्वात्तादौ तिङ्प्रतिषेधः ॥ \* ॥ ह्रस्वात्तादौ तिङ्ः प्रतिषेधो  
वक्तव्यः । भिन्द्युस्तराम् । छिन्द्युस्तरामिति ॥ [ ह्रस्वात्तादौ तद्धिते ] ॥

स्तुतस्तोमयोश्छन्दसि । ८।३।१०५।

॥ \* ॥ स्तुतस्तोमयोश्छन्दस्यनर्थकं वचनं पूर्वपदादिति सिद्धत्वात् ॥ \* ॥  
स्तुतस्तोमयोश्छन्दसि वचनमनर्थकम् [ इत्येव ] ॥ किं कारणम् ? ॥  
'पूर्वपदादिति सिद्धत्वात्' । पूर्वपदादित्येव सिद्धम् ॥ [ स्तुतस्तोमयोः ] ॥

सनोतेरनः । ८।३।१०८।

॥ \* ॥ सनोतेरन इति च ॥ \* ॥ [ सनोतेरन इति च ] ॥ किम् ? ॥  
वचनमनर्थकमित्येव ॥ किं कारणम् ? ॥ [ पूर्वपदादिति सिद्धत्वात् ] ॥  
पूर्वपदादित्येव सिद्धम् ॥ नियमार्थं तर्हीदं वक्तव्यम्—'सनोतेरनकारस्यैव  
यथा स्यादिह मा भूत्-गोसनि'मिति ॥ \* ॥ सनोतेरन इति नियमार्थमिति  
चेत्सवनादिकृतत्वात्सिद्धम् ॥ \* ॥ सनोतेरन इति नियमार्थमिति चेत्सवनादि  
[ कृतत्वात्सिद्धम् । सवनादि ]षु पाठः करिष्यते ॥ \* ॥ सन्नर्थं तु ॥ \* ॥  
सन्नर्थं त्विदं वक्तव्यम् । सिसनिषति ॥ एतदपि नास्ति प्रयोजनम् ।  
'स्तौतिण्योरेव षण्यभ्यासा'दित्येतस्मान्नियमाच्च भविष्यति ॥ ण्यर्थं तर्हीदं

प्र.] स्तुतस्तो । पूर्वपदादिति सिद्धत्वादिति । पूर्वं पदं पूर्वपदमिति सामान्येन  
तत्राश्रीयते न तु समासावयव एवेति वाक्येऽपि षत्वं प्रवर्तते । तदत्र स्तुत-  
स्तोमग्रहणं प्रत्याख्यायते, छन्दोग्रहणं तूत्तरार्थं वक्तव्यमेव । [ स्तुतस्तोम ] ।

सनोतेरनः । सिसनीरिति । एतस्मिंश्च प्रयोजने सति सामर्थ्याऽभावा-

उ.] सुषामा । भाष्ये-अविहितलक्षणेति । अविहितो लक्षणेन मूर्धन्यो यस्येत्यर्थः ।  
भिन्नपदपाठे-मूर्धन्य इत्यर्थ आद्यजन्तम् । 'अविहितलक्षण'इत्यस्याऽकृतशब्द इत्यर्थः ॥ १८८ ॥  
स्तुतस्तोम । ननु पूर्वपदादित्येतदुत्तरसूत्रे पूर्वपदशब्दस्य समासाद्यावयवे रुढत्वात् 'नृभिषु-  
तस्ये'ति वाक्ये कथं तेन सिद्धिरत आह-पूर्वपदमिति । सर्वत्र पूर्वपदशब्द एवमेवेत्याहुः ।

सनोतेरनः । अस्य 'गोषा' इति विहन्तमुदाहरणम् । सवनादिष्विति । एवञ्च

१ 'लक्षणो मूर्धन्यः' । इदं भाष्यमित्यन्ये । २ अयं पाठो लुप्तो भवेत् । ३ 'तिङ्' ।

वक्तव्यं—सिसानयिषतीति ॥ कथं पुनरप्यन्तस्य प्रतिषेधे ण्यन्तः शक्यो विज्ञातुम् ? ॥ सामर्थ्यात् । 'अप्यन्तस्य प्रतिषेधवचने प्रयोजनं नास्ती'ति कृत्वा ण्यन्तो विज्ञास्यते ॥ अथ वाऽयमस्यप्यन्तः सिसानिष-  
तेरप्रत्ययः—सिसनीः ॥ [ सनोतेरनः ] ।

न रपरसृपिस्सृजिस्सृशिस्सृहिसवनादीनाम् । ८।३।११०।

किमर्थं सवनादिष्वश्वसनिशब्दः पठ्यते ? ॥ \* ॥ षत्वबाधनार्थम् ॥ \* ॥  
'पूर्वपदा'दिति षत्वं प्राप्नोति तद्बाधनार्थम् ॥ नैतदस्ति प्रयोजनम्,  
इणन्तादिति तत्रानुवर्तते, अनिणन्ताश्चायं, नैव प्राप्नोति नाऽर्थः प्रतिषेधेन ॥  
एवं तर्हि सिद्धे सति यत्सवनादिष्वश्वसनिशब्दं पठति तज्ज्ञापयत्याचार्योऽनि-  
णन्तादपि षत्वं भवती'ति ॥ किमेतस्य ज्ञापने प्रयोजनम् ? ॥ जलाषाहं माष  
इत्येतत्सिद्धं भवति ॥ अथ वैकदेशविकृतार्थोऽयमारम्भः । अश्वषा इति ॥

सिचो यङि । ८।३।११३।

अथोपसर्गादिति या प्राप्तिः—भवितव्यं तस्याः प्रतिषेधेनोताहो न ? ॥  
न भवितव्यम् ॥ किं कारणम् ? ॥ उपसर्गात् षत्वं प्रतिषेधविषये आर-  
भ्यते, तद्यथैव पदादिलक्षणं प्रतिषेधं बाधते एवं 'सिचो यङी'त्येतमपि  
बाधते ॥ न बाधते ॥ किं कारणम् ? ॥ येन नाऽप्राप्ते तस्य बाधनं भवति ।

प्र.] ण्यन्तस्य नियमाऽभावात्सिपाणयिषतीति षत्वेन भाव्यमित्याहुः । [ सनोतेरनः ] ।

न रपर । माष इति । मानं मौः, मां सनोतीति । जनसनेति विद् । विद्वनोरि-  
त्यात्वम् । विभक्तौ ङसि परत 'आतो धातो'रित्याल्लोपः । एकदेशविकृतार्थ इति ।  
अश्वशब्दविषयमेव ज्ञापकम्—अनिणन्तादप्यश्वशब्दात्षत्वं भवतीति । माषो  
जलाषाहमित्यत्र तु सुप्रामादित्वात्षत्वसिद्धिः । [ न रपर ] ॥

सिचो यङि । तस्मादभिसेसिच्यत इति । ननु 'पूर्वत्राऽसिद्ध'मिति प्रति-

ठ.] 'गोषणि'मिति सषत्वपाठो वेदे प्रामादिकः । 'सर्वविधीनां छन्दसि वैकल्पिकत्वात्सोऽपि  
साधु'रिति कश्चिन् । इत्याहुरिति । अत्राऽरुचिबीजन्तु प्रकृतभागस्य सनोतित्वाऽन-  
पायः । सवनादिपाठो वा । [ सनोतेरनः ] ॥

नरपर । माष इत्यत्र सनोतेरन इति षत्वप्राप्तिं दर्शयति—मानं मा इति । जलाषाहे  
पूर्वपदादिति षत्वं । पूर्वपरिहारादुत्तरस्य विशेषं दर्शयति—अश्वेति । [ नरपर ] ॥

सिचो यङि । प्रकरणे इति । वस्तुतस्त्वेवं सत्यादेशप्रत्यययोरित्यस्यैवेदं बाधकं

न चाऽप्राप्ते पदादिलक्षणे प्रतिषेधे उपसर्गात् षत्वमारभ्यते, 'सिचो यङी'-  
त्येतस्मिन् पुनः प्राप्ते चाऽप्राप्ते च ॥ अथ वा 'पुरस्तादपवादा अनन्तरान्वि-  
धीन् बाधन्त' इत्येवमुपसर्गात्षत्वं पदादिलक्षणं प्रतिषेधं बाधिष्यते । 'सिचो  
यङी'त्येतन्न बाधिष्यते । तस्मादभिसेसिच्यते इति भवितव्यम् ॥

सोढः । ८।३।११५।

किमर्थं सहिः सोढभूतो गृह्यते ? ॥ यत्रास्यैतद्रूपं तत्र यथा स्यादिह  
मा भूत्परिषहत इति ॥ [ सोढः ] ।

स्तम्भुसिवुसहां चङि । ८।३।११६।

॥ \* ॥ स्तम्भुसिवुसहां चङ्युपसर्गात् ॥ \* ॥ स्तम्भुसिवुसहां चङ्यु-  
पसर्गादिति वक्तव्यम् ॥ किं प्रयोजनम् ? ॥ उपसर्गाद्या प्राप्तिस्तस्याः  
प्रतिषेधो यथा स्यादभ्यासाद्या प्राप्तिस्तस्याः प्रतिषेधो मा भूदिति ।  
पर्यसीषहत् ॥ [ स्तम्भुसिवु सहां ]

सुनोतेः स्यसनोः । ८।३।११७ ॥

सनि किमुदाहरणम् ? ॥ सुसूषति ॥ नैतदस्ति प्रयोजनं 'स्तौतिण्यो-  
रेव षण्यभ्यासा'दित्येतस्मान्नियमान्न भविष्यति ॥ इदं तर्हि—अभिसुसूषति ॥  
एतदपि नास्ति प्रयोजनम् । 'स्थादिष्वभ्यासेन चाऽभ्यासस्ये'त्येतस्मान्निय-  
मान्न भविष्यति ॥ इदं तर्हि प्रयोजनम्—अभिसुसूतेरप्रत्ययः—अभिसुसूः ।  
विर्सुसूः । निर्वुसूः ॥ [ सुनोतेःस्यसनोः ] ॥

सदोः परस्य लिटि । ८।३।११८ ।

॥ \* ॥ सदो लिटि प्रतिषेधे स्वञेरुपसङ्ख्यानम् ॥ \* ॥ सदो लिटि  
प्रतिषेधे स्वञेरुपसङ्ख्यानं कर्तव्यम् । परिष्वज्जे ॥

॥ ❀ ॥ इति श्रीमद्भगवत्पतञ्जलिविरचिते व्याकरणमहाभाष्येऽष्टमस्या-  
ध्यायस्य तृतीये पादे द्वितीयमाह्निकम् ॥ पादश्च तृतीयः समाप्तः ॥ ❀ ॥

प्र.] षेधस्यासिद्धत्वादुपसर्गादिति षत्वं प्राप्नोति । उच्यते । 'प्रकरणे प्रकरणमसिद्धं  
न तु योगे योगः' । विधिप्रतिषेधयोश्चैकं प्रकरणमिति सिद्धमिष्टम् । [नरपर]  
❀ इति कैयटीये भाष्यप्रदीपेऽष्टमस्य तृतीये द्वितीयमाह्निकम् ॥ पादश्च ॥ ❀

उ.] स्यात् । एवञ्च स्पष्टप्रतिपत्तये 'उपसर्गा'दित्यतः प्रागेव निषेधप्रकरणे कर्त्तव्ये उत्तरत्र



### रषाभ्यां नो णः समानपदे । ८।४।१।

॥ \* ॥ रषाभ्यां णत्वे ऋकारग्रहणम् ॥ \* ॥ रषाभ्यां णत्वे ऋकारग्रहणं कर्तव्यम् । 'रषाभ्यां नो णः समानपदे' 'ऋकाराच्चे'ति वक्तव्यम् । इहापि यथा स्यात्—मातृणां पितृणामिति ॥ तत्तर्हि वक्तव्यम् ? ॥ न वक्तव्यं । योऽसावृकारे रेफस्तदाश्रयं णत्वं भविष्यति ॥ न सिध्यति ॥ किं कारणम् ? ॥ न हि वर्णैकदेशा वर्णग्रहणेन गृह्यन्ते ॥ \* ॥ एकदेशे नुडादिषु चोक्तम् ॥ \* ॥ किमुक्तम् ? ॥ अग्रहणं चेच्छुद्धिधिलादेशविनामेवृकारग्रहणमिति । तस्मा-

प्र.] रषाभ्यां नो णः समानपदे । रषाभ्यामुच्यमानं णत्वं वर्णान्तराच्च प्राप्नोतीति मत्वाह—रषाभ्यामिति । योऽसावृकार इति । येषां दर्शनमर्द्धमात्राकालो रेफ ऋकारेऽस्तीति, तन्मतेन केवलस्याऽप्रयोगादास्तीर्णादिषु वर्णान्तरोंपाश्रयाद्रेफाण्यत्वं भवत्येवं मातृणामित्यादावपि भविष्यति । येषामपि दर्शनमात्राचतुर्भागो रेफ ऋकार इति, तन्मतेऽपि 'रषाभ्या'मिति रेफो गृह्यमाणोऽणत्वाद्भिन्नकालस्यापि ऋकारस्थस्य ग्राहक इति णत्वं सिध्यति । यत्तूच्यते रेफोष्मणां सवर्णा न सन्तीति, तद्भिन्नाऽऽस्यप्रयत्नवर्णान्तरापेक्षया । अथवा रषाभ्यामिति रेफाकृतिर्निर्द्दिश्यत इति ऋकारस्थादपि रेफाण्यत्वं सिध्यतीति भावः । न हि वर्णैकदेशा इति । नाऽव्यपवृक्तस्याऽवयवे तद्विधिर्यथा द्रव्येष्वित्युक्तं सन्ध्यक्षरवार्तिके । तथा च 'मांसं न विक्रेतव्य'मिति सत्यपि निषेधे गावो विक्रीयन्ते, तत्र मांसबुद्धेरभावात् । यदप्युक्तम्—अण्त्वाद्रेफ ऋकारस्थं रेफं सावर्ण्याद्गृह्णातीति । तदयुक्तम् । नहि ऋकारस्थरेफस्य

उ.] करणेन, 'निषेधाश्च बलीयांस' इति न्यायेन चाऽस्य निषेधस्य बलवत्त्वान्न दोषः ॥ इति श्रीनागोजीभट्टकृते भाष्यप्रदीपोद्घोतेऽष्टमस्य तृतीये द्वितीयमाह्निकम् । पादश्च समाप्तः ॥  
**रषाभ्यां ।** न च संसृष्टस्याऽर्द्धमात्रिकस्य रेफस्य सम्भवे कथमृकारस्थस्य ग्रहणं स्यादित्यत आह—**येषां दर्शनमिति । केवलस्येति ।** वर्णान्तरानुषाश्रितस्येत्यर्थः । **आस्तीर्णेति ।** 'यथेति'शेषः । **तदभिन्नस्येति ।** रेफातिरिक्तवर्णान्तरं सर्वं रेफेन भिन्नाऽऽस्यप्रयत्नमेवेत्यर्थः । एकदेशस्याऽण्यग्रहणेनाऽग्रहणे ग्राहकसूत्रेऽण्यग्रहणप्रत्याख्यानं वा युक्त्यन्तरमाह—**अथवेति ।** ऋकारादेर्नरसिंहवद्वर्णान्तरत्वादवयवे तज्जातिसत्त्वे मानाऽभावाच्च नेदं युक्तं । 'रश्रुतिर्निर्द्दिश्यत' इति युक्तं वक्तुम् । **नाव्यपवृक्तस्येति ।** अभिन्नबुद्धिविषयस्य समुदायस्य योऽवयवस्तस्मिन्स्तद्विधिः—पृथग्भूतवर्णविधिर्न भवतीति वार्तिकार्थः । अथवा 'रेफाकृतिर्निर्द्देशा'—

१ 'एकादेशे' पा० । अस्य व्याख्या लुप्ता । २ 'अण्यग्रह' ।

गृह्यन्ते ॥ एवमपि न सिध्यति ॥ किं कारणम् ? ॥ 'अननन्तरत्वात्' । यत्तद्रेफात्परं भक्तेस्तेन व्यवहितत्वात् प्राप्तोति ॥ 'अहव्यवाये' इत्येवं भविष्यति ॥ न सिध्यति ॥ किं कारणम् ? ॥ वर्णैकदेशाः के वर्णग्रहणेन गृह्यन्ते ये व्यपवृक्ता अपि वर्णा भवन्ति । यच्चात्र रेफात्परं भक्तेर्न तत्कचिदपि व्यपवृक्तं दृश्यते ॥ एवं तर्हि योगविभागः करिष्यते—'रषाभ्यां नो णः समानपदे' । ततो 'व्यवाये' । व्यवाये च रषाभ्यां नो णो भवतीति । तत 'अट्कुप्वाङ्नुमि'रिति ॥ इदमिदानीं किमर्थं ? ॥ नियमार्थम्—'एतैरेवाक्षरसमाम्नायिकैर्व्यवाये नान्यै'रिति । अथ वाऽऽचार्यप्रवृत्तिर्ज्ञापयति 'भवति

प्र.] स्थानप्रयत्नवत्त्वं । तस्मादसति सावर्ण्ये कुतो ग्राह्यत्वम् । यथा च नरसिंहावयवानां नरत्वसिंहत्वजातियोगाऽभावात्पुरुषमृगराजाभ्यामेकाकृतीयोगाऽभावः, एवं वर्णवर्णैकदेशयोरपीति भावः । नुडादिषु चोक्तमिति । अप्रहणपक्षे नुडादिषु ऋकारग्रहणं कर्तव्यं भवेदिति ग्रहणपक्ष आश्रीयते । इह समुदायस्य कार्येषु व्यापारे अवयवस्य स्वनिमित्ते कार्ये मा भूद्यापारः, यथा अग्न इन्द्र इत्यादावेकारोऽयमिदं प्रतिपद्यते न तु तदवयव इकारः सर्वर्णदीर्घत्वम् । इह तु 'मातृणा'मिति समुदायस्य न कैस्मिंश्चिद्विधौ निषेधे वा व्यापार इत्यवयवः स्वाश्रयकार्यं प्रति कस्मान्निमित्तत्वं न प्रतिपद्यते ? ॥ भेदेन चोपलम्भान्नाव्यपवृक्तस्येति न्यायो नास्ति । यत्तद्रेफादिति । रेफ एव भक्तिस्तस्या यत्परमित्यर्थः । ऋकारभागां च व्यवधायकमिच्छन्ति । न तत्कचिदिति । मात्रातुर्यस्य पृथग्भावात् । एतैरेवेति । येऽक्षरसमाम्नाये पठ्यन्तेऽकारादयः, ये च तैर्गृह्यन्ते आकारादयः

उ.] इति यदुक्तं तत्राह—यथा चेति । पुरुषमृगराजाभ्यामेकाकृतीति । अत्र नरसिंहावयवानामित्यनुकण्टव्यं । ननु समुदाये एवावयवानां गुणभावेन प्रधाने कार्यसंप्रत्यय इति न्यायात्कथं कार्ययोगः स्यादित्याशङ्क्य प्रधानकार्याऽभावे गुणा अपि कार्यं प्रतिपद्यन्त इत्याह—इह समुदायस्येति । भेदेन चेति । यथा 'माषा न भोक्तव्या' इति निषेधो मिश्रेष्वपि प्रवर्तते, तत्र तद्वृद्धिसद्भावात् एवमृकारस्थो रेफो भेदेन प्रतिभासात्कार्यं प्रतिपद्यत एवेत्यर्थः । 'रेफाङ्गक्ते'रिति समानाधिकरणमित्याह—रेफ एवेति । भक्तिः—भागः । ऋकारभागां—तदन्तर्वर्त्यंजभागमित्यर्थः । 'इकारभाग'मिति पाठोऽङ्गभाग इकारसदृश इति मतेन बोध्यः । अतएवाऽवकहडचक्रे ऋ ऋ लृ लृ इति चतुर्णामिकारराश्या निर्णय उक्तः स्वरशास्त्रे । मात्रातुर्यस्येति । रेफोऽर्द्धमात्र, उभयतोऽङ्गभक्तिर्द्ध-

ऋकाराणत्व'मिति यदयं क्षुब्धादिषु नृनमनशब्दं पठति ॥ नैतदस्ति ज्ञाप-  
कम् । वृद्धयर्थमेतत्स्यात्-नान्नमनिरिति ॥ यत्तर्हि तत्रैव 'नृप्नोति'शब्दं  
पठति ॥ यच्चाऽपि नृनमनशब्दं पठति ॥ ननु चोक्तं 'वृद्धयर्थमेतत्स्या'दिति ।  
बहिरङ्गा वृद्धिरन्तरङ्गं णत्वम् । 'असिद्धं बहिरङ्गमन्तरङ्गे' । अथ चो-  
परिष्ठाद्योगविभागः करिष्यते । [इदमस्ति-छन्दस्यृदवग्रहा'दिति । 'ऋतः' ।]  
ऋतो [उत्तरस्य] नो णो भवति । ततः 'छन्दस्यृदवग्रहात्' । 'ऋत' इत्येव ॥

अट्कुप्वाङ्नुम्व्यवायेऽपि । ८।४।२।

॥ \* ॥ अड्व्यवाये णत्वेऽन्यव्यवाये प्रतिषेधः ॥ \* ॥ अड्व्यवाये  
णत्वेऽन्यव्यवाये प्रतिषेधो वक्तव्यः । आदर्शेन । अक्षदर्शेन ॥ \* ॥ न वाऽन्येन  
व्यपेतत्वात् ॥ \* ॥ न वा वक्तव्यः ॥ किं कारणम् ? ॥ 'अन्येन व्यपेत-  
त्वात्' । अन्येनाऽत्र व्यवायः ॥ यद्यप्यत्रान्ये व्यवायोऽडाऽपि तु व्यवायो-

प्र.] सर्वे ते आक्षरसमाम्नायिकाः । अत्र च 'बह्वचोऽन्तोदात्तादृ'जिति भवार्थे ठञ्,  
'प्रयोजन'मित्यनेन वा । यदयमिति । इदं ज्ञापकमृकारादपि नो णो भवतीत्य-  
नुमापयति । अथ वा वर्णैकदेशोऽपीह रेफो गृह्यते, रेफाकृतिर्वा निर्दिश्यते,  
भक्तिव्यवधानेऽपि वा णत्वं भवतीत्यनुमीयते । [ रषाभ्यां नो णः ] ॥

अट्कुप्वा । अड्व्यवाये इति । एतत्सूत्रारम्भाद्रषाभ्यामित्यत्राऽडादि-  
व्यवायविषये 'तस्मादित्युत्तरस्ये'ति परिभाषा निर्दिष्टाङ्गविकलोपतिष्ठत इति यत्रा-  
ऽडादिव्यवायोऽन्यव्यवायश्च तत्र णत्वप्रसङ्गः । न वेति । 'रषाभ्या'मित्यत्र  
'तस्मा'दिति परिभाषोपस्थानाद्यवाये णत्वाऽप्रसङ्गादेतत्सूत्रमारभ्यमाणमडादि-

ड.] मात्रा । अत्र मानं प्रत्याहाराद्विके उक्तम् । एवञ्च परभागो मात्रातुर्य इति स्पष्टमेव ।  
एवञ्च 'नाव्यपवृक्तस्ये'तिन्यायादङ्ग्रहणेन ग्रहणाऽभाव इति भावः । प्रयोजनमित्य-  
नेन वेति । प्रयोजनशब्दश्च प्रकृते प्रयोजकपरः । शेषं भाष्यं प्रत्याहाराद्विके व्याख्यातम् ।  
तत्र बहिरङ्गा वृद्धिरित्येतद्वातिकमतेन । भाष्यकृता 'खरवसानयो'रिति सूत्रे कार्यकाल-  
पक्षेऽपि त्रैपादिकेऽन्तरङ्गे तदप्रवृत्तेः सिद्धान्तितत्वात् । [ रषाभ्यां नो णः ] ।

अट्कुप्वा । ननु व्यवाये 'तस्मादित्युत्तरस्ये'ति परिभाषोपस्थित्या णत्वाऽप्राप्तेः  
किं प्रतिषेधेनेत्यत आह-एतत्सूत्रेति । अडादिव्यवाये इति । तद्व्यवाये विधानसाम-  
र्थ्यात्तावन्मात्रकृतानन्तर्याऽभावेऽपि णत्वं भवति । अन्यव्यवाये तु निर्दिष्टग्रहणेन तदव्या-

१ अयं पाठः कचिन्न । २ 'ऋत उत्तरस्य नो' । ३ 'दर्शनेन' पा० । ४ 'व्यवेत' ।

५ 'वक्तव्य' । ६ 'प्यन्येनात्र' ।

ऽस्ति । तत्रास्यङ्गव्यवाय इति प्राप्नोति ॥ अतैव व्यवाये भवति ॥ किं वक्तव्य-  
मेतत् ? ॥ न हि । कथमुच्यमानं गंस्यते ? ॥ अङ्ग्रहणसामर्थ्यात् । यदिहि यत्राऽऽ-  
चाऽन्येन च व्यवायस्तत्र स्यादङ्ग्रहणमनर्थकं स्यात् । 'व्यवाये नो णो भवती'त्येव  
ब्रूयात् ॥ अस्यन्यदङ्ग्रहणस्य प्रयोजनम् ॥ किम् ? ॥ योऽनिर्दिष्टैरेव व्यवाय-  
स्तत्र मा भूत्-कृत्स्नं मृत्स्नेति ॥ यद्येतावत्प्रयोजनं स्याच्छैर्ग्यवाये नेत्येव  
ब्रूयात् ॥ \* ॥ तत्समुदाये णत्वाऽप्रसिद्धिर्यथान्यत्र ॥ \* ॥ तत्समुदाये-व्यवाय-  
समुदाये-णत्वस्याऽप्रसिद्धिः-अर्केण अर्घेण । [ 'यथान्यत्र' ] । यथाऽन्यत्रापि  
व्यवायसमुदाये कार्यं न भवति ॥ काऽन्यत्र ? ॥ 'नुस्विसर्जनीयशब्दार्थवा-  
येऽपि' । निस्से निस्सेति ॥ किं पुनः कारणमन्यत्रापि व्यवायसमुदाये  
कार्यं न भवति ? ॥ 'प्रत्येकं वाक्यपरिसमाप्तिर्दृष्टे'ति । तद्यथा-वृद्धिगुणसंज्ञे  
प्रत्येकं भवतः ॥ ननु चायमप्यस्ति दृष्टान्तः- 'समुदाये वाक्यपरिसमाप्ति-  
रिति । तद्यथा 'गर्गाः शतं दण्डयन्ता'मिति, अर्थिनश्च राजानो हिरण्येन  
भवन्ति न च प्रत्येकं दण्डयन्ति ॥ यद्येवमेकेन व्यवाये न प्राप्नोति-  
किरिणा गिरिणेति ॥ उभयथापि वाक्यपरिसमाप्तिर्दृश्यते, तद्यथा- 'गर्गैः सह  
न भोक्तव्य'मिति, प्रत्येकं च न भुज्यते समुदितैश्च ॥ \* ॥ कुव्यवाये हादेशेषु

प्र.] व्यवाये णत्वमनुजानाति नाऽन्यव्यवाये, तस्य निर्दिष्टग्रहणेन निर्वर्तितत्वादिति-  
भावः । अङ्ग्रहणसामर्थ्यादिति । सामर्थ्येनाऽप्यनन्तरोक्तमर्थं प्रतिपादयति ।  
अङ्गव्यवायमन्तरेणान्येन केवलेन व्यवायाऽसम्भवाद्यवाय इत्येवाऽङ्गव्यवा-  
यस्याक्षिप्तत्वादङ्ग्रहणमटैव व्यवाय इत्यवधारणार्थं विज्ञायत इत्यर्थः । अनिर्दि-  
ष्टैरिति । अडादिव्यतिरिक्तैः । शर्ग्यवाये नेति । अस्मादेव च निषेधादन्यव्य-  
वाये णत्वमुपास्यते । यद्येवमेकेनेति । द्वाभ्यामपि व्यवाये न प्राप्नोति-अर्केणेति ।  
उभयथेति । व्यवायोपलक्षणायाऽडादीनामुपादानादेकेन द्वाभ्यां बहुभिश्च यथा-

उ.] वृत्तेर्न प्रवर्तते इति भावः । न च व्यवायपदश्रुत्या विरोधाज्निर्दिष्टाऽशाऽप्रवृत्तिः । निर्दिष्ट-  
पदस्य तदतिरिक्ताऽक्षरसामान्याधिककृताऽव्यवायपरत्वात् । तदाह-सामर्थ्येनापीति । अने-  
नास्यैकदेश्युक्तित्वं ध्वनयति । अन्यथा न व्यटितेन गुर्वर्थेन न्यासेन कथमन्यथासिद्धिमस्य  
वदेत् । भाष्ये-शर्ग्यवायेनेति । शर्ग्यहणं चुडतुलानामप्युपलक्षणम् । अतएवाऽऽहोत्यादौ न  
दोषः । द्वाभ्यामपीति । समुदाये वाक्यपरिसमाप्तिरिति न्यायाश्रयणे सर्वैरेव व्यवाये णत्वं  
स्यान्नैकेन न द्वाभ्यामित्यर्थः । व्यवायोपलक्षणायेति । व्यवायकर्तृबोधनायेत्यर्थः । यथा

१ 'तत्राङ्गव्यवायः' । २ 'तुशव्यवाये ने । ३ 'इदं काचित्कम् ।



प्रतिषेधः ॥ \* ॥ कुव्यवाये हादेशेषु प्रतिषेधो वक्तव्यः ॥ किं प्रयोजनम् ? ॥  
 ॥ \* ॥ प्रयोजनं वृत्रघ्नः सुघ्नः प्राधानीति ॥ \* ॥ [ वृत्रघ्नः सुघ्नः प्राधा-  
 नीति प्रयोजनम् ] ॥ हन्तेरत्पूर्वस्येत्यत्पूर्वग्रहणं न कर्तव्यं भवति ।

॥ \* ॥ नुम्व्यवाये णत्वेऽनुस्वाराऽभावे प्रतिषेधः ॥ \* ॥

नुम्व्यवाये णत्वेऽनुस्वाराऽभावे प्रतिषेधो वक्तव्यः । प्रेन्वनम् प्रेन्व-  
 नीयम् ॥ \* ॥ अनागमे च णत्वम् ॥ \* ॥ अनागमे च णत्वं वक्तव्यम् ।  
 तृग्वर्णम् तृग्वर्णीयम् ॥ \* ॥ अनुस्वारव्यवाये वचनात् सिद्धम् ॥ \* ॥  
 अनुस्वारव्यवाये नो णो भवतीति वक्तव्यम् ॥ तदनुस्वारग्रहणं कर्तव्यम् ?  
 न कर्तव्यम् । क्रियते न्यास एव । नकारेऽनुस्वारः परसवर्णाभूतो निर्दिश्यते ॥  
 इहापि तर्हि प्राप्नोति-प्रेन्वनं प्रेन्वनीयम् ॥ अनुस्वारविशेषणं नुम्वग्रहणं-  
 'नुमो योऽनुस्वार' इति ॥ इहापि तर्हि न प्राप्नोति-तृग्वर्णं तृग्वर्णीयम् ॥

एवं तर्ह्ययोगवाहानामविशेषेणोपदेशश्चोदितस्तत्राऽनुस्वारे कृतेऽङ्गव्यवाये  
 इत्येव सिद्धम् ॥ यद्येवं नार्थो नुम्वग्रहणेन । अनुस्वारे कृतेऽङ्गव्यवाये इत्येव  
 सिद्धम् ॥ [ अट्कुप्वाङ् ]

प्र]. सम्भवं व्यावायेणत्वं भवति । वृत्रघ्न इति । 'प्रातिपदिकान्ते'ति णत्वप्रसङ्गः ।  
 सुघ्न इति । लुचो हन्यन्तेऽस्मिन्निति घञर्थे कविधानमिति कः । प्रेन्वनमिति ।  
 'इजादेः सनुम' इति णत्वप्रसङ्गः । नकारेऽनुस्वार इति । द्विनकारको निर्देश  
 इति भावः । नुमो योऽनुस्वार इति । सौत्रत्वाभिर्देशस्य षष्ठ्यन्तस्य परनिपातः ॥

उ.] 'वृषलैर्न प्रवेष्टव्य'मिति वृषलस्य प्रवेशनिषेधपरनोदनायां प्रत्येकं संहतानां प्रवेशो  
 निषिध्यते एवमिहापीत्यर्थः । प्रातिपदिकान्तेति । 'कुमति चे'त्यस्याप्युपलक्षणमिदम् ।  
 'सुगन्ध' इत्यत्र 'पूर्वपदात्संज्ञाया'मिति प्राप्तिः । अतएव ऋगयने निपातनमाश्रित्य 'अग'  
 इति तत्र प्रत्याख्यातं भाष्ये । अत्पूर्वग्रहणं न कर्तव्यं भवतीति । तत्करणेऽपि  
 'बहुवृत्रहाणी' त्यसिद्धेः, उपसर्गसंबन्धसत्त्वेन 'वृत्रघ्ने' इत्यसिद्धेश्च, 'प्रघनाघन' इत्यत्र-  
 णत्वापत्तेश्चेति भावः । वार्तिकस्य त्वत्र करणात्सर्वणत्वनिषेधकत्वमिति बोध्यम् ।  
 'हादेशेष्वि'ति विशेषणात् 'दुघण' इत्यादौ 'पूर्वपदा'दितिणत्वं भवत्येव । तत्र हि द्रावुपपदे  
 हन्तेरप्यघनादेशश्च हन्तेरन्तोदात्तो विधीयते । द्विनकारक इति । तत्र पूर्वो नकारोऽ-  
 नुस्वारस्य परसवर्णेन निर्दिष्ट इति व्याख्यास्यत इति भावः । [ अट्कुप्वाङ्नुम् ] ।

१ अयं पाठः प्रायिकः । २ केचित्तु इदं माध्यमित्याहुः । ३ अयं पाठस्तुतिर्भवेत् ।  
 ४ 'कर्तव्यम्' । ५ इदं कचिन्न । ६ 'तृम्प' । ७ 'वचनात्सिद्ध'वा । ८ 'सम्बन्धासत्त्वेन' ।

### पूर्वपदात्संज्ञायामगः । ८।४।३॥

॥\*॥ पूर्वपदात्संज्ञायामुत्तरपदग्रहणम् ॥ \* ॥ पूर्वपदात्संज्ञायामुत्तरपद-  
ग्रहणं कर्तव्यम् ॥ किं प्रयोजयन् ? ॥\*॥ तद्धितपूर्वपदस्थाऽप्रतिषेधार्थम् ॥\*॥  
तद्धितस्थस्य पूर्वपदस्थस्य च प्रतिषेधो मा भूत् । खारपायणः, करणप्रियः ॥  
तत्तर्हि वक्तव्यम् ? ॥ न वक्तव्यम् । पूर्वपदमुत्तरपदमिति संबन्धिशब्दावेतौ ।  
सति पूर्वपदे उत्तरपदं भवति, सति चोत्तरपदे पूर्वपदं भवति । तत्र सम्ब-  
न्धादेतदवगन्तव्यं—‘यत्प्रति पूर्वपदमित्येतद्भवति तत्स्थस्य नियम’ इति ॥  
किं च प्रत्येतद्भवति ? ॥ उत्तरपदं प्रति ॥\*॥ संज्ञायां नियमवचनेऽगप्रतिषेधा-  
न्नियमप्रतिषेधः ॥\*॥ संज्ञायां नियमवचनेऽगप्रतिषेधास्त्रियमस्याऽयं प्रति-  
षेधो विज्ञायते—‘अग’ इति ॥ तत्र को दोषः ? ॥ \* ॥ तत्र नित्यं णत्व-  
प्रसङ्गः ॥ \* ॥ तत्र पूर्वेण संज्ञायां चाऽसंज्ञायां च नित्यं णत्वं प्राप्नोति ॥  
॥\*॥ योगविभागात्सिद्धिर्म् ॥\*॥ योगविभागः करिष्यते—‘पूर्वपदात्संज्ञायाम्’ ।  
ततः ‘अगः’ । गान्तात्पूर्वपदाद्या च यावती च णत्वप्राप्तिस्तस्याः सर्वस्याः

प्र.] पूर्वपदा । तद्धितेति । ‘पूर्वपदे यौ रषौ ताभ्यां परस्य नकारस्य संज्ञायामेव  
णत्व’मिति नियमादसंज्ञायां तद्धितपूर्वपदस्थस्यापि णत्वं न प्राप्नोतीत्युत्तरपद-  
ग्रहणं कर्तव्यम् । खारपायण इति । खरपस्यापत्यं गोत्रं । नडादिवात् फक् ।

सम्बन्धिशब्दाविति । पूर्वपदावयवो रेफः षकारश्च पूर्वपदशब्देनोच्यते । समु-  
दायेषु हि वृत्ताः शब्दा अवयवेष्वपि वर्तन्ते । पूर्वपदत्वं चोत्तरपदापेक्षमिति  
तद्धितपूर्वपदस्थस्य णत्वं भवत्येव । समान[पदे]मेवेति । समासे च पूर्वपदोत्तर-  
पदविभागाऽपेक्षया भिन्नपदत्वमप्यस्तीति णत्वाऽप्रसङ्गः । एवं च विध्यर्थमे-  
तत्सूत्रं, न नियमार्थम् । अथ खारपायण इत्यत्र कथं णत्वं, यावता खरशब्द-  
स्यापि पदत्वमस्तीति, तत्स्थत्वाद्देफस्य समानपदत्वमेव नास्ति । अत्राहुः—  
यत्र द्वावपि निमित्तनिमित्तिनौ समानपदस्यत्वं व्यभिचरतस्तत्र णत्वा-

उ.] पूर्वपदात् । पूर्वपदे याविति । पूर्वपदग्रहणं तत्स्थे लाक्षणिकमिति भावः ।  
नियमादिति । समासे समानपदत्वात्पूर्वेण सिद्धेऽस्यारंभादित्यर्थः । पूर्वपदावयव  
इति । आक्षेपोऽप्युत्तरपदावयवनस्येति भावः । पूर्वपदशब्दो रुढ इति तात्पर्यम् । भाष्ये—  
नित्यं णत्वप्रसङ्ग इति । सर्वत्र संज्ञायामसंज्ञायां च णत्वप्रसङ्ग इत्यर्थः । ऋगयना-  
दिभ्य इति । ऋगयनव्यतिरिक्तानां तु गव्यवधाने णत्वप्राप्तियोग्यानामनयिषानमिति

प्रतिषेधः ॥ \* ॥ अप्रतिषेधो वा यथा सर्वनामसंज्ञायाम् ॥ \* ॥ न वाऽर्थः प्रतिषेधेन ॥ णत्वं कस्मान्न भवति ? ॥ 'यथा सर्वनामसंज्ञायाम्' । उक्तं च सर्वनामसंज्ञायां 'सर्वनामसंज्ञायां निपातनाण्णत्वाभाव' इति ॥ यथा पुनस्तत्र निपातनं क्रियते-सर्वादीनि सर्वनामानीति, इहेदानीं किं निपातनम् ? ॥ इहापि निपातनमस्ति ॥ किम् ? ॥ 'अणृगयनादिभ्य' इति ॥ नैव वा पुनरत्र णत्वं प्राप्नोति ॥ किं कारणम् ? ॥ 'समानपद' इत्युच्यते, न चैतत्समानपदम् ॥ समासे कृते समानपदम् ॥ समानपदमेव यन्नित्यं । न चैतन्नित्यं समानपदमेव ॥ किं वक्तव्यमेतत् ? ॥ न हि ॥ कथमनुच्यमानं गंस्यते ? ॥ 'समानग्रहणसामर्थ्यात्' । यदि हि यत्समानं चाऽसमानं च तत्र स्यात्समानग्रहणमनर्थकं स्यात् ॥ [ पूर्वपदात्संज्ञायामगः ] ॥

विभाषौषधिवनस्पतिभ्यः । ८।४।६।

॥ \* ॥ व्यक्षरैयक्षरेभ्यः ॥ \* ॥ व्यक्षरय्यक्षरेभ्य इति वक्तव्यम् । इह मा भूत्-देवदारुवनम् ॥ \* ॥ इरिकादिभ्यः प्रतिषेधः ॥ \* ॥ इरिकादिभ्यः प्रतिषेधो वक्तव्यः । इरिकावनम् । तिमिरवनम् ॥ [ विभाषौषधिवन ] ।

अहोऽदन्तात् । ८।४।७।

॥ \* ॥ अदन्ताददन्तस्य ॥ \* ॥ अदन्ताददन्तस्येति वक्तव्यम् । इह मा भूत्-दीर्घाह्नी शरदिति ॥ तत्तर्हि वक्तव्यम् ? ॥ न वक्तव्यं । नैषाऽह-च्छब्दात्षष्ठी ॥ का तर्हि ? ॥ अहशब्दात्प्रथमा ।

प्र.]ऽभादः । इह तु रेफस्य व्यभिचारेऽपि नकारस्य समानपदस्थत्वाऽव्यभिचाराण्यत्वं प्रवर्तते । समानग्रहणमिति । 'पद' इत्येवाऽपदस्थयोर्निमित्तनिमित्तिनोरसम्भवात्सामर्थ्यादेकत्वसंज्ञाया विवक्षया समानत्वे लब्धे समानश्रुतिरङ्गीकृताऽवधारणा विज्ञायत इत्यर्थः । [ पूर्वपदात् ] ॥

उ.] भावः । यत्र द्वावपीति । एवं च निमित्तानधिकरणनिमित्तिमत्पदाऽवटित्वमेव समानपदत्वमिति भावः । सामर्थ्यादेकत्वेति । अनुवादागतत्वेऽपि सामर्थ्यात्तद्विवक्षेति भावः । इदं चिन्त्यं, पदान्तरेऽप्रवृत्त्यापत्तेः । तस्मात्पदे इत्युक्तयैव प्रत्यासत्त्या रयनानामेकपदस्थत्वे लब्धे तत्सामर्थ्यात्तल्लभ इति बोध्यम् । [ पूर्वपदात्संज्ञायामगः ] ॥

विभाषौषधि । भाष्ये-व्यक्षरेति । अत्राऽक्षरशब्देनाऽच्सहितं व्यञ्जनम् । अतएवेरिकादिभ्यः प्रतिषेधः सार्थकः । [ विभाषौषधिवनस्पतिभ्यः ] ॥

‘पूर्वसूत्रनिर्देशश्च’ ॥ अथ वा युवादिषु पाठः करिष्यते ॥ [अहोऽदन्तात्] ॥

वाहनमाहितात् । ८।४।८।

॥\*॥ आहितोपस्थितयोः ॥\*॥ आहितोपस्थितयोरिति वक्तव्यम् । इहापि यथा स्यात्-इक्षुवाहनम् शरवाहनम् ॥ अपर आह ॥\*॥ वाहनं वाह्यादिति वक्तव्यम् ॥\*॥ यदा हि गर्गाणां वाहनमपविद्धं तिष्ठति तदा मा भूत्-गर्गवाहनमिति ॥ [ वाहनमाहितात् ] ।

वा भावकरणयोः । ८।४।१०।

॥\*॥ वाप्रकरणे गिरिनद्यादीनामुपसङ्ख्यानम् ॥\*॥ वाप्रकरणे गिरिनद्यादीनामुपसङ्ख्यानं कर्तव्यम् । गिरिणदी गिरिनदी । चक्रणितम्बा चक्रनितम्बा ।

प्रातिपदिकान्तनुस्विभक्तिषु च । ८।४।११।

॥\*॥ प्रातिपदिकान्तस्य णत्वे समासान्तग्रहणमसमासान्तप्रतिषेधार्थम् ॥\*॥ प्रातिपदिकान्तस्य णत्वे समासान्तग्रहणं कर्तव्यम् ॥ किं प्रयोजनम् ? ॥ ‘असमासान्तप्रतिषेधार्थम्’ । असमासान्तस्य मा भूत्-गर्गभगिनी

प्र.] अहोऽदन्तात् । पूर्वसूत्रनिर्देशश्चेति । पूर्वाचार्याः कार्यभाजः पृथ्वा न निरदिक्षन्तित्यर्थः । अथवेति । अवश्यकर्तव्यश्च युवादिषु पाठः, ‘प्रातिपदिकान्ते’ति विकल्पेन णत्वं मा भूत् । [ अहोऽदन्तात् ] ।

वाह । आहितोपस्थितयोरिति । आहितशब्देन भूतकालक्रियानिर्देशाद्यदा-वाह्यं नारोपितं केवलं सन्निहितं तदा न प्राप्नोतीति वचनम् । ‘स्वस्वामिभाव-निवृत्तिपरत्वाद्भूतकालस्येहाविवक्षे’त्यन्ये आहुः । वाहनं वाह्यादिति । वहनीयवाचिन इत्यर्थः । अपविद्धमिति । वहनशक्तिविकलं प्रनष्टमित्यर्थः । यदा गर्गा वाह्यत्वेन विवक्ष्यन्ते न तु स्वामित्वेन तदा णत्वं भवत्येव । [वाहनमाहितात्]

प्रातिपदिका । समासान्तग्रहणमिति । समासस्य प्रातिपदिकस्य योऽन्त्यो

उ.] अहोऽदन्तात् । अवश्येति । एवं चाऽदन्तानुकरणेच्छो वृथैवेति भावः ।

वाहनमा । आहितम्-आरोपितं । वाह्यम्-उपस्थितम् । अनारोपितवाह्यमपि सन्निहितवाह्यं । वचनमिति । उपस्थितेत्येतदित्यर्थः । सूत्राक्षरैरेवाऽस्याऽर्थस्य सिद्धिर्दर्शयति-स्वस्वामीति । वहनीयेति । वहनीयाऽर्थावकाशपरस्य वाहनस्य णत्वमित्यर्थः । तत्किं गार्ह्यवाहणमित्यसाध्वेव, नेत्याह-यदेति । [ वाहनमाहितात् ] ॥

प्रातिपदिकान्त । ननु कृतेऽपि समासान्तग्रहणे समासप्रातिपदिकावयवत्वात्-

१ इदं वार्तिकमित्यन्ये । २ इदं लुप्तम् । ३ ‘भूदिति’ पा० ।



दक्षभगिनीति ॥ न वा भवति-गर्गभगिणीति ? ॥ भवति यदैतद्वाक्यं-  
गर्गाणां भगो गर्गभगः, गर्गभगोऽस्याऽस्तीति । यदा त्वेतद्वाक्यं भवति-  
गर्गाणां भगिनी गर्गभगिनीति, तदा न भवितव्यं, तदा मा भूदिति ॥ यदि  
समासान्तग्रहणं क्रियते माषवापिणी व्रीहिवापिणीत्यत्र न प्राप्नोति ॥  
॥ \* ॥ लिङ्गविशिष्टग्रहणे चोक्तम् ॥ \* ॥ [ लिङ्गविशिष्टग्रहणे चोक्तम् ] ॥  
किमुक्तम् ? ॥ 'गतिकारकोपपदानां कृद्भिस्सह समासवचनं प्राक् सुबु-  
त्पत्तेरिति ॥ \* ॥ तत्र युवादिप्रतिषेधः ॥ \* ॥ तत्र युवादीनां प्रतिषेधो  
वक्तव्यः । आर्ययूना क्षत्रिययूना । प्रपकानि परिपकानि । दीर्घाह्नी शरदिति ॥

कुमति च । ८।४।१३ ।

अथेह कथं भवितव्यं-माषकुम्भवापेण व्रीहिकुम्भवापेणेति, नित्यं  
णत्वेन भवितव्यमाहोस्विद्विभाषया ? ॥ यदा तावदेतद्वाक्यं भवति-  
कुम्भस्य वापः कुम्भवापः, माषाणां कुम्भवापो माषकुम्भवाप इति,-तदा

प्र,] नकारस्तस्य णत्वमित्यर्थः । गर्गभगिनीति । 'भगि'ञित्येतस्य प्रातिपदिकस्या-  
ऽन्तो नकार इति णत्वप्रसङ्गः । अन्तशब्दश्चाऽवसानवर्त्येकदेशवाची । यथा  
वस्त्रान्त इति । गर्गभगोऽस्यास्तीति । स्वारपायणवत्समानपदस्थत्वाद्ग्रेफनकारयोः  
पूर्वैर्णैवाऽत्र णत्वं न त्वनेन । माषवापिणीति । ईकारान्तेन समास इति पूर्व-  
पक्षः । नकारान्तेन समासः पश्चादीकार इति सिद्धान्तः । प्रपकानीति । अत्र  
'कुमति चे'ति नित्यं णत्वं प्राप्नोति । [ प्रातिपदिकान्त ] ।

कुमति च । अथेति विचारो निष्प्रयोजन इत्याहुः । विग्रहद्वयेऽप्यर्था-  
भेदाद्रूपद्वयसिद्धौ च विकल्पस्यैव समर्थनान्नित्यणत्वोपन्यासस्य गजस्नानतुल्य-  
त्वात् । न चाऽत्र णत्वेन भाव्यम्, 'पदव्यवाय' इति प्रतिषेधात् । केचि-  
त्त्वाहुः-यदा माषाणां कुम्भो माषकुम्भस्तस्य वाप इति प्रक्रिया तदोत्तरपदत्वे  
चाऽपदादिविधाविति प्रत्ययलक्षणनिषेधात्पदत्वाऽभावाच्चेतिऽप्राप्तवृत्तिः ।

४.] णत्वं स्यादेवेत्यत आह-अन्तशब्दश्चेति । न त्वेकदेशमात्रवाचीति भावः । नत्वने-  
नेति । समासप्रातिपदिकान्तत्वाऽभावाच्चकारस्येति भावः । [ प्रातिपदिकान्तानुम् ] ।

कुमति च । निष्प्रयोजनत्वमुपपादयति-विग्रहद्वयेऽपीति । निषेधप्रतिषेधप्रति-  
योगिनः प्राप्तिसात्रनिरूपणपरं भाष्यमित्यन्ये । केचिदाहुरिति । अत्राऽरुचिबीजन्तु प्रत्या-  
सत्त्योत्तरपदस्य कार्यत्वं एव निषेधप्रवृत्त्याऽत्र तस्य दुर्लभत्वं । किं चाऽपदादिविधाविति

१ इतिः कचिन्न । २ इदं लुप्तम् । ३ 'भाव्यम्' । ४ 'अजागलस्तन' ।

नित्यं णत्वेन भवितव्यम् । यदा त्वेतद्वाक्यं भवति,—माषाणां कुम्भो माष-  
कुम्भः, माषकुम्भस्य वापो माषकुम्भवाप इति,—तदा विभाषया भवितव्यम् ॥

उपसर्गादसमासेऽपि णोपदेशस्य । ८।४।१४ ।

असमासग्रहणं किमर्थम् ? ॥ समास इति वर्त्तते, असमासेऽपि यथा  
स्यात्-प्रणमति परिणमति ॥ क पुनः समासग्रहणं प्रकृतम् ? ॥ 'पूर्वपदा-  
त्संज्ञायामग' इति ॥ कथं पुनस्तेन समासग्रहणं शक्यं विज्ञातुम् ? ॥ पूर्व-  
पदग्रहणसामर्थ्यात् । समास एवैतद्भवति पूर्वपदमुत्तरपदमिति ॥

अथाऽपिग्रहणं किमर्थम् ? ॥ समासेऽपि यथा स्यात्-प्रणामकः । परि-  
णामकः ॥ यदि तर्हि समासे चाऽसमासे चेष्यते नाथो 'ऽसमासेऽपि' ग्रहणेन ।  
निवृत्तं पूर्वपदादिति । अविशेषेणोपसर्गाण्णत्वं वक्ष्यामि ॥ समासे नियमा-  
च्च प्राप्नोति ॥ असिद्धमुपसर्गाण्णत्वं, तस्याऽसिद्धत्वान्नियमो न भविष्यति ॥

प्र.] कुम्भस्य वापः कुम्भवापो, माषाणां कुम्भवापो माषकुम्भवाप इत्यस्यां तु  
प्रक्रियायां णत्वप्रतिषेध [इति] । [कुमति च] ।

उपसर्गा । समास एतद्भवतीति । ननु 'सुवामन्त्रित' इत्यत्रोक्तम्—'अवि-  
शेषेणैतद्भवति पूर्वपदमुत्तरपदमिति, तेन चर्मनमन्त्रित्यत्र णत्वं न भविष्यतीति ।  
उच्यते । स्वरग्रहणप्रत्याख्यानाय तदुक्तं न त्वेष पक्षः स्थितः । समासे निय-  
मादिति । यदा 'पूर्वपदात्संज्ञायामग' इति सूत्रं नियमार्थमिति पक्षस्तदैतदु-  
च्यते । समासपदे हि समाने निमित्तनिमित्तिनोर्भावात्सिद्धं णत्वं नियम्यते ।  
यदा तु समानग्रहणात्समानमेव यच्चित्यं पदं तदाश्रीयते तदा पूर्वपदादित्यस्य  
विध्यर्थत्वादसमासेपिग्रहणस्य ज्ञापकत्वाऽनुपपत्तिः । न्यायात्तु प्रकरणे प्रकरण-

उ.] पर्युदासेनाऽपदान्तविधावेव तत्प्रवृत्तेर्न लुप्तमिति सूत्रभाष्ये ध्वनितत्वम् । एवञ्चेदं भाष्य-  
मेकदेश्युक्तिरिति तात्पर्यम् । [कुमति च] ।

उपसर्गाद । स्वरग्रहणप्रत्याख्यानायेति । तत्र हि चर्मनमन्, कूपे सिञ्चनित्यादौ  
णत्वविवारणाय स्वरग्रहणमित्युक्ते, पूर्वपदादिति नियमाण्णत्वं न भविष्यति—इति चोदिते  
'समासे एतद्भवति पूर्वपद'मित्याद्युक्त्वा 'नेत्याह अविशेषणे' त्यादिना स्वरग्रहणं प्रत्याख्यातम् ।  
तच्चाऽयुक्तमिति 'रुडियोगमपहरती' ति न्यायसिद्धैतद्भाष्यादिज्ञायते, तदाह—नत्वेष इति ।  
विध्यर्थत्वादिति । अपमेव युक्तः पक्षस्तत्र सिद्धान्तितश्चेति ज्ञापकत्वमसङ्गतम् । एवं चाऽ-  
समासेऽपीति सूत्रं व्यर्थमेवेति भावः । ननु प्रत्येकं योगानामानर्थक्ये मानाभावात् स्वरव-

एवं तर्हि सिद्धे सति यदसमासेऽपि ग्रहणं करोति तज्ज्ञापयत्याचार्यो 'न योगो योगेऽसिद्धः ॥ किं तर्हि ? ॥ 'प्रकरणे प्रकरणमसिद्ध'मिति ॥ किमेतस्य ज्ञापने प्रयोजनम् ? ॥ यत्तदुक्तं-निष्कृतं निष्पीतमित्यत्र सत्त्वस्याऽसिद्धत्वात् पत्वं न प्राप्नोतीति, न स दोषो भवति ॥ \* ॥ णोपदेशं प्रत्युपसर्गाभावादिर्देशः ॥ \* ॥ [ णोपदेशं प्रत्युपसर्गाभावादिर्देशः ] । अगमको निर्देशोऽनिर्देशः । यत्क्रियायुक्तास्तं प्रति गत्युपसर्गसंज्ञे भवतो, न च णोपदेशं प्रति क्रियायोगः ॥ एवं तद्वाहाऽयमुपसर्गादसमासेऽपि णोपदेशस्येति, न च णोपदेशं प्रत्युपसर्गोऽस्ति, तत्र वचनाद्भवियति ॥ \* ॥ वचनप्रामाण्यादिति चेत्पदलोपे प्रतिषेधः ॥ \* ॥ [ वचनप्रामाण्यादिति चेत्पदलोपे प्रतिषेधो ] वक्तव्यः । प्रगता नायका अस्माद्गामात्-प्रनायको ग्राम इति ॥ ॥ \* ॥ सिद्धं तु यं प्रत्युपसर्गस्तत्स्थस्येति वचनात् ॥ \* ॥ सिद्धमेतत् ॥ कथम् ? ॥ [ 'यं प्रत्युपसर्गस्तत्स्थस्येति वचनात्' ] । यं प्रत्युपसर्गस्तत्स्थस्य णो भवतीति वक्तव्यम् ॥ सिद्ध्यति । सूत्रं तर्हि भिद्यते ॥ यथान्यासमेवाऽस्तु ॥ ननु चोक्तं 'णोपदेशं प्रत्युपसर्गाभावादिर्देश' इति ॥ नैष दोषः । णोपदेश इति-नैवं विज्ञायते-ण उपदेशः णोपदेशः, णोपदेशस्येति ॥ कथं तर्हि ? ॥ ण उपदेशोऽस्य सोऽयं णोपदेशः, णोपदेशस्येति ॥

प्र.] स्यासिद्धत्वं व्यवस्थाप्यते, प्रकरणस्यार्थवद्वाक्यत्वात्तदन्तर्गतानां योगानामानर्थक्यायोगे योगस्याऽसिद्धत्वायोगात् । असिद्धत्वेन कार्याऽसम्पादनादनर्थकत्वमिति भावः । प्रकरणाऽसिद्धत्वेऽपि तस्यार्थवद्वाक्यत्वाद्बहूनामानर्थक्यम् । अथवा 'निष्कृत'मित्यादौ विसर्जनीयस्यैव पत्वं विधेयं न तु सकारस्य । णोपदेशं प्रतीति । उपदिश्यत इत्युपदेशो, णश्चासादुपदेशो णोपदेश इति कर्मधारयं मत्वा चोद्यते । नैवं विज्ञायत इति । उपसर्गग्रहणस्य मा भूद्रौर्णार्थत्वमिति मुख्यार्थग्रहणाय बहुव्रीहिराश्रीयते । [ उपसर्गादसमासे ] ।

उ.] साध्यप्रयोगसाधनेन सार्थक्याच्चेत्यत आह अथवेति । एवंचैतत्पक्षाश्रयणे न किंचित्फलमिति भावः । कर्मधारयमिति । अन्तरङ्गत्वादिति भावः । भाष्ये-सिद्धन्तु यं प्रतीति । यं प्रत्युपसर्गरतत्त्वस्य णोपदेशस्य नस्य ण इत्यर्थ इति भावः । नन्वन्तरङ्गकर्मधारये संभवति कथं बहिरङ्गबहुव्रीह्याश्रयणमत आह-उपसर्गेति । तदा उपसर्गग्रहणं प्राबुलक्षणमित्याश्रयणीयं स्यादिति भावः । [ उपसर्गादसमासेऽपि ] ।

## हिनुमीना । ८।४।१५।

॥\*॥ हिनुमीनाग्रहणे विकृतस्योपसङ्ख्यानम् ॥\*॥ हिनुमीनाग्रहणे विकृतस्योपसङ्ख्यानं कर्तव्यम् । ग्रहिणोति प्रमीणीते ॥ वचनाद्भविष्यति ॥ अस्ति वचने प्रयोजनम् ॥ किम् ? ॥ ग्रहिणुतः प्रमीणाति ॥\*॥ सिद्धमचः स्थानिवत्त्वात् ॥\*॥ सिद्धमेतत् ॥ कथम् ? ॥ 'अचः स्थानिवत्त्वात्' । स्थानिवद्भावादत्र णत्वं भविष्यति ॥ प्रतिषिध्यतेऽत्र स्थानिवद्भावः 'पूर्वत्रासिद्धे न स्थानिव'दिति ॥ दोषा एवैते तस्याः परिभाषायाः—'तस्य दोषः संयोगादिलोपलत्वणत्वे'ष्विति ॥ [ हिनुमीना ] ।

## आनि लोट् । ८।४।१६।

लोडिति किमर्थम् ? ॥ ग्रहिमानि कुलानि, प्रवपानि मांसानि ॥\*॥ आनि-लोड्रहणानर्थक्यमर्थवद्ग्रहणात् ॥\*॥ आनिलोड्रहणमनर्थकम् ॥ किं कारणम् ? ॥ 'अर्थवद्ग्रहणात्' । अर्थवत् आनिशब्दस्य ग्रहणं, नैषोऽर्थवान् ॥\*॥ अनुपसर्गाद्वा ॥\*॥ अथ वा यत्क्रियायुक्तास्तं प्रति गत्युपसर्गसंज्ञे भवतो, न चैतमानिशब्दं प्रति क्रियायोगः ॥ इहापि तर्हि न प्राप्नोति—प्रयाणि, परियाणीति, अत्रापि नाऽऽनिशब्दं प्रति क्रियायोगः ॥ आनिशब्दं प्रत्यत्र क्रियायोगः ॥ कथम् ? ॥ यत्क्रियायुक्ता इति,—नैवं विज्ञायते 'यस्य क्रिया यत्क्रिया, यत्क्रियायुक्तास्तं प्रति गत्युपसर्गसंज्ञे भवत' इति ॥ कथं तर्हि ? ॥ या क्रिया यत्क्रिया, यत्क्रियायुक्तास्तं प्रति गत्युपसर्गसंज्ञे भवत इति ॥

प्र.] आनि लोट् । आनिशब्दमिति । क्रियायोगग्रहणस्यैव 'यत्क्रियायुक्तास्तं प्रती'ति व्याख्यानम् । योगश्चाऽर्थलक्षणः । तत्र प्रयोगविषया क्रियाऽऽश्रीयते । सा च न क चिदसंज्ञाऽस्तीति समुदायस्था आश्रीयत इति आनिशब्दान्तसमुदायं प्रति क्रियायोगः । तत्राऽयं सूत्रार्थः—'उपसर्गात्परस्य समुदायस्य य आनिशब्दस्तत्रकारस्य णत्व'मिति । तदेवं प्रत्याख्यातं लोड्रहणम् । [आनिलोट्] ।

उ.] हिनुमी । भाष्ये—स्थानिवत्त्वादिति । बहिरङ्गाऽसिद्धत्वंतु न, त्रिपादीस्थेऽन्तरङ्गे तदप्रवृत्तेः । एकदेशविकृतन्यायेनापीदं सिध्यतीतीदं भाष्यमेकदेशयुक्तिरिति केचित् ॥

आनि लोट् । यत्क्रियेत्यत्र कर्मधारयाश्रयणे हेतुं दर्शयन् तत्पक्षे इष्टसिद्धिं दर्शयति—क्रियायोगेति । प्रयोगविषयेति । तस्या एव मुख्यत्वात् । नतुं शास्त्रीयान्वयव्यतिरेकविषयेति भावः । न कचिदिति । पदस्यैव लोके प्रयोगात् । एतेन निरा समन्तान्नयति तत्कुलं



नेर्गदनदपतपदधुमास्यतिहन्तिचातिचातिद्रातिप्सातिवपति-  
वहतिशाम्यतिचिनोतिदेग्धिषु च । ८।४।१७।

॥ \* ॥ नेर्गदादिषु अङ्गव्याय उपसङ्ख्यानम् ॥ \* ॥ नेर्गदादिष्वङ्गव्याय  
उपसङ्ख्यानं कर्तव्यम् । प्रण्यगदत् । परिण्यगदत् ॥ \* ॥ आडा च ॥ \* ॥ आडा  
चेति वक्तव्यम् । प्रण्यगदत् । ननु चाऽयमङ् गदादिभक्तो गदादिग्रहणेन  
ग्राह्यते ॥ न सिध्यति । अङ्गस्याऽङ्गुच्यते, विकरणान्तं चाऽङ्गम् ।  
सोऽसौ सङ्घातभक्तोऽशक्यो गदादिग्रहणेन ग्राहीतुम् ॥ एवं तर्ह्यङ्गव्याय  
इति वर्तते ॥ क प्रकृतम् ? ॥ 'अट्कुप्वाङ्नुम्व्यवायेऽपी'ति ॥ तद्वै  
कार्यविशेषणं निमित्तविशेषणेन चेहार्थः ॥ तत्रापि निमित्तविशेषणमेव ॥

अनितेः । ८।४।१९। अन्तः । ८।४।२०।

अन्तग्रहणं किमर्थम् ? ॥ \* ॥ अनितेरन्तग्रहणं संबुद्ध्यर्थम् ॥ \* ॥ अनिते-  
रन्तग्रहणं क्रियते ॥ [ किं प्रयोजनं ? ] ॥ 'संबुद्ध्यर्थम्' । हे प्राण् ।

अपर आह—॥ \* ॥ अनितेरन्तः पदान्तस्य ॥ \* ॥ अनितेरन्तग्रहणं क्रियते,  
'पदान्तस्य ने'ति प्रतिषेधः प्राप्नोति तद्वार्धनार्थम् ॥ \* ॥ यो वा तस्मादनन्तरः ॥ \* ॥

प्र.] नेर्गदन । तदिति । तत्र हि निमित्तयो रेफकारयोर्निमित्तिनश्च नकार-  
स्याऽटा व्यवय आश्रितः । इह तु नेः परे गदादयो व्यवहिता इति णत्वाऽ-  
प्रसङ्गः । तत्रार्पति । यत्र यन्निमित्तं तत्राऽस्याऽडादिभिर्व्यवाये णत्वमिति  
गदादीनामपि निमित्तत्वसङ्गावाध्यवाये णत्वं सिध्यतीत्यर्थः । [ नेर्गदनद ] ।

अनितेः । सम्बुद्ध्यर्थमिति । अनितेर्नकारोऽन्त एवेऽत्यन्तग्रहणसामर्थ्या-  
त्पदस्याऽन्तो विज्ञायत इति 'पदान्तस्ये'ति प्रतिषेधो योगविभागेन बाध्यते ।  
अपर आह—पाठभेदं दर्शयति । वस्तुतस्तु नाऽस्ति भेदः । यो वा तस्मा-

उ.] निरानीत्यादौ णत्वव्यावृत्त्यर्थं, तदुपसर्गत्वादर्थवत्त्वाच्चेति परास्तं, माध्यप्रामाण्येन  
तत्राप्रयोगानभिधानादिति दिक् । [ आनि लोट् ] ।

नेर्गद । कार्यिशब्देन नकारो गृह्यत इत्याह—नकारस्येति । 'नेः परे गदादय'  
इति पाठः । यत्र यदिति । पूर्ववत्परस्यापि निमित्तत्वान्निमित्तनिमित्तिनोरटा व्यवये  
णत्वमित्यर्थः समान इत्यर्थः । [ नेर्गदनदपतपदधुमास्यति ] ।

अनितेरन्तः । संबुद्ध्यर्थत्वेऽपि योगविभागस्य पूर्वसूत्रेऽन्त इत्यपकृत्यते इत्याह—  
यो वेति । वाशब्दश्चाऽर्थे । सामर्थ्यादिति । अनितेः समीपे यो रेफस्तस्मान्नस्येति

अथ वा—अयमन्तश्चदोऽस्त्येवाऽवयववार्त्ता । तद्यथा—ध्वान्तो वसनान्त  
इति । अस्ति सामीप्ये वर्त्तते । तद्यथा—उदकान्तं गतः । उदकसमीपं गत  
इति गम्यते । तद्यः सामीप्ये वर्त्तते तस्य ग्रहणं विज्ञायते अनितेः समीपे  
यो रेफस्तस्मान्नस्य यथा स्यात्—प्राणितीति । इह मा भूत्—पर्यनितीति<sup>१</sup> ।

उभौ साभ्यासस्य । ८।४।२१ ।

॥ \* ॥ साभ्यासस्य द्वयोरिष्टम् ॥ \* ॥ साभ्यासस्य द्वयोर्णत्वमिष्यते,  
प्राणिणिषति ॥ [ उभौ साभ्यासस्य ] ॥

प्र.] दिति । अस्मिन् पक्षे 'प्रा'णिति सम्बुद्ध्यर्थमावर्त्तनीयमन्तग्रहणम् । तद्यः  
सामीप्य इति । एकवर्णव्यवधानं च सामर्थ्यादाश्रीयते । 'पर्यनिती'त्यत्र  
तु वर्णद्वयव्यवधानाण्णत्वाऽभावः । [ अनितेः ] ।

उभौ साभ्यास । साभ्यासस्य द्वयोरिति—उभौग्रहणस्य प्रयोजनं दर्शयति ।  
उभावित्यस्मिन्नसति साऽभ्यासस्यानितेर्णो भवतीत्युच्यमाने वचनसामर्थ्याच्च  
पूर्वत्रासिद्धीयमद्विर्वचन इत्यनाश्रीयमाणेऽकृतणत्वस्य द्विर्वचने कृतेऽनन्तरस्य  
पूर्वेण णत्वस्य सिद्धत्वाद्यवहितार्थमिदं णत्वं स्यात् । अनन्तरस्य तु तत्ककौण्डिन्य-  
न्यायेन न स्यादित्युभावित्युच्यते । [ उभौ साभ्यासस्य ] ॥

उ.] भाष्योक्तेरेकादेशस्य परादिबद्धावेन रेफस्याऽनितिसमीपत्वाऽक्षतेरिदं किमर्थमिति चिन्त्यं ।  
यत्तु 'न पदान्त'सूत्रे नव्यैर्निमित्तसमीपस्थो योऽनितेर्नकार इति, निमित्तसमीपस्थाऽनितेर्यो-  
नस्तस्य णत्वमिति द्वेधा व्याख्यानं भाष्ये स्थितमित्युक्तं, तत्कर्त्तव्यं भाष्याक्षरस्वरसंसिद्धमिति  
चिन्त्यम् । अन्तश्चदोऽत्राऽव्यवहितसमीपवाची, व्याख्यानात् । प्राणितीत्यत्र स्थानिवत्त्वं  
तु न, अपूर्वविधित्वात्पञ्चमीसमासस्याऽनित्यत्वाच्चेति दिक् । भाष्ये—समीपे यो रेफ  
इति । 'अन्त' इति विभक्त्यन्तरेण विपरिणम्यते इति भावः । [ अनितेः ] ।

उभौ साभ्या । वचनसामर्थ्याच्चेति । अनेन तदनित्यत्वस्यापि शापनादिति  
भावः । 'साभ्यासस्येति च 'गुणः कृतात्मसंस्कार' इति न्यायेनाऽनितेर्विशेषणं, न नश्य ।  
एतेनाऽभ्याससहितनस्थेत्यर्थे रमागमेन रोपधयोरिवाऽभ्यासनिवृत्त्यापत्तिरित्यपास्तम् ।  
तत्ककौण्डिन्येति । वस्तुतस्तु एवं हि 'न' इत्यस्य षष्ठ्यन्तस्याधिकारादुभयोरिति वदेत्,  
अत्पूर्वस्येतिवत् । अतएव 'यो रेफस्तस्मान्नस्येति 'अनिते'रित्यत्र भाष्ये उक्तं । किञ्चा-  
ऽभ्यासस्यानर्थकत्वात्तस्य पूर्वेण सिद्धिरित्यपि चिन्त्यं । तस्मात्साभ्यासग्रहणप्रयोजनपर-  
त्तयैवेदं भाष्यं योज्यम् । तथाहि—अभ्यासस्यानर्थक्यादुत्तरखण्डस्य व्यवहितत्वान्न पूर्वेणैक-  
स्याऽपि सिद्धिः । अत्र सूत्रेऽभ्यासेनेत्यभ्यासस्येति वा करणेऽपि द्वयोर्न सिद्धिः । अतः

१ इतिः वचिन्न । २ 'विज्ञास्यते' ।

## हन्तेरत्पूर्वस्य ८।४।२२ ।

हन्तेरत्पूर्वस्येति किमर्थम् ? ॥ प्रघ्नन्ति परिघ्नन्ति ॥ \* ॥ हन्तेत्पूर्वस्य वचने उक्तम् ॥ \* ॥ [ हन्तेरत्पूर्वस्य वचने उक्तम् ] । किमुक्तम् ? ॥ 'कुव्यवाये हादेशेषु प्रतिषेध' इति ॥ [ हन्तेरत्पूर्वस्य ] ॥

## उपसर्गादनोत्परः ८।४।२८ ।

कथमिदं विज्ञायते—ओकारात्परः—ओत्परः, न ओत्परोऽनोत्पर इति, आहो स्विदोकारः परोरमात्सोऽयमोत्परः, न ओत्परोऽनोत्पर इति ? ॥ किं चातः ? ॥ यदि विज्ञायते 'ओकारात्परः ओत्परः, न ओत्परोऽनोत्पर इति,— प्र नो मुञ्चतम्—अत्रापि प्राप्नोति । अथ विज्ञायते—ओकारः परोऽस्मात्सोऽयमोत्परः, न ओत्परोऽनोत्पर इति,—प्राणो वनिर्देवकृता,—अत्र न प्राप्नोति ॥ उभयथा च प्रक्रमे दोषो भवति । प्र नः मुञ्चतम्—प्र नो मुञ्चतम् । प्र उ नः—प्रोनः ॥ \* ॥ भाविन्यप्योति नेष्यते ॥ \* ॥ भाविन्यप्योकारे णत्वं नेष्यते ॥ एवं तद्व्युत्पसर्गाद्बहुलमिति वक्तव्यम् ॥ [ उपसर्गादनोत्परः ] ॥

प्र.] उपसर्गादनोत्परः । उभयथा च प्रक्रम इति । प्रक्रमो ग्रन्थपरिचयाऽर्थः क्रमपाठः । भाविन्यपीति । यद्यपि क्रमपाठे ओकारो नास्ति, संहितापाठे तु भावीति णत्वं न प्रवर्त्तते, सांप्रतिकसद्भावे तु भाविगतिर्बुलमेति पाठान्तरमाश्रितम् । अथवोभयथा च प्रक्रमे इत्यस्याऽयमर्थः,—उभयथा चाश्रीयमाणे इह दोष इति । भाविनीति । ओकारार्थ उकार ओशब्देनोच्यत इत्यर्थः । मुख्यार्थसम्भवे गौणार्थग्रहणमयुक्तमिति पाठान्तरसमाश्रयः ।

उ.] साभ्यासस्येत्युक्तमिति । अतएव वार्तिककृता साभ्यासस्येति पदं गृहीत्वा 'द्वयोरिष्ट'मित्युक्तम् । उभौग्रहणप्रयोजनं तु एकः पूर्वपरयो'रित्यत्र भाष्ये उक्तम्—आदेशद्वयलामार्थमिति । अन्यथा ऊङ्त् रम्बच्च सङ्क्षप्रवृत्त्यैबोभयोर्निवृत्तौ स्थान्यभावादेव पुनः प्रवृत्त्यभावेनादेशद्वयलामो न स्यात् । एवं च माष्ययोर्न विरोध इति दिक् । [ उभौ साभ्यासस्य ] ।

उपसर्गादनोत्परः । भाष्ये—उभयथा चेति । तत्रेण समासद्वयाऽङ्गीकारे इत्यर्थः । प्रक्रमे दोष इत्यत्र 'प्रक्रम'शब्दार्थमाह—ग्रन्थेति । क्रमपाठ इति । पदसंहितयोर्द्वयोरपि तुल्यकालमभ्यासार्थः पाठः क्रमपाठ इत्युच्यते । अत्र व्याख्याने 'क्रमे' इत्येव सिद्धे 'प्र'शब्दो व्यर्थोऽतः पक्षान्तरमाह—अथवेति । ओकारार्थ इति । ओकार उकारश्च ओकारशब्देनोच्यत इत्यर्थः । मूलेऽन्यतरेग्रहणमुपलक्षणं बोध्यम् । अत्र पाठान्तराश्रयणे बीजमाह—

१ इदं लुप्तं स्यात् । २ 'अत्रापि निषेधः प्रा' ।

कृत्यचः । ८।४।२९ ॥

॥ \* ॥ कृत्स्थस्य णत्वे निर्विण्णस्योपसङ्ख्यानम् ॥ \* ॥ कृत्स्थस्य णत्वे निर्विण्णस्योपसङ्ख्यानं कर्तव्यम् । निर्विण्णोऽहमनेन वासेन ॥ [ कृत्यचः ] ॥

णेर्विभाषा । ८।४।३० ॥

॥ \* ॥ णेर्विभाषायां साधनव्यवाये उपसङ्ख्यानम् ॥ \* ॥ णेर्विभाषायां साधनव्यवाये उपसङ्ख्यानं कर्तव्यम् । प्राप्यमाणं प्राप्यमानम् ॥ \* ॥ तद्विधानात्सिद्धम् ॥ \* ॥ [ तद्विधानात्सिद्धम् ] । विहितविशेषणं णिप्रहणं 'ण्यन्ताद्यो विहित' इति ॥ \* ॥ अडधिकाराद्वा ॥ \* ॥ अथ वाऽङ्गव्यवाय इति वर्तते ॥

इजादेः सनुमः । ८।४।३२ ॥

किमर्थमिदमुच्यते न 'कृत्यच' इत्येव सिद्धम् ? ॥ \* ॥ नियमार्थोय-  
मारम्भः ॥ \* ॥ [ नियमार्थोऽयमारम्भः ] । इजादेरेव च सनुम्कान्नान्यस्मात्सनुम्का-  
दिति । क मा भूत् ? ॥ प्रमङ्कनं परिमङ्कनम् ॥ \* ॥ सनुमो णत्वेऽवधारणाऽ-

प्र.] कृत्यचः । निर्विण्णस्येति । अचः परः कृत्स्थो नकारो न भवतीति वच-  
नम् । तत्र परस्य णत्वं, पूर्वस्य णत्वम् । [ कृत्यचः ] ।

णेर्वि । णेरिति पञ्चमीनिर्देशादनन्तर एव कृति णत्वं स्यादिति णेरिति वार्त्तिक-  
ारम्भः । साधनव्यवाय इति । साधनाऽभिधायिनि सार्वधातुके विधानाद्विकरणः  
'साधन'शब्देनोच्यते । विकरणः साधनाभिधायीति केषां चिन्मतेन वा ।  
तद्विधानादिति । सूत्रेषु यथेष्टं वाक्यशेषाध्याहाराण्यन्ताद्यो विहितः कृदि-  
त्याश्रीयते । अडधिकाराद्वेति । 'ण्यन्तात्परो यः कृ'दित्येवमप्याश्रीयमाणे न  
दोषो, ण्यन्तस्य कृतां चाङ्गव्यवायेऽपि णत्वाभ्यनुज्ञानात् । [ णेर्विभाषा ] ।

इजादेः । सनुमो णत्व इति । नियमे प्राप्तबाधः, सिद्धस्य पुनरुपादानादनु-

उ.] मुख्यार्थेति । पाठान्तरेति । उभयथाचार्येण शिष्येभ्यः सूत्रं पाठितमिति भावः ।  
यद्वा पाठान्तरशब्देन न्यासान्तरम् । [ उपसर्गादनोत्परः ] ।

णेर्विभाषा । साधनाभिधायिनीति । निमित्तनिमित्तिनोरभेदोपचाराद्द्वौ णोऽयं  
व्यपदेश इत्यर्थः । विकरण इति । अत्र पक्षे साधनशब्देन साधनाभिधायी उच्यते ।  
तस्मादिति परिभाषायां सत्यां कथं विहितविशेषणलाभोऽत आत-सूत्रेष्विति । विहित-  
पदाध्याहारसामर्थ्यात्तस्या अत्राऽप्रवृत्तिरिति भावः । परिभाषाप्रवृत्त्यभिप्रायेण पक्षान्तर-  
मित्याह-ण्यन्तात्पर इति । [ णेर्विभाषा ] ।

१ इदं लुप्तं भवेत् । २ इदं भाष्यमित्यन्ये । ३ इदं काचित्कम् ।



प्रसिद्धिविधेयभावात् ॥ \* ॥ सनुमो गत्वेऽवधारणस्याऽप्राप्तिः ॥ किं कारणम् ? ॥  
 'विधेयभावात्' ॥ कैमर्थ्यान्नियमो भवति ? ॥ विधेयं नास्तीति कृत्वा ॥  
 इह चाऽस्ति विधेयम् ॥ किम् ? ॥ ण्यन्ताद्विभाषा प्राप्ता तत्र नित्यं  
 गत्वं विधेयम् ॥ तत्राऽपूर्वो विधिरस्तु नियमोऽस्त्विति, अपूर्वो  
 विधिर्भविष्यति न नियमः ॥ \* ॥ सिद्धं तु प्रतिषेधाधिकारे सनुम-  
 ग्रहणात् ॥ \* ॥ सिद्धमेतत् ॥ कथम् ? ॥ 'प्रतिषेधाधिकारे सनुमग्रह-  
 णात्' । प्रतिषेधाधिकारे सनुमग्रहणं कर्त्तव्यं 'न भाभूपूकमिगमिप्यायीवेपि-  
 सनुमा'मिति ॥ इहापि तर्हि न प्राप्नोति-प्रेङ्गणीयम् ॥ प्रेङ्गणम् ॥ \* ॥  
 कृत्स्थस्य च गत्वे इजादेः सनुमो ग्रहणम् ॥ \* ॥ कृत्स्थस्य च गत्वे इजादेः सनुमो  
 ग्रहणं कर्त्तव्यम् ॥ सिध्यति । सूत्रं तर्हि भिद्यते ॥ यथान्यासमेवास्तु ॥  
 ननु चोक्तं- 'सनुमो गत्वेऽवधारणाप्रसिद्धिविधेयभावा'दिति ॥ नैष दोषः ।  
 'इल' इति वर्त्तते ॥ क प्रकृतम् ? ॥ 'इलश्चेजुपधा'दिति ॥ तद्वै तत्रादि-  
 विशेषणमन्तविशेषणेन चेहार्थः ॥ कथं पुनर्ज्ञायते- 'तत्रादिविशेषण'मिति ? ॥  
 'इजुपधा'दित्युच्यते तत्र नाऽर्थोन्तविशेषणेन ॥ तत्रादिविशेषणं सदिहाऽ  
 न्तविशेषणं भविष्यति ॥ कथम् ? ॥ 'इजादे'रित्युच्यते तत्र नाऽर्थ आदि-  
 विशेषणेन ॥ अथ वा 'इजादेः सनुम' इत्यत्र 'णेर्विभाषे'त्येतदनुवर्त्तित्युच्यते ॥

न भाभूपूकमिगमिप्यायीवेपाम् । ८।४।३४।

॥ \* ॥ भादिषु पूग्रहणम् ॥ \* ॥ भादिषु पूग्रहणं कर्त्तव्यम् ।

प्र.] वाददोषश्च । विधौ तु न प्राप्तबाधो नाप्यनुवाददोष इति विधिनियमसंभवे  
 विधिरेव ज्यायानिति भावः । सिद्धं त्विति । तेन 'प्रमङ्कन'मित्यादौ गत्वं न भवति ।  
 तत 'इजादेः सनुम' इति योगो विध्यर्थः सम्पद्यते । तत्र नाऽर्थोन्तविशेषणेनेति ।  
 इजुपधस्य हलन्तत्वाऽव्यभिचारात्सामर्थ्यात्तत्रादिविशेषणं हल्ग्रहणम् । तत्र  
 नार्थ इति । इजादेर्हलादित्वाऽसम्भवादन्तविशेषणं हल्ग्रहणं सम्पद्यत इति 'हल-  
 न्तादिजादेः सनुमो यो विहितः कृत्तत्रस्थस्ये'त्येवं विज्ञायमाने ण्यन्ताद्विध्यर्थोऽयं  
 योगो न भवतीति नियमाय सम्पद्यते । [ इजादेः सनुमः ] ।

उ.] इजादेः सनुमः । नियमाद्विधेर्ज्यायस्त्वे बीजमाह-नियम इति । विध्यर्थ इति ।  
 सर्वत्र सनुमो निषेधेनाऽप्राप्तेरिति भावः । [ इजादेः सनुमः ] ।

इह माभूत्—प्रपवणं सोमस्येति ॥ \* ॥ ष्यन्तस्य चोपसङ्ख्यानम् ॥ \* ॥  
 ष्यन्तस्य चोपसङ्ख्यानं कर्तव्यम् ॥ किं पूज एव ? ॥ 'ने'त्याह ॥ \* ॥ अवि-  
 शेपेण ॥ \* ॥ प्रभापनं परिभापनम् ॥

पात्पदान्तात् । ८।४।३५।

॥ \* ॥ पात्पदादिपरवचनम् ॥ \* ॥ पात्पदादिपरग्रहणं कर्तव्यम् ।  
 इहैव यथा स्यात्—निष्पानं दुष्पानम् । इह मा भूत्—सुसर्पिष्केण सयजु-  
 ष्केण ॥ तत्तर्हि वक्तव्यम् ? ॥ न वक्तव्यम् । नैवं विज्ञायते—'पदस्यान्तः  
 पदान्तः, पदान्ता'दिति ॥ कथं तर्हि ? ॥ पदे अन्तः पदान्तः, पदान्तादिति ॥

नशोः पान्तस्य । ८।४।३६।

॥ \* ॥ नशेरशः ॥ \* ॥ नशेरश इति वक्तव्यम् । इहापि यथा स्यात्—  
 प्रनङ्क्ष्यति । परिनङ्क्ष्यति ॥ तत्तर्हि वक्तव्यं ? ॥ न वक्तव्यम् । इह  
 पुनर्नशोः प इतीयता सिद्धं, सोऽयमेवं सिद्धे सति यदन्तग्रहणं करोति  
 तस्यैतत्प्रयोजनं पान्तभूतपूर्वस्यापि यथा स्यात् ॥ [ नशोः पान्तस्य ] ॥

पदव्यवायेऽपि । ८।४।३८।

प्र.] न भा । ष्यन्त्यस्य चेति । ष्यन्तस्य धात्वन्तरत्वाभिषेधो न प्राप्नोतीति  
 वचनम् ।

पात्प । पात्पदादीति । 'पदादौ परतो यः षकारस्तस्मात्परस्य पदस्य यो  
 नकारस्तस्य णत्वं न भवती'त्यर्थः । पदेऽन्त इति । 'पात्पदा'दित्येव षकारेण  
 पदस्य विशेषणात्पान्तात्पदादिति लब्धेऽर्थेऽन्तग्रहणात्सप्तमीसमास आश्रीयते ॥

नशोः पान्त । प्रनङ्क्ष्यतीति । नशोः षत्वे 'षडोः कः सी'ति कत्वे कृते रूपं ।  
 'मस्जिनशोर्झली'ति नुमागमः । स च षत्वात्पूर्वमेव प्रवर्तते, पूर्वत्राऽसिद्धमिति-  
 वचनात् । पान्तेति । अन्तग्रहणसामर्थ्याद्यश्च संप्रति पान्तो यश्च भूतपूर्वस्तस्य  
 सर्वस्य णत्वनिषेधः । [ पात्पदान्तात् ] ॥

ड.] न भाभू । धात्वन्तरत्वादिति । 'प्रभायमान'मित्यादि सिद्धये 'मादिभ्य' इति  
 विहितविशेषणमिति भावः । [ नभाभूप ] ।

पात्पदा । सप्तमीसमास इति । 'पदे' इत्येव तु नोक्तं, विशेष्यविशेषणत्वशङ्कावार-  
 णार्थत्वात् । अत्र पक्षे 'निष्पान'मित्यादौ सुनुत्पत्त्यनन्तरमेव समासोऽङ्गीकार्यः । पदग्रहणं  
 वा तथोग्यपरम् । [ पात्पदान्तात् ] ।

१ भाष्यमिदमित्यन्वे । २ 'ससर्पि' । ३ 'अयजुष्केण' पा० । ४ 'पुन'रिति कचिच्च ।

॥ \* ॥ पदव्यवायेऽतद्धिते ॥ \* ॥ पदव्यवायेऽतद्धित इति वक्तव्यम् ।  
इह मा भूत्-आर्द्रगोमयेण शुष्कगोमयेण ॥ तत्सहि वक्तव्यम् ? ॥ न वक्त-  
व्यम् । नैवं विज्ञायते 'पदेन व्यवायः पदव्यवायः, पदव्यवाये' इति ॥ कथं  
तर्हि ? ॥ पदे व्यवायः पदव्यवायः, पदव्यवाय इति ॥ [ पदव्यवायेऽपि ] ॥

शुभ्रादिषु च । ८।४।३२।

॥ \* ॥ अविहितलक्षणो णत्वप्रतिषेधः शुभ्रादिषु ॥ \* ॥ [ अविहित-  
लक्षणो णत्वप्रतिषेधः शुभ्रादिषु ] द्रष्टव्यः ॥ [ शुभ्रादिषु च ] ॥

स्तोः श्रुना श्रुः । ८।४।३०।

किमर्थं तृतीयानिर्देशः क्रियते न श्रावित्येवोच्येत ? ॥ आनन्तर्यमात्रे श्रुत्वं  
यथा स्यात्-यज्ञः राज्ञः याच्या ॥ अथ सङ्ख्यातानुदेशः कस्मान्न भवति ? ॥  
आचार्यप्रवृत्तिर्ज्ञापयति- 'सङ्ख्यातानुदेशो ने'ति यदयं शास्त्रप्रतिषेधं शास्त्रि ॥

ष्टुना ष्टुः । ८।४।३१।

किमर्थं तृतीयानिर्देशः क्रियते न ष्टावित्येवोच्येत ? ॥ आनन्तर्यमात्रे

शुभ्रादिषु । अविहितेति । 'न भाभूपूकमिगमी'त्यादयस्तु योगा अस्यैव  
प्रपञ्चार्थाः ।

उ.] पदव्यवायेऽपि । भाष्ये-अतद्धित इति । व्यवधायकपदस्य तद्धितमित्रपरत्वं  
चेदित्यर्थः । पदव्यवाय इति । सविशेषणत्वेऽपि सौत्रत्वाद्भूतिरिति भावः । नस्य तु न  
विशेषणम्, आर्द्रगोमयेणेत्युदाहरणाऽसङ्गतेः । पदे व्यवाय इति । अतएव 'रम्यवीणे'-  
त्यादौ 'प्रातिपादिकान्ते'ति णत्वं भवत्येव । वार्तिकमतेऽपि एकवाक्यतया णत्वाश्रयातिरिक्त-  
तद्धितमिश्रे परतः पदेन व्यवाये नेत्यर्थान्न दोषः । न चोत्तरपदत्वे चापदादिविधाविति  
निषेधादुदाहरणदीर्घव्ययम् । अदादिविधाविति पशुपदासेन पदान्तविधावेव निषेधप्रवृत्तेः, प्रत्या-  
सत्त्योत्तरपदस्य कार्यित्वे एव तत्प्रवृत्तेश्च, 'असर्वनामरथाने यचि भ'मिति तत्प्रत्याख्यान-  
प्रकारोऽपि योगविभागस्येष्टसिद्धयर्थतया पदान्तविधिविषय एवेति भावः ।

शुभ्रादि । अविहितेति । अविहितो लक्षणेन णत्वप्रतिषेधो यस्येत्यर्थः । मित्रपद-  
पाठे णत्वप्रतिषेधशब्देनाऽज्ञातत्वात् तद्वानुच्यते । 'अविहितलक्षण' इत्यस्याऽकृतशास्त्र इत्यर्थः ।

स्तोः श्रु । आनन्तर्यमात्रे इति । पूर्वस्मिन् परस्मिन्श्चेत्यर्थः । अत्र संयोग इत्यध्या-  
ह्रियते । तेन 'चित'मित्यादौ न दोषः । अतएव 'चिततूलमारिषु', 'इतरादिभ्य' इत्यादि-  
निर्देशाः सङ्गच्छन्ते । [ स्तोः श्रुना श्रुः ] ॥

१ लुप्तम् । २ 'क्षणणत्व' इदं भाष्यमेव न वार्तिकमित्यन्ये ।

३ इदं कचिदपि न । ४ 'नेहेति' ।

ष्टुत्वं यथास्यात्-पेष्टा लेढा ॥ अथ सङ्ख्यातानुदेशः कस्मान्न भवति ? ॥  
आचार्यप्रवृत्तिर्ज्ञापयति 'नेह सङ्ख्यातानुदेशो भवती'ति, यदयं 'तोःषी'ति  
प्रतिषेधं शास्ति ॥ [ ष्टुना ष्टुः ] ॥

न पदान्ताद्वोरनाम् । ८।४।४२।

अनामिति किर्मर्थम् ? ॥ षण्णां भवति काश्यपः ॥ अत्यल्पमिदमुच्यते-  
'अना'मिति ॥ \* ॥ अनाप्रवतिनगरीणां चेति वक्तव्यम् ॥ \* ॥ षण्णाम् ।  
षण्णवतिः । षण्णैर्गर्गः ॥ [ न पदान्ताद्वोरनाम् ] ।

यरोऽनुनासिकेऽनुनासिको वा । ८।४।४५।

॥ \* ॥ यरोऽनुनासिके प्रत्यये भाषायां नित्यवचनम् ॥ \* ॥ । यरोऽनुनासिके  
प्रत्यये भाषायां नित्यमिति च वक्तव्यम् । वाङ्मयम् । त्वङ्मयमिति ॥

अनचि च । ८।४।४७।

॥ \* ॥ द्विर्वचने यणो मयः ॥ \* ॥ द्विर्वचने यणो मय इति वक्तव्यम् ॥  
किमुदाहरणम् ? ॥ यदि यण इति पञ्चमी मय इति षष्ठी उल्का वल्मीक-  
मित्युदाहरणम् ॥ अथ मय इति पञ्चमी यण इति षष्ठी दध्यत्र मध्वत्रे-  
त्युदाहरणम् ? ॥ \* ॥ शरः खयः ॥ \* ॥ शरः खय इति वक्तव्यम् ॥ किमुदाहरणम् ? ॥  
यदि 'शर' इति पञ्चमी 'खय' इति षष्ठी 'स्थाली स्थाले'त्युदाहरणम् । अथ  
'खय' इति पञ्चमी 'शर' इति षष्ठी, कस्स[र]ः क्षीरम् अपस्सरा इत्युदाह-  
रणम् ॥ \* ॥ अवसाने च ॥ \* ॥ अवसाने च द्वे भवत इति वक्तव्यम् ।  
वाक् । वाक् । त्वक् त्वक् । सुक् सुक् ॥ तत्तर्हि वक्तव्यम् ? ॥ न वक्त-  
व्यम् ॥ नायं प्रसज्यप्रतिषेधः- 'अचि ने'ति ॥ किं तर्हि ? ॥ पर्युदासोऽयं  
'यदन्यदच' इति ॥

अ.] अनचि च । नायं प्रसज्यप्रतिषेध इति । पाठोऽयं लेखकप्रमादाजष्टः,-  
"पर्युदासे ह्यन्तःशस्य वर्णान्तरस्य निमित्तत्वेनोपादानादवसाने द्विर्वचनस्याऽ-

उ.] अनचि च । भाष्ये-क्षीरमिति । अव्युत्पत्तिपक्षे इदं । व्युत्पत्तिपक्षे षसः कोरन्प्रत्यये  
अलोपे पूर्वत्रासिद्धमद्वित्वे इति चत्वे खयः परत्वं बोध्यम् । एतेन 'द्वित्वे परसवर्णत्वं सिद्धं-  
वक्तव्य'मिति वचनसामर्थ्यादस्य वर्णद्वित्वेऽप्रवृत्तेः, प्रवृत्तौ वा द्वित्वभाज एवाऽसिद्धत्व-  
निषेधकमेतदित्यपास्तम् । मानाभावाच्च । तस्मादस्यैव तत्प्रपञ्च इति बोध्यम् । 'शरोऽचोति  
तु सौत्रस्यैव निषेधः । तदेव ध्वनयन्नाह-वाक् इति । अन्यथा चत्वंस्याऽसिद्धत्वाद्वास्त्यैव



### नादिन्याक्रोशे पुत्रस्य । ८।४।४८।

॥\*॥ नादिन्याक्रोशे पुत्रस्येति तत्परे च ॥\*॥ नादिन्याक्रोशे पुत्रस्येत्यत्र 'तत्परे चे'ति वक्तव्यम् । पुत्रपुत्रादिनि ॥\*॥ वा हतजग्धपरे च ॥\*॥ वा हतजग्धपरे इति वक्तव्यम् । पुत्रहती । पुत्रहती । पुत्रजग्धी । पुत्रजग्धी । ॥ \* ॥ चयो द्वितीयाः शरि पौष्करसादेः ॥ \* ॥ चयो द्वितीया भवन्ति शरि परतः पौष्करसादेराचार्यस्य मतेन । वत्सः<sup>२</sup> । खीर<sup>३</sup>म् । अप्सराः । [ नादिन्याक्रोशे पुत्रस्य ] ॥

प्र.] प्रसज्जात् । तस्मात् "नायं पर्युदासो यदन्यदच इति ॥ किं तर्हि—प्रसज्यप्रतिषेधोऽचि ने"त्ययं पाठः । तत्र प्रसज्यप्रतिषेधे विधिरनुमीयते । अच उत्तरस्य यरो नूनं द्विर्वचनं सर्वत्राऽस्ति यतोऽचि प्रतिषिध्यते । एवं चाऽनैमित्तिकं द्विर्वचनमवसानेऽपि भवति । वेत्यधिकाराच्च वा भवति । [ अनचि च ] ॥

नादिन्या । वा हतजग्धपर इति । हतं जग्धं च तत्परं चेति विशेषणसमासो, राजदन्तादित्वाच्च परशब्दस्य परनिपातः । पुत्रहतीति । बहुव्रीहिः । 'अस्वाङ्गपूर्वपदाद्वे'ति वा लीष् । [ नादिन्याक्रोशे ] ॥

उ.] द्वित्वेऽन्त्यस्य वाऽवसान इति चत्वं पूर्वत्र गत्यैव श्रवणं स्यात्, न च तस्यापि 'खरि'चेति चत्वं, वाऽवसान इत्यस्यासिद्धत्वेन खर्परत्वाऽभावात् । प्रकरणे 'प्रकरणमसिद्ध'मिति पक्षस्त्वभ्युच्चय इति स्पष्टमेव 'असमासेऽपी'ति सूत्रे कैयटे । न चाऽसिद्धत्वाभावेऽपि वावसान इति चत्वंस्याऽसिद्धत्वाद्भावेऽपि ज्ञाति परे ज्ञाता जज्ञिति जज्ञत्वे उत्तरीत्यैव चत्वाभावे गत्रवर्णं दुर्वारम् । अस्मादेव भाष्योदाहरणात्पूर्वत्रासिद्धमित्यस्य द्वित्वे कर्तव्येऽसिद्धत्वं न, कृते च तस्मिन्प्रत्यासत्त्या द्वित्वाश्रयस्य कार्ये कर्तव्ये द्वित्वातिरिक्तस्यासिद्धत्वं नेत्यर्थान्न दोष इत्याहुः । इत्ययं पाठ इति । पूर्वपाठेऽपि 'न वक्तव्य'मित्यस्य 'सूत्रेण सिद्धेरिति शेषः । तत्त्वण्डयति आरंभवादीति योजनीयमित्यन्ये । अचउत्तरस्येति । चकारो वा विधिर्य इति बोध्यम् । द्वित्वाभावविशिष्टस्यापि भाष्ये उदाहरणादाह—वेत्यधिकाराच्चेति । 'सर्वत्र शाकल्यस्येति वा विकल्प इति बोध्यम् । [ अनचि च ] ।

नादिन्या । तत्परे इति, षष्ठ्यर्थे सप्तमी । पुत्रशब्दपरे पुत्रशब्दे विद्यमानस्य यर इति वार्थः । सूत्रे आदिनीति लुप्तसप्तमीकमित्याशयेनोदाहरति—पुत्रपुत्रादिनीति । आक्रोशस्य स्त्रीष्वेव प्रसिद्धत्वाच्च । अतएव पूर्वसाहचर्याच्च हतजग्धयोरपि स्त्रियामेव । तदाह—पुत्रहतीति । अस्वाङ्गेति । तत्र 'जाते' रित्यस्य संबन्धादिदं चित्यम् । पुत्रशब्दस्याऽजातित्वात् । तस्माद्गौरादिष्विभौ पाठ्यावित्याहुः । वत्साः अप्सरा इति । नचात्राऽऽद्ये

उदः स्थास्तम्भोः पूर्वस्य । ८।४।६१।

॥ \* ॥ उदः पूर्वत्वे स्कन्देश्चन्दस्युपसङ्ख्यानम् ॥ \* ॥ उदः पूर्वत्वे स्कन्देश्चन्दस्युपसङ्ख्यानं कर्तव्यम् ॥ अग्रे दूरमुत्कन्दे ॥ \* ॥ रोगे च ॥ \* ॥ रोगे चेति वक्तव्यम् । उत्कन्दको रोगः ॥

शश्छोऽटि । ८।४।६३।

॥ \* ॥ छत्वममि [तच्छ्लोकेन तच्छमश्रुणेति प्रयोजनम्] ॥ \* ॥ छत्वममीति वक्तव्यम् ॥ किं प्रयोजनम् ? ॥ तच्छ्लोकेन तच्छमश्रुणेति ॥

[ अभ्यासे चर्च । ८।४।५४।

प्रकृतिचरां प्रकृतिचरो भवन्ति । चिचीषति । प्रकृतिजशां प्रकृतिजशश्च भवन्ति । विजनिषति । बुबुधे । ददौ ॥ [ अभ्यासेचर्च ] ॥ ]

झरो झरि सवर्णे । ८।४।६५।

सवर्णग्रहणं किमर्थम् ॥ \* ॥ झरो झरि सवर्णग्रहणं समसङ्ख्यप्रतिषेधार्थम् ॥ \* ॥ झरो झरि सवर्णग्रहणं क्रियते ॥ [ किं प्रयोजनं ? ] ॥ 'समसङ्ख्यप्रतिषेधार्थम्' ॥ सङ्ख्यातानुदेशो मा भूदिति ॥ किं च स्यात् ? ॥ इह न स्यात्-शिण्डि पिण्डि ॥ [ झरो झरि ]

अ अ इति । ८।४।६८।

किमर्थमिदमुच्यते ? ॥ अकारोऽयमक्षरसमाज्ञाये विवृत उपदिष्टस्तस्य

प्र.] झरो झरि सवर्णे । शिण्डीति । ङकारस्य ङकारे परतो लोपः । यथासङ्ख्याश्रयैरे नु न स्यात् । सवर्णग्रहणात्तु-यथासङ्ख्याऽभावः । नहि यथासङ्ख्ये सत्यस्य सवर्णे झरस्ति यद्वावृत्त्यर्थं सवर्णग्रहणं स्यात् । [ झरो झरि ]

अ अ । किमर्थमिति । अकारस्याऽकारवचने प्रयोजनाऽभावात्प्रश्नः । अका-

उ.] वदेः सः, अन्त्येऽपूर्वात्सर्तरसिः उभयत्रापि चत्वेन चयिति चत्वेस्याऽसिद्धत्वात्कथमेतदुदहरणमिति वाच्यम् । पाणिनिमतसिद्धाऽव्युत्पत्तिपक्षाभिप्रायेण सत्त्वात् ।

उदःस्था । उत्कन्दक इति । न च सस्यान्तरतस्यात्प्रकारे तस्याऽसिद्धत्वाच्चर्व-दुर्लभं, भाष्येऽभ्यासे चर्चेत्यस्य परत्र पाठेन चत्वेत्यैव परत्वेन तं प्रत्यस्याऽसिद्धत्वाभावादित्याहुः । वृत्त्युक्तः पाठस्तु चिन्त्य एव । [ उदःस्थास्तम्भोः ]

अभ्यासे चर्च । अन्तरतमपरिभाषालब्धार्थमन्वाच्ये-प्रकृतिचरामिति ॥

झरो झरि सवर्णे । ङकारस्य ङकार इति । श्द्वजश्वत्वादीनां पूर्वत्वादिति भावः ।

संवृतताप्रत्यापत्तिः क्रियते ॥ किं पुनः कारणं विवृत उपदिश्यते ? ॥

॥\*॥ आदेशार्थं सवर्णार्थमकारो विवृतः स्मृतः ।

आकारस्य तथा ह्रस्वस्तदर्थं पाणिनेर अ ॥\*॥१॥

आदेशार्थं तावत्-वृक्षाभ्याम् । देवदत्ता३ । आन्तर्यतो विवृतस्य विवृतो दीर्घप्लुतौ यथा स्याताम् । सवर्णार्थं च-अकारः सवर्णग्रहणेनाऽऽकारमपि यथा गृह्णीयात् । अकारस्य तथा ह्रस्वः । तथा [ च ] अतिखटुः अतिमाल इत्यत्र आकारस्य ह्रस्व उच्यमानो विवृतः प्राप्नोति, संवृतः स्यादित्येवमर्थो प्रत्यापत्तिः ॥ अस्ति प्रयोजनमेतत् । किं तर्हीति ॥\*॥ अकारस्य प्रत्यापत्तौ दीर्घप्रतिषेधः ॥ \* ॥ अकारस्य प्रत्यापत्तौ दीर्घस्य प्रतिषेधो वक्तव्यः ॥ खटा माला ॥ नैष दोषः ॥ यथैव प्रकृतितः सवर्णग्रहणमेवमादेशतोऽपि भवितव्यं, तत्रान्तर्यतो ह्रस्वस्य ह्रस्वो दीर्घस्य दीर्घो भविष्यति ॥

प्र.] रोयमिति । सवर्णार्थमिह शास्त्रे विवृतदोषयुक्तोऽकार उपदिष्टस्तस्य प्रयोगे संवृतस्यैवोच्चारणार्थमिदं प्रत्यापत्तिवचनम् । अक्षरसमाप्ताग्रग्रहणं सकलशास्त्रोपलक्षणम् । किं पुनरिति । कस्मात्पुनः कारणमित्यर्थः । 'निमित्तकारणहेतुषु सर्वासां प्रायदर्शन'मिति प्रथमा । श्लोकोपन्यासाय प्रश्नः । प्रयोजनं तु 'अकारस्य विवृतोपदेश आकारग्रहणार्थः । तस्य विवृतोपदेशादन्यत्रापि विवृतोपदेशः सवर्णग्रहणार्थ' इति वार्तिककृता पूर्वमेव प्रतिपादितम् । आदेशार्थमिति । अत्रापि प्रयोजनं विवृतोपदेशस्योक्तम्, -वृक्षभ्यामिति । यद्यपीदं प्रयोजनमकारवार्तिके भाष्यकृता प्रत्याख्यातं 'नैव लोके नचवेदे दीर्घप्लुतौ संवृतौ स्तः किं तर्हि विवृतौ' यौ स्तस्तौ भविष्यत' इति; तथापि प्रयोजनान्तरसद्भावादिह प्रत्याख्यानादरो न कृतः, पूर्वमेव वा प्रत्याख्यानात् । आकारस्येति । इदमपि प्रत्याख्यातं प्रयोजनं- 'नैव लोके नच वेदेऽकारोऽस्ति' विवृत' इति । दीर्घप्रतिषेध इति । दीर्घस्योपलक्षणा-

उ.] अ अ । सवर्णार्थमिति । सवर्णग्रहणार्थमित्यर्थः । तस्य प्रयोगे इति । शास्त्रे विवृतोपदेशाप्रयोगेऽपि तथैव श्रूयताऽतस्तन्निवृत्त्यर्थमित्यर्थः । प्रत्यापत्तीति । संवृत एव कार्यार्थं विवृतत्वारोपादोषमात्रनिरासेन तथा व्यवहार इति भावः । उपलक्षणमिति । संपूर्णशास्त्रदृष्ट्याऽस्याऽसिद्धत्वादिति भावः । ननु विवृतोपदेशप्रयोजनस्य अङ्गणित्यत्रोक्तत्वात् पुनः प्रश्नो व्यर्थोऽत आह-श्लोकेति । श्लोकवार्तिकव्याख्यानायेत्यर्थः । प्रयोजनान्तरकथनाच्च न पौनरेक्यमित्याह-अत्रापीति । प्रयोजनान्तरेति । सवर्णग्रहणार्थत्वरूपेत्यर्थः । इदमपीति । एवञ्च सवर्णार्थैव प्रत्यापत्तिरिति भावः । प्रतिषे-

॥\*॥ आदेशस्य चानप्लाञ्च सवर्णग्रहणम् ॥\*॥ आदेशस्य चाऽनप्लात्सव-  
र्णानां ग्रहणं न प्राप्नोति ॥ केषाम् ? ॥ उदात्तानुदात्तस्वरितानुनासिकानाम् ।  
॥\*॥ सिद्धं तु तपरनिर्देशात् ॥ \* ॥ सिद्धमेतत् ॥ कथम् ? ॥ 'तपरनिर्दे-  
शात्' । तपरनिर्देशः कर्तव्यः—'अद' इति ॥

अपर आह—॥\*॥ अकार[स्थ]प्रत्यापत्तौ दीर्घप्रतिषेधः ॥ \* ॥ अकारस्य  
प्रत्यापत्तौ दीर्घस्य प्रतिषेधो वक्तव्यः । खटा माला ॥ नैष दोषः ॥ दीर्घो-  
च्चारणसामर्थ्याच्च भविष्यति ॥ इदं तर्हि—वृक्षाभ्यां पृक्षाभ्याम् ॥ अत्रापि  
दीर्घवचनसामर्थ्याच्च भविष्यति ॥ इदं तर्हि—अपि काकः क्येनायते ॥ ननु  
चाऽत्रापि दीर्घवचनसामर्थ्यादेव [तत्] न भविष्यति ॥ अस्यन्यदीर्घवचने  
प्रयोजनम् ॥ किम् ? ॥ दर्शयति मधूर्यति ॥ [\* ॥ आदेशस्य चानप्ला-  
त्सवर्णाग्रहणम् ॥ \*] ॥ आदेशस्य चाऽनप्लात्सवर्णानां ग्रहणं न प्राप्नोति ॥  
केषाम् ? ॥ उदात्तानुदात्तस्वरितानुनासिकानाम् ॥ \* ॥ सिद्धं तु तपरनिर्दे-

प्र.] र्थत्वात्सुतस्याऽपि प्रतिषेधो वक्तव्यः । क्वचित्तु 'दीर्घस्तुतप्रतिषेध' इति पाठः ।  
इह स्थान्यकारो विवृतोऽप्लात्सवर्णानां ग्राहक इति दीर्घस्तुतयोरपि स्थाने  
संवृतोऽकारः प्राप्नोतीति प्रतिषेध उच्यते । आदेशस्येति । संवृताऽकारोऽन-  
भवतीति सवर्णानां ग्रहणं न प्राप्नोति । भाव्यमानत्वाच्च । उदात्तेति । ततश्च  
यद्गुणयुक्तः संवृत उच्चारितस्तद्गुण एव त्रयाणामपि ह्रस्वदीर्घस्तुतानां प्राप्नोती-  
त्यनिष्टप्रसङ्गः, इष्टं च न सिध्यतीति, सर्वगुणस्य मात्रिकस्य प्रत्यापत्तेरिष्ट-  
त्वात् । सिद्धं त्विति । 'अद' इति सूत्रं कर्तव्यम् । तत्र तः परो यस्मादिति  
पूर्वोऽकारस्तपरः । तौत्परस्तपर इत्येवं द्वितीयस्तपरः । एवन्त्विति । यतस्त-

उ.] धस्य वक्तव्यतामुपपादयति—इह स्थान्यकार इति । 'अ अ' इति सूत्रे इत्यर्थः । वार्तिके  
हेतुकथनमुपलक्षणमित्याह—भाव्यमानत्वाच्चेति । इष्टं चेति । उदात्तादिगुणयुक्त-  
ह्रस्वस्थाने तद्गुणकस्यैव प्रत्यापत्तिरिष्टा, सा च सवर्णग्रहणाऽभावे न सिध्यतीत्यर्थः । अत्र  
सिद्धन्त्विति प्रथमवार्तिके 'अत् अ' इति, उत्तरत्र तपरत्वरहितः पाठः । 'अपर  
आहे'ति पक्षे उभयत्रापि तपरनिर्देश इति भेदः । तद्वनयन्याचष्टे—अद इति सूत्रमिति ।  
तः पर इति । तपरसूत्रे तन्त्रेणार्थद्वयाश्रयणादिति भावः । भिन्नकालाविति । नियम-  
फलकविध्यर्थं च तत्सूत्रं । तद्वनयन्नाह—आदेशस्तु तत्कालानिति । 'अपर आहे'-  
त्येतद्व्याचष्टे—केचिदिति । षण्मात्रिका इति । एकश्रुतिविषयेण सहोदात्तानु-

१ इतोऽग्रे—अत्रैव चैष दोषः—आदेशस्य चानप्लात्सवर्णानां ग्रहणं न प्राप्नोति पा० ।

२ 'तस्मात्परः' ।



शात् ॥ \* ॥ सिद्धमेतत् ॥ कथम् ? ॥ तपरनिर्देशात् । तपरनिर्देशः कर्तव्यः । 'अद्'दिति ॥ \* ॥ एकशेषनिर्देशाद्वा स्वरानुनासिकमिज्ञानां भगवतः पाणिनेः सिद्धम् ॥\*॥ एकशेषनिर्देशाद्वा स्वरभिज्ञानां भगवतः पाणिनेराचार्यस्य सिद्धम् । 'एकशेषनिर्देशोऽयम्'—अ अ इति ॥

इति श्रीमद्भगवत्पतञ्जलि[मुनि]विरचिते व्याकरणमहाभाष्येऽष्टमस्याऽध्यायस्य चतुर्थे पादे प्रथममाह्निकम् ॥ चतुर्थः पादोऽष्टमोऽध्यायश्च समाप्तः ।

प्र.]परस्ततः स्थान्यकारो मिज्ञकालौ दीर्घस्तौ न ग्रहीष्यति । आदेशस्तु तत्कालान्गुणान्तरयुक्तान्ग्रहीष्यति । केचिदददिति द्वावपि तपरौ पठितव्यावित्याहुः । एकशेषनिर्देशाद्वेति । षण्मात्रिका अकाराः स्थानिनो निर्दिश्यन्ते । एवमादेशा अपि षडेव । ततश्चैकशेषः, तत्र षण्णां स्थानिनां निर्देशसामर्थ्याद्विज्ञकालौ दीर्घस्तौ स्थानिभिर्न गृह्येते । तत्र यथासङ्ख्यं षण्णां विवृतानां स्थाने षडादेशाः संवृता भवन्तीति सिद्धमिष्टम् ॥

श्रुत्वा शास्त्राणि विद्वद्भ्योयथाप्रज्ञं यथाऽऽगमम् । भाष्यदीपं व्यधत्तमं कैयटो जैय्यटात्मजः॥१॥

इत्युपाध्यायजैयटपुत्रकैयटकृते भाष्यप्रदीपेऽष्टमस्याध्यायस्य चतुर्थे पादे प्रथममाह्निकम् ॥ पादोऽध्यायश्च समाप्तः ।

उ.]दात्तस्वरितानुनासिकाऽननुनासिकाः षडित्यर्थः । यद्वा उदात्तादित्रयमनुनासिकत्वतद्भावार्था द्विधेति षट् । सामर्थ्यादिति । अन्यथैकशेषाश्रयणमनर्थकं स्यादिति भावः । स्थानिभिरिति । आदेशैस्त्वनण्त्वादेव न गृह्येतेति भावः । सिद्धमिष्टमिति । अनेन व्याकरणाध्ययनप्रयोजनाभ्यां सकलपुरुषार्थसिद्धिं दर्शयति । अन्ते मङ्गलाचरणं च कृतं भवति । पर्व सूत्रकारेणाऽपि विष्णुवाचकाऽकारस्य द्विरुच्चारणाद्विविष्णुस्मरणरूपं मङ्गलमाचरितम् । किं चा'ऽकारो वै सर्वा वाक् सैषा स्पर्शोष्मभिर्व्यज्यमाना नानारूपा भवती'ति श्रुतेरकारस्य सर्वशब्दप्रकृतित्वात्, 'अ'इति ब्रह्मेति शब्दब्रह्मरूपत्वश्रवणाच्च महामङ्गलार्थता । वार्तिककृताऽपि 'भगवतः पाणिनेः सिद्ध'मिति सिद्धशब्दोच्चारणेन कृतं मङ्गलं । भगवता पतञ्जलिनाऽपि 'एकशेषनिर्देशोऽयम् अ' इत्यन्ते वदता कृतं मङ्गलम् । एवञ्च तदध्यायिनां प्रवक्तॄणां च सकलपुरुषार्थसिद्धिर्दिशिता । यथोक्तम्—'इदमाद्यं पदस्थानं सिद्धिसोपानपर्वणाम् । इयं सा मोक्षमाणा नामजिह्वा राजपद्धतिरितिसर्वेष्टसिद्धिः॥ भाष्याभ्येः सप्रदीपस्य भगवत्कृपया मया । यथामति कृता व्याख्या प्रीयतां भगवांस्तया॥१॥ गङ्गा शिवश्च शेषश्च रक्षन्वेनां तु सर्वशः । सतां हृदयपद्मेषु प्रसिद्धिं प्रापयन्तु च ॥ २ ॥ इति श्री शिवभट्टमुत्तसतीगर्भजकालोपनामकनागोजीभट्टकृतेमहाभाष्यप्रदीपोद्घोतेऽष्टमाध्यायस्य चतुर्थे पादे प्रथममाह्निकम् ॥ पादोऽध्यायश्च समाप्तः ।

१ इदं क्वचिन्न । २ पाणिनेराचार्यस्य । ३ 'अ-अ इति' पाठान्तरम् ।

